



మక్సీమ్ గోర్కీ

# అమృత

అనువాదం: క్రొవ్విడి లింగరాజు



విశాలాంధ్ర పబ్లిషింగ్ హౌస్

విజ్ఞాన భవన్, 4-1-435 బ్లౌక్ స్ట్రీట్  
హైదరాబాద్-500 001.

*M. Gorky – MOTHER in Telugu*

*Translation* : Krovvidi Lingaraju

*Introduction Translation* : Wuppala Lakshmana Rao

*Editor* : N. Umarajeswara Rao

సోవియట్ యూనియన్‌లో ముద్రణలు : 1969, 1976, 1981

ప్రచురణ నెం. : 2350/2180 R

వి.పి.హెచ్. ప్రథమ ముద్రణ : నవంబరు, 1999

వి.పి.హెచ్. ద్వితీయ ముద్రణ : ఫిబ్రవరి, 2003

తృతీయ ముద్రణ : ఫిబ్రవరి, 2005

**వెల: రూ.120-00**

ప్రతులకు : విశాలాంధ్ర పబ్లిషింగ్ హౌస్,  
విజ్ఞాన్ భవన్, అబిడ్స్, హైదరాబాద్-500 001.  
E-mail: visalaandhrap@yahoo.com  
విశాలాంధ్ర బుక్ హౌస్,  
(అబిడ్స్, సుల్తాన్‌బజార్), హైదరాబాద్,  
విజయవాడ, విశాఖపట్నం, గుంటూరు,  
తిరుపతి, హన్మకొండ, అనంతపురం, కాకినాడ.

హెచ్చరిక: ఈ పుస్తకంలో ఏ భాగాన్ని కూడా పూర్తిగా గానీ, కొంతగానీ కాపీరైట్ హోల్డరు/ప్రచురణకర్తల సుంపి ముందుగా రాతమొలకలుగా అనుమతి పొందకుండా ఏ రూపంగా వాడుకున్నా, కాపీరైట్ చట్టరీత్యా నేరం.

## ఉపోద్ఘాతం

### మరి అతని యాత్రకు అంతా లేదు

1892లో మక్సీమ్ గోర్కీ అనే కలంపేరుతో అలెక్సేయ్ మక్సీమోవిచ్ పేష్కోవ్ తొలి రచన వెలువడింది. నీజ్ని వోవ్గొరాద్‌లోని ఒక కర్మాగారంలో పనిచేస్తూన్న అలెక్సేయ్ పేష్కోవ్ వయస్సు అప్పుడు ఇరవైనాల్గేళ్లు. కాని అతడప్పటికే ఎన్నో బాధలు భరించి జీవితానుభవ భాగ్యాన్ని ఎంతగా సముపార్జించాడంటే, ఈ విషయంలో అతనికంటే ముందరి రచయితలలోనూ, అతని సమకాలిక రచయితలలోనూ కొద్దిమంది మాత్రమే అతనితో సరితూగగలరు. అంతేకాదు, జీవితపు అట్టడుగు లోతులనుండి పైకివచ్చి, ప్రపంచ సంస్కృతి ఉన్నతోన్నత శిఖరాలను అంత త్వరగా అందుకున్న మరొక రచయితను పేర్కొనడం దుస్సాధ్యమే.

గోర్కీ జీవితకథ అందరికీ తెలిసినదవడంచేత దానిని వివరించడం చర్చితచరణమే అవుతుంది. అయినప్పటికీ ఒక విషయాన్ని జ్ఞప్తికి తేవాలని నాకుంది. అదేమిటంటే: తన ఖ్యాతి దిగంతమూ వ్యాపింపజేసిన సాహితీవ్యాసంగ ప్రారంభానికి కొద్ది యేళ్లకు ముందు, కజాన్ నగరంలో బ్రెడ్డు తయారుచేసే బేకరీలో పంధామ్మిదేళ్ల ఆపెంటిస్ బేకర్ కుర్రవాడు ఆత్మహత్య చేసుకుందుకు ప్రయత్నించాడు. ఎటువంటి బాధలు అతనిని ఈ ఘోర కృత్యానికి పురిగొల్పాయి? జైల్లోని చీకటికొట్టును జ్ఞప్తికి తెచ్చేటంత అంధకారంగా ఉక్కుగా వున్న నేలమాళిగలో నిరాశానిస్పృహల దరికి లాక్కుపోయేటంతటి దుర్భరమైన గొడ్డుచాకిరీ అతనిని బహుశ ఇందుకు లాక్కుపోయిందేమో? ఇదే “కనావాలావ్,” “ఇరవై ఇద్దరు మొగాళ్ళూ, ఒక ఆడదీ,” తదితర రచనలలో గోర్కీచే పనివరంగా స్మృతిపథంలో చెరగని ముద్రగా నిలచిపోయేటట్లు వర్ణించబడింది. కాదు, కాదు. ఈ యువకుడు అంతకుముందే రేపు కశాసిగా, వ్యవసాయ కార్మికునిగా, ఓడను ఈడ్చుకొనిపోయే కూలివానిగా రోజులతరబడి పనిచేసి, నికృష్టమైన కాయకష్టాన్నీ, భరించనలవికాని శ్రమనూ ఓర్చి, దుర్భరదారిద్ర్యాన్ని చిన్ననాటినుండి అనుభవవేద్యంగా ఎరిగినవాడే. అతనిని ఈ దారుణకృత్యానికి ప్రేరేపించిన కారణం వేరు. స్వేచ్ఛాస్వాతంత్ర్యాలను తెలుసుకునే శక్తిసామర్థ్యాలు ప్రజలకున్నాయని తెలియజేసే గ్రంథాలనెన్నింటినో అప్పటికే అతడు అధ్యయనం చేయగల్గాడు, ఆ విషయాన్ని అతడు మనసారా నమ్మాడు. ఆ నేలమాళిగ కారాగృహంలో తనతో కలసి పనిచేసినవారి మనస్సులలో తాను ఈ భావాలను నాటగల్గినట్లు కూడా అతనికి అనిపించింది. కాని కజాన్ నగరంలో (భావి సంవత్సరాలలో గోర్కీకి గొప్ప మిత్రుడు రాసున్న యువకుడు వి. ఐ. లెనిన్ ప్రధానపాత్రను వహించిన) విద్యార్థి ఆందోళన ప్రజ్వరిల్లిన రోజుల్లో, విద్యార్థుల పైబడి వారిని చితకచొట్టవలసినదిగా అతని తోటిపనివారే అతనిని ఒప్పించబోయారు. మరి అతడో - వీరి ప్రయత్నాలను చూచి అలాడు ఎంతటి ఆశ్చర్యంపొంది, ఎంతటి తీవ్ర



మైన మానసికక్షోభను అనుభవించాడంటే, అది ఎంతటి ఘోరమైన వనో వాళ్ళచేత నమ్మించ జేసేందుకు అతడు కనీసం ఒక్క మాట అయినా చెప్పలేకపోయాడు. నిరాశానిస్పృహలు అతన్ని ఆవరించిన ఈ తరుణంలో కజాన్ క నదీతీరాన వున్న కొండచరియ పైనుండి తుపాకి కాల్పు చప్పుడు మారుమోగింది.

నరాసరి గుండెకి గురిచేయబడిన ఆ తుపాకిగుండు తన లెక్కాన్ని చేరుకొని వుంటే అలెక్సేయ్ పేష్కాన్ గురించి మనకి తెలిసివుండేదే కాదు, రచయిత మక్సీమ్ గోర్కీ మనకి దక్కివుండేవాడు కాదు. కారుచీకట్లు అలముకొన్న ఆ దినాల్లో అనేక యువ జీవితాలు హఠాత్తుగా అంతమొందినట్టే అతని జీవితం కూడా అంతమయ్యేది. కాని ఆ తుపాకిగుండు గుండెకు వక్కగా దూసుకుపోయి ఊపిరితిత్తిని గాయపరచింది. స్మారకం వచ్చేసరికి తాను ఆస్పత్రిలో వున్నట్టు తెలుసుకున్నాడు. తన మనస్సుకు అంత తీవ్రంగా బాధకల్గించిన తన బేకరీ మిత్రులందరివైపుా కన్నెత్తిచూశాడు. వారి ముఖాల్లో తన స్థితిపట్ల ఆందోళననూ ప్రేమపూరితమైన మందలించులనూ అతడప్పుడు చూచాడు. ఈ మనుషులు స్వతహాగా చెడ్డవాళ్ళుకారు, చెడ్డ అనేది పరిస్థితులలోనే - అజ్ఞానాంధకారంలో మీరు పడివుండల్సిందని శాసించిన పరిస్థితులలోనే - వుందని అతడప్పుడు గ్రహించాడు. అటువంటప్పుడు, నిరాశా నిస్పృహలలో పడడం సిగ్గుచేటవుతుంది. జీవితాన్ని పునర్నిర్మించడం సాధ్యం, పునర్నిర్మించి తీరాలి కూడా. కాని ఇందుకు జీవితాన్నీ, ప్రజనీ, తన జన్మభూమినీ నాగా తెలుసుకోవడమూ, ఏ మాటలూ, ఏ భావాలూ, ఆదర్శాలూ మనుష్యులను పోరాటానికి తేవనెత్తుతాయో ఆ మాటలనూ, ఆ భావాలనూ ఆదర్శాలనూ వెతకి కనుగొనడమూ అవసరం.

అనాటినుండి ఏ కాయకష్టమూ గోర్కీ మనస్సును కుంగదీయలేకపోయింది. మరి కష్టాలూ, బాధలూ, ప్రసూదాలూ - ఒకటి రెండూ కాదు, ఎన్నిటిలో అతడు నిదుర్కో న్నాడు - ఆ బాధలూ, ఆ కష్టాలూ వందమందికి పంచిపెట్టినా ఇంకా మిగిలిపోతాయి. 1891-1892 సంవత్సరాలలో రష్యాలో ఘోరమైన కాటకం విలయతాండవంచేసింది - ఖామదేవత లక్షలాది రైతులను తమ కుటుంబాలతో గ్రామాలకు గ్రామాలుగా జన్మస్థలాల నుండి నిర్దాక్షిణ్యంగా వలసపట్టించింది. లియో టాల్స్టాయ్, చేహోవ్, కొరొలెంకో, తదితర రష్యన్ రచయితలూ ఖామబాధితులకు సహాయాన్ని సంఘటితపరచడంలో శక్తివంచనలేక పాటుపడ్డారు. గోర్కీ అప్పటికింకా రచయిత కాలేదు కాని, ఖామబాధితులలో ఒకడయ్యాడు. ఇతర ఖామబాధితులతో కలిసి అతడు కూడా ఉక్రెయిన్, క్రైమియా, కాకసన్ రాష్ట్రాల గుండా తిండికోసం తిరిగాడు. ఈ ప్రస్థానంలో అతడు అనేక వ్యాయాలు చావు పర్యంతం దెబ్బలు తిన్నాడు, పలుసార్లు “అనుమానాస్పదుడు”గా పోలీసులకు పట్టుబడి, ఎన్ని బాధలు అనుభవించాడంటే, విజంగా అతడు ప్రాణాలతో ఎలా బయలుపడ్డాడో ఊహించుకొనడమే కష్టమవుతుంది. కాని ఇన్నీ కూడా అతనిలో వెనుకటిలా నిరాశానిస్పృహలను పుట్టించడం

బదులు తీవ్ర విరసన భావాన్ని రేకెత్తించి, ఇదివరకెన్నడూ లేని అపూర్వ శక్తి వెల్లువను అతనిలో ఉదయింపజేశాయి. సరిగా ఆ సమయంలో అతడు రచయితగా వెలిశాడు.

కొన్ని సంవత్సరాలపాటు యువ గోర్కీ తన రచనలను వోల్గా ప్రాంతపు పత్రికల్లోనే ప్రధానంగా ప్రచురిస్తూ వచ్చాడు. నవీనమూ అపూర్వమైన అతని సాహితీ ప్రతిభ ప్రఖ్యాత రచయితల దృష్టిని ఆకర్షించి వారి ప్రశంసలను పొందినప్పటికీ, అతని పేరు మాత్రం విశాల సాహితీవర్గాల వరకు వ్యాపించలేదు. కాని 1898లో పరిస్థితి మారిపోయింది. ఆ సంవత్సరంలో అతని తొలి రచనా సంపుటాలు - “వ్యాసాలా, కథలూ” అనే చిన్న గ్రంథాలు - వెలువడి, అతనికి బ్రహ్మాండమైన జయాన్ని చేకూర్చి, అనాటి ప్రముఖ రచయితల అగ్రగణ్యులలో అతనికి సమచితస్థానం సంపాదించిపెట్టాయి. మరుసటి ఏడాది గోర్కీ నవల “ఫిమా గోర్దేయేవ్” వెలువడి, అదేసమయంలో వెలువడిన లియో టాల్స్టాయ్ నవల “పునరుత్థానం” ఎంత విస్తృతమైన ఉత్సుకతను రేకెత్తించిందో అంత ఉత్సుకతనూ రేకెత్తించింది. ఇక దీని తరువాత గోర్కీ నవలక “ముగ్గురు” వెలువడి, ఆ తర్వాత అతని నాటక రచనలు (నాటిలో ముఖ్యంగా “అథోజనం” అనే తాత్వికచింతనతో నిండిన నాటకం ఘన విజయం సాధించింది) ప్రచురణ కావడంతో అతని ఖ్యాతి తన స్వదేశ పరిధులను అధిగమించి, సముద్రాలను లంఘించి ప్రపంచమంతటా విస్తరించింది.

అయినప్పటికీ గోర్కీ తొలి విజయాలు అతని గూర్చిన గాథలను కూడా ప్రచారంలోకి తెచ్చాయి - అతని ఖ్యాతి ఎంత త్వరగా అధికమవుతూ వచ్చిందో, ఆ గాథలు కూడా అంత త్వరగానూ పెరగుతూ వచ్చాయి. యువ రచయిత చూరగొన్న అపూర్వ ప్రజాదరణకు అతని బుద్ధిబలం కారణం కాదనీ, అతని అపూర్వ జీవితచరిత్ర పాఠకుల్లో రేకెత్తించిన ఉత్సుకతో కారణమనీ విమర్శకులనేకులు ప్రకటించారు. ఇది సత్యంకాదు. సంధిమీదవ శతాబ్ది అంతిమ సంవత్సరాలలో అతని జీవితచరిత్రకు సంబంధించిన సమాచారం ప్రచురింప బడింది. దీనికి అతని ప్రఖ్యాత కారణం. అంతటి కష్టసహితమైన జీవితచరిత్ర కల్గి, “ధైర్యవంతుల ఉన్నతత”ను అంత వీరోచితంగానూ కీర్తిస్తూన్న రచయితకే ఆశ్చర్యము గొలిపేటంతటి కాంతివంతమైన వర్ణనతో నిర్భయమైన వాస్తవవాద సత్య సందేశను సంయుక్తంచేసిన అతని తొలి రచనలు మహనీయులులూ కళాప్రపూరితములైన ఆవిష్కరణలకు కావలసిన పూర్వకాంక్షితములన్నిటినీ తమలో అప్పడే ఇముడ్చుకొన్నాయి. కాని అప్పటి కింకా గోర్కీకి సోషలిస్టు చైతన్యం కల్గలేదు, శ్రామికవర్గ ప్రాముఖ్యతను అప్పటికింకా అతడు గ్రహించలేదు. కార్మికవర్గాన్ని కేవలం దోపిడీ పాలవుతున్న వర్గంగా, పీడిత తాడిత వర్గంగానే, బాధలనుభవిస్తూన్న వర్గంగానే అతడు చిత్రించాడు కాని, బానిసత్వంనుండి తనకే గాక సర్వ శ్రామికప్రజల విముక్తిని కూడా సిద్ధిపజేసే ప్రచండశక్తిగా చిత్రించలేదు. గోర్కీ చైతన్యంలో తిరుగుబాటును కల్గించేందుకు గట్టి ప్రేరణ ఒకటి అవసరమైంది. ఆ ప్రేరణ దేశవ్యాప్తమైన విప్లవ వెల్లువ. ఈ వెల్లువకు ప్రత్యుత్తరంగా ఉత్తేజపూరితమైన

“ఝంఝాతరంగ గీతం” అనే కృతిని రచయిత వెలయించాడు. అంతే ప్రాధాన్యతను కల్గి నది — అతని జీవితపథం వి. ఐ. లెనిన్ పథంతో ఏకకావడం. మొదట్లో లెనిన్ రచనల తోనూ, ఆయన భావాలతోనూ, ఆ తర్వాత తనకు మిత్రుడు, గురువు, నాయకుడైన ఆయన తోనే బిక్రమైపోయింది.

మానవతావాద సమస్యలపట్ల ప్రగాఢంగా చలించిన కళాపిపాసిగా గోర్కీ లెనినిజం అభిముఖంగా తన సొంత రీతినే పయనించాడు. 1901 నాటికే, “మధ్యతరగతులు” అనే నాటకంలోనే సోషలిస్టు చైతన్యాన్ని అందుకున్న కార్మికుని, నీత్ అనే శ్రామిక విప్లవకారుని పాత్రను గోర్కీ తొలిసారిగా చిత్రించాడు. గోర్కీ యథార్థ మానవతావాద, కుహవా మానవ తావాద సమస్యను మరింత లోతుగా “అధోజనం” అనే నాటకంలో పరిశీలించాడు. యావత్తు తత్వశాస్త్రాన్ని మథించగా నిగ్గుదేల్చిన “నీకు నమ్మకం కల్గించింది గనక అది ఉంది” అనే ఒక్క సూక్తితో “ఉపశమనం” ప్రసాదించే ధర్మవన్యాసుడు లూకా బండారాన్ని ఆ నాట కంలో గోర్కీ బయటపెట్టాడు. జీవిత పరిస్థితులకు లొంగిపోయే బడమైన మానవతావాదానికి ప్రతిగా, జీవితాన్నీ, జీవితాన్నే కాకుండా మానవుణ్ణి కూడా మార్చివేసేందుకూ, అతని అంతరాత్మని విముక్తిచేసేందుకూ యావత్తు జీవితసత్యాన్నీ నిర్భయంగా ముఖాముఖీ దర్శించ వలసిందని పిలుపు ఇచ్చే విప్లవ పోరాటశీలమైన మానవతావాదాన్ని గోర్కీ నిలబెట్టాడు. “అధోజనం” అనే నాటకంలోని: “మానవుడే సత్యం,” “మానవుడు — ఎంతో గర్వించదగిన నూట యిది!” “సర్వమూ — మానవునిలోనే వుంది, సర్వమూ మానవుని కోసమే” అనే ఉత్తేజపూరిత వచనాలను లక్షలాది కోట్లాది మంది అన్ని భాషలలోనూ నేడు పునఃపఠనం చేస్తున్నారు.

1906లో తాను రచించిన “అమ్మ” నవలలో గోర్కీ విప్లవాత్మక మానవతావాద సమస్యను ముందుకు తెచ్చాడు. గోర్కీ రచించిన ఈ పుస్తకంవలె, అసంఖ్యాక చదువరుల మనస్సులను చూరగొన్నట్టే, లక్షలాది మనుషుల జీవితాలపై అంత బలమైన ప్రత్యక్షమైన ప్రభావం నెరపినట్టి మరొక పుస్తకం ఇంచుమించు ప్రపంచ సాహిత్యచరిత్రలోనూ లేదనే మనం ఘంటాపథంగా చెప్పవచ్చు.

ఇరవయ్యో శతాబ్ది ఆరంభంలోనే, అసగా సాహిత్యరంగంలో గోర్కీ ప్రత్యక్షమైన తరువాత ఒక దశాబ్ది గడవకముందే, అతని పేరు అప్పటికే ప్రపంచం నలుదిక్కులా ప్రతిధ్వనించింది. లియో టాల్స్టాయ్, అన్తోన్ ఛేఖోవ్ వంటి అతని సమకాలినులూ స్వదే శస్త్రులూ అతని సరిసన ఉన్నారన్న మాట నిజమే. ఐనప్పటికీ నూతన శతాబ్ది తన దృష్టి యావత్తు కేవలం గోర్కీపైనే అగ్గుంచేసింది. అతని చుట్టూ చెలరేగిన విజయధ్వానంతో పోటీపడేందుకు సాహిత్య ప్రామాణికులుగా సార్వత్రికంగా గుర్తించబడినట్టి ఇథ్ సెన్, బెర్నార్డ్ షా, అన్తోల్ ఫ్రాన్స్ వంటి వారికి సహితమూ సాధ్యమయ్యేదికాదన్నమాట. గోర్కీ అట్టడుగు స్తరాలనుండి, సమాజంయొక్క నేలమూలికల్లోనుంచి, పైకి వచ్చాడు. మరి ఇప్పుడేమో, తన బాల్యంలోనూ, కౌమారంలోనూ, తొలి యువనంలోనూ తాను భరించిన

హింసలనుండి బాధలనుండి విధి తనను విముక్తిచేసి వెనుకటి కష్టాలకూ కడగండ్లకూ ప్రతిఫలంగా తనవిష్ణుడు సన్మానిస్తాన్నట్లుంది. నూతన శతాబ్ది అతనిని అక్షరాలా వరించింది. నూతన శతాబ్ది తన పరిష్కారాన్ని గోరీలో అన్వేషించినట్లుంది.

ఇరవయ్యో శతాబ్దికి కీలకమైన నూతన స్వరాన్ని గోరీ వెంటనే గ్రహించాడు. సంపూర్ణ సమానతను కల్గిన, క్రియాశీలుడైన భూమికగా, ప్రధాన ప్రాతగా కార్మికుడు ప్రపంచ చారిత్రక రంగంపై ప్రవేశించాడు. ఈ నూతన శతాబ్ది గర్వాన జన్మించిన నూతన వీరుని కీర్తించే గాయకునిగా, అతని జీవితచరిత్రను కళాత్మకంగా వెలయించిన రచయితగా, సాహిత్యంలో అతని ప్రతినీధిగా నిలబడ్డాడు గోరీ. ఈ నూతన శతాబ్ది వీరుని సంపూర్ణ కళాత్మక స్వరూపమూ పరిణామమూ “అమ్మ” అనే నవలలో మనకి అందించబడింది.

ఈ నవలకు ప్రాతిపదిక వాస్తవమైన చారిత్రక ఘటనలు—1902లో సోర్మోవా నగర కార్మికులు జరిపిన మే దినోత్సవ ప్రదర్శన, ప్రదర్శన చెడగొట్టబడిన తర్వాత ప్రదర్శకులపై జరిపిన కోర్టు విచారణ—నర్వనిదితమే. ఈ ఘటనలను గోరీ తరువాతి సంవత్సరాలలో స్మరించుకుని ఇలా అన్నాడు: “సోర్మోవాలో ప్రదర్శనాసంతరం, కార్మికులను గురించి ఒక పుస్తకం రాయాలనే తలపు, లోగడ నీజ్ని నోవ్ గోరొద్ లో ఉంటూండిన రోజుల్లోనే నాకు కలిగింది. ఈ ఘటనలను గురించిన వివరాలను ఆరోజుల్లోనే సేకరించడం ప్రారంభించాను, వేర్వేరు వివరాలు కూడా రాసుకున్నాను.” ఈ విధంగా గోరీ రచన స్వకపోల కల్పితమైన చారిత్రక పత్రంగా రూపొందింది. ఐనప్పటికీ ఈ రచనకు ఆధారమైన ఘటనలను, సహజంగానే, రచయిత భావగర్భితంగా మలచి, కళాత్మక రూపం యిచ్చాడు. నవలలోని ప్రధాన ప్రాతలు వాస్తవంగా జీవించిన వ్యక్తులే. నవలకు మూలమైన ఘటనలు నవలలో ప్రత్యక్షమయ్యే ప్రధాన భూమికల జీవితాల్లో—సోర్మోవా నగర కార్మికుడు స్కోల్ జోలోమోవ్, అతని రల్లి, వీరద్దరి జీవితాల్లోనూ—సంభవించిన విషయాలే. ఈ భూమికల ప్రాగ్రూపాలకు సిద్ధపాస్త్రని లేఖని నూతన జీవం పోసింది, వాటినుండి నూతన వీరులనూ నూతన సన్నివేశాలనూ అవతరింపజేసింది. ఫలితంగా 1905 విప్లవానికి ముందునాటి రష్యన్ కార్మికవర్గ జీవితమూ పోరాటాలయొక్క విశాలమూ సాధారణీకృతమూ అయిన చిత్రపటంగా నిలచిన రచన ఆవిర్భవించింది.

విప్లవానికై రష్యా పథం ఎంత కష్టభూయిష్టంగానూ సంక్లిష్టంగానూ ఉంటుందో రచయిత పుస్తకంవల్ల వ్యక్తమవుతుంది. అయినప్పటికీ ఆ పథమే నిత్యక యధార్థ పథమైంది. అదే భవిష్యత్తుకి మార్గమైంది. ఈ భవిష్యత్తుకై సర్వప్రజల పోరాటాలకూ కార్మికవర్గమే నాయకశక్తి అని “అమ్మ” నవల స్థిరంగా చెప్పింది. తన మహానీయ ఆదర్శాలను సాధించేందుకు విప్లవంభించుతూన్న కార్మికవర్గాన్ని గురించిన పుస్తకమిది. తన సద్గుణాలను, రాజకీయంగానూ సైద్ధాంతికంగానూ తన పరిపక్వతయందలి లోపాలను సహితమూ కార్మికవర్గం తనంతట

తాను స్వయంగా ఈ పుస్తకంలో చూడగల్గుతుంది. కార్మికవర్గంకోసమూ, యావత్తు రష్యన్ ప్రజలకోసమూ అవశ్యకంగా రచించబడిన పుస్తకమిది.

గోర్కీతో జరిపిన ఒక సంభాషణలో వి. ఐ. లెనిన్ “అమ్మ” నవలను గురించి ఇలా చెప్పాడు: “...ఈ పుస్తకం చాలా అవసరం. విప్లవోద్యమాలలో పాల్గొన్న కార్మికులలో చాలామంది చైతన్యరహితులైనవారు, అయత్నకృతంగా పాల్గొన్నవారు; వారిప్పుడు ‘అమ్మ’ను చదివి గొప్ప మేలు పొందుతారు.

“ఇది అతి నమయోచితమైన పుస్తకం.”

కళాత్మకమైన కృతిలోని ఐక్యత, అందులోని భూమికల ఏకత్వాన్నీ భావనమైకృతనూ సాధించదు, నన్నివేశాల నమైకృతనూ సాధించదు, కాని కృతికర్తయొక్క నైతిక స్థానాల నమైకృతను సాధించుతుందని లియో టాల్స్టాయ్ ఒకసారి అన్నాడు. “అమ్మ” నవలలో గోర్కీ తీసుకున్న నైతిక స్థానం అతని ప్రధాన కథానాయిక — నీలొవ్నా — భూమికలో ప్రతిబింబితమైంది. ప్రత్యేకించి యీ కథానాయిక — ఒక సామాన్య కార్మిక స్త్రీ — పుస్తకానికి “అమ్మ” అని పెట్టిన పేరుకు కారణమైంది. నవల ఆరంభంలో నీలొవ్నాను మనం చూసినప్పుడు తనవంటి వేలాది ఇతర కార్మిక మాతల మధ్య ఆమెను మనం ప్రత్యేకించి ఎంత మాత్రం పోల్చుకోలేము. వారందరి భర్తలూ ఫ్యాక్టరీల్లోనూ మిల్లులలోనూ భరించనలవికాని కష్టమైన పని చేసి, తప్పతాగి తందనాలు తొక్కి, ఒకరిలో ఒకరు పోట్లాడుకుని, ఇంటికి వచ్చి పెళ్ళా లనూ పిల్లలనూ చితకబాదేవారు. కాని తన కొడుకు, పావెల్ వ్లాసోవ్, ఎప్పుడైతే ఆ ఫ్యాక్టరీ పేటలో మామూలుగా సాగుతూన్న జీవితంతో తెగతెంపులు చేసుకుని, విప్లవ కారుడవుతాడో అప్పుడు — అతనితో బుజం బుజం కలిపి నిలబడుచుంది అతని తల్లి నీలొవ్నా. నవలలో నీలొవ్నా అనుసరించిన పథం — విప్లవంలో కార్మికుడు అనుసరించే పథం. మరి ఆ మార్గమూ, నీలొవ్నా దయామయ, న్యాయశీల వృద్ధయమూ, ఆమె మనస్సాక్షి, జీవితాన్ని నెనరుతో కరుణతో గడపాలనే ఆమె ఊహలూ — ఇవే గోర్కీకి ఈ పుస్తకంలో ప్రధానమైన నైతిక ప్రమాణాలవుతున్నాయి. మరి మనం, చదువరులం, ఈ నవలలో ఆమె చుట్టూ వున్న ప్రపంచాన్ని ఆమె కళ్ళతోనే, ఆమె విలువలతోనే, విలువకట్టుతాం. పావెల్ వ్లాసోవ్ కొమ్మేడ్లు కూడా ఆమెను “అమ్మ” అనే అంటారు. గోర్కీ పుస్తకానికి మౌలికమైన — ప్రధానమైన — భావం ఇందులోనే వుంది. నిజానికి, ఆమె చుట్టూ వున్న విప్లవకారులూ పావెల్ స్నేహితులూ అమ్మపట్ల ఆ వైఖరిలోనే తమ ఆధ్యాత్మిక భార్యభావాన్ని సృష్టిస్తారు. పావెల్ కి సన్నిహితుడైన అన్ ద్రేయ్ సహోద్య అన్నాడు: “మేములా ఒక తల్లి బిడ్డలం. ప్రపంచంలోని కార్మికులంతా సోదరులనే అకుంతిత విశ్వాసమే మా తల్లి.” కార్మిక కర్షకుల ఉమ్మడి కార్యమైన స్వేచ్ఛా పోరాటంలోకి జీవితంచేత లాక్కురాబడిన వల్లెటూరి రైతు రీబిన్ కూడా దీన్ని చక్కగా అర్థంచేసుకుంటాడు: “ప్రజలంతా ఒకటే అనే భావం

వాళ్ళకు కలిగించడం చాలా గొప్ప సంగతి! మనము చేస్తున్న పనే లక్షలాది ప్రజలు చేయదలచుకున్నారని తెలిస్తే నీ హృదయానికెంతో పూరట కలుగుతుంది.”

విప్లవ పోరాటం గురించి, ఈ పోరాట విధానంలో, ఈ పోరాటపు పవిత్ర జ్వాలలో ప్రజాభావశృంగారంనుంచి వచ్చిన వ్యక్తి ఎలా ఆంతరంగిక పరివర్తనను చెందుతాడో, ఎలా ఆధ్యాత్మిక పునర్జన్మ పొందుతాడో ఆ విధం గురించి “అమ్మ” నవలలో చెప్పబడింది. మానవుని “పునరుత్థానం” అనే విషయం ప్రగాఢ తాత్విక, తీక్షణ వాగ్దాదరూపాన్ని ధరించింది. ప్రతివాడూ ప్రతివాని శత్రువే అనే భావాన్ని విప్లవ పోరాటం ప్రజల చిత్త వృత్తిలో రేకెత్తిస్తుందని దౌస్తాయేస్కీ భయపడగా, ఇందుకు వ్యతిరేకంగా కేవలం విప్లవ పోరాటం మాత్రమే మానవుని ఆంతరంగాన్నంతవీ జంతుప్రవృత్తినుండి స్వార్థపరత్వంనుండి శుద్ధిచేస్తుందని గోర్కీ చూపించాడు. రాజకీయాలతో సంబంధాలు తెంచుకొని, చెడుగుపట్ల ప్రతిఘటనారూపిత భావాన్ని అనుసరించే ఆంతరంగిక స్వయంపరిణతి మార్గమే మానవుని పునరుత్థానంగా లియో టాల్స్టాయ్ చిత్రించగా, “అమ్మ” నవలలోని కథానాయిక పోరాటరంగంపై అడుగుపెట్టి “పునరుత్థానమైన ఆత్మని చంపలేరు!” అని ఎలుగెత్తి చాటుతుంది.

\* \* \*

గోర్కీ సృజనలో ప్రధానమైన ఇతివృత్తాలు రెండున్నాయి. ఇవి ఒకదానినొకటి పరిపూర్ణం చేసుకుంటూ, అతని ప్రాపంచిక దృశ్యంలోని “పరమరహస్యాన్నీ,” వాస్తవికతపట్ల అతని దృక్పథాన్నీ బహిర్గతం చేస్తూంటాయి. మొదటి ఇతివృత్తం: తన భవితవ్యాన్ని ప్రజాభవితవ్యంతో, సత్యంయొక్క విప్లవాత్మక పరివర్తనతో ఐక్యంచేస్తూ మానవునిలో సంభవించే “పునరుత్థానం.” రెండవ ఇతివృత్తం: “వ్యక్తిత్వ విశాళం” — “నేను” అనే అహం ప్రజలనుండి వేరుచేసి వెడలగొట్టేటందుకు ప్రయత్నించే ఉరుకులతో సురుగులతో ప్రవహించుతూన్న చారిత్రక సవంతికి వెన్నుచూపి దానినుండి దాగునే వ్యక్తులకు శరణ్యమయ్యే నిష్క్రమి. మొదటి ఇతివృత్తం “అమ్మ” నవలలో ఉన్నతోన్నత స్థాయి సాక్షాత్కారం పొందగా, రెండవ ఇతివృత్తం గోర్కీ రచితమైన ఒక వరుస రచనలలో ప్రస్తావించబడి, నాలుగు సంపుటాలుగా నవలారూపంలో వెలువడిన అతని “తుది” రచన “క్లీమ్ సామ్గీన్ జీవితం” అనే నవలలో అత్యంత విశాలతతో పరిపూర్ణతతో మలచబడింది.

గోర్కీ జీవితపు చరమపాదంలో ప్రాయశఃకంగా అతని ప్రతిభ నూతన వాసంతికా వికాసంతో విలసిల్లింది. “క్లీమ్ సామ్గీన్ జీవితం,” ఇతర మహాకృతులూ అటుండగా, “ఎగోర్ బులిచ్చోవ్, ఇతరులూ,” “దొస్తిగాయెవ్, ఇతరులూ,” “వాస్సా జెరిజ్నోవా” రెండవ పాఠాంతరమూ వంటి అత్యుత్తమ నాటకరచనలను అతని లేఖని ఈ కాలంలోనే సృజించింది. గోర్కీ జీవితపు కడపటి యేళ్లలో అతని ప్రతికావ్యాసరచన పెద్ద ఎత్తున సాగింది.

అతని బహుముఖ సామాజిక క్రియాశీలత విస్తృతరంగాలను స్పృశించింది. ఈ వ్యాసంగమం తటస్థైనా రచయితయొక్క ఉదాత్తధీరత్వ ముద్ర, అతని చివరి సంవత్సరాలనూ తుది దినాలనూ ఉజ్వలపరచిన ఆ ధీరత్వం వేసిన విజయ ముద్ర, చిరస్థాయిగా నిలిచింది.

1921లో గోర్కీ, తెనిస్ పట్టుదల ఫలితంగా, వైద్య చికిత్సకై విదేశాలకు వెళ్లిన సంగతి అందరకూ తెలిసిందే. ఒకనాడు తుసాకిగుండు దూసుకొనిపోవడంతో దెబ్బతిన్న ఊపిరితిత్తి, చాలా కాలంగా పున్న శ్చయ వ్యాధిని ఇక ప్రతిఘటించలేకపోయింది: రచయిత ప్రాణం ప్రమాదంలో పడింది. ఏళ్లు గడచినప్పటికీ వ్యాధి ఏమాత్రమూ తగ్గముఖంపట్టలేదు. మహాత్తర సోషలిస్టు నిర్మాణం సాగుతూన్న తన స్వదేశంలోనే గోర్కీ చాలా కాలం గడుపుతూ ఉండేవాడు. 1928నుంచి ప్రతి వేసవికాలానికీ అతడు సోవియట్ యూనియన్ కు వచ్చేవాడు. చీకటిగా వ్యాకులంగా వుండే చలికాలం దగ్గరపడడంతో అతనికి ఇంటికి వెళ్లక తప్పేది కాదు. ఆ వెచ్చని శీతోష్ణస్థితికి అతని శరీరం అలవాటుపడింది. రచయిత శరీరాన్ని అంటిపెట్టుకునే ఉన్నానంటూ శ్చయవ్యాధి మరింత తరుచుగా గుర్తుచేస్తూనే వున్నప్పటికీ, గోర్కీ ఆ సంగతి లక్ష్యపెట్టక, 1933లో స్వదేశంలో స్థిరంగా వుండిపోయేందుకే నిశ్చయించుకున్నాడు. ఇది తన ఆయుక్షణానికి దారితీస్తుందని అతనికి తెలుసు. ఐనప్పటికీ మరోలా చేయడానికి అతను యిష్టపడలేదు. జర్మనీ దేశంలో ఫాసిస్టులు రాజ్యాధికారానికి వచ్చారు. తన ప్రధాన ఆయుధాలను తొలి సోషలిస్టు రాజ్యం దిశగానే తప్పనిసరిగా గురిపెట్టునున్న నూతన ప్రపంచ సంగ్రామం తన విషవాయువులతో వాతావరణాన్ని కలుషితపరచసాగింది. గోర్కీది ఫాసిస్టు వ్యతిరేకతతో జ్వలితమైన ప్రజావాణి. ప్రపంచ శాంతిరక్షణోద్యమ ప్రధాన నాయకులలో, అంతర్జాతీయ యుద్ధవ్యతిరేక మహాసభ నిర్మాతలలో ఆయన ఒకడు. తన తుది గడియలలో తనకింకా స్మారకం పోకముందు తన కడపటి మాటలుగా అతడు ఇలా అన్నాడు: “...యుద్ధాలు వస్తున్నాయి.... సిద్ధంగా వుండాలి....” తన కథానాయకుడు దాన్ కో వలె అతడు మరణించాడు.

1968 మార్చి 28న గోర్కీ శతజయంతి జరిగింది. అతడు అనువులు బాసి ముప్పై యేళ్ళు పైగా అయింది. కాని అతని మూర్తి విశ్వసాహిత్యంలో కేంద్రస్థానమందే నిల్చివుంది - ఈనాటివరకు అతని కళావిష్కరణలే విశ్వసాహిత్య ప్రక్రియలో పురోగమించుతూ వున్నాయి.

కాలప్రవాహంలో సంవత్సరాలు లీనమైపోతాయి. కాని నీజ్ని నోవ్ గొరొద్ కార్మాగారపు కార్మికుడు అలెక్సేయ్ పెష్కావ్, ప్రతిభాన్విత రచయిత మక్సీమ్ గోర్కీ తన హృదయోత్తేజంతో లక్షలాది సూనవుల ఆత్మలను ఉత్తేజపరచుతూ రష్యా దారుల్లో, ప్రపంచ దారుల్లో అడుగులిడి ముందుకు, మున్ముందుకు సాగిపోతూనే వుంటాడు.

మరి అతని యాత్రకు అంతు లేదు.

ప్రొఫెసర్, డాక్టర్ బ్యూలిక్

మొదటి  
భాగం





వతిరోజు తెల్లవారేసరికి ఫ్యాక్టరీ కుయ్యనుని కూత పెడుతుంది. ఆ కూత వినీ వినడంతో కూలిపేటలోని జనమంతా కార్మిక పేటపై పొగకమ్మి, నూనెకంపు విరజిమ్మే గాల్లో, యింకా వదలని నిద్రమత్తుతో చిరచిరలాడుతూ ఇళ్లలోనుంచి బెదరిపోయిన బొద్దింకల్లా గబగబా వీధుల్లో పడతారు. చిరుచీకట్లో, బురద రోడ్లమీద కాళ్ళిడ్చు కుంటూ ఎత్తైన రాతి బోనులవైపు నడుస్తారు. తమకోసం నిర్దాక్షిణ్యంగా ఎదురుచూస్తూ డజన్లకొద్దీ, జిడ్డోడుతుండే చతురపు కళ్లతో ఫ్యాక్టరీ వారికి దారి చూపెడుతుంది. వాళ్ల పాదాలకింద కాళ్ళ రొమ్మ చితచితలాడుతుంది. నిద్రమత్తు బొంగురు గొంతుకతో కేకలు వేస్తూ తిట్లతో గాలిని చించుతూండగా, ఫ్యాక్టరీ యంత్రాల రోద, ఆవిరి బుసబుస గాలితో ఎగురుతూ వారికెదురు సన్నాహం చేస్తుంటాయి. కఠినంగా ధుమధుమలాడుతూ ఉన్న ఎత్తైన నల్లని పొగ చిమ్మిలు పేటపైన దుడ్డుక్రల్లా అగపడుతూ ఉంటాయి.

సాయంకాలం, అస్తమించుతున్న సూర్యుని నీరస కిరణాలు, కిటికీ తలుపుల అద్దాల మీద పడి ప్రతిబింబించే సమయానికి ఫ్యాక్టరీ తన రాతి పేగుల్లోనుంచి వినర్జించే చిల్లంతో సమానమైనట్టుగా జనాన్ని బయటికి గెంటేస్తుంది. మురికి ఓడుతూ మసిబారిన మొగాల్తో ఆకలి బిగిమీద మెరిసే దంతవ్షాయలతో లూబ్రికేటింగ్ నూనె జిగట వాసనలను వెడల గొట్టుతూన్న శరీరాలతో వారు మళ్ళీ రోడ్లెక్కుతారు. ఈ రోజు గొడ్డువాకిరి ముగిసింది. ఇంటినద్ద భోజనమూ విశ్రాంతి తమకోసం కనిపెట్టుకుని ఉన్నాయని వారి గొంతుకలు ఉత్సాహంగానూ, అంతే కాదు, సంతోషంగా కూడానూ ఉంటాయి.

పగలంతటినీ ఫ్యాక్టరీ దిగ్గమింగింది. ఫ్యాక్టరీ యంత్రాలు, కార్మికుల శరీరాలలోని శక్తిని తమకు కావలసినంతవరకు, పీల్చేశాయి. ఇంతటితో ఈ రోజు సరి. దాని ఛాయలేమీ కనుబడవు. మనిషి ఆయుర్దాయంలో ఒక రోజు తరిగిపోయిందన్నమాట. ఇక ఆ వాటికి అతడాణిందేది విశ్రాంతి, చుట్ట పొగతో నిండిన సారాదుకాణపు సరదాలు. అంతటితో అతడు సంతృప్తి చెందుతాడు.

అదివారం రోజునా, శలవు రోజుల్లోనూ, కూలిజనం ఉదయం పది గంటలవరకూ నిద్రపోయేవారు. నిద్రమంచి లేచిన తరువాత మర్యాదస్తులైన దంపతులు, ఉన్నంతలో ఉత్తమమైన దుస్తులు ధరించి, మతంపట్ల అలక్ష్యంగా ఉండే యువజనులను చీవాట్లు

పెడుతూ, చర్చికెడతారు. అక్కడ ప్రార్థనలైపోయాక ఇంటికొచ్చి పిండివంట తిని సాయంకాలంవరకూ వదుకుంటారు.

అనేక సంవత్సరాలనుంచి పేరుకుంటూ వస్తున్న అలసట ఫలితంగా వారికి తివాలనే వాంఛ మందగించి పోతుంది. అందుచేత ఆకలిని రేకెత్తించడానికి, చురుకైన వోల్టేజీ మక్కువగా త్రాగుతారు.

సాయంకాలం వీధులవెంట తిరుగుతుంటారు. నేల పొడిగా ఉన్నా రబ్బరు జోళ్ళ ఉన్నవారు వాటిని బూట్లపైన తొడుక్కుంటారు. వాతావరణం చక్కగా ఉన్నా, గొడుగులున్నవారు వాటిని కూడా మోసుగెడతారు.

స్నేహితులను కలుసుకున్నప్పుడు, స్వాగ్ధరీని గురించి, మిషనులను గురించి, మేస్ట్రీలను గురించి మాట్లాడుకుంటారు. తమ వనికి సంబంధించని విషయాలను గురించి వాళ్ళెప్పుడూ ఆలోచించరు, మాట్లాడరు. విసుగుపట్టించే వారి దైనందిన చర్యతో, అప్పుడప్పుడు మాత్రం కొన్ని నిరుకులేని ఆలోచనలు మిణుకుమిణుకుమనేవి. మగవాళ్ళ ఇంటికొచ్చి భార్యలతో కబ్బాతెచ్చుకుని వాళ్ళను తరచుగా బాదుతూ ఉంటారు. యువకులు సారా దుకాణాలకో, స్నేహితులిండ్లకో పోయి, అక్కడ ఎకార్డియన్ వాయిచుకుంటూ, అసభ్యమైన పాటలు పాడుకుంటూ దాస్తుచేస్తూ తిట్టుకుంటూ తాగి తందనాలు తొక్కుతుంటారు. రోజూ చేస్తుండే కాయకష్టంవల్ల శరీరం అలసిపోయిన కారణంగా, తాగుడు త్వరగా తలకెక్కుతుంది. వారి హృదయాలలో చెప్పడానికి వీలులేని ఆవేశమేదో ఒకటి బయటకు ఉబ్బుకొస్తుంది. దానితో ఏదో చిన్న అవకాశాన్ని పురస్కరించుకుని, తగవులాటకు దిగి పశుత్వానికి లోనై క్రూరంగా కొట్టుకుంటారు. కొన్ని సార్లు తీవ్రమయిన గాయాల పాలవుతారు. అప్పుడప్పుడు హత్యలు కూడా జరుగుతుంటాయి.

వారి నరస్సర మానవ సంబంధాలలో ఒక విధమైన కోపం గుంభితంగా దాగి ఉంది. వారి కండలాల అలసట ఎంతటి అనివార్యమో, వారిలోని ఈ కోపం అంతటి పురాతనమైనది. ఈ మానసిక రోగం వారికి తమ తండ్రితాతల దగ్గరనుండి పుట్టుకతోనే సంక్రమించింది. చచ్చేవరకూ, అది నల్లని ఛాయలా వెంబడించి, అర్థంలేని క్రూర కర్మలను వారిచేత చేయిస్తుంది.

అదివారంవాడు, యువకులు చిరిగిపోయిన గుడ్డలతో, ఒళ్లంతా మట్టీ బురదా కొట్టుకుని చితికి సోయిన ముఖాలతో రాత్రి చాలా ఆలస్యంగా ఇంటికొచ్చేవారు. ఒక్కొక్కప్పుడు తమ స్నేహితులను కొట్టిన దెబ్బలను గురించి అక్కసుకొద్దీ బడాయిలు చెప్పుకుంటూ ఇంటికొచ్చేవారు. మరొకప్పుడు తమకు జరిగిన పరాభవాలుకు చిరచిరలాడుతూనో, ఆగ్రహపడుతూనో ఏడుస్తూనో వచ్చేవారు. లెప్పత్రాగి అసహ్యంగా, హీనంగా, నిక్రష్టంగా, జాలి కొల్లేటట్లుగా ఉండేవాళ్ళు. తమచుగా వాళ్ళు ఏ పాదమాటునో, సారాదుకాణంలోనో

తాగుడువల్ల స్పృహతప్పి పడుంటే తక్లో తండ్రో చూడడం సంభవించేది. పెద్దవాళ్లు వాళ్లను బూతులు తిట్టి, వోర్కుతో నిండిన వాళ్ల శరీరాలను బాగా మర్దించి, ఇంటికి మోసుకొచ్చి ఆపేక్షతో పడుకోబెడతారు, మళ్ళీ అరుణోదయం కావడంతోనే, ఫ్యాక్టరీ కూత కఠోరంగా కూయడంతో నిద్ర లేపుతారు.

కడుపున కన్న బిడ్డల్ని వాళ్లు నానా తిట్లు తిట్టేవారు, వాళ్లని నిర్దాక్షిణ్యంగా బాడేవారు. అయితే ఏమి - యువకుల పోట్లాటలనూ తాగుడునూ యధావిధిగా జరగాల్సిన నిత్యకృత్యాలుగానే వారు పరిగణించేవారు. తండ్రులు తాము యువకులుగా వుండిన రోజుల్లో కొట్టుకునేవారు, త్రాగేవారు. తమ తల్లితండ్రుల చేతుల్లో చితుకమోదులు అనుభవించారు, అలాగే తమ పిల్లలూనూ. బతుకు ఎప్పుడూ అలాగే ఉండేది. అది బురద ఏటిగా మెల్లగా ఏకరీతిలో రోజులతరబడి శాశ్వతంగా ప్రవహించుతుంది. అవే కార్యాలను దైనందినం నెరవేర్చే అలవాట్లతోనూ, లోతుగా వేళ్లుతన్నిన ఆలోచనలతోనూ అన్ని విషయాలూ కలిసి కట్ట కట్టుకునుండేవి.

ఒక్కొక్కప్పుడు ఫ్యాక్టరీ పేటలో కొత్త మనుష్యులు వచ్చి స్థిరపడుతారు. కొత్త మనుష్యులు కనుక వారు మొదట్లో నలుగురి దృష్టిని ఆకర్షిస్తారు. ఆ తరువాత, తాము పనిచేసిన ఇతర స్థలాల్లోని విశేషాలను వాళ్లు చెప్పగా వినడంవల్ల వాళ్లపై ఆసక్తి ఏర్పడుతుంది. త్వరలోనే ఆ వింత ముగిసిపోతుంది. ఇక వాళ్ల సంగతెవరూ పట్టించుకోరు. ఆ కొత్తవాళ్లు చెపుతుండే మాటలనుబట్టి, కార్మికుల జీవితవిధానం అన్ని చోట్లా ఒకలాగే ఉన్నట్లు స్పష్టమైంది. ఆ మాట విజమైనప్పటికీ మాట్లాడుకోవడానికేమున్నది?

కొత్తగా వచ్చినవారిలో కొందరు మాత్రం ఈ పేటవారెరుగని కొన్ని కొత్త విషయాలను చెబుతూ వచ్చారు. వాళ్లతో ఎవరూ వాదించేవారు కారు. ఈ వింత మాటలను అనుమానంగా వింటూ ఉండేవారు. వాళ్ల మాటలు కొందరిలో చిరాకు కలిగించాయి. మరికొందరిలో ఆందోళన కలిగించాయి. మరికొందరిలో ఛాయామాత్రంగా ఆశ రేకెత్తించాయి. ఆ ఆందోళనవల్ల జీవితం మరింత చిక్కుల్లో పడడమే ఫలితం కావడంచేత, దానిని పోగొట్టడానికి మరింత తాగువలసి వచ్చేది.

కొత్తగా వచ్చినవారిలో ఏదైనా అసాధారణ విషయాన్ని పేటలోని జనం గుర్తించినట్లయితే దానిని గురించి అతనిని తప్పపట్టేవారు. తమలాగే ఉండని వారినెవరినైనా సంకోచించేవారు. వారి జీవితం కఠినంగా ఉన్నా, జడంగా ఒడుదుడుకులేకుండా ఏదో విధంగా సాగిపోతుండడంచేత, కొత్తవాడొచ్చి ఏమి తలక్రిందులు చేస్తాడోనని వారికి భయముం దేమో. ఎప్పుడూ ఒకే విధమైన భారంతో జీవితాన్ని సాగించడం వారి కలవాటైపోయింది. ఆ భారం తగ్గే ఆశ యేమీ వారికి లేదు. కనుక ఏదైనా మార్పు వస్తే వారి కష్టాలు మరింత ఎక్కువవుతాయని వారి నమ్మకం.

కొత్త భావాలను వెలిబుచ్చేవారికి కార్మిక జనం మౌనంగా దూరంగా ఉండేవారు. కనుక కొత్తవాళ్ళు వెళ్లిపోయేవారు. ఎవరైనా ఉండడమంటూ వుంటే, వారు కూడా వీళ్ళలాగే మారిపోయేవారు, లేకపోతే దూరదూరంగా ఉండేవారు.

ఈలాటి జీవితాన్ని ఏ ఏబై ఏండ్లో గడిపేక మనిషి చవిపోయేవాడు.

## 2

ఈవిధంగానే మిహాయిల్ వ్లాసోవ్ అనే ఒక మెకానిక్ జీవనం గడుపుతుండేవాడు. అతడు రోమకుడు, కోపి. దట్టమైన కనుబొమల్లోనుంచి చిన్న కళ్ళు అనుమానంతోనూ కావేళతో కూడిన ఛిత్కారంతోనూ మిలిమిలలాడుతూ వుండేవి. అతడు ఫ్యాక్టరీలోకల్లా మంచి పని వాడైన మెకానిక్. ఆ పేటలోకల్లా బలవంతుడు. పైఅధికారులతో కన్ను బున్నమంటూ ప్రవర్తించడంచేత, డబ్బు సంపాదించలేకపోయేవాడు. ప్రతి శలవు రోజునా ఆతడెవ్వరినో చితగ్గొట్టేవాడు. అందుచేత ఊరందరికీ అతడంటే అసహ్యం, భయం కూడా. అతనిని తిరుగబడి కొట్టాలని ఎందరు ఎన్ని సార్లు ప్రయత్నించినా, ఆ ప్రయత్నాలు ఫలించ లేదు. ఎవరైనా తనమీద కొస్తున్నట్లు వ్లాసోవ్ కనిపెట్టినట్లయితే, ఒక రాతినో, బల్లనో, ఇనుప ఊచనో చేత్తో పుచ్చుకుని, కాళ్ళు ఎడంగా నిలబ్రొక్కుకుని, మాట్లాడకుండా శత్రువు రాక తెదురుచూస్తుండేవాడు. రోమమయమైన చేతులూ, కళ్ళ దగ్గరనుంచి మెడవరకూ దట్టంగా పెరిగిన నల్లని గడ్డం ఉన్న ముఖంగల ఆ రూపాన్ని చూచేసరికి ఎవరైనా వాడలి పోయేవారు. ముఖ్యంగా చిన్నవైన అతని కండ్లలోనుంచి పొడుచుకొచ్చే వాడి చూపులను చూస్తుంటే, ఎవ్వరికైనా, యూదాక్షిణ్యాల లేకుండా నిర్భయంగా దెబ్బతీయడానికి సంసిద్ధంగా ఉన్న ఒక రాక్షసశక్తి ఎదుట కనిపించేది. ఆ చూపు ఎదుటిమనిషిని పొడిచేస్తున్నట్లుండేది.

“కుక్కల కొడకల్లా! పొండి!” అంటూ గడ్డంలోనుంచి పనుపువచ్చని పారవళ్ళు మెరుస్తూండగా అతడు బున్నస అరిచేసరికి, జనం ఎక్కడి వాళ్ళక్కడ వరారై పోయేవారు. ఏమీ చేయలేక తిట్టుకుంటూ పోయేవాళ్ళు.

“కుక్కల కొడకల్లా!” అని తిడుతూ వారి వెంటబడి నిర్భక్యంగా చూలాల్లాంటి చూపులు చూచేవాడు. తలపైకెత్తి నిర్భయంగా:

“ఎవర్రా, మీలో ఎవడికిరా చావాలని ఉంది?” అని అరిచేవాడు.

చావాలని వాళ్ళలో ఎవ్వరికీ లేదు.

వ్లాసోవ్ ఎప్పుడోకాని మాట్లాడేవాడు కాదు. నోరు విప్పితే మాత్రం “కుక్కల కొడక!” అనే ఊత పదం రాలసినదే. పోలీసులను గురించి మాట్లాడినా, ఉద్యోగస్తులను

గురించి మాట్లాడినా, స్వాగతం యజమానులను గురించి మాట్లాడినా అదే మాట. భార్యనప్పుడూ “కుక్కముండా” అనే పిలిచేవాడు.

“ఏయ్, కుక్కముండా! నా పంటలు చినిగిపోయింది. కనబడడం లేదా?” అనేవాడు.

అతని కుమారుడు పావెల్ పద్నాలుగు సంవత్సరాల వయస్సులో ఉండగా, ఒకనాడు వ్లాసోవ్ అతనిని జాబ్బు పట్టుకుని ఈడ్చడానికి ప్రయత్నం చేశాడు. పావెల్ బరువైన నుత్తిని చేత్తో పట్టుకుని, కరుగ్గా:

“చేతులొదులు!” అన్నాడు.

“ఏమిటేమిటి?” అన్నాడు తండ్రి పాడుగ్గా, సన్నగా వున్న కొడుకు దగ్గరకు - భూర్జవృక్షం దగ్గరకు మేమచ్చాయలా - జరుగుతూ.

“ఇక చాలించు, ఇంతవరకూ సహించాను. ఇక సహించను” అంటూ నుత్తి పైకెత్తాడు కొడుకు.

తండ్రి ఒకసారి కొడుక్కేసి ఒక చూపు సారించాడు. రోమమయమైన చేతులు వెనక్కు లాక్కున్నాడు.

“సర్లేరా....” అన్నాడు చిన్న నవ్వు నవ్వి. తరువాత దీర్ఘంగా నిట్టూర్చి,

“నువ్వు కుక్కల కొడుకువేరా నిజంగా” అన్నాడు.

ఇది జరిగిన కొద్ది రోజుల తరువాత అతడు భార్యతో:

“ఇక మీదట నువ్వు డబ్బా గిబ్బా నన్నడగద్దు. ఇప్పట్నుంచి పావెలే విన్ను పోషిస్తాడు” అన్నాడు.

“ఓహో, అయితే సంపాదించినదంతా నువ్విక తాగేస్తావు కాబోలు!” అని జవాబు చెప్పడానికామె సాహసించింది.

“ఛీ కుక్కముండా! ఆ సంగతి నీకెందుకు? నాకిష్టమైతే, ఒక పిల్లను తెచ్చుకుంటాను!”

అతడే పిల్లనూ తెచ్చుకోలేదు. కాని రెండేళ్ల అంతరం చచ్చిపోయేదాకా, అతడు కొడుకును గురించి పట్టించుకోనేలేదు. ఎన్నడూ నోరెత్తి అతనితో మాట్లాడలేదు.

వ్లాసోవ్ ఒక కుక్కని పెంచాడు. అది కూడా అతల్లాగే భారీగా, రోమశంగా ఉండేది. ప్రతిరోజూ పొద్దున్నే అతనిని స్వాగతం దాకా సాగనంపేది. సాయంత్రం అతనికోసం గేలు దగ్గర కనిపెట్టుకునుండేది. వ్లాసోవ్ శలవు రోజుల్లో సారాదుకాణాలన్నిటినీ చుట్టపెట్టేవాడు. ఎవరితోనూ మాట్లాడేవాడు కాదు. కాని ఎవరి కోసమో వెతుకుతున్నట్లు జనం మొగాలకేసి పరీక్షగా చూస్తుండేవాడు. గుబురు తోక ఈడ్చుకుంటూ రోజంతా కుక్క కూడా తన యజమానిని వెంబడించేది. బాగా తాగేసి వ్లాసోవ్ ఇంటికి చేరుకుని భోజనానికి కూర్చునేవాడు. తన కంచంలోనే దానికి కూడా తిండిపెట్టేవాడు. దానినప్పుడూ కొట్టే

వాడు కాదు, తిట్టేవాడు కాదు. అలాగని, దానిని గారాం చేసేవాడూ కాదు. భోజనం పూర్తి కావడంతోనే కంచాలూ పళ్లేలూ తీసెయ్యడంలో అతని భార్య ఏమాత్రం ఆలస్యం చేసినా తానే వాటిని కింద పారేసేవాడు. ఒక వోడ్క సారా సీసాను బల్లమీద పెట్టుకుని, గోడకానుకుని, కళ్లు మూసుకుని నోరు బారుగా విప్పి ఒక విషాదగీతాన్ని ఆలాపించేవాడు. ఆసహ్యంగా ఉండే ఆ రాగధ్వనులు అతని మీసాల్లోనుంచి ఇరుకుగా బయటికొచ్చి భోజన సమయంలో మీసాలనంటుకున్న రొట్టెతుంపులను దులిపేసేవి. పాట పాడేటప్పుడు, అతడు బండబారిన వేళ్లతో గెడ్డాన్నీ మీసాలనూ సవరించుకుంటూ ఉండేవాడు. ఆ పాటలోని మాటల కర్థంపర్థం నిరుకూ నియమం ఉండదు. రాగం సొంపు, శీతకాలంలో తోడేళ్లు మొరిగినట్టే. సీసాలో సారా పూర్తి అయేవరకూ ఆలా పాడుకుంటాడు. తర్వాత ఆ బెంచీ మీదనే ఒరుగుతాడు. లేకపోతే ఎదుటనున్న బల్లమీద తలవాల్చేసి పొద్దున్న ఫ్యాక్టరీ కూత కూపేవరకూ ఆలాగే నిద్రపోతాడు. కుక్క అతడి పక్కనే పడుకుంటుంది.

చివరకు ఆంధ్రవృద్ధివల్ల అతడు మరణించాడు. అయిదు రోజులపాటు ముఖం నల్లబడిపోయి, కండ్లు మూతలడిపోయి, పళ్లు పటపట కొరుకుతూ పక్కమీద పొర్లాడేవాడు. అప్పుడప్పుడు భార్యతో:

“నాకు పాషాణం ఇయ్యి.... విషం పెట్టు....” అంటూండేవాడు.

డాక్టరు కావడం పెట్టమన్నాడు. కాని మిహాయిల్ కు శస్త్రచికిత్స అవసరమని చెప్పి, వెంటనే హాస్పిటల్ కు తీసుకెళ్లాల్సిన్నాడు.

“ఘో, కుక్కల కొడకా! నీ సహాయం అక్కరలేకుండానే చస్తాను!” అన్నాడు ఆయాన పడుతూ వ్లాసావ్.

డాక్టరు వెళ్లిపోయాక, భార్య కళ్ల నీళ్లు పెట్టుకుని, శస్త్రచికిత్స చేయించుకోమని ఎంతో బతిమాలింది. మిహాయిల్ ఆమెకేసి పిడికిలి బిగించి,

“నాకు నయమైతే నీకింకా ఆనర్థం!” అన్నాడు.

మర్నాడు ఉదయం ఫ్యాక్టరీ కూత కూస్తుంటే అతడు మరణించాడు. నోరు తెరుచు కుని కోపంగా బొమ్మలు ముడుచుకుని శవపేటికలో అతడు పడుకున్నాడు. అతని భార్య, కొడుకు, కుక్క, దనీల వెసావ్ శ్మిక్వ (ఫ్యాక్టరీలోనుంచి తొలగించబడిన దొంగ, తాగుబోతు), పేటలో ఉండే కొందరు బిచ్చగాళ్లు వ్లాసావ్ ను పూడ్చేశారు. భార్య కొద్దిగా అతి నెమ్మదిగా ఏడ్చింది. పావెల్ అనలేడన్న లేడు. ఆ కొద్దిమందీ శవాన్ని పూరేగిస్తుంటే ఎదురొచ్చిన పేటలోని జనం ఒక క్షణమాగి శిలువగుర్తు వేసుకొని:

“అతడు చనిపోయినందుకు పెలగేయూ చాలా సంతోషిస్తుండాలి” అన్నారు.

“కుక్కలా బతికేడు. కుక్కలా చచ్చిపోయాడు” అన్నారు మరికొందరు.

శవపేటికను పూడ్చిపెట్టటంతోనే జనమంతా ఎవరి దారిని వాళ్లు పోయారు. కాని

కుక్క మాత్రం సమాధి దగ్గరే కూచుని, తిరుగవేసిన మట్టిని విశ్వబద్ధంగా మూచూస్తూ అక్కడే ఉండిపోయింది. కొన్ని రోజులు తర్వాత ఎవరో దాన్ని చంపేశారు....

### 3

తండ్రి చనిపోయిన రెండు వారాల తర్వాత ఒక ఆదివారంనాడు పావెల్ వ్లాసాన్ చిత్తుగా తాగి, తూలినదుతూ, ఇంటికొచ్చి, మెల్లగా పాకుతూ బల్లదగ్గర తన తండ్రి కూచునే చోట కూచున్నాడు. తన తండ్రిలాగే పిడికిలితో బల్లగుద్ది తల్లిని కేకేశాడు:

“భోజనం!”

తల్లి దగ్గర చేరి కొడుకు వక్కనే కూచుంది. అతనిని కౌగలించుకుని తలను రొమ్ముకు చేర్చుకుంది. కాని అతడామెను దూరంగా నెట్టేశాడు.

“త్వరగా! అమ్మా!”

“వైరిపిల్లడు” అంటూ విషాదంగానూ ఆప్యాయతతోనూ తన చేతిని తీసేసుకుంది.

“నేను పాగ తాగుతాను! నాన్న గొట్టం నాకీయ్యి” అన్నాడు పావెల్ తడబడుతున్న నాలుకను కష్టపడి పద్దుకుంటూ.

పావెల్ తాగడమిదే మొదటి సారి. సారా అతని శరీరాన్ని నిప్పుతువ చేసింది. కాని స్పృహ మాత్రం తప్పలేదు. తలలో “నేను తాగేవా? తాగేవా?” అనే ప్రశ్న పడేసే మెదిలింది.

తల్లి ఆప్యాయత అతని నెంతో కంపర పెట్టింది. ఆమె కళ్ళల్లోని విషాదచ్ఛాయలతని హృదయాన్ని స్పందింపజేశాయి. బావురుమని ఏడ్వాలనుకున్నాడు. కాని ఉన్నదానికన్న ఎక్కువ విషాదు నటిస్తూ, కన్నీటి ధారలనాపుకున్నాడు.

తల్లి తడితడిగా ఉన్న అతని చింపిరి తలను మెల్లగా నిమిరింది.

“నువ్వీ పని చేసి యుండకూడదబ్బాయ్” అని మెల్లగా చెప్పింది.

తునకేదో సుస్తీగా ఉన్నట్లు అతడు బాధపడ్డాడు. ఎక్కువగా డోకెల్లిపోయింది. తల్లి అతన్ని వక్కమీద పడుకోపెట్టింది. వెల్లబారిన నుదుటిమీద తడి తువ్వలు పెట్టింది. దానితో కొంత విషా తగ్గింది. కాని తల ఇంకా తిరుగుతూనే ఉంది. రెప్పలించా తెరిపిన పడడం లేదు. బరువుగానే ఉన్నాయి. నోరంతా వెగటుగా ఉంది. ఆ స్థితిలోనే కనుబొమల లోనుంచి తల్లి విశాలమైన ముఖంకేసి చూశాడు.

“నేనింకా చిన్నవాడిననుకుంటాను. అంతా తాగుతారు. వాళ్ళకేమీ కాదు. నా కెందుకో బబ్బుచేసింది....” అనుకున్నాడు.

దూరాన్నుంచి తల్లి మృదుస్వరం విసబడింది:

“నువ్వు ఈవిధంగా తాగడం ఆరంభిస్తే నన్నెలా పోషిస్తావురా నాయనా?”



“అందరూ తాగుతున్నారు కదా?” అని గట్టిగా కళ్ళ మూసుకుని సావెల్ జవాబు చెప్పేడు.

తల్లి నిట్టూర్పు విడిచింది. అతను చెప్పిన మాట నిజమే. జనానికి ఒక తృణం సుఖాన్నిచ్చేది సారాదుకాణమొక్కటేనని ఆమెకూ తెలుసును.

“కాని నువ్వు మాత్రం తాగకూడదునుమా.... మీ నాయన మీ యిద్దరికీ చాలినదాని కన్న మించి తాగేశాడు. నన్నాయన నానా హింసలూ పెట్టాడు! నామీద నీకైనా కాస్తంత జాలి కలగడం లేదురా నాయనా?” అన్నది.

ఆమె విచారంగా చెప్పిన మెత్తని మాటలు వింటుంటే, తన తండ్రి జీవితకాలంలో, తల్లి ఉన్నదో లేదో కూడా తనకు గుర్తులేని సంగతి జ్ఞప్తికొచ్చింది. కొడతాడేమోననే భయంతో ఆమె నిశ్శబ్దంగా ఉండేది. తన మటుకు తాను తండ్రిని కలుసుకోకుండా ఉండాలనే ఉద్దేశంతో వీలైనంతవరకు ఇంటి కొచ్చేవాడుకాదు. అందుచేత తల్లికీ దూరంగానే బతिकाడు. క్రమక్రమంగా విషా తగ్గిన పిమ్మట, ఆమె నెంతో పరిశీలనగా చూశాడు.

పాపెల్ తల్లి పాడగరి. కొంచెం గూనివుంది. బండ చాకరీవల్లా, భర్త కొట్టిన దెబ్బల వల్లా ఆమె నిశ్శబ్దంగానూ కొద్దిగా పక్కకు వంగుతూనూ నడుస్తుంది. దేనికో కొట్టు కుంటానేమో నన్న బెదురు ఆ నడకలో కనుబడుతుంది. విశాలంగానూ గుండంగానూ ఉండి, పొంగి ముడతలు పడిన ఆమె ముఖంలో, భయవిషాదాలతో నిండిన నల్లని కళ్ళ వెలుగులు విరజిమ్ముతున్నాయి.\* ఆ పేటలో ఉండే చాలామంది స్త్రీల కళ్ళ అలాగే ఉంటాయి. ఆమె కుడి కనుబొమకు పైగా లోతైన మచ్చ ఒకటుంది. అది కనుబొమను కాస్తంత పైకి ఎగదోసింది. అందువల్ల ఆమె కుడి చెవి ఎడమ చెవికన్న ఎత్తుగా ఉన్నట్లు కనుబడు తుంది. ఆమె ముఖం ఎప్పుడూ ఏ మొస్తుందోననే అదట్లో ఉన్నట్లు కనిపిస్తుంది. ఒత్తుగా నల్లగా ఉండే ఆమె జుట్టులో అక్కడక్కడ తెల్లవెండ్రుకలు మెరుస్తున్నాయి. ఆమె మూర్తి భవించిన సౌమ్యత, విషాదం, అణకువ అని చెప్పాలి.

ఆమె చెక్కిళ్ళమీద కన్నీటి ధారలు మెల్లగా జారుతున్నాయి.

“ఏడ్వకమ్మా! నాకు దాహమియ్యి” అన్నాడు మెల్లగా కుమారుడు.

“కొద్దిగా చన్నీళ్ళ పట్టుకొస్తాను.”

ఆమె నీళ్ళ పట్టుకొచ్చేసరికి అతడు నిద్రపోయాడు. ఒక్క నిమిషం ఆమె కొడుకు వైపు చూచింది. చేతిలోని ప్లాత వాణుకుతోంది. అందులోని మంచు ముక్క సీసారేకు ప్లాత అంచుకు కొట్టుకుంటోంది. అప్పుడా ప్లాతను ఆమె బల్లమీద పెట్టి, ఎదుటనున్న దేవుని పటాలకు మోకరించింది. బయట ఉన్న తాగుబోతులు చేసే ధ్వనులు కిటికీని తాకు తున్నాయి. శరద్రాతి చిమ్మచీకట్లోనుండి ఎకార్డియన్ ధ్వని వినబడుతోంది. ఎవరో

బొంగురు గొంతుకతో పాడుతున్నాడు. మరొకడు బూతుకూతలు కూస్తున్నాడు. వినుగూ కోపంతో అడవాళ్ల మాటలు వినబడుతున్నాయి....

వ్లాసోవ్ చిన్న ఇంటిలో జీవితం మునుపటికన్న వెమ్మడిగానూ పాఫీగానూ పాగిపోతోంది. ఇతరుల ఇళ్లలోకన్న కొంత భిన్నంగా కూడా సాగుతోంది. వాళ్ల ఇల్లు పేటలో ఒక చివర, కొంచెం ఎత్తైన విట్రువు గట్టుమీద ఉన్నది. అవతల బాడవ వైపుకు గట్టువారి ఉంది. ఇంటిలో మూడింట ఒక వంతు వంటయిల్లే ఆక్రమించింది. దానిలోనే ఒక చిన్న అడ్డం కట్టి చిన్న గదిగా అమారుచేయబడింది. అందులోనే తల్లి పడుకుంటుంది. మిగిలిన రెండు వంటులా ఏకంగా ఒకే చదరపు గది. దానికి రెండు కిటికీలున్నాయి. ఒక మూల పావెల్ మంచం, మంచానికి ఎదుటి మూల ఒక మేజా, రెండు బెంచీలా ఉన్నాయి. ఇవి కాక కొద్ది కుర్చీలు, అడ్డం ఆమర్చిన డ్రెస్సింగు టేబిలూ, బట్టలపెట్టె, గోడకి ఒక గడియారం, ఒక మూల రెండు పూజా పటాలు—ఇవే ఆ గదిలో వుండే సామగ్రి.

పావెల్ యువకులంతా చేయవలసిన పనులన్నీ చేస్తుండేవాడు. ఒక ఎకార్ని యన్, గంజి పెట్టిన చొక్కా, నెక్ట్, జత రబ్బరు జోళ్లు, బెత్తం కొనుక్కున్నాడు. ఈవిధంగా అతడు తన ఈడు అందరు కుర్రవాళ్లలాంటివాడే అయ్యాడు. పాదుంకాలవు పార్టీలకు వెళ్లేవాడు. నాలుగు జంటల దామ్మ, పోల్కా దామ్మ వేర్చుకున్నాడు. ఆదివారం రాత్రి తాగి ఇంటికొచ్చేవాడు. కానీ వోద్య అతని ఒంటికి పడలేదు. జబ్బు చేసేది. సోమవారం పొద్దున్న లేచేసరికి తలనొప్పి, గుండెల్లో మంట వచ్చేవి. ముఖం వెలవెలబారి వాడిపోయేది.

“రాత్రి బాగా కులాసాగా కాలక్షేపం చేశావా?” అని ఒక రోజున అతన్ని తల్లి అడిగింది.

“అబ్బ! ఛండాలం!” అంటూ చిరాకుతోనూ వినుగుతోనూ ఆమెకు జవాబుచెప్పేడు. “ఇంతకన్న చేపలు పట్టుకుందుకు పోవడం నయం. లేకపోతే ఒక తుపాకి కొనుక్కొని వేటకెడతాను” అన్నాడు పావెల్.

పావెల్ ఫ్యాక్టరీలో కష్టపడి పనిచేసేవాడు. ఒక రోజైనా గైరుహాజరు కాకుండా, అలస్యంగా వచ్చినందుకు జరిమానా పడకుండా పనిచేశాడు. అతను మితభాషి. తల్లి కళ్లలాగే విశాలంగా ఉండే అతని నీలి కళ్లలో ఒక విధమైన అసంతృప్తి ద్యోతకమయ్యేది. అతను తుపాకిని కొనుక్కోలేదు, చేపలు పట్టుకుందుకు వెళ్లనూ లేదు. కానీ అతను అందరివలె కాకుండా వేరే మార్గం పట్టినట్లు మౌనం స్పష్టమైంది. మునుపటిలాగ అంతగా పార్టీలకెళ్లేవాడు కాదు. ఆదివారంనాడు ఇంట్లో ఉండేవాడు కాదు. కానీ రాత్రి ఇంటి కొచ్చేటప్పుడు స్పృహతోనే ఉండేవాడు. సునిశిత దృష్టిగల అతని తల్లి, తన కొడుకు ముఖం చిక్కిపోతోందని గ్రహించింది. అతని కండ్లలోనూ, ముఖకవళికల్లోనూ ఏదో ఒక

తీవ్రమైన ఆలోచనా తత్పరతనామె చూచింది. అతని మనసులో ఏదో కోవమో అంతర్గతంగా ఏదో జబ్బో ఉండేమో ననిపించింది. ఇంతకు ముందు అతని స్నేహితులు కొందరు తరుచుగా వస్తుండేవారు. ఇప్పుడతను ఇంట్లో ఉండకపోవడం తెలుసుకుని రావడం మానేశారు. తన కొడుకు ఫ్యాక్టరీలో ఉండే ఇతర యువకుల్లాంటివాడు కాడని తల్లి సంతోషించింది. కాని అందరితోపాటు అంధకారబంధురమైన సామాన్య ప్రవాహాన్ని అనుసరించుకుండా, వేరు దిశగా తన జీవిత వౌకకు చుక్కాని వట్టేటందుకు తన కొడుకు చేస్తున్న ప్రయత్నాలను చూస్తుంటే, ఎందుకో ఆమెకు చెప్పనలవికాని అస్పష్టమైన భయం కలిగింది.

“పావెల్, నీ వాంట్లో బాగుందా?” అని అప్పడప్పుడు అడుగుతుండేది తల్లి.

“ఓ! బాగా ఉంది!” అని పావెల్ జవాబిచ్చేవాడు.

“ఏమిటల్లా చిక్కిపోయావు?” అని నిట్టూర్చి అడుగుతుండేదామె.

పావెల్ పుస్తకాలను ఇంటికి లేవడం మొదలెట్టాడు. వాటిని రహస్యంగా చదివేవాడు. చదివేశాక వాటిని దాచేసేవాడు. అప్పుడప్పుడు వాటిలోని కొన్ని భాగాలను కాపీ రాసుకుని, ఆ కాగితాన్ని దాచి పెట్టుకునేవాడు....

తల్లి కొడుకూ బొత్తిగా ఆపరిచితుల మాదిరిగా ఉండేవారు. ఇద్దరూ కలిసి మాట్లాడుకోవడం కూడా అరుదైపోయింది. పావెల్ ప్రొద్దున్నే ఒంటరిగా కూచుని మాటామంతి లేకుండా టీ తాగేవాడు. తిన్నగా పనిలోకెళ్లి మధ్యాహ్నం భోజనాని కొచ్చేవాడు. భోజన సమయంలో కేవలం మాటవానికి ముక్తసరిగా రెండు మాటలు మాట్లాడి, భోజనమవడంతోనే అదృశ్యమైపోయేవాడు. మళ్ళీ సాయంకాలండాకా కనబడేవాడు కాదు. సాయంకాలమింటికి రావడంతోనే ఒళ్లు కడుక్కుని, భోజనం చేసి ఓ పుస్తకం ముందరేసుకుని కూర్చునేవాడు. ఆదివారంనాడు ప్రొద్దున్నే ఇంటినుండి బయలుదేరిపోయి, రాత్రి చాలా పొద్దు పోయిన తరువాత ఇంటికొచ్చేవాడు. అతను పట్టణంలో కెళ్లేవాడనీ, అప్పుడప్పుడు నాటకాని కెళ్లేవాడనీ తల్లికి తెలుసును. కాని పట్టణంనుండి ఎవ్వరూ తమ ఇంటికి రావడం లేదు. రోజు రోజూ అతడు మితభాషి కావడం ఆమె కనిపెట్టింది. కాని తనకర్థం కాని కొత్త మాటలనతడు ఉపయోగించడం ఆమె గ్రహించింది. పూర్వమతడు మాట్లాడేటప్పుడు ఉపయోగిస్తుండిన మోటు మాటలిప్పుడు వినబడడంలేదు. పావెల్ ప్రవర్తనలోని కొత్త పోకడలెన్నిటినో ఆమె గమనించింది. ఆడంబరంగా దుస్తులు ధరించడం మానేశాడు. శరీర శుభ్రతకూ, బట్టల శుభ్రతకూ ఎక్కువ శ్రద్ధ వహించడం మొదలుపెట్టాడు. అతని నడవడిలో ఎక్కువ స్వేచ్ఛ, నిరాడంబరత్వమూ ద్యోతకమైనాయి. వెనుకటి మోటుతనం తగ్గిపోయింది. ఈ మార్పు లెందుకొచ్చాయో తెలియక ఆమె చాలా ఆందోళన చెందింది. ఆమెపట్ల కూడా అతడి ప్రవర్తన మారింది. ఒక్కొక్కప్పుడు అతనే ఇల్లు తుడిచేవాడు.

ఆదివారం రోజున తన పడకను తనే మేసుకునేవాడు. తన తల్లి చేస్తుండే ములకడ్డెల్లి ఆమెకు సహాయం చేసేవాడు. ఈ పేటలో అలాటి మనులెవ్వరూ చేసే ఎరుగరు.

ఒక రోజున పావెల్ ఒక చిత్రపటాన్ని తెచ్చి గోడకు తగిలించాడు. అందులో ముగ్గురు మనుష్యులు రోడ్డు దిగువకు నడుస్తూ గాడమైన సంభాషణలో నిమగ్నులై నట్లున్నది.

“సమాధినుండి లేచి వచ్చి క్రీస్తు ఎమ్మాన్ కు పోతున్నాడు” అని పావెల్ తల్లికా చిత్రపటాన్ని వివరించాడు.

ఆ బొమ్మ చూచి తల్లి చాలా సంతోషపడింది. “క్రీస్తు దేవునిపట్ల ఇంతటి భక్తి కలిగినవాడు చర్చికెందుకెళ్లడబ్బా?” అనుకుంది.

పావెల్ స్నేహితుడైన వడ్రంగి ఆకర్షణీయమైన గోడ అలమారా తయారుచేసిస్తే దానిలో పుస్తకాలు పెట్టాడు పావెల్. పుస్తకాల సంఖ్య పెరగజొచ్చింది. ఇప్పుడా గదిలో అందంగా కనబడుతోంది.

పావెల్ తల్లిని మామూలుగా “మీరు” అనేవాడు, “అమ్మగారు” అని పిలిచేవాడు. అప్పుడప్పుడు తటాలున ఎంతో ఆప్యాయంగా పిలిచేవాడు.

“అమ్మా! ఈ రోజు రాత్రి ఇంటికి ఆలస్యంగా వస్తానుగాని, నన్ను గురించి బెంగ పెట్టుకోకు” అన్నాడు పావెల్.

ఆ మాట కామె ఎంతో సంతోషపడింది. అతడి మాటలో ఆమెకేదో అకుంతితమైన దీక్ష గోచరించింది.

కానీ ఆమెకు ఆందోళన ఎక్కువైంది. కాలం గడిచినా కారణం మూతం స్పష్టపడ లేదు. ఏదో అవ్యక్తమైన కారణంతో ఆమె హృదయభారం క్రమంగా ఎక్కువైంది. ఒక్కొక్కప్పుడు ఆమె కొడుకును చూచి కోపం తెచ్చుకునేది. “అతను కూడా అందరిలాగే ఎందు కుండకూడదు? విరాగిలాగున్నాడే! ఎప్పుడూ అంత తీవ్రమైన ఆలోచనలో ఉండడమెందుకు? వీడి వయస్సుకీ నడవడి ఒప్పుదు” అని అనుకునేది.

మరల కొంత ఆలోచన చేసి, “బహుశా ఏ పిల్లతోనైనా ప్రేమలో పడ్డాడేమో!” అనుకునేది.

కానీ ఏ పిల్లతోనైనా ప్రేమకలాపాన్ని సాగించడానికి డబ్బు కావాలి కదా! పావెల్ తన సంపాదనంతా తల్లి చేతిలోనే పెడుతున్నాడు.

ఈవిధంగా వారాలూ నెలలూ — అన్నప్పై న ఆలోచనలతోనూ, పెరుగుతున్న సంకోచాల తోనూ చిత్రమైన మౌన జీవితంతోనూ నిండిన రెండు సంవత్సరాలు — గడచిపోయాయి.

#### 4

ఒక రోజు రాత్రి భోజనానంతరం పావెల్ కిటికీ తెర మూసేసి సీనారేకు దీపాన్ని వెలి గించి, కుర్చీకి ఎగువగా గోడకున్న మేకుకు దానిని తగిలించి చదవడం ప్రారంభించాడు.

కంచాలు కడుక్కుని తల్లి వంట ఇంట్లోంచి అతని దగ్గర కొచ్చింది. పావెల్ తలెత్తి ఎందు కొచ్చానమ్మా అన్నట్లు చూచాడు.

“ఏమీ లేదబ్బాయి” అని గొణుక్కుంటూ వంటింట్లో కెళ్లిపోయింది. ఆమె కను బొమలు నరాల నీరసంచేత అదరడం మొదలెట్టాయి, కానీ కొంచెం సేపు తనలో వసు గుంబాటన పడి, చేతులు కడుక్కుని మరల కొడుకు దగ్గరకొచ్చింది.

“ఇంతసేపూ ఏమి చదువుతున్నావని అడుగుదామనుకుంటున్నాను” అంది మెల్లగా. పావెల్ పుస్తకం మూసేశాడు.

“కూచో, అమ్మా!”

తల్లి భారంగా కూచుంది. ఏదో ముఖ్య విషయాన్ని వినదాని కన్నట్లుగా ఆమె తలెత్తింది. ఆమెకేసి చూడకుండానే పావెల్ స్వరం తగ్గించి మాట్లాడడం మొదలెట్టాడు. అతని కంఠధ్వనిలో ఎందుకో గాని కొంచెం కరుకుదనం ద్యోతకమైంది.

“నేను విషేధింపబడిన పుస్తకాలను చదువుతున్నాను. మన గురించి, కార్మికులను గురించి ఉన్నదన్నట్లుగా నిజం చెప్తున్న కారణంచేత అవి విషేధింపబడ్డాయి. వీటిని చూస్తే, నన్ను జైల్లో పెడతారు. నేను నిజం తెలుసుకోవాలనుకుంటే జైల్లో పెడతారు. తెలిసిందా?”

హఠాత్తుగా ఆమెకు ఊపిరాడడం కష్టమైంది. కళ్ళు తెరిచి కొడుకును చూసింది. అతన్ని గుర్తు వట్టడమే కష్టమైంది. అతని కంఠధ్వని మారిపోయింది, ఇదివరకటికంటే స్పృటంగా ఉత్తేజకరంగా ఉంది. నునుపైన సన్నని మీసాన్ని పెరుక్కుంటూ అతడు తలవంచి మూలకు తీక్షణంగా చూస్తున్నాడు. అతన్ని గురించి ఆమెకేదో భయం కలిగింది. జాలి పడింది.

“ఆ వనెందుకు చేస్తావు పాషా?”\* అని అడిగింది.

పావెల్ తలెత్తి ఆమెకేసి చూశాడు.

“నేను విజానిజాలు తెలుసుకో గోరుతున్నాను కనుక” అని తొణుకూ బెణుకూ లేకుండా మెల్లగా జవాబుచెప్పేడు.

అతని కంఠస్వరం మెల్లగా ఉన్నప్పటికీ దృఢంగా ఉంది. కండ్లలో స్ఫుటమైన వెలుగ గుపడింది. అతను యావజ్జీవమూ ఏదో భయంకరమైన రహస్యకార్యానికి అంకితమైనట్లు ఆమె తెలుసుకోగలిగింది. ఏమొచ్చినా అనుభవించకతప్పదు కనుక, మారు మాటాడకుండా తొగ్గాలనే అలవాటు కలది కనుక, దుఃఖావేదనలతో నలిగిపోయి, ఏమి చెప్పడానికీ తోచక ఆమె మెల్లగా ఏడ్చింది.

పావెల్ మెల్లగా ఎంతో అమరాగంతో,

\* పాష - పావెల్ కు ముద్దుపేరు. - సం.

“ఏడవకమ్మా” అన్నాడు. ఆ మాటలతో అతడు తన దగ్గరనుంచి శలవు తీసుకుంటున్నట్లు నివించింది తల్లికి.

“చూడమ్మా! మనమిక్కడ గడుపుతున్న జీవితమెలాంటిదో ఆలోచించు. నీకు నలభై ఏళ్లు పైన బడ్డాయి. సుఖమనేదేమైనా ఎరుగుదా? నాన్న విన్న కొడుతూ ఉండేవాడు. ఆయనెందుకు కొట్టేవాడో ఇప్పుడు నాకు తెలిసింది. ఆయన జీవితంలో ఉండే కటుత్వాన్నంతా నీమీద తీర్చుకునేవాడు. ఆయనను ఏదో అణగదొక్కినట్టేది. అదేమిటో ఆయనెరగడు. ఆ కసి నీమీద తీర్చుకునేవాడు. ముప్పయి ఏళ్లు ఈ ప్యాక్షరీలో గొడ్డు చాకిరీ చేశాడు. ప్యాక్షరీ అంతకీ కలిపి రెండు కార్ఖానాలు మాత్రమే ఉండేటప్పుడు పనిలో చేసేడు. ఇప్పుడు ఏడు కార్ఖానాలున్నాయి.”

పావెల్ చెప్పే మాటలను తల్లి ఆశ్చర్యంతోనూ, భయంతోనూ విన్నది. తన కొడుకు కళ్లలో చూడ ముచ్చటైన వెలుగమెకు గోచరించింది. అతడు తన రొమ్మును బల్లకాని, కన్నీటి చారికలు కట్టిన ఆమె ముఖంమీదకు ఒరిగి, తానిప్పుడే తెలుసుకున్న సత్యాన్ని గురించి మొట్టమొదటి సారిగా ఉపన్యసించాడు. యువకునికుండే శక్తితో, తాను తెలుసుకున్న సత్యంవల్ల సంపూర్ణమైన విశ్వాసంతో గర్వించే విద్యార్థికుండే ఆవేశంతో, పావెల్ తను స్పష్టంగా తెలుసుకున్న విషయాలను గురించి మాట్లాడేడు. తన తల్లికి నచ్చచెప్పడానికికన్న, తనను పరీక్షించుకునేందుకే అతడు అంతగా మాట్లాడేడు. ఏమి చెప్పాలో మాటలు స్ఫురించక ఆతడొకసోయినప్పుడు, తన ఎదుట బాధపడుతున్న తల్లి ముఖం స్ఫురణకొచ్చింది. కన్నీటి ధారల తెరలోనుంచి ఆమె దయార్థ నయనాలతో, దిగ్భ్రమంతోనూ, ఆశ్చర్యంతోనూ తనకేసి చూస్తుండడం గుర్తించాడు. తల్లిని చూచి జాలిపడ్డాడు. ఆమెను గురించి, ఆమె జీవితాన్ని గురించి మాట్లాడడం మొదలెట్టేడు.

“అమ్మా, నువ్వు సంతోషమనేది ఏ మెరుగుదల? నువ్వు నీ జీవితంలో ఏమి మంచిని జ్ఞానకముంచుకుంటావు?” అని అడిగేడు.

ఆమె అంతా విని తలూపింది. సంతోషకరమైన భావాలూ, విచారకరమైన భావాలూ ఆమె తలకెక్కిాయి. ఆమె హృదయావేదనకు యీ మాటలు ఉపశాంతిని కలిగించాయి. ఇదివరకెన్నడూ తన జీవితాన్ని గురించి తనతో మాట్లాడినవారు లేరు. ఇప్పుడీ మాటలు, తానెన్నడో మరచిపోయిన ఆలోచనలను లీలగా రేకెత్తించాయి. జీవితం అడుగున పడిపోయి అంతరిస్తున్న అసంతృప్తి భావాలు మరల రేకెత్తాయి. ఎప్పటివో చిన్ననాటి భావాలు, అనుభూతులు జ్ఞప్తికొచ్చాయి. చిన్నతనంలో ఆమె, తన స్నేహితురాండ్రతో జీవితాన్ని గురించి చాలా మాట్లాడింది. అన్ని విషయాలను గురించి ఆమె చాలా విపులంగా మాట్లాడింది. ఆమె, ఆమె స్నేహితురాండ్రు కూడా, జీవితంలో ఉండే కష్టాలను గురించి ఒకరితో ఒకరు మొరపెట్టుకునేవారు. కాని అందుకు కారణాలు తెలుసుకోవడానికి ప్రయత్నించేవారు

కారు. ఇప్పుడు తన ఎదుట ఆసీనుడై ఉన్న తన కుమారుని కళ్ళూ, ముఖం, మాటలూ, వ్యక్తపరుస్తున్న భావాలు, ఆమె హృదయాన్ని స్పందింప చేస్తున్నాయి. తన తల్లి జీవితాన్ని ఇంత బాగా అవగాహన చేసుకుని, ఆమె బాధలను గురించి ఇంతగా జాలిపడే కుమారుని చూచుకుని ఆమె హృదయం గర్వంతో ఉప్పొంగింది.

తల్లలను గురించి జాలిపడేవారు అరుదు.

అడవాళ్ళ జీవితాలను గురించి అతడు చెప్పినదంతా నిజమని ఆమెకు తెలుసును. ఇదివరకెన్నడూ ఎరుగని సౌమ్యతతో ఆ విషయాలు చెప్పడంచేత ఆమె హృదయం ద్రవించింది.

“అయితే నువ్వేం చేద్దామనుకుంటున్నావు?” అని పావెల్ నడిగింది, అతని మాటకు అడ్డు తగులుతూ.

“ముందు చదువుకోవడం. తర్వాత ఇతరులకు బోధించడం. మన కూలిజనం బాగా చదువుకోవాలి. మన జీవితాలు ఇంత భారంగా ఎందుకున్నాయో బాగా గుర్తించి అవగాహన చేసుకోవాలి.”

ఎప్పుడూ ఏదో గంభీరంగా కనబడే పావెల్ నీలి నేత్రాలలో, ఇప్పుడు సౌమ్యమూ లలితమైన వెలుగూ కనుబడడంవల్ల తల్లికెంతో వంతోషంగా ఉంది. ముడతలు పడిన ఆమె చెక్కిళ్ళమీద కన్నీటి బిందువులు కంపిస్తున్నా, ఆమె పెదవులమీద చిరునవ్వు తొణికిసలాడింది. జీవితంలోని చేదు సత్యాన్ని బాగా కనిపెట్టిన తన కొడుకును చూచి ఆమె గర్వపడుతూనే ఉంది. అయితే అతడింకా చిన్నవాడు. అందరిలాగా మాట్లాడడం లేదు. తనతో సహా అందరూ ఈ జీవితమింతేననే స్థితిలో ఉన్నప్పుడు, దానిలో తలవడడానికి అతడాక్కడే పూనుకున్నాడు. “నువ్వు ఏం చేయగలవు నాయనా?” అని అడగాలనుకుంది.

కాని అలా అడిగితే తన కొడుకుపట్ల తనకుండే ఉన్నతమైన సదభిప్రాయం కొరవడినట్లవుతుందేమోనని సంకోచించింది. తన కొడుకు తెలివైనవాడని తనకు హఠాత్తుగా తెలిసింది. అయినా అతన్ని తను పూర్తిగా అర్థంచేసుకోలేకపోతోంది.

పావెల్ తన తల్లి పెదవులమీద చిరునవ్వును, ముఖంలోని ఏకాగ్రతను, కళ్ళలోని ప్రేమను గుర్తించాడు. తను చెప్తున్న సత్యాన్ని ఆమె అర్థం చేసుకునేందుకు తాను చేస్తూన్న ప్రయత్నంలో కృతకృత్యుడినైనాననుకున్నాడు. తన మాటలలోని శక్తి అతని ఆత్మవిశ్వాసాన్ని మరింత బలీయంచేసింది. ఒకప్పుడు ఆవేశంతోనూ, మరొకప్పుడు చిరునవ్వుతోనూ, ఒకప్పుడు బొమలు చిట్లించి అతడు మాట్లాడేవాడు. ఇంకొకప్పుడు అతని మాటలు ద్వేషంతో కంపించేవి. వాటిని విన్నప్పుడు ఆమెకు భయం కలిగేది. తలపంకించి మెల్లగా:

“ఇది సాధ్యమే నంటావా, పాషా?” అని అడిగేది.

“ఓ, తప్పకుండా” అన్నాడు పావెల్ ఖచ్చితంగా. మేలు చేయడానికి ఆ తనదుతూ సామాన్య ప్రజల్లో ఈ సత్యాన్ని నాటిన మనుష్యులను గురించి విపులంగా చెప్పాడు. ఆ విధంగా సత్యాన్ని నాటిన మనుష్యులను, వ్యవస్థగాలైనట్లుగా, జీవితానికి శత్రువులైనవారు వెదికి వేలాడి, జైల్లో వదేసి, కఠినశిక్షకు పాల్పడేవారని చెప్పాడు.

“అలాటి మనుష్యులను వేసరుగుదును. ఈ ప్రపంచానికి వారే విగ్గు” అన్నాడు పావెల్ తీవ్రంగా.

ఈ మనుష్యులను గురించిన ఆలోచన ఆమెకు హడలు పుట్టించింది. “అదంతేనా?” అని కొడుకును అడగాలనుకుంది.

కాని ధైర్యం చాలలేదు. ఆ మనుష్యులను గురించి పావెల్ చెప్పే కథలను ఆమె నిశ్చయంగానే వింది. వారిని గురించి తనకేమీ అర్థంకాకపోయినా, తన కుమారునికి ఇటువంటి ప్రమాదకరమైన విషయాలను గురించి ఆలోచించడం, చెప్పడం వాళ్ళ వేర్వేరు కాబోలె ముకుంది. చివరకు:

“తెల్లవారుతున్నట్లుంది. యింక పోయి పడుకో” అంది.

“మేమి పడుకుంటాన్నే. అయితే నన్ను బాగా అర్థంచేసుకున్నానా?” అని ఆమెనైపుకి వంగి పావెల్ ప్రశ్నించాడు.

“అ, తెలిసింది” అని నిట్టూర్చింది. ఆమె కళ్ళవెంట జలజల అశ్రువులు రాలేయి, “అది నీ వివాళమే!” అంది.

పావెల్ లేచి గదిలో పవార్లు చేశాడు.

“నరే! వేనం చెప్తున్నానో, ఎక్కడికెడుతున్నానో తెలిసినట్లే కాదూ! మేమి నీకంతా చెప్పేశాను. నన్ను మువ్వ ప్రేమిస్తే వా దారికి అడ్డురాకు” అన్నాడు.

ఆమె ఏడ్చింది.

“నాయనా! ఇదంతా మువ్వ నాకు చెప్పకపోతేనే బాగుండేదేమో” అంది.

పావెల్ ఆమె చెయ్యి వట్టుకుని గట్టిగా నొక్కాడు.

ఎంతో ఆప్యాయంగా “అమ్మా!” అని పిలిచి అపూర్వంగా చెయ్యి నొక్కడంతోనే ఆమె వరచతురాలైపోయింది.

“మేడ్డు రాను.... చూస్తూ ఉండు.... చూడు” తల్లి గద్గదస్వరంతో అంది. స్పష్టంగా చెప్పలేని బాధతో “మువ్వ రోజుకు రోజూ చిక్కిపోతున్నావు” అంది.

ఒక్కసారి ఆమె పావెల్ పాడుగాటి బలిష్ఠమైన దేహాన్ని అపారమంతకమూ ప్రేమ పూరితమైన దృష్టితో చూచింది.

“నీకు ఏది మంచిదని తోస్తుందో ఆవిధంగా బతుకు. మేమి నీకెప్పుడూ అడ్డురాను. కాని ఒక్కటి మాత్రం చెప్పుతున్నాను విను. నీవెవరితో మాట్లాడుతున్నానో జాగ్రత్తగా



చూచుకో. ప్రజలంటే కొంచెం భయపడుతూ ఉండు. వాళ్లు ఒకళ్లనొకళ్లు అసహ్యించు కుంటారు. వాళ్లెప్పుడూ ఈర్ష్యతోనూ దురాశతోనూ ఉంటారు. ఒకళ్ల నొకళ్లు దెబ్బ తీసుకోవాలని కోరుకుంటూ ఉంటారు. వాళ్లు తప్ప చేస్తున్నారని వేలెట్టి చూపించానా, వాళ్లు విన్ను ద్వేషించి నాశనం చేయడానికి చూస్తారు.”

పావెల్ గుమ్మంలో నిలబడి, తన తల్లి ఆవేదనతో చెప్పిన మాటలన్నిటినీ విన్నాడు. తర్వాత ఒక్క చిరునవ్వు నవ్వి ఇలా అన్నాడు:

“నువ్వు చెప్పింది నిజమేనమ్మా! ప్రజలు చెడ్డవారే. కాని సత్యమనే దొకటున్నదని నేను తెలుసుకున్నాక ప్రజలు మంచివాళ్లలాగ కనబడుతున్నారు.” మళ్లీ ఒక చిరునవ్వు నవ్వి ఇలా చెప్పాడు: “నాలో ఇలాంటి మార్పుల్లా వచ్చిందో నాకు తెలియదు. కాని నా చిన్న తనంలో ఎవరిని చూసినా నాకు భయం వేసేది నేను పెద్దవాడనవుతుంటే ప్రతివారిమీదా అసహ్యం వేసేది. కొందరి పశుత్వం చూస్తే వారిపట్ల అసహ్యం కలిగేది. కొందరి విషయంలో ఆకారంగా కూడా. కాని ఇప్పుడంతా మార్పుచేసింది. బహుశా ప్రజలపట్ల నాకు జాలి కలిగిందేమో? వాళ్లు పశువుల్లా ప్రవర్తించడానికి కారణం కేవలం వారే కాదని నేను తెలుసు కోవడంవల్ల ననుకుంటాను, నా హృదయం మెత్తబడింది” అని మౌనం వహించాడు.

తన హృదయంలోనుంచి వచ్చే వాణిని వినడానికా అన్నట్లు ఆగి, మెల్లగా ఆలోచనా పూర్వకంగా:

“సత్యంవల్ల కలిగే ఫలితమదే!” అన్నాడు.

“ఓరి దేవుడా! నీలో ఏదో ప్రమాదకరమైన మార్పు వచ్చింది” అని నిట్టూర్చి తల్లి కొడుకుకేసి తేరిపారజూచింది.

పావెల్ నిద్రపోయాక, తల్లి మెల్లగా పడకమీదనుంచి లేచి అతని దగ్గరకెళ్లింది. అతడు వెల్లకిల పడుకున్నాడు. గౌరవార్థం అన్న అతని తల తెల్లని తలగడమీద అని ఉంది. తల్లి రాత్రి దుస్తులు ధరించి, చెప్పలు లేకుండా, చేతులు గుండెకి హత్తుకుని నిలబడింది. నిశ్శబ్దంగా ఆమె పెదవులు కదిలాయి. పెద్ద కన్నీటి బొట్టు చెక్కిళ్లమీదుగా మెల్లగా కారేయి.

తల్లీ, కొడుకూ ఎక్కువగా మాట్లాడుకోకుండా జీవితం గడుపుతున్నారు. వారెంతో సన్నిహితంగా ఉంటున్నా దూరంగా ఉన్నట్లే ఉన్నారు.

## 5

వారం మధ్యలో వచ్చిన ఒక శలవు రోజున పావెల్ బయటికి వెడుతూ:

“అమ్మా, శనివారం నాడు పట్టణంనుంచి కొందరు నన్ను కలుసుకోడానికొస్తారు” అన్నాడు.

“పట్టణంనుంచా?” అని తల్లి రెట్టించింది. హఠాత్తుగా మెల్లగా వీధ్యడం మొదలెట్టింది.

“ఎందుకమ్మా అలా వీధుస్తావు? ఏమిటి సంగతి?” అని పావెల్ అడిగేడు.

ఆమె ఏప్రన్ కొంగుతో కన్నీళ్లు తుడుచుకుంది.

“నాకు తెలియదు. ప్రత్యేక కారణమేమీ లేదు....”

“భయమేస్తోందా?”

“అవును” అని అంగీకరించింది.

అతడు తల్లికేసి వంగి నరిగ్గా తన తండ్రిలాగే కలుపుగా అన్నాడు:

“మనల్ని నాశనం చేస్తున్నది భయమే. మనమీద సవారీ చేసేవాళ్లు మన భయం మూలంగానే మనలనణగదొక్కి బెదిరిస్తున్నారు.”

“నామీద కోపం తెచ్చుకోకు బాబూ! నేను భయపడకుండా ఎలా ఉండగలను? నా బతుకుండా భయంతోనే గడిపాను. నా ఆత్మ చుట్టూ భయం అలముకుంది” అని దీనంగా వీధున్నా చెప్పింది.

“క్షమించు. వాళ్లు రాక తప్పదు” అని మెల్లగా పావెల్ వెళ్లిపోయాడు.

మూడు రోజుల పాటు ఆమె భయంతోనూ గడగడలాడుతూనూ కాలక్షేపం చేసింది. కొత్త వాల్లెవరో తన ఇంటికి వస్తారనే సంగతి జ్ఞాపక మొచ్చినప్పుడల్లా ఉలికిపడేది. ఈ భయంకరమైన ముఠామ్యూలే తన కొడుకును ఈ కొత్త మార్గంలోకి మళ్లించారనుకుంది.

భివారం పాపంకాలం పావెల్ ఫ్యాక్టరీనుండి వచ్చి, ఒళ్లు కడుక్కుని గుడ్డలు మార్చుకుని బయటికి వెళ్లిపోయాడు.

“నా కోపమెవరైనా వస్తే, ఇప్పుడే వస్తానని చెప్పు. గాభరా పడకు” అని తల్లికేసి చూడకుండా చెప్పేడు.

ఆమె నీరసంగా బెంచీమీద కూలబడింది. పావెల్ ఆమెకేసి కఠినంగా చూశాడు.

“పోనీ ఈ రాత్రి కెక్కడికైనా వెడతావా?” అని సూచించాడు.

ఆ మాటలు తల్లికి బాధ కలిగించాయి.

“ఎందుకూ? వెళ్లను.”

అది నవంబరు మాసాంతం. వగటి వేళ సన్నని పొడిమంచు ఘనీభవించిన భూమిమీద పడింది. తన కొడుకు నడచిపోతుంటే, అతని కాళ్ళకింద మంచు కరకరలాడుతోంది. కిటికీల్లోంచి చిమ్మ చీకటి విశ్రంభంగా కమ్ముకుంటోంది. ఏదో ప్రమాదం ఎదురుమాస్తా ప్లాట్లు గుమ్మానికి గ్రుడ్లవ్వగించి, గట్టిగా బెంచీని రెండు చేతుల్తో పట్టుకుని ఆమె కూచుంది....

ఆ చీకట్లోంచి ఎవరో వింత దుస్తులు వేసుకున్న తుంటరులు తన ఇంట్లోకి మెల్లగా

ప్రవేశిస్తున్నారు, ఎవరో ఇంటి చుట్టూ తచ్చాడుతున్నారు, వేళ్ళ గోడలను తడుముతున్నాయి అన్న భ్రమలో పడింది.

ఇంతలో ఆమెకు ఎవరో పాడుతున్న ఈల పాట వినిపించింది. ఆ పాట విచారంగా శ్రావ్యంగా నిశ్శబ్దాన్నీ చీకటిని మెల్లగా చీల్చుకుంటూ, ఎవరికోసమో వెతుక్కుంటూన్నట్లు క్రమంగా దగ్గర కొస్తోంది. కిటికీదగ్గర కొచ్చి గోడకు తాపిన బల్లకూర్పులోకి దూరి పోయిందేమో అన్నట్లు హఠాత్తుగా అగిపోయింది.

గుమ్మం ముందర అడుగుల చప్పుడైంది. తల్లి గభాలున లేచి ఆత్రంగా తలెత్తి చూచింది.

తలుపు తెరుచుకుంది. ముందుగా ఒక తలకాయ, దానిమీద బొచ్చుటోపీ కనబడింది. తర్వాత పాడుగాటి శరీరం గుమ్మంలోనుంచి సంగి లోపలికొచ్చి నిటారుగా నిలబడింది. కుడి చేత్తో తల్లికి వందనం చేస్తూ నిట్టూర్పు విడిచి, మెల్లని గొంతుతో,

“నమస్కారమండి” అన్నాడు ఆ మనిషి.

తల్లి మౌనంగా తలొంచి వందనాన్నందుకుంది.

“పావెల్ ఇంట్లో ఉన్నాడా?”

కొత్త యువకుడు నెమ్మదిగా బొచ్చుకోటు తీసి పక్కన పెట్టెడు. ముందొక కాలూ, తర్వాత మరొకటి పైన పెట్టుకుని టోపీతో బూట్లనంటుకున్న మంచును దులిపేశాడు. తర్వాత ఆ టోపీ నొకమూలకు గిరాటేసి గదిలో పచారుచేశాడు. తనకు సరిపోతుందా సరిపోదా అన్నట్లు ఒక కుర్చీని పరీక్షగా చూచి అందులో కూచుని, చేతిని నోటికడ్డెట్టుకుని ఆవులించాడు. అతని శిరస్సు పొంకంగా ఉంది. జుట్టు అంటకత్తైరేసుంది. నున్నటి గెడ్డం. వాలు మీసం. ఉబ్బెక్కుగా ఉన్న ధూసర వర్ణపు విశాల నేత్రాలతో అతడు గదంతా పరిశీలనగా కలియజూచాడు. కాలిమీద కాలేసుకుని కుర్చీలో ముందుకూ వెనక్కూ ఊగుతూ:

“ఈ కొంప మీ స్వంతమా? అద్దెదా?” అని అడిగేడు.

ఎదురుగా కూర్చున్న తల్లి:

“అద్దెదే” అని జవాబిచ్చింది.

“ఆట్టే అంత బాగా లేదే” అని వ్యాఖ్యానించాడు.

“పావెల్ ఇప్పుడే వస్తాడు. ఒక్క షణం ఆగండి.”

“అదే చేస్తున్నాను” అని తాపీగా ఆ ఆజానుబాహుడు జవాబిచ్చాడు.

అతని నివాదం, మృదు కంఠస్వరం, తీరువైన ముఖం ఆమెకు విశ్వాసం కలిగించాయి. అతని చూపులో నిర్మోగమాటం, స్నేహం ద్యోతకమయ్యాయి. స్వచ్ఛమైన అతడి కళ్ళలో ఆనంద కిరణాలు సృత్యం చేస్తున్నాయి. నిడుపైన కాళ్ళూ, కొద్దిగా వంపుతో కోణాలు తేరిన అతని శరీరమంతా చూస్తే అతడిలో ఏదో ఒక ఆకర్షణ శక్తి గోచరించింది. నీలి

చొక్కా, వెడల్పాటి నలుపు షరాయి తొడుక్కున్నాడు. షరాయి చివళ్లను బూట్సులో దోపి  
శాడు. తల్లి అతనిని నీవెవరవు? ఎక్కడనుంచొచ్చావు? మా అబ్బాయిని చాలా కాలంనుంచి  
ఎరుగుదువా? అని అడగాని అనుకుంది. కాని అతడే గభాలున ముందుకు వంగి తనే  
ముందుగా మాట్లాడేడు.

“మామ్మగారూ! మీ తలమీద అంత దెబ్బ కొట్టినవారెవరండి?” అని అడిగేడు.

అతనడగడం నెమ్మదిగానే అడిగాడు. అతడి కళ్లలో చిరునవ్వు తొంగి చూచినట్లుంది.  
కాని అతని ప్రశ్న ఆమెకు కష్టం కలిగించింది.

“దాంతో మీకేమి పని వట్టింది?” అని నిదానంగా మర్యాదగా అడిగింది.

అతను ఆమెకేసి బాగా ముందుకు వంగి,

“కోప్పడకండమ్మా! నా పెంపుడు తల్లికి కూడా సరిగా అలాటి మచ్చే ఉండేది.  
అంచేత అడిగేను. ఆమె కాపురం చేస్తుండిన చెప్పలు కుట్టే ఆయనచేత ఆ దెబ్బ తిన్నది.  
చెప్పలు కుట్టే దిమ్మతో కొట్టేడు. ఆమె చాకి పనిచేసేది. అతడు చెప్పలు కుట్టేవాడు.  
ఆమె దొర్లాగ్యంకొద్దీ అతణ్ణి ఎక్కడో పట్టుకుంది. చెడ్డ తాగుబోతు. అదంతా ఆమె  
నన్ను పెంచుకున్న తర్వాతనే. అబ్బ! ఏమి కొట్టేవాడంటారు! భయంతో నా కళ్లు ఉబ్బి  
పోయేవి!” అన్నాడు.

అతడి నిర్మోగమాటం ఆమెను నిరాయుధుణ్ణి చేసింది. అతనితో అంత చిరాకుగా  
మాట్లాడినందుకు పావెల్ కు కోపమొస్తుండేమోనని భయపడింది.

“నాకేమీ కోపం రాలేదు నాయనా! కాని మీరు గభాలున ఆ ప్రశ్న అడిగారు. నా  
భర్త వడ్డించాడు. స్వర్గంలో దేవుడాయన్ని చల్లగా చూచును గాక!” అని తానేదో తప్పు  
చేసినట్లు చిరునవ్వు నవ్వుతూ చెప్పింది. “మీరు తాతారలా?”

అతను గభాలున కాలు జాడించి, వోరు వెంబచేసుకుని, చెప్పలు అదిరేలా నవ్వాడు.  
తర్వాత ముఖమెత్తి, “ఇంకా అంతవరకూ రాలేదు లెండి!” అన్నాడు.

అతడి పరిపోసానికి మెల్లగా నవ్వుతూ:

“మీ మాట రష్యన్ మాటలా లేదే” అంది.

అతిథి నవ్వుతూ:

“నాది రష్యన్ భాష కన్న మేలైనది. నేను హాహోల్ ని.\* మాది కానెవ్!” అన్నాడు.

“ఇక్కడ కొచ్చి చాన్సాల్లయిందా?”

“దాదాపు ఏడాదినుంచి పట్టణంలో ఉంటున్నాను. ఫ్యాక్టరీలో చేరి సుమారోక వెల

---

\* హాహోల్ అంటే ఉక్రేనియన్ దేశాన్ని అంటారు. — సం.

వుతుంది. ఇక్కడ మీ అబ్బాయి, ఇంకా కొంతమంది మంచివాళ్లున్నారు. కనుక ఇక్కడే ఉంటాననుకుంటాను” అన్నాడు మీసాలు సవరించుకుంటూ.

తల్లికి అతడంటే ఇష్టం కలిగింది. తన కొడుకును గురించి చెప్పిన మంచి మాటలకు బదులుగా ఏమైనా చెయ్యాలనుకుంది.

“ఓ గ్లాసు టీ ఇవ్వనా?” అని అడిగింది.

“నాకొక్కడికే?” అని భుజాలెగరేసి జవాబుచెప్పేడు. “మిగతావాళ్లు వచ్చేదాకా ఆగండి. అవ్వడందరికీ విందు చేయండి” అన్నాడు.

అతడి మాటలు మరల ఆమె భయాన్ని జ్ఞప్తికి తెచ్చాయి.

“మిగతావాళ్లు కూడా ఇలాంటివాళ్లే అయితే బాగుండును” అనుకుంది.

మళ్ళీ మెట్లుమీద అడుగుల చప్పుడు ఆమె విన్నది. తలుపు తెరుచుకునేసరికి, తల్లి మళ్ళీ లేచి నిలబడింది. ఒక యువతి వంటయింట్లో ప్రవేశించేసరికి ఆమె కాశ్చర్యం కలిగింది. ఆ అమ్మాయి పాట్టిగా ఉంది. సాదా ముఖం ఆమె పల్లెటూరు పిల్లని చెప్పతోంది. తన దట్టమైన తెల్ల జుట్టుని వాలు జడ వేసుకుంది.

“నేనాలస్యం చేశానా?” అని నెమ్మదిగా అడిగింది.

“లేదు. నడిచి వచ్చావా?” అన్నాడు హోహోల్.

“మీరే పావెల్ మిహాయ్‌విచ్ తల్లిగారనుకుంటాను? నమస్కారం. నా పేరు సతాషె.”

“మీ పైతృకనామం?”

“వసీల్యెవ్నా. మరి, మీది?”

“నీలొవ్నా. పెలగేయా నీలొవ్నా.”

“అయితే మనమిప్పుడు పరస్పరం పరిచయం చేసుకున్నామన్నమాట.”

తల్లి కొద్దిగా ఊపిరి బిగించి ఆ అమ్మాయి వంక చూసి చిరుసవ్వు నవ్వుతూ:

“అవును” అంది.

కోటు విప్పతున్న ఆ అమ్మాయికి చెయ్యిస్తూ హోహోల్:

“బాగా చలిగా ఉందా?” అన్నాడు.

“చలి దారుణంగా ఉంది. బయట పొలాల్లో జోరుగా ఈదురు గాలి కొడుతోంది.”

ఆమె కంఠధ్వని స్పష్టంగా ఖంగుమనేటట్లుంది. చిన్న వోరు. స్ఫుటమైన పెద పులు. మొత్తంమీద ఆమె గుండంగా నవనవలాడుతోంది. కోటు వగైరాలన్నీ తీసేసి, చలికి పొంగిన చిన్న చేతులతో ఎర్రబారిన చెక్కిళ్లను రుద్దుకుంది. టక్ టక్ మని బూటు కాళ్ల మడమలతో చప్పుడు చేసుకుంటూ గబగబా ఇంకొక గదిలో కెల్లింది.

“ఈ అమ్మాయి రబ్బరు బూట్లు తొడుక్కోవడం లేదే!” అనుకుంది తల్లి.

“హు - హు - హూ.... చలికి నా ఒళ్లు బిగుసుకుపోతోంది” అవి ఆ అమ్మాయి వణుకుతూ చెప్పింది.

తల్లి గబాటున వంటయింట్లో కెళ్లి:

“నమొవార్\* అంటిస్తున్నాను. ఒక్క విమిషం” అంది.

తల్లికి ఆ అమ్మాయిని తాను చాలా కాలంగా ఎరుగున్నట్లునిపించింది. సానుభూతితో కూడిన అపూర్వమైన మాతృప్రేమ పొంగింది. పక్క గదిలో సంభాషణ వింటుంటే, తల్లి పెదవులమీద చిరునవ్వు నృత్యం చేసింది.

“నహోద్గా! దేనిని గురించి అలా విచారంగా వున్నావు?” అని ఆ అమ్మాయి అడిగింది.

“మరేమీ విశేషం లేదు.... ఈ విధవరాలి కళ్లు చక్కగా ఉన్నాయి. మా అమ్మ కళ్లు కూడా ఇలాగే ఉండేవనుకుంటాను. నాకు మా అమ్మ తరును జ్ఞాపకమొస్తోంది. ఆమె బ్రతికుందనే నా ఆభిప్రాయం” అంటూ హోహోల్ తాపేగా జవాబిచ్చాడు.

“ఆమె చనిపోయిందన్నాడు కదా!”

“ఆమె నా పెంపుడు తల్లి. నా జ్ఞాపకం నా నెలకె చెపుతున్నాను. బహుశా ఆమె కీయెట్లో ఎక్కడో పీఠుల్లో బిచ్చమెత్తుకుంటూ ఉంటుంది. సారా పట్టిస్తూ ఉంటుంది. ఆమె చిత్తుగా తాగివడుంటే, పోలీసులు ఈ దవడా ఆ దవడా వాయిస్తూ ఉంటారు.”

“పాపం! వెరిపిల్లడు” అనుకుని తల్లి నిట్టూర్చింది.

నతాషా ఏదో గబగబా ఆవేశంతో ఉవశమనంగా మృదువుగా మాటలు చెప్పింది. మళ్ళీ హోహోల్ ఇలా అన్నాడు:

“మీరింకా ముక్కుపచ్చలారనివారు. డక్కా మొక్కిలు రుచిచూడలేదు. మీకేం తెలుస్తుంది? మనిషికి జన్మనివ్వడం చాలా కష్టం. అతనికి మంచి మర్యాదా నేర్పడం మరింత కష్టం.”

“నిజమే నాయనా!” అనుకుంది తల్లి. హోహోల్ కు మనశ్శాంతి కలిగేటట్లు మాట్లాడాలనుకుంది. ఇంతలో తలుపు నెమ్మదిగా తోసుకుని, నికొలాయ్ వెస్ట్రోకోవ్ రోపలి కొచ్చాడు. అతడు పాత దొంగ దనీల కొడుకు. నికొలాయ్ ఎవరితోటీ కలిసిమెలిసి ఉండేవాడు కాదని పేటంతా ప్రతీతి. నికొలాయ్ ఎప్పుడూ విచారంగా ఒంటెత్తుగా ఉండేవాడు. అందు చేత జనం అతనిని ఉడికించేవారు.

“ఏమిటిలా వచ్చావ్ నికొలాయ్?” అని ఆశ్చర్యంతో అడిగింది తల్లి.

అరచేతితో స్పృకుకపు మచ్చల ముఖాన్ని తుడుచుకుంటూ, అమ్మని వలకరించకుండానే,

“పానెల్ ఇంట్లో వున్నాడా?” అని అడిగేడు.

\* నమొవార్ - టీ రాచురునేందుకు రష్యాలో ఉపయోగించే పరికరం. - సం.

“లేదు.”

గది అంతా తేరిపారజూచి లోపల ప్రవేశించాడు.

“క్యామేడ్స్, నమస్కారం” అన్నాడు.

“ఇతడా?” అనమ్మతిసూచకంగా అనుకుంది తల్లి. అతన్ని చూచినందుకు చాలా సంతోషపడుతున్నట్లు, నతాషా అతనితో అప్యాయంగా కరచాలనం చేయడం చూసి తల్లి తెల్లబోయింది.

మరిద్దరు కూడా వచ్చారు. వాళ్లు బోత్తిగా చిన్న కుర్రాళ్లు. అందులో ఒక అబ్బాయి ఆమెకు తెలుసు. చురుకైన ముఖం, ఉంగరాల జాబ్బు, మెరక నుదురూ గల ఆ పిల్లవాడి పేరు ఫ్యాదోర్. అతడు ఫ్యాక్టరీ కార్మికుడైన ముసలి సిజోవ్ మేనల్లుడు. రెండవవాడు కొంచెం పిరికివాడు. తిన్నటి జాబ్బు పైకి ఎగదువ్వాడు. అతనామెకు పరిచితుడు కాదు. కాని అతనేమీ భయంకరంగా లేడు. చివరికి పావెల్ వచ్చాడు. తన కూడా ఇద్దరు ఫ్యాక్టరీ పనివాళ్లను వెంటపెట్టుకొచ్చాడు. షాల్లిద్దరూ తల్లికి పరిచితులే.

“సమోవార్ సిద్దంచేస్తున్నావు కదా అమ్మా? ధన్యవాదాలు!” అన్నాడు పావెల్.

“కొంచెం వోద్కా కొని పట్టుకు రమ్మంటావా?” అని అడిగింది. అనిర్వచననీయమైన ఏదో విశేషానికి ఆమె కృతజ్ఞత చూపాలనే ఆవేశంతో అలా అడిగింది.

“అక్కర్లేదు” అని అప్యాయంగా చిరునవ్వు నవ్వుతూ బదులుచెప్పేడు పావెల్.

ఈ సమావేశమేదో పెద్ద ప్రసూదకరమైనదన్నట్లుగా, తన కొడుకు తనను పరిహాసం చేయడానికి చెప్పేడు కాబోలనే భావం ఆమెకు స్ఫురించింది.

“వీళ్లైనా నిష్ఠింపబడవలసిన జనం?” అని మెల్లగా కొడుకు నడిగింది.

వక్క గదిలో కెడుతూ:

“అవును వీళ్లే” అన్నాడు పావెల్.

తల్లి అతనిని ప్రేమతో పిలిచి:

“పిల్లా?!” అంది. “పిడింకా చిన్నపిల్లడే!” అనుకుంది మెహర్బానీగా.

6

మరిగిన సమోవార్ ని తల్లి గదిలోకి తెచ్చింది. అతిథులంతా బల్లచుట్టూ కూర్చున్నారు. ఒక మూల దీపంకింద నతాషా పుస్తకం చేత్తో పుచ్చుకుని కూచుంది.

“ప్రజలింత చెడ్డ బతుకెందుకు బతుకుతున్నారో తెలుసుకోవాలంటే...” అంది నతాషా.

“చెడ్డవాళ్లుగా ఎందుకున్నారో తెలుసుకోవాలంటే” అన్నాడు హోహోల్.

“వాళ్లు జీవితాలను ఎలా ఆరంభించారో పరిశీలించాలి...”

“పరిశీలించండి, పిల్లలూ, పరిశీలించండి” అని టీ అందిస్తున్న తల్లి అన్నది.

అందరూ మాట్లాడడం మానేశారు.

“ఏమిటమ్మా! మీ ఉద్దేశ్యం?” అని పావెల్ ముఖం చిట్కించుకుంటూ అడిగేడు.

“ఉద్దేశ్యమా?” అంటూ తలెత్తి చూసేసరికి అందరూ ఆమెకేసే చూస్తున్నారు.

“ఏమీ లేదు. నాలో వేనే ఏదో మాట్లాడుకుంటున్నాను. మీరు తెలుసుకోదలచుకుంటే, ఎందుకు చూడకూడదా అని ఆశ్చర్యపడుతున్నాను” అని మెల్లగా గొణిగింది.

నతాషా నవ్వింది. పావెల్ చిరునవ్వు నవ్వేడు.

“మామ్మా, టీకి కృతజ్ఞత” అన్నాడు హౌహోల్.

“ఇంకా తాక్కు ముందేనా కృతజ్ఞత” అని కొడుక్కేసి దీర్ఘంగా చూస్తూ:

“నేనేమైనా మీకడ్డంపెట్టానా?” అని అడిగింది.

“అతిథ్యమిచ్చే అమ్మ అతిథులకడ్డేమిటి? త్వరగా నాకు టీ ఇవ్వండి. ఒళ్లంతా గజగజ ఒలుకుతున్నాను. నా కాళ్లు మంచుగడ్డల్లా ఉన్నాయి” అన్నది నతాషా. ఆమె కంఠస్వరం చంటిపిల్ల స్వరంలా నిష్క్రవటంగా ఉన్నది.

“ఇప్పుడే ఇస్తాను. ఇదిగో ఇస్తున్నా” అని పాదావిడిగా చెప్పింది తల్లి.

నతాషా టీ తాగి బిగ్గరగా నిట్టూర్పు విడిచింది. జడ భుజంమీదనుంచి వెనుకకు పడే సుకుంది. పసుపుపచ్చరంగు అట్టుగల బొమ్మల పుస్తకంలోనుంచి చదవడం మొదలెట్టింది. తల్లి కన్నుల్లో టీ పోస్తూ, చప్పుడు కాకుండా ఉండేందుకు ప్రయత్నిస్తూ విన్నది. కొండ గుహల్లో ఉంటూ, రాళ్లతో వేలాడి జీవించిన ఆటవిక జనాన్ని గురించిన కథలు ప్రవాహంగా సాగిపోతుండగా ఆ అమ్మాయి నన్నని సంగీతంలాటి కంఠస్వరం సమెవార్ చేస్తూన్న ధ్యానశీల ధూంకారంలో లీనమైపోయింది. అవన్నీ దేవతల కథలూగున్నాయి ఆమెకు. ఇలాటి కథలనెందుకు నిషేధించాలని కొడుకు నడుగుదామనుకుని, అతనికేసి అలా చూస్తూ ఉంది. కాని ఇక వినడానికి విసుగు చెంది, తన కొడుకూ, అతిథులూ చూడకుండా వారిని ఓరకంటితో పరిశీలనగా చూడడం మొదలెట్టింది.

పావెల్ నతాషా పక్కన కూర్చున్నాడు. అందరిలో అతడే అందగాడు. నతాషా పుస్తకంమీదకు వంగి చదువుతోంది. కణతలమీద పడుతున్న ముంగురులను మధ్యమధ్య వెనక్కి తోసుకుంటోంది. తలకాయ ఊపుతూ, పుస్తకం చూడకుండా, ఎదుటనున్న వాళ్ల ముఖాల కేసి అప్యాయంగా చూస్తూ చిన్న గొంతుకతో తన అభిప్రాయాలను చెపుతోంది. హౌహోల్ బల్లకొక చివరగా కాళ్లు జాపుకుని తాను సవరించుకుంటూన్న మీసాలకొనలను కళ్లు చిట్కించుకుని చూస్తున్నాడు. వెనావేళ్ళికోవ్ తన కుర్చీమీద కర్రలాగున బారుగా నిలారుగా కూర్చున్నాడు. మోకాటి చిప్పలను ఆరచేతుల్తో నొక్కి పట్టుకున్నాడు. మశూచికం మచ్చలు,



చిన్న నుదురు, సన్నటి పెదవులుగల అతని ముఖం భావభూయంగా కృతమముఖం తగిలించుకున్నట్లుంది. తళతళ మెరుస్తున్న ఇత్తడి నమొవార్మీద ప్రతిఫలిస్తున్న తన ముఖాన్ని తన సన్నని కళ్లతో తదేకధ్యాసతో చూస్తున్నాడు. అతడు ఊపిరి పీలుస్తున్నట్లుగా కూడా కనబడడం లేదు. చిన్నవాడైన ఫ్లోడోర్, చదువుతున్న దానిని వింటూ, తాను లోవల్లోపల పునశ్చరణం చేసుకుంటున్నట్లు విశ్వజ్ఞంగా పెదవులను కదలిస్తున్నాడు. అతని స్నేహితుడు మోకాళ్ళమీద మోచేతుల నాచ్చి ఆరచేతుల్లో చెక్కిళ్ళ మోపుకుని ఆలోచనాపూర్వకమైన చిరునవ్వు నవ్వుతూ ముందుకు బాగా వంగి కూర్చున్నాడు. సావెల్తో వచ్చిన ఒక కుర్రాడికి ఎర్రని ఉంగరాలజుట్టూ, సంతోషం ఉట్టిపడే ఆకుపచ్చ కళ్ళున్నాయి. అతను ఏదో చెప్పడానికి ఉబలాట పడుతున్నట్లుగా తను కూర్చున్న చోట ఊరకే కదులుతున్నాడు. లేరంగు అంటకత్తెర జుట్టుతో రెండవవాడు, నేల చూపులు చూస్తూ, ఎప్పుడూ చేత్తో తల నిమరుకుంటూనే ఉన్నాడు. అందుచేత తల్లి అతని ముఖాన్నే సరిగా చూడలేకపోయింది. ఆ గది చిత్రంగా నుఖంగా ఉన్నట్లునిపించింది. అదంతా ఏదో కొత్తగా కమబడతోంది. నతాషా చదువుకు పోతుంటే, తన పడుచుతనపు వినోదాల నందడి తల్లికి జ్ఞాపకమొచ్చింది. ఆనాటి వినోదాలలో యువకులు చిత్తుగా తాగి సారాకంపు కొట్టేవారు. వారి అశ్లీల భాష, మానవ ద్వేషంతో కూడుకున్న పరాచికాలు స్ఫురణకొచ్చి తనమీద తనకే జాలేసే పృథురం కుంగి పోయింది.

తన భర్తతో తనకు పెళ్లి ఎలా కుదిరినదీ జ్ఞప్తి కొచ్చింది. ఆనాడమె ఒక సంబరంలో ఉండగా అతను ఆమెనొక చీకటి నడవలో పట్టుకుని గోడనేసి నొక్కేశాడు.

“నన్ను పెళ్లి చేసుకుంటావా?” అని మోటుగా అడిగాడు. ఆమెకు చాలా బాధ కలిగింది. కోపమొచ్చింది. కాని ఆమెకు నొప్పిపెట్టేటట్లుగా రొమ్ములు గట్టిగా పట్టుకుని వేడిగా చెమ్మగా నవ్వుతున్న ఊపిరిని ఆమె ముఖంమీద కురిపించాడు. అతని పట్టులోనుంచి తప్పించుకుని దూరంగా పోవాలని ప్రయత్నించింది.

“అగు! జవాబుచెప్పు, వినబడతోందా?” అని భయపెడుతూ పళ్ళు కొరికేడు.

సిగ్గుతో, అవమానంతో, ఆమె జవాబుచెప్పలేకపోయింది.

ఇంతలో ఎవరో తలుపు తెరిచారు. అతడు మెల్లగా పట్టు వదిలేడు.

“అదివారం నాడు పెళ్లిళ్ళ బేరగాడిని పంపిస్తాను” అన్నాడు.

అలాగే పంపించాడు.

తల్లి కళ్ళ మూసుకుని భారంగా విట్టార్చు విడిచింది....

“జనం ఎలా బతికేదో నాకక్కర లేదు. ఎలా బతకాలో నేను తెలుసుకోవాలి” అన్నాడు వెస్ట్రోకోవ్ అనమ్మతి స్వరంతో.

“అర్థదీ” అన్నాడు ఎర్ర తలకాయవాడు లేచి విలబడి.

“కాదు కాదు” అన్నాడు ఫ్యాదోర్.

వాళ్ళ వాదించుకుంటూంటే మాటలు అగ్నిజ్వాలల్లా లేస్తున్నట్లునిపించింది. వాళ్లెందు కలా అరుచుకొంటున్నారో తల్లికేమీ తెలియలేదు. ఆవేశంతో వాళ్ళ మొగాలన్నీ ఎరగా కందిపోయాయి. కాని ఎవళ్ళూ విదానాన్ని పోగొట్టుకోలేదు. ఎవళ్ళూ కూడా తన చెవుల కలవాటైన మోటు మాటల నువయోగించలేదు.

“అడవిల్లదగ్గర మోటు మాటలనువయోగించడానికి వారు సిగ్గుపడుతున్నారు” అని విశ్వయించుకుంది.

అందరి ముఖాల వంకా, చంటిపిల్లలకేసి చూచినట్లుగా పరిశీలనగా చూస్తున్న సతాషే ముఖంలోని గాంభీర్యం తల్లికి నచ్చింది.

“క్రామేడ్స్! ఒక్క నిమిషమాగండి!” అని సతాషే అడ్డురావడంతో, అందరూ మాటలు కట్టిపెట్టి ఆమెకేసి చూశారు.

“మనమన్నీ తెలుసుకోవాలనేవాళ్ళు చెప్పిన మాటా నిజమే. మనం సదనద్వినేకమనే జ్యోతిని మనలో వెలిగించుకోవాలి. అంధకారంలో ఉక్కిరిబిక్కిరయే వాళ్ళకు ఆ జ్యోతి కనబడాలి. ప్రతి ప్రశ్నకూ సత్యసమ్మతంగా నిజాయితీగా మనం జవాబివ్వగలగాలి. సత్యాసత్యాలను సంపూర్ణంగా తెలుసుకోవాలి....”

హోహోల్ సతాషే చెప్పిన మాటలు వింటూ వాటికి రయంగా తలూపేడు. వెసావ్ శ్రీ కోవ్, ఎర్ర తలకాయవాడు, పావెల్ తో వచ్చిన ఫ్యాక్టరీ కుర్రవాళ్ళలో ఒకడూ లేచి ఒక గుంపుగా ఒక పక్కన విలబడ్డారు. ఎందుకోగాని తల్లికి వాళ్ళ నచ్చలేదు.

సతాషే మాట్లాడడం ముగించగానే పావెల్ లేచాడు.

“కడుపునిండా కూడేనా మనకు కావలసినది?... కానే కాదు.... మన భుజాలమీదెక్కి నవారిచేస్తూ మన కళ్ళకు గంతలు కడుతున్న వాళ్ళకు, మనకంతా తెలుస్తోందని చూపించాలి. మనం మూర్ఖులం కామనీ, పాట్ల నింపుకోవడం తప్ప మరేమీ అక్కర లేని పశువులం కాదనీ, కేవలం పాట్ల నింపుకోవడమే గాదు, మనుషుల్లా బతకాలని కోరుకుంటున్నామనీ వాళ్ళకు రుజువుచేయాలి. మనం కూడా మనుష్యుల్లా జీవించాలి కోరుతున్నాం. మన శత్రువులు మనల్ని బండ చాకిరీతో ఎంత కుంగదీస్తున్నా, బుద్ధిలో వారికేవిధంగానూ తీసిపోమనీ, వాళ్ళకన్న తెలివితేటల్లో మనది పైచెయ్యేననీ కూడా మనం ద్రువపరచాలి!” అని ఆ ముగ్గురికేసి చూస్తూ విదానంగా చెప్పేడు.

అతనెంత బాగా మాట్లాడేడోననే గర్వం తల్లి హృదయంలో జనించింది.

“కడుపునిండా తిండి వున్న వాళ్ళ చాలమందే ఉన్నారు. కాని నిజాయితీపరులు అరుదు. కుళ్ళజీవితమనే ఈ ఊరిని దాటాలంటే రాదోయే సర్వమానవ సోదర రాజ్యానికి మనం ముందుగా వంతెన నిర్మించాలి. మనం చేయవలసిన పని అదీ” అన్నాడు హోహోల్.

“ఏమిటో! దెబ్బలాడవలసిన సమయమొచ్చినప్పుడు, చేతులు మడుచుకుని కూచోవడమే మిటి?” అని అసమ్మతిసూచకంగా వెసెంట్ శ్రీక్స్ ఫ్రరుమన్నాడు.

ఆ సమావేశం ముగిసేసరికి అర్ధరాత్రి దాటిపోయింది. వెసెంట్ శ్రీక్స్, ఎర్ర తలకాయ వాడూ ముందు నిష్క్రమించారు. తల్లికి అదీ నచ్చలేదు.

“ఎంత తొందర వడుతున్నారో!” అనుకుంది వాళ్లను సాగవంపుతూ.

“నన్నింటికా దిగబెడతారా నహోద్దు?” అని నతాషా అడిగింది.

“ఓ తప్పకుండాను” అన్నాడు హోహోల్.

నతాషా పంటింట్లోకి కట్టు వగైరాలు ధరిస్తుంటే, తల్లి:

“అమ్మాయ్! మీ మేజోళ్లు చాలా పల్చగా వున్నాయి. ఈ చలికవి ఆగవు. మీకొక జత ఊలు మేజోళ్లు అల్లి పెట్టనా?” అంది.

“సంతోషం, పెరిగేయూ నీలొవ్వా, కాని ఊలు మేజోళ్లు గుచ్చుకుంటాయి” అని నతాషా నవ్వుతూ అంది.

“గుచ్చుకోకుండా మెత్తని ఊలుతోనే అల్లి పెడతాను” అంది తల్లి.

నతాషా కళ్లు చిట్టించి, తల్లికేసి తదేకంగా చూసింది. ఆ చూపు తల్లిని తికమక పెట్టింది.

“నా తెలివి తక్కువను మన్నించమాయ్!” అని, “మనసులో ఉన్న మాట పైకి అవేశాను” అని నెమ్మదిగా జోడించింది.

“ఎంత మంచివారమ్మా మీరు!” అంటూ నతాషా అంత నెమ్మదిగానూ అని, తల్లి చేతిని ఉద్దేశంతో నొక్కింది.

“వెళ్ళొస్తాను మామ్మా!” అంటూ హోహోల్ తల్లికేసి చూసి, నతాషా వెంట వెళ్లి పోయాడు.

పావెల్ చిరునవ్వుతో గుమ్మంలో నిలబడ్డాడు. తల్లి అతడికేసి చూసింది.

“ఎందుకలా నవ్వుతున్నావు?” అని అడిగింది.

“మరేమీ విశేషం లేదమ్మా! ఏదో సంతోషం కలిగింది.”

“వేసు ముసలిదాన్ని కావచ్చును. మూర్ఖురాలిని కావచ్చును. కాని మంచేదో చెడ్డేదో చెప్పగలను నుమా!” అని కొంచెం కరుకుగా చెప్పింది తల్లి.

“అందుకు సంతోషమే. మీరింక వడుకోరాదూ?”

“ఇదిగో ఒక్క నిమిషంలో వడుకుంటా.”

ఆమె బల్లమీదనుంచి టీ కప్పులు, వగైరాలన్నీ తీసేస్తోంది. ఈ సమావేశమామెకెంతో సంతోషం కలిగించింది. విజంగా సంతోషంతో చెమట పట్టింది. అన్ని విధాలా సమావేశం చక్కగా జరిగి ప్రశాంతంగా ముగిసినందుకు ఆమెకు చాలా సంతృప్తి కలిగింది.

“పాష! ఇదంతా బాగా జరిపించావు! హాహాల్ చాలా మంచివాడు సుమా! ఆ పిల్ల ఎంత చురుకైనది! ఎవరామె?”

“ఉపాధ్యాయని” అని పచారు చేస్తూ ముక్తసరిగా జవాబిచ్చాడు పావెల్.

“ఆమె చాలా పేదరాల్తై ఉండాలి. బట్టలేమీ బాగాలేవు. అలా ఉంటే ఈ చలిలో ఇట్టే పడితే పట్టేస్తుంది. ఆమె తల్లితండ్రులెక్కడున్నారు?”

“మాస్కోలో”. అని తల్లి కెదురుగా ఆగి మెల్లగా చెప్పడం మొదలెట్టాడు. “ఆమె తండ్రి ధనవంతుడు. ఇనుప వ్యాపారం చేస్తున్నారు. బాగా ఆస్తిపాస్తులు వున్నాయి. ఈ ఉద్యమంలో చేరి ఈ జీవితాన్ని చేపట్టడంచేత, తండ్రి ఆమె నింట్లోంచి వెళ్లగొట్టాడు. చిన్నప్పుడు భోగభాగ్యాలతో సుకుమారంగా పెరిగింది. ఇప్పుడు రాత్రి చీకట్లో ఒంటరిగా వీడు మైళ్ళయినా నడుస్తుంది....”

ఆ మాటలు విని తల్లి అబ్బురపడింది. గది మధ్యలో కొయ్యబారి నిలబడి కనుబొమలు ముడుచుకుని మౌనంగా కొడుక్కేసి చూచింది. తర్వాత నెమ్మదిగా,

“ఇప్పుడామె పట్నం వెళ్లిందా?” అని అడిగింది.

“అవును.”

“అయ్యో నా తల్లీ! భయం లేదా?”

“మీరే చూశారుగా! ఆమె భయపడదు” పావెల్ నవ్వేడు.

“కాని ఆమె ఎందుకెళ్లిపోవాలి? రాత్రి ఇక్కడే ఉండి నా దగ్గరే పడుకోవచ్చుగా!”

“అల్లా కుదరదు. ఉదయం ఆమెనిక్కడెవరైనా చూస్తారు. అది మాకిష్టం లేదు.”

తల్లి కిటికీలోనుంచి చూస్తూ సాలోచనగా

“పాష! నాకిందులో ఏమీ అంత ప్రమాదమైన పని కనిపించదే! అంత నిషేధించ వలసిన దిందులో ఏముందబ్బా? మీరేమీ రప్పపని చేయడంలేదే? చేస్తున్నారా?” నెమ్మదిగా కొడుకు నడిగింది.

ఇందులో ఆమెకు సమ్మతం కుదరలేదు. అదేదో తేల్చుకోవాలనుకుంది.

“లేదమ్మా! మేమేమీ రప్ప చేయడం లేదు” పావెల్ ఖచ్చితంగా చెప్పేడు. నిదానంగా ఆమె కళ్ళతో చూపు కలుపుతూ, “కాని ఎప్పుడో ఒకనాడు మేమంతా జైళ్ళలో ఉంటాం. ఈ సంగతి నీకు తెలుసుంటే మంచిది” అన్నాడు.

ఆమె చేతులు వణికాయి.

“బహుశా - దేవుడు మేలు చేస్తే - ఎలాగో నువ్వు తప్పించుకోవచ్చు కదా!” అని గునగునగా అడిగింది.

“కుదరదు. నిన్ను మోసం చేయడం నాకిష్టం లేదు. తప్పించుకోవడం వీలు కాదు” అన్నాడు ప్రేమగా చిరునవ్వుతో.

“వెళ్లి వడుకో. బాగా అలసిపోయావు.”

తానొక్కడే మిగలగానే, కిటికీ దగ్గరకెళ్లి బయటికి చూస్తూ నిలబడింది. బయట చలిగా ఉంది. మంచు కమ్మింది. గాలి వీస్తోంది. నిద్రమత్తుకమ్మిన చిన్న ఇళ్లమీదనున్న మంచు నురగలను గాలి ఎగురగొట్టేస్తోంది. గాలి గోడలకు కొట్టుకుని నేలకు దూకి వీధిలోని మంచు తరకల్ని తరిమేస్తోంది.

“ఓ ఏను ప్రభూ! మమ్మల్ని కనికరించు!” అని తనలో తానే మెల్లగా గొణుక్కుంది.

వృధాయంతోనుంచి అశ్రుధారలు పొంగి వచ్చాయి. తన కొడుకు నిబ్బరంగా, తొణుకూ బెణుకూ లేకుండా చెప్పిన కష్టాలన్నీ, ముందుగానే ఆమె గుండెల్లో రాతి వేళ రెక్కలపురుగు కొట్టుకున్నట్లుగా, తపతప కొట్టుకోవడం మొదలెట్టేయి. తన కళ్ల ముందర మంచు కప్పిన మైదానమీద తెల్లటి హోరుగాలి కీచుమంటూ వీస్తున్నట్లామెకు కనబడింది. ఆ మైదానమీద దూరంగా, ఊగిసలాడుతుండే ఒక అమ్మాయి నల్లని ఆకృతి కనుబడింది. ఆమె కాళ్ల ముందర గాలి సుళ్లు తిరిగి ఆమె పాదాను ఎగురగొట్టి, ముఖాన్ని జివ్వుమనే మంచుతో కొడుతోంది. కాళ్లు మంచులో కూరుకుపోతుంటే, ఆమె అతి కష్టమీద ముందుకు నడుస్తోంది. చలి భయంకరంగా ఉంది. శరత్కాలపు గాలివిసురుకు, వంగిపోయే గడ్డి మొలకలాగున, ఆమె శరీరం ముందుకు వాలింది. ఆమె కుడి వక్రన వూలిలో ఎత్తైన అడవి గోడకట్టినట్లుంది. నన్నని భూర్జవృక్షాలూ, ఆకురాలిపోయిన ఏప్రిల్ చెట్లూ ఒంటరిగా గుసగుసలాడుకుంటున్నాయి. దూరాన పట్నంలోని దీపాలు మిణుకుమిణుకు మంటున్నాయి.

“ఓ ప్రభూ కనికరించు” అని గడగడలాడుతూ తల్లి తనలో తాను గొణుక్కుంది.

## 7

జనమాలలోని పూసల్లా రోజులు దొర్లిపోయి వారాలు, నెలలు గడిచిపోయాయి. ప్రతి శనివారం, సావెల్ స్నేహితులు తన ఇంట్లో సమావేశమవుతూ ఉండేవారు. సుదూరంగా ఉండే లక్ష్మన్న అందుకునేందుకు జనం పైకెక్కేటందుకు ఒక్కొక్క సమావేశమూ ఒక్కొక్క మెట్టు అవుతోంది.

కొత్త వాళ్ళొచ్చి సమావేశాల్లో పాల్గొంటున్నారు. వ్యాసావ్ ఇంట్లో ఉన్న గది జనంతో కిటకిలాడుతూ వచ్చింది. నతాషా వచ్చినప్పుడల్లా అలిసి ముద్దయి చలితో గడ్డకట్టుకు పోయివచ్చేది. కాని ఎప్పుడూ నవ్వుతూనే వుండేది. సావెల్ తల్లి ఆమెకోసం మేజోళ్ల జత అల్లి, స్వయంగా ఆమె చిన్ని పాదాలకు తొడిగింది. నతాషా నవ్వింది. కాని అంతలోనే నిశ్శబ్దంగా ఉండిపోయి, ఆలోచనలో పడింది.

“ఒకప్పుడు వాకో దాది వుండేది. ఆమె నాపట్ల మహా దయగా ఉండేది.... పెంగేయా

నీలొన్నా! అదేం చిత్రమో కాని, ఎంతో కఠినమైన జీవితాన్నీ, అభాగ్య జీవితాన్నీ గడుపుతున్నా కార్మికజనం ఇతరులకన్న దయగా ఉంటారు సుమా....” అంది నెమ్మదిగా నతాషె. ఆమె దూరంగా ఉన్నవారి నెవరినో, తనకు అతిదూరాన్నున్నవారి నెవరినో ఉద్దేశించి అలా చెప్పింది.

“భలేదానివమ్మా నువ్వు? తల్లిదండ్రులూ, ఎవ్వరూ లేకుండా మరి....” అని పెరిగేయూ నీలొన్నా నిట్టూర్చి మౌనం వహించింది. తన భావాలను వ్యక్తపరచలేకపోయింది. కాని నతాషె ముఖంకేసి చూస్తుంటే ఆమెకు మరోసారి ఎందుకో తెలియని కృతజ్ఞతానుభూతి కలిగింది. తలముందుకొంచుకుని చిరునవ్వుతో వీధి ఆలోచనలో నిమగ్నమైన ఆ అమ్మాయి కెదురుగా తల్లి చతికిలబడింది.

“నా తల్లితండ్రుల్ని వదిలి ఎలా వుండగలుగుతున్నానంటారా?” రెట్టించింది నతాషె. “అదేమంత విశేషం కాదు. మా నాన్న చాలా మోటు మనిషి. మా అన్నయ్య కూడా అలాంటివాడే. పైగా తాగుబోతు కూడాను. మా అక్కయ్య అభాగ్యురాలు. ఆమె తనకంటే పదునులో చాలా పెద్దవాడిని పెళ్లాడింది. అతడు చాలా ధనవంతుడే కాని ఆశపోతు. మా అమ్మను చూస్తే మాత్రం జాలేస్తుంది. మీలాగే చాలా అమాయకురాలు. ఎలుకంత మనిషి. ఎలుకలాగే వడిగా పరుగెత్తుతుంది. అలాగే ఎవర్ని చూసినా భయపడుతుంది. అబ్బ! అప్పు డ్దున్న ఆమెను చూడాలని మనసెంత ఆరాట పడుతుందో చెప్పలేను!”

“అయ్యో! నా తల్లి!” అంటూ తల్లి విచారంతో తలూపింది.

ఆ అమ్మాయి గభాలన తల వెనక్కు వార్చింది. దేవివో పక్కకు త్రోసేసినట్లు చటుక్కున చేయి చాచి,

“కాదమ్మా! అప్పుడప్పుడు వేను ఆనందంగా, చాలా ఆనందంగా వుంటాను!” అంది.

ఆమె ముఖం వెలవెల బారింది. నీలి వేతాలు తళుక్కుమన్నాయి. అమ్మ భుజాలమీద చేతులేసి:

“మేమేం చేస్తున్నామో మీకు తెలిస్తే, ఎంతటి అమోఘమైన పని చేస్తున్నామో మీరు తెలిసికోగలిగితే!” అని నెమ్మదిగా మనసుకు హత్తుకునేటట్లు చెప్పింది.

పెరిగేయూ నీలొన్నా పృథ్వీలాంటిదో ఈర్ష్యలాంటిదో తాకినట్లయింది.

“అందుకు నాకు పయను మించిపోయింది. పైగా చదువు సంధ్యలు రావు....”

అంటూ విచారంగా లేచి నిలబడింది....

...ఇటీవల పావెల్ మునపటికంటే తరుచుగా మాట్లాడుతూ వచ్చాడు. సుదీర్ఘంగా, మరింత తీవ్రంగా కూడా మాట్లాడుతున్నాడు. రోజుకు రోజూ చిక్కిపోతున్నాడు. అతడు నతాషెకేసి చూసినప్పుడు, ఆమెతో మాట్లాడినప్పుడు, అతని కళ్లలోని తీవ్రత కొంత

మొత్తనపుతున్నట్లు తల్లి కనిపెట్టింది. కంఠస్వరం తగ్గు స్థాయిలో కొచ్చేది. చెప్పే ధోరణిలో కరుకుతనం తగ్గేది.

“భగవంతుడు అలాగే అనుగ్రహించాలి” అని తల్లి సవ్యతూ అనుకునేది.

వాళ్ల సమావేశాల్లో వాగ్వివాదాలు చాలా తీవ్రమై తుఫాను రేగినప్పుడు, హోహోల్ లేచి నిలబడి, శరీరాన్ని ముందుకూ వెనక్కూ గుడిగంటలోని నాలుకలాగున ఊగినలాడిస్తూ ముక్తసరిగా రెండు మంచి మాటలు చెప్పేవాడు. దానితో అందరూ తగ్గి స్థిమిత పడుతుండే వాళ్లు. ఎప్పుడూ విషాదంతో చిరచిరలాడుతుండే మెన్స్ క్లిక్ ఇతరులనేదో చేయమని చెబుతుండేవాడు. అతడూ, సమోయ్ లోవ్ అని పిలువబడే ఎర్ర తలకాయవాడూ, చర్చలను మూతం లేవదీస్తుండేవారు. వాళ్ల వాదనను లేరంగు జాట్టుగల ఇవాన్ బూకిన్ బలపరుస్తుండేవాడు. అతడిని చూస్తే కారపునీళ్లలో మునిగి వచ్చిన మనిషిలా కనబడేవాడు. యాకోవ్ సోమెవ్ చాలా సాఫీగా శుభ్రంగా ఉండేవాడు. కొంచెం మాట్లాడినా, సద్భావంతో గంభీరంగా మాట్లాడేవాడు. అతనూ, విశాలమైన సుదురుగల ఫ్యోదోర్ మాజిన్, ఎల్లప్పుడూ సావెల్, హోహోల్ పక్షంగానే మాట్లాడుతుండేవారు.

ఒక్కొక్కప్పుడు సతాషా బదులు నికొలాయ్ ఇవానోవిచ్ వచ్చేవాడు. కళ్లకు అద్దాలు. చిన్న గడ్డం. అతడెక్కడో మారుమూల రాష్ట్రంలో పుట్టాడు. అందుకనే అతడు మాట్లాడుతుంటే “ఓ” అనే అక్షరాన్ని పలకడంలో ఒక చిత్రమైన యాన ఉండేది. మొత్తంమీద అతను “మారుమూల” మనిషి. అతడు చాలా సాధారణమైన విషయాలను గురించి మాట్లాడేవాడు. కుటుంబజీవనం, పిల్లలు, వర్తక వ్యాపారం, పోలీసులు, రొట్టె, మాంసం వగైరాల ధరవరలు, మొదలైన ప్రజల నిత్యజీవితానికి సంబంధించిన సంగతులే చెప్పేవాడు. ఆ చెప్పడంలో ప్రజలకు ప్రతికూలమైన అన్ని అసత్యాలనూ, అసంబద్ధాలనూ, అవివేకాలనూ, బయట పెట్టేవాడు. అతడెక్కడో చాలా దూరాన్నుంచి వచ్చాడనీ, ప్రజలంతా సుఖంగా నిజాయితీగా బ్రతికే మరో ప్రపంచంనుంచి వచ్చాడనీ ఊహించుకునేది తల్లి. నిజానికి ఇక్కడంతా అతనికి కొత్తగానే ఉంది. ఆ జీవితానికి అతడు అలవాటు పడలేకపోతున్నాడు, అంగీకరించలేకనూ పోతున్నాడు. అతనికిది నచ్చలేదు. దాన్ని సక్రమ పద్ధతిలో పెట్టాలనే పట్టుదలనూ, దీక్షనూ ఈ జీవితం అతనిలో రేకెత్తించింది. అతని ముఖం లేత పసుపురంగు చాయ. కళ్లు తీర్చి దిద్దినట్లుంటాయి. మృదువైన కంఠధ్వని. చేతులే ప్పడూ సులివెచ్చగా ఉంటాయి. వ్లాసోవాను అతనెప్పుడు పలకరించినా ఆమెతో దృఢంగా కరచాలనం చేసేవాడు, ఆమెకెంతో సంతృప్తిగా ఉండేది.

పట్టణంనుంచి ఈ సమావేశాలకు ఇంకా చాలామంది వచ్చేవారు. తరుచుగా సన్నంగా ఉండే ఓ అమ్మాయి వచ్చేది. ఆమె ముఖం వెల్లబారి ఉండేది. ఆమె నేత్రాలు విశాలంగా ఉండేవి. ఆమెనందరూ “సాషెంకా” అని పిలిచేవాళ్లు. ఆమె నడకలో, కదలికల్లో కొంత

మగ వాలకం ఉండేది. ఆమెకు చిరాక్ చీనపుడల్లా వత్తెన కమబొమలు ముడిచి, సూటిగా వున్న పలుచని ముక్కు పుటాలు అదిరేటట్లు మాట్లాడేది.

“మనం సోషలిస్టులం” అని మొట్టమొదటిసారి గట్టిగా తెగసి చెప్పింది ఆమె.

తల్లి ఈ మాటలు వివేసరికి అదిరిపోయి, మౌనం దాల్చి, ఆ అమ్మాయికేసి తేరిపార చూసింది. సోషలిస్టులు రష్యా చక్రవర్తిని చంపేరని ఆమె తన చిన్నతనంలో విన్నది. తమ పాలాల్లో పవిత్రేణీ బానిసరైతులను విడుదల చేసినందుకు, భూభామందులు ఆగ్రహం చెంది, చక్రవర్తిని చంపి బదులు తీర్చుకునేవరకూ, జాబ్బు కత్తిరించుకోమని శపథం చేశారని జనం చెప్పుకునేవారు. అంచేత వాళ్లని సోషలిస్టులనేవారు. ఇప్పుడు తన కొడుకూ, అతని మిత్రులూ, తామెందుకు సోషలిస్టులని పిలుచుకుంటున్నారో ఆమె కర్థం కానదం లేదు.

ఒక రోజున అందరూ వెల్లిపోయాక ఆమె పావెల్ దగ్గరకెళ్లి,

“పావ్లాష! నువ్వు సోషలిస్టువా?” అని అడిగింది.

ఎప్పటిలాగానే పావెల్ ఆమె ఎదుట నిటారుగా స్థిరంగా నిలబడి,

“అవును. అయితే?” అన్నాడు.

తల్లి గాఢమైన నిట్టూర్పు విడిచింది. కళ్లు వాల్చేసింది.

“నిజమేనా పాషా? వాళ్లు జారుకి విరోధులు కదూ? వాళ్లొక జారును చంపేరు కూడా?”

పావెల్ చేత్తో చెక్కిళ్లు రాసుకుంటూ గదిలో ఆ చివరనుంచి ఈ చివరదాకా అంగ లేశాడు. వ్యంగ్యంగా చిన్ననవ్వు నవ్వి:

“అలాంటి పనులు మాకక్కర లేదమ్మా!” అన్నాడు.

తర్వాత ఆమెతో చాలా సేపు గుంభితంగానూ, నెమ్మదిగానూ మాట్లాడేడు. ఆమె అతని ముఖంకేసి చూస్తూ,

“తప్పదు పనులు చేయడు, చేయలేడు నా చిట్టి తండ్రి” అనుకుంది.

అతర్వాత ఈ భయంకరమైన మాట వెన్నోసార్లు ఆమె విన్నది. ఆ మాట మొద్దు బారిపోయింది. తన చెవికిమాట వాళ్లు ఉపయోగించుకునే అసంఖ్యాకమైన ఇతర కొత్త మాటలవలనే పరిపాటైపోయింది. కాని ఆమెకు పాషాను చూస్తే సరిపడలేదు. ఆమె నముఖంలో తల్లి చాలా ఆందోళన చెంది చికాకుపడేది.

ఒక రోజున తల్లి హోహోలోతో ఆమెను గురించి అసంతృప్తితో పెదవులు బిగించి ప్రస్తావించింది.

“ఆమె అంత బిరుసుగా ఉంటుందేమిటి? వతి వాళ్లనీ ఆ పని చేయ్, ఈ పని చేయ్ అని ఆజ్ఞాపిస్తూంటుంది.”



హాహోల్ పెద్దగా నవ్వేడు.

“సరిగా ఎక్కడ కొట్టాల్తో అక్కడ కొట్టేరమ్మా మామ్మా! ఏం పావెల్, ఎలావుంది? బాగుందా?” అంటూ తల్లికేసి తిరిగి కన్నుగీటి, “కులీనుల తీరు అంటే అదే మరి!” అన్నాడు.

“ఆమె చాలా మంచిది” అన్నాడు పావెల్ పొడిగా.

“అవును. కాని ఆమె ఒక విషయాన్ని అర్థంచేసుకోదు. ‘చేసి తీరాలి’ అంటుంది ఆమె. మనమేమో ‘చేయదలచుకున్నాం,’ ‘చేయగలగాలి’ అంటాం” అన్నాడు హాహోల్.

తర్వాత వాళ్లిద్దరూ తల్లి బుద్ధి కందని సంగతులేవో చర్చించుకున్నారు.

అందరికంటే పావెల్ విషయంలో సాషా చాలా కరుకుగా వ్యవహరించడం తల్లి గమనించింది. అప్పుడప్పుడు ఆమె అతన్ని కేకలేసేది కూడా. అలాంటప్పుడు పావెల్ ఏమీ మాట్లాడేవాడు కాదు. నవ్వుతూ ఆ అమ్మాయి ముఖంకేసి ముచ్చటగా చూసేవాడు. నతాషాకేసి చూసినట్లే చూడడం కూడా తల్లికి మనస్కరించలేదు.

ఒక్కొక్కప్పుడు వీళ్లందరూ హఠాత్తుగా ఆనంద తరంగాల్లో తేలిపోతూ ఉండడం తల్లికి ఆశ్చర్యం కలిగించేది. సాయం సమయంలో, విదేశాల్లో కార్మిక జనుల ఉద్యమాల భోగట్టాను ప్లతికల్లో చదువుతుండేటప్పుడు అలాంటి ఆనందం వాళ్లకు కలిగేది. అప్పుడు వాళ్ల కళ్లలో ఆనందం తళుక్కున మెరిసేది. అదో చిత్రంగా చిన్న పిల్లల్లాగ సంతోషంలో మునిగి పకవక నవ్వుకునేవారు. ఒకళ్ల భుజాలనింకొకళ్ల అప్యాయంగా చరుచుకునేవారు.

“జర్మనీ కామ్రేడ్స్ కు జయ్!” అని ఒకడు ఆనందాతిరేకంతో అరిచేవాడు.

మరొకసారి ఇంకొకడు:

“ఇటలీ కార్మికులు వర్గిల్లాలి!” అని కేకేసేవాడు.

తమ నెరుగనట్టే, తమ భాషనైనా ఎరుగనట్టే దూరదేశాల కార్మికులకు తమ ఈ అభినందనలను వ్యక్తంచేస్తూన్నప్పుడు, తమ నెరుగని ఆ ప్రజలు వాటిని విన్నట్టు, తమ ఆనందపారవశ్యాన్ని గ్రహించినట్లు వీరు నిశ్చయంగా నమ్మినట్లు అగపడేది.

“వాళ్లకి రాస్తే బాగుంటుందేమో?” అన్నాడు హాహోల్ ఆర్థదృష్టితో. అతని కళ్ల మెరిశాయి. “వాళ్లు ఏ మతాన్ని నమ్ముతున్నారో, ఏ ఆశయాన్ని విశ్వసిస్తున్నారో, ఏ లక్ష్యంకోసం జీవిస్తున్నారో, ఆ లక్ష్యంకోసం జీవించే స్నేహితులు రష్యాలో కూడా ఉన్నారనీ, వాళ్లు సాధించిన విజయాలకు వీరు కూడా ఆనందిస్తున్నారనీ, వాళ్లకు మనం తెలియచేయాలి.”

వికసిత వదనాలతో వాళ్లు ఫ్రెంచి, ఇంగ్లీషు, స్వీడిష్ జనాన్ని గురించి వారు తమ కెంతో సన్నిహితులైన మిత్రులన్నట్లు మాట్లాడుకుంటారు. వాళ్లనెంతో గౌరవించి, వాళ్ల కష్ట సుఖాలలో పాల్గొనేటట్లు మాట్లాడుకునేవారు.

ప్రపంచంలో ఉండే కార్మికులంతా ఒక్కటే అన్న మానసిక సన్నిహితత్వం, ఈ చిన్న

ఇరుకు గదిలో జన్మించింది. అపరిమితమైన ఆనందాన్ని ఆశ్రయించే ఈ భావనమై కృతయొక్క జీవశక్తికి వారంతా ఆనందించేవారు. దాని అర్థం తెలియకపోయినా తల్లి కూడా దాని శక్తిని తెలుసుకుని సంతోషించింది.

ఒక సారి ఆమె హాహోల్తో ఇలా చెప్పింది.

“మీ సంగతి చూడండి! యూదులు, ఆరీనియనులు, ఆస్ట్రీయనులు అన్ని దేశాల వారూ మీకు స్నేహితులే! వాళ్ళ సుఖదుఃఖాలన్నీ మీకు కావాలి!”

“అవును మామ్మా! అవును. మాకు జాతులూ, తెగలూ లేవు. స్నేహితులూ, శత్రువులూ మూత్రమే. కార్మికులంతా మాకు స్నేహితులు. ధనికులూ, ప్రభుత్వాలూ మాకు విరోధులు. ఒక్కసారి ప్రపంచాన్నంతా కలచాచి, మా కార్మికుల మెంతమంది ఉన్నామో, మేమెంత బలంగా ఉన్నామో తెలుసుకుంటే, మా ఆనందానికి అంతు ఉండదు. వృద్ధులమెంతో చల్లవడుతుంది. మామ్మా! ఫ్రెంచివాళ్ళూ ఇటాలియన్లూ కూడా ఈ దృష్టితోనే ఆలోచించినాడూ సంతోషపడతారు. మేమంతా ఒక తల్లి బిడ్డలం. ప్రపంచం లోని కార్మికులంతా సోదరులే అకుంతిత విశ్వాసమే మా తల్లి. ఈ భావం మా వృద్ధ యాలనుస్థాంగ చేస్తుంది. ధర్మమనే ఆకాశంమీద ప్రకాశించే సూర్యుడే ఈ భావం. ఈ ఆకాశం కార్మికుని వృద్ధయం. అతడెవరైనా తనకే పేరు పెట్టుకున్నా, సోషలిస్టున్నాడల్లా మానసికంగా మాకు నిన్ను, నేడు, ఎప్పటికీ సోదరుడే!”

ఈ దృఢమైన అమాయక విశ్వాసం వాళ్ళలో రోజురోజుకూ పెరిగింది. చాలా ఉదాత్త రూపంలో పెరిగింది. అదొక మహత్తర శక్తిగా పరిణమిస్తోంది. తల్లి దాన్ని గుర్తించినప్పుడు, సూర్యుని వంటి గొప్పశక్తి ఏదో ప్రపంచంలో ఉదయిస్తోందనే అనుభూతిని పొందింది. దాన్ని తన కళ్ళారా చూచినట్లుంది.

తరుచుగా వాళ్ళ పాడుతుండేవారు. అందరికీ వచ్చిన పాటలే గొంతెత్తి హాయిగా పాడుతుండేవారు. మధ్యమధ్య మాత్రం భావగర్భితమైన కొత్త పాటలు చక్కగా రాగయుక్తంగా పాడేవారు. ఈ పాటలను మాత్రం చర్చి సంగీతంలాగున చాలా మెల్లని కంఠ స్వరంతో గంభీరంగా పాడేవారు. పాటకుల ముఖాలు వివర్ణమయ్యేవి, ఎర్రబారేవి. మూటల్లో గొప్ప శక్తి వ్యక్తమయ్యేది.

కొత్త పాటల్లో ఒకటి తల్లికి చాలా వృద్ధయ సంచలనం కలిగించింది. అది సంతోచంతో, అనిశ్చయంతో దారీ తెన్నూ కానక ఒంటరిగా సంచారం చేసే క్షతవృద్ధయని విషాద గీతం కాదు. లేమిటో భాదపడుతూ, భయంతో కుంగిపోతూ, వ్యక్తిత్వ శూన్యమైన వారి నివేదనలు కావు. గుడ్డివాళ్ళ దారీ తెన్నూ తెలియకుండా తిరుగుతూ విడిచే విషాద పూరితమైన నిట్టూర్పులు అందులో లేవు. మంచి చెడ్డా తారతమ్యం లేకుండా అన్నిటినీ సవాల్ చేసే పేచీవూచీ లెరుగని సాహసుల వినాదాలు అందులో కనబడవు. నాశనం చేయ

డమే కాని పునర్నిర్మాణం చేయలేక, విచక్షణారహితమైన ప్రతికారాన్ని కాంక్షించేవారి ఆవేదనను ఆ పాట ధ్వనించలేదు. ఆ పాటలో పాతకాలపు బానిస ప్రపంచ అవశేష లేమీ లేవు.

తల్లికి ఆ పాటలోని కఠోరమైన మాటలు, కటువైన రాగం నచ్చలేదు. కాని ఆ మాటలు వెనుకా రాగం వెనుకా ఊహకతీతమైన మహత్తర విశేషమేదో ఉంది. ఆ విశేషమే ఆ మాటలను, రాగన్నీ కూడా ముంచేసేది. అలాటి అనిర్వాచ్యమైన విశేషమే తల్లికి ఆ యువకుల కళ్లలోనూ, ముఖాల్లోనూ కనబడేది. అది వాళ్లలో జీవిస్తున్నదా అనిపించింది ఆమెకు. మాటలకూ పాటలకూ అతీతమైన ఒక శక్తికి లోబడి, ఆమె ఆ పాటను మిగిలిన వాటికంటే చాలా శ్రద్ధతోనూ, ఉద్దేశంతోనూ వింటూండేది.

వాళ్లు ఆ పాటను మిగిలినవాటికన్న నెమ్మదిగా పాడేవారు. కాని అది వాటికన్న స్పృహగా వినిపించేది. మార్చినెలలో వసంతాగమనానికి వాఁడిగా వీచే పిల్లవాయువు జనాన్ని ఆనంద వరవశులను చేసినట్లుగా ఈ పాట జనాన్ని ఆకర్షించేది.

“ఈ పాటని మనం వీధుల్లో పాడవలసిన సమయం వచ్చింది” అనేవాడు వెసెవ్ శ్విక్స్, చిరచిరలాడుతూ.

ఇటీవల చేసిన దొంగతనానికి అతని తండ్రిని మళ్ళీ జైల్లో పడేశారు.

“ఇప్పుడు మనం మా యింట్లో నమావేశం కావచ్చు” అన్నాడు వెసెవ్ శ్విక్స్.

దాదాపుగా ప్రతిరోజూ, పన్నెపోయిన తర్వాత, పావెల్ స్నేహితుల్లో ఎవరో ఒకరు అతనితో ఇంటికొచ్చేవాళ్లు. అక్కడ చదువుతూ కూచుని కొన్ని విషయాలను కాగితాలమీద రాసుకుంటూ ఉండేవాళ్లు. కాళ్ళూ చేతులూ ముఖం కడుక్కునేందుకు కూడా వ్యవధి లేనట్లుండేవాళ్లు. చేతుల్లో పుస్తకాలుంచుకునే టీ, రాత్రి భోజనం కూడా చేసేవాళ్లు. రాసురాసు వాళ్ళేమి మాట్లాడుకుంటున్నారో అర్థంచేసుకోవడం కూడా తల్లికి కష్టమైంది.

“మనమొక వ్రతీకను ప్రారంభించాలి” తరుచుగా అంటుండేవాడు పావెల్.

జీవితం ఎక్కువ వేగంగానూ, ఉద్వేగంగానూ నడుస్తోంది. తీనెట్గలు ఒక పువ్వు మీదనుంచి మరొక పువ్వుమీద కెగిరిపోతున్నంత వేగంగా ఒకదాని వెంట మరో పుస్తకం చదివేస్తున్నారు జనం.

“వాళ్లు మన్ని గురించి మాట్లాడుకుంటున్నారు. త్వరలో మన్ని వట్టేస్తారు” అన్నాడు ఒకనాడు వెసెవ్ శ్విక్స్.

“చేప పుట్టిన తర్వాత ఎప్పుడో ఒకనాడు వలలో తగుల్కోక తప్పదు” అన్నాడు హూహోల్.

హూహోల్ పై అవ్యయత తల్లికి రోజుకురోజూ హెచ్చింది. అతడు “నూమ్మా” అని పిలిచినప్పుడల్లా చంటిబిడ్డ తన మృదుహస్తంతో చెక్కిళ్ళు నిమిరినట్లుండేది ఆమెకు. ఆదివారంనాడు పావెల్ వనిలో ఉంటే, హూహోల్ కర్రలు కొట్టేవాడు. ఒకరోజున ఒక బల్లచెక్క భుజాన పెట్టుకొచ్చి బురిగిపోయిన గుమ్మం మెట్టును తీసేసి కొత్తదానిని

అమారు చేశాడు. మరొక రోజున వంగివడిపోయిన కట్టవను ఎవరికీ తెలియకుండానే లేవ దీశాడు. పనిచేస్తుండేటప్పుడు ఈల వేస్తూ ఏదో ఒక చక్కని విషాద రాగాన్ని ఆలాపించేవాడు.

“హూహూల్ ను మన ఇంట్లోనే ఉంచుకుందాం, అది మీకిద్దరకూ మంచిదే. మీరిద్దరూ అటూ ఇటూ తిరగక్కర్లేదు” అని తల్లి ఒకనాడు కొడుకుతో చెప్పింది.

పావెల్ భుజాలెగరేసి:

“ఎందుకమ్మా ఇంకా కష్టాన్ని నెత్తికెత్తుకుంటావ్?” అన్నాడు.

“తెలివితక్కున మాట! నా జీవితమంతా నా ప్రమేయం లేకుండానే కష్టభరితమైంది. అలాంటి మంచివాడికోసం కొంచెం కష్టమెక్కువైతే ఫరవాలేదు” అంది తల్లి.

“నీ యిష్టమమ్మా! అతడొస్తే నాకు సంతోషమే” అన్నాడు కొడుకు.

హూహూల్ వాళ్ళ ఇంట్లోకే మకాం మార్చాడు.

## 8

పేట చివరనున్న పావెల్ చిన్న యింటిపైన జనం దృష్టి పడింది. డజన్ల కొద్దీ అనుమానాస్పదమైన చూపులు ఆ ఇంటి గోడలను గుచ్చుకొంటున్నాయి. రకరకాల పుకార్లు బయలుదేరాయి. గట్టువారనున్న ఆ ఇంటి రహస్యాన్ని దేన్నో భయపెట్టి బయటికి లాగడానికి వాళ్ళు ప్రయత్నించేవారు. రాత్రిళ్ళ జనం కిటికీలోనుంచి తొంగిచూస్తుండేవాళ్ళు. అప్పుడప్పుడు కిటికీ అద్దాలను తట్టుతూ ఉండేవారు. ఏమిటని చూడపోతే భయపడి కాలికి బుద్ధి చెప్పేవారు.

ఒక రోజున వ్లాసాను సారాదుకాణదారు బెగున్ లోస్ న్ ఫిలిలో నిలబెట్టాడు. ముసలాడు చూడ్డానికి చక్కగా వుంటాడు. ఎప్పుడూ నీలిరంగు ముహమల్ వేస్తు కోటును తొడుక్కుని, మెత్తగా బుసబుసలాడుతూన్న ఎర్రటి మెడకొక నల్లని సిల్కురుమాలను చుట్టుకునేవాడు. పెరిసే కూచి ముక్కుమీద తాబేలు చివ్వుతో ప్రేముకట్టిన కళ్ళద్దాలుండేవి. అందుచేత అతన్నందరూ “ఎముకల కళ్ళు” అని పిలిచేవారు.

గుక్క తిప్పకోకుండా, జవాబుకోసం ఆగకుండా, వడగళ్ళ వానలా వ్లాసావామీద మాటలు కురిపించాడు:

“పెరిగేయూ నీలోవా! బాగున్నారా? మీ అబ్బాయి ఎలా ఉన్నాడు? పెళ్లి చేసుకునే ఆలోచనలో లేడా? నాకు చూడగా, పెళ్లి ఈడొచ్చినట్లు కనుబడుతోంది. కొడుకులకెంత త్వరగా పెళ్లి చేస్తే తల్లితండ్రుల కంత మంచిది. సంసారం ఉంటే మనిషికి శరీరమూ ఆత్మకూడా బాగుంటాయి. జాడీలో ఊరగాయలా భద్రంగా. వేనే నీ స్థితిలో ఉంటే, పెళ్లి చేసేసేవాడినే. కాలాన్నిబట్టి, మనిషి నడవడి ఎలా ఉందో బాగా కనిపెట్టి చూస్తుండాలి.

జనం ఎవల్లిష్టమొచ్చినట్లు వాళ్లు నడుచుకోవడం మొదలెట్టారు. బొత్తిగా తలా తోక లేకుండా ఆలోచించడం, పనిచేయడం జరుగుతోంది. ప్రభునివాసమైన చర్చికెళ్లడం మాను కుంటున్నారు. నలుగురూ కూడే జాగాలకు కూడా దూరంగా ఉంటున్నారు. ఏవో చీకటి మూలల్లో చేరి గుట్టుగా గుసగుసలాడుకుంటున్నారు. గుసగుసలెందుకంటాను? జనానికి దూరంగా ఉండడమెందుకు? బహిరంగంగా — సారాధికాణంలో మాట్లాడుకోకూడనంతటి విషయాలేమున్నాయంటాను! రహస్యాలా? రహస్యాలకు స్థానం చర్చి ఒక్కటే. మూల మూలల్లోనుంచి వినబడే గుసగుసలు మనసులోని కలతకు చిహ్నం. పెలగేయా నీరొన్నా! మీ ఆరోగ్యం బాగుండుగాక.”

వీడ్కోలు నూచకంగా టోపీ తీసి దాన్ని డాబుగా గాలిలో ఊపి అతడు వెళ్లిపోయాడు. తల్లి తబ్బిబ్బయిపోయింది.

మరోసారి వాగ్లావోల పొరుగింటామె, ఫ్యాక్టరీ గేటు దగ్గర తినుబండారాలమ్మకుని పొట్టపోసుకునే మార్యా కోర్నునొవా అనే కమ్మరి విధవరాలు తల్లిని బజారులో కలుసుకుని, “పెలగేయా! నీ కొడుకు నొక కంటితో కనిపెట్టు” అంది.

“ఏమిటి నీ ఉద్దేశం?” అని తల్లి అడిగింది.

“మా తల్లి! చెడ్డ పుకార్లు పుడుతున్నాయి. మీవాడేదో రహస్య సంఘాన్ని ఏర్పాటు చేస్తున్నాడంటున్నారు. ఫ్లాగెల్లాంటి కూటమి లాంటిది.... వాళ్లలాగే ఒకళ్ల నొకళ్లు కొరడాలతో కొట్టుకుంటారుట” అని నెమ్మదిగా చెప్పింది మార్యా.

“ఉట్టి చెత్త! బుద్ధితక్కువ మాట, మార్యా.”

“నిన్ను లేకుండా పోగారాడు” అంది మార్యా.

ఈ సంభాషణలను అల్ల పావెల్తో చెప్పతూ ఉండేది. అతడు భుజాలెగరేసి ఊరుకునే వాడు. మృదువుగా పైకి నవ్వేసేవాడు హోహోల్.

“ఆడపిల్లలకు కూడా అవకాశం చేస్తున్నారు. మీరు చక్కని యువకులు. ఏ అమ్మాయికైనా తగినవాళ్లే. కష్టపడి పనిచేస్తారు. తాగుబోతులు కారు. వాళ్ల జోలి మీరు బొత్తిగా పట్టించుకోరు. వట్నంనుంచి, చెడ్డవాళ్లైన అమ్మాయిలు మీ దగ్గర కొస్తుంటారని అంటున్నారు.”

“పోవిద్దా.... అయితే” అని పావెల్ విసుక్కున్నాడు.

“బురద గుంటలో అంతా మురికి కంపే కొడుకుంది.... మామ్మా! పెళ్లి చేసుకుని మొగుడితో కాపురం చేయడమంటే ఏమిటో కాస్త వాళ్లకు చెప్పకపోయారా! అప్పుడు మెడలు విరగొట్టించుకునేందుకు వాళ్లంత తొందర పడరు” అన్నాడు హోహోల్.

“అయ్యో నాయనా! వాళ్లు బాధలన్నీ చూస్తూనే ఉన్నారు, అన్నిటినీ అర్థంచేసుకుంటూనే ఉన్నారు. కానీ వాళ్లు మాత్రం ఏం చేయగలరు చెప్పా?” అంది తల్లి.

“అదేమిటో తెలుసుకుంటే, మరొక పని చేసుకుంటారు” అన్నాడు పావెల్.

తల్లి అతని ముఖంకేసి చూసి:

“వాళ్ళ కెందుకు తెలియచెప్పకూడదు? వాళ్ళలో కాస్తంత చురుకైన వాళ్ళనిక్కడకు పిలిపండి” అంది.

“అదేమీ కుదరదు” అన్నాడు పావెల్.

“పోనీ ప్రయత్నం చేస్తే పోయేదేముంది?” అని హోహోల్ ప్రశ్నించాడు.

పావెల్ ఒక్క విముషం మౌనం పూరించి జవాబిచ్చాడు:

“ఏముంది? జంటజంటలుగా పోవడం మొదలెడతారు. కొందరు పెళ్లిళ్ళు చేసుకుంటారు. అంతే, దానితో సరి!”

తల్లి ఆలోచనలో పడింది. పావెల్ నైరాగ్యతీవ్రత అమెకు చాలా చికాకు కలిగించింది. పావెల్ నలహాను అతనికన్న పెద్దవాడైన హోహోల్ వంటి వాళ్ళతో సహా అందరూ పాటిస్తున్నారని ఆమె గుర్తించింది. కాని వాళ్ళంతా అతన్ని చూచి భయపడుతున్నారే కాని అతని తీవ్రత మూలంగా ఎవరూ పావెల్ ను ప్రేమించడం లేదని ఆమెకు తోచింది.

ఒక రోజు రాత్రి తల్లి తన వక్కమీద వడుకునుండగా ఆమె కొడుకూ, హోహోల్ ఇద్దరూ వక్క గదిలో చదువుకుంటున్నారు. వాళ్ళు వెమ్మడిగా మాట్లాడుకునే మాటలు వలచని తడికెగుండా ఆమె చెవుల్లో వడ్డాయి.

“అ నలాషా నాకు నచ్చింది” అని చుటుక్కున అన్నాడు హోహోల్.

“నాకు తెలుసా సంగతి!” అన్నాడు పావెల్.

హోహోల్ వెమ్మడిగా లేచి చెప్పులు తొడుక్కోకుండానే గదిలో వచారు చేయడం మొదలెట్టాడు. మెల్లగా ఒంటరిగా కాస్తాను ఈరి వేసుకున్నాడు. తర్వాత లోగొంతులో మళ్ళీ మాట్లాడడం మొదలెట్టాడు.

“అమెకేమైవా తెలిసిందంటావా?”

పావెల్ జవాబుచెప్పలేదు.

“నీ అభిప్రాయమేమిటి?” అని హోహోల్ మళ్ళీ అతి వెమ్మడిగా అడిగేడు.

“అమె తెలుసుకుంది.... అందుకే ఇక్కడికి రావడం మానేసింది” అని పావెల్ జవాబిచ్చాడు.

హోహోల్ మళ్ళీ గదిలో వచారు చేశాడు. అతని ఈరి పాట గదిలో ధ్వనించింది.

“పోనీ నేనామెకు చెప్తే!” అని హోహోల్ అడిగేడు.

“ఏమిటి?”

“నేను... నిన్ను...” అని హోహోల్ మెల్లగా ప్రారంభించాడు.

“నువ్వు చెప్పడం మొందుకు?” అని పావెల్ మాట కడ్డెళ్ళేడు.

హోహోల్ వచారు ఆపుచేసినట్లు తల్లికి వినబడింది. అతడు మెల్లగా నవ్వుతున్నట్లు వివరించింది.

“నీవు ఒక పిల్లని ప్రేమిస్తే, ఆ సంగతి ఆమెతో చెప్పాలి. చెప్పకపోతే ఏమవుతుంది?”  
పావెల్ చేతిలో ఉన్న పుస్తకాన్ని చటుక్కున మూసేశాడు.

“ఏమవాలని నీ కోరిక?” అని అడిగేడు.

ఇద్దరూ చాల సేపు మౌనం వహించారు.

“అయితే, మరేం చెయ్యాలంటావ్?” అని హోహోల్ మళ్ళీ అడిగేడు.

పావెల్ నెమ్మదిగా అందుకున్నాడు.

“అన్ద్రేయ్, నీకేమి కావాలో దాన్ని గురించి నీకు పుష్టమైన అభిప్రాయముండాలి. ఆమె నిన్ను ప్రేమించిందే అనుకో - ఆ విషయం నాకు సందేహమే - అయినా మాటవరు సకు ప్రేమించిందనే అనుకుందాం - మీరు పెళ్ళి చేసుకుంటారు. చాలా మంచి సంబంధం! ఆమె మేధావి, నువ్వు కార్మికుడవు. పిల్లలు పుట్టుకొస్తారు. వాళ్ళను పోషించడానికి రాత్రిం బగళ్ళ నువ్వు చాకిరీ చేయాలి. తిండికోసం, పిల్లల పోషణకోసం, ఇంటి అద్దెకోసం, నీ బతుకుతా యాతనలో నడి తొకట్టయిపోతుంది. నువ్వు, ఆమె కూడా మన ఉద్యమానికి ఎందుకూ వనికీరాకుండా పోతారు.”

కొంచెం సేపు అగి పావెల్ మళ్ళీ మాట్లాడడం మొదలెట్టాడు. ఈ సారి అతని మాట కొంచెం సరళంగా వచ్చింది.

“అన్ద్రేయ్! ఆ ప్రయత్నం విరమించుకో. ఆమెకేమీ కష్టం తెచ్చి పెట్టకు.”

నిశ్శబ్దం. గడియారం టిక్కుటిక్కుమంటూ సెకండ్లను కొట్టింది.

“నా హృదయంలో నగభాగం ప్రేమిస్తోంది. నగభాగం ద్వేషిస్తోంది. దీన్ని ఒక హృదయమేనంటావా?” అన్నాడు హోహోల్.

పుస్తకంలోని పేజీలు తిరగవేస్తున్న చప్పుడవుతోంది. పావెల్ చదువుతూనే ఉన్నా డన్నమాట. తల్లి ఊపిరి పీల్చడానికి కూడా సంకోచిస్తూ కళ్ళ మూసుకు పడుకుంది. హోహోల్మీద ఆమె హృదయమెంతో జాలిపడింది. అయితే తన కొడుకుపట్ల ఇంకా ఎక్కువ జాలిపడింది.

“అయ్యో పాపం! వెరిసిల్లాడు” అనుకుంది.

“కనుక నేనామెతో ఏమీ చెప్పకూడదంటావ్?” చటుక్కున హోహోల్ అడిగేడు.

“అవును. ఏమీ చెప్పకూడదు” అన్నాడు పావెల్.

“అయితే, సరే, చెప్పును” అన్నాడు హోహోల్. కొన్ని క్షణాలాగి, “పావెల్! ఇలాంటి స్థితిలో వడిసప్పుడు నువ్వు చాలా యిబ్బందిలో పడతావు సుమా!” అన్నాడు.

“ఇప్పుడే ఆ కష్టంలో ఉన్నాను.”

బయట గాలి జోరుగా విసురుతోంది. రోపల గడియారం టికేటిక్ మంటూ కాలం జారిపోతున్న సంగతిని జ్ఞాపకం చేస్తోంది.

“ఇదంతా ఆషామాషీ వ్యవహారం కాదు” నెమ్మదిగా అన్నాడు హోహోల్.

తల్లి ముఖాన్ని తలగడతో కప్పుకుని విశృంభంగా ఏడ్చింది.

మరునాడు ఉదయం అన్ ద్రేయ్ చాలా చిన్నవాడైపోయినట్లా, అతడిమీద అప్యాయత మరింత పెరిగినట్లా ఆమె మనసుకు తట్టింది. తన కొడుకు ఎప్పట్లాగునో నిటాగ్గా సన్నంగా, మౌనంగా కనిపించాడు. ఇంతకుముందు ఆమె హోహోల్ వెప్పుడూ అన్ ద్రేయ్ ఒసీసిమెవిన్ అనే పిలుస్తుండేది. కాని ఈ రోజున అనుకోకుండా:

“అన్ ద్ర్యుషా,\* మీ బూట్లు మరమ్మత్తు చేయించుకోండి, లేకపోతే పడిశం పడుతుంది” అంది.

అతడు నవ్వుతూ:

“ఈ సారి జీతాల రోజున కొత్త జత కొనుక్కుంటాను” అని జవాబిచ్చాడు. తర్వాత తన పాడుగాటి చేతి నామె భుజంమీద వేసి “నిజానికి మీరే నా కన్న తల్లెమ్మో? కాని నా రూపంవల్ల మీరా సంగతి సంగీకరించడం లేదనుకుంటాను. అంతేనా?” అన్నాడు.

ఆమె జవాబుచెప్పకుండా అతని చేతిని విమిరింది. ప్రేమపూరితమైన మాటలు ఎన్నో చెప్పాలనుకుంది. కాని ఆమె హృదయమంతా జాలితో నిండిపోయింది. నోటివెంట మాటరాలేదు.

## 9

సోషలిస్టులు నీలీసిరాతో రాసి పంచిపెడుతున్న కరపత్రాలను గురించి పేటలో మాట్లాడు కోవడం మొదలుపెట్టేరు. ఈ కరపత్రాలు, ఫ్యాక్టరీ పరిపాలకులను ఘాటుగా విమర్శించాయి. పీటర్స్ బుర్గులోనూ, దక్షిణ రష్యాలోనూ జరిగిన సమ్మెల గురించి చెబుతూ, కార్మికులంతా తమ హక్కుల రక్షణకోసం ఏకంకావాలని ఆ కరపత్రాలు హెచ్చరించాయి.

ఫ్యాక్టరీలో బాగా డబ్బు సంపాదించుకుంటున్న నడివయస్కులు ఈ కరపత్రాలు చూచి చాలా ఆగ్రహావేశ పరవశులయ్యారు.

“తంటాల మారివాళ్లు! ఇలాంటి పనులు చేస్తున్నందుకు వాళ్ల వీపులు చిల్లగొట్టాలి!” అంటూ ఆ కరపత్రాలను యజమానులకు అందచేశారు.

యువకులు వాటిని చాలా ఉత్సాహంతో చదువుకున్నారు.

---

\* అన్ ద్ర్యుష - అన్ ద్రేయ్ కి ముద్దు పేరు. - సం.



“ఇందులో అంతా నిజమే!” అన్నాడు వాళ్ళు.

కార్మికుల్లో ఎక్కువమంది మూతం, రోజువారీ చాకిరీతో నలిగిపోయి ఉదాసీనంగా:

“దీనివల్ల ఏం జరుగుతుంది? అనంభవం” అని పెదవి చప్పరించేసేవారు.

కాని మొత్తంమీద ఈ కరవత్రాలు చాలా అలజడి కలిగించాయి. ఒక వారం కొత్త కరవత్రం రాకపోతే, పనివాళ్ళు,

“వాళ్ళు అచ్చెయ్యడం మానేసినట్లుంది” అని ఒకళ్ళకొకళ్ళు చెప్పుకునేవారు.

మరుసటి సోమవారం కొత్త కరవత్రం రావడంతోనే కార్మికులంతా గువగుసలాడుకునే వాళ్ళు.

ఫ్యాక్టరీలోనూ, సారాడుకాణంలోనూ కొత్త ముఖాలగుపించేవి. వాళ్ళ నలుగురితోనూ కలసిమెలసి తీరుగుతూ, మనుష్యులను నలకరిస్తూ విషయాంశు మసికడుతూ ఉండేవారు. వాళ్ళు అతి జాగ్రత్తగా వ్యవహరిస్తూ ఉండడంచేతా, ప్రతి విషయంలోనూ వారు జోక్యం కలిగించుకోవడంచేతా, వాళ్ళవల్ల అనుమానం కలుగుతుండేది.

తన కొడుకు చేస్తున్న పనే ఈ అలజడి కంతకూ కారణమని తల్లి గ్రహించింది. జనం, అతనివల్ల ఆకర్షితులవుతున్నట్లు ఆమె గుర్తించింది. అందుకామె ఎంత గర్వపడేదో, అంతగా అతని క్షేమం గురించి ఆత్రత వడేది.

ఒక సాయంకాలపు వేళ మార్క కోర్సునావా వ్లాసావ్ ఇంటి కిటికీతలుపు తట్టింది. తల్లి కిటికీతలుపు తెరిచేసరికి ఆమె బిగ్గరగా గొణిగింది:

“పెరిగేయా! జాగ్రత్త! అటకడుతుంది. ఈరోజు రాత్రి మీ ఇల్లు సోదా చేస్తారు. మాజిన్ ఇల్లు, నెసావ్ శ్చికోవ్ ఇల్లు కూడా.”

ఆమె బండ పెదవులు గబగబ కొట్టుకున్నాయి. మాంసపు కండలా వున్న ముక్కుతో ఆమె గాలి ఎగబీల్చింది, ఆమె ఇటూ అటూ అనుమానంగా చూసింది. వీధిలో ఉన్న మనిషి నెవరినో ఆమె కనిపెట్టి చూస్తోంది.

“ఏమమ్మోయ్! వాకేం తెలియదు. నేను నీకేమీ చెప్పలేదు. అసలు నిన్ను చూడనేలేదు. వింటున్నావా?” అంటూ చక్కాపోయింది.

తల్లి కిటికీతలుపు వేసుకుని వెమ్మదిగా కుర్చీలో కూలబడింది. తన కొడుక్కి ఏదో ముప్పు రాబోతోందనే సంగతి గమనానికొచ్చేసరికి చటుక్కున లేచి నిలబడింది. గబగబా బట్టలేసుకుని, తలకు శాలువ కప్పుకుని తిన్నగా ఫ్యాదోర్ మాజిన్ ఇంటికి వరుగెత్తింది. అతడు సుస్త్రీగా ఉండడంచేత ఫ్యాక్టరీ కెళ్లలేదు. ఆమె అతనింట్లోకి వెళ్లేసరికి అతడు కిటికీవక్కన కూర్చుని ఓ పుస్తకం చదువుకుంటూ, బిర్రబిసిపోయిన బొటన వ్రేలిని మర్దన చేసుకుంటున్నాడు. ఈ వార్త వినడంతోనే అతను తెల్లబోయి గభాలున గంతేశాడు.

“సరి సరి బాగుంది!” అని గొణుక్కున్నాడు.

వణుకుతున్న చేత్తో నుదుటిమీది చెమట తుడుచుకుంటూ:

“ఏం చేద్దాం?” అడిగింది తల్లి.

“ఒక నిమిషం ఆగండి. కంగారు పడకండి” అని బాగా ఉన్న చేత్తో ఉంగరాల జాబ్బును వెనక్కు తోసుకుంటూ జవాబుచెప్పేడు.

“ఏమిటి? మీరే కంగారు పడుతున్నారే!” అంది ఆమె.

అతడు కొంచెం సిగ్గుపడుతూ, చిరునవ్వు నవ్వేడు.

“నేనా?... హు..... పాడు వ్యవహారం.... ఇదంతా పావెల్ కు తెలియచేయాలి. నేను ఎవరినో పంపిస్తాను. మీరు ఇంటికెళ్లండి. దిగులుపడకండి. వాళ్లు మనల్నేమీ కొట్టరు కదా? కొడతారంటారా?” అన్నాడు.

ఆమె ఇంటికెళ్లి పుస్తకాలన్నీ పోగుచేసి వాటిని గుండెలకి హత్తుకుని ఇల్లంతా తిరిగింది. పొయ్యిమీద, పొయ్యికింద, నీళ్ల తొట్టెలో అన్నిచోట్లా పరీక్షగా చూసింది. పావెల్ ఫ్యాక్షరీ నుంచి వరుగెత్తు కొస్తాడనుకుంది. కానీ అతడు రాలేదు. చివరకు అంసీపోయి, వంటింట్లో కెళ్లి బెంచీమీద పుస్తకాలెట్టి వాటిమీద కూచుంది. కదలడానికి భయపడి, పావెల్, హోహోల్ వచ్చేవరకూ ఆమె అలాగే కూచుండిపోయింది. వాళ్లు రావడంతోనే లేవకుండానే,

“విన్నారా?” అని అడిగింది.

“ఆ, విన్నాం - నీకు భయమేస్తోందా?” చిరునవ్వుతో పావెల్ అడిగేడు.

“నాలా....”

“భయపడవద్దు, భయపడినందువల్ల ఏమీ లాభంలేదు” అన్నాడు హోహోల్.

“నమొవార్ కూడా రాజబెట్టిపట్లు లేదే!” అన్నాడు పావెల్.

“ఇదిగో! పీటీ మూలాన....” అని లేచి పుస్తకాలను చూపెట్టింది.

ఆమె కొడుకూ, హోహోల్ షక్కున నవ్వేరు. దానితో ఆమె మనసు కొంచెం కుదుట బడింది. ఆ పుస్తకాల్లోంచి పావెల్ కొన్నిటిని ఏరేడు. వాటిని దాచేయడానికి బయటికి పట్టుకుపోయాడు. నమొవార్ అంటిన్నూ హోహోల్ చెప్పడం మొదలెట్టేడు:

“మామ్మా! ఇందులో భయపడడానికేమీ లేదమ్మా! ఇలాంటి తెలివితక్కువ పనులతో కాలహరణం చేయడం వాళ్లకే సిగ్గుచేటు. చేయెత్తు మనుష్యులు, నడుముమీద ఖడ్గాలు (వేలాడేనుకుని, స్పర్స్) ఉన్న బూట్లు తొడుక్కుని ఉంటారు. వాళ్లిక్కడ కొచ్చి సామాను లన్నీ కిందామీదా చేసేస్తారు. మంచాలకింద పొయ్యికింద సోదా చేస్తారు. నేల కొట్టులో దూరతారు. అటకలెక్కుతారు. ముఖంబిండా సాలె గూళ్లంటుకుంటాయి. వినుగుచెంది బుసలు కొడతారు. సిగ్గుతో చిరచిరలాడతారు. అంచేత చాలా భయంకరంగా కనబడేట్లు, కోపంగా ఉన్నట్లు నటిస్తారు. వాళ్లు చేసే పనిలో ఉండే పశుత్వం వాళ్లకే తెలుసు. ఒకపారి నా వస్తువులన్నీ చిందరవందర చేయడానికి సిగ్గుపడిపోయి, ముట్టుకోకుండానే వెళ్లిపోయారు.

ఇంకోసారి నన్ను వాళ్ళ వెంట తీసుకుపోయారు. జైల్లో వడేసి నాలుగు నెలలుంచేశారు. జైల్లో పనిపాటలేమీ చేయక్కరలేదు. అలా కాచుకు కూచోడమే. నీకు సమను రావడంతోనే సిపాయిలు వీధుల్లో నడిపించి తీసుకుపోతారు. అక్కడొక పెద్ద అధికారి నిన్ను ప్రశ్నలు వేస్తాడు. ఆ అధికారులేమంత ఎక్కువ తెలివైనవాళ్ళ కారు. వాళ్ళ చాలా పిచ్చిపిచ్చి ప్రలాపాలు చేస్తారు. తర్వాత మళ్ళీ జైలుకు తీసుకుపోమ్మని సిపాయిలకు ఉత్తరువు జారీ చేస్తారు. అలా వెనక్కు ముందుకూ ఊగినలాడిస్తారు. ఇంతకూ వాళ్ళ జీతాలు వుచ్చుకుంటున్నందుకు ఏదో ఒక పని చేయాలి కదా! చివరకు కొంత కాలానికి నిన్ను వదిలేస్తారు. దీని తతంగమంతా ఇంతే!”

“అన్ద్ర్యూషా! ఏమి చిత్రంగా మాట్లాడుతావు!” అని తల్లి ఆశ్చర్యం వెలిబుచ్చింది. సమెవార్ ని ఊది ఆర్పేయడానికి నేలమీదకు వంచిన ఎర్రని ముఖాన్ని అతడు పైకెత్తి, మీసాలు కిందకు దువ్వుకుని,

“ఏమిటి చిత్రం?” అని అడిగేడు.

“నీకెప్పుడూ ఎవరూ ఏ బాధా కలిగించనట్టే మాట్లాడుతున్నావే?”

హూహోల్ చిరునవ్వుతో లేచి తల పంకిస్తూ ఇలా చెప్పేడు:

“భూమిమీద ఏ బాధా పొందని ఆత్మ అంటూ ఉన్నదా? వాళ్ళ నన్ను యింత అని చెప్పలేనంతగా బాధించారు. జనం అలాటివాళ్ళ కనుక నువ్వు చేసేదేముంది? దాన్ని గురించి తలుచుకుంటుంటే, నువ్వు చేసే పనికి అడ్డొస్తుంది. నీవు అనుభవించిన బాధల గురించి, నీకు తగిలిన గాయాలను గురించి, ఆలోచించుకుంటూ ఉండడం వృధా ప్రయాస. జీవిత మంతే! జనంమీద నాకు చాలా కోపమొచ్చేది. కాని అందువల్ల ఉపయోగం లేదని తెలుసు కున్నాను. ప్రతివాడూ, తన పొరుగువాడు తనను కొడతాడేమోనని భయపడుతుంటాడు. కనుక తనే ముందుగా అతని ముక్కు పట్టుకోవాలని చూస్తుంటాడు. మామ్మా! జీవితం అలాగే సాగిపోతోంది.”

అతని మాటలు మెల్లని ప్రవాహంలా సాగేయి. రాబోయే సోదాను గురించిన ఆమె భయ మంతా పటాపంచలైపోయింది. అతని విశాల నేత్రాలు చిరునవ్వును వికసింపజేశాయి. మని షెంత వికారంగా ఉన్నా, అతనిలో ఉండే చలాకీ నామె కనిపెట్టింది.

తల్లి నిట్టూర్పు విడిచింది.

“అన్ద్ర్యూషా! దేవుడు నిన్ను చల్లగా చూడాలి!” అని ఉత్సాహంగా అంది.

హూహోల్ సమెవార్ దగ్గరకెళ్ళి మళ్ళీ దాని కెదురుగా చతికిలబడ్డాడు,

“నాకు కొంచెం సుఖాన్నిచ్చేవారుంటే, నేను ఒద్దనను. కాని దానికోసం నేనెవ్వరినీ దేవురించను.”

పావెల్ బయటనుంచి లోపలి కొచ్చాడు.

“వాళ్ళకింక కనబడవు” అని ధీమాగా చెపుతూ చేతులు కడుక్కున్నాడు. చేతులు తుడుచుకుంటూ తల్లికేసి తిరిగి చెప్పాడు:

“నువ్వు భయపడినట్లు కనుపించావా, ఈ ఇంట్లో ఏదో వున్నది కనుకనే ఆమె ఇల్లా హడలిపోతోందనుకుంటారు. మేమేమీ తప్పుపని చేయడం లేదని నువ్వు ఎరుగుదువు. న్యాయం మన వైపే ఉంది. జీవితకాలమంతా దానికోసం కృషిచేస్తాం. మా తప్పు అదొక్కటే. కనుక మన మెందుకు భయపడాలిమ్మా?”

“పావెల్! నేను గుండెని నిబ్బరం చేసుకుని కుదుటపడతాను” అని మాటిచ్చింది. కాని ఉత్తరక్షణంతోనే బావురుమంది. “త్వరగా వాళ్ళొచ్చి ఈ పనేదో పూర్తి చేసేస్తే బాగుండు” ననుకుంది.

ఆ రాత్రికి వాళ్ళ రాలేదు. మర్నాటి ఉదయం పిల్లలు పాళన చేస్తారనుకుని ముందుగా తన్ను గురించి తానే నవ్వుకుంది.

“పట్టి పుణ్యానికే బెదరిపోయాను!” అంది.

## 10

దాదాపు నెలరోజులైన తర్వాత, పోలీసు లొచ్చారు. వికొలాయ్ వెసావ్ శ్చీక్వ్ పావెల్ నూ అన్ద్రేయ్ నీ చూడడాని కొచ్చాడు. వాళ్ళ ముగ్గురూ కూమని తమ వ్రతకను గురించి చర్చించుకుంటున్నారు. చాలా పొద్దుపోయింది. దాదాపు అర్ధరాత్రి అయింది. తల్లి మంచంమీద పడుకుంది. మగత నిద్రలో వాళ్ళ ఆత్రతతో మాట్లాడుకుంటున్న గుసగుసలు ఆమెకు వినబడుతున్నాయి. అన్ద్రేయ్ మునివేళ్ళమీద చప్పుడు కాకుండా వెళ్లి వంటయింట్లోంచి తలుపు వేశాడు. కుండ పగిలిన చప్పుడైంది. భళ్ళన తలుపు తెరుచుకుంది. అన్ద్రేయ్ వంటింట్లోకెళ్లి,

“స్పర్స్ చప్పుడవుతున్నాయి!” అని చెవిలో ఊదేడు.

తల్లి పక్కమీదనుంచి గభాలున లేచి, వణుకుతున్న చేతుల్తో బట్టలు తీసుకుంది. పావెల్ గుమ్మందగ్గరకెళ్లి తాపీగా,

“పడుకో, నీ వంటింట్లో బాగా లేదు” అన్నాడు.

బయట గలగల శబ్దం వినబడుతోంది. పావెల్ గుమ్మందగ్గరకెళ్లి చప్పున తలుపు తెరచి:

“ఎవరు వారు?” అన్నాడు.

వెలవెలలాడే ఒక పొడుగాటి వ్యక్తి, అతని వెంట మరొక వ్యక్తి వ్రత్యమయ్యారు. ఇద్దరు పోలీసులు పావెల్ ను వెనక్కి నెట్టి ఇరు పక్కలా నిలబడ్డారు.

“మీరు ఎదురుచూస్తున్న వాళ్లం కామేమోకదూ!” అని ఒకడు పోలనగా పలకరించాడు. అతడు పొడుగ్గా నన్నంగా పలచని నల్లమీసంగల ఆఫీసరు. ఫెద్యాకిన్ అనే స్థానిక పోలీసు జవాన్ తల్లి పడక దగ్గరకెళ్లి,

“ఆమె అతని తల్లి దేవరా! ఇలానేనండి కథానాయకుడు” అని ఎడమ చేత్తో టాపీ నర్దుకుని కుడి చేత్తో పావెల్‌ను చూపించాడు.

“పావెల్ వ్లాసాన్?” అంటూ ఆఫీసరు కళ్ళ చిట్టించాడు.

పావెల్ తలూపేడు.

“నీ ఇల్లు సోదా చెయ్యాలి” అన్నాడు ఆఫీసరు మీసం మెలేసుకుంటూ. “లేవమ్మా! లే. ఎవరు వారు?” అంటూ రెండో గదిలో కెళ్లేడు.

“మీ పేరేమిటి?” అని అడిగేడు.

ఇద్దరు సాములు లోపలికి వచ్చారు. ఒకడు ఫ్యాక్టరీలో పోతవని చేసే టెర్రోకోవ్ అనే ముసలాడు. రెండోవాడు నల్లగా లావుగా ఉండే ఫైర్‌మన్ రీబిన్. అతడు, టెర్రోకోవ్ ఇంట్లోనే ఒక గది అద్దెకు పుచ్చుకుని ఉంటున్నాడు.

“నమస్తే, నీలావ్నా!” అని అతడు మోటుగా బొంగురు గొంతుకతో తల్లిని పలకరించాడు.

ఆమె గుడ్డలు వేసుకుంటూ, ధైర్యం చిక్కబట్టుకునేందుకు తనలో తానే గొణుక్కుంది.

“ఇలాంటి విడ్డూరమెప్పుడూ వినలేదే! ఇలా అర్ధరాత్రి వేళ రావడం! మనుషులు నిద్రపోతుంటే జొరబడ్డమేమిటి?”

గదంతా జన నమ్మర్దమైంది. ఏ కారణంచేతనో గాని బూట్‌పాలిష్ వాసన గదంతా ఆవరించింది. స్థానిక పోలీసు అధికారి, ఇద్దరు పోలీసులు గబగబా బీరువాల్లోంచి పుస్తకాలను లాగేసి ఆఫీసరు ఎదురుగా కుప్పగా పారేశారు. ఇద్దరు పిడికిళ్లతో గోడలమీద గుద్ది చూశారు. కుర్చీలకింద దూరి చూశారు. ఒకడు పొయ్యిమీది కెగబాకి కూడా చూశాడు. హోహోల్, వెసాన్‌శ్చికోవ్ లిద్దరూ ఒక మూల వక్రవక్రనే నిలబడున్నారు. నికొలాయ్ స్పోటకం మచ్చల ముఖం కందగడ్డలా ఎర్ర బారింది. తన దృష్టిని అతను ఆఫీసరుమీద నుంచి తప్పించలేదు. హోహోల్ మీసం మెలేసుకుంటూ నిలబడ్డాడు. తల్లి గదిలోకి రావడంతోనే చిన్ననవ్వు నవ్వి, ఆమెకు ధైర్యం కలిగించడానికి తలూపాడు.

భయం పోగొట్టుకునేందుకు, మామూలుగా పక్కా కొదిగి నడవడానికి బదులు, అమ్మ రొమ్ములు విరుచుకుని తిన్నగా నడచి వచ్చింది. ఆ నడక తమాషాగా హుందాగా కనబడింది. అడుగులు చప్పుడు చేసుకుంటూ నడిచింది. కనుబొమలు మూతం చిట్టించే ఉన్నాయి....

తెల్లని సన్నని వ్రేళ్లతో ఆఫీసరు గబగబా పుస్తకాలనందుకుని, పేజీలు తిరగిస్తే చలాకీగా పుస్తకాలను పక్కకు గిరాటేస్తున్నాడు. కొన్ని పుస్తకాలు కింద పడిపోయాయి. ఎవ్వరూ నోరెత్తడం లేదు. పోలీసు జవానులు చెమటలు కక్కుతూ ఆయాసపడుతున్నారు. స్పర్స్ చప్పుడు చేస్తున్నారు. మధ్యమధ్య,

“అక్కడ చూశారా?” అంటున్నారు.

తల్లి, పావెల్ లాగే చేతులు కట్టుకుని, అతని ఫక్కనే గోడకానుకుని నిలబడింది. ఆఫీసరును తదేక దృష్టితో చూసింది. మోకాళ్లు వీకేయి. కళ్లు పారలు కమ్మాయి.

“పుస్తకాలనల్లా కింద పారేయ్యారా?” అని వికొలాయ్ కఠినంగా అడిగేడు. దాంతో విశృంఖల తొలగిపోయింది.

తల్లి ఉలికిపడింది. ట్యెర్రకోవ్ తల ఎవరో తోసినట్లు అదిరి పడింది. రీబిన్ గురగురలాడుతూ వికొలాయ్ కేసి తేరిపార చూశాడు.

ఆఫీసరు కళ్లు చిట్కించి, మొద్దుగా ఉండే వికొలాయ్ మశూచి మచ్చల ముఖాన్ని వాడిగా చూశాడు. పుస్తకాల పేజీలను మరింత చురుకుగా తిరగేయడం మొదలెట్టాడు. తాను ఏదో భరించరాని నొప్పితో బాధపడుతున్నట్లు చేతగాని నిరసనతో కేకపెందుకు సిద్ధంగా ఉన్నట్లు గ్రుడ్లు పెద్దవి చెయ్యసాగాడు.

“ఏయ్! సిపాయ్! ఆ పుస్తకాలు తియ్!” అన్నాడు వెసావ్ శ్చిక్వ్.

పోలీసులందరూ అతడికేసి తీక్షణంగా చూశారు. ఆఫీసరుకేసి కూడా చూశారు. అతడు తలెత్తి వికొలాయ్ విశాల దేహస్థంతటినీ వాడి చూపు చూశాడు.

“హూం....” అని ముక్కిడిగా దీర్ఘంతీస్తూ “పుస్తకాలు పై నెట్టండి” అన్నాడు ఆఫీసరు.

ఒక పోలీసు జవాన్ వంగి, చిందరవందరగా పడున్న పుస్తకాలను పైన పెట్టడం మొదలెట్టాడు.

“వికొలాయ్ నోరు మూసుకుంటుంటే బాగుండును” అంది తల్లి పావెల్ తో.

అతడు భుజాలెగరేశాడు. హూహోల్ తలొంచుకున్నాడు.

“ఈ బైబిల్ ఎవరు చదువుతారు?”

“నేను” అన్నాడు పావెల్.

“ఈ పుస్తకాన్ని ఎవరివి?”

“నావి” పావెల్ జవాబిచ్చాడు.

“బాగుంది” అంటూ ఆఫీసరు కుర్చీలో జార్లవడ్డాడు. సున్నితమైన చేతి వేళ్లను మెట్టెలు విరుచుకున్నాడు. బల్లకిందకు కాళ్లు జారచాపుకున్నాడు. మీసాలు దువ్వుకుంటూ వికొలాయ్ తో,

“నువ్వేనా అన్‌ద్రేయ్ నహోద్గా?” అన్నాడు.

“అవును” అని నికొలాయ్ ముందు కొచ్చాడు. హోహోల్ అతడిని జబ్బ పట్టుకుని వెనక్కి లాగేడు.

“అతడు కాదు. నేను అన్‌ద్రేయ్....”

ఆఫీసరు చెయ్యి పైకెత్తి చిటికెనవేలు ఝుళిపించాడు.

“జాగ్రత్త! ఏం చేస్తున్నావో తెలుసుకుని మరీ చేస్తూ ఉండు.”

తర్వాత కాగితాలు చూసుకోవడం మొదలెట్టాడు.

కిటికీలోనుంచి చల్లని వెన్నెల రోపల పడుతోంది. బయటనుంచి ఎవరి కాళ్ళకిందనో మంచు నలుగుతున్న కరకర శబ్దం మెల్లగా వినబడుతోంది.

“నహోద్గా, హూం! ఇదివరలో రాజకీయ నేరాలకు నువ్వు జైలు శిక్ష ననుభవించావు కదూ?” అని ఆఫీసరు అడిగేడు.

“అ! ఒకసారి రొస్త్వాన్‌లోనూ, మరొకసారి నరొత్వాన్‌లోనూ.... కాని అక్కడి పోలీసులు మాత్రం నన్ను ‘మీరు’ అని సంబోధించారు.”

ఆఫీసరు కుడి కన్ను మూసుకుని నలుపుకున్నాడు. చిన్ని పళ్లు ఇకిలిస్తూ అడిగేడు:

“స్యోక్టరీలో రాజద్రోహకరమైన కరపత్రాలను పంచిపెట్టే తుంటరులెవ్వరో మీకు తెలుసా?”

హోహోల్ వెటకారంగా పల్లికిలించాడు. ముందుకూ వెనక్కూ ఊగి, జవాబుచెప్పడానికి సిద్ధమవుతున్నాడు. ఫలుక్కున నికొలాయ్ నూట ఖంగుమంది.

“తుంటరులను మొదటి సారిగా ఇప్పుడే చూస్తున్నాం.”

నిశ్శబ్దం అలుముకుంది. ఎవళ్లా మారు మాటాడలేదు.

తల్లి ముఖంమీది మచ్చ వెలవెలబారింది. రీబిన్ నల్ల గెడ్డం చిత్రంగా అదరడం మొదలెట్టింది. వ్రేళ్లతో గెడ్డం దువ్వుకుంటూ అతడు కళ్లు వాలాడు.

“ఈ అడ్డగాడిదని అవతలికి తీసుకెళ్ళండి” అని ఆఫీసరు ఆజ్ఞాపించాడు.

ఇద్దరు పోలీసులు నికొలాయ్ జబ్బలు పట్టుకుని బలవంతంగా వంటింట్లోకి ఈడ్చుకుపోయారు. అక్కడ అతడు పాదాలను నేలకు బిగతన్ని వాళ్ల నావుచేశాడు.

“ఉండండి. నేను కోటు తొడుక్కోవాలి” అన్నాడు.

పోలీసు అధికారి పెరట్లోంచి రోపలికొచ్చి,

“అంతా గాలించాం. అక్కడేమీ లేదు” అన్నాడు.

“సహజమే. చాలా అనుభవశాలితో వ్యవహరిస్తున్నాం” అని ఆఫీసరు వెటకారం చేశాడు.

నెమ్మదిగా, పెదసరంగా ఉండే అతని మాటలు విని, తల్లి పనుపువచ్చగా వున్న

అతడి ముఖంకేసి భయంగా చూసింది. సామాన్య జనంవల్ల అతడికుండే విరసనభావాన్ని గమనించి ఇతడెంతో దాషిణ్యహీనుడైన శత్రువనుకుంది. ఆమె ఎప్పుడో అరుదుగా గాని అలాటి మనుష్యులను చూచి ఎరగదు. వాళ్ల ఉనికిని అప్పుడే మరచిపోయింది.

“కరపత్రాలవల్ల తబ్బిబై సోయే మనుష్యులు ఇలాటివాళ్లే నన్నమాట!” అని అనుకుంది.

“నహోద్గు అవే పేరు పెట్టుకున్న జారణడు అన్ద్రేయ్ ఒనీసిమెవ్! మీరు ఆరెస్టులో ఉన్నారు!” అన్నాడు ఆఫీసరు.

“ఎందుకు?” అని తొణుకూ బెణుకూ లేకుండా హోహోల్ అడిగేడు.

“ఆ సంగతి తర్వాత తెలుస్తుంది” అన్నాడు వరమానవ్యున్ని కప్పిపుచ్చే తియ్యని గొంతుకతో. పెరిగేయూ వైపు తిరిగి,

“నీకు చదువాచ్చా?” అని అడిగేడు.

“రాదు” అని పావెల్ జవాబిచ్చాడు.

“నేను విన్నడగడం లేదు” అని పావెల్మీద చిరాకునడి, “మునల్దానా! చెప్ప!” అన్నాడు.

ఆ మనిషిమీద కలిగిన అనవ్యంతో ఆమెకు ఒళ్లు తెలియలేదు. మంచునీళ్లలో మునిగిపట్టుగా గడగడ వణికింది. కాస్తంత ధైర్యం తెచ్చుకుంది. ముఖంమీద మచ్చ కమిలిపోయి నట్లయింది. కోపంతో బొమలు ముడిచి, చేయి చాపి:

“అలా అరవడమెందుకు? అభం శుభం ఎరగని చిన్నవాళ్లు మీరు. కష్టమంటే ఏమిటో ఎరుగరనుకుంటాను” అంది.

“శాంతించమ్మా!” అని పావెల్ ఆమెనావడానికి ప్రయత్నించాడు.

“నువ్వాగు” అంటూ ఛటుక్కున బల్లదగ్గరకెళ్లి, “ఎందుకు నీళ్లు తీసుకెళ్లడం?” అని గట్టిగా అడిగింది.

“అది నీ పని కాదు! ఊరుకో!” అంటూ ఆఫీసరు లేచాడు. “వెసావ్శ్చికోవ్ కూడా ఆరెస్టులోనే ఉన్నాడు. అతడిని కూడా తీసుకురండి!” అని ఆజ్ఞాపించాడు.

ముక్కుకు దగ్గరగా పెట్టుకొని ఏదో కాగితాన్ని చదవడం మొదలెట్టేడు.

నికొలాయ్ని ఎదుటికి తీసుకొచ్చారు.

ఆఫీసరు చదవడం మానేసి,

“ట్రాఫీ తియ్!” అని అరిచాడు.

రీబిన్ పెరిగేయూ నీలొన్నా దగ్గరకొచ్చి భుజంతో మెల్లగా నెట్టి,

“కంగారు పడకమ్మా” అన్నాడు.



“నా చేతులు రెండూ వీళ్ళిద్దరూ పట్టుకుంటే నా టోపీని తియ్యడ మెల్లాగయ్యా?”  
అని ఆఫీసరు రిపోర్టు చదువుతున్నదాని కన్న గట్టిగా అడిగేడు.

ఆఫీసరు కాగితాన్ని బల్లమీద వడేసి,

“సంతకం చెయ్!” అన్నాడు.

వాళ్ళ సంతకాలు చెయ్యడం చూస్తుంటే ఆమె ఉద్వేగం చల్లారింది. గుండె జారి పోయింది. అవమానంవల్లా విస్ఫోయతవల్లా గుడ్డలో నీళ్ళు తిరిగేయి. భర్తతో కాపురం చేసిన ఇరవై ఏళ్ళలోనూ ఆమె అనేక సార్లు అలాంటి కన్నీళ్ళు కార్చింది. ఇటీవల ఆ బాధ మరచిపోయింది. ఆఫీసరు ఆమెకేసి సున్నితమైన వెటకారంతో చూచి ఇలా అన్నాడు:

“ఏయ్ ముసలమ్మా! కన్నీళ్ళన్నీ యిప్పుడే కార్చేయ్యకు. ముందుక్కూడా కొంచెం మిగుల్చుకో.”

కడుపులోనుంచి మరోక్కసారి కోపం పొంగులా వచ్చింది.

“బిడ్డలను కన్న తల్లికి కన్నీటికి కొరవండదు. అన్నీటికి సరిపోయినంతగా ఉంటాయి. మీకు తల్లి అంటూ వుంటే, ఆమెకు తెలుస్తుంది.”

ఆఫీసరు కాగితాలను విగనిగ మెరిసే తాళంగల చేతినంచిలో గబగబా వేసుకున్నాడు.

“నడవండి!” అని ఆజ్ఞాపించాడు.

“అక్రేడేయ్ శలవు, నికొలాయ్ శలవు!” అంటూ పావెల్ వెచ్చగా కరచాలనం చేసి సాగనంపాడు.

“బహుశా త్వరలోనే కలుసుకుంటారు రెండి!” ఆఫీసరు చిన్న వెకిలి నవ్వు నవ్వేడు.

సెనెట్ శిక్షిక్వ్ బరువుగా నిట్టూర్పు విడిచాడు. అతని కంఠంలోకి రక్తం పొంగి ఎర జారింది. కోపంతో కళ్ళ జ్యోతుల్లా వెలిగేయి. హోహోల్ చిన్న నవ్వు నవ్వేసి తబాపుతూ, తల్లి చెవిలో మెల్లగా ఏదో గునగుసలాడేడు.

“ఎవరిది న్యాయమో భగవంతుడు చూస్తున్నాడు” అంటూ ఆమె అతనిపై తిరుచివాని గీసింది.

బూడిద రంగు దుస్తుల్లో పోలీసులంతా, స్పర్స్ చప్పుడు చేసుకుంటూ ఇంట్లోంచి బయటికి పోయారు. అందరి కన్న ఆఖరున బయటికెళ్ళినవాడు రీబిన్. వెడుతూ పావెల్ కేసి సంకోచిస్తూ చూశాడు.

“మంచిది. వెళ్ళొస్తా” నని ఆలోచిస్తూ పరామరిక చేసి దగ్గుకుంటూ బయటికి వెళ్ళేడు.

పావెల్ చేతులు వెనక్కు పెట్టుకుని చిందరవందరగా పడున్న కాగితాలనూ గుడ్డలనూ తొక్కుకుంటూ మెల్లగా వదారుచేశాడు.

“చూశావా! వాళ్ళ చేసే తంతం, యిలాగే ఉంటుంది” అన్నాడు విచారంగా.

తల్లి ఆ గత్తరసంతా ఆశ్చర్యంతో చూసింది.

“నికొలాయ్ ఎందుకంత దుడుకుగా వ్యవహరించినట్లే?” అని వ్యసనపడుతూ అడిగింది.

“అతడు బెదరిపోయాడనుకుంటాను” అన్నాడు పావెల్.

“ఇట్టే లోపలికొచ్చారు. అట్టే పట్టుకుని, తీసుకుపోయారు అంతే!” అని చేతులు నలుపుకుంటూ ఆమె గొణుక్కుంది.

తన కొడుకు అరెస్టు కాలేదు కనుక ఆమె గుండె కొంచెం తాపీగా కొట్టుకుంటోంది. కాని తను చూచిన అసంబద్ధతను తలచుకుంటే మాత్రం ఆలోచన స్తంభించిపోయింది.

“ఆ వసువువచ్చని ముఖంవాడు మనలను చాలా హేళన చేశాడు. మనలను బెదరగొట్టా అని చూశాడు....”

“సరే అమ్మా! బాగానే ఉంది. రా, మనం ఇదంతా సర్దుదాం” తటాలున పట్టు దలగా అన్నాడు పావెల్.

అమ్మా అని తనను పిలిచాడు. తల్లిమీద ఆప్యాయత కలిగినప్పడల్లా అతని కంఠస్వరం అలాగే ఉంటుంది. దగ్గరకెళ్లి ఆమె అతడి ముఖంకేసి చూచింది.

“నీ మనసుకేమైనా వాళ్లు బాధ కలిగించారా?” అని మెల్లగా అడిగింది.

“అవును. చాలా కష్టం. మిగిలినవాళ్లతోపాటు నన్ను కూడా తీసుకుపోతే బాగుండేది.”

అతని గ్రుడ్లలో నీరు తిరిగినట్లు ఆమె కనువడింది.

“కొంచెం ఆగు! నిన్నూ తీసుకెడతారులే” అని నిట్టూర్చి అతని కువళమనం కలిగించాలనుకుంది.

“తీసుకెడతారని నాకు తెలుసు.”

ఆమె ఒక్క క్షణం మౌనం వహించింది. చివరకు,

“నువ్వెంత కఠినపూదయ్యడవైనావురా, పావెల్! అప్పుడప్పుడైనా ఒక చల్లని మాట చెప్పకూడదా! ఆ మాటవేనన్నదే చాలు. నువ్వు మరింత కటువుగా చెప్తన్నావు?”

అతడు ఆమెకేసి చూస్తూ దగ్గర కొచ్చాడు.

“అమ్మా! ఎల్లాగో నాకు తెలియదు, కాని నువ్వు అందుకు సిద్ధం కావాలి.”

ఆమె నిట్టూర్పు విడిచింది. మాట తడబడకుండా వ్రయత్నం చేసి కొంచెం సేపాగి అతన్ని అడిగింది:

“జవాన్ని వాళ్లు హింసపెడతారా? ఒళ్లు చీలుస్తారా? ఎముకలు విరగొడతారా? ఆ సంగతి తలచుకున్నప్పుడల్లా.... అబ్బ.... భయమేస్తుంది.”

“వాళ్లు ఆత్మను చీలుస్తారు.... కలుషితమైన వాళ్ల చేతులతో ఆత్మను తాకితే మరి బాధగా ఉంటుంది....”

మరునాడు బూకిన్, సమోయ్ లోవ్, సోమోన్ వగైరా మరి అయిదుగుర్ని కూడా అరెస్టు చేసిన భోగట్టా తెలిసింది. సాయంకాలం ఫ్యాదోర్ మాజిన్ పావెల్ ఇంటికిచ్చి, ఒక్క నిమిషముండి వెళ్ళాడు. అతని ఇంట్లో కూడా సోదా జరిగింది. అందుకతడంతో సంతృప్తి పడి వీరుడల్లే ఉన్నాడు.

“నీకేమైనా భయమేసిందా, ఫ్యాదోర్?” అని తల్లి అడిగింది.

అతడు వెలవెలబోయాడు. ముఖ కవళికలు ఉగ్రమయాయి. ముక్కు పుటాలు అదిరేయి.

“అసీనరు నన్ను కొడతాడేమోననుకున్నాను. అతడు దుక్కలా ఉన్నాడు. నల్లని గెడ్డం, వ్రేళ్లనిండా బొచ్చు, గుడ్డివాడిలాగ ముక్కుమీద నల్లకళ్లద్దాలతో ఉన్నాడు. ‘బొక్కలో తోస్తాను, మరి ప్రాణాలతో పైకిరావు’ అని అతడు నామీద అరిచి కాళ్ళ నేలకు తాటించాడు. మా అమ్మగారి నాన్నగారి ఎన్నడూ నా ఒంటిమీద చెయ్యి చేసుకున్న సాసాన పోలేదు. వాళ్ళకి నేనొక్కడినే కొడుకును. కనుక నన్నంతో గారాంతో పెంచారు.”

ఒక క్షణం అతడు కళ్ళ మూసుకున్నాడు. పెదిమెలు కొరికాడు. గభాలున రెండు చేతుల్తో జుట్టు వెనక్కి దువ్వుకున్నాడు. ఎర్రబారిన కళ్ళతో పావెల్ కేసి చూస్తూ ఇలా అన్నాడు:

“నన్నెవడైనా కొట్టడానికి సాహసిస్తే నేను వాడిమీదికి కత్తిలా ఎగిరి పడతాను. పళ్ళతో కొరికేస్తాను. నన్ను ఒకేసారి చంపేస్తే చంపేయనియ్యి!”

“నువ్వు చాలా ఆర్చుకుడివి. ఎలా దెబ్బలాడగలవు?” అన్నది తల్లి.

“ఏమైనా నేను దెబ్బలాడ్డం మానను” అన్నాడు ఫ్యాదోర్.

అతడు వెళ్లిపోవడంతోనే,

“మొదట్లో ఇతడే లొంగిపోతాడు” అంది తల్లి.

పావెల్ జవాబుచెప్పలేదు.

కొన్ని నిమిషాల్లో వంటంటి తలుపు మెల్లగా తోసుకుంటూ రీబిన్ లోపలికొచ్చాడు.

“ననుస్తే” అని ఒక చిన్ననవ్వు నవ్వేడు. “మళ్ళీ వచ్చాను. నిన్న రాత్రి వాళ్ళ తీసు కొస్తే వచ్చాను. ఇప్పుడు నా అంతట నేనే వచ్చాను” అంటూ మనసారా పావెల్ తో కరచాలనం చేశాడు. తల్లి భుజం తట్టాడు.

“ఒక గ్లాసు టీ ఇవ్వండి” అన్నాడు.

అతని విశాలమైన నల్లని ముఖాన్నీ, నల్లటి గడ్డాన్నీ, నల్లని కళ్ళనూ జాగ్రత్తగా పరిశీలించాడు పావెల్. విదానమైన అతని చూపులో ఏదో విశిష్టత ఉంది.

తల్లి సమొవార్ వెలిగించేందుకు వంటింట్లో కెల్లింది. రీబిన్ బల్లమీద మోచేతులావి కూచుని పావెల్ కేసీ చూశాడు.

“పావెల్....” అంటూ మధ్యలో అగిపోయిన సంభాషణను మళ్ళీ సాగించుతూన్నట్టు అన్నాడు. “నీతో మనసు విప్పి కొన్ని విషయాలు మాట్లాడాలి. కొంత కాలంనుంచి నిన్ను కనిపెట్టి చూస్తున్నాను. ఇంచుమించు మీ యింటి పొరుగునే ఉంటున్నాను. మీ యింటికి చాలామంది వస్తూపోతూండడం గుర్తించాను. కాని వాళ్ళెవరూ తాగి తండనాలు తొక్కడం లేదు. అది మొదటి విషయం. వాళ్ళలో మంచివాళ్ళు కూడా ఉన్నట్టు తెలుస్తూనే ఉంది. లోపం ఏమిటబ్బా! అని ఆశ్చర్యపడవలసి వస్తోంది. వా బతుకేదో నేను బతుకుతూ ఉండడంవల్ల నిన్ను చూచినా కొందరికీ కన్పిలే.”

మాటలు బరువుగానే వడుతున్నా, బాగా ఆలోచించి మాట్లాడుతున్నా, వాగ్దారణి ధారాళంగా నడిచింది. మాట్లాడేటప్పుడు చామనవాయ చేత్తో గడ్డం సవరించుకుంటూ పావెల్ కేసీ తదేకంగా చూస్తుండేవాడు.

“జనం నిన్ను గురించి చెప్పకోవడం మొదలెట్టేరు. అన్నట్లు నువ్వు చర్చికెళ్ళవుట కదూ? అంచేత నిన్ను మత వ్యతిరేకీ వంటున్నారు. ఆ మాటకొస్తే వేమా వెళ్ళను. సరి. ఇక కరవత్రాల సంగతి. అదంతా నీ వవేనా?”

“అవును” అన్నాడు పావెల్.

“అదేమిటి? నువ్వొక్కడివేనా ఏమిటి?” అంటూ తల్లి సర్దుబాటు చేయబోయింది. పావెల్, రీబిన్ నవ్వుకున్నారు.

“సరే.... బాగుంది” అన్నాడు రీబిన్.

తన మాటను వాళ్ళ లక్ష్యపెట్టనందుకు విసుక్కుంటూ తల్లి వెళ్లిపోయింది.

“మంచి ఆలోచనే! ఈ కరవత్రాలున్నాయే యివి జనాన్ని బాగా కుదిపి లేపుతున్నాయి. మొత్తం పంథొమ్మిడే కదూ?”

“అవును.”

“అంటే నేనన్నిటిని చదివేసన్నమాటే. అందులోని కొన్ని సంగతులు అంత స్పష్టంగా లేవు. కొన్ని అనవసరమైనవి వున్నాయి. అయితేనేంలే, ఒక వ్యక్తికి తాను చెప్పవలసిన సంగతులు చాలా ఉంటే, ఒకటి రెండు విషయాలు అదనంగా చెప్పకుండా ఉండలేడు.”

తెల్లటి గట్టి పళ్ళ కనిపించేలాగ రీబిన్ చిరునవ్వు నవ్వేడు.

“ఇక సోదా సంగతి. అన్నిటికంటే ముఖ్యంగా దాని తర్వాత మీరు నాకు బాగా నచ్చారు. నువ్వు, హోహోల్, వికాలాయ్ మీరంతా ఎలాంటివాళ్ళో బాగా రుజువు చేసుకున్నారు....”

అతను మాట్లాడడం ఆపేశాడు. కిటికీలోనుంచి చూస్తూ, వేళ్ళతో బల్లమీద దరు వేస్తూ, సరియైన మాటలకోసం తిడుపుకున్నాడు.

“రుజువు చేసుకున్నాడు. ‘మహావభూ! మీ పని మీరు చేసుకోండి. మా పని మేము చేసుకుంటామ’ని నిక్కచ్చిగా మీ నిశ్చయాన్ని చెప్పేశారు. హోహోల్ కూడా చాలా మంచి కుర్రాడు. అతడు ఫ్యాక్టరీలో మాట్లాడుతూండగా అప్పుడప్పుడు విన్నాను. ‘అబ్బ! ఇతని నెవ్వరూ అణగదొక్కలేరు, మృత్యువొక్కటి తప్ప! బలే ఉక్కు పిండం’ అనుకున్నాను.... పావెల్! నన్ను నమ్ముతున్నావా?”

“నమ్ముతున్నాను” అన్నాడు పావెల్ తయ్యాపుతూ.

“బాగుంది. నా సంగతి చూడు! - నలభై ఏళ్లున్నాయి. నీ వయస్సుకు రెట్టింపు. అంటే ప్రపంచాన్ని నీకున్న ఇరవై రెట్లు ఎక్కువ చూశానన్నమాట. మూడేళ్లకు పైగా పైన్యంలో సిపాయిగా ఉన్నాను. రెండు పెళ్లిళ్లు చేసుకున్నాను. మొదటి పెళ్లాం చచ్చి పోయింది. రెండో దాన్ని వదిలేశాను. కాకనీకు వెళ్లేను. ఆత్మయోధులు అనే మతశాఖవారిని చూశాను. జీవితాన్ని మార్చడం వాళ్లవల్ల కాదు.”

రీబిన్ మెత్తని పొరవంతమైన మాటలను తల్లి ఆశ్రయంగా వింది. నడివయస్సులోవున్న మనిషాచ్చి తన కడుపులో ఉన్న కష్టసుఖాలను తన కొడుకుతో చెప్పుకుంటున్నందుకు చాలా సంతోషించింది. కాని పావెల్ చాలా ఉదాసీనంగా ఉన్నట్లు ఆమెకు తోచింది. ఆ రోపాన్ని ఆమె తన అతిథ్యంతో పూరించడానికి యత్నించింది.

“మిహాయిల్ ఇవానోవిచ్! తినడానికేమైనా తెమ్మన్నారా?” అని అడిగింది.

“ధన్యవాదాలు, అమ్మా! కాని నాకేమీ వద్దు. నేను భోజనం చేసాచ్చాను. అయితే పావెల్! మన జీవితం స్వక్రమంగా నడవడం లేదంటావ్ అంతేనా?”

పావెల్ లేచి విలబడి చేతులు వెనక్కి పెట్టుకుని పచారు చేయడం మొదలెట్టాడు.

“లేకేం సరిగానే నడుస్తోంది. అందుకే మీరు వా దగ్గరి కొచ్చి మనసు విప్పి మాట్లాడడం జరిగింది. క్రమక్రమంగా మన కార్మికుల నందరీ ఏకం చేస్తోంది. అందరినీ కూడగట్టే సమయం త్వరలోనే వస్తుంది. ప్రస్తుతం మన బతుకు అన్యాయంగా ఉంది. బహు భారంగా ఉంది. కాని మనం ఇప్పుడు కళ్లు తెరచి చూస్తున్నాం. జీవితంలోని చేదు నిజాన్ని గ్రహిస్తున్నాం. ఈ స్థితిగతులను త్వరగా బాగు చేసుకునేందుకు మార్గాలను చూస్తున్నాం.”

“ఔను. సరిగా చెప్పేవు! మనుషుల్లో పూర్తిగా మార్పు రావాలి. ఎవడికైనా పేలు పడితే, వాడిని అవిరి స్పానం చేయించి, ఒళ్లా తలా బాగా రుద్ది శుభ్రమైన గుడ్డలు కట్టాలి. అప్పుడు వాడు చూడడానికి బాగా కనబడతాడు. అయితే వాడి రోపలి కుళ్లును శుభ్రంచేయడ మెలాగి? అదీ అసలు సంగతి!” అన్నాడు రీబిన్.

పావెల్ ఫ్యాక్టరీని గురించి, దాని అధికారులను గురించి, విదేశాల్లో కార్మికులు తమ

హక్కులకోసం పాగిస్తున్న పోరాటాలను గురించి చాలా ఆవేశంతో మాట్లాడేడు. అప్పుడప్పుడు పావెల్ అభిప్రాయాలతో ఏకీభవిస్తున్నందుకు సూచనగా:

“అద్గదీ సంగతి!” అని రీబిన్ బల్లమీద చరిచేవాడు.

ఒకసారి అతడు నవ్వేసి తాపీగా:

“అబ్బే! సువ్వింకా కుర్రాడివి! జనాన్ని గురించి నీకింకా బాగా తెలియదు” అన్నాడు.

వచారు చేస్తున్న పావెల్ రీబిన్ కెదురుగా విలబడి కొంచెం తీవ్రంగా:

“పెద్దా చిన్నాతో వనేముంది? ఆ సంగతి వదిలేద్దాం.... ఎవళ్ళ భావాలు పరియ్యెవవో చూద్దాం” అన్నాడు.

“అయితే, దేవుడి విషయంలో కూడా వాళ్ళ మనల్ని మోసం చేస్తున్నారంటాన్! అంతేనా? హుం.... నా అభిప్రాయం కూడా మన మతం పరియ్యెనది కాదనే.”

ఇంతవరకూ మాట్లాడ కూరుకున్న తల్లి ఇక ఊరుకోలేకపోయింది. తాను అత్యంత పవిత్రమైన భక్తివిశ్వాసాలతో కొలుస్తున్న దేవుని గురించి, అతడికి వంబంధించిన విషయాలను గురించి తన కొడుకు చులకనగా ప్రవంగిస్తున్నప్పుడమె ఉండబట్టలేకపోయేది. అతని దృష్టిని ఆకర్షించేందుకు ప్రయత్నించేది. అలాంటి తూలాల్లాంటి నాస్తిక పదాలతో తన హృదయాన్ని గాయపరచవద్దని మౌనంగా కళ్ళతోనే ఆర్థించేది. అయితే అతని నాస్తికత్వం మరుగున ఏదో గొప్ప విశ్వాసముందని మాత్రం ఆమె గ్రహించింది. ఆ భావమే ఆమెకు పూరట కలిగించేది.

“నీడి ఆలోచనలు నాకెక్కడ అంటు చిక్కుతాయి?” అనుకునేది.

తన కొడుకు చెప్పే మాటలు నడివయస్సులో వున్న రీబిన్ మనసుకు కష్టం కలిగిస్తాయని ఆమె అనుకుంది. కాని అతడు విస్పంకోచంగా పావెల్ నడిగిన ప్రశ్నను వివేచికి ఇక అగలేకపోయింది.

“దేవుణ్ణి గురించి మాట్లాడేటప్పుడు కాస్త జాగ్రత్తగా ఉండండి” అని దీర్ఘమైన ఊర్పు తీసింది. మరింత ఆవేశంతో ఇలా అంది: “మీ ఇష్టమొచ్చినట్లు మీరనుకోండి. కాని ప్రభువైన దేవుణ్ణి మీరు నాకు దూరంచేస్తే, నాలాటి మునులిదానికి కష్టమొచ్చినప్పుడు దిక్కెవరు?”

ఆమె కళ్ళలో గ్రిరున నీళ్లు తిరిగేయి. గిన్నెలు కడుగుతుంటే వేళ్ళ వణకేయి.

“అమ్మా! మమ్మల్ని సువ్వు పరిగా అర్థంచేసుకోలేదమ్మా” అన్నాడు పావెల్ మృదువుగా.

“మమ్మల్ని మన్నించమ్మా!” అని రీబిన్ పావెల్ కేసి చూసి ఒక చిన్న నవ్వు నవ్వేశాడు.

“పులిపిరికాయలు కత్తిరించడానికి నీది తగిన వయసు కాదన్న సంగతి మరచిపోయాను!”

అని మెల్లని స్వరంతో స్పష్టంగా చెప్పేడు.

పావెల్ మళ్ళీ అందుకున్నాడు.

“మీరు నమ్మే దయామయుడైన దేవుణ్ణి గురించి కాదమ్మా నేను మాట్లాడుతున్నది! మతగురువులు ఏ దేవుని పేరు చెప్పి మనలను బెదరిస్తుంటారో, ఏ దేవుణ్ణి మనకొక దుడ్డుకర్రలా చూపించి బెదురుపెట్టి, కొద్దిమంది అధికారుల దుర్లయాలకు మనలను తలొగ్గేటట్లు చేస్తారో ఆ దేవుణ్ణి గురించే చెప్పేను.”

“అదీ సంగతి!” అంటూ రీబిన్ బల్ల చరిచి, “వాళ్లు దొంగ దేవుడిని మనమీద రుద్దేరు! దొరికిన ఆయుధాన్నలా చేత్తో వుచ్చుకుని మనతో పోరాడుతారు. అమ్మా! ఈ విషయం బాగా ఆలోచించు. దేవుడు మనిషిని తన ఛాయగా సృష్టించాడు. అంటే, మనిషి దేవుడులా ఉంటే, దేవుడు మనిషిలా ఉంటాడన్నమాటే కదూ? మనం దేవుడులా ఉన్నామా? అదే జంతువులకన్న అధ్వాన్నంగా ఉన్నాం. చర్చిలలో ఒక దిష్టిబొమ్మను మన ఎదుట పెడతారు. అమ్మా! మనం మన దేవుణ్ణి మార్చుకోవాలి. అతడిని పరిశుభ్రం కూడా చేయాలి. వాళ్లు దేవుణ్ణి అనత్యంతనూ, దూషణలతోనూ చుట్టపెట్టేశారు. మన ఆత్మలను ధ్వంసం చేయడానికి అతడి ముఖాన్ని విరూపంచేశారు.”

అతడు మాట్లాడడమైతే మృదువుగానే మాట్లాడేడు. కాని అతడు మాట్లాడిన ప్రతి మాటా తల్లికొక నమ్మెట దెబ్బలా తాకింది. నల్లని గెడ్డంతో ఉండే అతని విశాలమైన విషాదముఖం చూడడానికి ఆమె భయపడింది. అతని కళ్ళలోని నల్లని మెరుపును ఆమె భరించలేకపోయింది. భయంతో ఆమె గుండె పీక్కుపోయింది.

“నే వెళ్లిపోతున్నా, ఇలాంటి సంభాషణను వినడానికి నాకు శక్తి చాలదు” అని తలూపుతూ గభాలున వంటింట్లో కెళ్లిపోయింది.

“చూశావా పావెల్! ప్రధానమైనది హృదయం. కాని బుద్ధి కాదు. మానవుని ఆత్మలో దానికొక విశిష్ట స్థానముంది. అక్కడ మరొకటి పెరగదు” అన్నాడు రీబిన్.

“వివేచనా బుద్ధి ఒక్కటే మనిషికి విమోచన కలిగిస్తుంది” అని పావెల్ ఖచ్చితంగా చెప్పేడు.

“కేవలం వివేచనా బుద్ధి మానవునికి బలాన్నివ్వదు. అతనికి బలాన్నిచ్చేది హృదయమే, బుద్ధి కాదు” అని బిగ్గరగా రీబిన్ మళ్ళీ వక్కాణించాడు.

తల్లి బట్టలు మార్చుకుని ప్రార్థన చేయకుండానే మంచంమీద పడుకుంది. ఆమెకు మనసు మనసులో లేదు. ఉత్సాహమేమీ లేకుండా పోయింది. ఆదిలో ఆమె రీబిన్ చాలా తెలివైనవాడనుకుంది. ఇప్పుడతనంటే విరోధభావం కలిగింది.

“మతద్రోహి! ఇతరులను రెచ్చగొడుతున్నాడు! అసలతడిక్కడికెందుకు రావాలి?” అని అతని మాటలు వింటున్నప్పుడు ఆమె కనిపించింది.

కాని, అతడు లోణుకూ బెణుకూ లేకుండా గాఢమైన విశ్వాసంతో మాట్లాడుతూనే ఉన్నాడు.

“మిత్ర స్థలాన్ని భాగంగా ఉంచకూడదు. మానవుని హృదయంలో భగవంతుడుండే వోటు అతి మెత్తనైనది. దానిని కోసి పారేస్తే, అక్కడ పెద్ద పుండైపోతుంది. పావెల్, మనమొక కొత్త మతాన్ని లేవ దీయాలి. మానవునికి మిత్రుడైన దేవుడిని సృష్టించాలి. అంతే!”

“క్రీస్తు ఉన్నాడు కదా!” అన్నాడు పావెల్.

“క్రీస్తుకు బలం చాలదు. ‘నాకీ కష్టం రానివ్వకు’ అన్నాడు. సీజర్ వి అంగీకరించాడు. భగవంతుడైనవాడు తన సృష్టిమీద మానవమాత్రుని అధికారాన్నెలా అంగీకరిస్తాడు? సర్వశక్తులూ అతడే కదా! ఆయన తన ఆత్మను ఇది దైవ శక్తి, ఇది మానవ శక్తి అని రెండుగా విభజించాడు. క్రీస్తు వర్తకానికి వ్యతిరేకి కాదు. వివాహానికి వ్యతిరేకి కాదు. ఆయన అత్తిచెట్టుకు శాపం పెట్టడం తప్పు. కాయలు కాయకపోవడం అత్తిచెట్టు అవరాధమా? అలాగే, మనిషి హృదయం మంచి సుత్పన్నం చేయకపోతే తప్పు దానిది కాదు. నా ఆత్మలో చెడుగును వేసే నాటేనా?”

రీబిన్, పావెల్ ఈ విషయమై ఒకళ్లను మించి ఒకళ్ల ఆవేశంతో చర్చించుకున్నారు. పావెల్ గదిలో వచారు చేస్తుంటే నేల అదిరిపోయేది. అతడు మాట్లాడినప్పుడల్లా ఏ శబ్దమూ వినబడేది కాదు. రీబిన్ నెమ్మదిగా స్పృహగా మాట్లాడుతుంటే, తల్లి గడియారం టికేటిక్ శబ్దాన్నీ, బయట గోడకు కొట్టుకునే మంచు ధ్వనినీ కూడా వినగలిగేది.

“నా ఫైవ్త్ మన్ భాషలో చెప్పవలసాస్తే భగవంతుడొక జ్వాల. అతడు హృదయంలో ఉంటాడు. అందులోనుంచి మొదటగా మాట పుట్టింది. ఆ మాటే దేవుడు. అదే ఆత్మ.”

“మాటే వివేచనా బుద్ధి” వక్కాణించాడు పావెల్.

“అలాగే అనుకో! అప్పుడు భగవంతుడు హృదయంలోనూ ఉంటాడు. వివేచనా బుద్ధిలోనూ ఉంటాడు. చర్చిలో మాత్రం ఉండడు. చర్చి భగవంతుడి నమాధి.”

తల్లి నిద్రపోయింది. రీబిన్ వెళ్లిపోవడం ఆమెకు తెలియదు.

అప్పటినుంచి రీబిన్ ఆ యింటికి తరుచుగా వస్తుండేవాడు. అతడొచ్చినప్పుడు పావెల్ స్నేహితులెవరైనా ఉంటే, అతడు మాట్లాడకుండా ఒక మూల కూర్చునుండేవాడు. అప్పుడప్పుడు మాత్రం “అదంతే!” అంటుండేవాడు.

ఒకనాడు పావెల్ ఇంట్లో అంతా సమావేశమై ఉండగా, వారందరినీ తన నల్లని కళ్లతో నమీషించి చిరచిరలాడుతూ ఇలా చెప్పేడు: “విషయాలను మనం ఇప్పుడు ఉన్నవి పుష్పట్లు మాట్లాడుకోవాలి. ముందు ఎలా జరగాలో కాదు. ముందు ఏమి కాబోతుందో ఎవరికి తెలుసు? ప్రజలకు స్వేచ్ఛంటూ రిభిస్తే, వాళ్లకేది మంచిదో వాళ్లే నిర్ణయించు కుంటారు. వాళ్లడగకుండానే వాళ్ల బుర్రలోకి చాలా సంగతులను కూరేయడం జరిగింది. ఇక వాళ్లంతట వాళ్లే ఆలోచించుకోవలసిన సమయం వచ్చేసింది. ఒక్కప్పుడు వాళ్లు ఈ



జీవిత విధానాన్ని, ఈ చదువునూ కూడా త్రోసిరాజంటే అనవచ్చు. చర్చిలోని దేవుడిలాగే ఇవి కూడా వాళ్లకి శత్రువులుగా తోచవచ్చు. పుస్తకాలను వాళ్ల ఎదుట పడెయ్యండి. వాళ్ల సవస్యల్ని వాళ్లే పరిష్కరించుకుంటారు. అదే అసలు సంగతి!”

రీబిన్, పావెల్, ఇద్దరు మూత్రమే ఉన్నప్పుడు వాళ్లు అంతులేకుండా చర్చించుకుంటూ ఉండేవారు. కాని ఎప్పుడూ శాంతాన్ని కోల్పోయే వాళ్లు కారు. తల్లి వాళ్ల మాటలను చాలా ఆసక్తితో వినేది. వాళ్లు మాట్లాడుకునే ప్రతి మాటనీ అవగాహన చేసుకునేందుకు ప్రయత్నించేది. విశాలమైన వక్షస్థలం, నల్లటి గడ్డం కలిగిన రీబిన్, భారీగా బలంగా ఉండే తన కొడుకూ, ఇద్దరూ కూడా గుడ్డివాళ్లయిపోయారనుకునేది ఆమె. ముందుగా ఒకవైపున బయటపడే మార్గం కోసం తడుముశ్లాడేవారు. ఈలోగా దాన్ని వదిలిపెట్టి, మరొక ప్రక్క తడుముతుండేవారు. చేతికి దొరికినదాన్ని గట్టిగా పట్టుకునేవాళ్లు. అంతలో దాన్ని వదిలి నేలమీద గిరిటేసేవాళ్లు. వాటిని పాదాలకింద పడేసి తొక్కివాళ్లు. మొత్తంమీద విశ్వాసాన్ని, ఆశనూ వదలకుండా తడుముకుంటూనే ఉండేవాళ్లు.

నిర్మోగమాలమూ, సోహానికమూ అయిన, విభ్రమం కలిగించే మాటలను వినిపిస్తూ ఆమె ఆ యిద్దరి దగ్గర్నుంచీ నేర్చుకుంది. మొదటి రోజుల్లోలాగ, ఈ మాటలమొను బాధించడం లేదు. వాటిని ఎదుర్కొనడం ఆమె నేర్చుకుంది. భగవంతుడు లేడని వాళ్లు ఒక్కొక్కప్పుడనుకున్న మాటలలోనే, వాళ్లకి భగవంతునియందుండే గాఢవిశ్వాసాన్ని ఆమె కనిపెట్టింది. అలాంటప్పుడు మెల్లగా ఒక నవ్వు నవ్వేది. ఆమెలోని ఊను అందులో పూర్ణంగా కనబడేది. రీబిన్ అంటే ఆమెకంత ఇష్టం లేకపోయినా, వెనుకటి శత్రుభావం పోయింది.

ప్రతి వారమూ తల్లి జైలు దగ్గరకెళ్లి హోహోల్ కు పుస్తకాలూ, ఉతికిన బట్టలూ అందిచ్చేది. ఒకసారి ఆమెను అతన్ని చూడనిచ్చారు.

ఇంటి కొచ్చాక:

“అతనేమీ మారలేదు. అందరితో మంచిగా ఉంటున్నాడు. అందరూ అతనితో పరిహాసమాడుతూ ఉంటారు. అతనికి చాలా చాలా కష్టంగానే ఉండవచ్చు. కాని ఆ కష్టాన్ని ఏమాత్రమూ పైకి కనబడనివ్వడం లేదు” అని అప్యాయంగా చెప్పింది తల్లి.

“మనిషింటే అలాగే ఉండాలి. దుఃఖమనేది చర్మం లాంటిది. మనం దానిలోపలే ఉంటాం. అలాటి పైకప్పుకు మనం అలవాటైపోయాం. ఇందులో గర్వించడానికేమీ లేదు. అందరూ కళ్లకు గంతలు కట్టుకోరు. కొందరు కళ్లు మూసుకుంటారు, అంతే. మనం మూర్ఖులమైతే మూలుగుతూ భరించడం తప్ప చేసేదేమీ లేదు” అని రీబిన్ వ్యాఖ్యానించాడు.

పేటలోని జనమందరి దృష్టి వ్లాస్టోవ్ చిన్న ఇంటిమీద పడింది. కొందర యింటి వ్యవహారాలను అనుమానంతో చూస్తూ వచ్చారు. కొందరు ఆకారణమైన శత్రుత్వం వహించారు. కొందరు అక్కడేదో మంచి జరుగుతోందనే నమ్మకంతో పరిశీలిస్తూ వచ్చారు. అప్పుడప్పుడు ఎవరో ఒక కొత్త మనిషి పావెల్ దగ్గర కొన్నట్టేవాడు. నాలుగు మూలలా అనుమానంతో చూచి ఇలా చెప్పేవాడు:

“నువ్వు పుస్తకాలు చదువుతూ ఉంటావు. చట్టం నీకు తెలుసు. దయచేసి నా విషయంలో కొంచెం సలహా చెప్తావా?...”

ఆ వచ్చిన మనిషి, పోలీసులో, ఫ్యాక్టరీ యజమానులో తనకు చేసిన అన్యాయాన్ని యాకరువు పెట్టేవాడు. కొన్ని చిక్కులున్న సందర్భాల్లో పావెల్, తానెరుగున్న లాయరుకు ఉత్తరమిచ్చి పట్టణానికి అతన్ని పంపేవాడు. వీలైతే తానే స్వయంగా ఆ సంగతిని తెలియ చెప్పేవాడు.

క్రమక్రమంగా జనం శ్రద్ధాసక్తులతోనూ, అచంచల విశ్వాసంతోనూ పనిచేస్తుండే ఈ యువకుని గౌరవించడం మొదలెట్టేరు. అతడు తన చుట్టూ జరుగుతున్న విషయాలను జాగ్రత్తగా గమనించేవాడు. శ్రద్ధగా వినేవాడు. జనంలో అభిప్రాయ భేదాలు ఎప్పుడేర్పడినా వాటిని మొదలంటూ పరిశీలించి, ప్రజలనందరినీ ఒక తాటిమీదకి తాచే స్వాతంత్ర్యాన్ని కనుగొనేవాడు. అంచేత జనానికి పావెల్ యడల భక్తి విశ్వాసాలు కుదిరేయి.

ముఖ్యంగా “గుంట కోపెక్కు” సంఘటన జరిగిన తర్వాత పావెల్ పలుకుబడి, ప్రతిష్ఠా బాగా పెరిగాయి.

ఆ కథ ఇది. ఫ్యాక్టరీకి కొంచెం దూరంగా ఒక గుంట ఉంది. దాని చుట్టూ దేవదారు చెట్లూ భూర్జ వృక్షాలూ బాగా వొత్తుగా ఉన్నాయి. ఇంచుమించు ఫ్యాక్టరీ చుట్టూ ఈ గుంట ఆవరించి కుళ్లు కంపు కొడుతుండేది. వేసవి కాలంలో నీరు వసరెక్కిపోయి, పచ్చటి పాగ పైకి లేచేది. దానిమీదనుంచి దోమలు మేఘాల్లా పైకి లేచేవి. అందువల్ల పేటంతా జ్వరాలతో బాధపడేవాళ్లు. ఆ గుంట ఫ్యాక్టరీ వాళ్లదే. ఆ గుంట వెండగట్టి, దానిలోంచి వంట చెరుకుగా ఉపయోగపడే “పీటు”ను తీసి సాము చేసుకోడానికి కొత్త డైరెక్టరు ఒక పథకం వేశాడు. ఫ్యాక్టరీ పనివాళ్ల ఆరోగ్యాన్ని అభివృద్ధిచేయడానికే తానీ పని చేయిస్తున్నాననే మిషన్ కూలివాళ్ల కూలిలోనుంచి గుంట పూడ్చేందుకు రూబుల్ కోక కోపెక్కు చొప్పున మినహాయించమని ఆజ్ఞాపించాడు.

దానిలో కార్మికులకు ఒళ్లు మండింది. ఈ మినహాయింపు కూలీలకేగాని గుమాస్తాల్లాంటి కలంపోటు జనానికి లేకపోవడంతో వాళ్లకి మరింత కష్టం తోచింది.

కోపెక్కు మినహాయింపు ఉత్తరువును కొత్త డైరెక్టరు ఫ్యాక్టరీ నోటీసు బోర్డులో పెట్టించిన శనివారం నాడు, ఒంటల్లో బాగుండకపోవడంచేత పావెల్ పనిలో కెళ్లలేదు. అంచేత దాని సంగతి అతనికేమీ తెలియలేదు. చాలా కాలంగా ఫ్యాక్టరీలో పోతపని చేస్తుండే సిజోవ్, పాడుగరి ముక్కోపీ అయిన మెకానిక్ మహోతిన్, ఇద్దరూ మర్నాడు పావెల్ ఇంటికొచ్చారు.

“పెద్దవాళ్ళం మేముందరం కలసి ఆలోచించాం. మన మిత్రులంతా నువ్వు సంగతులన్నీ బాగా తెలిసిన తెలివైనవాడవని మమ్మల్ని నీతో ఆలోచన చేయమని పంపించారు. కూలీల కోపెక్కులతో డైరెక్టరు దోమలమీద యుద్ధం చేయడానికి ఏ చట్టమైనా ఉన్నదేమో నిన్నడిగి తెలుసుకోమన్నారు” అని సిజోవ్ విపులంగా చెప్పేడు.

తర్వాత మెరిసే కళ్ళతో మహోతిన్ అందుకున్నాడు:

“చూడు! నాలుగేళ్ళక్రితం ఈ పీనాసులు, స్నానాలగదులు కట్టిస్తామని చెప్పి మా దగ్గర మూడు వేల ఎనిమిది వందల రూబుళ్ళు వసూలు చేశారు. ఆ సొమ్మేమైపోయిందో తెలియదు. స్నానాలగదులు నాటికీ నేటికీ కనబడ్డంతేదు!”

ఈ కోపెక్కు మినహాయింపులో ప్రత్యక్షంగా కనబడుతున్న అన్యాయాన్ని పావెల్ విపులంగా తెలియచెప్పేడు. ఇందువల్ల ఫ్యాక్టరీకొచ్చే లాభమేమిటో కూడా సృష్టించాడు. వచ్చినవార్షిద్దరూ కోపంతో ధుమధుమలాడుతూ వెళ్ళిపోయారు. తల్లి వాళ్ళను బయటదాకా సాగనంపి చిన్నగా నవ్వుకుంటూ వచ్చి:

“పెద్దవాళ్ళ కూడా నీ దగ్గర కొచ్చి సలహాచేస్తున్నారే” అంది.

అమెకేమీ జవాబుచెప్పకుండానే, పావెల్ ఏదో రాయడం మొదలెట్టేడు. కొంచెం సేపైనాక,

“అమ్మా! నువ్వొక పని చేసిపెద్దావా! పట్నానికి వెళ్లి ఈ కాగితాన్ని అందించి రావాలి.”

“అదేమైనా ప్రమాదకరమైనదా?”

“అవును. మన ప్రతికను అచ్చువేసే చోటికి నిన్ను పంపుతున్నాను. ఏమైనా సరే, వచ్చే సంచికలో ‘గుంట కోపెక్కు’ కథ అచ్చు కావాలి.”

“అట్లాగే! వెడతాను.”

తన కొడుకు తనకి పని చెప్పడం ఇదే మొదటి సారి. అతడు ఏమీ దాచకుండా తనకు చెప్పుతున్నందుకు ఆమె చాలా సంతోషించింది.

ప్రయాణానికి బట్టలు వేసుకుంటూ ఆమె:

“పాషా! నా కర్ఫమైంది. ఇది శుద్ధ బందిపోటుతనమే. అతని పేరేమిటి? యెగోర్ ఇవానోవ్ కదూ?” అంది.

అమె చాలా అలసట చెందినా రాత్రి పొద్దుపోయాక సంతృప్తితో ఇంటి కొచ్చి, కొడుకుతో ఇలా చెప్పింది:

“సాషాను కలుసుకున్నాను. అమె నిన్ను చాలా చాలా అడిగింది. యెగోర్ ఇవానోవిచ్ చాలా నిరాడంబరమైన వాడు నుమా! చాలా కులాసా మనిషి. చాలా తమాషాగా, చమత్కారంగా మాట్లాడతాడు.”

“వాళ్లు నీకు నచ్చినందుకు సంతోషం” అన్నాడు పావెల్ మెల్లగా.

“అట్టహాసమేమీ లేని మనుష్యులు పావెల్! ఏదో గొప్పవాళ్లలాగ బడాయిగా ఉండక పోవడం చాలా గొప్ప సంగతి. వాళ్లందరూ నిన్ను గురించి చాలా గౌరవంగా చెప్పుకుంటున్నారు.”

తలనొప్పి కారణంగా పావెల్ సోమవారం వాడు కూడా ఫ్యాక్టరీ కెళ్లలేదు. భోజనం చేసే సమయానికి ఫ్యాదోర్ మాజిన్ సంతోషంతోనూ ఆవేశంతోనూ రోజుకుంటూ వచ్చాడు.

“లేచి రావాలి! ఫ్యాక్టరీ అంతా ఒక్కసారి తిరుగుబాటు చేసింది. వాళ్లు నిన్ను తీసుకు రమ్మని నన్ను వంపేరు. మిగిలిన వాళ్లందరి కంటే విషయాలన్నీ నువ్వు బాగా చెప్పగలవని సిజోవ్, మహోతిన్ అంటున్నారు. అక్కడ జరుగుతున్న సంఘటనలను నువ్వు చూసి ఠీరాలి!” అన్నాడు.

ఒక్క మాట మాట్లాడకుండా, పావెల్ బట్టలేసుకోవడం మొదలెట్టాడు.

“ఆడవాళ్లు కూడా వచ్చారు. వాళ్లు చాలా గోల చేస్తున్నారు” అన్నాడు ఫ్యాదోర్.

“అయితే నేనూ వస్తున్నాను. వాళ్ల ఉద్దేశమేమిటి? నేనూ వస్తున్నా!” అంది తల్లి.

“రా!” అన్నాడు పావెల్.

ముగ్గురూ మౌనంగా, గబగబ అడుగులేసుకుంటూ వీధిలో నడక సాగించారు. ఆవేశంవల్ల తల్లికి ఊపిరి వీల్చుకోవడమే కష్టమనిపించింది. అక్కడేదో చాలా ముఖ్యమైన సంఘటన జరుగబోతున్నట్లా మెకు న్నురించింది. ఫ్యాక్టరీ గేటుదగ్గర చాలామంది స్త్రీలు గుంపులుగుంపులుగా చేరారు. వాళ్లలో వాళ్లు ఆరుచుకుంటున్నారు, తోసుకుంటున్నారు. వాళ్లు ముగ్గురూ ఫ్యాక్టరీ ఆవరణలో ప్రవేశించేసరికి ఆవేశంతో బొబ్బలేడుతున్న జనం వాళ్లని చుట్టుముట్టారు. ఫౌండ్రీ ఇటుక గోడ నానుకుని పాత ఇనుప కమ్ముల గుట్టమీద సిజోవ్, మహోతిన్, వ్యాలోవ్, పలుకుబడి కలిగిన మరో అయిదారుగురూ విరిబడుండడం తల్లి చూసింది. జనమంతా గోడకేసి దృష్టి విలిపి చూస్తున్నారు.

“అడుగో వ్లాసావ్ వస్తున్నాడు!” అని ఎవడో కేక వేశాడు.

“వ్లాసావ్? అతన్నిక్కడకి రమ్మనమనండి!”

“నిశ్చయం!” అని చాలామంది అరిచారు.

దగ్గరగా ఒక మూలనుంచి వడిదుడుకులులేని రీబిన్ కంఠస్వరం వినిబడుతోంది:

“మనం పోరాడేది ఒక కోపెక్కు కోసం కాదు. వ్యాయం కోసం. అదంతే! మనం అంతగా పట్టుపట్టేది కోపెక్కు కాదు. కొంచెం బరువెక్కుచైనా ఇతర నాణేల కన్న అదే క్కున గుండ్రమని కాదు. డైరెక్టరు రూబులులో కన్న మన కోపెక్కులో మానవ రక్తం ఎక్కువ ఉంది. సినలైన విలువ ఉన్నది కోపెక్కులో కాదు. రక్తంలో. వ్యాయంలో!”

అతని మాటలు జనానికి బాగా నచ్చేయి. ఆనందంతో వాళ్లవేక విధాలుగా భేష్ అంటే భేష్ అన్నారు.

“సరిగా చెప్పేవు రీబిన్!”

“మహా బాగా చెప్పేవయ్యా, ఫైర్మన్!”

“ఇడుగో! వ్లాసావ్!”

ఈ కంఠధ్వనులన్నీ ఏకమై, ప్యూక్టరీలోని మిషన్ల చప్పుడునూ, ఆవిరి గొట్టాల బుసబుసలనూ, తీగెల ఝాంకారాన్నీ ముంచేశాయి. చేతులు ఊపుకుంటూ జనం నాలుగు మూలల్నుంచి వరుగెత్తుకొచ్చారు. ఒకళ్లనొకళ్ల వేళాకోళంగా పురికొల్పుకుంటూ ఆవేశ పూరితులై చేరుకుంటున్నారు. అలసటతో విసుగు చెందిన హృదయాలలో అణగి ఉన్న అసంతృప్తికి ఇప్పుడు ప్రాణంవచ్చి, ఒక్కసారి పొంగి బయటపడే మార్గాన్నీ చూసుకుంటుంది. తన నల్లని రెక్కలను మరింత వెడల్పుగా చాపుకొంటూ, జనంపై తన పట్టును మరింతగా దృఢపరచుకొంటూ, వారిని ఒకరితో ఒకరిని ఢీకొట్టించుతూ పగసాధింపనుద్దే శించిన జ్వాలగా తాను రూపొంది, విజయోత్సాహంతో ఆ అసంతృప్తి ఆకాశంలోకి ఎగిరి పోయింది. జనం తొక్కిడివల్ల రేగిన దుమ్మూ మసీ, మేఘంలా పైకి లేచాయి. చెమటలు కక్కుతున్న ముఖాల్లో ఆవేశం ఉట్టిపడుతోంది. ధూళిధూసరితమైన చెక్కిళ్లమీద నల్లని చెమటబొట్లు గారకట్టాయి. ఉద్రేకం ఉట్టిపడుతున్న ముఖాల్లో కళ్ళూ, పళ్ళూ ధగధగలాడేయి. సిజ్కోవ్, మహ్మోతిన్లు నిలబడ్డ ఇవ జాలరుమీదకే పావెల్ కూడా ఎక్కేడు.

“క్రామేడ్స్!” అన్నాడు.

అతని ముఖం తెల్లబారడం, పెదిమెలు వణుకుతుండడం తల్లి గమనించింది. అప్రయత్నంగా జనాన్ని నెట్టుకుంటూ ముందుకెళ్లింది.

“ఏంటట్లా యెగబడతావ్?” అని జనం ఆమెమీద చిరాకుపడ్డారు.

కొందరమెను వెనక్కి గెంటేరు. కాని ఆమె అగలేదు. చేతుల్తో, మోచేతుల్తో జనాన్ని చీల్చుకుంటూ, తన కొడుకు పక్కన నిలబడాలనే పట్టుదలతో ముందుకెళ్లింది.

గొప్ప ప్రాముఖ్యం గల్గిన “క్రామేడ్స్” అనే మాటను పావెల్ అనేటప్పుడు సంతోషంతో అతని గొంతుక్కేదో అడ్డు పడినట్లయింది. ధర్మంకోసం తపనపడే తన హృదయాన్ని ఈ ప్రజలకర్పించాలనే గాఢమైన వాంఛ అతని నావహించింది.

ఆ మాటనుండి బలాన్నీ, ఆనందాన్నీ పుంజుకుంటూ:

“క్వామేడ్స్!” అని పావెల్ రెట్టించాడు. “చర్చిలనూ, ఫ్యాక్టరీలనూ, కట్టె వాళ్లం మనమే. గొలుసులను చేసేవాళ్లం, నాణేలను అచ్చుగుద్దేవాళ్లం మనమే. ఉయ్యాల లోని పసిబిడ్డలు మొదలు, కాటికి కాళ్లు చాచుకున్న మునలివాళ్లవరకూ అందరికీ అహారాన్నిచ్చి ప్రాణాలను రక్షించే జీవశక్తి మనమే.”

“అదీ మృత్యుంజయో!” అని అరిచాడు రీబిన్.

“ఎక్కడైనా ఎప్పుడైనా ముందుగా కష్టపడేవాళ్లం మనం. ప్రతిఫలం పొందేటప్పుడు అఖరివాళ్లం. మనలనెవరు లక్ష్య పెడతారు? మనకెవరైనా కించిత్తు మేలు చేశారా? అఖరుకు మనల్ని మనిషిమాత్రులుగా ఎవరైనా చూస్తున్నారా? లేదు!”

“లేదు!” అని జనంలోంచి ఎవరినో గొంతుకలు ప్రతిధ్వనించాయి.

పావెల్ ఉపన్యాస ధోరణిలో వడ్డాక, చాలా విధానంగా తేలికైన భాషలో మాట్లాడడం ప్రారంభించాడు. జనం బాగా కిక్కిరిసిపోయి, వేయి తలల శరీరాలూ ముందుకు తోసు కొచ్చారు. వందలాది కళ్లు అతనికేసి తదేకంగా చూస్తున్నాయి. జనం అతనికేసి తదేక దృష్టితో చూస్తూ అతని నోటి వెంట వచ్చే మాటలను జ్వరంబున్నట్లున్నారు.

“మనమంతా సహచరులమనీ, ఒకే కుటుంబానికి చెందిన మిత్రులమనీ తెలుసుకుని మన హక్కులకోసం పోరాడాలనే ఒకే ఒక యిచ్చ కారణంగా ఒకరితో ఒకరం బలంగా ముడిపడి వున్నామనే సంగతిని గుర్తించేదాకా మన జీవితాన్ని మెరుగు పర్చుకోడం సాధ్యం కాదు.”

తల్లికి సమీపంగా నిలబడిన ఒక వ్యక్తి మోటుగా:

“అసలు విషయానికి రా!” అని అరిచేడు.

“మాటకడ్డు రాకయ్యా!” అని రెండు వైపులనుంచి కేకలు లేచాయి.

మురికి వోడుతున్న ముఖాలు కోపంతోనూ సందేహంతోనూ చిరచిరలాడాయి, కాని చాలామంది ఆలోచనా నిమగ్నులై పావెల్ కేసి తీక్షణంగా చూశారు.

“సోషలిస్టు! కాని తెలివితక్కువవాడు మాత్రం కాదు” అన్నాడొకడు.

“మా చెడ్డ ధైర్యంగా మాట్లాడుతున్నాడు కదూ!” అని ఒక పాదవాటి మెల్లకంటి కార్మికుడు తల్లిని మెల్లగా భుజంతో నెట్టి చెప్పేడు.

“క్వామేడ్స్! మనకు మనమే సహాయం చేసుకోవాలనీ, ఇతరులెవరూ మనకు తోడ్పడనీ తెలుసుకోవలసిన సమయమొచ్చింది. మన విరోధులను జయించాలంటే ఒకడికోసం అందరం, అందరికోసం ప్రతి ఒకడూ అనే సూత్రమే మనకు శరణ్యం.”

“ఓయ్! అబ్బాయిలూ! అతడు మాట్లాడేదంతా నిజం!” అన్నాడు మహోతిన్, పిడికిలి ఊపుతూ.

“డై రెక్టర్ని పిలవండి!” పావెల్ ప్రతిపాదించాడు.

ఆ గుంపు సంతనూ ఒక పెనుగాలి ఊపేసిపట్లయింది. వందలాది గొంతులు అరిచాయి:

“డై రెక్టర్ని పిలవండి!”

“అతనికోసం ఒక రాయబారవర్గాన్ని పంపండి!” అంటూ జనం ఒక్కుమ్మడిగా కేకలెత్తారు.

తల్లి ఇంకా ముందుకు చొచ్చుకెళ్లింది. కొడుకువంక సగర్వంగా తదేకదృష్టితో చూచింది. చాలా కాలంగా పనిచేస్తూ, తోడివారి గౌరవ మర్యాదలు చూరగొన్న వయసు మళ్లిన కార్మికులమధ్య నిలబడి తన కొడుకు మాట్లాడడం, వాళ్లంతా అతని మాటలను శ్రద్ధగా విని అతనితో ఏకీభవించడం ఆమెకు చాలా సంతోషమైంది. మిగతావాళ్లలాగా అతడు కోపంతో చిరచిరలాడుతూ తిట్టకపోవడం ఆమెకు నచ్చింది.

రేకుల కప్పమీద వడగళ్ల వాన కురిసిపట్లుగా జనంలోనుంచి బూతులు, కేకలు, కరకు మాటలు రేగేయి. కళ్లు పెద్దవిచేసి ఎవరికోసమో వెదకుతున్నట్లు పావెల్ జనాన్ని పరిశీలించాడు.

“ప్రతినిధులెవరు?”

“సిజ్ వో!”

“వాస్ సాన్!”

“రీబిన్! అతని నాలుకకు వాడి ఎక్కువ!”

అకస్మాత్తుగా గుంపులోనుంచి గుసగుసలు చెలరేగాయి.

“స్వయంగా తనే వస్తున్నాడు!”

“డై రెక్టరు!”

కొనుగెడ్డం కోరిముఖం గల పాడుగాటి వ్యక్తి ముందుకు రావడానికి జనం దారిచూచారు.

“నన్నెళ్లనియ్యండి” అని చేతుల్తో సొంజ్జు చేసుకుంటూ డై రెక్టరు ముందు కెళ్లేడు. అతని ముఖం ధుమధుమలాడుతోంది. పెత్తందారీ అహంకార దృష్టితో అతను కార్మికులందరినీ పరిశీలనగా చూశాడు. మామూలు మర్యాదకొద్దీ కార్మికులు తమ టోపీలను తీసి వంగి నమస్కరించారు. అతడు వాటిని పట్టించుకోకుండానే చొచ్చుకెళ్లేడు. నిశ్శబ్దంతో పాటు కొంచెం కలవరం ప్రారంభమైంది. పిల్లలు అల్లరి చేస్తుండగా పట్టుబడినపుడు ఇరుకునబడినట్లుగా కొందరు తమ తత్తరపాటును వ్యక్తపరచుతూ చిరునవ్వు నవ్వేరు. మరికొందరు గుసగుసలాడేరు.

అతడు తల్లిని దాటి వెడుతూ తన కఠోర దృష్టి నామె ముఖంమీద సారించాడు. తర్వాత ఇనస కమ్మల నెట్టుకెదురుగా నిలబడ్డాడు. పైకెక్కడానికెవరో అతనికి చేయండిచ్చారు. కాని అతను దాన్ని అందుకోకుండా బలమైన ఒక ఊపుతో తనే పైకెక్కి పావెల్ సిజ్ వోలకెదురుగా నిలబడ్డాడు.

“ఏమిటి సంత? మీరంతా వనెందుకు చూశారు?”

కొద్ది షణ్ణంపాటు విశృంభం ప్రబలింది. జొన్న కంకులు గాలికి ఊగివట్టుగా జనం తలలూపేరు. సిజ్ వోట్ బోస్ ఊపి, భుజాలెగరేసి తలొంచుకున్నాడు.

“అడిగిందానికి సమాధానం చెప్పండి!” అని డైరెక్టరు అరిచాడు.

పావెల్ ముందుకొచ్చి, సిజ్ వోట్ నూ, రీబిన్ నూ చూపిస్తూ,

“కోపెక్కు మినహాయింపు విషయంలో మీ ఆర్డరు రద్దుచేసుకోమని మిమ్మల్ని కోరడానికి కార్మిక సోదరులందరూ మా ముగ్గుర్ని ప్రతివిధులుగా ఎన్నుకున్నారు” అన్నాడు బిగ్గరగా.

పావెల్ కేసి చూడకుండానే,

“ఎందుకూ?” అని అడిగాడు డైరెక్టరు.

“ఆ మినహాయింపు చాలా అన్యాయమని మేమంతా అనుకుంటున్నాం కనుక.”

“బురద గుంటలోని నీరు తీసేసి దాని నెండగట్టడంలో నా అభిప్రాయం కార్మికులను దోపిడీ చేయడమేననీ, వాళ్ల జేమంకోసం కాదనీ మీరనుకుంటున్నారన్నమాట, అంతేనా?”

“అవును” అన్నాడు పావెల్.

“మీ అభిప్రాయమూ అంతేనా?” అని డైరెక్టరు రీబిన్ నడిగేడు.

“మా అందరి అభిప్రాయమూ అదే.”

“ఏమయ్యా, పెద్దమనిషీ సువ్వేమంటావ్?” అని సిజ్ వోట్ నడిగేడు.

“నా అభిప్రాయమూ అదే, మా కోపెక్కుల్ని మాదగ్గరే ఉంచుకోవాలనుకుంటున్నాం.”

సిజ్ వోట్ మళ్లీ తలవంచి అవరాధం చేసినవాడిలాగ చిరునవ్వు నవ్వేడు.

డైరెక్టరు జవాబుందరినీ పరిశీలనగా చూసి భుజాలెగరేశాడు. తర్వాత పావెల్ కేసి తీక్షణంగా చూసి ఇలా అన్నాడు:

“చూస్తే, నువ్వు కొంచెం చదువుకున్నవాడివిలా కనిపిస్తున్నావు! నా పథకంవల్ల కలిగే ప్రయోజనం నీక్కూడా అర్థం కాలేదా?”

“స్వాక్షరీ స్వంత ఖర్చుతో మురుగెండకడితే దాని లాభం ఎవరికైనా కనబడుతుంది” అని అందరికీ వినబడేలా పావెల్ జవాబుచెప్పేడు.

“స్వాక్షరీ ధర్మసంస్థ కాదు” అని డైరెక్టరు పుల్లవిరుపుగా చెప్పి, “మీరంతా వెంటనే పనిలో కెళ్ళండి. ఇది నా ఆజ్ఞ!” అన్నాడు.

డైరెక్టరు ఇనువ జాలరుమీదనుంచి జాగ్రత్తగా అటూ ఇటూ చూడకుండా కిందకిదిగేడు.

జనంలో అనంతప్రీతి కలకలం చెలరేగింది.

“ఏమిటది?” అని డైరెక్టరు నిలబడి గదమాయించాడు.



“పోయి ఆ పవేదో ముప్పే చెయ్యి!” అని నిశ్శబ్దాన్ని పటాపంచలు చేస్తూ ఎవరో దూరాన్నుంచి కేకేశాడు.

“మీరంతా పదిహేను నిమిషాల్లో ఎవరి పనిలోకి వాళ్ళెళ్ళకపోతే, జరిమానా విధిస్తాను” అని డైరెక్టరు ఖచ్చితంగా ఆజ్ఞాపించాడు.

గుంపులోనుంచి మళ్ళీ దారి చేసుకుంటూ అతడు వెనక్కి తిరిగి వెళ్లిపోయాడు. అతని వెనుకనుంచి హోరుమని గోల బయల్పెరింది. అతడు దూరం వెళ్లేకొద్దీ గోల పాచ్చి పోయింది.

“మాట్లాడి చూడండి!”

“భలేస్వాయమే! మనవేం బతుక్కులా బాబూ!”

జనం పావెల్ కేసే చూస్తూ కేకలెట్టారు.

“ఏయ్, చట్టాలు మాట్లాడావే—ఏంజెయ్యాలివ్వు?”

“ఉపన్యాసం బాగానే ఇచ్చావు! డైరెక్టర్ కొచ్చినప్పుడు అంతా టెంకాయ పిచ్చికొండ అయిపోయింది!”

“రావయ్యా వ్లాసావ్! మేమిప్పుడేమి చేయాలో చెప్పు.”

ఈ కేకలు చాలా ఎక్కువైనాక పావెల్ జవాబుచెప్పేడు:

“క్రామేడ్స్! కోపెక్కు మినహాయింపు ఉత్తరువును రద్దు చేస్తానని అతడు వాగ్దానం చేసేదాకా, మనం పని మానెయ్యాలి.”

ఆనేశపూరితమైన వ్యాఖ్యానాలు బయల్పడేయి.

“మనమంతా ఉట్టి దద్దమ్మలమనుకుంటున్నాడు కాబోలు!”

“అంటే నమ్మే అన్నమాట!”

“ఒక వెధవ కోపెక్కుకోనమే?”

“నమ్మే చేస్తే తప్పేమిటి?”

“మనందర్నీ పనిలోంచి తీసేస్తారు!”

“వాళ్ళకి పనెవరు చేస్తారు?”

“అతనికి పనిచేసేవాళ్ళు కావలసినంత నుంది దొరుకుతారు.”

“ఎవళ్ళ? కుళ్ళవెధవలూ ద్రోహులూనా?”

13

పావెల్ కిందకు దిగి తల్లి దగ్గర నిలబడ్డాడు.

ప్రజల్లో గలభా రేగిపోయింది. ప్రతివాడూ, వక్రవాడితో ఆవేశంతో కేకలెడుతూ పాదిస్తున్నాడు. రీబిన్ పావెల్ దగ్గర కొచ్చి ఇలా అన్నాడు:

“పీళ్ళచేత సమ్మె చేయించడం మనవల్ల కాదు. ఆశాపరులే కాని పీరికిపందలు! మూడు వందలమందికి మించి నీ వెనకాల నిలబడరు. ఒక్క పంగటి క్షరతో ఎత్తడానికి వీలేని చెత్త....”

పావెల్ మౌనం వహించాడు. తనమీద ఎంతో ఆశ పెట్టుకుని చూస్తున్న జన సమూహం అతని కళ్ళ ముందు ఆడింది. గుండె దడదడ కొట్టుకుంది. బాగా ఎండి వెరియలు తీసిన భూమిమీద పడిన వానచినుకులు అదృశ్యమైనట్లే, తాను చెప్పిన మాటల ప్రభావం జనంలో ఎక్కడా కనిపించకుండా పోయినట్లనిపించింది.

చాలా అలసిపోయి, విచారంగా పావెల్ ఇంటికి నడిచాడు. తల్లీ, సిజోవ్ అతనివెంట వెళ్లారు. రీబిన్ కూడా అతని వక్కన నడుస్తూ చెవిలో ఏదో గొణగొణలాడుతూనే వున్నాడు.

“నువ్వు బాగా మాట్లాడుతావు. కాని హృదయాన్ని స్పందింప చెయ్యలేవు. అదంతే! వాళ్ళ హృదయాల కంటేటట్లు చెప్పాలి. గుండెల్లోపల నిష్పరవ్వ రగిలించాలి! వాళ్ళలో వాదించి ఒప్పించలేము. బిగుతు జోడు కాలి కెక్కుదు.”

“నీలోవా! ముసలి వాళ్ళమైన మన పన్నెపోయింది. కాటికి కాళ్ళ చాచుకు కూచో వలసిన వాళ్ళమే” అన్నాడు సిజోవ్. “కొత్త తరహా మనుషులు ముందు కొస్తున్నారు. నిజానికి నువ్వు నేనూ ఎలాటి బతుకు బతికే? మోకాళ్ళమీద పాకడం, తల నేలకు కొట్టుకోవడం, మన పైవాళ్ళకు తలొగ్గుతూ ఉండడం. ఇంతే కదూ? కాని ఈ కాలం వాళ్ళన్నారే మనలా లేరు. నాకు తెలియదు కాని, బహుశా వాళ్ళ బాగా మేల్కొని జ్ఞానం తెచ్చుకున్నారనుకుంటాను. బహుశా వాళ్ళ మరింత అధ్వాన్నమైన తప్పే చేస్తూండవచ్చు. కాని మనలా మాత్రం లేరు. మాటవరసకి మన కుర్రాళ్ళ సంగతి చూడు. డైరెక్టరుతో నిర్భయంగా సమాన ఫాయీలో మాట్లాడేరు!... పావెల్, నిన్ను తర్వాత కలుసుకుంటా అబ్బాయీ! నువ్వు జనానికి అండగా నిలబడ్డ పద్ధతి చాలా బాగుంది. దేవుడు నీకు తోడ్పడును గాక! ఈ చిక్కుల్లోనుంచి బయటపడే మార్గాన్ని బహుశా నువ్వు కనుక్కుంటావు. దేవుడు నీకు మేలుచేయు గాక!” అంటూ సిజోవ్ వెళ్ళిపోయాడు.

“పో పో! చావు!” అని రీబిన్ గొణిగేడు. “వీడిలాంటివాళ్ళ మనుషులు కూడా కారు - పగుళ్ళ పూడ్చేందుకు పనికొచ్చే ఉట్టి లవ్వం. పావెల్! నువ్వు ప్రతినిధిగా ఉండాలని కేక లేసిన వాళ్ళెవరో కనిపెట్టేవా? నువ్వు సోషలిస్టువనీ, ఈ పేదలన్నిటికీ మూలకారకుడవనీ పుకార్లు పుట్టించే వాళ్లే నుమా! ‘ఈ దెబ్బతో వీడిని పన్లోంచి పీకేస్తారు. దాంతో, వీడి రోగం చప్పగా కుదురుతుంది’ అని వాళ్ళ అనుకొని వుంటారు.”

“వాళ్ళ దృష్టిలో వాళ్ళ చేసిన పని మంచిదే” అన్నాడు పావెల్.

“అలాగే. తోడేళ్ళ ఒక దాన్నొకటి చీల్చి చెండాడుకోవడం సరైనదే.”

రీబిన్ ముఖన మబ్బులు అలముకున్నాయి. అతడు బాగా తబ్బిలైపోయినట్లు కంఠ స్వరమే చెపుతోంది.

“జనం కేవలం ఒట్టి మాటలు చెప్పితే వినిపించుకోరు — కొంత బాధపడాలి. మాటలను రక్షణాశితం చెయ్యాలి....”

ఆ రోజంతా పావెల్ చాలా విసుగుతోనూ విషాదంతోనూ తిరిగేడు. మతి మతిలో లేడు. కండ్లు జ్యోతుల్లాగుండి, దేని కోసమో వెతుకుతున్నట్లున్నాయి. తల్లి అతని అవస్థను గుర్తించింది.

“పావెల్! ఏమిటలా ఉన్నా?!” అని జాగ్రత్తగా అడిగింది.

“తలనొప్పిగా ఉంది.”

“పడుకో. డాక్టర్ని పిలుస్తాను.”

“పద్దమ్మా! మరేం ఫర్వాలేదులే” అని చవ్చన జవాబుచెప్పి మెల్లగా తనలో తానే ఇలా గొణుక్కున్నాడు: “నేను చాలా చిన్నవాణ్ణి, బలహీనుణ్ణి. అదే కారణం. వాళ్లు నన్ను నమ్మలేదు. నేను చెప్పిన సలహాను వినిపించుకోలేదు. అంటే, దాన్ని ఎలా చెప్పాలో నాకు తెలియలేదన్నమాట. నా మనసేమీ బాగా లేదు. నామీద నాకే చిరాకొస్తోంది.”

తల్లి, చిరాకుగా వున్న అతని ముఖాన్ని చూసింది. అతని కెలాగైనా ఉపశమనం కలిగించాలని ప్రయత్నించింది.

“కొంచెం ఓపిక పట్టు.... నువ్వు చెప్పేది ఈ రోజు గాకపోతే రేపు అర్థం చేసుకుంటారు” అని మెల్లగా అంది.

“వాళ్లు అర్థం చేసుకోక తప్పదు!” అన్నాడు.

“నువ్వు చెప్పే మాట నిజమని నాకూ అనిపిస్తోంది.”

పావెల్ ఆమె దగ్గర కెళ్లేడు.

“అమ్మా! నువ్వు చాలా అద్భుతమైన మనిషివమ్మా!” అని, వెనక్కి తిరిగాడు. ఆ మెత్తని మాటలు ఆమెకు చురకేసినట్లునిపించి ఉలికిపడింది. గుండెలమీద చేయి వేసుకుని అతని లాలిత్వాన్ని తలుచుకుంది. ఆమె అతనిదగ్గర్నుంచి వెళ్లిపోయింది.

ఆ రాత్రి తల్లి నిద్రపోతోంది. పావెల్ ఇంకా తన మంచంమీద పడుకుని చదువుకుంటున్నాడు. పోలీసులొచ్చి చిరచిరలాడుతూ ఇల్లంతా గలభాచెయ్యడం మొదలెట్టారు. అటకమీద కెక్కారు. పెరడంతా గాలించారు. వసువువచ్చటి ముఖం ఆఫీసరు సరిగ్గా మొదటి సారొచ్చినపుడు చేసినంత హంగామా చేశాడు. వెటకారపు మాటలు వినురుతూ ఉండడం, మనసుకు నొప్పి కలిగించే వెటకారాలూ, వేళాకోళాలూ చేయడం అతనికి సరదా. తల్లి, తన కొడుకు ముఖంకేసి తదేకంగా చూస్తూ మౌనంగా ఒక మూల కూచుంది. అతడు తన మనస్సులో ఉండే భావాలను ఎంతో నిగ్రహంతో అణచి పెట్టుకున్నాడు. కాని

అసీసరు నవ్వినప్పుడు మాత్రం అతని వ్రేళ్ళ విచిత్రంగా కదులున్నాయి. పోలీసులు అతనితో పరిహాసం చేసినప్పుడల్లా, అతడు కోపం వెలిబుచ్చకుండా ఉండడానికెంత ప్రయాసపడేవాడో ఆమె గుర్తించింది. మొదటిసారి సోదా జరిగినప్పుడు భయపడినంతగా ఆమె ఈ సారి భయపడలేదు. విశాచరులైన ఈ బూడిద రంగు అగంతపులపల్ల ఆమెకు ద్వేషం బాగా పాచింది. ఆ ద్వేషం ఆమె భయాన్ని మింగేసింది.

“నన్ను వట్టుకుపోతారు” అన్నాడు గునగునగా పావెల్.

“నాకు తెలుసు” తలొంచుకుని తల్లి మెల్లగా బదులుచెప్పింది.

మధ్యాహ్నం కార్మికులతో అతడు చెప్పిన మాటలకు, వాళ్ళ అతన్ని జైల్లో పెద్దారని ఆమె గ్రహించింది. అయితే పావెల్ చెప్పిన మాటలతో అందరూ ఏకీభవించారు కనుక, జనమంతా అతనికి తప్పుకుండా అండగా ఉంటారు, అందుకని అతన్ని ఎంతో కాలం జైల్లో ఉంచలేరని అనుకుంది....

వీటోన్నా కొడుకునొక్కసారి కౌగిలించుకుని ఏడవాలనుకుంది. కాని అసీసరు కళ్ళ చిట్టించుకుంటూ తన వక్కనే నిలబడున్నాడు. అతడి పెదవులు, మీసాలు అదురుతున్నాయి. తల్లి కన్నీళ్ళనూ ఆక్రందనాన్ని వేడికోలునూ చూద్దానికి అతడు కనిపెట్టుకుని ఉన్నట్లా మెకు తోచింది. తనలో ఉన్న శక్తివంతా పుంజుకుని సాధ్యమైనంత తక్కువ మాట్లాడేందుకు ప్రయత్నిస్తూ కొడుకు చేతిని గట్టిగా వట్టుకుని ఊపిరి బిగబట్టి మృదువుగా మెల్లగా ఇలా చెప్పింది:

“పాషా! వెల్లరా. కావలసిన వస్తువులన్నీ తీసుకున్నావా?”

“తీసుకున్నానమ్మా! బెంగపెట్టుకోకు.”

“దేవుడు నిన్ను చల్లగా చూడాలి.”

పావెల్ ను తీసుకెళ్లిన తర్వాత తల్లి బెంచిమీద కూలబడి కళ్ళ మూసుకొని వెన్నదిగా కుమిలికుమిలి ఏడ్చింది. తన భర్తలాగే నడుము గోడకాచి కూచుంది. దుఃఖభారంతోనూ అంతకన్న బాధాకరమైన తన విన్నవోయ స్థితి మూలంగానూ ఆమె ఆవిధంగా కూచుండి పోయింది. తర్వాత గోడకు తల అచ్చి బావురుమని ఏకమొయిన చాలినేపు ఏడ్చింది. గాయపడిన హృదయంలోని బాధంతా ఒక్కసారి ఆ ఏడ్పులో వెలికివచ్చింది. వసువు వన్నె ముఖం, నవ్వుని మీసాలూ గలిగిన అసీసరు సంతృప్తిగా బొమలు ముడిచి తనకేసి చూసిన దృశ్యం ఆమె మనోనేతలనుండి తొలగిపోలేదు. తల్లరినుండి పిల్లల్ని వేరుచేసే మనుష్యుల మీద ఆమె హృదయంలో ద్వేషాగ్ని రగుల్తోంది. ఇంతకూ వాళ్ళ చేసిన వేరం న్యాయాన్ని కోరడమే కదా.

చలి బాగా వేస్తోంది. కిటికీలమీద వర్షపు జల్లు కొడుతోంది. బూడిద రంగు దుస్తుల జవాబా, తమ పాడుగాటి చేతుల్తో, కళ్ళ మూసుకుపోయిన ఎర్రటి గండు ముఖాల్తో ఇంటి

చుట్టూ రాతంతా బూట్ల స్పర్శ చప్పుడు చేసుకుంటూ తిరుగాడుతున్నట్టే అమెకు తోచింది.

“నన్ను కూడా పట్టుకుపోతే బాగుండేది!” అనుకుందామె.

కార్మికులను పనిలో పోజరుకమ్మని ఆజ్ఞాపిస్తూ ప్యాక్టరీ కూసింది. ఈ రోజు కూళ చాలా నెమ్మదిగానూ, బొంగురుగానూ ఉన్నట్లామె కనిపించింది. తలుపు తెరుచుకుని రీబిన్ లోపలికొచ్చాడు.

గడ్డంమీద వడిన వర్షపు చినుకులను తుడుచుకుంటూ:

“అతన్ని తీసుకెళ్లిపోయారా?” అని అడిగేడు.

“అ! తీసుకుపోయారు. దుర్మార్గులు!” అని అమె నిట్టూర్పు విడిచింది.

రీబిన్ ఒక చిన్ననవ్వు నవ్వి ఇలా అన్నాడు:

“అనుకున్నదే. నా కొంపా సోదా చేశారు. అన్నీ చేతుల్తో పట్టి చూశారు. తెగ తిట్లు కున్నారు. కాని అవకార మేమీ చేయలేదు. సరి! అయితే పావెల్ ను పట్టుకున్నారన్నమాట! డైరెక్టరు కనుపైగ చేస్తాడు, పోలీసు తలూపుతాడు — మరొక మనిషి ఖాళీ బాగుంది వరస! వాళ్ళూ వాళ్ళూ ఒకటే. ఒకడు జనం కొమ్ములు పట్టుకుంటాడు. రెండోవాడు పూర్తిగా పాలు పిండేస్తాడు!”

“పావెల్ కి మీరంతా అండగా నిలబడాలి! అతను చేసిన పని అందరికోసమే కదా!” లేచి నిలబడుతూ అంది తల్లి.

“ఎవరు నిలబడాలి?” అని అడిగాడు రీబిన్.

“అంతా!”

“హూం! నువ్వలా అనుకుంటున్నావ్! కాని అలా జరగదు!”

ఒక నవ్వు నవ్వి కాళ్ళిద్దరుకుంటూ రీబిన్ వెళ్లిపోయాడు. అతడన్న నిరాశాపూరితమైన మాటలవల్ల తల్లి దుఃఖం యినుమడించింది.

“వాడిని కొడతారేమో! హింస పెడతారేమో....”

తన కొడుకు శరీరమంతా దెబ్బలతో పుండ్లు వడినట్లుగా, రక్తాలు కారుతున్నట్లుగా అమె భ్రమచెందింది. మంచుముద్దలా అమె హృదయాన్ని భయమావహించింది. కళ్ళు మంటలెట్టేయి.

అరోజంతా అమె కుంపటి ముట్టించలేదు, భోజనం చేయలేదు, టీ కూడా తాగ లేదు. రాత్రి అలస్యంగా ఒక రొట్టె ముక్కు తింది. అమె రాత్రి పడుకున్నప్పుడు జీవిత మంతా ఖాళీగా కనబడింది. ఇంతటి ఒంటరితనాన్నెప్పుడూ అమె ఎరుగదు. ఇటీవల కొన్నేళ్ళుగా అమె ఏదో ముఖ్యమైనదాన్ని ఆకాంక్షిస్తూ కాలం గడిపేందుకు అలవాటు వడింది. ఏదో అలజడిగా పనిచేస్తూ, ముఖాలు కళకళలాడే యువజనులమధ్య అమె జీవిస్తోంది.

ప్రమాదకరమైనా ఈ మంచి జీవితాని కంటకీ కారకుడైన తన కుమారుని గంభీరమైన ముఖం ఆమె కళ్ళ ఎదుట ఉండేది. అతడివృద్ధు వెళ్లిపోవడంతో ఆమెకింక అంతా పోయి నట్లే అనిపించసాగింది.

14

మరునాటి పగలూ, కమ్మ మూతవడవి ఆ రాత్రి భారంగా గడిచాయి. మరుసటి దినం అంతకంటే భారంగా గడిచింది. తన దగ్గరకెవరో వస్తారని ఎదురుచూసింది. కాని ఎవరూ రాలేదు. సాయంకాలమైంది. రాత్రి చీకటి పడింది. చలిగాలి వర్షం ప్రారంభమయ్యాయి. వర్షపు జల్లులు గోడలకు కొడుతున్నాయి. గాలి జాయ్ మంటూ పాగ గొట్టం లోంచి కొడుతోంది. నేల అదిరింది. కప్పమీదనుంచి వర్షపు చినుకులు జలజల రాలుతూ శబ్దం చేస్తున్నాయి. ఆ శబ్దంలో గడియారం టిక్ టిక్ ధ్వని మునిగిపోయింది. ఇల్లంతా మెల్లగా ఊగుతున్నట్లు అనిపించింది. విషాదంవల్ల అన్ని వస్తువులూ విర్రీవమై విరువయో గమైనట్టు తోచింది....

ఇంతలో ఎవరో కిటికీతలుపు తట్టినట్లు అనిపించింది. రెండవ సారి కూడా తలుపు చప్పు డైంది. అలాంటి చప్పుళ్లు ఆమె కలవాడైపోయాయి. అంచేత ఆమెకేమీ భయం కలగలేదు. ఈ సారి కొంచెం సంతోషం కూడా కలిగింది. ఏదో ఆశ కొద్దీ గభావన లేచింది. భుజాలమీద శాలువ కప్పకుని తలుపు తెరిచింది.

నమోయ్ లావ్ లోపలికొచ్చాడు. అతని వెంట తిరగేసిన కోటు కాలరుతోనూ, టోపీతోనూ ముఖం కప్పకున్న వ్యక్తి ప్రవేశించాడు.

“మీ నిద్ర పాడు చెయ్యలేదుగదా!” అని నమోయ్ లావ్ సూటిగా పలకరించాడు. అతని కంఠస్వరంలో మామూలుగా కాకుండా కొంత ఆత్రత, విచారం ద్యోతకమయ్యాయి.

“నేనసలు నిద్రపోనిదే!” అని చెప్పి వాళ్లేమి చెవుతారో అని ఆత్రంగా వాళ్ళకేసి చూస్తూ మౌనంగా నిలబడింది.

నమోయ్ లావ్ వెంట వచ్చిన వ్యక్తి టోపీ తీసేసి, రాసిన గొంతుక నవరించుకుని, “ఏమమ్మా! నన్ను గుర్తు పట్టలేదా ఏమి?” అని చాలా కాలంనుంచి ఎరిగిన మనిషి లాగున తన కురుచ చేయండిచ్చాడు.

“మీరా నాయనా! యెగోర్ ఇవానోవిచ్!” అంటూ ఆమె బిగ్గరగా అనడాన్ని వెలి టుచింది.

యెగోర్ చర్చిగాయకుడిలాగ పాడుగాటి జాబ్బు గలిగిన పెద్ద తలకాయను ముందుకు వంచి, “వేవే!” నని సమాధానం చెప్పేడు. అతని ముఖంమీద చిరునవ్వు ఒక్క వెలుగు

వెలిగింది. బూడిదవన్నె చిన్న కళ్ళతో అతడు ఎంతో అనురాగంతో తల్లికేసి చూశాడు. కురుచ చేతులు, లావాటి మెడతో పొట్టిగా గుండ్రంగా వున్న అతడు సైకి అచ్చంగా నమోవార్లా కనబడుతున్నాడు. ముఖంలో మాత్రం తేజస్సు ఉట్టిపడింది. గుండెల్లో ఏదో గరగరమంటూన్న గురక చప్పుడుతో గట్టిగా ఊపిరి వీల్చాడు.

“నేను బట్టలేనుకొచ్చేదాకా వక్క గదిలో కూచోండి” అంది తల్లి.

“మీ దగ్గరకి ఒక పనిమీద వచ్చాం” అన్నాడు సమోయ్ లోవ్ తల్లితో.

యెగోర్ ఇవానోవిచ్ వక్క గదిలోకెళ్లి అక్కడనుంచే మాట్లాడడం మొదలెట్టాడు.

“ఈవేళ ఉదయం ఏకొలాయ్ ఇవానోవిచ్ జైలునుంచి విడుదలయ్యాడమ్మా!”

“అతడు జైల్లో ఉన్నట్లే నాకు తెలియదే!” అంది తల్లి.

“రెండు నెల్ల వదకొండు రోజులున్నాడు. హోహోల్ ని చూశాడు. అతడు మిమ్మల్నడిగేసని చెప్పమన్నాడు. పావెల్ కూడా మిమ్మల్ని బెంగ పెట్టుకోవద్దన్నాడు. తనలా జీవించే వాళ్ళందరికీ మధ్యమధ్య జైలులోనే విశ్రాంతి లభిస్తూ వుంటుందని మీకు చెప్పమన్నాడు. మన అధికారులు తప్పకుండా మన సంగతి ఆలోచించి చేసే సౌకర్యమదే. మరి అసలు సంగతి కొద్దాం! నిన్న ఎంతమందిని అరెస్టు చేశారో మీకు తెలుసా?”

“ఏమిటి? పావెల్ నే కాకుండా వేరే వాళ్ళని కూడా అరెస్టు చేశారేమిటి!” అని ఆశ్చర్యంగా అడిగింది తల్లి.

“ఇతను నలభై తొమ్మిదోవాడు.... బహుశా ఫ్యాక్టరీ యజమానులు మరో డజనుమందిని అరెస్టు చేయిస్తారు. ఉదాహరణకి ఈ పెద్దమనిషిని వట్టేస్తారు” అన్నాడు యెగోర్ తాపీగా.

“అవును. నన్ను కూడా!” కొంచెం విచారంగా అన్నాడు సమోయ్ లోవ్.

ఎందుకో కాని వ్లాసోవాకి కొంత పూరట కలిగింది.

“కీడులో మేలు వాడక్కడ ఒంటరిగా లేడు” అనే భావం ఆమె మనస్సులో మెరిసింది.

దుస్తులు ధరించి, సంతోషంగా అతిథులను కలుసుకుంది.

“ఇంతమందిని పట్టుకుంటే, బహుశా వాళ్ళను చాలా కాలముంచుతారనుకోను.”

“అలాగే! ఉంచరు.... ఒక్కసారి వాళ్లాడే ఈ ఆటని కట్టించామా, తోకముడివి పారిపోతారు. దాని సూక్ష్మమేమంటే, ఇప్పుడు ఫ్యాక్టరీలో కరపత్రాలు పంచిపెట్టడం మానేసినట్లుంటే సోలీసులు ఆ సంగతి నాథారం చేసుకుని పావెల్ మీదా, జైళ్ళలో మగ్గు తూన్న ఇతర మిత్రులమీదా వేరం మోపు చేస్తారు” అన్నాడు యెగోర్ ఇవానోవిచ్.

“అదెట్లా?” అని భయపడుతూ తల్లి అడిగింది.

యెగోర్ ఇవానోవిచ్ విదానంగా జవాబుచెప్పేడు:

“ఎట్లాగేముంది? పుష్టంగా తెలుస్తూనే ఉంది. ఒక్కొక్కప్పుడు సోలీసుల బుర్రలు కూడా సరిగానే పనిజేస్తాయి. మీ మటుకు మీరే ఆలోచించుకోండి. పావెల్ జైల్లో లేనప్పుడు

కరవత్రాలు, కాగితాలు ఫ్యాక్టరీలో కొచ్చేవి. అతడిని జైల్లో పెట్టగానే కరవత్రాలూ లేవు, కాగితాలూ లేవు. కనుక అతడే ఈ కాగితాలను విరజల్లుతున్నాడని అర్థం! అంతేనా? అక్కడనుంచి ఒకరోకరినే మింగడం మొదలెడతారు. పోలీసులు జనాన్ని పూర్తిగా ముక్కలు ముక్కలు చేసి తినేస్తారు. పినళ్ళు తప్ప ఏమీ మిగలవు.”

“సరి. సరి! ఇప్పుడు నా కర్థమైంది. ఆయ్యా పాపం! వాళ్ళకోసం మనమిప్పుడేం చెయ్యాలి?” అని తల్లి విషాదంగా అడిగింది.

“వాళ్ళ దాదాపు అందర్నీ పట్టేశారు. వాళ్ళని కాకులకూ గద్దలకూ వెయ్యా!” అంటూ సమోయ్‌లో వంటింట్లోనుంచి కేకేశాడు. “మనం ఇప్పుడు చేస్తున్న పనిని, మన ఉద్యమంకోసమే కాకుండా, జైల్లో ఉన్న మిత్రులను కాపాడుకునేందుకు కూడా కొనసాగించాలి” అన్నాడు.

“కాని పనిచేసేవాళ్ళెవరూ లేరు....” అని చిరునవ్వు సవ్వ ఇలా అన్నాడు: “ఒకటో రకమైన కరవత్రాలు తయారుగా ఉన్నాయి. అన్నీ నా చేత్తో తయారుచేశాను. వాటిని ఫ్యాక్టరీలోకి ఏవిధంగా చేర్చాలన్న సమస్యే తేలడం లేదు.”

“లోపలికెళ్ళే గేటు దగ్గరే అందర్నీ సోదా చూడడం మొదలెట్టారు” అన్నాడు సమోయ్‌లో.

అనేదో కొంత పనిచెయ్యాలనే ఆభిప్రాయం వాళ్ళకున్నట్లు తల్లి గ్రహించింది.

“ఆ పని ఏవిధంగా చేయడానికి వీలుంది?” అని ఆత్రంగా అడిగింది.

సమోయ్‌లో గుమ్మం దగ్గర నిలబడి,

“పెలగేయా నీలొవా! ఫ్యాక్టరీలో తినుబండారాలమ్మే మార్యా కోర్‌సునావాతో మీకు పరిచయమందా?” అని అడిగేడు.

“ఉంది. ఎందుకూ?”

“ఆవిడతో మాట్లాడి చూడండి. వాటేమైనా లోపలికి తీసుకెళ్ళ గలదేమో?”

తల్లి చేయూపి అలాటి ఆలోచన లాభం లేదని చెప్పింది.

“కుదరదు. ఆమెవల్ల కాదు! ఆమె శుద్ధ వాగుడు పిట్ట. ఆ కాగితాలు నాద్వారా వచ్చాయని, ఈ ఇంట్లోనుంచి వచ్చాయని ఇట్టే తెలిసిపోతుంది. వద్దు” అంది. చటుక్కున ఆమెకొక ఆవేశం కలిగింది. “వాటిని నాకివ్వండి. నే నా పని చేస్తాను. దానికేదో మార్గం నేనే అలోచిస్తాను. మార్యాను తనకు సాయంగా నన్ను తీసుకెళ్ళ మంటాను. ఏదో విధంగా నేను పాట్టపోసుకోవాలి కదా! ఫ్యాక్టరీలో తినుబండారాలమ్మకుంటాను. వేనెలాగో ఓలాగ పని జరిపిస్తాను.”

తల్లి తన చేతుల్ని గుండెలమీద అదిమి పట్టుకుని ఈ వసంతా ఎవరికీ అనుమానం కలగకుండా తను చేస్తానని తొందరగా హామీ ఇచ్చింది. సంతోషంతో పొంగిపోయి:



“జైల్లోనుంచి కూడా పావెల్ ఈ పనిని చేయగలడని వాళ్లు తెలుసుకోవాలి! ఆ సంగతి తెలుసుకుంటారుగా!” అంది.

ముగ్గురూ చాలా సంతోషపరచుకున్నారు.

“అద్భుతమమ్మా! అద్భుతం! ఇదెంత గొప్ప సంగతి! మీరు తెలుసుకోలేరు. అబ్బ! అమోఘమనుకో!” చిరునవ్వు నవ్వుకుంటూ చేతులు రాసుకుంటూ యెగోర్ అన్నాడు.

“ఈ పథకం సాగిందా, నేను విద్రమంచంమీదకెళ్లినంత హాయిగా జైలుకు పోతాను” అన్నాడు సమోయ్ లోవ్.

“ఈ దేశంలోకల్లా అందకత్తెనమ్మా!” అని గట్టిగా యెగోర్ తల్లిని బుజ్జగించాడు.

తల్లి మెల్లగా నవ్వుకుంది. ప్యాక్టరీలో కరపత్రాలు యథావకారంగానే వంచిపెట్ట బడుతూవుంటే, యజమానులు తన కొడుకునేమీ అనలేరని ఆమెకు స్పష్టంగా అర్థమైంది. ఈ పని తాను తప్పకుండా చేయగలననే ధైర్యం ఆమెకు కలిగింది. ఆ అనందంలో ఆమె శరీరమంతా ఒక్కసారిగా జలదరించింది.

“జైల్లో మీరు పావెల్ ని చూడ్డంతోనే మీ అమ్మ చాలా మంచిదని చెప్పండి” అన్నాడు యెగోర్.

“నేను ముందుగా అతన్నే చూస్తాను” అంటూ సమోయ్ లోవ్ నవ్వేడు.

“నేను చేయవలసిన పనంతా చేస్తానని మావాడితో చెప్పండి. ఆ సంగతి వాడికి తెలియాలి!”

“సమోయ్ లోవ్ ను వాళ్లు జైలుకి పంపకపోతేనో?” అన్నాడు యెగోర్.

“అప్పుడు చేసేదేముందీ?” అంది తల్లి.

మగవాళ్లిద్దరూ పకపక నవ్వుకున్నారు. కొంచెం బిడియవడుతూ ఆమె కూడా నవ్వింది.

“ఇతరుల కష్టాలు సొంత కష్టాల్లాగ చూసుకోవడం చాలా కష్టం” అని కళ్లు దించి చెప్పింది అమ్మ.

“అది సహజమేనమ్మా” అన్నాడు యెగోర్. “పావెల్ కోసం అంతగా బెంగ పెట్టుకుని పరితపించకండి. అతడు జైల్లోనుంచి బాగా వస్తాడు. అక్కడ మనిషికి బాగా విశ్రాంతి దొరుకుతుంది. పుస్తకాలు బాగా చదువుకునే సౌకర్యం లభిస్తుంది. బయటనున్న మాబోటి వాళ్లకు ఆ రెండూ లభ్యం కావు. నేను మూడు సార్లు జైలుకెళ్లి వచ్చాను. ప్రతిసారి కూడా హృదయానికి మనస్సుకూ చాలా లాభమే కలిగింది. అయితే అది శరీరానికి సుఖదాయకమని చెప్పను.”

“మీరల్లా ఒగరుస్తున్నారేమిటి?” అమాయకంగా ఉండే అతని ముఖంకేసి స్నేహపూర్వకంగా చూసి అడిగింది తల్లి.

“దానికొక ప్రత్యేకమైన కారణమున్నదిలే” అని వేరెత్తి జవాబుచెప్పేడు. “సరే! అయితే అమ్మా! అంతా స్థిరమైనట్లే కదూ? రేపు మేము కొన్ని కరవత్రాలను మీకు అందచేస్తాం. మళ్ళీ చక్రం తిరగడం మొదలెట్టి, చిరకాలంనుంచి అంటి పెట్టుకున్న తుప్పను రాల్చేస్తుందన్నమాటే. వాక్యవంతునికీ జై! మాతృహృదయానికీ జై! మళ్ళీ కలుసుకునే దాకా శలవు!”

సమోయ్‌లో ఆమెతో కరవాలనం చేసి,

“మా అమ్మకిటువంటి పని చెప్పలేను. వెళ్ళాస్తాను!” అని శలవు తీసుకున్నాడు.

“వాళ్ళందరూ కూడా యీ విషయాలన్నీ అర్థం చేసుకునే రోజొస్తుంది” అని తల్లి అతనికి ధైర్యం చెప్పింది.

వాళ్ళ వెళ్ళిపోవడంతోనే తలుపు గడియ వేసుకుని గదిమధ్యన మోకరించి కూర్చుని ప్రార్థన చేసుకుంది. ఆ ప్రార్థన, వాన శబ్దంలో కలిసిపోయింది. మాటలను నోట పట్టుకుందానే ఆమె ప్రార్థించింది. పావెల్ ఆమె జీవితంలో కొత్తగా చొప్పించిన ప్రజకోసం ఏకాగ్ర ఆవేదనే ఆమె ప్రార్థన. ఎవరికీ వారే అయినా, ఇంత సన్నిహితంగా ఉంటున్న ఈ అమాయక జనం, తనకూ తన పూజా విగ్రహాలకూ మధ్య తిరుగుడుతున్నట్లు తల్లికి తోచింది.

మర్నాడు పొద్దున్నే ఆమె మార్కా కోర్‌నునావాను కలుసుకోవడానికెళ్ళింది.

మార్కా యథాప్రకారంగానే, జిద్దోడుతూ లొడలొడ మాట్లాడుతూ, తల్లిని సానుభూతితో వలకరించింది.

జిడ్డు చేత్తో తల్లి పిప్పమీద తట్టి యిలా అంది:

“దిగులు పడ్డావా? పడకు! అతడిని పట్టుకుపోయారా? సరే. పట్టుకుపోయియ్య! మనం సిగ్గుపడవలసిందేమీలేదు. మునుపు దొంగతనాలు చేసేవాళ్ళను శైదు చేసేవారు. ఈ రోజుల్లో న్యాయంతప్పని వాళ్ళను శైదులోకి పంపుతున్నారు. పావెల్ చెప్పకూడని మాటలే చెప్పేడనుకో అయినా, వాటిని అందరికోసం చెప్పేడు. ఆ సంగతి అందరికీ తెలిసిందే. కనక నువ్వు బెంగపెట్టుకోకు. ఒకవేళ వాళ్ళా సంగతి ఒప్పుకోకపోయినా, మంచేదో చెడ్డేదో ఎవరైనా చెప్తారు.... నేనే మీ యింటికిచ్చి నిన్ను చూసి పోదామనుకున్నాను. కాని తీరు బడి లేకపోయింది. రోజంతా వంటకాలు తయారుచెయ్యడం, అమ్మడంతో సరిపోతోంది. ఇంతా చేస్తే ఏమీ మిగలదు. నువ్వు చూస్తావుగా! ముష్టి ముండనై చస్తాను. అబ్బ! ఈ ప్రేమికుల గొడవకాటి. బొద్దింకలు రొట్టెను నాల్గుమూలలా కొరికిసేసట్లు నా ఎముకలు కొరుక్కు తివేస్తున్నారు. ఏదో కష్టపడి నాలుగు రూకలు వెనకేసుకునేవరికి ఎవడో ముండాకొడుకొచ్చి ఆకాస్తా లాగేస్తాడు. ఏంచెప్పను. ఆడదై పుట్టడమే పాపం! ఈ

లోకంలో అడదై పుట్టడంకంటే అడవిలో మానై పుట్టడం మేలనుకో! ఒంటరిగా బ్రహ్మ కడం కష్టం - పోనీ అవి ఒక మగవాడిని తెచ్చుకున్నావా - ఇక నీ పని ఆఖరే!”

పెరిగేయూ ఆమె సోదె కడ్డెల్లింది:

“నన్ను సహాయకురాలిగా తీసుకోమని నిన్నడగడాని కొచ్చాను.”

“అదేమిటి” అని మార్కా ఆశ్చర్యపడింది. పెరిగేయూ వివరంగా సంగతులన్నీ చెప్పే సరికి మార్కా అంగీకరించింది.

“తప్పకుండా. నా మొగడు నన్ను బాధపెడుతుంటే నువ్వు నన్నెంతగా కాపాడేదానో నాకు జ్ఞాపకముంది. నువ్విప్పుడు అకలితో బాధపడకుండా నేను కాపాడతాను. నిజానికి నీకందరూ సాయంచేయాలి. అందరికోసమే కదా నీ కొడుకు జైలు కెల్లింది! అతడు చాలా మంచివాడమ్మా! అందరూ ఆ మాటంటారు. అతని విషయంలో అందరూ విచారపడు తున్నారు.... నా మాట నమ్ము! ఈ అరెస్టులవల్ల యజమానులకేమీ లాభం కలగదు. ఫ్యాక్టరీలో ఏమి జరుగుతోందో చూడు. అంతా చెరువేసమ్మా! పరుగెత్తే వాడి కొంకులు తెగ్గడితే వాడు పరుగెత్తడం మానేస్తారనుకుంటారు. కాని జరిగేది మాత్రం వేరు. వాళ్లు పదిమందిని కొడితే, వాళ్లమీద మారుమంది తిరగబడుతున్నారు!”

ఈ సంభాషణ పర్యవసానంగా మర్నాడు మధ్యాహ్నం, మార్కా తయారుచేసిన రెండు బుట్టల తినుబండారాలతో తల్లి ఫ్యాక్టరీకెల్లింది. మార్కా బజారులో వ్యాపారం చేసుకోడానికి వెళ్లింది.

## 15

సరుకులు అమ్మకానికి తెచ్చిన కొత్త వ్యాపారస్తురాలిని కార్మికులు వెంటనే గుర్తు పట్టేశారు.

“వ్యాపారంలోకి దిగేవా, నీలోవ్వా?” అని ఆమోదసూచకంగా తలలూపుతూ అడిగేరు.

కొందరు పావెల్ ను తొందరలోనే విడుదల చేస్తారని ఆమెకు హామీ ఇచ్చారు. మరికొందరు తమ సానుభూతిని వ్యక్తపరిచారు. ఇంకా కొందరు డైరెక్టరునూ, పోలీసులనూ బండబూతులు తిట్టేరు. వాళ్లు బాగానే తిట్టేరన్నట్లు విపించింది తల్లికి. జరిగిన పనికి సంతృప్తితో ఆమెను చూచి పండ్లకిలించేవారు కూడా లేకపోలేదు. టైమ్ కీపరు ఇసాయ్ గోర్బోవ్, పళ్లు పటపట కొరికి ఇలా అన్నాడు:

“నేనే గవర్నరునైతేనా నీ కొడుకుని ఉరితీసేవాడివి! జవాన్ని తప్ప దారికి మళ్లించే వాళ్లకంటే శిక్ష!”

ఈ దుర్మార్గుని బెదరింపు ఆమెను నిశ్చిన్మరాలినిగా చేసింది. ఇసాయ్ కి ఆమె బదులు

చెప్పలేదు. పుట్టుమచ్చలున్న అతని చిన్నముఖాన్ని ఒక్కసారి తేరిచాచి తం వంచుకుని ఒక నిట్టూర్పు విడిచింది.

స్వాక్ష్మరీ అంతా గండగోళంగా ఉంది. కార్మికులందరూ చిన్నచిన్న గుంపులుగా చేరి గుసగుసలాడుకుంటున్నారు. మేస్త్రీలు ఆదుర్దాగా అటూ ఇటూ తిరుగుతున్నారు. మధ్య మధ్య తిట్లు వెలుకారపు పకపకలా వినబడుతున్నాయి.

ఇద్దరు పోలీసులు సమోయ్‌లోను ఆమె ముందరనుంచి తీసుకెడుతున్నారు. అతడాక చెయ్యి జేబులో పెట్టుకుని రెండో చేత్తో ఎర్రని తలవెంట్రుకలను వెనక్కి దువ్వుకుంటు న్నాడు.

మమారొక వందమంది కార్మికులు పోలీసులను తిడుతూ, వేళాకోళంచేస్తూ వాళ్ళ వెంట బడ్డారు.

“సమోయ్‌లో! పికారెడుతున్నావా?” అన్నాడొకడు.

“ఈమధ్య పీళ్లు మనకెలాంటి గౌరవమర్యాదలు జరిపిస్తున్నారో!” అన్నాడింకొకడు. “మనం పికారు తిరుగుతుంటే మనకుతోడుగా కావలాదారులను వంపిస్తున్నారు.”

అతను బండబూతులు తిట్టేడు.

“ఇక ముందు దొంగల్ని పట్టుకుంటే ఏమీ వ్రయోజనం లేనట్లు తోస్తుంది. కనుక నిజాయితీపరుల్ని పట్టుకోవడం మొదలెట్టారు!” అని ఒక పాడుగాటి ఒంటి కన్ను కార్మికుడు కేకేశాడు.

“అధమం రాత్రి వేళైనా పట్టుకుపోతే బాగుండేది. కాని, అదీలేదు. సిగ్గులేని ముందా కొడుకులు పట్టవగలే ఈ పని చేస్తున్నారు!” అన్నాడొకడు గుంపులోనుంచి.

పోలీసులు, ఈ తిట్లెమీ తమకు వినబడనట్లుగా, తామేమీ చూడనట్లుగా నటించి, చిరచిరలాడుతూ గబగబా ముందుకు సాగిపోతున్నారు. ముగ్గురు కార్మికులు ఒక పెద్ద లోహపు రేకును మోసుకుంటూ వారి కడ్డెళ్లేరు.

“ఏయ్, చేపలు పట్టేవాళ్ళూ! దారివృండ్డి” అని బిగ్గరగా అరిచారు.

సమోయ్‌లో తల్లిముందరగా వెడుతూ తలూపేడు.

“నన్ను లాక్కుపోతున్నారమ్మా!” అని నన్నగ నవ్వుతూ చెప్పేడు.

ఆమె నిశ్శబ్దంగా తలొంచింది. నిజాయితీపరులూ, నిదానస్థులూ అయిన ఈ యువ కులందరూ నవ్వుతూ పరదాగా జైలుకెళ్ళడం ఆమె మాతృహృదయాన్ని ఎంతో వృంధించ చేసింది. వాళ్ళంటే జాలి కలిగింది.

స్వాక్ష్మరీనుంచి తిరిగి రావడంతోనే ఆ రోజంతా ఆమె మార్కాతో కాలక్షేపం చేసింది. ఆమె చెప్పే సాదె అంతా వింటూ ఆమె చేస్తున్న పనికి తల్లి సాయపడింది. రాత్రి బాగా పొద్దు పోయాక, కలాహానంగా, నిరుత్సాహపూరితంగా శూన్యంగా వున్న తన ఇంటికి చేరు

కుంది. చాలా సేపు ఏమి చేయారో తోచక ఆశాంతితో లక్ష్మరహితంగా అటూ ఇటూ తిరిగింది. రాత్రి బాగా పొద్దుపోయినా యెగోర్ ఇవానావిచ్ తెస్తానని చెప్పిన కరవత్రానింకా తీసుకు రానందుకు ఆమె చాలా ఆందోళన పడింది.

వెలవెలలాడే శరత్కాలపు మంచు పింజలు పింజలుగా పడుతోంది. అవి కిటికీ అద్దాల కంటుకుని కరిగి కిందకు జారిపోతున్నాయి. వాటి చారలు అద్దాలమీద కనబడుతున్నాయి. తల్లి కొడుకును గురించి ఆలోచించుకుంటోంది....

ఎవరో మెల్లగా తలుపు తట్టేరు. తల్లి గభాలున లేచి తలుపు గడియ తీసింది. సాషా రోపరికొచ్చింది. తల్లి ఆమెను చూచి చాలా కాలమైంది. చూడగానే ఆమె వికారంగా, లావెక్కినట్లు తల్లికి తోచింది.

“జేమంగా వున్నారా? మిమ్మల్ని చూచి చాలా కాలమైంది. ఏ వూరైనా వెళ్లేరా?” అని సాషాను వలకరించింది. ఈ రాత్రి కొంత సేపైనా తను ఒంటరిగా ఉండక్కర్లేదు కదా అని నంతుప్పి చెందింది.

“లేదమ్మా! వికాలాద్ ఇవానావిచ్ తోబాటు నేను జైల్లో ఉన్నా, ఆయన మీకు గుర్తు న్నారా?” అంది చిరునవ్వుతో.

“గుర్తులేకపోవడ మేమిటి! నిన్న యెగోర్ ఇవానావిచ్ ఆయన్ని వదలిపెట్టేరని చెప్పేడు. మీ సంగతి నాకు తెలియలేదు. మీరు కూడా అందులో ఉన్నారని నాకెవ్వరూ చెప్పలేదే....” అని తల్లి ఆశ్చర్యాన్ని వెలిబుచ్చింది.

“చెప్పడాని కేముంది అందులో. యెగోర్ ఇవానావిచ్ వచ్చేలోగా నేను బట్టలు మార్పు కోవాలి” అంది సాషా,

“మీరు బాగా తడిసిపోయారే!”

“కరవత్రాలూ, కాగితాలూ తెచ్చాను.”

“ఏమి, ఇలాతే!” అతంగా అంది తల్లి.

ఆ అమ్మాయి కోటు బొత్తాములు విప్పి వదులు చేసి, ఒక్కసారిగా దులిపింది. చెట్టు మీదనుంచి ఆకులు రాలినట్లు కాగితాలు జలజల రాలేయి. నవ్వుకుంటూ తల్లి వాటి నన్ని టిసి ఏరింది.

“మిమ్మల్ని చూడగానే, ఏమిటా ఇలా వికారంగా లావెక్కిరని ఆశ్చర్యపోయాను. పెళ్లి చేసుకున్నారు కాబోలు, గర్బిణితో ఉన్నారేమోననుకున్నాను. అయ్యో, అయ్యో ఎన్ని పట్టు కొచ్చారు! ఇంత దూరం నడిచే వచ్చారా?”

“అవును” అంది సాషా. మునపటిలాగే ఆమె నవ్వుగా పొడుగ్గా ఉంది. కాని ఆమె బుగ్గలు గుంటలువడినట్లు తల్లికి తోచింది. ఉండ్లు పెద్దవై నట్లుగా కనబడ్డాయి. కళ్లకింద నల్లటి గుండ్రమైన రేఖలగువడ్డాయి.

“ఇప్పుడే జైలునుంచి విడుదలై వచ్చారు కదా, కొంచెం విశ్రాంతి తీసుకోరాదూ! అప్పుడే ఈ పని చేయకపోతేనేమి?” అని విట్టూర్పు విడుస్తూ తల్లి అడిగింది.

“ఈ పని చేయక తప్పలేదు.... పరే కానీ పావెల్ సంగతి చెప్పండి. అతని సరస్సు చేసినప్పుడేమైనా కలవరపడ్డాడా?” అని తల్లిచుకుని వణుకుతున్న వేళ్లతో జాబ్బు సవరించుకుంటూ అడిగింది సాషా.

“లేదు. అంత సుళువుగా లొంగిపోతాడా?” అని జవాబిచ్చింది తల్లి.

“అతని ఆరోగ్యం బాగానే ఉందికదా?” అని ఆ అమ్మాయి నెమ్మదిగా అంది.

“వాడు ఎప్పుడూ జబ్బు వడలేదు.... మీరలా వణుకుతున్నారేమిటి? కొంచెం టీ ర్యాన్ బెర్రీ మురబ్బా ఇమ్మన్నారా?”

“ఇస్తే మంచిదే. కానీ ఇంత రాత్రి వేళ మిమ్మల్ని శ్రమ పెట్టనా? నేనే చేసుకుంటానులెండి!”

“ఇంత అలసటపడి వచ్చిన మీరా?” అంటూ తల్లి సాషాను మందలించి పంటింట్లో కెల్లి నమొవార్ అంటించింది. సాషా కూడా పంటింట్లోకెల్లి చేతులను తలవెనకాల పెట్టుకుని బెంచీమీద కూర్చుంది.

“ఎన్ని చెప్పినా, జైలు మనిషిని నీరసించలేస్తుంది. అబ్బ! దిక్కుమాలిన సోమరితనం! అంతకన్న అధ్యాత్మమైనదింకొకటి లేదు. చేయవలసిన పని ఇంత ఉన్నదని తెలిసి కూడా, అక్కడ బోనులోని జంతువులా ఉండడం మహా కష్టం!” అన్నది సాషా.

“ఇంతా చేస్తే మీకు కీరీటం పెట్టేదెవరు?” అని తల్లి విట్టూర్పు విడిచింది. తమకు తానే ఇలా జవాబుచెప్పకుంది: “ఎవరు మెచ్చి ఏమిస్తారు? భగవంతుడు తప్ప? మీకు భగవంతుడిమీద కూడా నమ్మకం లేదాయ్!”

“లేదు” అని తలూపుతూ సాషా జవాబుచెప్పింది.

“అదెలాగ?” అంది తల్లి, అవయవంగా. తుండు గుడ్డతో చేతి మనిసి తుడుచుకుంది. గాఢమైన విశ్వాసంతో ఇంకా ఇలా చెప్పింది: “మీ మతమేమిటో మీరు తెలుసుకోరు. దేవుడిమీద విశ్వాసం లేకుండా ఇలాంటి జీవితమెలా సాగించగలుగుతున్నారు?”

ఇంతలో ఎవరో దబదబ అడుగులేస్తూ గొణుక్కుంటూ గుమ్మమెక్కిన చప్పుడైంది. తల్లి ఉరికి వడింది. సాషా కూడా చటుక్కున లేచింది. మెల్లగా తల్లి చెవిలో చెప్పింది:

“తలుపు తియ్యకండి. వచ్చింది పోలీసువాళ్లైతే మీరు నష్టరగసుని చెప్పండి. చీకట్లో నేను దారి తప్పి మీ ఇంటికి వచ్చాననీ, గుమ్మంలో స్పృహ తప్పి పడుంటే లోపలికి మీరు తీసుకొచ్చి, దున్నులు వదులు చేస్తే కరపత్రాలు దొరికేయనీ చెప్పండి. తెలిసేందాడి?”

తల్లికి చాలా జాలి కలిగింది.

“అమ్మదూ! నేనెందుకలా చెప్పాంమ్మా?”

“ఒక్క షణమాగండి. ఆ వచ్చినది యెగోర్ కావచ్చు” అని తలుపు దగ్గర చెవిపట్టి అరికించింది.

వచ్చినవాడు యెగోర్. శరీరమంతా తడిసిపోయింది. అలసటచేత ఆయాసపడుతున్నాడు.

“ఒహో! సమెవార్ మరుగుతోందన్నమాటే! బాగుంది. అమ్మా! మనిషిని ఉత్సాహ వరచడానికి సమెవార్ ని మించిన దింకొకటి లేదు. సాషా! అప్పుడే ఇక్కడకొచ్చావా?”

అతడు నిర్విరామంగా మాట్లాడుతూ బరువైన కోటును నెమ్మదిగా విప్పేశాడు. అతని బొంగురు ఉచ్చాస నిశ్వాసలతో పంటిల్లంతా నిండిపోయింది.

“అమ్మా, జైలు అధికారులకు ఈ పిల్లంటే గిట్టదు. జైలుకు ఈమెపట్ల అగౌరవంగా ప్రవర్తించినప్పుడు, అతడు షమార్చణ చేసేవరకూ నిరశనదీక్ష వట్టింది. ఎనిమిది రోజుల వరకూ ఈమె ఏవిధమైన ఆవోరాన్నీ ముట్టుకోలేదు. మాకిక దక్కదనే అనుకున్నాం. నా పాట్లలాంటి పాట్ల ఎక్కడైనా చూశారా?”

అదే వనిగా అలా మాట్లాడుతూనే, అసహ్యంగా కిందకి వాలిపోతున్న పాట్లను చేతులతో పట్టుకుని ఇంకో గదిలోకెళ్లి తలుపు మూసుకుని అక్కడనుంచి కూడా ఏమేమిటో మాట్లాడాడు.

“నిజంగా మీరు ఎనిమిది రోజుల పాటు వచ్చిమంచినిళ్లు కూడా తీసుకోకుండా ఉపవాసం చేశారా?” అని ఆశ్చర్యంతో సాషా నడిగింది తల్లి.

“అతనిచేత షమార్చణ చెప్పించడానికి అలా చెయ్యక తప్పిందికాదు” అని జవాబు చెప్పింది సాషా. ఆమె ఇంకా చలితో వణుకుతూనే ఉంది. ఆమె చెప్పే ధోరణిలో కొంత మొండి పట్టుదలా, పెంతెతనం తల్లికి గోచరించాయి.

“బరే వీల్లే!” అని లోపల అనుకుని “మరి చచ్చిపోలేనో?” అని బిగ్గరగా అడిగింది.

“పోతే పోవలసిందే. వేరే శరణ్యం లేదు.... కాని అతడు షమార్చణ చెప్పకున్నాడు. లోకువ కట్టేందుకు మనుషులకు అవకాశమివ్వకూడదు” అని ఆ పిల్ల మెల్లగా చెప్పింది.

“హూం, అంతే! బతికున్నంత కాలం ఆడవాళ్లను లోకువ చేయడమే.”

యెగోర్ తలుపు తోసుకుని లోపలికొచ్చాడు.

“నా బరువు వదుల్చుకున్నాను.... సమెవార్ సిద్ధంగా వుందా? ఇదిగో! దాన్ని నేను లోపలికి తీసుకొస్తాను” అంటూ వక్క గదిలోకి పట్టుకెళ్లి ఇలా చెప్పేడు:

“మా నాన్న రోజుకి ఇరవై గ్లాసులైనా టీ తాగేవాడు. దాని పుణ్యమా అని ఆయన ఆరోగ్యంగా ప్రశాంతంగా డెబ్బై మూడేళ్లు బతికేడు. ఖచ్చితంగా 288 పానులు బరువుండే వాడు. వాస్క్రెసేన్స్కాయే పల్లెలో మతగురువుగా ఉండేవాడు....”

“ఏమిటి? మీరు ఫాదరీ ఇవాన్ కొమాళ్లా?” అని తల్లి ఆశ్చర్యంతో అడిగింది.

“అవును. మా నాయనగారిని మీరెరుగుదురా?”

“వాడి వాన్ క్రాస్ ప్లాయ్!”

“ఏమిటి మీరు మావూరి వారే? ఎవరండి మీ తండ్రిగారు?”

“మీ పక్కంటి పెర్మోగ్ కూతురునే!”

“అలాగా! అంటే కుంటి వీల్ గారి కొమార్తెలా? ఆయన్ని వేసు బాగా ఎరుగుదును. ఎన్ని సార్లాయన నా చెవి మెలి పెట్టాడో!”

ఒకరికొకరు ఎదురుగా నిలబడి, నవ్వుకుంటూ సవాలక్ష ప్రశ్నలేసుకున్నారు. టీ కాస్తూ సాషా చిరునవ్వు నవ్వింది. టీ గ్లాసుల చప్పుడుతో తల్లి ప్పుహలో కొచ్చింది.

“క్షమించండి. వేసు సమస్తం మరచిపోయాను. స్వంత ఊరు మనిషి కనబడితే ఎంత సంతోషం కలుగుతుందో మీకు తెలిసిందే కదా!” అంది ఆమె సాషాతో.

“మీరే నన్ను క్షమించాలి. ఈ పనిని వేనే నామీద వేసుకున్నాను. అప్పుడే పడుకొందైంది. వేనింకా చాలా దూరం నడిచిపోవాలి.

“ఇప్పుడెక్కడికీ? పట్టణానికే?”

“అవును.”

“ఇప్పుడెక్కడపోతేనేం? బయట బాగా చీకటిగా, చలిగా ఉంది. పైగా మీరు బాగా అలిసిపోయి ఉన్నారు. ఈ రాత్రి ఇక్కడే పడుకొండి. యెగోర్ ఇవానోవిచ్ వంటింట్లో పడుకుంటారు. మీరూ వేనూ ఇక్కడ పడుకుందాం.”

“వీళ్లేదు. వేసు వెళ్లి తీరాలి” అంది సాషా.

“దురదృష్టవశాత్తూ ఆ అమ్మాయి వెళ్లక తప్పదమ్మా! ఇక్కడ ఆమెనందరూ ఎరుగుదురు. రేపు ఈ వీధులలో ఆమె కనబడ్డం అంత మంచిది కాదు.”

“ఎలా వెళ్తుంది? ఒంటరిగానే?”

“ఆహా! ఒంటరిగానే” అన్నాడు యెగోర్ చిరునవ్వుతో.

సాషా నల్ల రొట్టె ముక్కుమీద ఉప్పు చల్లుకుని తింటూ, ఒక గ్లాసునిండా టీ పోసు కుంది. ఆలోచనా నిమగ్నురాలై తల్లికేసి చూచింది.

“మీరూ, నలాషా ఈ పనెల్లా చేస్తారోగాని! వేనావని చెయ్యాలంటే భయమేస్తుంది” అంది తల్లి.

“అమెకూ భయమే! అంతేనా సాషా?” అన్నాడు యెగోర్.

“నిజమే భయమే” అని జవాబుచెప్పింది సాషా.

తల్లి ఆమెకేసి, యెగోర్ కేసి చూసింది.

“ఎంత కఠినమిది మీరు!” అని ఆశ్చర్యపడింది.

టీ తాగడంతోనే సాషా నిశ్శబ్దంగా యెగోర్ తో కరచాలనం చేసి వంటింట్లో కెళ్లింది. తల్లి కూడా ఆమెవెంట వెళ్లింది.



“మీరు పావెల్ ను చూస్తే, వేను అతన్ని చాలా చాలా అడిగానని చెప్పండి. మరని పోకండి సుమా!” అంది సాషా.

తలుపుగడియమీద చేయి వేసి ఆమె చటుక్కున వెనక్కు తిరిగి: “మిమ్మల్నొక పారి ముద్దు పెట్టుకునేదా?” అని అడిగింది.

తల్లి మానగా ఆమెను కౌగిలించుకుని ఆప్యాయతతో ముద్దు పెట్టుకుంది.

సాషా తల్లికి నమస్కారం చెప్పి శలవు తీసుకుని వెళ్లిపోయింది.

సాషాను పంపించి తల్లి గదిలోకొచ్చి అదుర్దాగా కిటికీలోనుంచి బయటకు దృష్టి సారించింది. చీకట్లో మంచు దూది పింజల మాదిరిగా రాలుతోంది.

“ప్రొజ్జోవాల్లు జ్ఞాపకమున్నారా?” అని యెగోర్ అడిగేడు.

అతడు కాళ్ళు పంగజాపుకుని కూర్చుని నోటికో శబ్దం చేస్తూ టీవి ఊడుకుంటున్నాడు. ముఖం ఎర్రగా, చిరుచెమటతో సంతృప్తిసూచకంగా ఉంది.

“అ! జ్ఞాపకముంది” అని తల్లి ఆలోచిస్తూ బల్ల దగ్గరగా వెళ్లి చెప్పింది. ఆమె విచారంగా యెగోర్ కేసి చూస్తూ కూచుంది.

“అయ్యయ్యో! ఆ సాషా! పట్టణానికి ఎప్పటికీ చేరుకోగలుగుతుంది?”

“నిజమే. ఆమె చాలా అలసిపోయింది.... జైలుజీవితం ఆమెకేమీ మంచి చేయలేదు. ఇదివరకేంకా బలంగా ఉండేది. పైగా ఆమె సుకుమారంగా పెరిగింది.... ఆమె ఊపిరితిత్తులలో చిన్న మచ్చ వడినట్లే ఉంది.”

“ఇంతకూ ఆమె ఎవరు?”

“ఒక వల్లెటూరి భూస్వామి కూతురు. ఆమె చెప్పేమాటల ప్రకారమైతే అతడొక పంది.... వీళ్ళిద్దరూ పెళ్లి చేసుకోవాలనుకున్నారు. ఆ పంగతి మీకు తెలుసా?”

“ఎవరిద్దరూ?”

“ఆమె, పావెల్. కాని అదేమీ సందర్భవడలేదు. అతడు బయట ఉంటే ఆమె జైల్లో ఉంటోంది. ఆమె బయటకొస్తే అతడు జైల్లో ఉంటున్నాడు.”

“నాకేమీ తెలియదే” అంటూ తల్లి ఒక షణమాగి, “పావెల్ తన స్వనిష్ఠయాన్ని గురించి నాతో ప్రస్తావించడు” అంది.

ఈ సంగతి తెలిశాక, తల్లికి ఆ పిల్లమీద మరింత జాలి కలిగింది. అతిథిపై అప్రయత్నంగా కలిగిన కోపంతో అతనివైపు తిరిగి:

“మీరామెను ఇంటిదాకా ఎందుకు దిగబెట్టలేదు?” అని అడిగింది.

“నాకు వీలు లేకపోయింది. ఈ పేటలో నేను చేయవలసిన పని చాలా ఉంది. రేపు పొద్దుటినుంచి సాయంత్రం దాకా నేను అక్కడికీ ఇక్కడికీ తిరగాలి. నాలాగ ఆయాసపడే మనిషికి ఆ పని అంత తేలికైనది కాదు.”

“ఆ అమ్మాయి మంచిది” అన్నది తల్లి. యెగోర్ ఇప్పుడే చెప్పిన విషయాన్ని గురించి ఆలోచనలో మునిగింది. ఇటువంటి విషయాన్ని తను తన కొడుకు ద్వారా కాకుండా పరాయివాడిద్వారా తెలుసుకున్నందుకు ఆమెకు కష్టం తోచింది. రోషంతో పెదవులు కొరుక్కుంది.

“అవును. మంచిదే.... మీకామెవల్ల జాలి కలుగుతోందని నాకు తెలుస్తూనే ఉంది. కాని అందువల్ల ఏమీ ప్రయోజనం లేదు.... మాలాటి విప్లవకారులను గురించి జాలి వడడం ప్రారంభిస్తే, మీ గుండె పగిలిపోతుంది. విజం చెప్పాలంటే, మా జీవితాలకు సుఖం అంటూ ఉండదు. మా స్నేహితుడొకడు ఈ మధ్యనే ప్రవాసంమంచి తిరిగి వచ్చాడు. అతడు నీజ్ని నోవ్ గోరొద్ చేరేసరికి అతని భార్య, పిల్లా స్మాలేన్ స్కో దగ్గర అతడికోసం కని పెట్టుకు కూచున్నారు. తీరా అతడు స్మాలేన్ స్కో చేరేసరికి భార్యనీ, బిడ్డనూ మాస్కో జైలుకు తీసుకుపోయారు. ఈ సారి పైబీరియా ప్రవాసం భార్య వంతు. వాక్కుగా భార్య ఉండేది. అద్యుతమైన మనిషి. అయిదేళ్లపాటు ఆలాటి జీవితాన్నే గడిపేసరికి ఆమెకు గోరీ కట్టవలసాచింది.”

యెగోర్ ఒక్క గుటకలో టీ తాగేసి తన కథను సాగించాడు. తను ఎన్నేళ్ల, ఎన్ని నెలలు జైలు శిక్షలనునుభవించాడో తల్లికి వివరంగా చెప్పేడు. ఎంతకాలం ప్రవాసంలో ఉన్నాడో వివరించాడు. జైళ్లలో వడ్డ కష్టాలనూ, తిన్న దెబ్బలనూ విశదంగా తెలియజేశాడు. పైబీరియాలో ఆకలి బాధతో పడిన కడగండ్లన్నిటినీ చెప్పేడు. ఇంతటి కష్టభూయిష్టమైన కథను యెగోర్ ఏమీ తొణుకూ చెణుకూ లేకుండా అతి సామాన్య సంగతిగా చెపుతుంటే తల్లి అత్యాశ్చర్యంగా అతడికేసి చూస్తోంది.

చటుక్కున అతడు:

“ఇక మన పనిలో కొద్దాం” అన్నాడు.

అతని గొంతుక మారిపోయింది. ముఖం చాలా తీవ్రస్వరూపం దాల్చింది. కరవత్రాణను ఆమె ఫ్యాక్టరీలోకెలా పట్టుకెళ్లాలనుకుంటున్నదో చెప్పమన్నాడు. అతనికి ఇన్ని వివరాలు ఎట్లా తెలుసునాయని తల్లి ఆశ్చర్యపడింది.

ఆ విషయాన్ని గురించి చర్చించడం పూర్తయ్యాక, మళ్ళీ వాల్గిద్దరూ తమ జన్మ స్థలమైన పల్లె గురించి మాట్లాడుకున్నారు. అతని మాటలన్నీ హాస్యధోరణిలో నడుస్తున్నాయి. ఆమె తన గతజీవితాన్ని గురించి ఆలోచనా విమగ్నురాలైంది. తన జీవితం గున్న దేవదారు చెట్టు, తెల్లని భూర్జ వృక్షాలూ, చలవత్ర వృక్షాలూ మొలిచిన బాడవలా తోచింది. భూర్జ వృక్షాలు తాపీగా ఎదిగి, అయిదేండ్లయే సరికి బురదలో పడి కుళ్లిపోతాయి. ఈ దృశ్యం కళ్లకు కట్టిపట్టయేసరికి, ఆమె హృదయంలో అపారమైన జాలి కలిగింది. ఇంతలో మరొక దృశ్యం ఆమె మనోవేత్తానికి గోచరించింది. ఒక చురుకైన పడుచు పిల్ల, గట్టి

పట్టుదలగం పిల్ల, తడితడిగా ఉండే మంచు పొరల్లోనుంచి దారిచేసుకుంటూ ఒంటరిగా ప్రయాణపడుతూ ముందుకు పోతోంది.... తన కొడుకు జైల్లో ఉన్నాడు. బహుశా అతడింకా విద్రాహి ఉండడు. వడుకుని ఆలోచిస్తూ వుంటాడు.... కాని తల్లిని గురించి కాదు. ఇప్పుడతనికి అంతకన్న ఆప్యాయమైనదొకరి కదా! గాలికి చెదిరే మేమాలాగున బాధాకరమైన ఆలోచనలు ఆమె హృదయాన్ని చీకటితో కమ్మేశాయి....

యెగోర్ నవ్వు ముఖంతో:

“అమ్మా! మీరు చాలా అనిపిస్తారు. ఇక వడుకుందాం” అన్నాడు.

ఆమె యెగోర్ కు శలవు చెప్పి మెల్లగా వంటింట్లోకి వెళ్లిపోయింది. తన కొడుకు తన ప్రేమ విషయాన్ని తనకు చెప్పకుండా దాచిపెట్టినందుకు ఆమె హృదయం చాలా రోషపూరితమైంది.

మర్నాడు ఉదయం చదిది భోజనం చేస్తూ యెగోర్ ఇలా అడిగేడు:

“వాళ్లు మిమ్మల్ని పట్టుకుని ఈ విప్లవ కరవ్రతాలన్నీ మీకెక్కడనుంచి వచ్చాయని అడిగితే ఏం చెప్తారు?”

“అది మీ పని కాదంటాను” అని జవాబుచెప్పింది.

“మీరు చెప్పేమాటకు వాళ్లొప్పుకోరనుకుంటాను. ఆ పని వాళ్లదేనని వాళ్ల గట్టి నమ్మకం. వాళ్లు ఆ విషయంలో మిమ్మల్ని వదలిపెట్టకుండా గుచ్చిగుచ్చి అడుగుతారు.”

“అడగవిప్పండి, వేసేమీ చెప్పను.”

“అప్పుడు మిమ్మల్ని జైల్లో పెడతారు.”

“పెడితే పెట్టనియ్యండి. మరీ సంతోషం. దేవుడికి దణ్ణం పెడతాను. అంటే, వేసందుకు పని కొస్తానన్నమాటే కదా?” అని నిట్టూర్పు విడిచింది. “నేనెవరిక్కావాలి? ఎవరికీ పనికి రాను.... నన్ను పాపం పెడతారనుకోను....” అంది.

“హూం!...” అంటూ యెగోర్ తల్లి కేసి తీక్షణంగా చూశాడు. “లేదమ్మా! మిమ్మల్ని పాపం పెట్టరు. కాని మంచివాళ్లు కొందరు అవసరానికి అలా దూరంగా ఉండాలి.”

తల్లి చిన్ననవ్వు నవ్వు,

“మీరు మంచివారు. కనుక ఆ మాటంటున్నారు” అంది.

యెగోర్ జవాబుచెప్పకుండా గదిలో అటూ ఇటూ పచార్లు చేశాడు. తర్వాత ఆమె దగ్గరకెళ్లి,

“అమ్మా! చాలా కష్టం. మీరెంత కష్టపడుతున్నారో నేనెరుగుదును” అన్నాడు.

“వాకే అన్న మాటేమిటి? అందరికీ కష్టమే.... కాకపోతే, ఈ సంగతులన్నీ బాగా ఎరిగిన వారికి కొంచెం తేలిక కావచ్చు. అయితే, నేనూ మెల్లమెల్లగా, మంచివాళ్లంతా ఏమి చెయ్యడానికి ప్రయత్నం చేస్తున్నారో తెలుసుకోవడం మొదలెట్టను.”

“ఆ సంగతి తెలుసుకుంటే, మీ అవసరం అందరికీ ఉంది. అమ్మా! అందరికీ!” అని యెగోర్ ఎంతో మనఃపూర్వకంగా చెప్పేడు. తల్లి అతనికేసి చూసి నవ్వింది.

మధ్యాహ్నం ఫ్యాక్టరీ కెళ్ళడానికి తల్లి తయారైంది. కరవత్రాణను పైకేమీ కనబడకుండా భద్రంగా పేర్చుకుంది. యెగోర్ ఆమె పేర్చును పరిశీలించి ఆ పేర్చుకు సంతోషించి “శబాష్” అన్నాడు.

“అమ్మా! కరవత్రాణ మీలో మార్పు కలిగించలేదు. నడి వయస్సులో ఉన్న పాడుగు పాటి స్త్రీ అచ్చంగా ఎలా ఉంటుందో అలాగే ఉన్నారు. కొంచెం లావెక్కుతున్న మనిషిలా ఉన్నారు. అసంఖ్యాకమైన దేవుళ్ళ మీ వ్రధమ వ్రయత్నాన్ని ఆశీర్వదించెదరు గాక!”

ఒక అరగంటైన తర్వాత, ఆమె ఫ్యాక్టరీ గేటు దగ్గర ప్రశాంతంగా ధైర్యంగా నిలబడింది. తినుబండారాల బుట్టల బరువుతో కొంచెం ముందుకు వంగింది. ఆ ఆవరణలోకి ప్రవేశించే వాళ్ళనందరినీ, ఇద్దరు కావలదారులు మోటుగా చేతుల్తో తడుముతూ సోదా చేస్తున్నారు. సోదాకు గురియైన కార్మికులు కావలా వాళ్ళకు ప్రతిఫలంగా తిట్లను కురిపిస్తున్నారు. ఒక వక్కగా పోలీసు నిలబడ్డాడు. అతని వక్కనే పాడుగాటి కాళ్ళు ఎర్రని ముఖం గల ఒకడు తీక్షణమైన చూపులు చూస్తూ నిలబడ్డాడు. తల్లి తన కావడిని భుజం మార్చుకుని పాడుగు కాళ్ళ వాడిని చూసి చూడనట్లుగా పరిశీలించింది. అతడు గూఢచారి యని ఆమెకు స్ఫురించింది.

“దెయ్యాలారా! మా జేబుల్లో ఏముంది? తల తడిమి చూడండి” అని ఒక ఉంగరాల జాట్టుకార్మికుడు తన బట్టలను తడుముతున్న కావలదారులను మందలించాడు.

“నీ తలలో ఏముంటుంది? పేలు తప్ప!” అని కావలదారు బదులు చెప్పేడు.

“అయితే, మమ్మల్ని వదిలేసి పేలనే వట్టుకోండి” అని కార్మికుడు తిరగేశాడు.

గూఢచారి అతడికేసి బాణంలా చూసి చిరాకుగా ఉమ్మేశాడు.

“నన్ను వదలిపెట్టండి. కావడి బరువుతో నా నడుం విరిగిపోయేట్లుంది. చూడ్డం లేదూ?” అంది తల్లి.

“నరే. పో! పో! నువ్వేమీ చదవక్కర్లేదు చదువు!” అని కావలదారు చిరు బుర్రు మన్నాడు.

తల్లి తినుబండారాలమే చోటుకెళ్లి బుట్టలను వేలమీద నర్దుకుంది. ముఖంమీది చెమటను తుడుచుకుని నాలుగు మూలలా చూసింది.

మెకానిక్‌లుగా పనిచేస్తుండే గూపెన్ సోదరులు ఆమెను సమీపించారు.

“ఏమైనా ‘పింగి’ బజ్జీ ఉందా?” అని వాళ్ళలో పెద్దవాడైన వసీలియ్ బొమలు ముడిచి అడిగేడు.

“రేపు తెస్తాను” అని తల్లి జవాబిచ్చింది. ఇదొక సంకేతం. ఆ సోదరుల ముఖాలు వికసించాయి.

“మహా బాగా ఉంది!” అన్నాడు సంతోషంతో ఇవాన్.

బుట్టలో ఏముందో చూద్దానికి వసీలియ్ బుట్టమీదకు వంగేడు. ఆ క్షణంలో కరవ్రతాం కట్ట ఒకటి అతని చొక్కాలో కెల్లిపోయింది.

“ఇవాన్! మనం ఈ పూట ఇంటికెళ్లద్దు. ఈమె దగ్గర భోజనం కొనుక్కుందాం. కొత్తగా భోజన సామగ్రి అమ్మదెచ్చినావిడకు సహాయం చెయ్యాలి” అని సోదరునితో బిగ్గరగా చెప్పేడు. ఈ మాటలు చెపుతూనే ఇంకొక కాగితాల బొత్తిని బూట్లలోకి దోపేశాడు.

ఇవాన్ నవ్వుతూ “తప్పకుండా” అన్నాడు.

తల్లి జాగ్రత్తగా నాలుగు మూలలా దృష్టి సారించింది.

“పులుసుసోయమ్మ పులుసు!... వేడి వేడి సేమ్యా” అని కేకలు వేసింది.

ఆ అరుస్తూనే బొత్తులు బొత్తులుగా కరవ్రతాలు తీసి క్రామేడ్చుకందిచ్చింది. ఒక్కొక్క కట్టి తీసి అందిస్తుంటే, ఆమె కళ్ల ఎదుట పోలీస్‌ఫీసరు వసుపు పచ్చటి ముఖం, అగ్ని పుల్ల గీయడంతోనే గువ్వమన్నట్లు గువించేది. “ఇదుగో తీసుకో.... ఇంకొకటి.... మరొకటి!” అంటూ సంతోషంతో అందిచ్చింది.

వనివాళ్లంతా గిన్నెలు చేత్తో పుచ్చుకుని రావడం మొదలెట్టేరు. ఒకడు దగ్గర కొచ్చే సరికి, ఇవాన్ గూపెన్ బిగ్గరగా నవ్వుదం ప్రారంభించేవాడు. తల్లి తాణుకూ బెణుకూ లేకుండా, కరవ్రతాలనందివ్వడం మానేసి, తినుబండారాలకేసి దృష్టి మళ్లించేది.

“భలే హస్త లాఘవం కలదానివమ్మా, నీలొన్నా!” అంటూ గూపెన్ సోదరులు నవ్వుకున్నారు.

వక్కునే నిలబడి ఉన్న ఒక బొగ్గు వనివాడు విచారంగా ఇలా అన్నాడు:

“లేమి ఆమెనీ పని చేయిస్తోంది. లంజకొడుకులు! అన్నం పెట్టే కొడుకును కాస్తా పట్టుకుపోయారు. నాకో మూడు కోపెక్కులకి సేమ్యా ఇయ్యమ్మా! మరేమీ ఫర్వాలేదమ్మా! బెంగపెట్టుకోకు. నీకెలాగో గడచిపోతుందిలే!”

“దయతో చెప్పిన మాటలకు సంతోషం” అంది చిరునవ్వుతో తల్లి.

“కాసినీ మంచి మాటలు చెప్పడానికి ఖర్చేమవుతుందమ్మా” అంటూ అతను వెళ్లిపోయాడు.

“వేడి వేడి పులుసు! వేడి వేడి సేమ్యా!” అని తల్లి అరిచింది.

కరవ్రతాలు వంచే విషయంలో తాను సంపాదించిన మొదటి అనుభవాన్ని తన కొడుకుకెలా చెప్పాలా అని ఆలోచనలో పడింది. కాని పోలీసు ఆఫీసరు ధుమధుమలాడే వసుపు పచ్చని ముఖం మాత్రం ఆమె కళ్లకు కట్టినట్లుంది. ఆశ్చర్య చకితుడై అతడు తన సర్లని మీసాన్ని వడేస్తున్నట్లే ఉంది. బిగబట్టిన దంతాల తెల్లనికాంతులు పెదవులమీదనుండి

ప్రసరిస్తున్నాయా అనిపించింది. సంతోషితోతయంచేత ఆమె హృదయం పీట్టలా కూస్తోంది. కనుబొమలు తిప్పుకుంటూ “తీసుకో.... ఇంకోకటి తీసుకో!” అని పోలీసు ఆఫీసర్ని తానొక చరుపు చరుస్తున్నట్లు ఆమె మనసులోనే ఊహించుకుంది.

16

సాయంకాలం తల్లి టీ తాగుతోంది. బయట బురదలో తపతప తొక్కుతూన్న డెక్కల చప్పుడు వినిబడింది. ఎరిగున్న కంఠస్వరం చెవిని పడింది. ఆమె చటుక్కున లేచి వంటింట్లోంచి వీధి గుమ్మం దగ్గరకు పరుగెత్తింది. గుమ్మం ముందు గబగబా అడుగుల చప్పుడైంది. ఆమెకు కళ్ళ చీకట్లు కమ్మాయి. సాదంతో తలుపు తోసి, గుమ్మాని కానుకుంది.

“నమస్కారం, మామ్మా!” అంటూ పరిచయమైన కంఠస్వరం పలుకరించింది. నన్నని పాడుగాటి చేతులు ఆమె భుజాలపైన వాలాయి.

ఆమెకు మొదట్లో ఆశాభంగం అయింది. అన్ద్రేయ్ని చూడ్డంతోనే ఆనందభరితురాలైంది. ఈ రెండు భావాలూ సమ్మిళితమై, మహోన్నతమైన ఉద్వేగాన్ని రేకెత్తించాయి. ఆమె ఆనంద పరవళురాలై అన్ద్రేయ్ భుజంమీద తన ముఖాన్ని ఆనించింది. అతడు కంపిస్తున్న చేతుల్తో ఆమెను గట్టిగా పట్టుకున్నాడు. తల్లి మెల్లగా విచ్చింది. అతడామె జుట్టును నిమిరుతూ, మధురమైన స్వరంతో ఇలా అన్నాడు:

“మామ్మా! ఏడవకండి. మనస్సు కష్టపెట్టుకోకండి. తప్పకుండా అతన్ని త్వరలోనే వాళ్ళ విడుదల చేస్తారు. అతనిమీద ఏ నేరమూ రుజువు చేయలేకపోయారు. అందరూ కూడా ఉడక పెట్టిన చేపల్లా నోరు మూసుకున్నారు.”

భుజంమీద చెయ్యి వేసి, అతడామెను వక్క గదిలోకి తీసుకెళ్లేడు. అతడు చెప్పిన మాటలనెంతో ఆసక్తితో వింటూ అతనికి మరింత దగ్గరగా జరిగింది. త్వరత్వరగా కన్నీళ్ళను తుడిచేసుకుంది.

“పావేల్ మీకు సమస్యలూ చెప్పమన్నాడు. అతడు ఎంత కులాసాగా ఉండాలో అంత కులాసాగానూ ఉన్నాడు. అక్కడ చాలా ఇరుకుగా ఉంది. వాళ్ళ సుహారు ఒక వందమందిని మన పేటవాళ్ళనూ, పట్టణంవాళ్ళనూ పట్టుకుని, కొట్టుకొని ముగ్గురినీ నలుగురినీ చొప్పున కుక్కి తాళం వేశారు. జైలు అధికారులు మంచివాళ్లే. పోలీసు దయ్యాల కల్పించిన ఈ పనితో వాళ్ళ నరిగి సున్నమైపోతున్నారు. పెద్ద ఉద్యోగులు ఏమంత కఠినంగా ఉండరు. ‘బాబూ! మా పీకలమీదకేమీ లేకుండా నెమ్మదిగా ఉండండి’ అంటూ ఉంటారు. అంతా చక్కగా కాలక్షేపమైపోతోంది. మాట్లాడుకుంటారు, ఒకళ్ళ పుస్తకాలు ఇంకోకరు మార్పు

కుంటారు. తమకు అందిన భోజన పదార్థాలు పంచుకుంటారు. పాతదైన ఆ జైలు, అసరి శుభ్రంగా ఉన్నా, బాగానే ఉంది. మనుషుల కంట కష్టమొందదు. మామూలు నేరస్థులైన ఖైదీలు కూడా చాలా మంచివాళ్ళు. మన వాళ్ళకెంతో సాయపడుతూ ఉంటారు. నన్ను బూకిన్‌సీ, మరి నలుగురినీ విడుదల చేశారు. పావెల్ వంతు కూడా త్వరలోనే వస్తుంది. వెనెవ్‌శ్చికోవ్‌ను ఆఖరున విడుదలచేస్తారు. వాళ్ళని నోటికొచ్చినట్లు తిడతాడు. కనుక వాళ్ళంతా అతనిమీద విరుచుకుపడుతుంటారు. పోలీసులతన్ని చూసేసరికి మండిపడతారు. అతడిని విచారణకు హాజరుపెడతారో, లేదా ఎవ్వడో చూసి చితకబాదుతారో. పావెల్ అతన్ని విదానంగా ఉండమని పదేపదే చెప్తుంటాడు. తిట్టినంత మాత్రాన వాళ్ళ బాగు పడరంటాడు. కాని అతడు వినిపించుకోడు. ‘పుండుమీద చర్మాన్ని వలిచేసినట్లుగా వాళ్ళనీ భూమి మీదనుంచి తొలగిస్తా!’ నంటూ అరుస్తాడు. పావెల్ నడవడి బాగుంటుంది. దృఢంగానూ విదానంగానూ ఉంటాడు. అతన్ని త్వరలో విడుదల చేస్తారనడానికేమీ సందేహంలేదు.”

“త్వరలో విడుదల చేస్తారనడానికేమీ సందేహం లేదు” అని అతడన్న మాటను చిరునవ్వుతో రెట్టించింది తల్లి.

“అప్పడన్నీ నద్దుకుపోతాయి. సరే గాని నాకొక గ్లాసు టీ ఇవ్వండి. తర్వాత మీ సంగతి. మీరెలా కాలక్షేపం చేస్తున్నారో చెప్పండి.”

అన్‌ద్రేయ్‌కి ఆమె ఒళ్ళంతా నోరై చిరునవ్వు నవ్వుతున్నట్లునిపించింది. విచారకరమైన ఆమె కళ్ళలో ప్రేమపూరితమైన వెలుగు ద్యోతకమైంది. తల్లి వలుచబారిన అతని ముఖాన్ని, నల్లగా గుబురుగా పెరిగిన పిచ్చి గడ్డాన్నీ తదేక దృష్టితో పరిశీలిస్తూ నిట్టూర్పు విడిచింది.

“అన్‌ద్ర్యూషా! మీమీద నాకెంతో ఆస్పాయత కలుగుతోంది” అంది.

“నన్ను ఆనందింప చెయడానికి కొంచెం చాలమ్మా! మీ హృదయం అందరినీ ప్రేమించడానికి తగినంత విశాలమైనది” అని కుర్చీలో కూచుని ముందుకూ వెనక్కూ ఊగేడు.

“అలాకాదు. మీమీద నా కెక్కువ ప్రేమ.... మీ ఆమ్మ ఉంటే, మీలాటి కొడుకు న్నందుకు ఆమెను చూచి అందరూ ఈర్ష్యపడేవాళ్లే” అంది తల్లి.

హాహోల్ తలూపేడు. రెండు చేతుల్తో గబగబా తల రుద్దుకుని మెల్లని కంఠ స్వరంతో:

“ఎక్కడో అక్కడ నా కొక తల్లి ఉందికదా!” అన్నాడు.

“ఈ వేళ నేనేం చేశానో చెప్పకో” అంటూ చిత్రంగా ప్రారంభించి, ఆ రోజున తాను ప్యాక్టరీలోకి కరపత్రాలనెలా తీసుకెళ్ళినదీ విపులంగా - కొద్దిగా అతిశయోక్తులతో - చెప్పసాగింది.

మొదట్లో అతడు కొంచెం ఆశ్చర్యచకితుడై కళ్ళ పెద్దవి చేసి చూశాడు. పిమ్మట పెద్ద సవ్వు నవ్వేడు.

“అబ్బో! ఇది తేలిగ్గా తీసేయవలసిన సంగతి కాదే! ఇది గొప్ప పని! పావెల్ జుమా నందభరితుడైపోతాడు సుమా? పావెల్ కే కాదు.... అందరికీ కూడా.... అద్భుతం! మామ్మా! అద్భుతం!”

హోహోల్ వెనక్కి ముందుకూ ఊగేడు. మెటికలు విరిచి సంతోషం ఉట్టిపడేట్లు ఈలవేశాడు. ఆ సంతోషం తల్లిని కూడా ఆనందభరితురాలిని చేసింది. ఆమె హృదయ కవటం ఒక్కసారిగా తెరుచుకుని మాటలు ప్రవాహవేగంగా వెలువడ్డాయి. ప్రశాంతమైన సంతోషం వెల్లివిరిసింది.

“అన్ ద్రూషా! మీకు శుభమగుగాక! వేను నా జీవితాన్ని గురించి ఆలోచించుకున్నప్పుడల్లా - దయాశునైన జీసస్ ప్రభూ - వేనెందుకోసం జీవించి ఉన్నాను? అనిపిస్తూ వుంటుంది. బండ చాకిరి, దెబ్బలు: ఇంతే గదా! నా భర్తను తప్ప వేనెవ్వరినీ కన్నెత్తి చూడలేదు! భయం తప్ప మరేమీ ఎరగను! పావెల్ ఎలా పెరిగి పెద్దవాడయ్యాడో కూడా నాకు గుర్తులేదు. నా భర్త బతికున్నంతవరకూ, పావెల్ ను వేను ప్రేమించానో లేదో కూడా నాకు తెలియదు. ఏరోజూ నాకుండే ఆలోచనా, ఆత్రతా ఒక్కటే: పశుప్రాయుడైన నా భర్తకు బాగా మెక్కపెట్టడం, ఆ పిమ్మట తడవనేది లేకుండా అతడేమి చేయమంటే అది చేయడం. కోపమొచ్చి నన్ను కొట్టకుండా చూసుకోవడం. ఒక్క సారైనా నామీద జాలి పడతాడేమోనని నా కోరిక. కాని అతనికెప్పుడూ నామీద జాలి కలిగిందన్న జ్ఞాపకం నాకు లేదు. వేనతని భార్యను కానట్లుగా, ఎవరో తనకు బాగా కనిగా ఉన్న వాళ్ళకు మల్లే చావబాడేవాడు. ఇరవై ఏళ్ళు అలా జీవించాను. పెళ్లికిముందు వేనెలా ఉండేదాన్నో నాకు సుతరాం జ్ఞాపకం లేదు. వెనకటి విషయాలను జ్ఞాపకం చేసుకుందామంటే ఏమీ కనుబడదు. శుద్ధ శూన్యం. యెగోర్ ఇవానోవిచ్ ఈమధ్య ఇక్కడికి వచ్చాడు. మేమిద్దరం ఒకే ఊరు వాళ్ళం. అతడెన్నో విషయాలు చెప్పేడు. నాకంటారా? మా యిల్లు జ్ఞాపకముంది. మనుష్యులు జ్ఞాపకమున్నారు. కాని వాళ్ళెలా జీవించేవారో, ఏమనుకునేవారో, వాళ్ళేమయారో ఏమీ నాకు జ్ఞాపకం లేదు. ఒక పెద్ద అగ్ని ప్రమాదం సంగతి గుర్తుంది.... రెండు సార్లు కొంపలంటుకోవడం జ్ఞాపకముంది. ఇంకేమీ జ్ఞాపకం లేదు. నన్ను కొరడంతో బాది సర్వమూ నాలోనుంచి వెళ్లగొట్టినట్లు, నా హృదయానికి నీలువేసినట్లు, దానికి చెవుడు, చీకుదనమూ పట్టినట్లయింది.”

ఈ మాటలు చెవుతుంటే నీటిలోనుండి బయటవడిన చేపలాగున ఆమెకు ఊపిరాడ లేదు. కొంచెం ముందుకు వంగి కంఠస్వరాన్ని బాగా తగ్గించి ఇలా చెప్పింది:

“నా భర్త చనిపోయాడు. ఇక కుమారునిమీద ఆధారపడ్డాను. అతడు ఈ వ్యవహారంలో దిగేడు. ఇది మరింత దుర్భరమైన విషయం. అతని కేమైనా ప్రమాదం సంభవించేట్లయితే వేను బతకడం ఎల్లాగ? అతన్ని గురించే వేనెప్పుడూ పాడలిపోతూ



ఉంటాను. ఏమి హింసల పాలైనానో కదా! అతని కేదైనా ప్రమాదం కలగవచ్చుననే ఆలోచన కలిగినప్పుడు నా హృదయం దాదాపు పగిలిపోయినట్లుంటుంది.”

ఆమె కొద్ది క్షణాలపాటు ఆగింది. ఒక్కసారి తల ఊపి, గొప్ప భావముట్టిపడేటట్లుగా మరల ప్రారంభించింది:

“ప్రేమ, నిష్కామమైన పరిశుద్ధ ప్రేమ కాదు. మా స్వార్థం కోసం ఏది అవసరమో దానినే ప్రేమిస్తాం. కాని నేను మిమ్మల్ని చూద్దాను కదా, మీ తల్లిని గురించి మీరు పరితపిస్తున్నారు. మీకు ఆమెమి కావాలి? ఇతరులందరూ ప్రజల కోసం కష్టాలనుభవించే వాళ్లు - జైలుకూ పైబీరియా ప్రవాసానికి వెళ్లేవాళ్లు - ప్రాణాలర్పించేవాళ్లు.... రౌతి వేళ ఒంటరిగా, బురదలోనూ, మంచులోనూ, వర్షంలోనూ మైళ్లకు మైళ్లు నడిచే పడుచుపిల్లలు, మన ఇంటికీ నాలుగైదు మైళ్లు పట్టణంనుండి నడిచి వెళ్లేవాళ్లు. వాళ్లనెవరు నిర్బంధిస్తున్నారు? వాళ్లెందుకీ పని చేస్తున్నారు? వాళ్లలో గొప్పదైన పరిశుద్ధమైన ప్రేమ ఉన్నది కనుకనే, వాళ్లి కష్టాలనెదుర్కొంటున్నారు. వాళ్లకొక గొప్ప విశ్వాసముంది. అన్ ద్రూషా! వాళ్లలో ఒక ప్రగాఢమైన నమ్మకముంది. కాని నా సంగతి చూడండి. వాళ్లలాగున నేను ప్రేమించలేను. నా స్వంతమనుకున్నదానినే, నాకు సన్నిహితమైనదానినే నేను ప్రేమించగలను.”

“నిజమే!” అంటూ హాహోల్ తన అలవాటు ప్రకారం చేతుల్తో తల, బుట్టలు, కళ్ళూ గబగబా రుద్దుకుని వక్రకు తిరిగి ఇలా చెప్పేడు:

“ప్రతివారూ తనకేది దగ్గరో దాన్నే ప్రేమిస్తారు. కాని విశాల హృదయులైనవారికి దూరంగా ఉన్నవి కూడా సన్నిహితమే అవుతాయి. మీలో గొప్పదైన మాతృప్రేమ ఉంది. మీరు గొప్ప పనులు చేయగలుగుతారు.”

“భగవంతు డనుగ్రహించును గాక!” అని నిట్టూర్పు విడిచి ఇలా అంది: “ఇది బ్రతకడానికి మంచి మార్గమని అనుకుంటున్నాను. అన్ ద్రేయ! వేనిప్పుడు మిమ్మల్ని ప్రేమిస్తున్నాను. బహుశా పావోల్ కన్న ఎక్కువగానేమో! అతడు చాలా గుట్టు మనిషి. మాట వరసకీ చెప్తాను. అతను సాషను పెళ్లి చేసుకోవాలనుకుంటున్నాడు. కాని తల్లిని నాతో ఒక్క మాటైనా చెప్పేడుకాదు.”

“ఆ మాట నిజం కాదు” అని హాహోల్ ఆమె మాటకడ్డొచ్చాడు. “నిజం కాదని నాకు బాగా తెలుసు. అతడామెను ప్రేమిస్తున్నాడు. ఆమె కూడా అతన్ని ప్రేమిస్తోంది. అంత వరకు నిజమే. కాని వాళ్లెన్నటికీ పెళ్లి చేసుకోరు. ఆమెకు చేసుకోవాలనే ఉంది. కాని అతడికిష్టం లేదు....”

“ఓహో! అదా సంగతి” అని విచారసూచకమైన దృష్టి సారించి ఆలోచనాయుతంగా

“అదన్నమాట అసలు సంగతి! అంటే వాళ్లు స్వీయసుఖాన్ని కూడా పరిత్యజిస్తారన్నమాట!” అంది.

“పావెల్ చాలా అపురూపమైన మనిషి. భిల్లాకృతు పట్టుదల కలవాడునుమండీ!” అన్నాడు హోహోల్, మృదువైన స్వరంతో.

“ఇప్పుడు జైల్లో మగ్గుతున్నాడు” అంది సాలోచనగా తల్లి. “తలుచుకుంటే దిగులుగానే ఉన్నా మరీ దుర్బరంగా లేదు. జీవితం మారింది, నా దిగుళ్ళూ మారాయి. నేనిప్పుడు అందరి కోసమూ దిగులుపడుతున్నాను. ఎందుచేతనంటే నా ఆత్మ హృదయంయొక్క కళ్ళను తెరిపించింది. ఆ కళ్ళతో చూస్తుంటే కొంచెం విచారం కలుగుతుంది. కాని వెంటనే సంతోషం కూడా కలుగుతోంది. నాకు అర్థంకాని సంగతులెన్నో ఉన్నాయి. సర్వేశ్వరునిలో మీకు నమ్మకం లేకపోవడం నాకు మహా బాధగా ఉంది. అయితే దానికి వేవేం చెయ్యగలను? మీరంతా నిజంగా మంచివాళ్ళని నాకు తెలుస్తూనే ఉంది. ప్రజలకోసం మీరు కష్టమైన జీవితాన్ని వరించారు. సత్యంకోసం కఠినమైన జీవితాన్ననుసరిస్తున్నారు. ఇప్పుడు మీ సత్యమేమిటో నాకు అర్థమైంది: ధనవంతులున్నంత కాలం, సామాన్య జనానికి ఏవిధమైన సంతోషం కాని న్యాయం కాని ఉండదంటారు! ఏమీ ఉండదు! ఇప్పుడు మీ అందరితో ఉంటున్నాను కనుక అప్పుడప్పుడు రాత్రివేళల్లో నా పూర్వ జీవితాన్ని గురించి ఆలోచించుకుంటూ ఉంటాను. చిన్ననాటి నా బలమంతా బూటుకాలికింద నలిగిపోవడం, నా నవహృదయం పిడికిలి పోట్లతో పాడుమైపోవడం, తలుచుకుంటే నామీద నాకే జాలి కలుగుతుంది. వెగలు కలుగుతుంది. అయితే ఇప్పుడు నాకు బతకడం మళ్ళువుగా కనబడుతోంది. కొద్దికొద్దిగా వేనెల్లా ఉన్నానో చూడగలుగుతున్నాను....”

హోహోల్ లేచి నిలబడ్డాడు. పాడుగ్గా సన్నంగా ఉన్న అతడు ఆలోచనా నిమగ్నుడై, చప్పుడు చేయకుండా వచారు చేస్తూ మృదువుగా అన్నాడు:

“ఎంత బాగా చెప్పేరమ్మా! చాలా బాగా చెప్పింది. కేర్ప్రో వద్దాని రాసే యూదు యువకుడొకడుండేవాడు. అతడొకనాడు ఈ పద్యం రాశాడు:

ఆమాయకులు హత్యల పాల్పడగా

సత్యమే వారిని బతికిస్తుంది.

కేర్ప్రో అతణ్ణి పోలీసులు చంపారు. అయితే అదేమంత ముఖ్యమైన సంగతి కాదు. అతడు సత్యాన్ని గ్రహించి దాన్ని ప్రజల్లో వెదజల్లేడు. మీరు కూడా ఆ ఆమాయకుల్లో ఒకరు....”

తల్లి మళ్ళీ అందుకుంది.

“అయితే నేనిప్పుడు బిగ్గరగా మాట్లాడుతున్నాను. బిగ్గరగా మాట్లాడుతూ నా

మాటలు వేనే వింటున్నాను. కాని నా చెవులను వేనే నమ్మలేకపోతున్నాను. నా జీవితమంతా ఒక్కటే ఆలోచన. రోజెల్లా గడచిపోతుందా అనేదే. ఎవ్వరూ నన్ను చూడకుండా, నా శరీరంమీద చెయ్యి వెయ్యకుండా ఉంటే అంతే చాలనిపించేది. కాని ఇప్పుడు ఇతరులను గురించిన ఆలోచనలు నా తల నిండా ఉన్నాయి. మీ పనిని వేను పూర్తిగా అర్థంచేసుకోలేక పోవచ్చును. కాని మీరంతా నాకెంతో ఆప్తులు. మీ అందరి గురించీ వేను బాధపడుతుంటాను. మీరందరూ సుఖంగా ఉండాలని నా కోరిక. ముఖ్యంగా మీరు, అన్‌ద్రూష!...”

అతడు ఆమె దగ్గరకొచ్చాడు.

“కృతజ్ఞుడిని” అన్నాడు. ఆమె చేతిని తన చేతుల్లో పెట్టుకుని గట్టిగా నొక్కి, తరువాత వదిలేసి చటుక్కున వెనక్కి తిరిగాడు. తల్లి తన ఆవేశంతో తానే అలసటచెంది, మెల్లగా నిశ్శబ్దంగా గ్లాసులు కడుగుతూ, తన హృదయంలో అనందానుభూతిని పొందింది. పవారుచేస్తున్న హోహోల్ ఆమెతో ఇలా చెప్పేడు:

“మామ్మా! మీ ప్రేమను కొంత వెసావ్‌శ్చికోవ్‌కు ప్రసాదించాలి. అతని తండ్రి జైల్లో ఉన్నాడు. ఎందుకూ పనికిరాని ముసలి తాగుబోతు. నికొలాయ్ అతన్ని కిటికీ దగ్గర చూచేసరికల్లా, తిట్లు ప్రారంభిస్తాడు. అది చాలా చెడ్డలవాటు. నికొలాయ్ సహజంగా చాల దయాదాక్షిణ్యులకలవాడు. అతడు కుక్కల్నీ ఎలకల్నీ, అన్ని రకాల జంతువుల్నీ ప్రేమిస్తాడు. మనుష్యులను మాత్రం అసహ్యించుకుంటాడు. మనిషికి ఏమి సంభవిస్తుందో కొంచెం చూడండి!”

“తల్లి ఎక్కడికో పోయింది.... తండ్రి దొంగ, తాగుబోతు....” అంది తల్లి ఆలోచిస్తూ. అన్‌ద్రేయ్ పడుకుందుకు సిద్ధంగా ఉన్నాడనగా అతనికి కనబడకుండా ఉండేట్టుగా, తల్లి ఆతవిపై శిలవ గుర్తు వేసింది. అతడు పడుకున్న ఒక అరగంటకు:

“నిద్రపోతున్నావా అన్‌ద్రూషా?” అని మెల్లగా అడిగింది.

“లేదు. ఎందుకూ?”

“నిద్రపో, నాయనా!”

“సరేనమ్మా, నిద్రపోతాను” అన్నాడు కృతజ్ఞతతో.

17

మర్నాడు నీలొన్నా ఫ్యాక్టరీ గేటు దగ్గర కొచ్చేసరికి కావలాదారులు ఆమె నటకా యించి బుట్టలన్నీ కింద పెట్టించారు. వాటినిన్నిటినీ పూర్తిగా సోదా చేశారు.

ఆమె బుట్టలను మోటుగా తిడుముతుంటే:

“తినుబండారాలు చల్లారిపోతాయి!” అంటూ అనమ్మతిని తెలియచేసింది.

“నోర్నూయ్!” అని కావలాదారు హుంకరించాడు.

“వాళ్ళు కట్టవమీదనుంచి లోపలికి విసురుతారు. వా మాట విను” అంటూ మరో కావలాదారు మెల్లగా ఆమె భుజంమీద ఒక చిన్న పోటు పొడిచాడు.

స్వాక్షరీ లోపలికి ఆమె ప్రవేశించడంతోనే, ఆమె దగ్గర కొచ్చినవాళ్ళలో మొదటివాడు వృద్ధుడైన సిజోవ్.

“ఏమమ్మోయ్! విన్నావా?” అని నాలుగు మూలలా చూశాడు.

“ఏమిటి?”

“ఆ కాగితాల సంగతి. అవి వచ్చి ప్రత్యక్షమయ్యాయి. బ్రెడ్డు ముక్కమీద ఉప్పు చల్లినట్లుగా అంతటా విరజిల్లబడ్డాయి. సోదాలూ, ఆరెమ్మలూ చేస్తూనే ఉన్నారు. మా మేనల్లుడు మాజీనను జైల్లో పెట్టేరు. ఏమైనట్టు? నీ కొడుకునూ పట్టుకుపోయారు. కాని ఆ పని చేస్తున్నది వాళ్ళ కాదని ఇప్పుడందరకూ తెలుస్తోంది కదా!”

అతడు తన గడ్డాన్ని చేత్తో పట్టుకుని తల్లికేసి చిత్రంగా చూశాడు.

“మా యింటికోసారి రాకూడదూ? బొత్తిగా ఒంటరిగా ఉంటున్నావు కదా!”

తల్లి అతనికి కృతజ్ఞత తెలియచేసింది. తినుబండారాలు అమ్మకం ప్రారంభించింది. స్వాక్షరీలో ఏదో కొత్తగా అలజడి రేగినట్లామె గుర్తించింది. అందరూ ఆవేశపూరితులై వున్నారు. జనం గుంపులుగుంపులుగా చేరి, మళ్ళీ విడిపోతున్నారు. ఒక కర్మాగారంనుంచి మరో కర్మాగారానికి పరుగులెడుతున్నారు. ఈ మనీగమ్మిన వాతావరణంలో ధైర్యపాపా సొంతో కూడిన పనేదో జరుగుతోందని ఆమె కనిపెట్టింది. అప్పుడప్పుడు ఎత్తిపాడుపు మాటలూ, ఉత్సాహపరిచే మాటలూ వినబడుతున్నాయి. పెద్దలైన పనివాళ్ళ ముసీముసీ నవ్వులు నవ్వుకుంటున్నారు. స్వాక్షరీ పెద్ద ఉద్యోగస్థులు అటూ ఇటూ తిరుగుతున్నారు. వాళ్ళ ముఖాలలో ఆదుర్దా కనుబడుతూనే ఉంది. పోలీసులు అంతటా పరుగులెత్తుతున్నారు. గుంపులుగుంపులుగా చేరి ఉన్న పనివాళ్ళ వాళ్ళను చూడ్డంతోనే పచారులు ప్రారంభించేవారు. లేకపోతే మాట్లాడ్డం మానేసి, ఆగ్రహపూరితులై విస్ఫూహితో ఉన్న వాళ్ళ ముఖాలకేసి తేరిపారి చూసేవాళ్ళు.

కార్మికుల ముఖాలు తేటుగా ఉన్నాయి. ఇంతలో గూసెవ్ సోదరులలో పెద్దవాడు ఆమె కంటపడ్డాడు. అతని తమ్ముడు నవ్వుతూ అతన్ని వెంటాడిస్తున్నాడు.

వద్రంగి కారాఖానా మేస్ట్రీ పవీలోవ్, టైమ్‌కీపరు ఇఫాయ్ మెల్లగా నడిచి వెళ్లారు. మేస్ట్రీ జడలు కట్టిన గెడ్డం దులుపుకుంటూ లొడలోడ మాట్లాడుతూ నడుస్తూంటే, పొట్టివాడైన టైమ్‌కీపరు, అతని ముఖం చూడ్డానికి తల పైకెత్తి పక్కకు తిప్పి అతని వెంట నడుస్తున్నాడు.

“వాల్లిదంతా వేళాకోళమనుకుంటున్నారోయ్, ఇవాన్ ఇవానోవిచ్! వాళ్ళ కదాక

ఆనందం! డైరెక్టరు చెప్పినట్లు రాజ్యం నాశనమైపోతే మూత్రం వాళ్లకేమి! అబ్బే! ఇలా ఒకరినీ ఇద్దరినీ కలుపు తీయడం కాదు. బాగా లోతుగా దున్నేయాలి....”

వనీశాన్ చేతులు వెనక్కి పెట్టుకుని వేళ్లు పిడికిట్లో బిగించి నడుస్తున్నాడు.

“పోండి! మీ యివ్వు మొచ్చినదాన్ని అచ్చేసుకోండి, కుక్కలకొడకల్లారా! నన్ను గురించి ఒక్కమాటంటే మూత్రం జాగ్రత్త!” అని గట్టిగా అన్నాడు.

వనీశాన్ గూసెన్ తల్లి దగ్గర కొచ్చాడు.

“ఏమమ్మోయ్! మీ వంటకాలు బాగున్నాయి. మరొక సారి భోజనం చేసి చూద్దామనుకుంటున్నాను” అని కళ్ళు చిట్టించి మెల్లగా: “సరిగా అలాంటివే మాకు కావాలి. మంచి పని చేస్తున్నారమ్మా!” అన్నాడు.

ఆమె ఎంతో ఆప్యాయంగా తలూపింది. ఆ పేటలోకల్లా పెంకె ఘటమని ప్రసిద్ధి కెక్కిన వనీశాన్ తన్నింతగా మన్నించి మాట్లాడడం ఆమెకెంతో సంతోషాన్ని చేకూర్చింది. ప్యాక్టరీలో జరుగుతున్న అలజడికి కూడా ఆమె సంతోషించింది. “ఇది నా మూలాన కాకపోతే....” అనే ఆలోచనలో పడింది.

ముగ్గురు మామూలు కూలీలు ఆమెకు కొంచెం దగ్గరలో ఆగి మాట్లాడుకుంటున్నారు.

“నాకెక్కడా దొరకలేదే” అని కించగా ఒకడన్నాడు.

“నాకైతే చదవడం రాయడం రాదు. కాని అందులో ఏముందో మూత్రం వినాలని ఉంది. మొత్తంమీద దెబ్బ మూత్రం సూటిగా తగిలించని స్పష్టమవుతోంది” అన్నాడింకొకడు.

“బాయిలర్ గదిలో కెడదాం పదండి” అన్నాడు అటూ ఇటూ చూస్తూ మూడోవాడు.

గూసెన్ తల్లికేసి చూసి పైగ చేశాడు.

“ఏమమ్మోయ్! చూశారా ఏమి జరుగుతోందో?” అన్నాడు.

నీలొచ్చా ఎంతో ఉత్సాహంతో ఇంటికొచ్చింది.

“చదవడం రానందుకు జనం చాలా విచారపడుతున్నారు. నా చిన్నతనంలో నాకు చదవడం వచ్చు. కాని మరచిపోయాను” అని అన్ద్రేయ్తో చెప్పింది.

“ఇప్పుడు నేర్చుకోకూడదూ?” అన్నాడు హోహోల్.

“ఈ వయస్సులోనా? నలుగురూ నవ్వడానికా?”

అన్ద్రేయ్ ఆలమారలోనుంచి ఒక పుస్తకాన్ని తీసి, అట్టమీది ఒక అక్షరాన్ని చూపించి,

“ఇదేమక్షరం?” అని అడిగేడు.

“ఆర్” అని చిరునవ్వుతో ఆమె జవాబిచ్చింది.

“ఆ అక్షరం?”

“ఎ.”

తల్లికి తన స్థితి అర్థమైంది. సిగ్గేసింది. అన్ద్రేయ్ లోవల్లోవల నవ్వుకుంటున్నట్లుగా

అమెకనుడింది. అతని చూపు తప్పించుకుంది. కాని అతని కంఠస్వరం మెల్లగా మృదువుగా ఉంది. ముఖం మౌనం గంభీరంగా ఉంది.

“అన్ద్రేయ్! విజంగా నాకు నేర్పాలనుకుంటున్నారా?” అని అప్రయత్నంగా వచ్చిన నవ్వుతో అడిగింది.

“ఎందుకు రాదు? ఇదివరకొకసారి నేర్చుకుని ఉంటే, ఇప్పుడు మళ్ళీ దానంతటదే వస్తుంది. శాస్త్రం చెప్పినట్లు ప్రయత్నిస్తే నష్టం లేదు కదా!”

“అయితే మరింకో సామెత ఉంది: ‘ఏగహంకేసి చాస్తూ కూచుంటే నన్యాసి కాదు.’”

“ఉహూం! సామెతలు కొల్లలుగా ఉన్నాయి. ‘ఎంత తక్కువగా తెలుసుకుంటే, అంత సుఖంగా నిద్రపడుతుంది’ అన్న సామెతను ఉదాహరణగా తీసుకోండి. నిజానికి ఆలా ఆలోచించవలసినది పొట్ట ఒక్కటే. నుళువైన మార్గాలు పట్టడానికి ఆ విధమైన సామెతలతో ఆత్మను పెడదారి పట్టించడమే” అన్నాడు అన్ద్రేయ్ తబాపుతూ. “ఈ అక్షరమేమిటి?” అని తల్లిని అడిగేడు.

“యల్” అంది.

“బాగుంది. ఇది?”

మరచిపోయిన అక్షరాలను జ్ఞాపకం చేసుకునేందుకు ఆమె ఏకాగ్రచిత్తంతో కళ్లకు ఎంచెప్పింది. కాని కళ్లకి బాగా శ్రమనిపించింది. అలసటచేత కళ్ల వెంబడి నీరు కారింది. నిస్సహా వచ్చింది.

“చదవడం నేర్చుకుంటున్నానన్నమాట!” అని మూలిగింది. “నలభై ఏళ్లు మీద కొచ్చాక అక్షరాలు నేర్చుకోవడమన్నమాట!”

హాహోల్ ఓదార్పడం మొదలెట్టెడు.

“ఏదనకమ్మా! మీ జీవిత విధానాన్ని మీరు ఎన్నుకోలేకపోయారు. అది చాలా వికృష్టమైనదనైనా తెలుసుకోగలిగారు. వేలాది జనం కావాలనుకుంటే ఇంతకన్న మేలైన బతుకు బతకగలరు. కాని వాళ్లు పశువుల్లాగే జీవిస్తుంటారు. అదే అదృతమైనదని కూడా అనుకుంటారు. ఈ వేళ కష్టపడి పనిచేస్తాడు, తింటాడు. రేపూ కష్టపడతాడు, తింటాడు. జీవితమంతా ప్రతిరోజూ ఇదే తంతు. పనిచేయడం, తినడం. ఇందులో అదృతమైన విశేషమేముంది? మధ్య మధ్య ఈ ప్రపంచంలోకి పిల్లలను రప్పిస్తాడు. వాళ్లు ఎక్కువగా తిండి అడగనంతవరకూ వాళ్లలో కులాసాగా ఆనందిస్తాడు. వాళ్లు అది కావాలి యిది కావాలి అడుగుతుంటే కోపమొచ్చి తిడతాడు: ‘కుర్ర వెధవల్లారా! త్వరగా ఎదగండోయ్! పని పాటులు చేసుకోవలసిన వయసాచ్చింది!’ అంటాడు. తన పిల్లలను పెంపుడు జంతువుల్లాగ తయారుచేయడానికి ప్రయత్నిస్తాడు. వాళ్లు కూడా తమ కడుపుకోసం

కష్టపడడం మొదలెడతారు. తమ జీవితాలను జిగురులాగ సాగదీస్తారు. ఎవరైతే మానవుని మనోభంగాలను ఛేదించడానికి ప్రయత్నిస్తారో వాళ్ళే చెప్పకోదగ్గవాళ్ళు. మీ చేతనైనంత వరకు మీరిప్పుడు ఆ వసే చేస్తున్నారు.”

“నేనా! నాచేత నేమవుతుంది?” అని అనమ్మతిని తెలియచేసింది.

“అలా అనకండి! ఇది వానలాంటిది. ప్రతి వాన చినుకూ ఒక విత్తనాన్ని తడుపుతుంది. మీరు చదవడం ప్రారంభిస్తే....” అంటూ నవ్వేశాడు.

లేచి పచారు చెయ్యడం మొదలెట్టాడు.

“మీరు తప్పకుండా నేర్చుకోవాలి. త్వరలో పావెల్ ఇంటి కొచ్చేస్తాడు. అప్పుడు - ఓహో!”

“ఏయ్! అన్ద్ర్యూషా! చిన్న వయస్సులో ఉన్నవారి కన్నీ మరువే. పెద్దవాళ్ళయ్యాక ఏముంది? బాధలు ఎక్కువవుతాయి. బలం తగ్గిపోతుంది. బుద్ధి అనలే ఉండదు!” అంది తల్లి.

## 18

సాయంకాలం హోహోల్ బయటికి వెళ్ళేడు. తల్లి దీపం వెలిగించి బల్లదగ్గర కూర్చుని మేజోడల్లడం మొదలెట్టింది. అంతలోనే లేచి ఏమీ తోచక గదిలో అటూ ఇటూ తిరుగాడింది. వంటింట్లో కెళ్ళి తలుపు తాళం వేసింది. కనుబొమలెగరేసుకుంటూ మళ్ళీ గదిలో కొచ్చింది. కిటికీల తెరలు వేసేసి, అలమారలోనుంచి ఒక పుస్తకాన్ని తీసుకుని తిరిగి బల్లదగ్గర కూచుంది. ఇంతకు ముందు జాగ్రత్తపడి కూడా ఆమె పుస్తకంమీదకు వంగి చదవడానికి ప్రారంభించే ముందు నాలుగు మూలలా అనుమానంగా చూడడం తప్పలేదు. తర్వాత కళ్ళ మూస్తూ, తెరుస్తూ తనలో తాను గొణుక్కోడం మొదలుపెట్టింది.

“యల్ - లెటర్, బి - బాక్సు.”

ఇంతలో ఎవరో తలుపు తట్టినట్లైంది. తల్లి గభాలున లేచి పుస్తకాన్ని అలమారలో పెట్టేసింది.

“ఎవరు వారు?” అని కంగారుగా అడిగింది.

“నేను.”

గెడ్డం సవరించుకుంటూ రీబిన్ లోపలికొచ్చాడు.

“ఎవరు వారని అడిగేదానపు కాదే? ఒంటరిగా ఉన్నావా? హోహోల్ ఇంట్లో ఉంటాడనుకున్నాను. అతడిని ఈ రోజే చూశాను.... జైలు జీవితం అతనికేమీ చెరుపు చేసినట్లగు పడ్డం లేదు” అంటూ రీబిన్ తల్లికేసి తిరిగి కూర్చున్నాడు.

“కొంచెం సేపు మనం మాట్లాడుకుందాం” అన్నాడు.

రీబిన్ ఆమెకేసి భావపూరితంగానూ, గుంభితంగానూ చూశాడు. ఆమెకేదో అప్పవ్వు మైన ఆందోళన కలిగింది.

“ఏ పవిత్రైనా డబ్బువుతుంది” అంటూ తనకు స్వాభావికమైన భారమైన కంఠ స్వరంతో మాట్లాడ్డం మొదలెట్టెడు. “పుట్టడానికి డబ్బు కావాలి. చావడానికి డబ్బు కావాలి. పుస్తకాలకూ కరపత్రాలకూ కూడా డబ్బు ఖర్చవుతుంది. ఈ కరపత్రాలకు డబ్బు ఎక్కడ నుంచి వస్తోందో నీకేమైనా తెలుసా?”

“నాకేం తెలియదు” అంది తల్లి. ఏదో ఎక్కడో లోపం జరిగిందనుకుంది.

“నాకూ తెలియదు. వాటిని రాసేవారెవరనేది రెండో ప్రశ్న.”

“పుస్తకాలు బాగా చదివినవాళ్ళ....”

“అంటే పెద్దమనుషులన్నమాట” అన్నాడు రీబిన్. గడ్డపు వెండ్రుకల నల్లని ముఖం ఎర్రబారింది: “అంటే పెద్దమనుష్యులు ఈ పుస్తకాలు రాసి బయటకు పంపుతారన్నమాట. కాని వాళ్ళకు విరుద్ధంగానే ఈ పుస్తకాలు రాయబడుతున్నాయే! మచ్చిన్నడు బాగా ఆలోచించి నాకు విశదంగా చెప్ప! తమమీదికి సామాన్య జనాన్ని రెచ్చ గొట్టేటందుకు తామే డబ్బు ఖర్చుపెట్టుకోవడంలో నబజేమున్నది? ఏమంటావు?”

తల్లి భయంతో విట్టూర్పు విడిచి తెల్లబోయి చూసింది.

“నువ్వేమనుకుంటున్నావు?” అని అడిగింది.

భల్లూకంలాగున రీబిన్ ఆమెకేసి తిరిగేడు.

“అవో! అదీ సంగతి. నాకు కూడా ఆ ఆలోచన తట్టేసరికి.... వళ్లంతా వణుకు పుట్టింది.”

“ఏమైనా కనుక్కున్నావా?”

“మోసంలో పడ్డాం.... మనల్ని మోసం చేశారని అనుకుంటున్నాను. నాకేమీ ఇద మిద్దమని విశదంగా తెలియదు. కాని ఇందులో ఏదో వంచన ఉంది. అంతే. పెద్దమనుష్యులున్నారే వాళ్ళు, చాలా వంచనోపాయం తెలిసినవాళ్ళు. చావకింద నీళ్ళలాంటివాళ్ళు. వేమా విజం తెలుసుకొనేందుకే ప్రయత్నిస్తున్నాను. ఇప్పుడది నాకు అవగాహనవుతోంది. ఇక ముందునుంచి వేసీ పెద్దమనుష్యులవెంట పోదలనుకోలేదు. వాళ్ళ కవనరమైతే, నన్ను పద గొట్టి వంతెనమీదనుంచి నడిచేట్టుగా నామీదనుంచి నడిచిపోతారు....” అన్నాడు రీబిన్.

అతడి మాటలు తల్లి హృదయాన్ని మెలిపెట్టేశాయి.

“ఓ భగవంతుడా! పాపా ఈ సంగతి ఎరగదా? అతని తోటివారందరూ....” అని విచారంతో ఆమె బిగ్గరగా అంది.

ఆ క్షణంలో ఆమె కళ్ళకు యెగోర్, ఏకొలాయ్ ఇవానోవిచ్, సాషాల విష్కర్మిష ముఖాలు కనబడ్డాయి. ఆమె నాడి గబగబ కొట్టుకుంది.



ఆమె అసమ్మతిసూచకంగా తలూపుతూ అంది:

“కాదు కాదు! నేను సమ్మతేను! వాళ్లందరూ అంతరాత్మకలవాళ్లు....”

“ఎవరనుకుంటున్నావు?” అని భావపూరితంగా అడిగేడు రీబిన్.

“అందరూ! వాళ్లంతా కూడా! నేను చూసినవాళ్లు.”

“అమ్మా! నువ్వు పరియైన చోట చూడ్డం లేదు. కొంచెం దూరంగా చూడు” అన్నాడు రీబిన్ తలవంచుకుని. “మనలో చేరిపోయిన వాళ్లకు ఏమీ తెలియకపోవచ్చు. వాళ్లం దరికీ ఒక విశ్వాసమంటూ ఉంది. అది చాలా మంచిది. వాళ్ల వెనకాల కొందరు స్వార్థపరు లుండవచ్చు. తమ మంచే కాని వారికి మరొకటేమీ పట్టదు. ఏ స్వప్రయోజనం లేకుండా ఎవ్వరూ తమకు తామే అవకారం చేసుకోరు కదా! ఈ పెద్దమనుష్యులవల్ల ఏమీ ప్రయో జనం కలగదు!” అని వల్లెటూరు రైతుకుండే దృఢసమ్మతాన్ని వెలిబుచ్చాడు.

తల్లి మళ్ళీ సంతయంలో పడి:

“మరి నువ్వేమి చెయ్యాలనుకుంటున్నావు?” అని అడిగింది.

“నేనా?” అని రెట్టించి రీబిన్ తల్లికేసి చూసి, ఒక క్షణమాగి, “ఈ చదువుకున్న పెద్దమనుష్యులకు మనం దూరంగా ఉండాలి. అదీ సంగతి” అన్నాడు.

అతడు మరల విచారంతో నోరు మెదల్చుకుండా కొంచెం నేపు కూచున్నాడు. తర్వాత, “నేను కూడా మన కుర్రాళ్లతోపాటు ముందుకు పోదామనుకున్నాను. అలాటి పనికి నేను బాగా తగినవాడినే. ప్రజలకేం చెప్పాలో నాకు తెలుసు. కాని నేనెప్పుడు వెళ్లి పోతున్నాను. నాకు విశ్వాసం పోయింది. కనుక వెళ్లిపోక తప్పదు” అన్నాడు.

అతడు తలవంచుకుని ఆలోచనా నిమగ్నుడయ్యాడు.

“నేను ఒంటరిగానే నా పని నేను చేస్తాను. వల్లెల వెంటా గ్రామాల వెంటా తిరిగి ప్రజలను లేవగొడతాను. వాళ్లు తమ పనిని స్వయంగా తమే చేసుకోవాలి. ఒకసారి వాళ్లకు అసలు విషయం తెలిస్తే, మార్గాలు వాళ్లే తెలుసుకుంటారు. విషయాన్ని తెలియచెప్ప డమే నా పని. వాళ్ల ఆశలు వాళ్లవే. వాళ్ల బుద్ధి వాళ్లదే” అన్నాడు రీబిన్.

తల్లికి అతనిమీద జాలి కలిగింది. అతడిని గురించి భయం కూడా కలిగింది. ఏకారణంచేతనో మొదట్లో అతనంటే అయిష్టత కలిగిన తల్లికి, ఇప్పుడెందుచేతనో అతడెంతో సన్నిహితుడయ్యాడు.

“నిన్ను పట్టుకుంటారు” అంది మెల్లగా.

రీబిన్ ఆమెకేసి చూసి,

“అవును. పట్టుకుంటారు. కాని వదిలిపెట్టేస్తారు. మళ్ళీ మొదలెట్టి ఆ పనే చేస్తాను” అన్నాడు.

“పల్లె రైతులే నిన్ను పట్టుకుని వప్పచెపుతారు. వాళ్లు నిన్ను జైల్లో పారేస్తారు.”

“శిక్షననుభవించి బయటపడతాను. మళ్ళీ ఆ పనే చేస్తాను. పల్లె రైతులంటావా, ఒకసారి కట్టిపడేస్తారు. రెండు సార్లు, మూడు సార్లు కట్టిపడేస్తారు. తర్వాత నన్ను నిర్బంధించడం కన్న, నేను చెప్పిన మాటలను వినడమే తమకు శ్రేయకరమని గ్రహిస్తారు. ‘నన్ను నమ్మద్దు, వా మాట మాత్రం వినండి’ అని చెప్తాను. వాళ్ళు విన్నట్లయితే, నన్ను నమ్ముతారు.”

రీబిన్ నెమ్మదిగా ప్రతి మాటనీ తూచి మాట్లాడేడు.

“ఈ మధ్య నేనూ చాలా కష్టాలు దిగమింగేను. ఒకటి రెండు విషయాలు తెలుసుకున్నాను....”

“మిహాయిల్ ఇవానోవిచ్! ఇంతటితో నీ పని ఆఖరు” అని విచారంగా తదాపుతూ అంది తల్లి.

రీబిన్ నల్లటి కళ్ళతో ఆమెకేసి ప్రశ్నార్థక నిరీక్షణతో చూశాడు. గట్టిగా రెండు చేతుల్తో కుర్చీ పట్టుకుని బలిష్ఠమైన శరీరాన్ని ముందుకు వాల్చేడు. నల్లగా ఉండే అతని ముఖం, నల్ల గొడ్డం మధ్య వెలవెల పోతోంది.

“క్రీస్తు విత్తనం గురించి ఏమి చెప్పేదో జ్ఞాపకముందా? మరల జన్మేత్తడానికి ముందు అది నశించాలి. కాని నన్నింత త్వరలో చావు వరించదు. నేను జీవులమారి ముసీలినక్కని.”

అతడు కుర్చీలోనుంచి నిదానంగా లేచి నుంచున్నాడు.

“నేను సారదుకాణావికల్లే అక్కడ మనుషులతో కొంచెం సేపు కాలక్షేపం చేస్తాను. హోహోల్ ఇంతట్లో ఇంటికొచ్చేటట్లు కనబడ్డం లేదు. మళ్ళీ పాత పనిలో ప్రవేశించాడనుకుంటాను. అంతేనా?”

“అంతే” అని చిరునవ్వుతో తల్లి జవాబిచ్చింది.

“బాగుంది. నేనొచ్చి వెళ్లేనని అతనితో చెప్పి.”

ఉభయులూ పక్కపక్కగా నడిచి వంటింటిలో కెళ్లారు. ఒకళ్ళ నొకళ్ళు చూడకుండానే అభిప్రాయాలను వెలిబుచ్చుకున్నారు.

“సరే. శలవు” అన్నాడు రీబిన్.

“శలవు. ఫ్యాక్టరీ వాళ్ళకు నోటీసప్పడిస్తావు?”

“ఇవ్వడమైంది.”

“అయితే ఎప్పుడెళ్ళిపోతున్నావు?”

“రేపు ఉదయం. శలవు!”

చిరాకుగానూ అయిష్టంగానూ రీబిన్ గుమ్మంలోనుంచి వాకిట్లోకెళ్లేడు. అమ్మ ఒక నిమిషం అతని అడుగుల చప్పుడు వింటూ నిలబడింది. తన హృదయాన్ని కలచివేస్తున్న

సంశయాలను కూడా వింటోంది. తర్వాత వెనక్కు తిరిగి గదిలో కొచ్చి కిటికీ తెరుస్తూ పైకెత్తింది. బయట చీకటిగా ఉంది.

“రాత్రిళ్లే నా జీవనం” అనుకుంది.

ఒడ్డు పాడుగూ బలమూ కలిగి హుందాగా ఉండే ఆ రైతుపల్ల ఆమెకు విచారం కలిగింది.

అన్‌ద్రేయ్ మంచి ఉషారుగా ఇంటికొచ్చాడు.

ఆమె రీబిన్ సంగతి అతనితో చెప్పింది.

“న్యాయాన్ని గురించి కేకలేసుకుంటూ గ్రామాల వెంట తిరుగుతూ అతడు ప్రజలను రెచ్చగొట్టవలసిందే!” అన్నాడు అన్‌ద్రేయ్. “అతడు మా అందరితోపాటు అడుగు కంపడం తేలికగాదు. అతని బుర్రంతా రైతుల భావాలతో నిండుగా ఉంది. మా భావాల కందుతో చోటు లేదు.”

“అతను చదువుకున్న పెద్దమనుషులను గురించి ప్రస్తావించాడు. అతను చెప్పిన మాటల్లో కొంత ఆలోచించవలసినదే.... వాళ్లు మిమ్మల్ని మోసంచేయకుండా చూసుకోండి!” అని తల్లి హెచ్చరిక చేసింది.

హోహోల్ నవ్వి ఇలా అన్నాడు:

“వాళ్లేమైనా నిన్ను బాధిస్తున్నారా? ఏయ్! మామ్మా! డబ్బు! అదే మా దగ్గరుంటేనా! మేమిప్పటివరకు ఇతరుల సామ్యంతోనే ఈ పనంతా చేస్తున్నాం. ఉదాహరణకు చెప్పుతున్నాను. వికలాాయ్ ఇవానోవిచ్ నెలకు డెబ్బై ఐదు రూబుళ్లు వస్తాయి. ఆయన మాకు ఏదై ఇచ్చేస్తాడు. అలాంటివాళ్లంకా ఉన్నాము. ఒక్కొక్కప్పుడు విశ్వవిద్యాలయ విద్యార్థులు అర్ధాకలితో కాలక్షేపం చేసి కోపెక్కు చొప్పున చందాలు పోగుచేసి మాకు పంపిస్తుంటారు. చదువుకున్న పెద్దమనుషులలోనూ ఉన్నారు అన్ని రకాలవాళ్లూనూ. కొందరు నిన్ను దారిలో వదిలేస్తారు. కొందరు దగా చేస్తారు. కానీ వాళ్లలో ఉండే ఉత్తములు మాతో కలిసి పనిచేస్తారు.”

తన రెండు చేతులతో చప్పట్లు కొడుతూ ఎంతో విశ్వాసంతో చెప్పేడు:

“మన అంతిమ విజయం ఇంకా దూరంగా ఉంది. చాలా దూరంగా ఉంది. అయినప్పటికీ మేడే రోజున చిన్న ఉత్సవాన్ని జరిపిస్తాం! అది చాలా అద్భుతంగా జరుగుతుంది!”

ఆమెకు రీబిన్ కలుగజేసిన సంశయాలన్నీ అన్‌ద్రేయ్ ఉత్సాహంతో ఎగిరిపోయాయి. హోహోల్ జాట్టు నిమరుకుంటూ నేలకేసి చూస్తూ వచారుచేశాడు.

“ఒక్కొక్కప్పుడు నువ్వు భరించలేనంతగా నీ హృదయం అద్భుతమైన దేనితోనో నిండిపోతుంది. నీవెక్కడికెళ్లినా అంతా మిత్రులే. వారందరి హృదయాలలోనూ ఒకే జ్వాల ప్రజ్వరిల్లుతుంది. అంతా మంచివాళ్లు. దయాళువులు. కులాని మనుష్యులు. ఒకళ్ల

నాకళ్ళ అర్థంచేసుకోడానికి మాట్లాడుకో నక్కర్లేదు. ఎవరి హృదయంలోనుంచి ఏ పాట వచ్చినా అందరూ కలసి ఒకే పల్లవి పాడతారు. ఆ పాటలన్నీ ఒకే సదిలోకి పారే సెం విళ్ళ లాటివి. ఆ నది సుమికాలంగానూ స్వేచ్ఛగానూ ప్రవహించి ఆనందమయమైన నవజీవన సముద్రంలో కలసిపోతుంది.”

అతని ఆలోచనలకి అడ్డు రాకూడదనీ, ప్రవాహంగా సాగుతున్న వాగ్దోరణికి అడ్డు రాకూడదనే భయంతో తల్లి కదలకుండా కూచుంది. మిగిలినవాళ్ళందరికన్నా, అతను మాట్లాడేటప్పుడామె ఎక్కువ శ్రద్ధగా వినేది. ఇతరులకన్న అతడు మళ్ళవైన భాషలో మాట్లాడతాడు. అతని మాటలు నూటిగా హృదయానికి హతుకుంటాయి. ముందు జరగబోయే విషయాలను గురించి పానెల్ ఎప్పుడూ ప్రస్తావించేవాడు కాదు. హోహోల్ హృదయంలో ఒక భాగం ఎప్పుడూ భవిష్యత్తులోనే జీవించుతూన్నట్లు ఉండేది. అతను మాట్లాడినప్పుడు భూమిమీద ఉండే జవాని కందరికీ కలగబోయే వండగని గురించి చెప్పేవాడు. తల్లికి ఈ దృశ్యమే జీవితంయొక్క వరమార్థాన్ని తెలియజేసింది. తన కుమారుడూ, అతని స్నేహితులందరూ చేస్తున్న పనియొక్క అంతర్యాన్ని తెలియజేసింది.

తలకాయ ఊపుకుంటూ హోహోల్ తన ప్రసంగాన్ని సాగించాడు.

“తర్వాత గభాలన నీకు తెలివాస్తుంది. నలు వక్కలా చూసుకుంటే ఎక్కడా ఉత్సాహం కనబడదు. అంతా అవరితుభంగా ఉంటుంది. ప్రతివాళ్ళూ చిరుబురుమంటారు. అలసిపోయి వుంటారు....”

అతని కంఠధ్వనిలో విషాదం ద్యోతకమైంది: “మనుషులను నీవు ఎక్కువగా నమ్మకూడదు. అది శాధ కలిగిస్తుందని నాకు తెలుసు. కాని వాళ్ళను చూసి భయపడక తప్పదు. ఒక వ్యక్తి ఏవగించుకోవాలి కూడా. ప్రతి మనిషిలోనూ బొమ్మా బొరునూ ఉంటాయి. నీవు అతన్ని పూర్ణంగా ప్రేమించాలనుకుంటావు. కాని అదెలా సాధ్యం? అదవి జంతువులాగ నీమీదకు దూకే మనిషిని శ్రమించడం ఎట్లా? నీలో ఒక నజీవాత్మ ఉన్నదనే సంగతి గుర్తించ కుండా నీ ముఖాన్ని చితకగొట్టేవాడిని శ్రమించడం ఎట్లాగ? నీవు శ్రమించలేవు! నీకోసం కాకపోవచ్చు. నీ మట్టుకు నీవెన్ని బాధలకైనా గురి కాగలవు. కాని అందువల్ల నీవు వాళ్ళు చేసే పనిని పార్శిస్తున్నావనే భావం వాళ్ళకు కలగవివ్వకూడదు. ఇతరులకు కొట్టే అభ్యాసం చేసుకునేటందుకు నీ వీపును అరువివ్వకూడదు.” అతని కళ్ళలో చల్లని జ్యోతి ప్రజ్వలిస్తున్నట్లు గుండడింది. తలను నిబ్బరంగా పెట్టి మరింత విశృలంగా ప్రస్తావన సాగించాడు: “తప్ప అనేది ఎక్కడ జరిగినా, అందువల్ల నాకు అపాయం కలగకపోయినా, దాన్ని శ్రమించడానికి నా కధికారం లేదు. ఈ భూమిమీద ఉండేది సేవాక్కడినే కాను. ఈ రోజున నన్నెవరైనా బాధిస్తే పోనీలే అని వప్పుతూ ఊరుకోవచ్చు. కాని ఈవేళ తన బలాన్ని వామీద చూపించిన మనిషి రేపు ఇంకొకళ్ళను బాధపెట్టి బెదిరిస్తాడు. అందర్నీ ఒక్కలాగే చూడ్డానికి వీలేదు.

నీవు నిర్మోగమాటంగా ఎంచుకోవాలి: వీళ్లు నా శ్రేణికి చెందినవాళ్లు, వాళ్లు కాదు, అని విచక్షణ చేసుకోవాలి. ఇదంతా సుఖంగా కనబడ్డం లేదు కదూ? కాని నిజానికంటే."

ఎందుకోగాని తల్లికి సాషా, పోలీసు ఆఫీసరూ జ్ఞాపకానికొచ్చారు.

"జల్లెడ పట్టువి పిండితో మంచి రొట్టె ఎలా తయారవుతుంది?" అని ఒక నిట్టూర్పు విడిచి చెప్పింది.

"అదే ఇప్పుడు ఉన్న ఇబ్బంది!" అన్నాడు హోహోల్.

"అవును" అంది తల్లి. ఆమెకు తన భర్త రూపం జ్ఞాపకాని కొచ్చింది. నవ్వు తుళ్లు లేకుండా పాకుడు పట్టిన పెద్ద రాయిలాంటి అతడి స్వరూపం ఆమెకు గుర్తు కొచ్చింది. హోహోల్ నలాషానూ, తన కొడుకు సాషానూ పెళ్లి చేసుకుంటే ఎలా ఉంటుందో ఊహించుకుంది.

హోహోల్ కొంచెం తీవ్రంగా మరల అనలు విషయంమీద ప్రసంగం సాగించాడు.

"అదేందుకల్లా ఉంది? నీ ముఖంమందు ముక్కులాగే ఆ విషయం స్పష్టంగా కనబడుతూనే ఉంది. ప్రజలంతా ఒకే స్థాయిలో అర్థంచేసుకోలేకపోవడమే అందుకు కారణం దాన్ని మనం సరిచేద్దాం. మనసా ఊహించుకున్నదాన్ని, చేత్తో చేసినదాన్ని అంతటా వంచేద్దాం. ప్రజలను భయానికి ఈర్ష్యకూ దాసులను చేయవద్దు. ఆకూ మూర్ఖత్వానూ బందీలను చేయవద్దు...."

ఈ సంభాషణ అయిన తర్వాత తల్లి, హోహోల్ ఎన్నో సార్లు ఇలాంటి మాటలు మాట్లాడుకున్నారు.

హోహోల్ ను మళ్ళీ ప్యాక్టరీ పనిలోకి తీసుకున్నారు. అతడు సంపాదించిన షేర్స్ తల్లి చేతిలో పెట్టేవాడు. పావెల్ దగ్గర్నుంచి పుచ్చుకున్నట్లుగానే, ఆమె నిస్సంకోశంగా అతని దగ్గర్నుంచి దాన్ని పుచ్చుకునేది.

ఒక్కొక్కప్పుడు అన్ డ్రేమ్ చిరునవ్వుతో కన్ను గిలిపి:

"మామ్మా! కొంచెం చదువుకుంటేనో?" అనేవాడు.

ఆమె నవ్వేసి వద్దనేది. అతడు చిరునవ్వుతో కన్ను గిలవడం ఆమెకు బిడియంగా ఉండేది.

"అది అంతటి అవహాసమైన విషయమైతే దాన్ని గురించి ఎందుకు బాధపడాలి?" అని తనలో తనే అనుకునేది.

కాని రానురాను, తరుచుగా ఆమె అతన్ని ఏదో ఒక మాట కర్థమేమిటని అడుగుతుండేది. తనా విషయాన్నంత పట్టించుకోవడం లేనట్లుగానూ యథాలాపంగా అడుగుతున్నట్లుగానూ పక్కకు తిరిగి అడుగుతుండేది. ఆమె రహస్యంగా చదువుకుంటోందని ఆమె గ్రహించాడు. అందుకతడు మెచ్చుకుని, తన దగ్గర చదవమని కోరడం మానేశాడు.

“నాకు చూపు బాగా ఆనడం లేదు అన్ద్ర్యుషే. కళ్లజోడు కావాలనుకుంటాను” అని ఒకరోజున ఆమె అడిగింది.

“దానికేమీ కష్టం లేదు. ఆదివారంనాడు మిమ్మల్ని పట్నంలో ఉన్న కంటి వైద్యుని దగ్గరకు తీసుకెడతాను. కళ్లద్దాలు పట్టుకొద్దాం” అన్నాడు.

19

పావేల్ ను చూద్దానికి తల్లి మూడు సార్లు అధికారులను కోరింది. నెరిసిన వెంట్రుకలు, ఊదారంగు బుగ్గలు, పెద్ద ముక్కు గల ముసలి పోలీసు అధికారి మర్యాదగా వీల్చే దని చెప్పి పంపేశాడు.

“ఒక వారం రోజులు పోవామ్మా! ఆవ్వుడు చూద్దాం. ఇవ్వుడు మాత్రం అసంభవం....”

ఆతను గుండ్రంగా బొద్దుగా పక్కానికొచ్చిన కోపిన చిన్న పండులాగున్నాడు. సమస్త పచ్చని పుల్లతో తెల్లని పళ్లనెవ్వడూ కుట్టుకుంటూ ఉంటాడు. కళ్లలో దయాదాక్షిణ్యాలు ద్యోతకమవుతాయి. ఎవ్వుడు మాట్లాడినా మర్యాదగానూ స్నేహంగానూ మాట్లాడేవాడు.

“ఆతనెవ్వడూ చిరునవ్వు నవ్వుతూ చాలా మర్యాదగా మాట్లాడుతాడు” అని ఆమె హోహోల్ తో చెప్పింది.

“అందుకేమీ సందేహం లేదు. వాళ్లంతా చాలా మంచివాళ్లే - నెమ్మదిగా నవ్వుతూ ఉంటారు. కాని వాళ్లకు ‘ఇదిగో ఇతడు తెలివైనవాడు. నిజాయితీ కలవాడు. కాని చాలా ప్రమాదకరమైన మనిషి. కనుక మీకేమీ సంకోచం లేకపోతే అతన్ని ఉరితీసేయండి’ అని చెప్పారనుకోండి, వాళ్లు చిన్ననవ్వు నవ్వేసి ఉరి తీసేస్తారు. తర్వాత కూడా ఆలా చిరునవ్వు నవ్వుతూనే ఉంటారు” అని హోహోల్ జవాబుచెప్పేడు.

“మనింటికీ సోదా కొచ్చినవాడు ఆలా లేడే. చూడ్డంతోనే వాడొక రౌడీ పెథన అని కనబడిపోయింది.”

“అమ్మా! వాళ్లెవరూ మనుష్యులు కారు. ప్రజలను హడలగొట్టటానికి ఉపయోగపడే సుత్తులలాంటివాళ్లు. మనలాంటివాళ్లను సుళువుగా తమ చెప్పచేతల్లో ఉంచుకునేందుకు ఉలిలాటివాళ్లు. వాళ్లని కూడా యజమానులు తమ ఇష్టమొచ్చినట్లు ఉపయోగపడడానికి వీలుగా మల్చుకున్నారు. వాళ్లని ఏ పని చెయ్యమని ఆజ్ఞాపిస్తే ఆ పని చేసేస్తారు. ఏమీ ఆలోచించరు. ఎందుకని అడగరు.”

చివరకొకనాడు పావేల్ ను చూద్దానికి తల్లికి అనుజ్ఞ ఇచ్చారు. ఆదివారం నాడు ఆమె జైలాఫీసులో ఒక మూల కూచుంది. అవగ్రహంగా ఉన్న ఆ చిన్న గదిలో ఛైర్లను

చూద్దానికొచ్చినవాళ్లు చాలామంది ఉన్నారు. వాళ్లకి ఇక్కడకి రావడం ఇది మొదటిసారి కాదని వున్నప్పటికీ, ఎందుకంటే వాళ్లు ఒకళ్లనొకళ్లు ఎరుగుదురు, సారెవట్టులా జిగలుగా సాగే మెల్లని సంభాషణలు వాళ్లు సాగిస్తున్నారు.

“ఎన్నారా సంగతి? ఈ రోజు ప్రొద్దుటిపూట ప్రార్థన సమయంలో, చర్చి ఉద్యోగస్తుడు పాటపాడే కుర్రాడి చెవి నులిపిపోయాడు....” అని దవడలు జారిపోయిన ముఖంతో బొద్దుగా వున్న ఒకామె అంది. ఆమె ఒడిలో ఒక రైలునంచి ఉంది.

“పాటపాడే కుర్రాళ్లంతా పెంజేవాళ్లు!” అన్నాడు ఒక మాజీ ఆఫీసరు దుస్తుల్లో వున్న ముసలివాడు.

పాట్టి కాళ్ళూ, పాడుగు చేతులూ, ముందుకు పొడుచుకొచ్చే గడ్డం, బట్టతలగల ఒక పాట్టి మనిషి ఆసీసంతా కంగారుగా తిరుగుతూ ఆవేశంతోనూ గద్గద స్వరంతోనూ వ్యాఖ్యానం చేస్తున్నాడు:

“ధరలు పెరిగిపోతున్నాయి. అందుచేత వ్రజలు చాలా చిరాకెత్తిపోతున్నారు. రెండవ రకం గొడ్డుమాంసం పాను వద్దాలుగు కోపెక్కులమ్ముతోంది. బ్రెడ్డు ధర మళ్ళీ రెండున్నరకి పెరిగిపోయింది....”

ఫైదీలు మధ్యమధ్య వస్తుండేవాళ్లు. అందరూ ఒకే రకమైన బూడిదరంగు దుస్తుల్లోనూ బరువైన చెప్పర్లలోనూ ఉండడంచేత అంతా ఒకలాగే కనబడ్డారు. బొత్తిగా మనక వెలుతురుతో ఉండే ఆ గదిలోకి రావడంతోనే వాళ్లకు కళ్లు మెరమెరలాడేవి. ఒకడి కాళ్లకు బేడీలున్నాయి.

జైలు వాతావరణంలో చిత్రమైన శాంతి కనిపించింది. వ్రతిదీ అడేమిటో గాని, అతి సరళంగా జరిగిపోతున్నట్లుంది. వాళ్లందరూ చాలా కాలంగా తమ అవస్థకు అలవాటై పోయినట్లుగా తోచింది. కొందరు శిక్షలైపోయేదాకా ఓపిక పట్టి ఉన్నారు. కొందరు బద్దకంగా కావలా కాస్తున్నారు. మరికొందరు క్రమం తప్పకుండా విసుక్కుంటూ ఫైదీలను చూడడానికి వస్తున్నారు. తల్లి పృథ్వీ అత్రతతో వణికింది. తన చుట్టూ ఉన్న వాటి నవ్విటిని ఆశ్చర్యంగా చూసింది. విచారకరమైన ఆ నిరాడంబరత్వాన్ని చూచి ఆమె తెల్ల బోయింది.

ఆమె వక్క వామనాకారంలో వున్న ఒక ముసలమ్మ కూచుంది. ఆమె ముఖం బాగా చిక్కిపోయింది. కళ్లు తేటుగా ఉన్నాయి. నన్నని మెడ తిప్పకుంటూ వాళ్లకేసి ఓరగా చూస్తూ అందరు చెప్పకునే మాటలనూ ఆమె ఆరికిస్తోంది.

“ఎవర్ని చూడడానికొచ్చారు?” అని వాళ్లసావా ఆమె నడిగింది.

“నా కొడుకును. విశ్వవిద్యాలయ విద్యార్థి. మీరో?”

“నేనూ నా కొడుకుకోసమే. కార్మికుడు.”

“అతని పేరు?”

“వ్లాస్టావ్.”

“ఆ పేరు వినలేదే. చాలా కాలంనుంచి ఉన్నాడా?”

“దాదాపు ఏడు వారాలైంది....!”

“ఓ! మావాడు పది మాసాలనుంచి ఉన్నాడు.” ఆ మాట చెప్పుతుంటే ఆమె కంఠ స్వరంలో గర్వం ఉట్టిపడింది.

“అవునవును” అంటూ బట్టతల ముసలివాడు వాగడం ఆరంభించాడు. “అందరికీ ఓషిక నశించింది.... అందరూ కోపంగా ఉన్నారు. ప్రతివాడూ కేకలేపేవాడే. ధరవరలు పెరిగి పోతూనే ఉన్నాయి. అందుచేత ప్రజల విలువ పడిపోతూనే ఉంది. దీని నాపదానికి ఎవరూ నోరెత్తరు.”

“సరిగా చెప్పేవయ్యా! ఇది చరమావస్థ కొచ్చింది. ఎవరో ఒకరు, గట్టిగా చెప్పాలి - నోరు మూసుకోమని. మనస్వీడలాంటి గట్టిగొంతుక అవసరం” అన్నాడు అసీసరు.

అందరూ సంభాషణలో పాల్గొన్నారు. ఉద్దేకం చెలరేగింది. జీవితాన్ని గురించి అందరూ తమతమ అభిప్రాయాలను చెప్పాలని ఆత్రత పడుతున్నారు. కాని అందరూ చాలా మెల్లగానే మాట్లాడుతున్నారు. తల్లికి వాళ్లు చెప్పే మాటలు నచ్చలేదు. ఇంటి దగ్గర మాట్లాడుకునే మాటలు వేరుగా ఉన్నాయి. అవి ఎక్కువ స్పష్టంగానూ, సాధారణంగానూ ఉన్నాయి. స్పృటంగా కూడా ఉన్నాయి.

నలుచదరంగా ఉండే ఎర్రటి గడ్డంగల లావుపాటి జైలరు ఆమె పేరు పిలిచాడు. అవిడకేసి నఖశిఖ పర్యంతం చూసి, “నాతో రా” అని కుంటిగా అడుగేశాడు.

అతని వెంట నడుస్తూ కొంచెం తొందరగా అడుగెయ్యమని అతని నొక తోపు తోడ్పాటు మనిపించింది తల్లికి.

పావెల్ ఒక చిన్న గదిలో విలబడున్నాడు. చిరునవ్వు నవ్వుతూ చేయి అందిచ్చాడు. తల్లి చిన్న నవ్వు నవ్వుతూ చేయి పుచ్చుకుని గబగబా కళ్లు మిటుకరించింది. మాటలు తొణక్కు:

“బాగున్నావా?” అంది.

“అమ్మా! గభరా పడకు” అన్నాడు పావెల్ ఆమె చేతిని గట్టిగా పట్టుకుని.

“సరవా లేదులే....”

“అమ్మా!” అని జైలరు నిట్టూరుస్తూ అన్నాడు. “కొంచెం దూరంగా విలబడు” అని బిగ్గరగా ఆపులించాడు.

పావెల్ తల్లి యోగక్షేమాల నడిగేడు. ఇంటిదగ్గర సంగతి సందర్భాల నడిగేడు. అతడింకా వేరే ఏవో ప్రశ్నలడుగుతాడని ఆమె ఎదురు చూసి కళ్లలోకి పరీక్షగా చూసింది.



కాని ఆలాటిదేమీ జరగలేదు. అతడు ఎప్పటిలాగే తొణుకూ బెణుకూ లేకుండా శాంతంగా ఉన్నాడు. ముఖం కొంచెం తెల్లబారింది. కళ్ళ మాత్రం పెద్దవైనట్లు గువడ్డాయి.

“సాషా నిన్నడిగేసని చెప్పమంది” అంది తల్లి.

పావెల్ రెప్పులు అదిరేయి. ముఖం వికసించింది. చిరునవ్వు తొణికిసలాడింది. తల్లికి మాత్రం గుండెల్లో ఒక్క పోటు పొడిచినట్లు నిపించింది.

“నిన్ను త్వరతో విడుదల చేస్తారంటావా?” అని కొంచెం బాధతో అడిగింది. “ఇంతకూ నిన్నెందుకు నిర్బంధించారంటావు? ఫ్యాక్టరీలోకి ఆ కరపత్రాలు మళ్ళీ వచ్చాయి కదా?”

పావెల్ కళ్ళ జిగ్గెల్ని వెలుగు వెలిగాయి.

“నిజంగానే?” అని చటుక్కున అడిగేడు.

“అలాంటి సంగతులేవీ మాట్లాడకూడదు. కుటుంబ విషయాలు మాత్రమే మాట్లాడుకోవాలి” అని కునికిపాట్లు పడుతూ జైలరు మాటకడ్డొచ్చాడు.

“ఇది కుటుంబ వ్యవహారం కాదా?” అని తల్లి అసమ్మతిసూచకంగా అడిగింది.

“దానికి సమాధానం నేను చెప్పలేను. కాని ఆ మాటలు మాట్లాడకూడదు” అన్నాడు జైలరు.

“సరేలే! ఇంటిదగ్గర సంగతులు చెప్పమ్మా. నువ్వేం చేస్తున్నావు!” అని పావెల్ అడిగేడు.

“ఓ! ఆ సస్తువులన్నీ నేను ఫ్యాక్టరీలోకి తీసుకెడుతున్నాను” అని కొంటెతనంగా చూచి చిరునవ్వుతో ఇలా చెప్పింది, “అవే నీకు తెలుసు కదా! కేబీజీ పులుసు, అంబలి—మార్కా తయారుచేసే తినుబండారాలన్నీ.”

పావెల్ కి అర్థమైంది. చేతుల్లో తల పైకెగురుపుకుంటూ, నవ్వాపుకుని కొంటె మూపు చూశాడు.

“ఏదో చేతినిండా పని కల్పించుకోవడం బాగానే ఉంది. వంటరిగా ఉండే సమయం ఎప్పుడు కదా?” అన్నాడు పావెల్. అతడంత మృదువైన స్వరంలో మాట్లాడడం ఆమె విని ఎరుగదు.

“ఆ కరపత్రాలు ఫ్యాక్టరీలో అగుపడ్డాక, నన్ను కూడా వాళ్ళ సోదా చేశారు” అని కొంచెం బడాయిగా చెప్పింది.

“అదిగో మళ్ళీ ఆ సంగతే మాట్లాడుతున్నావు. ఆలాటి మాటలు మాట్లాడకూడదని ఖచ్చితంగా చెప్పేను. బయట జరుగుతున్న విషయాలు తెలియకుండా ఉండాలనే కదా మనిషిని జైల్లో పెడుతున్నారు! నువ్వు చేసే పనేమిటి? ఏది విషేధమో నీకీపాటికి తెలిసివుండాలే!” అని జైలరు కోసంతో అన్నాడు.

“చాలమ్మా! మల్వేయ్ ఇవానోవిచ్ మంచి హృదయంకలవాడు. అతనికి కోపం తెప్పించడం

మంచిదికాదు. మేమంటే అతనికి దయే. ఇవేళ నువ్వొచ్చినప్పుడు ఆయన ఉండడం చాలా విశేషమే. మామూలుగా అసిస్టెంటు జైలరు ఉంటూ ఉంటాడు.”

జైలరు గడియారం చూసి:

“ఔ మైంది!” అన్నాడు.

“అమ్మా! చాలా సంతోషం. నువ్వేమీ బెంగ పెట్టుకోకు. వాళ్లు నన్ను త్వరలోనే వదిలిపెట్టేస్తారులే” అన్నాడు పావెల్.

ఆమెను మనసారా కౌగిలించుకుని ముద్దు పెట్టుకున్నాడు. ఆమె చలించిపోయి అనందావేశంతో మెల్లగా ఏడ్చింది.

“రావమ్మా రా! ఏడవకు. అతన్ని త్వరలోనే వదిలేస్తారులే. అందరినీ వదిలేస్తారు. ఇక్కడ చోటులేక ఇరుక్కా ఉంది” అంటూ జైలరు ఆమెను నడవలోంచి బయటికి తీసు కోచ్చాడు.

ఆమె ఇంటికి రావడంతోనే హాహాల్ తో అన్ని విషయాలూ చిరునవ్వు నవ్వుతూ కనుబొమ లెగరేస్తూ చెప్పింది.

“ఎంత చాచకయ్యంగా తెలియచెప్పేనో తెలుసా? వాడికి అర్థమైంది. అర్థమయే ఉండాలి. అర్థం కాకపోతే అంత ఆస్వయంగా ఉండడు. అలా ఆపేక్షగా వాడు ఉండనే ఉండడు” అని విట్టూరుస్తూ చెప్పింది.

హాహాల్ నవ్వేడు.

“ఓహ్! వాళ్లు వీళ్లు అవీ ఇవీ కావాలంటారు. కాని తల్లికి కావలసిందల్లా ప్రేమే....”

తల్లికి చటుక్కున ఉత్సాహం పొంగివచ్చింది.

“అన్ ద్యూషే! మీరు ఆ మనుషుల్ని చూసి ఉండాలింది. వాళ్లకు అలవాటై పోయింది. తమ పిల్లల్ని పట్టుకుపోయి జైల్లో పారేస్తే ఏమీ జరగనట్లు వాళ్లు నిమ్మకి నీరెత్తినట్లుం డడం చిత్రం కాదూ! అలాటివాళ్లు అక్కడికొచ్చి కాచుకు కూచుని పిచ్చాపాటీ మాట్లాడు కోవడం విశేషం కాదూ! చదువుకున్నవాళ్లే అలా నర్దుకుంటే, మాలాటి ఏమీ ఎరగని అమాయకుల సంగతేమిటంటావ్?”

“ఓ! అవునవును. ఇంతకూ, చట్టం మనకన్న వాళ్లమీద ఎక్కువ కనికరం చూపు తుంది. వాళ్లకి మనకన్న చట్టం ఎక్కువ ఉపయోగపడుతుంది. కనుక ఎప్పుడో ఒకసారి యధారాసంగా ఆ చట్టమే వాళ్ల నెత్తి నొక్కపెట్టు పెట్టేసరికి వాళ్లు భృకుటి నిక్షేపి స్తారు. కాని అంతలోనే మళ్ళీ నర్దుకుంటారు. ఇతరుల దుడ్డుక్ర్రలోకన్న స్వంత దుడ్డు క్ర్రలో దెబ్బ తినడం తేలిక కదా!” అని తనకు స్వాభావికమైన వ్యంగ్యధ్వరణిలో హాహాల్ సమాధానం చెప్పేడు.

ఒక రోజు రాత్రి తల్లి బల్లదగ్గర కూచుని మేజోళ్లు అల్లుతోంది. హోహోల్ పూ తన రోమ్ నగరంలో బానిసల తిరుగుబాటును గురించిన వుస్తకాన్ని ఆమెకు చదివి వినిస్తున్నాడు. ఇంతలో ఎవరో గట్టిగా తలుపు తట్టివుటికి హోహోల్ లేచి తలుపు తీసేడు. వెస్టావ్ శ్చికోవ్ ఒక మూట చంకనెట్టుకుని లోపలి కొచ్చాడు. టోపీ తలమీద వెనక్కి పెట్టుకున్నాడు. మోకాళ్లవరకూ బురద చిందులున్నాయి.

“ఇప్పుడే జైలునుంచి వస్తున్నాను. ఇలా వెడుతుంటే వెలుతురు కనిపించింది. కనుక ఒకసారి పలకరించి పోదామని వచ్చాను” అంటూ నీలొన్నా చెయ్యి పట్టుకుని వృద్ధ పూర్వకంగా చాలనం చేశాడు. “పావెల్ నిన్ను మరిమరి అడిగేడు. వందనం చెప్పవన్నాడు” అన్నాడు.

కొంచెం యిబ్బందిగా కూచుని, గది నాలుగు మూలలా ఏదో అనుమానంతో చూశాడు.

ఇంతకు పూర్వం తల్లికి అతనంటే అంత ఇష్టముండేది కాదు. నలువలకలగా ఉండే అతని తల, చిన్న కళ్ళూ, చూస్తే ఆమెకేదో భయంగా ఉండేది. ఈ రాత్రి మృతం అతన్ని చూస్తే ఆమెకెంతో సంతోషమైంది. అతనితో నవ్వుతూ మాట్లాడింది.

“ఎంత చిక్కిపోయావు! ఇతనికి కొంచెం టీ ఇద్దామా, అన్ ద్ర్యూషే?”

“నేనప్పుడే సమెవార్ రాజబెడుతున్నాను” అని హోహోల్ వంటింట్లోనుంచి కేకేశాడు.

“పావెల్ ఎలా ఉన్నాడు? నిన్నేనా ఇంకెవరైనా విడుదల చేశారా?”

నికొలాయ్ తలొంచుకున్నాడు.

“పావెల్ అక్కడ ఓరిమితో కాచుకున్నాడు. నన్ను ఒక్కడినే వదిలిపెట్టేరు” అని తల్లి కేసి తలెత్తి చూశాడు. పళ్ల బిగించి నెమ్మదిగా ఇలా అన్నాడు: “నేను వాళ్లతో చెప్పేశాను. ‘నేననుభవించిందేదో అనుభవించాను. చాలు. ఇక నన్ను వదిలెయ్యండి. వదలకపోతే, ఎవళ్లనో ఒకళ్లను చంపి, నే చస్తాను.’ కనుక వాళ్లు నన్ను వదిలేశారు.”

“అహ! అదా సంగతి!” అంది తల్లి తటాలున వెనక్కి తగ్గి. అప్రయత్నంగా ఆమె గుడ్డు మిఠాకరించింది. సునిశితమైన అతని సన్నని కళ్లకేసి చూసింది.

“ఫ్యాదోర్ మాజిన్ ఎలా ఉన్నాడు? ఇంకా పద్యాలు రాస్తున్నాడా?” అని వంటింట్లోని హోహోల్ అడిగేడు.

“అహ! అది నాకు మాత్రం అర్థం కాదు” అని తలూపుతూ నికొలాయ్ బదులు చెప్పేడు. “అతను కేసరిపీట్రా? పంజరంలో పెట్టినా పాడడం మొదలెడుతుంది.... నాకు తెలిసేదొకటే — నాకు యింటి కెళ్లాలని లేదు.”

“నీకు ఇంటికెళ్లడాని కేముంది? ఖాళీ యిల్లు. కుంపట్లో నిప్పేసే దిక్కు లేదు. అంతా చచ్చగా చల్లారిపోయింది...” అని తల్లి సానుభూతితో జాలిగా చెప్పింది.

అతడేమీ మాట్లాడలేదు. ఆమెకేసి ఒరకంటితో కొంత సేపు చూశాడు. తర్వాత జేబులోనుంచి సిగరెట్ పాకెట్ తీసి దానిలోనుంచి ఒక సిగరెట్ ముట్టించి, చిరాకుగా ఉన్న కుక్క మొరిగినట్లు సంతోషంలేని నవ్వు నవ్వేడు. సిగరెట్లోనుంచి లేస్తున్న బూడిదరంగు పాగులు గాలిలో కలిసిపోతుంటే ఇలా అన్నాడు:

“అవును. అంతా ముద్దకట్టుకుపోయిందనుకుంటాను.... గడ్డకట్టుకుపోయిన బొద్దింకలు నేలమీద పడుంటాయి. గడ్డకట్టుకుపోయిన ఎంకలు కూడా.... ఈ రాత్రికి నన్నిక్కడ ఉండనిస్తావా, పెరిగేయూ నీలొన్నా?”

“నిన్నంకోచంగా” అని వెంటనే ఆమె జవాబుచెప్పింది. అతనికెదురుగా ఉంటే ఆమెకేదో బాధనిపించింది.

“ఈ రోజుల్లో కొందరు తలితండ్రిలను చూచి సిగ్గుపడవలసిస్తోంది....” అన్నాడు నికొలాయ్.

“ఏమిటి?” అని తల్లి అదిరిపడి అడిగింది.

అతడామెకేసి ఒకసారి తేరిపారచూసి కళ్లు మూసుకున్నాడు. దానితో అతని స్ఫోటకపు మచ్చల ముఖం గుడ్డివాని ముఖంలా కనబడింది.

“తల్లిదండ్రులను చూసి పిల్లలు సిగ్గుపడవలసిస్తోందంటున్నా” అని విట్టూర్ని రెట్టించాడు. “పావెల్ నిన్ను గురించి ఎప్పుడూ సిగ్గుపడడు. కాని మా ముసలాయన్ని గురించి నేను సిగ్గుపడుతున్నాను. ఆయనింట్లో ఎన్నడూ నేను అడుగు పెట్టదలచుకోలేదు. నాకు తండ్రీ లేడు. కొంపా లేదు. ఉంటే పోలీసువాళ్ల వద్దీలోనైనా ఉంటాను. లేకపోతే సైబీరియాకి పోతాను. అక్కడ ప్రవాసంలో ఉన్న జనాన్ని విడిపిస్తాను. వాళ్లు పారిపోవడానికి తోడ్పడతాను....”

సున్నితమైన మాతృహృదయానికి అతడు చాలా బాధపడుతున్నట్లు స్పృశించింది. కాని అతన్ని గురించి జాలి కలగలేదు.

“నీ అభిప్రాయం ఆలా ఉంటే, నువ్వు వెళ్లిపోవడమే మంచిది.” ఏమీ అనకుండా ఊరుకుంటే అతనికి బాధ కలుగుతుందని ఆలా అంది.

అన్ద్రేయ్ వంటింట్లోంచి ఇవతల కొచ్చాడు.

“ఏమిటంటున్నావు?” అని నవ్వేడు.

తల్లి లేచి నిలబడి,

“నే వెడుతున్నాను. తినడానికేమైనా నట్టుకొస్తాను” అంది.

నికొలాయ్ హూహోల్ కేసి కొంచెం నేపు తదేక దృష్టితో చూశాడు. తర్వాత హఠాత్తుగా: “కొందరు మనుషుల్ని చంపేయాలనుకుంటాను” అన్నాడు.

“ఓహో! ఎందుకో?” అని హూహోల్ అడిగేడు.

“వాళ్ళ పీడ వదిల్చేయడానికే.”

పాడుగ్గా నన్నుగా ఉండే హూహోల్, గది మధ్యలో నిలబడి చేతులు జేబుల్లో వేసు కొని నికొలాయ్ ని చూస్తున్నాడు. నికొలాయ్ కుర్చీలో మందకొడిగా కూచున్నాడు. సిగరెట్ పొగ అతనిని ఆవరించింది. ముఖమీద ఎర్రని మచ్చలు లేచాయి.

“ఇసాయ్ గోర్బోవ్ తలకాయ తీసేస్తాను.... తీసెయ్యకపోతే.... నువ్వే చూస్తావుగా!”

“ఎందుకు?”

“అతను గూఢచారి.... అధికారుల దగ్గరకి మాటలు మోస్తూంటాడు. వాడే మా నాన్నను పాడు చేసినవాడు, వాడే ఆయన్ని కూడా మచ్చుపిట్టగా తయారుచేశాడు” అని వెసావ్ శ్చికోవ్ అన్ ద్రేయ్ కేసి చిరచిరలాడుతూ చూశాడు.

“అదంతే! కాని దానికి నిన్ను బాధ్యుని చేసే అవివేకులుండరు కదా!” అని ఆశ్చర్యాన్ని వెలిబుచ్చాడు హూహోల్.

“తెలివైనవాళ్ళూ, తెలివితక్కువవాళ్ళూ ఒకలాగే ఉంటారు!” అని నికొలాయ్ గట్టిగా రెట్టించాడు. “పావెల్, నువ్వు ఉన్నాడు కదా. మీరిద్దరూ తెలివైనవాళ్ళే. మీ దృష్టిలో నేను, ఫ్యాదోర్ మాజిన్, సమోయ్ లోవ్ ఒక్కటే సంతాపా? లేక పావెలా, నువ్వు ఒకరి నొకరు చూసుకునేటట్లే నన్ను చూస్తావా? అబద్ధమాడకుండా చెప్పు. ఏమైనా నిన్ను నమ్మునులే! మీరంతా నన్నొక పక్కకు నెట్టేస్తుంటారు. నన్నుంచవలసిన చోట ఉంచుతారు....”

“నికొలాయ్! నీ ఆత్మకొక తెగులు పట్టింది!” అని హూహోల్ అతని పక్కన కూచుని మెల్లగా చెప్పేడు.

“నిజమే. తెగులే. అయితే నీ ఆత్మ కూడా అలాటేదే. కాకపోతే నీ ఆత్మకు పట్టిన తెగులు, నా ఆత్మకు పట్టిన జబ్బుకంటే ఉన్నత స్థాయిలోదని నీ అభిప్రాయం. మనమంతా ఒకళ్ళ నొకళ్ళ కుక్కలకొడుకుల్లా చూస్తుంటాం. నేను చెప్పగలిగింది అంతే. ఏమంటావ్? అంతేనా నిజం చెప్పు.”

అంటూ అతడు తన దృష్టిని అన్ ద్రేయ్ ముఖమీద సాగించి, జవాబుకోసం నోరు తెరుచుకు కూచున్నాడు. దద్దురెక్కిన అతని ముఖంలోని వ్యక్తిత్వమేమీ మార్పు చెందలేదు. కాని దళసరిగా ఉండే పెదవులు అదిరేయి.

వెసావ్ శ్చికోవ్ చూపులోని శ్రీవ దృష్టిని పరికించడంతోనే హూహోల్ విచారంతో నివ్వ:

“నేనెమీ చెప్పలేకపోతున్నాను. హృదయంలోని గాయాలన్నిటినుండీ రక్తం రాదులు

నువ్వుడు ఆ మనిషితో వాదించడంవల్ల అతన్నికా బాధించడమే అవుతుందని నేనెరుగుదును. ఆ సంగతి నాకు బాగా తెలుసు!” అన్నాడు.

“నేను నీతో వాదించలేదు. ఎలా వాదించాలో నాకు తెలియదు” అని నేలకేసి చూస్తూ నికొలాయ్ గొణిగేడు.

“మనమిద్దరం, ఎవళ్లంతట వాళ్లం, కంటక మార్గాల్లో సంచరించాం. కష్టాల్లో చ్చినవ్వుడు నీలాగే ఎవరి మట్టుకు వాళ్లు దుఃఖంతో మూలిగేం....” అని హోహోల్ ఇంకా చెప్పబోతున్నాడు.

వెసాన్ శ్చికోవ్ మాటకడ్డొచ్చి మెల్లగా ఇలా చెప్పేడు:

“నువ్వు నాకు చెప్పగలిగిందేమీ లేదు. నా అత్త తోడేలులా మొరుగుతోంది!”

“నేనేమీ చెప్పదలచుకోలేదు. ఈ అవస్థ దాటిపోతుందని నాకు తెలుసు. పూర్తిగా కాకపోయినా దాటిపోతుంది.”

ఒక నవ్వు నవ్వి నికొలాయ్ భుజం తట్టుతూ కూచున్నాడు.

“ఇది పొంగులాంటి చిన్నసిల్లెల జబ్బు. ఎప్పుడో ఒకప్పుడు మనకందరికీ ఇది సోకు తుంది. బలమైనవాళ్లకు సోకితే తేలిగ్గా తగ్గిపోతుంది. బలహీనులకు సోకినప్పుడు వాళ్లు కొంచెం కష్టపడతారు. మన సంగతేమిటో మనకు కొద్దికొద్దిగా తెలిసే రోజుల్లో, పూర్తిగా జీవితాన్ని అవగాహన చేసుకుని, అందులో మన స్థానమేమిటో తెలియని సమయంలో ఇది మనల్ని ఆవహిస్తుంది. ప్రపంచంలోకల్లా నువ్వే గొప్పవాడవనీ, ప్రతివాళ్ళూ నీ దగ్గర్నుంచి ఏదో సంగ్రహించదలచుకున్నారునీ అనిపిస్తుంది. కొంతకాలం పోయాక, ఇతరుల గుండెల్లో కూడా పెద్ద ఆత్మే ఉన్నదనీ, అది నీ ఆత్మ కేవిధంగానూ తీసిపోదనీ తెలుస్తుంది. అంతటితో సంగతులన్నీ తేలిగ్గా అర్థమవుతాయి. అప్పుడు బుల్లి గంట నొకదాన్ని పుచ్చుకుని, గంటల గోపురాన్నెక్కినందుకు వీకు సిగ్గేస్తుంది. ఆ గంటలగోపురం గణగణ ధ్వనిలో నీ చిన్న గంట శబ్దం వినబడదు. కాని ఆ గోపురమీదనుండే అసంఖ్యాకమైన గంటల గణగణ శబ్దానికి నీ చిన్ని గంట కూడా బాగానే శ్రుతి కలిపిందని తెలుసుకుంటావు. చమురులో పడి మునిగి పోయిన ఈగలాగ నువ్వు వాయించే చిన్న గంట ధ్వని పెద్ద గంటల ధ్వనిలో ఏష్యమైనా సరే. నేనేమీ చెప్పడానికి ప్రయత్నిస్తున్నానో తెలుస్తోందా?”

“తెలుస్తోందనుకుంటాను. కాని నేనేమీ నమ్మదలచుకోలేదు” అన్నాడు తలూపుతూ నికొలాయ్.

హోహోల్ నవ్వుతూ ఎగిరి గంతేసి చవ్వుడు చేస్తూ నడవడం మొదలెట్టేడు.

“నేనూ నమ్మేవాడిని కాదోయ్, బండరాదు!”

“బండరాయి అనెందుకుంటావు?” చిరచిరలాడుతూ నవ్వి నికొలాయ్ హోహోల్ నడిగేడు.

“ఎందుకుంటావా? నువ్వల్లాగున్నావు కనుక.”

హతాత్తుగా నికొలాయ్ విరగబడి నవ్వేడు.

హోహోల్ అతని ఎదురుగా నిలబడి:

“ఎందుకలా నవ్వుతున్నావ్?” అని అడిగేడు.

“నీ మనస్సును నొప్పించే వాడెంత అవివేకి అనే భావం స్ఫురించింది” అని నికొలాయ్ జవాబుచెప్పేడు.

“నా మనస్సు నెవరు నొప్పించగలరు?” అని భుజాలెగరేశాడు హోహోల్.

“నాకు తెలియదు. ఎవరైనా నీకు నొప్పి కలిగిస్తే వాడు చాలా బాధపడక తప్పదని నా అభిప్రాయం” అని వెసెన్ శ్చికోవ్ ఉల్లాసంగా నవ్వుతూ అన్నాడు.

“అదా సంగతి!” అంటూ హోహోల్ కూడా నవ్వేడు.

“అన్ ద్ర్యూషే!” అంటూ వంటింటిలోంచి తల్లి కేకేసింది.

అన్ ద్రేయ్ బయటికెళ్లేడు.

వెసెన్ శ్చికోవ్ గదిలో ఒంటరిగా ఉండిపోయాడు. గదంతా ఒకసారి కలయజూసి మోపైన బూటు ఊడిగున్న ఒక కాలును చాచుకుని పిక్క పట్టుకుని జాగ్రత్తగా పరిశీలించాడు. చేయి పైకెత్తి కొవ్వున తన అరచేతిని, లావుగా వనుపు వెంట్రుకలతో కూడిన వ్రేళ్లనూ పరీక్షగా చూసుకున్నాడు. వినుగ్గా ఒక్కసారి చేయి ర్పూడించి లేచాడు.

అన్ ద్రేయ్ సమెవార్ని పట్టుకొచ్చేసరికి అతడు అద్దం ముందర నిలబడున్నాడు.

“చాలా రోజులైనాక నా ముంతను నేను మొదటి సారిగా చూసుకుంటున్నాను” అన్నాడు. ఒక వంకర నవ్వు నవ్వుతూ, “బలే ముంత!” అని రెట్టించాడు.

“దాన్ని గురించి నీకంత లక్ష్యమెందుకు?” అని హోహోల్ అడిగేడు.

“ముఖం ఆత్మకు దర్పణమంటుంది సాషే” అన్నాడు విదానంగా నికొలాయ్.

“శుద్ధ తప్ప మాట. ఆమె ముక్కు చేపలు వట్టే గాలంలా ఉంటుంది. చెంపలిమీది ఎముకలు కత్తుల్లా ఉంటాయి. కాని ఆమె ఆత్మ మాత్రం నక్షత్రంలా ఉంటుంది” అన్నాడు హోహోల్.

నికొలాయ్ అతనికేసి తీక్షణంగా చూసి మెల్లగా నవ్వేడు.

హాల్ల టీ తాగడం ప్రారంభించారు.

నికొలాయ్ ఉడికిన ఒక బంగాళా దుంపను తీసుకుని, బైడ్డుమీద కాస్త ఉప్పు చల్లుకుని నెమ్మదిగా, విదానంగా ఎద్దులాగ నమలడం మొదలెట్టేడు.

“ఇక్కడ వ్యవహారాలెలా సాగుతున్నాయి?” అని నోటి నిండా సములుతూనే అడిగేడు.

అన్ ద్రేయ్ ప్యాక్టరీలో ప్రచారం బాగానే సాగుతున్న శుభవార్త చెప్పగానే అతడు మళ్లీ విచారగన్తుడైనాడు.

“ఈ పని చాలా అలస్యమవుతోంది! చాలా అలస్యం.... మనమంతకన్న చురుగ్గా పని సాగించాలి!”

తల్లి అతనికేసి చూస్తుంటే, ఆమె హృదయంలో ఒక విధమైన ప్రాతికూల్యం ఉత్పన్నమైంది.

“కొరడాతో కొట్టి పరుగెత్తించడానికి జీవితం గుర్తలాంటిది కాదు” అన్నాడు అన్ద్రేయ్.

నికొలాయ్ అనంగీకారసూచకంగా తలూపేడు.

“అబ్బే! చాలా కాలం. వేనిలా ఓపిక పట్టలేను. నన్నేం చెయ్యమంటావ్?”

జవాబుకొనం హోహోల్ కేసి చూస్తూ విస్ఫూహసూచకంగా చేతులూపాడు.

“మనమంతా బాగా చదువుకుని ఇతరులకు బోధించాలి. మనం చేయవలసిన పని అది” అని తలవాల్చి అన్ద్రేయ్ చెప్పేడు.

“అయితే మనం పోరాటాన్ని ప్రారంభించడమెప్పుడు?” అని వెస్ట్రోక్ క్వాన్ అడిగేడు.

“మనం పోరాటమెప్పుడు ప్రారంభిస్తామో నాకు తెలియదు కాని, ఈ లోపుగా వాళ్లు మనల్ని చాలా సార్లు వీపులు చిట్లగొడతారని మాత్రం నేనెరుగుదును” అని నవ్వుతూ హోహోల్ బదులు చెప్పేడు. “నేను చూడగలిగినంతలో, మనం చేతుల్తో ప్రయోగించే ఆయుధాలకన్న బుర్ర ఉపయోగించే ఆయుధాలను పేకరించుకోవాలి” అన్నాడు.

నికొలాయ్ మళ్ళీ తినడం ప్రారంభించాడు. తల్లి అతని విశాలమైన ముఖంకేసి రహస్యంగా పరిశీలించింది. అతనిలో ఉండే మంచి ఫిమిట్ తెలుసుకోవాలని ప్రయత్నించింది.

చిన్నవైన కళ్లతో అతడు చూసే వాడి చూపుల నామె ఎదుర్కొంది. అందుపైన ఆమె కనుబొమలు అదరనారంభించాయి. అన్ద్రేయ్ ఆవేదనలో పడ్డాడు. హఠాత్తుగా నవ్వుతూ మాట్లాడ్డం మొదలెట్టేవాడు. గభాలున మావేసి ఈలెయ్యడం ప్రారంభించేవాడు.

అతన్ని బాధించే విషయ మేమిటో తనకు తెలుసుననుకుంది తల్లి. నికొలాయ్ ఆలోచనా నిమగ్నుడై కూచున్నాడు. హోహోల్ చెప్పిన మాటలకన్నిటికీ అయిష్టంగానైనా కరుగ్గా జవాబులుచెప్పేడు.

ఆ చిన్న గదిలో తల్లికీ, అన్ద్రేయ్ కీ చాలా ఇరుకనిపించింది. చాలా అసౌకర్యంగా ఉన్నట్లనిపించింది. వాల్లిద్దరూ ఒకరి తర్వాత ఒకరు తమ అతిథిని తేరిపారచూస్తూవచ్చారు.

చివరకతడు లేచి ఇలా అన్నాడు:

“నేనిక పడుకుంటాను. ఆ జైల్లో కూచుంటే దాదాపు నాకు పిచ్చెక్కినట్లయింది. అప్పుడు హఠాత్తుగా వాళ్లు నన్ను వదలిపెట్టేశారు. నాకు చాలా అలవటగా ఉంది.”

అతడు నెమ్మదిగా పంటింట్లోకి వెళ్లేడు. కొప్పేపు అటూ ఇటూ తిరిగి నిశ్శబ్దంగా



పడుకున్నాడు. తల్లి చెవులు విక్కి బెట్టుకుని వినడానికి ప్రయత్నించింది. కాని ఏమీ శబ్దమే లేదు.

“అతడు చాలా భయంకరమైన ఆలోచనలు చేస్తున్నాడు” అని తల్లి అన్ద్రేయ్ చెవిలో చెప్పింది.

హౌహోల్ తలూపుతూ:

“అతను చాలా క్లిష్టమైన మనిషి! కాని త్వరలో ఈ అవస్థ మారిపోతుంది. ఒకప్పుడు నేనూ అలాగే ఉండేవాడిని. నిన్న మండడానికి ముందు చాలా పాగలను చిమ్ముతుంది. పూదయంలో అగ్నిజ్వాల వెలుగొందే ముందు పాగ రాకతప్పదు. మామ్మా! పడుకోండి. నేను కాస్సేపు చదువుకుంటాను” అన్నాడు.

ఒక మూల గుడ్డతెరల వెనుకనున్న మంచంమీద తల్లి పడుకుంది. చాలా సేపటి వరకూ ఆమె నిట్టూర్పులు విడుస్తుండడం, ప్రార్థన చేస్తుండడం అన్ద్రేయ్ వింటూనే ఉన్నాడు. అతడు త్వరత్వరగా తాను చదువుతున్న పుస్తకం పేజీలు తిరగేశాడు. నుదురుమీద మర్దన చేసుకున్నాడు. పాడుగుపాటి వేళ్లతో మీసాలు తిప్పుకున్నాడు. కాళ్ళ కదుపుకున్నాడు. గడియారం టిక్ టిక్ మంటోంది. చెట్లమీదనుంచి గాలి రంయ్యమంటూ వీస్తోంది.

“అయ్యో! వ్రవంచంలో ఎంతోమంది ఉన్నారు! అందరూ వాళ్ళ బాధలతో వాళ్ళ మూలుగుతూ ఉన్నారు. సౌఖ్యవంతులెక్కడున్నారో కదా!” అంటూ మెల్లని స్వరంతో తల్లి ఆక్రందనం వినబడింది.

“ఉన్నారు కొద్దిమంది, త్వరలో ఆలాటివాళ్ళ గుంపులుగుంపులుగా ఉంటారు. గుంపులుగుంపులే!” అని అన్ద్రేయ్ బదులుచెప్పేడు.

## 21

జీవితం త్వరితంగా సాగిపోతోంది. ఒక రోజులా లేదు ఇంకో రోజు. రోజురోజూ కొత్త దేదో జరుగుతూనే ఉంది. మునుపటిలాగున కొత్తవాళ్ళాస్తే బెదరడం తల్లి మానేసింది. మునుపటికన్న తరుచుగా కొత్త మనుష్యులు రాత్రిళ్ళొచ్చి అన్ద్రేయ్ తో గుసగుసలాడి పోతుండే వాళ్ళ. రాత్రి బాగా పొద్దుపోయిన తరువాత కోటు కాలర్సు పైకెత్తుకుని టోపీను కళ్ళమీదకు దింపుకుని చీకట్లో నిశ్శబ్దంగా పోతుండేవాళ్ళ. పొంగుతున్న ఉద్రేకాన్ని వాళ్ళ అణచిపెట్టుకుంటున్న సంగతి వామె గమనించింది. వాళ్ళంతా నవ్వుతూ పాటలు పాడు కోవాలని కోరుకుంటున్నా, వాళ్ళకు వ్యవధి లేకుండాపోతోంది. వాళ్ళెవ్వడూ ఏదో తొందరతోనే ఉంటున్నారు. కొందరు గంభీరంగా వెటకారంగా కనబడతారు. మరికొందరు యావన్ త్యాహంతో కేరింతాలు ఆడుతూ వుంటారు. ఇంకా కొందరు నెమ్మదిగా ఆలోచనా నిమగ్నులై వుంటారు.

మొత్తంమీద వారంతా ఆత్మవిశ్వాసమూ పట్టుదలా కలవారని తల్లి తెలుసుకోగలిగింది. ఎవరి వ్యక్తిత్వం వారికున్నా అందరి ముఖాలూ ఇమ్మాన్ కు పోతున్న క్రీస్తు ముఖంలాంటి ముఖంలో బిళ్ళమైపోతున్నట్లు ఆమెకనుపించింది. పలచని ముఖం, దీక్ష ప్రస్ఫుటమయ్యే ముఖం; నల్లని కళ్ళలో తీక్షణంగా ప్రసరించే పిషణాలను ఆమె గుర్తించింది.

తల్లి వాళ్ళ సంఖ్యను లెక్కించింది. వాళ్ళందరూ పావేల్ చుట్టూ చేరి, అతడిని శత్రువు చూస్తున్నట్లు తప్పించడానికి ప్రయత్నిస్తున్నట్లు ఆమె మనోవేలాని కనుపడింది.

ఒక రోజున ఉంగరాల జుట్టుగల చురుకైన పిల్ల అన్ ద్రేయ్ కోసం పట్టణంనుంచి ఒక కగితాలకట్ట పట్టుకొచ్చింది. ఆమె వెళ్లిపోతూ తల్లికేసి ఉషారుగా ఒక తళుకు చూపుచూసి:

“క్రామేడ్, శలవు!” అంది.

“శలవు” అని చిరునవ్వాపుకుంటూ తల్లి సెలవిచ్చింది.

ఆ పిల్లను బయటికి సాగవంపి, కిటికీలోంచి ఆమె చరచర వీధిలో నడుస్తూ పోవడం చూసి తల్లి చిరునవ్వు నవ్వుకుంది. వనంత వుష్పంలోని నవ్వుతా, సీతాకోకచిలుక లాటి చురుకుదనం చూచి ఆనందించింది.

ఆ పిల్ల కనుచూపు మేర దాటిపోవడంతోనే, “క్రామేడ్!” అంటూ తల్లి తనలో తాను గొణుక్కుంది. “ఓహో అమ్మాయి! భగవంతుడు జీవితాంతంవరకూ నిన్ననుసరించే నిజమైన క్రామేడ్ను అనుగ్రహించును గాక!” అనుకుంది.

పట్టణంనుంచి వచ్చే ఈ మనుషుల్లో చిన్న పిల్లలకుండే అమాయకత్వంలాంటిదేదో గోచరించడంతో తనలో తానే జాలితో నవ్వుకుంది. కాని వాళ్ళలో ఉండే ఆత్మవిశ్వాసం, పట్టుదల ఆమె కాశ్చర్యం కలిగించి, వారిపట్ల ఎంతో ప్రేమను పురిగొల్పాయి. రోజు రోజుకూ వాళ్ళ మంచితనాన్నీ, కార్యదీక్షనూ ఆమె గుర్తించకలిగింది. వ్యాయానికి విజయం కలిగి తీరుతుందని వారు కలలు కంటుంటే ఆమె హృదయం ఉప్పొంగేది. మనసుకోక సంతృప్తి కలిగేది. కాని వాళ్ళ మాట్లాడుకునే మాటలు విన్నప్పుడు మాత్రం ఆమె విచారంగా నిట్టూరుస్తూ ఉండేది. ముఖ్యంగా, వాళ్ళ పరిపూర్ణమైన నిరాడంబరత్వమూ, స్వీయ సంఖ్యపట్ల పూర్తి అలక్ష్యమూ, ఆమెను బాగా ఆకర్షించాయి.

తల్లికి చాలవరకు జీవితాన్ని గురించి వాళ్ళనుకునే మాటలు అవగాహనైనాయి. మానవుల కష్టాలకు మూలకారణాలను వాళ్ళ తెలుసుకున్నారని ఆమెకు విశ్వాసం కలిగింది. వాళ్ళ భావాలను చాలావరకామె అంగీకరించింది. కాని ఆమె హృదయాంతరాళంలో మాత్రం వాళ్ళ జీవితాన్ని పునర్నిర్మించగలతనే నమ్మకం కలగలేదు. వాళ్ళ అంటించిన చరిమంట చుట్టూ చార్మికజనమంతా చరికాగుతారనే విశ్వాసమామెకు కుదరలేదు. ఏరోజుకారోజు ఎవరి పొట్ట వింపుకోవడానికి వాళ్ళ దేవుడాడేవాళ్ళే కాని రేపటి దాకా ఆగుదామనేవాళ్ళ లేరు. కొద్దిమంది మాత్రమే సుదీర్ఘమైన కష్ట భూయిష్టమైన సూర్యాస్తమనసరించడానికి

అంకికరిస్తారు. చివరకు మానవులంతా సోదర భావంతో చేరుకునే రాజ్యంయొక్క అద్భుత స్వరూపాన్ని మనోవేత్తంతో చూడగలిగిన వారెందరో లేరు. ఆ కారణంచేతనే ఉత్తములైన ఈ జనమంతా ఆమెకు చంటిపిల్లల్లా అనేరు. తరుచుగా అలసటచేత నీరసంగా ఉన్న ముఖాలపై మీసాలూ గడ్డాలూ పెరిగినా, ముఖంలో ముసలితనం కనబడుతున్నా, అందరూ ఆమె దృష్టిలో పిల్లలే.

“పాపం! పిల్లలు” అనుకుంది.

కాని వాళ్లందరూ నిజాయితీ, గాంభీర్యమూ, వివేకమూగల జీవితాన్ని సాగిస్తున్నారు. ఏదో మంచి పనిచేయాలనే అనుకుంటున్నారు. వాళ్లకు తెలిసిన విషయాలను ఇతరులకు చెప్పడానికి, ఒళ్లు దాచుకోకుండా కష్టపడుతున్నారు. అలాంటి జీవితంలో ఉండే ప్రమాదాల నెరిగి కూడా, కొందరు ఆ జీవితాన్ని ఎందుకు గడుపుతున్నారో ఆమె గుర్తించింది. ఒక్క నిట్టూర్పు విడిచి, ప్రవాహంలా సాగిపోయిన తన గత జీవితంలోని కష్టాలను జ్ఞాపకం తెచ్చుకుంది. ఆలోచించినకొద్దీ క్రమక్రమంగా తాను ఈ నూతన జీవితంలో ప్రముఖ పాత్రను వహించవలసిన అగత్యాన్నామె గుర్తించింది. ఇదివరకు తానెవ్వరికైనా ఉపయోగపడగలననే నమ్మకమూమెకు లేదు. కాని ఇప్పుడు చాలామందికి తన అవసరమున్నదని ఆమె స్పష్టంగా తెలుసుకుంది. ఇది ఆమెకు కొత్తగా కలిగిన సుఖానుభూతి. ఆమె తలెత్తుకు తిరగగల ధైర్యాన్నిచ్చిన అనుభూతి....

ఘృష్ణరీతిలో కరవత్రాలను అందచేయడం తన ధర్మంగా భావించి తల్లి క్రమం తప్పకుండా ఆ పని చేసింది. గూఢచారులామెను చూడ్డానికి అలవాటుపడ్డారు. కొన్ని సార్లు ఆమెను సోదా చేశారు. కాని కరవత్రాలు లోపలి కొచ్చిన మర్నాడే ఆ పని జరుగుతుండేది. ఆమె దగ్గర కాగితాలేమీ లేనప్పుడు, కాపలావాళ్ల కనుమానం కలిగేటట్లు చెయ్యడమెలాగో ఆమెకు తెలిసింది. ఆ పనిచేయడంతోనే వాళ్లు ఆమెను పట్టుకుని సోదా చేస్తుండేవాళ్లు. వాళ్లతో వాదన పెట్టుకుని తనను అగౌరవ పరుస్తున్నట్లు నటించేది. అవిధంగా వాళ్లను సిగ్గుపడేటట్లు చేసి, తన తెలివితేటలకు గర్వపడుతూ ఘృష్ణరీతిలోపలికెళ్లిపోయేది. ఈ నాటకమూమెకెంతో సంతోషదాయకంగా ఉండేది.

మెసావ్ శ్చికోవ్ ను ఘృష్ణరీవాళ్లు మళ్ళీ పనిలోకి తీసుకోలేదు. ఒక కలప అడితిలో అతడు పనికి కుదిరేడు. దుంగలను, వలకలను, వంటచెరుకునూ తర్లిస్తూ ఉండడం అతని పని. దాదాపు ప్రతి రోజూ అతడు కలపను తన ఇంటి ముందరనుంచి తర్లిస్తుండడం తల్లి చూసింది. ముందుగా బక్కచిక్కిన రెండు నల్ల గుర్రాలు ఈడవలేక ఈడవలేక బాధను అనుభవించుతూ మకమకలాడుతూన్న కళ్లను మిటకరించుతూ, భారంగా తలలు కుదుపుకుంటూ నడిచేవి. వాటి వెనకాల ఒక తడి దుంగో, బల్లచెక్కలో దడదడలాడుతూ ఈడ్చబడుతుండేవి. గుర్రాల పక్కన నికొలాయ్ కళ్లేలు ఒదులుగా చేత్తో పట్టుకుని నడు

స్తుండే వాడు. అవరిశ్శుభంగా చివీగిన గుడ్డలు ధరించి, బరువైన బూట్లు తోడుక్కుని, బోసే తల వెనక్కు పెట్టుకుని, అప్పుడే భూమినుంచి తవ్వి తెచ్చిన మోడులాగ బొద్దుగా అసహ్యంగా కనబడేవాడు. అతడు కూడా గుర్రాలలాగే వేల చూపులు చూస్తూ తల కుదుపు కుంటూ నడుస్తుండేవాడు. అతని గుర్రాలు గుడ్డిగా ఎదుటనుంచి వచ్చే బండ్లనూ మనుష్యుల్ని ఢీక్కుంటూ ఉండేవి. అలాటప్పుడు ఎదుటివాళ్ళ వికొలాయేమీద కేకలేసి అడ్డమైన తిట్లు, తిడుతూ, కందిరీగల తుట్టలాగున చుట్టుముట్టేవారు. అతడు వాళ్ళ కేమీ జవాబు చెప్పేవాడు కాదు. తలెత్తి చూసేవాడు కాదు. రంయ్య మని ఒకసారి శల వేసి, “పదండే!” అని గుర్రాల నడలించేవాడు.

విదేశాలనుండి వచ్చిన కరపత్రాన్నో, వార్తాపత్రికనో చదివి వినిపించడానికి అన్ద్రేయ్ క్లామేడ్సు నందరినీ ఇంటికి రప్పించినప్పుడు, నికొలాయ్ వచ్చి ఒక మూల కూచుని గంట రెండు గంటలో మౌనంగా వింటూ కూచునేవాడు. చదవడం అయిపోయాక యువకులు కొందరు చాలా తీవ్రంగా చర్చలు సాగిస్తుండేవాళ్ళు. ఆ చర్చల్లో ఎన్నడూ వెసెన్ శ్చికోవ్ పాల్గొనేవాడు కాదు. అందరూ వెళ్లిపోయేదాకా కూర్చుని ఒంటరిగా అన్ద్రేయ్ తో మాట్లాడుతుండేవాడు. ఒకసారి:

“ఇందులో ఎవరిదెక్కువ తప్పవాలి?” అని విచారంతో అడిగేవాడు.

“‘ఇది నాది’ అనే మాట ముందుగా ఎవడన్నాడో వాడిదీ అసలు తప్పు. వాడు మరణించి కొన్ని వేల సంవత్సరాలైంది. కనుక వాడిమీద ఆగ్రహపడి ఏమీ ప్రయోజనం లేదు” అని హోహోల్ వేళాకోళంగా జవాబుచెప్పేడు. కాని ఒక విధమైన ఆందోళన అతడి కళ్ళలో కనిపించేది.

“ధనికుల మాటేమిటి? వాళ్ళకి దమ్మిచ్చేవాళ్ళ మాటేమిటి?”

హోహోల్ జాబ్బు నిమరుకుంటూ మీసాలు మెలేసుకుంటూ, జీవితాన్ని గురించి, ప్రజల్ని గురించి తనకు తెలిసినంతవరకు అతనికి తెలియచెప్పడానికి తేలికైన మాటలను ఉపయోగించేవాడు. అందరిలోనూ తప్పు ఉన్నదని అతని మతం. కాని ఆ మాట నికొలాయ్ కు తృప్తికరంగా లేదు. దళనరిగా ఉండే పెదవులను కొరుక్కుంటూ, అసమ్మతి సూచకంగా తలూపేవాడు. కాదు కాదని గొణిగేవాడు. చివరకు విచారంతో అనంతృప్తితో శలవు పుచ్చుకునేవాడు.

ఒక రోజున:

“ఎవరిలోనో ఒకరిలో తప్పుందాలి” అన్నాడు. “అలాటివాళ్ళు ఇక్కడే ఉన్నారు! వాళ్ళను ఏరిపారేయాలి. నిర్దాక్షిణ్యంగా, పంటచేలల్లోనుంచి కలుపు మొక్కలను దున్ని పారేసినట్లు మన జీవితాన్ని కూడా దున్నేసేయ్యాలి.”

“ఒక రోజున టైమ్ కీపర్ షాయ్ నిన్ను గురించి కూడా అలాగే అన్నాడు” అని తల్లి జ్ఞాపకం చేసింది.

“షాయా?” అని అతడు రెట్టించాడు.

“అవును. నీచుడు! ఇళ్ల చుట్టూ దొంగలా తిరుగుతూ రకరకాల ప్రశ్నలేస్తూ ఉంటాడు. మా వీధిలోకి కూడా వచ్చి కిటికీలోకి తొంగిచూడడం ప్రారంభించాడు.”

“కిటికీలోకి తొంగిచూస్తున్నాడా?” అని నికొలాయ్ రెట్టించి అడిగేడు.

తల్లి మంచంమీద పడుకుని ఉండడంచేత అతని ముఖాన్ని చూడలేకపోయింది.

“వాడికంత పని పాలులు లేకుండా ఉంటే తొంగిచూడనియ్యి” అని హోహోల్ నను యానికి మాటద్దెయ్యడంతోనే తానెంత పారబాటు మాట మాట్లాడిందో తల్లికి అర్థమైంది.

“అదేమీ కాదు. తప్ప చేస్తున్నవాళ్లలో అతడొకడు” అన్నాడు నికొలాయ్.

“అతని తప్పేమిటి? అతడు అవివేకి కావడమా?” అని చలుక్కున హోహోల్ అడిగేడు.

వెస్ట్రోకోవ్ ఏమీ మాట్లాడకుండానే బయటికెళ్లిపోయాడు.

హోహోల్ నెమ్మదిగా భారంగా గదిలో పవారుచేయడం మొదలెట్టేడు. సాలీడు కాళ్లలా నవ్వుగా పొడుగ్గా ఉండే కాళ్ల విసురు పక్కగదిలోకి వినబడుతోంది. తల్లికి నిద్రాభంగం కలుగుకుండా ఉండేటందుకు, మామూలు ప్రకారం బూట్లు విడిచేశాడు. కాని అమె నిద్రపోలేదు. నికొలాయ్ వెళ్లడంతోనే:

“అతనంటే నాకు చాలా భయం” అంది ఆత్రంగా.

“హూం” అని హోహోల్ దీర్ఘం తీశాడు. “అతను చాలా పట్టుదల మనిషి. అతని ఎదుట ఎప్పుడూ షాయ్ మాటెత్తకండి మామ్మా! షాయ్ నిజంగా గూఢచారే మమండ్రి!”

“అందులో వింతేమీ లేదు. అతని బంధువాక పోలీసు!” అని తల్లి జవాబు చెప్పింది.

హోహోల్ కొంచెం గాభరాగా మాట్లాడడం మొదలెట్టేడు.

“నికొలాయ్ ఈమధ్య ఏదో ఒక రోజున అతన్ని గట్టిగా వీపు చిట్టగొడతాడు. అది కారంలో ఉన్న పెద్దమనుషులు సామాన్య జనంలో ఎలాంటి విద్వేష భావాలను పెంచుతున్నారో చూశారా? నికొలాయ్ లాంటి మనుషులు తమకు జరుగుతున్న అవచారాలను గ్రహించి, ప్రాణం విసిగితే ఏమవుతుందనుకుంటున్నారు? భూమ్యకాశాలు రక్తసిక్తమైపోతాయి.”

“అబ్బ! భయంకరం, అన్ ద్రూషా!” అని తల్లి ఆశ్చర్యచకితురాలైంది.

అన్ ద్రేయ్ ఒక్క నిమిషముండి ఇలా అన్నాడు:

“సరే! ఈగల్ని మింగడం ఎందుకు, వాంతి చేసుకోడమెందుకు?... ఇయితే అధిక రులయొక్క ప్రతి రక్తబిందువూ, వాళ్లేడిపిస్తుండే జనయొక్క కన్నీటి సముద్రాల్లో కలిసిపోతుంది....” అతడొక చిన్ననవ్వు నవ్వి “ఇది అక్షరాణా నిజం. కాని ఇది మననమీ ఓదార్చదు” అన్నాడు.

ఒక ఆదివారంనాడు తల్లి బజారు కెళ్లి వరుకులు కొనుక్కుని ఇంటికొచ్చి తలుపు తెరుచుకుని, సంతోషంతో గుమ్మంలోనే నిలబడిపోయింది. లోపలమంచి పావెల్ విస్తృతమైన కంఠధ్వని విసబడింది.

“అదిగో! ఆమె వచ్చింది!” అని హోహోల్ కేకేశాడు.

పావెల్ తనకేసి చటుక్కున తిరగడం ఆమె చూసింది. అతని ముఖంలో ఒక్క వెలుగు వెలిగింది. ఆమె కెంతో ఆనందం కలిగింది.

“అఖరుకు ఇంటి కొచ్చావే!” అని గొణుగుతూ, చతికిలబడింది. అనుకోకుండా అతడు తిరిగి రావడంవల్ల ఆమె ఆశ్చర్యచకితురాలైంది.

పావెల్ వెల్లబారిన తన ముఖాన్ని ఆమె ముఖానికి చేర్చాడు. పెదవులు అదురుతున్నాయి. కనుకొలకుల్లో నీటిబిందువులు తళతళలాడుతున్నాయి. కొన్ని క్షణాలపాటు నోటంబ మాట తొణకలేదు. తల్లి కూడా అతనికేసి మౌనంగా చూసింది.

హోహోల్ మెల్లగా ఈలేసుకుంటూ వాల్లిద్దరినీ వదలిపెట్టి పెరట్లో కెల్లిపోయాడు.

“చాలా సంతోషం అమ్మా! ప్రేమస్వరూపమైన అమ్మా! చాలా ధన్యవాదాలు!” అని మెల్లని స్వరంతో వణుకుతున్న వేళ్లతో, పావెల్ ఆమె చేతిని గట్టిగా నొక్కేడు.

అతని ముఖంలోని వికాసాన్ని, సంతృప్తిని చూసి ఆమె వరమానందభరితురాలైంది. అతని కంఠస్వరంలోని మృదుత్వాని కామె సంతోషించి, మెల్లగా చేత్తో అతడి తల తట్టింది. తన గుండెల్లోని దడను శాంతింపచేసుకోవడానికి ప్రయత్నించింది.

“బాగానే ఉంది, మధ్యలో నాకెందుకు ధన్యవాదాలు?” అంది.

“మేము చేస్తూండే మహత్కార్యానికి తోడ్పడినందుకు. మరీమరీ ధన్యవాదాలు” అని పావెల్ రెట్టించాడు. “ఎవరికైనా తనూ తన తల్లి ఏకమనస్కులు అని చెప్పకోగలగడం ఎంతో ఆపురూపమైన ఆనందం.”

ఆమె మాట్లాడకుండా క్షణం మాటల్లోని మాధుర్యాన్నిస్వాదించింది. ఎదుట నిలబడి ఉన్న కొడుకు మంచితనాన్ని ప్రేమనూ మెచ్చుకుంది.

“అమ్మా! నీవెంత కష్టాన్ననుభవించావో నాకు తెలుసు. మేము చేసే పని నీకు నచ్చలేదని నేనెరుగుదును. మా పనిని నీ ఎంగీకరిస్తావని నేనెప్పుడూ అనుకోలేదు. మా భావాలు నీ భావాలవైతానుకోలేదు. నీ జీవితమంతా ఓర్పుకున్నట్లే, విధిలేక మా భావాలను కూడా ఓర్పుకుంటావనుకున్నాను. అది నాకు కష్టమనిపించింది!”

“సంగతులన్నీ తెలుసుకోవడానికి అన్ద్ర్యాష చాలా తోడ్పడ్డారు” అంది ఆమె.

“అతను నాతో నీ పంగతి చెప్పేడు” అని పావెల్ నవ్వేడు.

“యెగోర్ కూడా. మేమిద్దరం ఒకే ఊరువాళ్ళం. అన్ ద్ర్యూష నాకు చదవడం కూడా నేర్పాలనుకున్నాడు.”

“అందుచేత సిగ్గేసి, నీ అంతట నువ్వే రహస్యంగా చదవడం మొదలెట్టావన్నమాట!”

“అయితే అతడు గ్రహించాడన్నమాటే!” అని ఆశ్చర్యపడింది. “అతన్ని లోపలికి రమ్మనమందాం. మనకి అడ్డురాకూడదని కావాలనే బయటికేళ్లేడు. అతనికి జనకతల్లి లేదు....”

“అన్ ద్రేయ్! ఎక్కడున్నావు?” అని పావెల్ తలుపు తెరుచుకుని గుమ్మంలో కొచ్చి కేకేశాడు.

“ఇక్కడున్నా. కొద్దిగా పుల్లలు కొడుతున్నాను.”

“లోపలికి రా!”

వెంటనే అతడు లోపలికి రాలేదు. కాని కొంచెం సేపైనాక లోపలికొచ్చి వంటింట్లో ప్రవేశించి సంసారం గురించి మాట్లాడ్డం మొదలెట్టేడు.

“ఏకొలాయ్ని కొంచెం వంటచెరకు పడెయ్యమని చెప్పాలనుకుంటున్నాను. ఇక ఎంతో లేదు. మామ్మా! పావెల్ని చూశారా? తిరుగుబాటు చేసినవాళ్ళను శిక్షించడానికి బదులు, అధికారులు వాళ్ళను బాగా మేపుతున్నట్లుంది.”

తల్లి ఫక్కున నవ్వింది. ఆమెకు సంతోషంతో ఇంకా తలదిమ్ముగానే ఉంది. గుండె కూడా ఆనందంతో కొట్టుకుంటూనే వుంది. అయితే కొంత వివేచనా, మర్యాదా పాటించి, సహజ శాంతంతో ఉండే తన కొడుకును చూసుకోవాలని ఆమె ఆశ్రయపడింది. జరుగుతున్నదంతా చాలా అద్భుతంగా ఉంది. జీవితమంతలోనూ, ప్రప్రథమంగా నేడు కలిగిన సౌఖ్యాన్ని ఎల్లకాలం తన హృదయంలో ఇంత బలీయంగానూ ఉంచుకోవాలని ఆమె కోరిక. ఆ సంతోషం తగ్గిపోకుండా బంధించడానికి, పశులను పట్టుకునేవాడు, అప్పు రూపమైన పక్షి అప్రయత్నంగా చేతికి చిక్కినప్పుడు దాన్ని పారిపోకుండా ఏవిధంగా చిక్క బట్టుకుంటాడో, ఆమె కూడా అలాగే బంధించడానికి తహతహలాడింది.

“మనం భోజనం చేద్దాం. పాషా! మవ్వు భోజనం చేసినట్టు లేదే?” అంది తల్లి.

“లేదు. నన్ను వాళ్ళ వదలిపెట్టేయడానికి నిశ్చయించుకున్నారని నిన్న జైలరు చెప్పేడు. అందుచేతమీ తినడానికి గాని తాగడానికి గాని మనస్కరించలేదు.”

“నేను విడుదల కాగానే నాకు కనబడిన మొదటివాడు సిజ్‌వ్” అంటూ పావెల్ ప్రారంభించాడు. “నన్ను చూడడంతోనే అతడు వీధి దాటుకొచ్చి ‘ఏమయ్యోయ్’ అని పలకరించాడు. నేను ప్రస్తుతం ప్రమాదకరమైన వ్యక్తి ననీ, పోలీసు నిఘాలో ఉన్నాననీ, కనుక నాతో కొంచెం జాగ్రత్తగా మాట్లాడమనీ హెచ్చరించాను. మరేమీ ఫరవాలేదంటూ, అతను తన మేనల్లుడిని గురించి ఆనేక విధాలైన ప్రశ్నలడిగేడు. ఫ్యాదోర్ జైల్లో జాగ్రత్తగా

మనలుకుంటున్నాడా అని అడిగేడు. 'జైల్లో జాగ్రత్తగా మనలుకోవడం అంటే?' అని నేనడిగేను. 'అదేలే! స్నేహితులెవరితోనూ చిర్రూబుర్రూ మనకుండా ఉన్నాడా అని' అతడన్నాడు. ఫ్యాదోర్ మంచివాడనీ, నిజాయితీ, తెలివితేటలూ కలవాడనీ నేను చెప్పేసరికి అతడు గడ్డం దుప్పుకుని గర్వంగా 'మా సిజోవ్ కుటుంబంలో చెడ్డవాళ్లు లేరు' అన్నాడు."

"ముసలాయన చాలా బుద్ధిమంతుడులే!" తలూపుతూ హాహోల్ అన్నాడు. "అతడితో నేను చాలా పార్లు మాట్లాడేను. మంచివాడు. ఫ్యాదోర్ నేమైనా తొందరగా వదిలిపెట్టారా?"

"బహుశా అతన్ని త్వరగానే వదిలిపెడతారనుకుంటున్నాను. ముసలాడు ఇసాయ్ చెప్పే మాటలు తప్ప అతనిమీద ఏమీ లేదు. దానివల్ల ఏమవుతుంది?"

తన కొడుకుకేసి దృష్టి తప్పించకుండానే తల్లి అటూ ఇటూ తిరిగింది. అన్ద్రేయ్ చేతులు వెనక్కి పెట్టుకుని కిటికీ దగ్గర నిలబడి పావెల్ చెప్పేమాటలు వింటున్నాడు. పావెల్ వచారుచేస్తున్నాడు. అతడు గెడ్డం పెంచాడు. చక్కని నల్ల వెంట్రుకలు అతని చెంపలమీద ఒత్తుగా ఉంగరాలు తిరిగి ఉన్నాయి. వాటి మూలంగా అతడి ముఖం నలుపు విరిగినట్టుంది.

"రండి. కూర్చోండి" అని తల్లి భోజనం వాళ్ల ముందర పెట్టింది.

భోజనం చేస్తుండగా అన్ద్రేయ్, పావెల్తో రీబిన్ ను గురించి చెప్పాడు. అన్ద్రేయ్ చెప్పడం పూర్తి అయ్యాక:

"నేను ఇంటి దగ్గర ఉన్నట్లయితే, అతడిని పోనిచ్చేవాడిని కాను" అని పావెల్ ఆనమ్మకాన్ని తెలియచేశాడు. "అతడు అక్కడికేమీ తీసుకెడతాడు? తీవ్రమైన ఆవేశమూ, గందరగోళపు బుర్ర తప్ప."'

"సరే కాని నలభై ఏళ్లాచ్చిన మనిషిని, అందులోనూ చాలా కాలం ఆత్మతో ఉండే ఎలుగుబంటుతో పెనగూలాడేవాడిని, మార్చడమంటే ఏమంత తేలికైన పని కాదు" అన్నాడు నవ్వుతూ హాహోల్.

తల్లికి చాలావరకు అర్థంకాని వాదనలో పడ్డారు. భోజనమైపోయింది. కాని ఒకళ్లమీద ఒకళ్లు గంభీరంగా ఉండే పదజాలాన్ని గుప్పేసుకున్నారు. మధ్యమధ్య మామూలుగా మెల్లగానే మాట్లాడుకున్నారు.

"ఏమైనా సరే! మనం ముందుకు చొచ్చుకువెళ్లవలసిందే. వెనకడుగన్న మాటుండ కూడదు" అని పావెల్ దృఢనిశ్చయాన్ని ప్రకటించాడు.

"వెళ్లి మనల్ని శత్రువులుగా భావించే లక్షల జనాన్ని ఢీకొవాల్సిమాట, అంతేనా?"

వాళ్లిద్దరూ వాదించుకుంటూంటే తల్లి శ్రద్ధగా వింది. రైతులవల్ల ఏమీ ప్రయోజనం లేదని పావెల్ అభిప్రాయమనీ, హాహోల్ రైతుల పక్షంగా ఉన్నాడనీ, రైతులకు కూడా మంచి చెడ్డా తెలియచెప్పాలని అతని అభిప్రాయమనీ తల్లి గ్రహించింది. ఆమెకు



“యెగోర్ కూడా. మేమిద్దరం ఒకే ఊరువాళ్ళం. అన్ ద్ర్యూష నాకు చదవడం కూడా నేర్పాలనుకున్నాడు.”

“అందుచేత సిగ్గేసి, నీ అంతట నువ్వే రహస్యంగా చదవడం మొదలెట్టావన్నమాట!”

“అయితే అతడు గ్రహించాడన్నమాటే!” అని ఆశ్చర్యపడింది. “అతన్ని లోపలికి రమ్మనమందాం. మనకి అడ్డురాకూడదని కావాలనే బయటికెళ్లేడు. అతనికి జనకతల్లి లేదు....”

“అన్ ద్రేయ్! ఎక్కడున్నావు?” అని పావెల్ తలుపు తెరుచుకుని గుమ్మంలో కొచ్చి కేకేశాడు.

“ఇక్కడున్నా. కొద్దిగా పుల్లలు కొడుతున్నాను.”

“లోపలికి రా!”

వెంటనే అతడు లోపలికి రాలేదు. కాని కొంచెం సేపైనాక లోపలికొచ్చి వంటింట్లో ప్రవేశించి సంసారం గురించి మాట్లాడడం మొదలెట్టాడు.

“సికాలామ్మని కొంచెం వంటచెరకు వడెయ్యమని చెప్పాలనుకుంటున్నాను. ఇక ఎంతో లేదు. మామ్మా! పావెల్ ని చూశారా? తిరుగుబాటు చేసినవాళ్ళను శిక్షించడానికి బదులు, అధికారులు వాళ్ళను బాగా మేపుతున్నట్లుంది.”

తల్లి ఫక్కున నవ్వింది. ఆమెకు సంతోషంతో ఇంకా తలదిమ్ముగానే ఉంది. గుండె కూడా ఆనందంతో కొట్టుకుంటూనే వుంది. అయితే కొంత వివేచనా, మర్యాదా పాటించి, సహజ శాంతంతో ఉండే తన కొడుకును చూసుకోవాలని ఆమె ఆశ్రయపడింది. జరుగుతున్నదంతా చాలా అద్భుతంగా ఉంది. జీవితమంతలోనూ, ప్రప్రథమంగా నేడు కలిగిన సౌఖ్యాన్ని ఎల్లకాలం తన హృదయంలో ఇంత బలీయంగానూ ఉంచుకోవాలని ఆమె కోరిక. ఆ సంతోషం తగ్గిపోకుండా బంధించడానికి, వటులను పట్టుకునేవాడు, ఆవు రూపమైన పక్షి అప్రయత్నంగా చేతికి చిక్కినప్పుడు దాన్ని పారిపోకుండా ఏవిధంగా చిక్కి బట్టుకుంటాడో, ఆమె కూడా అలాగే బంధించడానికి తహతహలాడింది.

“మనం భోజనం చేద్దాం. పాషా! నువ్వు భోజనం చేసినట్టులేదే?” అంది తల్లి.

“లేదు. నన్ను వాళ్ళ వదలిపెట్టేయడానికి నిశ్చయించుకున్నారని నిన్న జైలరు చెప్పేడు. అందుచేతేమీ తినడానికి గాని తాగడానికి గాని మనస్కరించలేదు.”

“నేను విడుదల కాగానే నాకు కనబడిన మొదటివాడు సిజోవ్” అంటూ పావెల్ ప్రారంభించాడు. “నన్ను చూడడంతోనే అతడు వీధి దాటుకొచ్చి ‘ఏమయ్యోయ్’ అని పలకరించాడు. నేను ప్రస్తుతం ప్రమాదకరమైన వ్యక్తి ననీ, పోలీసు నిఘాలో ఉన్నాననీ, కనుక వాతో కొంచెం జాగ్రత్తగా మాట్లాడమనీ హెచ్చరించాను. మరేమీ ఫరవాలేదంటూ, అతను తన మేనల్లుడిని గురించి అనేక విధాలైన ప్రశ్నలడిగేడు. ఫ్యాదర్ జైల్లో జాగ్రత్తగా

మనకుంటున్నాడా అని అడిగేడు. 'జైల్లో జాగ్రత్తగా మనకు పడం అంటే?' అని నేనడిగేను. 'అదేలే! స్నేహితులెవరితోనూ చిర్రూబుర్రూ మనకుండా ఉన్నాడా అని' అతడన్నాడు. ఫ్యాదోర్ మంచివాడనీ, నిజాయితీ, తెలివితేటలూ కలవాడనీ నేను చెప్పేసరికి అతడు గడ్డం దువ్వుకుని గర్వంగా 'మా సిజోవ్ కుటుంబంలో చెడ్డవాళ్లు లేరు' అన్నాడు."

"ముసలాయన చాలా బుద్ధిమంతుడులే!" తలూపుతూ హాహోల్ అన్నాడు. "అతడితో నేను చాలా సార్లు మాట్లాడేను. మంచివాడు. ఫ్యాదోర్ నేమైనా తొందరగా వదిలిపెట్టారా?"

"బహుశా అతన్ని త్వరగానే వదిలిపెడతారనుకుంటున్నాను. ముసలాడు ఇసాయ్ చెప్పే మాటలు తప్ప అతనిమీద ఏమీ లేదు. దానివల్ల ఏమవుతుంది?"

తన కొడుకుకేసి దృష్టి తప్పించకుండానే తల్లి అటూ ఇటూ తిరిగింది. అన్ద్రేయ్ చేతులు వెనక్కి పెట్టుకుని కిటికీ దగ్గర నిలబడి పావెల్ చెప్పేమాటలు వింటున్నాడు. పావెల్ వచారుచేస్తున్నాడు. అతడు గెడ్డం పెంచాడు. చక్కని నల్ల వెంట్రుకలు అతని చెంపలమీద ఒత్తుగా ఉంగరాలు తిరిగి ఉన్నాయి. వాటి మూలంగా అతడి ముఖం నలుపు విరిగినట్లుంది.

"రండి. కూర్చోండి" అని తల్లి భోజనం వాళ్ల ముందర పెట్టింది.

భోజనం చేస్తుండగా అన్ద్రేయ్, పావెల్తో రీబిన్ ను గురించి చెప్పేడు. అన్ద్రేయ్ చెప్పడం పూర్తి అయ్యాక:

"నేను ఇంటి దగ్గర ఉన్నట్లయితే, అతడిని పోనిచ్చేవాడిని కాను" అని పావెల్ అనమ్మ తిని తెలియచేశాడు. "అతడు అక్కడికేమీ తీసుకెడతాడు? తీవ్రమైన ఆవేశమూ, గందరగోళపు బుర్ర తప్ప."

"సరే కాని నలభై ఏళ్లాచ్చిన మనిషిని, అందులోనూ చాలా కాలం ఆత్మలో ఉండే ఎలుగుబంట్లతో పెనగులాడేవాడిని, మార్చడమంటే ఏమంత తేలికైన పని కాదు" అన్నాడు నవ్వుతూ హాహోల్.

తల్లికి చాలావరకు అర్థంకాని వాదనలో వడ్డారు. భోజనమైపోయింది. కాని ఒకళ్లమీద ఒకళ్లు గంభీరంగా ఉండే పదజాలాన్ని గుప్పేసుకున్నారు. మధ్యమధ్య మామూలుగా మెల్లగానే మాట్లాడుకున్నారు.

"ఏమైనా సరే! మనం ముందుకు చొచ్చుకువెళ్లవలసిందే. వెనకడుగన్న మాటుండ కూడదు" అని పావెల్ దృఢనిశ్చయాన్ని ప్రకటించాడు.

"వెళ్లి మనల్ని శత్రువులుగా భావించే లక్షల జనాన్ని ఢీకొనాల్సివస్తూ, అంటేనా?"

వాళ్లిద్దరూ వాదించుకుంటూంటే తల్లి శ్రద్ధగా వింది. రైతులవల్ల ఏమీ ప్రయోజనం లేదని పావెల్ అభిప్రాయమనీ, హాహోల్ రైతుల పక్షంగా ఉన్నాడనీ, రైతులకు కూడా మంచి చెడ్డా తెలియచెప్పాలని అతని అభిప్రాయమనీ తల్లి గ్రహించింది. ఆమెకు

ఆన్ దేయ్ మాటలు బాగా అర్థమవుతాయి. అతని మాటే సరియైనదని ఆమెకు తోచింది. అతడు పావెర్ కేడైనా చెప్పినప్పుడు, కొడుకు జవాబుకోసం ఆమె ఎంతో ఆత్రంతోనూ సంతోసంతోనూ ఎదురుచూస్తూ ఉండేది. హూహోల్ అతనికేమీ కోపం తెప్పించలేదు కదా అనే ఆమె భయం. వాల్గిర్తరూ ఒకళ్ళమీద ఒకళ్ళు కేకలేసుకుంటూనే ఉన్నారు. కాని ఇద్దరికీ కోపం మూతం కలుగలేదు.

“పావెర్! అది నిజమేనంటావా?” అని తల్లి మధ్యమధ్య అడుగుతుండేది.

“ముమ్మాటికీ నిజం” అని అతడు చిరునవ్వు నవ్వుతూ బదులుచెప్పేవాడు.

“భలే దొడ్డవాడివి కదూ?... బాగా భోజనమైతే చేశావు. కాని దాన్ని బాగా సమిలి మింగలేదు. అదింకా నీ గొంతుక నంటుకుంది. కొంచెం ద్రవ వదార్చు లోపలికి పోనియ్యి” అని హూహోల్ స్నేహంతో వెంటకారంచేశాడు.

“తమాషా మనిషివేనే?” అన్నాడు పావెర్.

“శ్రాద్ధ భోజన సంతోషం.”

తల్లి మెల్లగా నవ్వుకుని తలూపింది....

## 23

వసంత మొచ్చింది. మంచు కరగడం మొదలెట్టింది. కిందనున్న బురదా, మట్టి అగపడుతున్నాయి. రోజుకు రోజూ బురద బాగా పై కగువడుతోంది. పేటంతా వీలికలులాగ చిరాకుగా ఉంది. వగలు ఇంటి కప్పులమీదనుంచి నీళ్ళు చుక్కలుచుక్కలుగా పడుతున్నాయి. బూడిద పట్టిన గోడల్లోంచి - చెమటలాగ - తేమ ఊరుతోంది. కాని రాత్రిళ్ళ ఇంకా మంచు కణాలు తెల్లగా ప్రకాశిస్తూనే ఉన్నాయి. సూర్యుడు ఆకాశంమీద చాలా సేపు నిదానంగా ప్రకాశిస్తున్నాడు. పెరి ఏళ్ళ బాడవలోకి గలగల ప్రవహిస్తున్నాయి.

మే దినోత్సవాన్ని జరిపించడానికి ప్రయత్నాలు ప్రారంభమైనాయి.

ఆ ఉత్సవంయొక్క ప్రాముఖ్యాన్ని విశదీకరిస్తూ, కరవత్రాలు ఫ్యాక్టరీలోనూ పేటలోనూ వెదజల్లడం జరిగింది. ప్రచారంవల్ల అనాటివరకూ ప్రభావితం కాని యువ జనులు కూడా వాటిని చదువుకుని “మనం కూడా వీటిలో పాల్గొనాలి!” అనుకున్నారు.

“ఇక ఆగడానికి వీలేదు!” అన్నాడు వెసెన్ శ్చికోవ్. “చాలా కాలంగా దాగుడు మూత లాడుకుంటూ వస్తున్నాం!” అని విషాదంగా నవ్వేడు.

ఫ్యూదార్ మాజిన్ చాలా ఉత్సాహభరితుడయ్యాడు. అతడు పంజరంలోని భరద్వాజ పక్షిలా ఉన్నాడు. చాలా చిక్కిపోయాడు. మాట్లాడినా కదలినా భయసంకోచాలతో గడగడ వణకిపోతున్నాడు. అతన్నెప్పుడూ యాకోవ్ సోమోన్ నిశ్శబ్దంగా వెంటాడుతూవుంటాడు.

అతడు వయసుకు పీల్చవాడైనా వయసుకు మించి గంభీరంగా ఉంటాడు. యాకొవ్కు పట్టణంలో ఇప్పుడు పని దొరికింది. నమోయ్‌లోవ్ (జైలు నివాసంవల్ల అతని వెంట్రుకలు ఎర్రబడినట్లున్నాయి), వసీలియ్ గూసెవ్, బూకిన్, ద్రగూనావ్, ఇంకా కొందరూ ఆ నాడు సాయుధ ప్రదర్శనం జరిపించాలని పట్టుబట్టేరు. పావెల్, హాహోల్, సోమొవ్, ఇంకా కొందరూ ఆ ఆభిప్రాయాన్ని వ్యతిరేకించారు.

యెగోర్ వ్లాసోవ్‌ల ఇంటికి వస్తూ ఉండేవాడు. ఎప్పుడూ ఆయాసపడుతూ, ఊపిరాడక చెమటలు కక్కుతూ వేళాకోళాలాడుతూ:

“కామ్రేడ్స్! ప్రస్తుతం ఉన్న సాంఘిక విధానాన్ని మార్చడానికి మనం చేస్తున్న కృషి చాలా గొప్పదే. కాని మన విజయాన్ని త్వరితంగా సాధించాలంటే, నేనొక కొత్త బూట్లు జత కొనుక్కోడం విధాయకం.” తడిసి చినిగిపోయిన బూట్లను అందరికీ చూపించాడు. “నా రబ్బరు జోళ్లు కూడా మరమ్మతుకు అతీతమైన స్థితిలో ఉన్నాయి. అందుచేత రోజూ నా పాదాలు తడిసిపోతున్నాయి. మనం పాత విధానాన్ని బహిరంగంగా, ఏవిధమైన మినహాయింపులూ లేకుండా ఖండించేవరకూ, నేను భూగర్భంలో నివాసం చేయాలని కోరుకోవడం లేదు. కనుక సాయుధ ప్రదర్శనం జరిపించాలని కామ్రేడ్ నమోయ్‌లోవ్ చేసిన సూచనను నేను తోసిపుచ్చుతున్నాను. దానికి బదులుగా నేనొక సూచనను చేస్తున్నాను. అదేమిటంటే నేనొక బూట్లు జత అమర్చుకోవాలని. ఎందుచేతనంటారా, మూకుమ్మడి దొమ్మికంటే ఆలాటి కార్యక్రమమే సోషలిస్టు విజయానికి మరింతగా ఉపకరిస్తుందని నా దృఢమైన విశ్వాసం.”

ఇటువంటి అలంకారభూయిష్టమైన భాషలో అతడు ఇతర దేశాల్లోని కార్మికులు తమ జీవితాలనుద్ధరించుకోవడానికి పడుతున్న పాట్లు అన్నీ చెప్పాడు. అతని ఉపన్యాసాలను వివరించే తల్లి ఎంతో ముచ్చటపడేది — వాటిని విన్నాక ఆమె మనస్సుకి అవి చిత్రంగా హత్తుకునేవి. ప్రజలకు ప్రబలమైన శత్రువులు, ఎక్కువగా వాళ్ళని మోసం చేసేవాళ్ళు, వాళ్ళనెక్కువ హింస పెట్టేవాళ్ళు, సామాన్యులైన కొవ్వెక్కిన ఎర్ర మొగల ఉద్యోగులేనని ఆమెకు తోచింది. వాళ్ళ దురాశాపరులు, వీరులు, దుర్మార్గులు. చక్రవర్తి వాళ్ళ భూములమీదకు వత్తిడి తెస్తే, వాళ్ళే సామాన్య జనాన్ని రెచ్చగొట్టారు. ప్రజలు నిరంకుశ పరిపాలకుడైన రాజును కూలదోసిన పిమ్మట, ఈ చిన్న అధికారులే ప్రజాసామాన్యాన్ని వాళ్ళ గుడిసెల్లోకి తోసేసి, మోసం చేసేసి అధికారాన్ని చేపట్టారు. ప్రజలు ధిక్కరిస్తే వేలకొద్దీ జనాన్ని చంపేశారు.

ఒక రోజున యెగోర్ చెప్పిన మాటలన్నీ తవేవిధంగా అవగాహన చేసుకుందో రైర్యం చేసి యెగోర్‌తో చెప్పింది.

“యెగోర్ ఇవానోవిచ్! దాని సంగతంతేనా?” అని తత్తరపడి చిరునవ్వుతో అడిగింది.

అతడు ఘక్కున నవ్వేడు. కళ్ళ తివ్వతూ ఊపిరందక చేతులను గుండెలమీద రాసుకుంటూ ఇలా చెప్పేడు.

“అమ్మా! దాని సంగతంతే. చరిత్ర అనే ఆబోతును కొమ్ములు పట్టుకుని పాధిస్తున్నావు! అక్కడక్కడ అసలు విషయానికి అలంకారాలూ అతిశయోక్తులూ ఉన్నప్పటికీ, నిజమెంతో అంతా పరిగానే ఉంది. ఒళ్ళ బలిసిన ఈ చిన్నవాళ్ళన్నారే, వాళ్ళ అందరి కన్నా ఎక్కువ పాపిష్టులు. ప్రజల రక్తాన్ని పీల్చే విషపురుగులు. ప్రెంచివాళ్ళ వాళ్ళని బూర్జువాలనడం చాలా న్యాయం. అన్యం పుణ్యం ఎరుగని ఆమాయక జవాన్ని పొందించి, వాళ్ళ రక్తాన్ని పీల్చే ఈ జనం....”

“ధనికురీ పని చేస్తున్నారనేవా సువ్వు చెప్పేది?” అని తల్లి అడిగింది.

“అవును. వాళ్ళ ధనికులు కావడం వాళ్ళ దురదృష్టం. చంటిపిల్లలకిచ్చే ఆహారం రోగా కలుపుతుంటే, అది వాళ్ళ ఎముకల పెరుగుదలనడ్డేస్తుంది. శిశువు మరుగుజ్జువాడై పోతాడు. కాని మనిషికి బంగారమనే విషం పెడితే అతడి ఆత్మ గిడనబారిపోతుంది. పొందించి విర్జీవమైపోతుంది. అయిదేసి కోపెక్కులకు పిల్లలు కొనుక్కుని ఆడుకుంటూ ఉండే రబ్బరు బంతిలాగైపోతుంది.”

ఒక రోజున యెగోర్‌ను గురించి పావెల్, అన్‌ద్రేయ్‌తో ఇలా అన్నాడు:

“అసలు సంగతేమంటే, అన్‌ద్రేయ్! పైకెక్కువగా వేళాకోళాలాడే మనుష్యులు, పాదరణంగా లోపల ఎక్కువ బాధపడేవాళ్లే.”

హూహోల్ కొంచెం సేపు నిదానించి, కళ్ళ చిట్కించి, జవాబిచ్చాడు.

“సువ్వు చెప్పినమాటే నిజమైతే, రష్య అంతా నవ్వలేక చస్తుందనే అనుకోవాలి.”

నలాషా వస్తూ ఉండేది. ఆమె కూడా మరొక పట్నంలో జైల్లో ఉండేది. ఆ అనుభవం ఆమెలో ఏమంత మార్పు తెచ్చినట్లు కనబడ్డం లేదు. ఆమె ఎదురుగా ఉంటే, హూహోల్ చాలా ఉత్సాహంగా ఉంటాడనీ, అందరితోనూ వేళాకోళాలాడుతుంటాడనీ తల్లి గ్రహించింది. కాని నలాషా వెళ్ళిపోవడంతోనే ఈలమీద మిషెర గీతాలు పాడుకుంటూ గదిలో పవారుచేస్తూ ఉంటాడు.

సాషా తరుచుగా వస్తూ ఉండేది. కాని ఎప్పుడూ హడావిడిగా, చిరుబుగ్గుమంటూ వచ్చేది. ఎందుచేతనో కాని ఇటీవల మరీ చిరచిరగానూ ముక్తసరిగానూ ఉంటోంది.

ఒక రోజున పావెల్ ఆమెను సాగనంపడానికి గుమ్మండాకా వెళ్ళి తలుపు చేరవేయడం మరచిపోయాడు. తల్లి వాళ్ళిద్దరి సంభాషణా విన్నది.

“జండా మీరు పుచ్చుకుంటారా?” అని సాషా మెల్లగా అడిగింది.

“అవును.”

“తుది విగ్గయమేనా?”

“అవును. ఆది నా ప్రత్యేకమైన హక్కు.”

“అంటే మళ్ళీ జైలు కెళ్లడమన్నమాటేనా?”

పావెల్ బదులు చెప్పలేదు.

“పోనీ మీరు మానే....”

“ఏమిటి?”

“ఇంకెవరినైనా ఆ పని చేయనియ్యకూడదా?”

“కూడదు” అన్నాడు ఖచ్చితంగా.

“బాగా ఆలోచించండి. మీరు బాగా పలుకుబడి కలవారు. అందరికీ మీరంటే ఇష్టం. మీరన్నా, ఆన్డ్రేయ్ అన్నా ప్రజలకు చాలా ఇష్టం. మీరిద్దరూ ఇక్కడుంటే మీరెంత మంచి పని చేయగలుగుతారో ఆలోచించండి! జండాను మీరు పుచ్చుకుంటే వాళ్ళ మిమ్మల్ని ప్రవాసానికి పంపుతారు. చాలా కాలంపాటు చాలా దూరానికి పంపేస్తారు.”

తల్లికి ఆ అమ్మాయి కంఠధ్వనిలో భయం, ఆపేక్ష ప్రత్యక్షంగా ద్యోతకమవుతున్నాయి. సాషా చెప్పిన మాటలు ఆమె హృదయంమీద మంచునీళ్ళు చల్లినట్లునిపించాయి.

“నేను ఒక నిశ్చయాని కొచ్చేశాను. ఇక దానికి తిరుగుండదు” అన్నాడు పావెల్.

“నేను కోరినా తిరుగుండదా?”

పావెల్ మాటలో అమాంతంగా చురుకుదనమూ కరుకుదనమూ వచ్చేసింది.

“అలాంటి మాట మీరు చెప్పకూడదు! చెప్పకూడదు!”

“నేనూ మానవమాత్రులాలినే” అంది ఆమె మృదువుగా.

“అదృతమైన మానవులు!” అని మెల్లగా గద్గదస్వరంతో అతడు జవాబిచ్చాడు. “నా కళ్ళంత ఆపులు మీరు! అందుచేతనే - అందుచేతనే - మీరలాంటి మాటలు చెప్పకూడదు.”

“శలవు” అంది ఆ అమ్మాయి.

ఆమె మడమల చప్పుడును బట్టి ఆమె పరుగెత్తుతోందని తల్లి గ్రహించింది. పావెల్ తోటలో కెళ్ళాడు.

తల్లి హృదయం భయంచేత కుంగిపోయింది. వాళ్ళిద్దరూ ఏమి మాట్లాడుకుంటున్నారో ఆమెకు బాగా అర్థం కాలేదు. కాని తనకేదో పెద్ద ముప్పు రాబోతోందని మాత్రం ఆమె గ్రహించింది.

“ఇతనేం ఆలోచిస్తున్నాడో” అనే ఆలోచనలో పడింది.

పావెల్, ఆన్డ్రేయ్ కలసి రోపలికొచ్చారు.

“ఓహో! ఇసాయ్, ఇసాయ్! వాడినేమి చెయ్యాలి?” అన్నాడు హౌహోల్ తల పంకిస్తూ.

“ఈ వ్యాపారం కట్టిబెట్టమని పాపురిద్దాం” అన్నాడు చిరచిరలాడుతూ పావెల్.

తల్లి తలొంచుకుని,

“నువ్వేమి చెయ్యాని ఆరోచిస్తున్నావ్, పాషా?” అని అడిగింది.

“ఎప్పుడు? ఇప్పుడా?”

“కాదు. మే ఒకటవ తేదీని.”

“ఓ! అదా? నేను మన జండాను పట్టుకుని ఊరేగింపుకు ముందు నడవదలను కున్నాను. బహుశా ఆ కారణంచేత వాళ్ళ మళ్ళీ నన్ను జైలుకు పంపుతారనుకుంటాను” అన్నాడు పావెల్ మెల్లగా.

తల్లికి కళ్ళ పీకడం మొదలుపెట్టేయి. నోరెండింది. పావెల్ ఆమె చేయి పట్టుకుని మెల్లగా బుజ్జగించాడు.

“నేను ఆ పని చేసితీరాలి. అమ్మా! బాగా అర్థం చేసుకో.”

“నేనేమీ అనలేదే” అని మెల్లగా తలెత్తి జవాబుచెప్పింది. కాని అతని నేత్రాల్లో కరుకైన మెరుపామె కంటబడడంతోనే ఆమెకు భయం కలిగింది.

అతడు నిట్టూర్పు విడిచి ఆమె చేతిని వదిలిపెట్టేడు.

“నువ్వు బాధపడ్డంకన్న సంతోషించాలమ్మా! నవ్వుతూ కొడుకులను మృత్యుదేవత కౌగిట్లోకి పంపే తల్లులు మనకెప్పుడు లభ్యమౌతారో?” అని మెల్లగా మందలించాడు పావెల్.

“ఓహో! లార్డు మేయరుగారొచ్చి పెద్ద కబుర్లు చెపుతున్నాడు” అని హాహోల్ సరిగేడు.

“నేనేమీ అనలేదే! ఏమన్నానూ?” అని తల్లి రెట్టించింది. “నేను నీకేమీ అడ్డు రాను.... కాని నా బాధ నాది. తల్లిని కాకుండా ఎలా ఉండగలను?”

పావెల్ దూరంగా వెళ్లేడు. తర్వాత అతడన్నమాటలు ఆమె మనసుకు పూలాల్లా గుచ్చు కున్నాయి.

“అదొక రకమైన ప్రేమ. జీవితానికి ప్రతిబంధకం కలిగించే ప్రేమ.”

“వద్దు పాషా! వద్దు” అంది తల్లి. తన మనసుకు షోభ కలిగించే మాటలించా ఏమైనా చెవులాడేమోనని ఆమె భయపడింది. “నా కర్తమైంది.... నువ్వు ఇంకో పనిచెయ్యలేవు.... నీ కామ్రేడ్సుకోసం....”

“వాళ్ళకోసం కాదు. నాకోసమే” అని పావెల్ సవరించాడు.

అన్ డ్రెయ్ గుమ్మంలో కొచ్చాడు. అతని పాడుగుకు గుమ్మం ఎత్తు సరిపోదు. కనుక మోకాళ్ళ వంచి భుజాన్ని గుమ్మంపక్కకొన్ని తలముందుకెట్టి నిలబడ్డాడు.

“అయ్యా! ప్రభువుగారూ! ఈ ప్రస్తావన ఇక చాలిస్తే బాగుంటుంది” అంటూ అతడు పావెల్ ముఖంకేసి తీక్షణంగా చూశాడు. రాళ్ళ సందున ఉండే బల్లిలా ఉన్నాడు అన్ డ్రెయ్.

తల్లికి ఏడుపాచ్చింది.

“అయ్యయ్యా! మరిచిపోయాను” అంటూ బయటి కెళ్లిపోయింది. తను ఏడుస్తుంటే కొడుకు చూడకూడదని అమె అభిప్రాయం. బయటికెళ్లక ఒక మూలకెళ్లి శబ్దంకాకుండా వచ్చింది. తన పృథ్వీమంథాని రక్తమంతా కన్నీరుగా కారిపోతోందా అన్నంతగా ఆ ఏడుపా మెకు నిస్సత్తువ కలిగించింది.

ఒరగా తెరచి ఉన్న గుమ్మంలోనుంచి వాల్లిదర్దరూ మెల్లగా వాదించుకోవడం ఆమె చెవిలో పడింది.

“ఏమిటి నీ అభిప్రాయం? ఆమెనలా బాధించడం నీకు సరదాగా ఉందా?” అని హూహోల్ అడిగేడు.

“నువ్వలా అనడం న్యాయం కాదు” అన్నాడు పావెల్.

“నువ్వలా మాట్లాడుతూ మూర్ఖుడవవుతూంటే చూస్తూ నోరు మూసుకున్నామంటే, నేను బలే స్నేహితుడినే అవుతాను. నువ్వనలా ఆలా చెప్పవలసిన అగత్యమేమిచ్చింది? ఏమి జరుగుతోందో నీకు కనిపించడంలేదా?”

“ఇలాంటి విషయాల్లో నిష్కర్షగా ఉండాలి. అవునో కాదో చెప్పడానికి జంకకూడదు.”

“ఆమెతోనా?”

“ఎవరితోనైనా సరే. నా కాళ్లకు చుట్టుకుని నన్ను దిగదీసే ప్రేమ కాని, ప్లేహం కాని నా కక్కర లేదు....”

“గొప్ప వీరుడవులే! వెళ్లి ముక్కు తుడుచుకో! సాషాకు చెప్పు.... ఆమె....”

“నేనామెతో అప్పడే చెప్పేశాను....”

“ఓ! చెప్పలేదు! నువ్వామెతో మెల్లగా, ప్రేమ ఒలికేటట్టుగా చెప్పేవు. నేను వినక పోయినా, నువ్వు చెప్పేవులే. కాని అమ్మ దగ్గర మాత్రం గొప్ప వీరుడవుగా కనబడాలి! నీ తలతిరుగుడంతకీ వినరంత విలువ లేదు. ఆ సంగతి తెలుసుకో....”

నీలొవ్వా త్వరత్వరగా కళ్లు తుడుచుకుంది. హూహోల్ ఇంకా ఏమి దుడుకుగా మాట్లాడుతాడోనని భయపడుతూ గభాలున తలుపు తోసుకుని వంటింట్లో ప్రవేశించింది.

“హూ!... ఎంత చలిగా ఉందో!” అని ఆమె బిగ్గరగా అంది. భయంతోనూ, దుఃఖంతోనూ వణుకుతున్న గొంతుకతో “ఇది వసంతమని ఎవరనుకుంటారు?” అంది.

ఒక లక్ష్యమంటూ లేకుండా ఆమె అటు సామానిటూ ఇటు సామానటూ చప్పుడు చేస్తూ సర్దింది. పక్క గదిలో మాటలు, చప్పుడులో మునిగిపోవాలని ఆమె ఉద్దేశ్యం.

“అంతా మారిపోయింది.... ప్రజలకి వేడెక్కుతోంది. వాతావరణం చల్లబడుతోంది. ఇంతకు ముందు యీపాటికి కొంచెం వేడి అందుకునేది. ఆకాశం తెరవేగా ఉండేది. సూర్యుడు బాగా ప్రకాశించేవాడు....” అంటూ మరింత బిగ్గరగా మాట్లాడింది.



మాటలు అగిపోయాయి. తల్లి వంటింట్లో మధ్యగా నిలబడి వింటోంది.

“అమె ఏమంటోందో విన్నావా? ఇప్పటికైనా నువ్వామెను సరిగా అర్థం చేసుకోవాలి. మాటలకేం గాని, నిజానికి నీకన్న ఆమె ఎక్కువ ధైర్యస్థురాలు!” అన్నాడు హాహోర్ మెల్లగా.

“టీ తాగుదామా?” అని అమ్మ వణుకుతూ అడిగింది. తానెందుకు వణుకుతున్నదీ చెప్పడానికో అన్నట్లు “అబ్బ! చలి! నేను ముద్దకట్టుకుపోతున్నాను” అంది.

మెల్లగా పావెల్ ఆమె దగ్గరకెళ్ళేడు. తలవంచుకుని తన తప్పు సంగీకరించినట్లుగా చిన్న నవ్వు నవ్వేడు:

“అమ్మా! ఓమించాలి. నేనింకా చిన్నవాడిని.... తెలివితక్కువవాడిని కూడా.”

తల్లి అతన్ని దగ్గరకు లాక్కుని తల రొమ్ముకు చేర్చుకుని వెక్కిరిస్తూ ఏడ్చింది.

“నా పాటికి నన్నదిలెయ్యి! నాకేమాటా చెప్పద్దు. నీ జీవితం నీ చేతిలోనే ఉందని భగవంతుడికి తెలుసు. దాన్ని నీ యిష్టమొచ్చినట్లు ఉపయోగించుకో. కాని నన్నదిలెయ్యి. అయితే తల్లి కొడుకును ప్రేమించడం మానగలదా? ప్రేమించక తప్పదు. నేను మిమ్మల్ని అందరినీ ప్రేమిస్తున్నాను. మీరంతా నాకు ప్రేమాస్తువులే. మీరందరూ ప్రేమించదగినవారే. నేను ప్రేమించకపోతే మిమ్మల్ని ప్రేమించే వాళ్ళెవరు? నీవు వెళ్లి పోతావు. మిగిలిన వాళ్లు నిన్ను అనుసరిస్తారు. అన్నీ వదలుకుని నీ వెంట వస్తారు!”

ఆమె హృదయంలో ఎన్నో గొప్ప గొప్ప ఉజ్వలభావాలు పొంగుకొచ్చాయి. హృదయం విషాదభరితమైన సంతోషసాగరంలో తేలి ఆడింది. దాన్ని వ్యక్తం చేయడానికి మాటలు తొణకలేదు. ఆవేదనతో కొడుకును చురచుర చూసింది. ఆమె కళ్ళలో తీక్ష్ణమూ ప్రగాఢమూ అయిన బాధ కనబడుతోంది.

“నరేనమ్మా! సరే! నన్ను ఓమించు. నాకిష్టమంతా అర్థమైంది. దీన్ని నేనెన్నడూ మరచిపోను. మరచిపోనని ప్రమాణం చేస్తున్నాను!” అంటూ పావెల్ చిరునవ్వుతో ఆమె ముఖంకేసి చూశాడు. అతడికి సంతోషమైంది. కాని కొంచెం సిగ్గుపడ్డాడు.

ఆమె పావెల్ ని వదలిపెట్టి పక్క గదిలోకి తొంగిచూసి:

“అన్ ద్ర్యాషా! అతనిమీద కేకలెయ్యకండి. మీరు అతనికంటే పెద్దవారు కదా....”

అని మృదువుగా హెచ్చరించింది.

“ఓహో అలాగా! కేకలెయ్యడం మానను సరి కదా, రెండు గుడ్డులు కూడా గుడ్డు తాను....” అన్నాడు, తిరిగి చూడకుండానే.

ఆమె అతని దగ్గరగా వెళ్లి చేయి చాస్తూ:

“ఎంత మంచివాడవోయ్!”

అతడు చరున తిరిగి, ఆమె పక్కనుంచి వంటింట్లో కెళ్ళేడు. చేతులు వెనక్కి పెట్టుకుని ఆదోతులా తలదించి తీవ్రమైన వెటకారంతో మాట్లాడేడు:

“పో పావెల్! పో! నీ మెడ కొరికేసేలోగా పో! మామ్మా! మీరు కంగారుపడకండి. నేను తమాషా కంటున్నాను. ఇదిగో సమోవార్ అంటిస్తున్నాను. మంచి బొగ్గులే వంపా దించారు. తడి ముద్దలు!”

అతడు మరి మాట్లాడలేదు. తల్లి వంటింట్లో కెళ్ళేసరికి నేలమీద కూర్చుని సమోవార్ రాజబెట్టుతున్నాడు. తల పైకెత్తకుండానే చెప్పడం ప్రారంభించాడు.

“భయపడకండమ్మా! నేనతడినేమీ చెయ్యను. నేను ఉడకపెట్టిన బంగళాదుంపలాంటి మెత్తటివాడిని. ఏమోయ్ పీరుడా! నువ్వు చెవులు మూసుకో - నాకు విజంగా అతనంటే ఎంతో ప్రేమ. కాని అతడు ధరించే వెయిన్ట్కోటు నాకు నచ్చలేదు. అదయితే కొత్తదే. అది చాలా అందంగా ఉందని అతని ఉద్దేశం కనుక బొజ్జ ముందేసుకుని ‘నా వెయిన్ట్కోటెంత బాగుందో చూడండ’ని తిరుగుతానంటాడు. వెయిన్ట్కోటు బాగానే ఉంది కాని అందర్నీ తొయ్యడమెందుకు? అసలే ఇరుక్కా వుందాయె!”

పావెల్ చిన్న నవ్వు నవ్వి:

“ఎంతసేపింకా ఇలా సతాయిస్తావు? ఒక సారి చెప్పేవు. రెండు సార్లు చెప్పేవు. ఇంక ఇంతటితో ఆపుదూ” అన్నాడు.

హౌహోల్ నేలమీద కూర్చుని సమోవార్ కి రెండు వైపులా కాళ్ళు చాపేశాడు. నఖ శివర్యంతం పావెల్ ను చూశాడు. తల్లి గుమ్మంలో నిలబడి ఆప్యాయంగా అతడి తలవెనుక భాగాన్ని ఆవేశంగా చూసింది. అతడు చేతులు సాచి ఒళ్ళ విరుచుకుని తల్లి కొడుకులను చూశాడు. కళ్ళ గభాలున ఎర్రబడ్డాయి.

“మీరిద్దరూ మంచివాళ్లే” అన్నాడు.

పావెల్ ముందుకు వంగి అతని చెయ్యి పట్టుకున్నాడు.

“నన్ను లాగకు - నన్ను తిరగతోనెయ్యగలవు!” అన్నాడు హౌహోల్.

“మీరు సిగ్గుపడడమెందుకు? కానివ్వండి. మీరిద్దరూ ఒకరినొకరు గట్టిగా కౌగలించుకుని ముద్దెట్టుకోండి” అంది తల్లి.

“ఆ పని చేద్దామా?” అన్నాడు పావెల్.

“రా” అంటూ హౌహోల్ లేచి నిలబడ్డాడు.

పాల్గిద్దరూ గాఢంగా కౌగలించుకున్నారు. శరీరాలు వేరు కాని స్నేహించేత ఆత్మ ఒక్కటైంది. తల్లి చెక్కిళ్ళమీదనుంచి ఈ సారి ఆనందాశ్రువులు ప్రవహించాయి. ఆ కన్నీళ్ళను తుడుచుకుంటూ,

“అడవాళ్ళకు ఏడవడమంటే చాలా ఇష్టం. సంతోషమొచ్చినా ఏడుస్తారు. విచార మొచ్చినా ఏడుస్తారు” అని బిడియపడుతూ చెప్పింది.

హౌహోల్ మెల్లగా పావెల్ ను వెనక్కి తోసేశాడు. తమ కూడా కళ్ళు తుడుచుకుంటూ

“ఇక చాలు..... దూడ సరదా. ఇంతటితో తీరింది. ఇక దాన్ని కాల్యవలసిన సమయం మొచ్చింది. దిక్కుమాలిన బొగ్గులు ఎక్కడనుంచి వచ్చాయో? ఊదగా ఊదగా కళ్ళల్లో వీళ్ళు తిరిగేయి” అన్నాడు.

“ఆ కన్నీళ్ళని గురించి సిగ్గుపడనక్కర్లేదు” అన్నాడు పావెల్, మెల్లగా కిటికీ వక్కన కూర్చుని.

తల్లి కూడా అతని దగ్గరకెళ్ళి పక్కనే కూర్చుంది. ఇప్పుడమె పృథ్వీమంతా ఒక సరికొత్త ధైర్యంతో నిండింది. అందువల్ల విచారమెంతగా వున్నా, ఆమెకు గంభీరమైన నిదానమూ సంభ్రమీ కలిగేయి.

“మామ్మా! మీరు లేవకండి. టీ సామాన్లు నే పట్టుకొస్తాలెండి. పృథ్వీ అవి ధంగా మెలిపెట్టబడ్డాక కొంచెం సేపు విశ్రాంతి తీసుకొండి” అన్నాడు హోహోల్.

గదిలోంచి బయటికెడుతూ, హోహోల్ స్ఫుటమైన గొంతుకతో:

“జీవితమంటే ఏమిటో ఇప్పుడే రుచి చూశాం. సులివెచ్చని మానవ జీవితం” అన్నాడు.

పావెల్ తల్లికేసి చూసి “నిజమే” అన్నాడు.

“అది అన్నింటినీ మార్చేసింది. మన కష్టం వేరు. అలాగే మన సంతోషమూ వేరే” అంది తల్లి.

“అలాగే ఉండాలమ్మా! ఏమంటే, ఒక కొత్త పృథ్వీ ఉత్పన్నమవుతోంది, మామ్మా. ఒక కొత్త పృథ్వీ పుడుతోంది. మానవుడు ముందుకు నడక సాగిస్తున్నాడు. పోతూ పోతూ దారిలో వివేకమనే వెలుతురును ప్రసరింపజేస్తున్నాడు. ‘వివిధ దేశాల జనులారా! ఒకే కుటుంబానికి చెందినవారిలాగున ఏకంకండి!’ అని కేకలేసుకుంటూ పోతున్నాడు. ఆ కేకకు జవాబుగా ఒకమైన పృథ్వీయాలన్నీ కలిసి ఒక బ్రహ్మాండమైన పృథ్వీయంగా రూపొంది వెండి గంటవలె బలంగా ఖంగుమని మోగుతాయి” అన్నాడు హోహోల్.

పెదవులు వణక్కుండా ఉండేటందుకు తల్లి వాటిని గిట్టకరచుకుంది. కన్నీళ్ళు పైకి రాకుండా కళ్ళ మూసుకుంది.

పావెల్ మాట్లాడబోతున్నట్లు, చెయ్యి పైకెత్తేడు. కాని తల్లి అతని చెయ్యి పట్టుకుని కిందికి లాగింది.

“అతని మాటకడ్డకల్లకు” అని మెల్లగా చెవిలో చెప్పింది.

హోహోల్ గుమ్మాని కడ్డంగా నిలబడి మాట్లాడడం సాగించాడు.

“ప్రజలింకా చాలా కష్టాలనుభవిస్తారు. ఇంకా ఎంతో రక్తాన్ని ప్రవింపజేస్తారు. కాని నా పృథ్వీ దేన్ని భరిస్తోందో, మనస్సు దేన్ని కాంక్షిస్తోందో, దానికి మాత్రం ఈ కష్టాలూ, ఈ రక్తబలీ అందవు. నక్షత్రమూ దాని కిరణాలూ ఎంత గొప్పవో నేనంత గొప్పవాడిని. నేను దేనినైనా భరించగలను. ఎంతటికైనా ఓర్వగలను. ఏమంటే నాలో ఒక

మహాదానందం ఉంది. దానిని ఏదీ, దాన్ని ఎవ్వరూ నా దగ్గరనుంచి లాక్కోలేరు. ఈ ఆనందమే నా బలం!”

టీ తాగుతూ వాళ్ళ ముగ్గురూ జీవితాన్ని గురించి, ప్రజలను గురించి, వాళ్ళ భవిష్యత్తును గురించి మాట్లాడుకుంటూ అర్ధరాత్రిదాకా కూచున్నారు.

తల్లికెప్పుడైనా ఒక అభిప్రాయం స్ఫురిస్తే, దాన్ని బలపరచేటందుకు తన గత జీవితంలోని దుస్సంఘటన నొకదాన్ని జ్ఞప్తికి తెచ్చుకునేది.

వాళ్ళ మాట్లాడుకునే మాట వింటుంటే, ఆ ప్రవాహంలో ఆమెకుండే భయాలు కొట్టుకుపోతూండేవి. తన చిన్నతనంలో ఒక నాడు తన తండ్రి చెప్పిన ఈ మాటలు ఆమెకు స్ఫురణకొచ్చాయి.

“ఊరికే చిరాకువడ్డంలో అర్థం లేదు! నిన్ను పెళ్లాడతాననే అవివేకి ఎవడైనా వస్తే, వెంటనే అంగీకరించు. అడవాళ్ళంతా పెళ్లి చేసుకోకమానరు. తర్వాత పిల్లలు పుడతారు. వాళ్ళవల్ల కష్టాలు పరంపరగా రాక తప్పదు. వాళ్ళందరి తోటిదాననే నువ్వు.”

ఆటు తర్వాత చీకట్లో చవిటి పరలోకంనుంచి మెలికెలు తిరిగిపోయే నిరాశాపూరితమైన జీవితాన్ని ఆమె చూసింది. ఆ దారిని నడవడం తప్ప గత్యంతరం లేదని తెలుసుకున్నాక, ఒక గుడ్డి శాంతి కలిగింది. మళ్ళీ ఇప్పుడలాంటి అనుభూతే కలిగింది. కొత్త రకమైన కష్టం తప్పరలోనే సంభవిస్తుందనే స్ఫురణకలగడంతోనే ఎవరో అజ్ఞాతవ్యక్తితో నిర్ణయంగా మాట్లాడడం ప్రారంభించింది.

“ఇదిగో, తీసుకోండి!”

సాగడీసీ బిగించిన తీగెలా రుఘాంకరించుతూ ప్రకంపించుతూన్న ఆమె బాధాకలిత హృదయానికి ఈ మాటలు ఉపశాంతి కలిగించాయి.

కాని వాళ్ళ తనదనుకునే నస్తుపులన్నిటినీ లాక్కోరనే ఒక ఆశను మూతం ఆమె రహస్యంగా దాచుకుంది. కొంత లాక్కోకుండా తప్పనిసరిగా ఉంచుతారనుకుంది.

## 24

ఒక రోజు ఉదయం, పావెల్, అన్ద్రేయ్ పనిలో కెల్లిన తర్వాత కోర్సునావా కిటికీ తలుపు తట్టింది.

“ఇసాయ్ని చంపేశారు. చూసి వద్దాం రా!” అంది.

తల్లి ఉలికిపడింది. హంతకుడి పేరామె మనసుకు చటుక్కున స్ఫురించింది. శాలువ భుజంమీద వేసుకుంటూ,

“ఎవరు చేరంటావు?” అని అడిగింది.

“చంపీనవాడక్కడే ఇసాయ్ పక్కన కూచంటాడనుకుంటున్నావా? దెబ్బతో పడగొట్టి పారిపోయాడు.”

వాల్లిద్దరూ దారంట పోతుంటే కోర్సునా ఇలా చెప్పింది: “మళ్ళీ కొత్తగా సోదాలు ప్రారంభమవుతాయి. హంతకుడిని పట్టుకునేందుకు ప్రయత్నాలు జరుగుతాయి. నిన్నరాత్రి మీవాళ్ళ ఇంటిలో ఉండడం మంచిదైంది. అందుకు నేనే సాక్షిని. అర్ధరాత్రి వేళ ఇంటికి వెదుతూ మీ కిటికీలోపలికి తొంగిచూశాను. మీరంతా బల్లచుట్టూ కూర్చుని ఉన్నారు.”

“అయ్యో దేవుడా! ఎవరైనా, మావాళ్ళ నెట్లా అనుమానిస్తారమ్మా మార్యా?” అని భయంతో తల్లి ఆశ్చర్యంగా అడిగింది.

“సరి. సరి. అతగాడి నెవరు చంపుతారు? మీవాళ్ళకు సంబంధించినవాళ్ళే ఎవరో చంపి ఉండాలి. అతను, వాళ్ళమీద గూఢచారిగా పనిచేస్తున్న నంగతందరికీ తెలిసిందే” అని నిశ్చయంగా చెప్పింది కోర్సునావా.

తల్లి వాతాత్మగా అగిపోయింది. ఊపిరి తీసుకోలేక చేతులను రొమ్ముమీద నొక్కుకుంది.

“ఏమిటది? భయపడకు. అతనికి జరుగవలసిందేదో జరిగిందిలే! పదపద. తొందరగా వెళ్ళకపోతే అతన్ని తీసుకెళ్ళిపోతారు!”

వెసాన్ శ్చికోవ్ మీద తల్లికుండే అనుమానం ఆమెను వెనక్కి లాగింది.

“అతడన్నంత పనీ చేసేశాడు” అనుకుంది.

స్వాక్షరీ నమీనగో తగలబడిపోయిన ఇంటి ముందు జనం గుంపుగా చేరి కందిరీగల్లా ద్వని చేస్తున్నారు. కాలిపోయిన దూలాలెక్కి బూడిద రేగగొడుతున్నారు. ఆ గుంపులో స్త్రీలు, అంతకన్న ఎక్కువగా పిల్లలు, దుకాణాదారులు, సారాదుకాణంలో పనిచేసేవాళ్ళు, పోలీసులూ ఉన్నారు. పొడుగాటి విగ్రహం, నెరిసిన చుచ్చుగెడ్డం, రొమ్మునిండా పతకాలు గల పోలీసు ఉద్యోగి పేల్లెన్ కూడా ఉన్నాడు.

ఇసాయ్ సగం కూచున్నాడు. సగం వేరి కొరిగేడు. నల్లగా బొగ్గయిన దూలాలి కానుకున్నాడు. తల కుడి భుజంమీదకు వ్రేలబడిపోయింది. కుడి చెయ్యి లాగుజేబులో ఉండి పోయింది. ఎడమ చేతి వేళ్ళ మెత్తని మట్టిలో కూరుకుపోయాయి.

తల్లి అతని ముఖంకేసి చూసింది. అతని కాళ్ళ సందున పడున్న టోపీని కళావిహీనమైన ఒక కన్ను తేరిపారచూస్తోంది. అతని నోరు, ఆశ్చర్యపడుతున్నట్లుగా సగం తెరుచుకుంది. ఎర్రటి గడ్డం పక్కకు తొలిగింది. అతని వలచని శరీరం, కోమల నిడువైన మచ్చల ముఖం, చావువల్ల మరింత కుంచించుకుపోయినట్లు కనబడింది. తల్లి శిలవ గుర్తు వేసుకుని

నిట్టూర్పు విడిచింది. అతడు బతికున్నప్పుడమె కలిసంటే అనవ్యంగా ఉండేది. కాని ఇప్పుడు అతడిని చూస్తుంటే ఆమెకు జాలేసింది.

“ఎక్కడా రక్తం కనబడలేదు. పిడికిలితో కొట్టి ఉండాలి” ఎన్నో గుప్తగూఢా ఆహ్వానాలు.

“తను తీసుకున్న గోతిలో తనే పడ్డాడు. దొంగమండాకొడుకు” అన్నాడు సురేశ్ కడు కసితిరా.

పోలీసు ఉద్యోగి, ఆడవాళ్ళను తోసుకుంటూ వచ్చి బెడరిస్తూ:

“ఎవరా మాట్లాడేది?” ప్రశ్నించాడు.

జనం అతనికి దారిచూచారు. కొందరు గబగబా వెళ్ళిపోయారు. ఒకడు వికటంగా వచ్చేడు. తల్లి ఇంటికెళ్ళింది.

“అతన్ని గురించి అయ్యో అవేవాళ్ళు లేరే” అనుకుంది, తనలో తనే.

ఆమె మనోవేత్తలానికి స్థూలకాయుడైన వికొలాయ్ తనకేసి విస్ఫురణతో రెప్ప వార్చు కుండా చూస్తున్నట్లు గుపడింది. అతడి కుడి చెయ్యి ఇప్పుడే కొట్టేసినట్లుగా ఊగుతూ కనబడింది.

అన్ డ్రేమ్, పావెలూ ఇంటికి రాగానే వాళ్ళని ఆ పంగతి అడిగింది.

“ఇప్పటి కెవరినైనా ఆరెస్టుచేశారా?”

“ఏమీ వినలేదు” అన్నాడు హూహోల్.

వాళ్ళిద్దరూ కూడా కుంగిపోయి ఉన్నట్లా మె గ్రహించింది.

“ఎవరైనా వికొలాయ్ పేరు చెప్పేరా?”

“లేదు” అన్నాడు పావెల్. అతడి చూపులో ఒక విధమైన కరుకుదనమూ, మాటలో ఒక ప్రత్యేకతా ఆమె గమనించింది.

“వాళ్ళు అతన్ని అనుమానిస్తున్నారని అనుకోను. అతడెక్కడో ఉన్నాడు. విన్న మధ్య వ్హామే అతడు ఏటికెళ్ళిపోయాడు. ఇంకా తిరిగి రాలేదు. అతడిని గురించి వేను వాకబు చేశాను” అన్నాడు పావెల్.

తల్లి ఉపశమించి నిట్టూర్పు విడిచి,

“దేవుడు చల్లగా చూడాలి! దేవుడు చల్లగా చూడాలి” అంది.

హూహోల్ ఆమెకేసి తేరిపార చూసి తలొంచుకున్నాడు.

“ఏమీ ఎరగనివాడిలా ఆక్కడ పడున్నాడు. అతడి గురించి విచారపడేవారెవరూ లేరు. ఒక్క మంచిమాట మాట్లాడేవారు కనబడరు. తలపెట్టేవారు కూడా లేరు. నరికి పారేసిన వస్తువులా పడి ఉన్నాడు” సాలోచనగా అంది తల్లి.

భోజనం చేస్తూ చటుక్కున పావెల్ చెంచా పారేసి:

“అది నావల్ల కాదు!” అని ఒక్క కేకేశాడు.

“ఏమిటి?” అని హాహోల్ అడిగేడు.

“అహారంకోసం వశువులను చంపుతాం. అదే చెడ్డ పని. అడవి జంతువులు ప్రమాద కరమైనప్పుడు వాటిని చంపక తప్పదు. మానవుడు క్రూరజంతువుగా మారి తోటి మానవులను చంపుకు తింటుంటే, అలాటివాడిని నేను చంవగలను. కాని అలాంటి సన్నాసి వెధవను చంపడానికి ఎవరికి చెయ్యి వచ్చిందో?”

హాహోల్ భుజాలెగరేశాడు.

“ఏ క్రూరజంతువుకన్నా అతడు ప్రమాదకరమైనవాడు. దోమ ఒక్క రక్తం చుక్క పీల్చినందుకే దాన్ని చంపుతాం కదా.”

“అది నిజమే. నా అభిప్రాయం అది కాదు. అది చాలా అనవ్యమైన పని అంటున్నాను.”

“కాని వేరే శరణ్యం లేదు. తప్పదు.”

“నువ్వలాంటి అధముణ్ణి చంపగలవా?” అని కొంచెం సేపు ఆలోచించి పావోల్ అన్ద్రేయ్ నడిగేడు.

హాహోల్ అతన్ని, విశాలమైన నేత్రాలతో, తదేక దృష్టితో చూసి, తటాలున తల్లివైపు తన చూపు మరల్చాడు. విచారంతోనే అయినా ఖచ్చితంగా అన్నాడు:

“నా కామ్రేడ్సుకోసం నా ఉద్యమంకోసం నేనే పనిచేయవలసాల్సివచ్చినా చేస్తాను. చివరకు నా సొంత కొడుకునైనా చంపుతాను” అన్నాడు.

“ఓయ్, అన్ద్ర్యూషా!” అని తల్లి ఆశ్చర్యంతో కేకవేసింది.

“తప్పదమ్మా! జీవితమంతే” అని చిన్న నవ్వు నవ్వేడు.

“నిజమే, నువ్వు చెప్పేది నిజమే. జీవితమంతే” అన్నాడు పావోల్.

హఠాత్తుగా అన్ద్రేయ్ చాలా ఆవేశంతో లేచి ఒక్క గంతేశాడు. ఏదో అంతశ్శక్తి అతన్నిలా ప్రేరేపించింది, చేతులు ఊపుకుంటూ ఇలా మాట్లాడేడు:

“దానికి మనమేం చెయ్యగలం? అందర్నీ ప్రేమించే రోజులొచ్చేవరకూ, కొందర్ని ద్వేషించడం తప్పనిసరి అయింది. అభ్యుదయానికి అడ్డు వచ్చేవారి నెవరినైనా నాశనం చెయ్యాలి. తన స్వార్థానికి ధనంకోసం, కీర్తికోసం, గౌరవంకోసం జనాన్ని అమ్మేసేవాళ్ళని తుడిచిపెట్టేయ్యాలి. నిజాయితీగా ప్రవర్తించే వాళ్ళ మార్గాని కడ్డొచ్చి, వాళ్ళని శత్రువుకి అప్పచెప్పడానికి సావకాశంకోసం కామక్కుచునే ద్రోహులను, జూడానీలను, ఎవరినైనా సరే నాశనం చెయ్యకపోతే, నేనే ద్రోహి నవుతాను. నాకా హక్కు లేదంటావా? — కాని మన యజమానులకు పైనికులనూ, ఉరితీసేవాళ్ళనూ, వ్యభిచారగృహాలనూ, జైళ్ళనూ, ప్రవాస స్థలాలనూ ఉంచుకునే హక్కు ఉందంటావా? వాళ్ళ సౌఖ్యాన్నీ, భద్రతనూ రక్షించుకునే టండుకు ఇటువంటి హంగులన్నీ చేసుకునే హక్కు వాళ్ళకుందా? ఒక్కొక్కప్పుడు వాళ్ళ

చేతుల్లోని దుడ్డుకర్రను లాక్కుని తప్పనిసరిగా ఉపయోగించవలసివచ్చిందంటే ఆ తప్పు నాదా? ఏవిధమైన సంకోచం లేకుండా నేను లాక్కుంటాను. వాళ్లు మన్ని పదులు వందలుగా చంపితే, నేను తిరగబడి ఒక్కడినైనా తలబద్దలుకొట్టే హక్కు నాకున్నది. అందరికన్న ఎవరెక్కువగా నా దగ్గరకొచ్చి నన్ను వేధిస్తాడో, ఎవరెక్కువగా నా ఉద్యమాని కడ్డాస్తాడో వాడిమీద దుడ్డుకర్ర తిరగేసే అధికారం నా కున్నది. జీవితమలాగే ఉంది. కాని నేనలాంటి జీవితానికి వ్యతిరేకిని. అలా ఉండాలని నే ననుకోవడం లేదు. అలాటివాళ్లు రక్తం చిమ్మడంవల్ల ఏమీ ప్రయోజనం లేదని కూడా నాకు తెలుసు. అది నిర్జీవమైన రక్తం. మన రక్తం వర్షంలా చిమ్మబడినప్పుడే సత్యం ఉప్పొంగుతుంది. వాళ్లు రక్తం చిమ్మబడితే అది ఆరిపోతుంది. అంతే. ఆ సంగతి నాకు తెలుసు. అయితే ఆ పాపాన్ని నా నెత్తిమీదనే పడేసుకుంటాను. చంపక తప్పదని నాకు తోస్తే వేసే చంపుతాను. నా పాపం నాతోనే అంతమై పోతుంది. భవిష్యత్తుమీద మచ్చంటూ మిగలదు. ఆ మరక నాకే అంటుకుంటుంది కాని మరెవరికీ అంటుకోదు!”

అతడు దేన్నో సరికి పారేస్తున్నట్లు చేతులతో సంజ్ఞలు చేస్తూ గదిలో వచారు చేశాడు. విచారంతోనూ ఆందోళనతోనూ తల్లి అతన్ని చూసింది. అతని హృదయాంతరాళంలో ఏదో పగిలి చాలా బాధ కలిగిస్తున్నట్లు ఆమె గ్రహించింది. హత్యను గురించిన భయంకరమూ ప్రమాదకరమైన ఆలోచనలు ఆమె మనస్సునుండి తొలగిపోయాయి: “షెఫర్డ్స్ క్విట్ నేరం చేసి ఉండకపోతే పావెల్ స్నేహితులెవరూ చేసి ఉండరు” అనుకుంది. పావెల్ తలొంచుకుని, హోహోల్ ఘంటాపథంగా చెప్పే మాటలు వింటున్నాడు.

“ముందుకెళ్లాలంటే ఒక్కొక్కస్సా నీ అంతర్యానికి విరుద్ధంగా నువ్వు నడువ వలసివస్తుంది. నీ హృదయంతో నవో సర్వమూ సమర్పించాలాస్తోంది. నీ ఉద్యమానికి నీ జీవితాన్ని సమర్పించడం సులభమే. కాని నీ ప్రాణంకంటే ప్రియమైనదాన్ని కూడా సమర్పించవలసివస్తుంది. దాన్ని సమర్పించడంవల్ల, ఈ ప్రపంచంలో ఏది నీ కత్యంత ప్రియ తనమైన సత్యమో, నీ సత్యం కొరకు నువ్వు పోరాడుతున్నావో ఆ సత్యాన్ని మరింత బలపరచినవాడవవుతున్నావు.”

గదిమధ్య నిలబడి మనిషి వెలవెలబారి అర్ధనిమిలత నేత్రాలతో, ప్రమాణం చేసి చెపుతున్నట్లుగా చెయ్యెత్తి ఇలా చెప్పేడు:

“ప్రజలు తమ అందాన్ని చూసుకుని తామే ఆనందించే రోజులొస్తాయని నాకు తెలుసు. అప్పుడు ప్రతి మనిషి మిగిలినవాళ్లందరికీ నక్షత్రంలా కనుబడతాడు. ప్రపంచమంతా స్వేచ్ఛాళువులైన జనంతో నిండిపోతుంది. ఆ స్వేచ్ఛవల్లనే వాళ్లు గొప్పవాళ్లువుతారు. అందరి హృదయ కవాటాలూ తెరుచుకుని ఉంటాయి. ఎవరి హృదయాల్లోనూ ద్వేషంగాని ఈర్ష్యగాని ఉండదు. అప్పుడు జీవితమంతా మానవసేవకు అంకితమైపోతుంది. మానవుడు



మహాపురుషుడవుతాడు. ఉన్నత స్థాయి కెక్కుతాడు. ఏమంటే స్వేచ్ఛాళువులైన వారు మహాస్వత్వాలను అందుకోగల్గుతారు! అప్పుడు సౌందర్యంకోసం జనం సత్యాన్నీ, స్వాతంత్ర్యాన్నీ ఉపాసిస్తారు. ఎవరి హృదయాలు ప్రేమతో ప్రపంచాన్నంతనీ ఆలింగనం చేసుకోగలుగుతాయో అలాంటివారు ఉత్తమ పురుషులుగా లెక్కకొస్తారు. వారిలోనే గొప్ప సౌందర్యం ఉంటుంది. ఈ నవజీవనోపాసకులు గొప్పవాళ్ళవుతారు!”

ఒక్క నిమిషం ఆగి, హృదయాంతరాళంలోనుంచి వచ్చిన కంఠస్వరంతో,

“అలాటి ఉత్తమ జీవితంకోసం వేను ఏ పనిచెయ్యడానికైనా సిద్ధంగా ఉన్నాను” అన్నాడు.

అతడి ముఖం ఉద్రేకంతో పొంగింది. చెక్కిళ్ళమీద పెద్ద కన్నీటిచుక్కలు ధారగా ప్రవహించాయి.

పావెల్ తెల్లబోయి తల పైకెత్తి తేరిపారి అతనికే చూశాడు. అందోళనకరమైన ఆలోచన తనను ఆవరించుతూన్నట్టు తల్లికి అనిపించింది.

“ఏమిటది, అన్ద్రేయ్?” అని పావెల్ మెల్లగా ప్రశ్నించాడు.

హూహోల్ తలూపి, నిలుపుగా నిలబడి సూటిగా తల్లికేనే చూశాడు.

“అది జరగడం నేను చూశాను,... నాకంతా తెలుసు....”

తల్లి ముందుకు చొచ్చుకెళ్లి అతని చేతులను గట్టిగా పట్టుకుంది. అతడు తన కుడి చేతిని వదలించుకోవడానికి ప్రయత్నించాడు. కాని ఆమె పట్టు వదలేదేదు.

“ఉష్! ఊరుకో నాయనా! ఊరుకో!...” అని చెవిలో చెప్పింది.

“ఉండండి! అదెలా జరిగిందో చెప్తాను” అన్నాడు హూహోల్.

“చెప్పద్దు, అన్ద్ర్యూషా!” అని నీరు నిండిన కళ్ళతో అతని వంక చూస్తూ తల్లి గొణిగింది.

పావెల్ మెల్లగా దగ్గర కొచ్చాడు. అతని ముఖం వెల్లబారింది. గ్రుడ్లలో నీళ్లు తిరిగేయి. చిన్న నవ్వు తెచ్చుకుని,

“అమ్మ నువ్వేమోనని భయపడుతోంది” అన్నాడు.

“వేను భయపడ్డం లేదు! నేను నమ్మను! నా కళ్ళతో చూసినా నేను నమ్మను....”

“ఉండండి” అని చేతులు విడిపించుకోవడానికి ప్రయత్నించాడు హూహోల్. “వేను కాదు. కాని వేను ఆపాలంటే ఆపగలిగేవాడినే” అన్నాడు.

“ఇష్! అన్ద్రేయ్” అన్నాడు పావెల్.

పావెల్, హూహోల్ చేతిని తన చేత్తో పుచ్చుకుని రెండవ చేతిని అతని భుజంమీద వేశాడు — వణుకుతున్న పాడుగాటి శరీరాన్ని శాంతపరచేందుకా అన్నట్టు. గద్గద స్వరంతో అన్ద్రేయ్ ఇలా అన్నాడు:

“పావెల్ నేనది జరగాలని అనుకోలేదు సుమా. జరిగిన సంగతిది: నువ్వు నమ్నూ,

ద్రగూనావ్ నూ ఆ మూల వదలిపెట్టి వెళ్లేవు కదా. మేమిద్దరం మాట్లాడుకుంటుంటే ఇసాయ్ వచ్చి మమ్మల్ని చూస్తూ, వెక్కిరించాడు. ‘చూశావా? వాడు రాత్రంతా నన్ను వెంబడించే ఉన్నాడు. వాడిని గట్టిగా ఉలికెయ్యాలి’ అన్నాడు ద్రగూనావ్. తర్వాత అతడు వెళ్లిపోయాడు – ఇంటికెళ్లిపోయాడనుకుంటాను.... పిమ్మట ఇసాయ్ నా దగ్గర కొచ్చాడు....” హూహోల్ పెద్దగా నిట్టూర్చాడు.

“అప్పుడు నన్నెవరూ ఎప్పుడూ అవమాన పరచనంతగా అవమానించాడు. కుక్కవెధన!”

తల్లి నెమ్మదిగా అతన్ని బల్లదగ్గరకు తీసుకెళ్లి కూచోపెట్టింది. తన భుజాలు అతనికి తగిలేటట్టు అతని దగ్గరగా కూచుంది. పావెల్ చిరచిరలాడుతూ గడ్డం దువ్వు కుంటూ నిలబడే ఉన్నాడు.

“మన పేర్లన్నీ వాళ్లకు తెలిసిపోయాయనీ, మనమంతా పోలీసుజాలితాలో ఉన్నామనీ, మే డే ఉత్సవానికి ముందుగానే మనల్ని అరెస్టుచేస్తారనీ వాడు చెప్పాడు. లోపల మండు తున్నా, నేనేమీ జవాబుచెప్పలేదు. నవ్వేసి ఉరుకున్నాను. నేను చాలా చురుకైనవాడిననీ, ఈ మార్గాన్ని అనుసరించడం దురదృష్టమనీ అన్నాడు. నువ్వు....” అని అగి ఎడం చేతో ముఖం తుడుచుకున్నాడు. అతని కళ్లు మెరిశాయి.

“నా కర్తమైందిలే!” అన్నాడు పావెల్.

“నువ్వు అధికారానికి సాయంచెయ్యడం మంచిది” అన్నాడు.”

హూహోల్ పిడికిలి ఊపి పళ్లు పటపట కొరికి ఇలా అన్నాడు:

“అధికారకల – వాడి శ్రాద్ధం! అంతకన్న వాడు ముఖంమీద గుద్దినా బాగుండేది. అది నాకూ వాడికి కూడా మంచిదే. వాడలా నా హృదయంమీద, కుళ్లుకంపు కొట్టే శ్రేష్టాన్ని ఉమ్మడం నేను భరించలేకపోయాను.”

అన్ద్రేయ్ ఆవేశంతో పావెల్ చేతిలోనుంచి తన చేతిని విసురుగా లాక్కున్నాడు. అస ప్యించుకుంటూ మెల్లని స్వరంతో ఇలా చెప్పాడు:

“నేను వాడి ముఖంమీద ఒక్క దెబ్బ కొట్టి వెళ్లిపోయాను. ద్రగూనావ్ నా వెనకాలే మెల్లగా ‘దొరికేవురా ఆఖరికి!’ అనడం విన్నాను. అతడు ఆ మూలనే కానుకుని ఉండి ఉండాలి. నేను వెనక్కి తిరుగుదామా అని అనుకున్నాను. కాని తిరగలేదు. దెబ్బ కొట్టిన చప్పుడు వినబడింది. కాని నా దారిన నేను కప్పమీద కాలేసి దాటిపోయినట్లు ముందుకెళ్లి పోయాను. పనిచేసే చోటికి కొండరాచ్చి, ‘ఎవరో ఇసాయ్ని చంపేశారు!’ అని అరిచారు. నేను నమ్మలేకపోయాను. కాని నా చెయ్యి తీపు పెట్టడం మొదలెట్టింది. పనిచెయ్యలేక పోయాను. నిజానికి నాకేమీ నొప్పెట్టలేదు, కాని చెయ్యి కురుచ అయిపోయినట్టు అనిపించింది.” అన్ద్రేయ్ తన చేతికేసి తీక్షణంగా చూశాడు. “ఈ అసవ్యమైన మచ్చను ఈ జీవితంలో కడిగెయ్యలేననుకుంటాను.”

“నీ హృదయం నిష్కళంకంగా వుండాలి - అదే ముఖ్యమైన సంగతి” అంది తల్లి మృదువుగా.

“నావల్ల ఏ తప్పు వుందని నే ననుకోవడం లేదు - ఎంత మాత్రం అనుకోవడం లేదు!” అన్నాడు హాహోల్ దృఢంగా. “అనవ్యంవేస్తోంది, అంతే. దీనిలో ఇరుక్కోకుండా వుండవలసింది నేను.”

పావెల్ భుజాలెగరేసి:

“నీ మాట నాకర్థం కావడం లేదు. నువ్వు చంపలేదు కదా! చంపితే మాత్రం....” అన్నాడు.

“విసవయ్యా, సోదరా - ఒక హత్య జరుగుతోందని నీకు తెలిసినప్పుడు, దాన్ని నువ్వు ఆపకపోతే....”

“నాకర్థం కావడం లేదు” అని పావెల్ రెట్టించాడు. “అంటే, బహుశా నాకు అర్థమైంది. కానీ అవగాహన అయినట్లు నాకు అనిపించడం లేదు.”

ఫ్యాక్టరీ కూత కూసింది. దురహంకారపూరితమైన ఆ కూతను హాహోల్ విని తల వెనక్కి వాల్చేశాడు.

“ఇవ్వేళ ఇక పనిలో కెళ్లదలచుకోలేదు” అన్నాడు.

“నేనూ వెళ్లను” అన్నాడు పావెల్.

“నేను స్నానాలగదిలోకి వెడతాను” అంటూ చిన్న నవ్వు నవ్వి, గుడ్డలు మూట కట్టుకున్నాడు. చాలా నిరుత్సాహంతో ఇల్లు వదిలిపెట్టేడు.

సానుభూతి నిండిన తల్లి చూపులు ఆతన్ని అనుసరించాయి.

“పాషా, నువ్వేమైనా అను, మనిషిని చంపడం పాపమే. అయితే అందుకు నే నెవరినీ నేరస్తుడనను. ఇసాయ్ విషయంలో నేను జాలిపడుతున్నాను. వాడెందుకూ పనికిరాని ఊరూ పేరూ లేని వాడు. ఈ వేళ నేను వాడిని చూసినప్పుడు, అతడు నిన్ను ఉరితీయిస్తానని బెదిరించిన విషయం జ్ఞాపకాని కొచ్చింది. కానీ ఆ కారణంచేత నేనతన్ని అసహ్యించుకోలేదు. చచ్చిపోయాడని సంతోషించలేదు. నాకు విచారం మాత్రం కలిగింది.... ఇప్పుడంటావా - ఆ జాలి కూడా కలగడం లేదు....”

ఆమె నిశ్శబ్దంగా ఆలోచనలో పడింది. పిమ్మట ఆశ్చర్యార్థకమైన చిన్న నవ్వు నవ్వి,

“అయ్యో నాయనా, నేనే మంటున్నదీ వింటున్నావా పాషా?” అంది.

నిజానికి అతడు విననే లేదు. నేలచూపులు చూస్తూ పవారుచేస్తూ, విషాదంగా జవాబుచెప్పేడు.

“అదేనమ్మా జీవితం! ప్రజలు ఒకళ్ల మీద కొకళ్లు ఏ విధంగా రెచ్చగొట్టబడుతు

హ్నారో చూడు. అనుకోకుండానే సువ్యక్తను దెబ్బ తియ్యవలసాస్తోంది. ఇంతకూ సువ్యవరిని కొడుకున్నావు? నీలాగే ఏ హక్కులూ లేవి నిర్భాగ్యుని జీవితం. ఈ సందర్భంలో అతడు నీకన్న అదృష్టవీరు. ఏమంటే, వాడు వట్టి మూర్ఖుడు. పోలీసులు, గూఢ చారులు అంతా మనకు శత్రువులే. కాని వాళ్లంతా మనలాటి మనుష్యులే. మనకు మల్లేనే వాళ్ల రక్తం కూడా నీల్పబడుతోంది. మనల్ని చూసినట్లుగానే వాళ్లని కూడా హీనంగానే చూస్తారు. మనమంతా ఒక్క తరహా వాళ్లమే. కాని యజమానులు మాత్రం ప్రజల్ని ఒకళ్లమీద ఇంకొకళ్లను రెచ్చగొట్టి ఉంచుతారు. భయంతోనూ, అనివేకంతోనూ వాళ్లను అంధులను చేస్తారు. చేతులూ కాళ్ళూ కట్టిపెసి, బాగా నలిపేసి రక్తం నీల్చేస్తారు. చివరికి ఒకళ్లనొకళ్లు కొట్టుకుని అంతా నలిగిపోతారు. వాళ్లు ప్రజలను తుపాకులుగానూ, కర్రలుగానూ, రాళ్లుగానూ మార్చేసి, 'ఇదే రాజ్యం' అంటారు."

అతడు తల్లికి దగ్గరగా వెళ్ళేడు.

"అమ్మా! అది చాలా అపరాధం. లక్షలాది ప్రజలను దుర్మార్గంగా హత్యచెయ్యడం. మానవుల ఆత్మలను బలవంతంగా హత్యచెయ్యడం. ఆ సంగతి కనిపెట్టేవా? ఆత్మలను హత్య చేసేవాళ్లని గుర్తించావా? మాకూ వాళ్లకీ ఉండే తేడాను గ్రహించావా? మే మెవళ్లనైనా కొట్టినప్పుడు అది అసహ్యం, సిగ్గుచేటు, బాధాకరం. ఎక్కువగా అసహ్యకరం. కాని వాళ్లు వేలాది ప్రజలను చల్లగా నిర్దాక్షిణ్యంగా చంపేస్తారు. వివిధమైన సంకోచం లేకుండా చంపి గొప్పగా సంతృప్తిచెందుతారు. జనాన్ని ఈ విధంగా నలిపేసి చంపడం మొదలుకంటే మనల్ని బానిసలుగా చేసే తమ వెండిబంగారాలనూ, వస్తువాసనాది భాగ్యానూ రక్షించుకోవడానికి. బాగా ఆలోచించు - ప్రజల్ని చంపి, వాళ్ల ఆత్మలను ముక్కలు చెక్కలు చెయ్యడం వాళ్ల ప్రాణాలను రక్షించుకోవడానికి కాదు - వాళ్ల ఆస్తిసామ్రాజ్యాలను రక్షించుకోవడానికి! ఆస్తిసామ్రాజ్యాల మానవునికి వెలువల ఉండే ఆడంబరాలే కాని అతని హృదయంలో ఉండేవి కావు."

ఆమె చేతులను తన చేతుల్లో పెట్టుకుని వాటిమీదకొంగి గట్టిగా నొక్కేడు.

"అమ్మా! వాళ్లు చేసే పని ఎంతటి సిగ్గుచేటో, ఎంత నీచమో నువ్వు అర్థం చేసుకోగలిగితే, మేమెందుకు పోరాడుతున్నామో, ఆ సత్యం నీకు బోధపడుతుంది. అదెంతటి మంచిదో, మహత్తరమైనదో నువ్వు చూడగలుగుతావు."

తల్లి ఎంతో ఉద్వేగవడి లేచింది. తన హృదయంలోని జ్యోతి, తన కుమారుని హృదయంలోని జ్యోతితో మిళితమై ఒక మహాజ్వాల అలాంటి కోరిక ఆమె నావహించింది.

"కొంచెం ఓపిక పట్టు, పాషా! ఓపిక పట్టు! నేనూ దాన్ని చూస్తాను" అని ఆమె రోజుకుంటూ గొణిగింది.

ఎవరో చప్పుడు చేసుకుంటూ వాకిలి గుమ్మం ఎక్కేరు. తల్లి కొడుకూ ఒకళ్ళ కేసి ఒకళ్ళు తెల్లబోయి చూసేరు.

నెమ్మదిగా తలుపు తెరుచుకుని రీబిన్ లోపలికి ప్రవేశించాడు.

తం పైకెత్తి చిరునవ్వు నవ్వుతూ:

“ఇదిగో వచ్చాను. అనుమానాల మనిషిని. అన్న మాట ప్రకారం నడిచేవాడిని. అక్కడికి ఇక్కడికి తిరుగుతూ, అన్నిటిలో వేరెట్టేవాడిని!”

అతడు వార చెప్పలు తొడుక్కున్నాడు. బొచ్చుబోపీ ధరించాడు. గొర్రెతోలు కోటు కప్పుకున్నాడు. దాన్నిండా తారుమరకల్. పటకాలో నల్లని చేతి తొడుగులు దోపుకున్నాడు.

“మీ ఆరోగ్యం ఎలా ఉంది? పావెల్! నిన్ను వదలిపెట్టేరే? బాగుంది. నీలావ్వా! బాగా ఉన్నావా?” తెల్లటి పళ్ళు బయటపెట్టి నోరారా నవ్వేడు. అతని కంఠస్వరం మనుషటికన్న మృదువైంది. ముఖంమీద బాగా ఒత్తుగా గొడ్డం పెరిగింది.

అతన్ని చూసి తల్లి చాలా ఆనందపడింది. నల్లటి మరకలతో ఉన్న అతని బరువైన చేతిని పట్టుకుంది. ఘాటుగా కొడుకున్న తారు వాసన నొక్కసారి గట్టిగా పీల్చింది.

“అబ్బ! నిన్ను చూస్తే నాకెంత సంతోషం కలుగుతోందనుకున్నావు?” అంది.

పావెల్ రీబిన్ కేసి చిరునవ్వు నవ్వు:

“అనలైన పల్లెటూరి రైతంటే నువ్వేనోయ్!” అన్నాడు.

అతిథి నెమ్మదిగా కోటు విప్పి పక్కన పెట్టేడు.

“అవునయ్యా, నేను మళ్ళీ రైతువై పోతున్నాను. మీరందరూ నాగరికులైన పెద్ద మనుషులు కండి. నేను మీకు భిన్నంగా ఈ వైపుకెడతాను.”

రంగుల చొక్కాను విప్పతూ, గదంతా తిరుగుతూ అన్నీ పరిశీలించాడు.

“పుస్తకాలు తప్ప ఇక్కడ కొత్త మార్చేమీ లేదు.... సరే. విశేషలేమిటో చెప్పండి” అన్నాడు.

కాళ్ళ ఎడంగా పెట్టుకుని, మోకాటి చివలను చేతుల్తో గట్టిగా పట్టుకుని కూచున్నాడు. ముసీముసీ నవ్వులు నవ్వుతూ జవాబు కెదురుచూస్తూ పావెల్ ముఖంమీద నల్లని కళ్ళను విగిడించాడు.

“మా పని ముందుకే సాగుతోంది” అన్నాడు పావెల్.

“దున్ని విత్తనాలు చల్లుతాం. మొక్కలెదుగుతుంటే చూస్తూంటాం. ఆపైన ఏదాదంతా కాచుకు తాగుతూ కాలక్షేపం చేస్తూ ఉంటాం. అంతేనా?” అని రీబిన్ నవ్వే శాడు.

“మిహాయిల్ ఇవానోవిచ్, మీరెల్లా కాలక్షేపం చేస్తున్నారు?” రీబిన్ కి ఎదురుగా కూచుని పావెల్ అడిగేడు.

“బాగానే ఉన్నాను. యెగిల్దేయోలో ఉంటున్నాను - ఆ పేరెప్పడైనా విన్నావా? - అందంగా ఉండే పెద్ద పల్లెటూరు. సంవత్సరానికి రెండు సంతలు సాగుతాయి. జనాభా రెండు వేల పైచిలుకు. నిరుపేదలు, ఎవళ్ళకీ స్వంత భూమి లేదు. అంతా కవులుకు పుచ్చు కోవలసిందే. అదీ అంత సారవంతమైనది కాదు. నేనొక రక్తం పీల్చేవాడి దగ్గర పనిలో చేరేను. శవానికి పట్టిన పురుగులొక్క అలాటివాళ్ళక్కడ చాలామంది ఉన్నారు. బొగ్గు కార్మి తారు తయారుచేస్తారు. ఇక్కడ సంపాదిస్తుండిన దానిలో వాలుగో వంటు సంపాదిస్తున్నాను. అయితే ఇక్కడకన్న రెట్టింపు కష్టపడుతున్నాను. ఆ రక్తం పీల్చేవాడి దగ్గర ఏడుగురం పనిచేస్తున్నాం. నేను తప్ప అంతా ఆ పూరివాళ్లే. మంచినాళ్ళు, అందరూ యువకులు. అందరూ చదవడం రాయడం నేర్చుకున్నవాళ్లే. అందులో యెఫీమ్ అనే అగ్గిబరాటా వున్నాడు అతడినేం చెయ్యాలో తెలియడం లేదు.”

“వాళ్ళను మాట్లాడించుతుంటారా? వాళ్ళకి ఏమైనా చెపుతుంటారా?” అని పావెల్ ఆత్రంగా అడిగేడు.

“నేనేమంత మానంగా వుండను. మీ కరప్రతానినీ - మొత్తం ముప్పై నాలుగూ నాతో పట్టుకెళ్లేను. అయితే నేనెక్కువగా బైబిల్ నువయోగిస్తాను. బైబిల్ నుంచి తెలుసుకోవలసింది చాలా ఉంది. హోలీ చర్చి వాళ్ళ అంగీకారాన్ని పొందిన తావుపాటి వున్నకం. దాన్ని వమ్మవచ్చు!”

రీబిన్ నవ్వుతూ పావెల్ కు కన్ను కొట్టేడు.

“కాని అది చాలదు. నిన్ను అడిగి కొన్ని పుస్తకాలు పట్టుకెడదామని వచ్చాను. మేమిద్దరం వచ్చాం. యెఫీమ్ ను కూడా నాతో తీసుకువచ్చాను. యజమానులు తారు ఇచ్చి రమ్మని పంపేరు. అది ఇచ్చేసి నిన్ను చూసిపోదామని దారి మళ్ళి వచ్చాం. ఆ యెఫీమ్ వచ్చేలోగానే పుస్తకాలియ్యి. అతడికి విషయాలంత ఎక్కువగా తెలియకూడదు.”

తల్లి రీబిన్ కేసి చూస్తుంటే అతని కోటులోనే కాకుండా అతని నైఋతిలోనే అదేదో మార్పు ఉన్నట్టు ఆమెకు తోచింది. నడవడి కొంత సాపుతేరింది. చూపులో జిత్తులమారి తనం ద్యోతకమైంది. కళ్ళలో మునుపటంతటి అమాయకత్వం లేదు.

“అమ్మా! మీరు వెళ్లి పుస్తకాలు తీసుకొస్తారా? ఏ పుస్తకాలో అక్కడివాళ్ళకే తెలుసు. పల్లెటూళ్ళకు పంపడానికి చెవితే చాలు” అన్నాడు పావెల్.

“అలాగే వెడతాను.... సమొవార్ మరగడంతోనే వెడతాను” అంది తల్లి.

“ఏమమ్మోయ్ పెరిగేయో నీలివా! నువ్వు కూడా ఈ వ్యవహారంలో చిక్కుకున్నావా?” అని రీబిన్ నవ్వేడు. “ఓహో! అక్కడ చాలామందికి పుస్తకాలు కావాలి. ఆ పసంతా అక్కడండి ఒక ఉపాధ్యాయుడు చూస్తుంటాడు. అతను మతంవాడైనా మంచినాడనే అంటారు. అక్కడికేడు మైళ్ళ దూరంలో మరొక టీచరమ్మ కూడా ఉంది. వాళ్ళ ఉద్యోగాలు పోతా

యేమోననే భయంతో వాల్చిద్దరూ నిషిద్ధ గ్రంథాలను పయోగించరు. కాని నాకు కావలసినవి నిషిద్ధ గ్రంథాలే. అందులోనూ, కొంచెం గరమ్ గరంగా ఉండేవి కావాలి. నేను అందచేసి పుస్తకాలు పోలిను ఇన్ స్పెక్టరు చేతుల్లో వడినా, మతగురువు చేతుల్లో వడినా, వాళ్ళెవరి సంతానం? ఆ టీచర్లనే అనుమానించి వాళ్ళనే తొందర చేస్తారు. ఈలోగా నే నెక్కడో దాక్కుని కాలం వెళ్ళబుచ్చేస్తాను.”

తన తెలివితేటలకు తనే మెచ్చుకుంటున్నట్లుగా అతడు ఇకిలింపాడు.

“ఓహో! నువ్వు చూడ్డానికి ఎలుగొడ్డులా ఉన్నావు కాని, అమ్మో విజానికి నక్కచే!” అనుకుంది తల్లి.

“వాళ్ళ నిషిద్ధ గ్రంథాలను ప్రచారం చేస్తున్నందుకు టీచర్లననుమానించి వాళ్ళని జైల్లో పెడతారా?” అని పావెల్ అడిగేడు.

“తప్పకుండా పెడతారు.... పెడితేనేమి?” అన్నాడు రీబిన్.

“మరి తప్పు చేసింది మీరు, వాళ్ళ కాదాయె. జైలుకు మీరే వెళ్ళాలి....”

రీబిన్ మోకాటి చిప్పమీద కొట్టుకుంటూ:

“తమాషా మనిషివే! నన్నెవరూ అనుమానించరు. రైతులు అలాంటి పనిచేయరు కదా. పుస్తకాల వ్యవహారమంతా నడిపించేవాళ్ళ చదువుకున్న పెద్దమనుషులు. ఆ పనికింతా బాబాదారీ వాళ్ళదే” అని నవ్వేడు.

పావెల్ రీబిన్ ని సరిగా అర్థంచేసుకోలేదనుకుంది తల్లి. తన కొడుకు కళ్ళ చిట్టించడం కూడా చూసింది. అంటే అతడు కోపంగా ఉన్నాడని అర్థం.

“మిహాయీర్ ఇహ్నావిన్ అభిప్రాయం తను చేసిన పనికి తప్పు మరొకరిమీదుగా పోవాలని” అని సంకోచిస్తూ స్పష్టీకరించింది.

“అదీ సంగతి.... ప్రస్తుతానికి” అంటూ రీబిన్ గడ్డం దువ్వుకున్నాడు.

“అమ్మా! అయితే విను. మనవాళ్ళలో ఒకడు - మాటవరుసకు అన్ డ్రేయ్ - తప్పు చేసి నా వెనక దాగేడనుకో. అతడేదో అవరాధం చేస్తే, నన్ను జైలుకు పంపేరనుకో. నీకెలా ఉంటుంది?” అన్నాడు పావెల్.

తల్లి ఉలికిపడి కొడుక్కేసి ఆశ్చర్యపడి చూసింది.

“కామ్రేడ్ ను అలా ఎందుకు మోసం చేస్తారు?” అని తలవంకిస్తూ అడిగింది.

“ఉహూం! నీ అభిప్రాయం తెలిసింది పావెల్” అని దీర్ఘం తీశాడు రీబిన్. తల్లి కేసి అలక్ష్యంగా ఒక చూపు చూశాడు.

“మామ్మా! ఇదంతా చాలా సూక్ష్మమైన వ్యవహారం” అన్నాడు. తర్వాత పావెల్ కేసి తిరిగి ఉపదేశ ధోరణిలో మాట్లాడ్డం మొదలెట్టేడు:

“తమ్ముడూ, నువ్వు చంటిపిల్లాడిలా ఆలోచిస్తున్నావు. రహస్య కార్యక్రమం సాగిం

చేటప్పడు నిజాయితీని గురించి తాపత్రయపడ్డానికి వీల్లేదు. మవ్వే ఆలోచించు. ఎవరి దగ్గర పుస్తకాలు దొరుకుతాయో వాళ్ళని ముందు జైల్లో పారేస్తారు. టీచర్ల జోలికెళ్ళరు. అది మొదటి సంగతి. ఉపాధ్యాయులు అంగీకరింపజడిన పుస్తకాలనుపయోగించినా వాళ్ళు చెప్పే భావాలొకటే అవేది రెండవ సంగతి. అయితే వాళ్ళ ఉపయోగించే మాటలు వేరు. వాటిలో కొంచెం నిజం తక్కువ. సూక్ష్మంగా చెప్పాలంటే నా లక్ష్యం, వాళ్ళ లక్ష్యం ఒక్కటే. కాని వాళ్ళ సందుల వెంబడి నడుస్తారు. నేను రాజబాటమీద నడుస్తాను. అధికారుల దృష్టిలో మేమిద్దరమూ అవరాధులమే. ఔనా? ఇక మూడవ సంగతి. వాళ్ళని నేను బలపర్చను. ఆశ్వికదళాలవారితో కాల్బలాలు ఎప్పటికీ సన్నిహితులు కారు; బహుశా నేను రైతుల విషయంలో అలాటి వని చెయ్యకపోవచ్చును. టీచర్లలో ఒకడు మతదోషకుని కొడుకు. రెండవది ధనికుడైన భూస్వామి కూతురు. వాళ్ళెందుకు ఈవిధంగా ప్రజలను రెచ్చగొడుతున్నారు? వాళ్ళ మనసుల్లో ఏముందో రైతునైన నేను తెలుసుకోలేను. నేనేమి చేస్తున్నానో నాకు తెలుసు. కాని వాళ్ళెందుకు చేస్తున్నారో నాకు ఎంత మాత్రమూ తెలియదు. వెయ్యి సంవత్సరాలనుండి వాళ్ళు చదువుకున్న పెద్దమనుష్యులేమి చేస్తారని అనుకుంటున్నారో అదే చేశారు. రైతుల చర్మాల నొలిచి వదును చేశారు. కాని హఠాత్తుగా వాళ్ళే ఇప్పుడు మేల్కొని, రైతుల కళ్ళకు కట్టిన గంఠలను తమ చేతుల్తోనే విప్పేస్తున్నారు! నేను దేవతల కట్టుకథలను నమ్మేవాడిని కాను. ఇది చాలావరకు దేవతల కట్టుకథలాగే ఉంది. ఈ చదువుకున్న పెద్దమనుషులకీ నాకూ చాలా తేడా ఉంది. శీతాకాలంలో చేరి కడ్డవడి స్వారీచేస్తుంటే, దూరంగా రోడ్డు కడ్డంగా ఏదో తళుక్కుమంటుంది. అదేమిటి? తోడేలా? నక్కా? లేకపోతే ఉట్టి కుక్కా? ఏమిటో చెప్పలేం. దానికి నీకూ మధ్య చాలా దూరముంది.”

తల్లి కొడుక్కేసి చూసింది. అతడు భిన్నుడైనాడు.

పావెల్ కేసి సంతృప్తితో చూస్తూ, వేళ్ళతో గడ్డం దువ్వుకుంటుంటే రీదీన్ కళ్ళలో నల్లని వెలుగు అగుపించింది.

అతడు తన ఉపదేశాన్ని సాగించాడు:

“ఇది మర్యాదల గురించి ఆలోచించవలసిన కాలం కాదు. జీవితం చాలా కటకటగా ఉంది. కుక్కల దండు గొర్రెలమంద కాదు. — ఏ కుక్క మొరుగు ఆ కుక్కదే.”

“చదువుకున్న పెద్దమనుషుల్లో సామాన్య ప్రజలకోసం ప్రాణాలర్పించడానికి కూడా సిద్ధపడిన వాళ్ళన్నారు. జీవితమంతా జైల్లో మగ్గుతున్న వాళ్ళన్నారు” అంది తల్లి. తానెరుగున్న జనమంతా ఆవిడ తలపుకొచ్చారు.

“వాళ్ళొక ప్రత్యేక తరగతివారు. రైతులు ధనికులై పెద్దమనుషులవుతారు. పెద్దమనుషులు పేదలై రైతులుగా దిగజారిపోతారు. పావెల్, ఈ సంగతే నువ్వు నాకు స్పష్టీకరించి



చెప్పేవు జ్ఞాపకముందా? ఒక వ్యక్తి వీధిగా జీవిస్తుంటాడో దాన్ని బట్టి అతని ఆలోచన నిర్ధారణవుతుంది. దాని సంగతంతే! కార్మికుడు అవునంటే యజమాని కాదంటాడు. కార్మికుడు కాదంటే యజమాని అవునంటాడు. అది వాళ్ళ స్వభావం. అలాటి భేదమే రైతుకూ భూస్వామికి మధ్య ఉంది. భూస్వామి తన రైతు కడుపునిండా తింటుండడం చూసి కంట్రో నిప్పులు పోసుకుంటాడు. అన్ని తరహాల మనుషుల్లోనూ కుక్కలకొడుకు లంటూనే ఉంటారు. నేను ప్రతి రైతునూ వెనకేసుకు రావడం లేదనుకో...." అంటూ రీబిన్ లేచి సుంచున్నాడు.

చప్పుడు చేయకుండా వళ్ళ కొరుకుతున్నట్లుగా గడ్డం వణికింది. మెల్లని కంఠ స్వరంతో మళ్ళీ ప్రారంభించాడు:

"అయిదేళ్ళపాటు పని కోసం ఫ్యాక్టరీనుంచి ఫ్యాక్టరీకి తిరిగి, గ్రామమనేది ఎలా ఉంటుందో మరచిపోయాను. చివరకు పల్లెటూరు చేరుకున్నావ్, అక్కడే జీవితం దుర్భరమనిపించింది. అర్థమైందా? అక్కడ నేను బ్రతకలేననిపించింది. ఇక్కడుండేవాళ్ళ అక్కడ జరుగుతుండే ఘోరాలను చూడలేదు. ఆకలి జనాన్ని నీడలాగే వెంటాడిస్తుంది. ఆహారం దొరికే ఆశ ఏమీ లేదు. ఏ మాత్రం కూడా లేదు. ఆకలి ప్రజల ఆత్మలను కబళించేస్తుంది. తలలను కొరికేస్తుంది.... వాళ్ళ జీవించరు.... అంతమంటూ లేని లేమితో వాళ్ళ అలా కృశించి పోతారు. ప్రజలు మరో ముద్ద తినకుండా, ఉద్యోగులు గద్దల్లా కనిపెట్టి చూస్తూ ఉంటారు. రైతు చేతిలో మరో ముద్ద ఉండగా వాళ్ళ చూశారంటే, దాన్ని లాక్కుని దవడ పగిలేటట్లు కొడుతారు...."

రీబిన్ నాలుగు మూలలా చూసి పావెల్ కేసి తిరిగి బల్లనానుకుని ప్రసంగాన్ని కొనసాగించాడు.

"మరల అలాటి జీవితంకోసమే నేను నానా అవస్థలూ పడ్డాను. దాన్ని భరించ లేననుకున్నాను. 'ఏమైనాసరే చివరంటా అందులోనే ఉండాలనుకున్నాను. పూర్తిగా ఫలితాలను సమకూర్చలేకపోవచ్చుగాని, వాళ్ళను పైరాను పెట్టడానికి చాలు' అనుకున్నాను. అందుచేత అక్కడే ఉండిపోయాను. వాళ్ళమీద ఉండే కసిచేత నా హృదయం బీటలు తీసింది. కసి ఇంకా శూలంలాగా నా గుండెల్లో గుచ్చుకునే ఉంది."

నెమ్మదిగా పావెల్ దగ్గరకెళ్లి అతని భుజంమీద చెయ్యి వేశాడు. నుదుటిమీద చెమట బిందువులేర్పడ్డాయి. చెయ్యి వణికింది.

"నీ సహాయం నాకు కావాలి. నాకు పుస్తకాలియ్యి. ఎలాటి పుస్తకాలో తెలుసా? ఆ పుస్తకాలు చదివినవాడెవ్వడూ మరి నిద్రపోకూడదు. పుర్రెలో నన్నని ముళ్ళ కలిగిన ఏడు పందిని పెట్టినట్లుండాలి. మీకు పుస్తకాలను రాసేవాళ్ళతో గ్రామస్థులక వయోగవడేలా కూడా రాయమని చెప్పి. మాటలు మనిషిని వేపేసేటట్లు రాయమను. వాటిని చదివినవాళ్ళ

ఈ ఉద్యమంకోసం తను ప్రాణాలర్పించేటంత తీవ్రంగా రాయాలి.” రీబిన్ చెయ్యి పైకెత్తి ప్రతి మాటనూ విడివిడిగా స్పష్టంగా ఇలా చెప్పేడు: “మృత్యువు మృత్యువును జయిస్తుంది! విశదీకరించి చెప్పాలంటే ప్రజలు పునర్జన్మ నెత్తడానికి చావాలన్నమాట. ప్రపంచమంతటా లక్షలాది జనం పునర్జన్మ ఎత్తి బతకాలంటే మనం కొన్ని వేలమంది చాలి. అదీ సంగతి! ప్రజలు ఉద్ధరింపబడేటట్లయితే చావడం తేలికే! ప్రజలు లేవాలి గావి!”

తల్లి నమోవార్ పట్టుకొచ్చి రీబిన్ కేసి ఒరగా చూసింది. ఆమెకు అతడు మాట్లాడిన మాటల బరువుచేతనూ, తీవ్రతచేతనూ తను అణగిపోతున్నట్లునిపించింది. తన భర్తను జైప్రికి తెచ్చే లక్షణాలు కొన్ని అతనిలో కనబడ్డాయి. ఇలాగే తన భర్త కూడా చొక్కా చేతులు పైకి లాగేవాడు. ఇలాగే వళ్ళ పటపట కొరికేవాడు. అతడు కూడా ఆపుకోలేనంత కోపంతో మండిపోయేవాడు. అయితే అతడు మౌనంగా వుండేవాడు. ఇతడు మౌనం తన భావాలను వెల్లడించగలుగుతున్నాడు. అందుచేతనే ఇతడు అతనంతటి భయంకరంగా లేడు.

“మనం ఈ వని చెయ్యాలి! వాస్తవమైన విషయాలను చెప్పండి. మీకోసముక వారాస్త్రాత్రికను అచ్చువేస్తాం....” అన్నాడు తలసంకిస్తూ, పావెల్.

తల్లి తన కొడుక్కేసి చూసి నవ్వుతూ తలూపింది. మళ్ళీ మాట్లాడకుండా బట్టలు వేసుకుని ఇంట్లోంచి వెళ్ళిపోయింది.

“బాగుంది! రాయడానికి సంగతులన్నీ మేము చెప్తాం. కాని చాలా తేలికైన భాషలో రాయాలి. దూడలకు కూడా అర్థం కావాలి!” అన్నాడు రీబిన్.

వంటంటి తలుపు తోసుకుని ఒక మనిషి లోపలికొచ్చాడు.

“యెఫీమ్” అన్నాడు రీబిన్, వంటంటికినే చూస్తూ. “రానోయ్ యెఫీమ్! ఇతడు — యెఫీమ్, ఇతడు — పావెల్. ఆరన్నీ గురించి నీకు చెప్పేను కామా?”

వెల్లబారిన జాబ్బు, వెడదైన ముఖంగల పాడుగాటి యువకుడు కురుచయిన గొర్రెతోలు కోటు తొడుక్కుని పావెల్ ఎదుట నిలబడ్డాడు. టోపీ చేత్తో పుచ్చుకుని బొమలు ముడిచి పావెల్ కేసి రెప్ప వాల్చకుండా చూశాడు. గట్టివాడనే అభిప్రాయాన్ని పావెల్ కు కలుగజేశాడు.

“మీ పరిచయం కలిగినందుకు చాలా సంతోషం” అన్నాడు బొంగురు గొంతుకతో. కరవాలనం చేశాక నిడుపైన తలవెంట్రుకలను రెండు చేతులతోనూ నిమరుకున్నాడు. గదంతా కలియజూశాడు. అతని దృష్టి పుస్తకాలమీద పడేసరికి సరాసరి చెమ్మడిగా వాటి దగ్గరకెళ్ళేడు.

“వాటిని పట్టుకున్నాడు!” అంటూ రీబిన్ పావెల్ కు కన్ను కొట్టేడు. యెఫీమ్ వెనక్కి తిరిగి చూసి మళ్ళీ పుస్తకాలను పరిశీలించడం ప్రారంభించాడు.

“చదవడానికి ఎన్ని పుస్తకాలో! కాని చదవడానికి మీకు తీరిక వుండదేమో? గ్రామాలలో చదువుకోడానికి ఎక్కువ సావకాశం ఉంటుంది” అన్నాడు.

“కాని కోరిక లేదేమో?” అని అడిగాడు పావెల్.

“అక్కర్లేదు. కావలసినంత కోరిక కూడా ఉంది” అన్నాడు యెఫీమ్, గడ్డం రుద్దు కుంటూ. “జనం బుద్ధిని ఉవయోగించడం మొదలెట్టారు” అన్నాడు. “‘భూగర్భశాస్త్రం’ అంటే ఏమిటి?”

పావెల్ విశదీకరించి చెప్పేడు.

“అది మా కక్కర్లేదు” అంటూ ఆ కుర్రాడు పుస్తకాన్ని అరలో ఉంచేశాడు.

“భూమి ఎక్కడనుంచి వచ్చిందో రైతుకక్కర్లేదు” అని రీబిన్ బిగ్గరగా నిట్టూర్చేడు. “అది ఎలా విభజింపబడిందో మూత్రమే అతడికి కావాలి. భూభానుందులు తనకళ్ల ముందర, దాని నెలా లాక్కున్నారో కావాలి. భూమి తిరిగితే నేమి? స్థిరంగా ఉంటే నేమి? అది తనకు అన్నం పెట్టేవరకూ, దాన్ని గోడకు కొట్టినా వేలాడ దీసినా రైతుకేమీ బాధ లేదు.”

“‘బానిసత్వపు చరిత్ర’” అని యెఫీమ్ చదివేడు. “అది మమ్మల్ని గురించేనా?” అని అడిగేడు.

“రైతుబానిసత్వం గురించి ఈ పుస్తకంలో ఉంది” అని పావెల్ మరో గ్రంథాన్ని అందిచ్చాడు. యెఫీమ్ దాన్ని పుచ్చుకుని అటూ ఇటూ తిరిగేశాడు.

“ఇదంతా పాత పురాణం” అని యెఫీమ్ దాన్ని పక్కకు పెట్టేశాడు.

“మీకేమైనా భూమి కేటాయించబడిందా?” అని పావెల్ ప్రశ్నించాడు.

“ఓ! నాకూ మా అన్నదమ్ములిద్దరికీ కలిసి వదకొండెకరాల వర్ర ఉంది. కాని అదెందుకూ పనికిరాదు. ఇత్తడి గిన్నెలు తోముకోడానికి మూత్రమే పనికొస్తుంది. వ్యవసాయానికి పనికిరారు....”

తర్వాత కొంచెం సేపాగి ఇలా అన్నాడు:

“నేనా భూమిని వదిలేశాను. అదెందుకు పనికొస్తుంది? అదేమీ అన్నం పెట్టదు. కాని దాని నంటిపెట్టుకుని ఉంచేస్తుంది. వేను నాలుగేళ్లుగా వ్యవసాయ కూలిగా ఉన్నాను. ఆకురాలు కాలం వెళ్లక సైన్యంలో చేరాలి. మిహాయీల్ మామ వెళ్లద్దంటున్నాడు. ఇటీవల జనాన్ని చంపడానికి సైనికుల్ని పంపిస్తున్నారంటాడు. కాని నేను వెడతాననుకుంటాను. సైపాన్ రాజిన్, పుగచోవ్ కాలంలో కూడా సిపాయిలు జనాన్ని చంపేరు. ఆలాటి దారుణ కృత్యాన్ని ఆపుచెయ్యాలి! మీరే మంటారు? అవునంటారా?” అని పావెల్ నడిగేడు.

“ఆహ! ఆపుచెయ్యాలి! కాని అదంత తేలికైన పని కాదు. సైనికులకు ఏం చెప్పాలో, ఎలా చెప్పాలో బాగా తెలుసుకోవాలి” అని నవ్వుతూ పావెల్ జవాబుచెప్పేడు.

“నేర్చుకుంటాం” అన్నాడు యెఫీమ్.

“ఈ సంగతి ఆసీనర్లు తెలుసుకుంటే వాళ్ళ మిమ్మల్ని తుపాకితో కాల్చేస్తారు” అన్నాడు పావెల్ తమాషాగా అతనికేసి చూస్తూ.

“వాళ్ళ దయతలుస్తారని ఎవరనుకుంటారు?” యెఫీమ్ చల్లగా ఒప్పుకొని పుస్తకాలను మళ్ళీ పరిశీలించడం మొదలెట్టాడు.

“యెఫీమ్! టీ తాగేయ్యి. ఇక మనం త్వరగా వెళ్లాలి” అన్నాడు రీబిన్.

“సరే” అని ఇంకొక ప్రశ్న వేశాడు. “విప్లవం అంటే తిరుగుబాటేనా?”

స్నానం చేసి, ఎర్రగా అవిరి కక్కుతూ చిరచిరలాడుతూ అన్ద్రేయ్ లోపలికొచ్చాడు. యెఫీమ్తో ఏమీ మాట్లాడకుండా కరచాలనం చేసి రీబిన్ పక్కన కూచుని అతనికేసి సఖిఖి పర్యంతం చూచి చిన్న బుసకొట్టాడు.

“నీవేమంత కులాసాగా లేనట్లుందే? ఏమొచ్చింది కష్టం?” అంటూ రీబిన్ అతని మోకాటి చిప్పమీద చరిచాడు.

“ప్రత్యేకంగా చెప్పదగిందేమీ లేదు” అన్నాడు హూహోల్.

“ఇతడు కూడా కార్మికుడేనా?” అని అన్ద్రేయ్ కేసి చూపించి యెఫీమ్ అడిగేడు.

“అవును. ఎందుకూ?” అన్నాడు అన్ద్రేయ్.

“అతనెప్పుడూ ఫ్యాక్టరీ పనివాడిని చూడలేదు. వాళ్ళ ఇతరుల్లాంటి మనుషులు కారనుకుంటున్నాడు” అని రీబిన్ విశదీకరించాడు.

“ఇతరులకూ మాకూ తేడా ఏమిటి?” అని పావెల్ ప్రశ్నించాడు.

“మీ ఎముకలు కోసుగా ఉంటాయి. రైతుల దుమ్ములు గుండ్రంగా ఉంటాయి” అని యెఫీమ్ అన్ద్రేయ్ ని పరిశీలనగా చూసి జవాబిచ్చాడు.

“రైతు, కార్లను భూమిమీద నిలదొక్కి నిలుచుంటాడు” అంటూ రీబిన్ ప్రారంభించాడు: “భూమి తనది కాకపోయినా రైతు దానిమీద నిలబడతాడు. దానికి సన్నిహితంగా ఉంటాడు. కాని ఫ్యాక్టరీ కార్మికుడు పక్షిలాంటివాడు. అతనికి నా అన్న స్థలముండదు. ఇల్లా వాకిలీ ఉండదు. ఇవ్వేర ఇక్కడుంటాడు. రేపెక్కడికో పోతాడు. అడవి కూడా అతడి నొక చోట ఉండేటట్లు చెయ్యలేదు. కాస్తంత ఆమెతో తగాదా వస్తే, ఆమెను వదిలేసి పోతాడు. ఉన్నదానికన్న మేలైన పనికోసం వెతుక్కుంటూ పోతాడు. కాని రైతు మాత్రం తాడు తెంచుకుని పోడు. ఉన్నదాన్ని బాగు చేసుకోవాలని తంటాలు పడతాడు.... ఇదిగో మీ అమ్మ వచ్చిందే.”

యెఫీమ్ పావెల్ దగ్గర కొచ్చి,

“మీ పుస్తకమొకటి నాకు చదువుకునేందుకిస్తారా?” అని అడిగేడు.

“తప్పకుండా” అన్నాడు పావెల్.

ఆ కుర్రవాని కళ్ళ సంతోషంతో చమక్ మన్నాయి.

“నేను దాన్ని మళ్ళీ తెచ్చి ఇచ్చేస్తాను. మా పనివాళ్ళు తారు దబ్బాలు ఇక్కడికి తెస్తుంటారు. వాళ్ళచేత పంపిస్తాను” అని హామీ ఇచ్చాడు.

“మనం వెళ్లాల్సిన వేళయింది” అంటూ రీబిన్ లేచాడు. అప్పటి కప్పుడే గొర్రెతోలు కోటు తొడుక్కుని పటకా బిగించుకుంటున్నాడు.

యెస్సీమ్ పుస్తకాన్నందుకుని, చిరునవ్వు నవ్వుతూ,

“ఈ పుస్తకం నాకెంతో ఆనందాన్నిస్తుంది!” అన్నాడు.

వాళ్ళు వెళ్ళడంతోనే పావెల్ ఉద్రేకంతో అన్ద్రేయ్ నడిగేడు:

“వాళ్ళను గురించి నీ అభిప్రాయమేమిటి?”

“తుపానును సూచించే రెండు మేఘాలు.”

“మిహాయీల్?... ఎప్పుడూ స్వాక్షరీలో పనిచేయనివాడలా ఉన్నాడు. అచ్చంగా రైతే! మరి భయంకరంగానూ ఉన్నాడు!” అంది తల్లి.

“వాళ్ళొచ్చినప్పుడు నువ్విక్కడ ఉండకపోవడం బొత్తిగా బాగా లేదు” బిల్లదగ్గర కూర్చున్న పావెల్, తన టీ గ్లాసుకేసి ముఖం చిట్లించుతూ అన్నాడు. “నువ్వెప్పుడూ మానవ పూదయాన్ని గురించి మాట్లాడుతుంటావు కదా. ఈ వచ్చిన వాళ్ళిద్దరి పూదయాలనూ నువ్వు పరిశీలించి ఉంటే బాగుండేది. రీబిన్ నన్ను ఉక్కిరిబిక్కిరి చేసేశాడు. అతడితో నేను వాదించలేకపోయాను కూడా. అతడికి మానవులమీద ఏమాత్రం కూడా నమ్మకమున్నట్లు లేదు! వాళ్ళ కేమాత్రం విలువనూ ఇచ్చేవాడుగా కనబడలేదు! అమ్మ చెప్పిన మాట నిజమే! అతనిలో భయాన్ని కలిగించేదేదో ఉంది.”

“ఆ సంగతి కనబడుతూనే ఉంది. పరిపాలకులు మనుష్యుల మనస్సులను కలుషితం చేశారు! ప్రజలొక్కసారి లేచారంటే, వాళ్ళన్నిటినీ కూలగొట్టేస్తారు! వాళ్ళకి కావలసింది ఖాళీ భూమి. వాళ్ళ దాన్ని ఖాళీ చేస్తారు. అంతా మట్టం చేసేస్తారు!” అన్నాడు అన్ద్రేయ్, చిరచిరలాడుతూ.

అతడు మెల్లగా మాట్లాడేడు. అతని మనసులో మరొక ఆలోచనేదో ఉన్నట్లు స్పష్టంగా కనబడుతోంది. తల్లి అతని దగ్గరకెళ్లి మెల్లగా తట్టి,

“అన్ద్ర్యూషా, కొంచెం సంబాళించుకో!” అంది.

“ఒక్కశ్శణమాగు, మామ్మా!” అన్నాడు ఆప్యాయంగా అన్ద్రేయ్.

అతడు హఠాత్తుగా లేచి అగ్రహంతో బిల్లిగుద్దేడు.

“అవును, రైతు ఒక్క సారి భూమిమీద కాలాని నిలబడ్డాడంటే, తన స్వంత ఉపయోగానికి భూమినంతా ఖాళీ చేస్తాడు! ప్లేగు అనంతరం అన్ని తగలబెట్టినట్లు అతను కూడా భూమినంతా కాలేస్తాడు. తాను వడిన బాధలేమీ పేరుకైనా కనబడకుండా చేసేస్తాడు....”

“ఆ తర్వాత అతడు మనకే అడ్డొస్తాడు” అన్నాడు పావెల్.

“అతడు అడ్డు రాకుండా చూచుకోవలసిన పూచీ మనమీద ఉంది! అతడిని కళ్ళేలు పట్టి బిగించవలసినవాళ్ళం మనం. అందరికన్నా మనమే అతనికి సన్నిహితులం. అతడు మనలను నమ్మి మనవెంట వస్తాడు.”

“రీబిన్ మనలను గ్రామాలకోసం ఒక ప్రతికూల ప్రకటించమన్నాడు” అన్నాడు పావెల్.

“సరిగ్గా అదే చేయాలి!”

“నేనతనితో చర్చించకపోవడం పొరబాట్టేపోయింది” అన్నాడు పావెల్ నవ్వుతూ.

“అందుకేంకా చాలా సాహసాలున్నాయి” అన్నాడు హోహోల్ నిదానంగా. వేళ్ళతో తలదువ్వుకుంటూ ఇలా అన్నాడు: “నువ్వు బూరా ఊడుతూవే ఉండు. ఎవళ్ళ పాదాలు భూమిలో కూరుకుపోకుండా ఉంటాయో, వాళ్ళు నీ పాటకు తగినట్లుగా ఆడతారు. మనకు భూమిమీద కాలానదని రీబిన్ చెప్పిన మాట నిజం. మనం భూమినంటి పెట్టుకో కూడదు. ఏమంటే, దాన్ని కదిలించడమే మన పని. ఒక్కసారి మనం దాన్ని కదలించడంతోవే జనమంతా చెల్లాచెదలైపోతారు. మరొకసారి కదిలించుదాం, ఇంకోసారి....”

“అన్ద్ర్యూషా! నీ కంతా అతి సుళువుగా కనుబడుతుందే” అని తల్లి నవ్వింది.

“అవును. జీవితం ఎంత సుళువో, ఇదీ అంతే” అన్నాడు హోహోల్.

కొన్ని నిమిషాల తర్వాత “వేసు పొలాల్లోకి పీకారెడుతున్నాను” అన్నాడు.

“స్నానం చేశాకా? ఈదర గాలి వీస్తోంది.... పడిశం వడుతుంది. జాగ్రత్త!” అంది తల్లి.

“నాకు కొంచెం గాలి తగలాలి” అన్నాడు అన్ద్రేయ్.

“పడిశం పట్టించుకోకు.... ఒక నిద్ర తీయడం మంచిదనుకుంటాను” అన్నాడు ఆప్యాయంగా పావెల్.

“కాదు. నే వెడుతున్నా.”

మరి మాట్లాడకుండా కోటు వేసుకుని బయట కెళ్ళిపోయాడు. తల్లి నిట్టూర్పు విడిచి,

“అతడేదో చాలా బాధపడుతున్నాడు” అంది.

“అది జరిగినప్పటినుంచీ, అతన్ని ‘నువ్వు’ అని పిలుస్తున్నావు. వాకందుకు చాలా సంతోషంగా ఉంది” అన్నాడు పావెల్.

తల్లి పావెల్ కేసి ఆశ్చర్యంగా చూసింది.

“అలాగా? వేనది గమనించలేదు. అతడు నాకు ఎంతో సన్నిహితుడయ్యాడు, ఎంతో నేను చెప్పలేనన్నమాట.”

“నీ హృదయం దయాపూరితమైనదమ్మా!”

“నీకూ, నీ స్నేహితులకూ నేను సహాయభూతంగా ఉండాలికదా! అదెలాగో నాకు తెలిస్తేనా!”

“భయపడకు, నువ్వే తెలుసుకుంటావు.”

“భయపడకుండా ఉండడం ఎలాగో నాకు తెలియదు” అని తల్లి చిరునవ్వు నవ్వింది.

“అమ్మా! ఇక మనం ఈ విషయాన్ని గురించి మాట్లాడుకోవద్దు. ఒకటి మాత్రం జ్ఞాపకముంచుకో — నేను నీకు మరీమరీ కృతజ్ఞుడిని!”

తన కన్నీళ్లను కొడుకు చూడకుండా తల్లి వంటింట్లో కెల్లింది.

హాహోల్ ఇంటి కొచ్చేసరికి చాలా ఆలస్యమైంది. వస్తూనే మంచంమీద పడుకున్నాడు.

“నేనివ్వుడు పదిమైళ్లైనా నడిచి ఉంటాను” అన్నాడు.

“అందువల్ల ఏమైనా లాభించిందా?” అని పావెల్ అడిగేడు.

“అదెందుకులే! నేను నిద్రపోతాను.”

ఇక మళ్లీ అతడేమీ మాట్లాడలేదు.

కొంచెం సేవట్లో వెనావ్ శిక్స్ లోపలి కొచ్చాడు. చినిగిన గుడ్డలతో ఉన్నాడు, ఎప్పటిలాగే అసంతృప్తిగా ఉన్నాడు.

“ఇసాయ్ నెవరు చంపేరో విన్నావా?” అని అయూ ఇయూ తిరుగుతూ పావెల్ నడిగేడు.

“లేదు” అని పావెల్ ముక్తసరిగా జవాబిచ్చాడు.

“అంత పని చేయడానికి అనన్యాయంకోనివాడొకడు దొరికేడు. ఆ పని చేయడానికి నేనే తయారవుతున్నాను. నేను కాకపోవడం నిజంగా బాగా లేదు. ఆ పనిచేయడానికి నేనే తగినవాడిని.”

“నికొలాయ్, అలాంటి మాటలు మాట్లాడకు” అన్నాడు స్నేహభావంతో పావెల్.

“అసలు అలాంటి ఆలోచనెందుకు!” అని తల్లి ఎంతో ఆప్యాయంగా మందలించింది.

“గుండె చూస్తే మేకపిల్ల గుండె. కాని గర్జన మాత్రం సింహ గర్జన. ఎందుకలాంటి మాటలు మాట్లాడ్డం?” అంది.

ఈ రోజు రాత్రి నికొలాయ్ చూస్తే తల్లి కెంతో సంతోషమైంది. అతని మళా చికపు మచ్చలముఖం కూడా ఆమెకెంతో ఆకర్షణీయంగా ఉంది.

“నేనలాంటి పనికి తప్ప, మరెందుకూ పనికిరాను” అన్నాడు నికొలాయ్ భుజాలెగరేస్తూ.

“నేనెందుకైనా పనికొస్తానా అని అనుకుంటూ ఉంటాను. ఏమీ కనబడదు. ప్రజలతో మాట్లాడాలంటే, ఎలాగో నాకు తెలియదు. జరుగుతున్నదంతా చూస్తున్నాను. జనం పడుతూన్న బాధలు నేనెరుగుదును. కాని వాటిని మాటల్లో వ్యక్తపరచలేను. నేను మాటలు రాని ప్రాణిని.”

పావెల్ ను సమీపించి తల వంచి బల్లను గోకుతూ బల్లమీద రాస్తూ తన మామూలు గొంతుకతో కాకుండా, చిన్న పిల్లల్లా ప్రాధేయపడుతూన్న గొంతుకతో ఇలా అన్నాడు: “నా కొక కఠినమైన పని అప్పజెప్పండి! వేనిలా జీవించలేను! మీరంతా పనిలో మునిగి ఉన్నారు. అదేలా అభివృద్ధి అవుతోందో నేను చూస్తూనే ఉన్నాను. వేనొక్కడినేవా ఇలా చెక్కలూ దుంగలూ మోస్తూ ఉండవలసినవాడిని? ఎందుకీలా బ్రతకడం? కనుక వాకొక కఠినమైన పని వప్పజెప్పండి.”

పావెల్ అతడి చేయి పట్టుకుని దగ్గరకు లాక్కున్నాడు.

“తప్పకుండా!” అన్నాడు.

తెరకవతలవైపునుండి హోహోల్ మాట వినబడింది.

“నికొలాయ్! నీకు అచ్చు కూర్చే పని నేర్పుతాను. ఏమంటావ్?”

నికొలాయ్ అతని దగ్గరకు లోపలకెళ్ళేడు.

“నువ్వు నేర్పితే ఇదిగో నా కత్తి నీకిచ్చేస్తాను” అన్నాడు.

“నీ కత్తి తగలెయ్య!” అని హోహోల్ బిగ్గరగా నవ్వుతూ అరిచాడు.

“ఇది చాలా మంచి కత్తి” అని పట్టుదలగా నికొలాయ్ రెట్టించాడు.

పావెల్ కూడా నవ్వుడం మొదలెట్టేడు.

“నన్ను చూచి నవ్వుతున్నారా?” అని గది మధ్య నిలబడి నికొలాయ్ అడిగేడు.

మంచంమీదనుంచి ఒక గంతేసి,

“అందుకు సందేహమేమిటి?” అన్నాడు హోహోల్. “వినండి. పాలాల్లో షికారు వెడదాం వదండి. వెన్నెల బాగా ఉంది. వెడదామా?”

“అలాగే” అన్నాడు పావెల్.

“నేనూ వస్తాను. హోహోల్ నవ్వుతుంటే వినాలని ఉంటుంది నాకు” అన్నాడు నికొలాయ్.

“నువ్వు బహుమతులను ఇస్తానని వాగ్దానం చేస్తుంటే వినాలని నాకూ ఉంది” అని మందహాసంచేస్తూ అన్నాడు హోహోల్.

బట్టలు తొడుక్కునేందుకు అతడు వంటింట్లో కెళ్ళేడు.

“కోటు వేసుకో” అని తల్లి పిలుపురించింది.

వాళ్లు ముగ్గురూ గుమ్మం దాటి వెళ్ళేక, తల్లి కిటికీలోనుంచి వాళ్లను కొంచెంసేపు చూస్తూ నిలబడింది. తర్వాత వెనక్కు తిరిగి పూజావిగ్రహంకేసి చూసింది.

“ఓ భగవంతుడా! వాళ్ల నమ్మగలిగారు. వాళ్లకు మేలు చెయ్య!” అని గొణుక్కుంటూ ప్రార్థించింది.



రోజులు చరచరా గడచిపోయాయి. తల్లికి త్వరలో రానున్న మే డే ఉత్సవాన్ని గురించి ఆలోచించడానికైనా తీరిక లేకపోయింది. కాని వగలల్లా పని పాటలతో అలసిపోయి రాత్రి వేళ మంచంమీద పడుకునేసరికి ఆమె గుండెల్లో ఏదో బాధగా ఉండేది.

“అదేదో త్వరగా వచ్చేస్తే బాగుండును” అని ఆమె అనుకునేది.

తెల్లవారడంతో ఫ్యాక్టరీ కూసేది. తొందర తొందరగా ఫలహారం చేసి అన్‌డ్రెయ్, పావెల్ బయటకెళ్లిపోయేవారు. వెడుతూ వెడుతూ పది వసులు పురమాయించి పోయేవారు. వగలల్లా వంజరంలోని ఉడతలా తిరుగుతూ ఆ పని ఈ పని చేస్తూ ఉండేది. వంట చేయడం, గోడలమీద కాగితాలంటించడానికి జిగురు కాచడం, ఊదాసిరాను తయారు చేయడం, ముక్కు మొగం ఎరుగనివాళ్లు వచ్చి, పావెల్‌కు సందేశాలందిస్తే, వాటిని పుచ్చుకుని అతనికి అందివ్వడం మొదలైన పనులన్నీ ఆమె చక్కబెట్టేది. ఆ వచ్చినవాళ్లు ఆవేశంతో వచ్చి, దాన్ని కొంత ఆమె దగ్గర వదిలేసిపోయేవారు.

కార్మికులను మే దినోత్సవంలో పాల్గొనవలసిందని పిలుపు ఇస్తూ, ప్రతి రాత్రి గోడల మీద ప్రకటన లతికింపబడ్డాయి. ఆఖరికి పోలీసు స్టేషన్ తలుపులమీద కూడా అతికింప బడ్డాయి. ప్రతిరోజూ ఫ్యాక్టరీలో కరవత్రాలు పంచిపెట్టబడ్డాయి. ప్రతి ఉదయమూ పోలీసులు కూలీపేటంతా తిట్టుకుంటూ తిరిగి గోడలమీద నోటీసులను చింపేస్తుండేవారు. కాని మధ్యాహ్నం భోజన సమయంలో ఎక్కడనుంచో కరవత్రాలు గాలికి కొట్టుకొచ్చి కాళ్ళకడ్డం తగిలేవి. పట్టణంనుంచి గూడవారులోచ్చి వీధి మళ్ళువుల్లో విలబడి ఫ్యాక్టరీ లోనుంచి భోజన సమయంలో వచ్చేపోయే కార్మికులను ఎగాదిగా పరిశీలిస్తుండేవారు. పోలీసుల అశక్తతను చూస్తూ అందరూ ఆనందించేవాళ్లు. ముసలి కార్మికులు కూడా ముసిముసి నవ్వులు నవ్వుకునేవారు.

“ఏం చేస్తున్నారో చూడండి!” అనుకునేవాళ్లు.

కార్మికులు గుంపులుగుంపులుగా చేరి ఆవేశంతో కరవత్రాలను గురించి, ప్రకటనల గురించి చర్చించుకుంటుండేవారు. అపారమైన ఉత్సాహం వెల్లివిరిసింది. ఈ వసంతంలో జీవితం ఎక్కువ రసవంతంగా తోచింది. అందులోని కొత్తదనమే వారిని ఉత్సాహపరచింది. కొందరు మాత్రం మునుపటికన్న ఎక్కువ కోపంతో నేరస్తులను గట్టిగా తిట్టడం మొదలెట్టారు. మరికొందరికి లీలాహృతంగా ఆశ, భయం కలిగేయి. ఇంకా కొందరు - వాళ్లు చాలా తక్కువమందే - జవాన్ని ఈవిధంగా కలవరపరుస్తున్నది మేమే కదా అనే ఆనందాన్ని అనుభవిస్తున్నారు.

పావెల్ కూ, అన్‌డ్రెయ్ కీ దాదాపు నిద్ర లేనేలేదు. ముఖం తెల్లబారి, గొంతుక

బొంగురుపోయి, చాలా అలసిపోయి ఇంటికొచ్చేవాళ్లు. వాళ్లు ఎక్కడో అడవుల్లో సమావేశాలు జరుపుతున్నారని తల్లికి తెలుసు. అశ్విక పోలీసు దళాలు స్వాక్షరీ చుట్టూ ఉండే గ్రామాల్లో రాత్రిళ్లు గస్తీ తిరుగుతున్నాయనీ, గూఢచారులు ప్రతివోటా పొంచి ఉన్నారనీ, కొందరి కార్మికులను పట్టుకుని సోదాచేస్తున్నారనీ, గుంపులుగా ఉంటూ తమ కంటబడిన కార్మికులను బెడరగొడుతున్నారనీ, కొందరిని అరెస్టుచేస్తున్నారనీ తల్లికి తెలుసు. తన కొడుకూ, అన్ డ్రేమ్ కూడా విప్లవదైనా అరెస్టయే ప్రమాదమున్నదని ఆమె గుర్తించింది. అరెస్టయితేనే వాళ్లకు మంచిదనే భావంతో అరెస్టు కావాలని కూడా కోరుకుంది.

ఏదో ఒక అజ్ఞాత కారణంగా, టైమ్ కీపర్ షాఫాయ్ హత్యను గురించి ఎవరూ పట్టించుకోకుండా మాపుచేసేశారు. రెండు రోజులపాటు స్థానిక పోలీసులు కొంత విచారణ జరిపించారు. కాని ఒక డజనుమందిని విచారించి అంతటితో విరమించుకున్నారు.

పోలీసులతోనూ తదితరులతోనూ కూడా సాయిలా పాయిలాగా ఉండే మార్కా కోర్సు నావా ఒక రోజున తల్లితో ఆ విషయమై తన అభిప్రాయంగా పోలీసువాళ్ల అభిప్రాయాన్నే వివరించి చెప్పింది:

“హంతకుడిని వాళ్లేమి పట్టుకుంటారు! ఆ రోజు ఉదయం అధమం వందమందైనా షాఫాయ్ని చూసి ఉంటారు. అందులో నూటికి తొంభైమందైనా అతన్నే దెబ్బ చెయ్యడానికి సంతోషించేవాళ్లే. ఏడు సంవత్సరాలనుంచి అతడు జనాన్ని కప్పిస్తున్నాడు.”

హూహోల్లో స్పష్టంగా కనబడే మార్పు వచ్చింది. ముఖం చిక్కి పాడుగైంది. రెప్పలు వాచి కళ్లు సగం మూతలు పడ్డాయి. ముక్కు పుటూల దగ్గరనుంచి వోటిరసకూ ముడత కనబడుతోంది. అతడు మామూలు విషయాలను గురించి ప్రస్తావించడం మానేశాడు. తిరుచు వరవళుడై, ధర్మం, స్వేచ్ఛ, విజయం పొందే భవిష్యత్తును గురించి ప్రసంగిస్తూ శ్రోతలను కూడా ఉద్రిక్తులను చేసేవాడు.

షాఫాయ్ హత్యను గురించిన దర్యాప్తులన్నీ అణగిపోయినప్పుడు,

“మనమీదే కాదు, మనకు ప్రతికూలంగా ఉపయోగించుకునే వాళ్లమీద కూడా వాళ్లకేమీ కనికరం లేదు. తమ కిరాయి మనుషులు చచ్చినా ‘అయ్యో, పాప’మని విచారించరు. వాళ్లు విచారించేదల్లా డబ్బుకోసమే” ముఖం చిట్లించి నవ్వుతూ అన్నాడు అన్ డ్రేమ్.

“అన్ డ్రేమ్! ఆ సంగతి ఇక చాలించు” అన్నాడు పావెల్ ఖచ్చితంగా.

“కుళ్లిపోయిన సరుకు. ముట్టుకోవడంతోనే రాలిపోయింది. అంతే” అంది తల్లి.

“ఇది అక్షరాలా నిజం. కాని ఇది మనసేమీ ఓదార్చదు” అని చిరచిరలాడుతూ హూహోల్ బదులుచెప్పేడు.

అతడు తరుచుగా ఈ మాట చెప్పేవాడు. చెప్పినప్పుడల్లా చాలా వెగటుగానూ కటువు గానూ ఉండే సిద్ధాంతంగా ఉండేది.

ఉండేవాడు. అతడు చాలా కులాసా మనిషి. దయాంతరంగుడు. అందుచేత సూర్యుడు అతని లాగే ఉన్నాడని నాకు తోచింది.”

ఈ సంభాషణను భరించలేక:

“మీరీ వేళ ఏవిధంగా నడవాలో ఆ విషయం మాట్లాడుకోరేమి?” అంది తల్లి.

“ఇదివరకే నిర్ణయమైన విషయాలను గురించి మాట్లాడుకుంటే కంగారపుతుంది.... మామ్మా! ఏ కారణంచేతనైనా వాళ్ళ మమ్మల్ని అందరినీ అరెస్టుచేస్తే, నికొలాయ్ ఇవానా విచ్ వచ్చి ఏం చెయ్యాలో మీకు చెప్తాడు” అన్నాడు నెమ్మదిగా హోహోల్.

“సరే. మంచిది!” అని తల్లి నిట్టూర్పు విడిచింది.

“మనం షికారుగా నడిచి వెడతే?” అన్నాడు పావెల్.

“ప్రస్తుతం ఇంటిదగ్గరుండడం మంచిది. ఇప్పటినుంచీ పోలీసులను వేధించడమెందుకూ? ఇప్పటికే వాళ్ళకు నీ సంగతి బాగా తెలుసు” అని జవాబిచ్చాడు అన్ద్రేయ్.

ఇంతలో ఫ్యాదోర్ మాజిన్, వరుగెత్తుకుంటూ లోపలికొచ్చాడు. అతని ముఖం విప్పారి వుంది. బుగ్గలెరబడ్డా. సంభోషణారితమైన అతని ఉత్సాహంతో తాపీగా కూచున్న వాళ్ళ విసుగు ఎగిరిపోయింది.

“ప్రారంభమైంది! ప్రజల్లో కదలిక పుట్టింది. దృఢ నిశ్చయంతో వాళ్ళంతా వీధుల్లో కొచ్చేస్తున్నారు. వెస్టేబిల్ కోవ్, వాస్య గూసెవ్, సమోయ్లోవ్ ఫ్యాక్టరీ గేటుదగ్గర నిలబడి ఉవన్యాసాలిస్తున్నారు. చాలామంది పనివాళ్ళ ఇళ్ళకు తిరిగిపోయారు. లేవండ! వెళ్ళవలసిన సమయమైంది! అప్పుడే పది గంటలైంది!” అని హెచ్చరించాడు మాజిన్.

“నేను వస్తున్నాను!” అన్నాడు ఖచ్చితంగా పావెల్.

“ఇదిగో మీరే చూస్తారుగా. మధ్యాహ్నం భోజనమైనాక ఫ్యాక్టరీలో ఒక్క మనిషి ఉండడు!” అంటూ ఫ్యాదోర్ వరుగెత్తు కెళ్ళిపోయాడు.

“గాలిలో కొవ్వొత్తీలాగున్నాడు!” అంది తల్లి. తర్వాత లేచి బట్టలు మార్చుకునేందుకు వంటింట్లో కెళ్ళింది.

“మామ్మా! మీరెక్కడికి?” అని అన్ద్రేయ్ అడిగేడు.

“మీతోట” అని ఆమె జవాబిచ్చింది.

అన్ద్రేయ్ మీసాలు మెలేస్తూ పావెల్ కేసి తేరి చూచాడు. పావెల్ వేళ్ళతో జాట్టు బరుక్కుంటూ ఆమె దగ్గర కెళ్ళేడు.

“అమ్మా! నిన్ను అగమని నేనొక్కమాట చెప్పను — మరి నాతో కూడా నువ్వేమీ చెప్పద్దు — సరేనా?”

“సరేలే. సరే. భగవంతుడు మిమ్మల్ని రక్షించుగాక!” అని ఆమె గొణుక్కుంది.

తల్లి పావెల్ అన్ద్రేయేలవెంట బయలుదేరివెళ్లింది. ఎక్కడ చూసినా ప్రజల కలకల ధ్వనులతో చెవులు గింగురుమంటున్నాయి. ప్రజలు గుమ్మరిదగ్గరా కిటికీలదగ్గరా గుంపులుగుంపులుగా నిలబడి, తన కొడుకూ, అన్ద్రేయ్ కలిసి నడుస్తుంటే వాళ్ళకేసి తేరి చూడడం తల్లి కనిపెట్టింది. ఆమె కళ్ళ ముందర అకుపచ్ఛరంగా, బూడిదరంగా కల సినట్లుగా ఛాయలగుపించాయి.

ప్రజలు వాళ్ళకు నమస్కారాలు పెట్టేరు. ఈ రోజున ప్రజలనుకునే మాటల్లో కొంత విశిష్టత కనబడింది. వాళ్ళ మెల్లగా మాట్లాడుకునే మాటలు కొన్ని ఆమె చెవుల్లో పడ్డాయి.

“అరుగోనయ్యా! నాయకులు వెడుతున్నారు!”

“నాయకులెవరో మనకేం తెలుసు?”

“నేనేమీ వాళ్ళ కవకారం జరగాలనడం లేదు.”

పక్కనే ఒక పెరెట్లోనుంచి ఎవరో విరసంగా ఒక కేక వేళాడు.

“పోలీసువాళ్ళ వాళ్ళని పట్టుకుంటారు. దానితో వాళ్ళ పని ఆఖరు.”

“ఇదివరకొకసారి పట్టుకున్నారు కదా!”

ఒక కిటికీలోనుంచి ఒక ఆడమనిషి మొర విసబడింది:

“నువ్వేమి చేస్తున్నావో బాగా ఆలోచించుకో! పోషించవలసిన క్షుటుంబ మొకటు న్నదన్న సంగతి మరచిపోకు!”

వాళ్ళ కాలు విరిగిపోయిన జాసీమెయ్ ఇంటి ముందునుంచి నడుస్తున్నారు. పనిలో కాలు పోవడంచేత ప్యాక్టరీవాళ్ళతనికి నెలవారీ పింఛనిస్తారు. అతడు కిటికీలోనుంచి తల బయట పెట్టి:

“ఏయ్ పావెల్! నీ మెడలు విరగ్గొడతారులే. వెధవా! నీ రోగం కుదురుతుందిలే!” అన్నాడు.

తల్లి ఉలిక్కిపడి అలా నిలబడిపోయింది. చర్రున కోపం పొడుచుకొచ్చింది. కుంటివాడి ముఖంకేసి తేరిపార జూచింది. వాడు తిట్టుకుంటూ కిటికీలోనుంచి ముఖం వెనక్కి లాక్కున్నాడు. తల్లి గబగబ అడుగేసి కొడుకు దగ్గరకు చేరుకుంది. వెనకబడకుండా అతని అడుగులో అడుగేసి ముందుకు సాగింది.

పావెల్ అన్ద్రేయేలు ఈ మాటలేమీ వినిపించుకుంటున్నట్లు లేదు. తొణుకూ బెణుకూ లేకుండా చరచరా నడిచేస్తున్నారు. వారికి నడి పయస్కుడు మిరోవోవ్ కనబడ్డాడు. అతడు చాలా విసయశీలుడు. అతని నిజాయితీకీ, విధానానికీ అందరూ అతడిని పున్నిస్తారు.

“దనీల ఇహానావిచ్! మీరు కూడా ఈవేళ పని మానేయడానికి నిశ్చయించుకున్నారా?” అని పావెల్ అడిగేడు.

“మా అవిడ ప్రపంచేసమయం. పైగా ఇలాంటి రోజున ఎలాంటి వాళ్ళకైనా అందోళన తప్పదు” అంటూ కొమ్మేడ్పుటేసి తీక్షణంగా చూశాడు. తర్వాత, “ఇవేళ డైరెక్టరును బాధ పెట్టడానికి మీరేదో ఆలోచన చేస్తున్నారంటున్నారేమిటి? — కిటికీ తలుపులు బద్దలు కొడతారా?” అని నెమ్మదిగా అడిగేడు.

“మేము తాగుబోతులం కాము” అన్నాడు పావెల్.

“జండాలు పుచ్చుకుని, పాటలు పాడుకుంటూ వీధుల్లో ఊరేగుతాం. అంతే. మా పాటలు వింటే, మా ఆశయమేమిటో తెలుస్తుంది” అన్నాడు హోహోల్.

మిరోనావ్ కొంచెం ఆలోచిస్తూ,

“మీ ఆశయం సంగతి నాకు బాగానే తెలుసు. మీ కరపత్రాలు చదువుతూనే ఉన్నాను” అన్నాడు. “ఇదిగో నీలావ్వా! నువ్వు కూడా ఈ తిరుగుబాటులో చేరేవేమిటి?” అని నవ్వుతూ అడిగేడు.

“చచ్చిపోయేలోగా ఒక్కసారైనా ధర్మమార్గంలో నడవాలి కదా!”

“ఓహో!... ఫ్యాక్టరీలోకి నిషిద్ధ కరపత్రాలను పట్టుకొచ్చింది నువ్వేనని వాళ్ళు చెప్పే మాటలు నిజంలాగే ఉన్నాయే!” అన్నాడు మిరోనావ్.

“ఎవరు చెప్పారు?” అని పావెల్ ప్రశ్నించాడు.

“హుం. వాళ్ళంటున్నారే. సరే శలవు. జాగ్రత్తగా ఉండండి.”

తల్లి మెల్లగా ముసిముసి నవ్వులు నవ్వుకుంది. తన్ను గురించి అవిధంగా చెప్పకుంటున్నందుకామె సంతోషపడింది.

“నువ్వు కూడా జైల్లో కెడతావమ్మోయ్!” అని నవ్వేడు పావెల్.

క్రమంగా సూర్యుడు పైకొస్తున్నాడు. వసంతకాలపు నవ్వుతకు లేత ఎండ తోడైంది. ఆకాశంమీద మేఘాల చలనవేగం తగ్గింది. వాటి నీడలు మరింత ప్రకాశమానమైనాయి. మేఘాలు తాపీగా వీధుల పైనా ఇళ్ల పైనా జారుగా పోతున్నాయి. ఇళ్లమీదా వీధుల్లోనూ ఉన్న దుమ్ముంతా గాలికి కొట్టుకుపోతోంది. దానితోపాటు ప్రజల ముఖాల్లోని విసుగుదల కూడా కొట్టుకుపోయింది. అంతా శోభస్కరంగా కన్పడింది. ప్రజల కోలాహల ధ్వని ఫ్యాక్టరీ మిషనుల చప్పుడును ముంచేసింది.

దొడ్లల్లోంచి కిటికీల్లోంచి పరిపరి విధాలుగా ప్రజలూడుకునే మాటలు తల్లి చెప్పబడ్డాయి. కొందరు చాలా దుర్మార్గంగానూ భయంకరంగానూ మాట్లాడేరు. మరికొందరు ఉత్సాహంగా ఆలోచనాపూర్వకంగా మాట్లాడేరు. వివిధమైన అనుభూతులతో కూడిన అనాటి

ఉత్సవంలో పాల్గొంటున్నందుకు తన కృతజ్ఞతను తెలియచెయ్యాలనీ, అపోహను తొలగించాలనీ, తెలియని వారికి తెలియజెప్పాలనీ ఆమె చాలా ఉబలాటపడింది.

పెద్ద వీధినుండి పోయే యిరుకు సందులో దాదాపు మారుమంది సమావేశమైనారు. వాళ్ళ మధ్యలో నిలబడి వెస్టాన్ శిఫ్ట్ కోవ్ ఉపవ్యసీస్తున్నాడు:

“మన రక్తాన్ని వాళ్ళ నల్లులు పీల్చేసినట్లు పీల్చేస్తున్నారు!” అతడు మోటుగా చెప్పిన ఆ మాటలు వాళ్ళ తలలకు బాగా ఎక్కియి.

“నిజానికి అంతేకదా?” అని చాలామంది ఒక్కసారిగా అరిచేరు.

“కుర్రాడు కొంత శ్రమ పడుతున్నాడు. వేనెల్లి సాయం చేస్తే బాగుంటుందనుకుంటాను” అన్నాడు హోహోర్.

పావెల్ అతని నావడానికి ప్రయత్నించేలోగానే, అన్ ద్రేయ్ చరున జనంలోకి తోను కెల్లిపోయాడు.

“కామ్రేడ్స్!” అని కంచు కంతంతో ఒక్క హెచ్చరిక చేశాడు: “ఈ ప్రపంచంలో అనేక దేశాల ప్రజలున్నారని వాళ్ళ చెప్పుతుంటారు. యూదులు, జర్మన్లు, ఆంగ్లేయులు, తార్తారులు వగైరా. కాని నేనా మాట నమ్మను. ప్రపంచంలో రెండు తరహాల మనుషులున్నారు. ఒకళ్ళకొకళ్ళ సరివడని రెండు తెగలు — ధనికులు, పేదలు. ప్రపంచంలో జనం యొక్క వేష భాషల్లో మార్పులుండవచ్చు. కాని ధనికులైన ఫ్రెంచివారుగాని, జర్మన్లుగాని, ఇంగ్లీషువారుకాని తమ దేశాల్లోని కార్మికజనాన్ని ఏవిధంగా ఏడిపిస్తున్నారో తెలుసుకుంటే వారంతా దగాకోరులే. వాళ్ళ మొహం తగలెయ్యాలి!”

జనంలోనుంచి ఎవరో నవ్వేడు.

“ఇక రెండవ తరహావారి సంగతి చూద్దాం. ఫ్రెంచి కార్మికులు, తార్తార్ కార్మికులు, టర్కీ కార్మికులు అందరూ మన రష్యే కార్మికుల్లాగే కుక్కల్లాగే వికృష్టంగా జీవిస్తుంటారు.”

క్రమక్రమంగా ఎక్కువమంది జనం సందులోకి మళ్ళడం మొదలెట్టేరు. కాలి వేళ్ళ మీద నిలబడి మెడలెత్తి నిశ్శబ్దంగా చూస్తున్నారు.

అన్ ద్రేయ్ గొంతుక మరింత లేచింది.

“ఇతర దేశాల్లోని కార్మికులు నూత్నమైన ఈ సత్యాన్ని ఈపాటికే తెలుసుకుని ఉండవలసింది. ఈ మే దినంనాడు....”

“పోలీసులు!” అని ఒకడు కేకేశాడు.

గుర్రాలమీద స్వారిచేసుకుంటూ నలుగురు పోలీసులు సందులో ప్రవేశించారు. చేతిలోని కొరడాలను విసురుతూ:

“పాండి! పాండి!” అని కేక వేశారు.

ప్రజలు చురచురమన్నారు. అయిష్టంగానే ఎవరి మట్టుకు వారు తవ్వకున్నారు. కొందరు కంచె గోడలెక్కేరు.

“చూడండి! పండులను గుర్రాలమీద కూచోబెట్టారు. మేమెంత ధైర్యవంతులమైన సైనికులమో అవి గుర్రగుర్రమంటున్నాయి ఆ పండులు!”

హాహోల్ వీధి మధ్య ఒంటరిగా వుండిపోయాడు. రెండు గుర్రాలు తలలు విసరుకుంటూ అతనిమీద కెళ్లేయి. అతడొక పక్కకు తప్పకునేవరికి, తల్లి అతని చెయ్యి వట్టుకుని తనకేసి లొక్కుంది.

“పావెల్ పక్కనే నిలబడతానని నాకు వాగ్దానం చేశావుకదా! ఒంటరిగా తంటా తెచ్చు కున్నావే!” అంది తల్లి.

“క్షమించమ్మా. వెయ్యి క్షమాపణలు” అన్నాడు చిరునవ్వుతో హాహోల్.

తల్లి హృదయాన్ని కలచివేసి ఆందోళన పుట్టింది. అలనట తోచింది. తల దిమ్మె క్రింది. సంతోషం విచారం ఒకదాని వెంట ఒకటి తరుముకోచ్చాయి. భోజనవిరామం కూత కూస్తే బాగుండుననుకుంది.

అందరూ చౌకులోని చర్చి దగ్గర చేరుకున్నారు. చర్చి ఆవరణలో దాదాపు ఐదు వందలమంది యువజనులూ బాలబాలికలూ చేరి కోలాహలం చేశారు. సమూహం ముందుకూ వెనక్కూ ఊగిసలాడింది. జనం తలలెత్తి, ఆతంగా దేనికోసమో ఎదురుచూస్తున్నారు. వాలానరణమంతా ఆనేశభరితమైంది. కొందరు ఏమి చెయ్యాలో తెలియక చూస్తున్నట్లున్నారు. కొందరు బడాయిగా మాటాడుతున్నారు. అడవాళ్లు మగవాళ్లలో మెల్లగా వదిస్తున్నారు. మగవాళ్లు వాళ్లమీద చిరాకుపడుతూ తప్పించుకుపోతున్నారు. అప్పుడప్పుడు తిట్లు కూడా వినబడుతున్నాయి. రకరకాల మనుషులున్న ఆ గుంపులోనుంచి మెల్లని ప్రతికూల ధ్వనులు వినబడ్డాయి.

“మిత్యా, నువ్వు బాగా ఆలోచించుకో!” అని ఒక స్త్రీ గద్గదస్వరంతో చెపుతోంది.

“నా సంగతి నాకొదలెయ్యి” అని అతడు జవాబు చెప్పేడు.

సిజోవ్ విస్పష్టంగా మెల్లగా అందరికీ నచ్చేటట్లు చెప్పడం మొదలెట్టేడు:

“మనం మన పిల్లల్ని అర్ధాంతరంగా వదలిపెట్టకూడదు. వాళ్లు వాస్తవానికి మనకన్న తెలివైనవాళ్లు. మనకన్న ధైర్యస్థులు. బాడవ వ్యవహారంలో మన కోపెక్కుకోసం పోరాడి నదెవరు? వాళ్లే. మనమా సంగతి మరచిపోకూడదు. అందుకు వాళ్లు జైల్లో పడ్డారు. ఆ లాభాన్ని మనం అనుభవించాం!”

ఫ్యాక్టరీ సైరసు కూతేసింది. ఆ ధ్వనితో జనం రణగొణ ధ్వనులు మునిగిపోయాయి. జనమంతా ఒక్కసారి ఉలిక్కిపడ్డారు. కూచున్నవాళ్లంతా లేచి నిలబడ్డారు. ఒక్క క్షణం అంతా నిశ్శబ్దంగా ఉన్నారు. ఎవరి ముటుకు వారే ఉషారైపోయారు. కొందరి ముఖాలు వెలవెలబారేయి.

“కామ్రేడ్స్!” అని పావెల్ బిగ్గరగా ఖంగుమనే ధ్వనితో జనాన్ని హెచ్చరించాడు.

తల్లి కళ్లలో వేడి కన్నీటి బిందువులేర్పడ్డాయి. అమాంతంగా ఆమెలో గొప్ప బలం చేకూరి నట్లనిపించింది. ఒక్క గంటేనే తన కొడుకు వక్కనే విలబడింది. జనం సూదంటురాయిని ఇనువ ముక్కలు పట్టినట్లు అతని చుట్టూ కడియం కట్టేరు.

తల్లి అతని ముఖంకేసి తీక్షణంగా చూసింది. ధైర్యమూ, గర్వమూ ఉట్టిపడే జ్యోతి అతని కళ్లలో ఆమె కనపడింది.

“కామేడ్స్! ఈ రోజున మన మెవరమో, మన ఆదర్శ మేమిటో విస్పష్టంగా తెలియచేసి మన పతాకాన్ని ఎగురవేయడానికి నిశ్చయించుకున్నాం. వ్యాయానికీ, ధర్మానికీ, స్వేచ్ఛకీ చిహ్నమైనదీ పతాకం!”

పావెల్ అలా అవేసరికి జండాకర జనంలోనుంచి లేచింది. పెద్దదైన ఎర్రని పక్షిలాగున కార్మికుల జండా పైకెగిరింది.

పావెల్ చెయ్యిత్తేసరికి జండా గాలిలో రెపరెపలాడింది. డజనుమంది, తెల్లటి జండా కర్రను గట్టిగా పట్టుకున్నారు. తల్లి కూడా చెయ్యేసింది.

“కార్మికులు చిరస్థాయిగా వర్తిల్లాలి!” అని పావెల్ వినాడాన్నిచ్చాడు.

వందలాది జనం ప్రతిధ్వనం చేశారు.

“కామేడ్స్! మన భావాలకన్నీటికీ జన్మస్థానమైన మన పార్టీ, సోషల్ డెమోక్రటిక్ వర్కర్స్ పార్టీ చిరస్థాయి అగుగాక!”

జనం ఒక్కసారిగా పొంగిపోయారు. జండాయొక్క అంతర్యాన్ని గుర్తించినవారు దాని దగ్గర కొత్తుకొచ్చారు. మాజిన్, నమాయ్తోవ్, గూసెవ్ సోదరులు, పావెల్ దగ్గరకు చేరుకున్నారు. నికొలాయ్ తలవంచుకుని జనంలోనుంచి తోసుకుంటూ ముందుకొచ్చాడు. తాను ఎరగని యువజనులు, ఉద్వేగంతో తనను ప్రక్కకు వెట్టేస్తూవ్నారనుకుంది తల్లి.

“కార్మికవర్గం వర్తిల్లాలి!” అని పావెల్ అరిచాడు.

ఒక వెయ్యి గొంతుల్లోంచి, ఒక్క సారిగా, ఆనందంతోనూ, శక్తితోనూ హృదయాన్ని కంపింపచేసే ఆ వినాదం ప్రతిధ్వనించింది.

తల్లి నికొలాయ్ చేతిపి మరొకరి చేతిపి గట్టిగా పట్టుకుంది. కళ్లలో నీళ్లు తిరిగి ఉక్కిరిబిక్కిరయింది. కాని ఆమె ఏడవలేదు. మోకాటి చివులు వణికేయి. అదురుతున్న పెదవుల్లోంచి,

“అయ్యో నాయనలారా!...” అని గోణిగింది.

స్ఫోటకపు మచ్చల ముఖం విప్పారేటట్లుగా నికొలాయ్ నవ్వేడు. జండాకేసి రెప్ప వాల్చకుండా చూస్తూ చేయి చాచేడు. గభాలున తల్లిని కౌగలించుకుని, పకపక నవ్వుతూ ఆమెను ముద్దాడేడు.

మృదుమధురమైన కంఠాన్ని ఎత్తి, జనంయొక్క రొద అణిగిపోయేటట్లు:



“క్వామేడ్స్!” అని కేకేశాడు హాహోల్. “మనం నేడొక మాత్రం దేవుని పేరిట ఒక పవిత్ర యాత్ర ప్రారంభించాం. జ్ఞానం, సత్యం, వ్యాయం, మంచితనం అన్నిటికీ ఆధారభూతుడు యీ దేవుడే. మన లక్ష్య మింకా చాలా దూరాన ఉంది! ముళ్ళ కిరీటం మాత్రం దగ్గరగా చేతి కందేటులున్నది! సత్యం జయించి తీరుతుందనే విశ్వాసంలేనివారుంటే, ఈ పత్యంకోసం ప్రాణార్పణం చేయగల ధైర్యం చాలనివారుంటే, అందుకు కష్టపడే శక్తి తమకు లేదని భయపడే వారుంటే అలాటివారు పక్కకు తప్పుకోండి! మన అంతిమ విజయంలో విశ్వాసమున్నవారే మాకు కావాలి! మన లక్ష్యాన్ని అర్థం చేసుకోలేనివారు మాతోపాటు నడవనక్కర లేదు! ఏమంటే వాళ్ళ దుఃఖపడతారు. క్వామేడ్స్! మాతో చేరేవాళ్ళు చేరండి! స్వేచ్ఛాపరులైన జనంయొక్క పండగ రోజు చిరస్థాయి యగుగాక! మే దినం చిరస్థాయి యగుగాక!”

గుంపు పెరిగిపోయింది. పావెల్ జండాను పైకెత్తి పట్టుకున్నాడు. పావెల్ ముందుకు నడుస్తుంటే, జండా గాలిలో విప్పిరి రెవరెపలాడింది. సూర్య కిరణాలు దానిమీద ప్రసరిస్తుంటే అది చిరునవ్వు నవ్వుతూ విహరించింది.

ఫ్యాదోర్ మాజిన్ పాట మొదలెట్టాడు:

“పాత ప్రపంచాన్నే పరిత్యజిద్దాం....”

డజన్ల కొద్దీ కంఠాలు లేచి, అతని పాట నందుకున్నాయి:

“పాదాలనంటిన ధూళిని దులిపేద్దాం!....”

తల్లి మాజిన్ వెనకాలే నడిచింది. ఆమె పెదవులమీద చిరునవ్వు తొణికిసలాడుతోంది. దృష్టి మాత్రం జండామీదా, తన కొడుకుమీదా లగ్నమై ఉంది. ఆమె మెట్టు సంతోష పరవతులైన జనం ముఖాలే కనుబడుతున్నాయి. వివిధమైన రంగులుగల కళ్ళ ప్రకాశిస్తున్నాయి. ఎదుట తన కొడుకూ, అన్డ్రేయ్ నడుస్తున్నారు. వాళ్ళిద్దరి పాటా ఆమెకు వినబడుతోంది. అన్డ్రేయ్ మృదుమధుర స్వరం, పావెల్ జీర గొంతుతో మిళితమై పాట సాగుతోంది:

“కార్మికులారా లేవండోయ్! సమరానికి లేవండోయ్!

కష్టపడినా కడుపులు మండే కార్మికులారా, లేవండోయ్!”

జనం ఎర్ర జండాకేసి తోసుకుంటూ ముందుకొచ్చారు. కేకలేసుకుంటూ పరుగెత్తుకొచ్చారు. కాని వారి కేకలు పాటలో మునిగిపోయాయి. ఈ పాట, వాళ్ళ రోజూ మెల్లగా ఇళ్ల దగ్గర పాడుకుంటున్నదే. కాని ఈరోజున ఏ అడ్డు లేకుండా వీధుల్లో పాడుతుంటే

దాని అద్భుత శక్తి వెల్లడైంది. నిరుపమానమైన ధైర్యాన్ని ఆ పాట ప్రతిఘటించజేసింది. ఉజ్జ్వలమైన భవిష్యత్తుకోసం, సుదీర్ఘమైన పథాన్న నడచాలని ఆ పాట ప్రబోధిస్తూ, ఆ మార్గంలో సంభవించే కష్టాలనెదుర్కోవాలని విస్ఫంకోచంగా సృష్టికరించింది. నిదానంగా మండే మంటకు, మసి పోయినట్లుగా ఆ పాట జనాన్ని అంటిపెట్టుకున్న పాత భావాలను తొలగించింది. కొత్తదంటే భయాన్ని బుగ్గిచేసింది.

భయసంతోషాలు నిండిన ముఖం ఒకటి తల్లి వక్కకి పాడుతున్నాల్సింది. ఒక రోదన స్వరం “మిత్యా! ఎక్కడి కెడుతున్నావు?” అని కేకపింది.

తల్లి ఆగకుండానే:

“వెళ్లనియ్యి. అతన్ని గురించి మీరు బెంగపెట్టుకోకండి. వేమా మొదట్లో ఇలాగే భయపడ్డాను. నా కొడుకు ముందే ఉన్నాడు - ఆ జండా పుచ్చుకున్నవాడే!” అంది.

“ఏయ్, రోడీలూ! ఎక్కడి కెడుతున్నాడు? అరుగ్ పైవికుంక్కుడున్నారు” అని నన్నంగా పాడుగా ఉండే ఆమె హఠాత్తుగా తల్లి చేయి వట్టుకుంది.

“ఏమమ్మోయ్! వాళ్ల ఎలా పాడుతున్నారో వినండి! మా మీత్య కూడా!”

“భయపడకండి! వాళ్లది పవిత్రమైన కార్యం - తనకోసం ప్రాణార్పణ చేసే ప్రజలే లేకపోతే క్రీస్తు కూడా ఉండి ఉండడు” అని తల్లి ఓదార్చింది.

ఈ ఆలోచన గభాలున ఆమె మనస్సుకు తట్టింది. అతి సూక్ష్మమూ, విప్లవమూ అయిన ఈ ఆలోచనతో ఆమె పరవశురాలైంది. తన చేతినింకా వట్టుకునే ఉన్న స్త్రీకేసి తీక్షణంగా చూస్తూ,

“తనకోసం ప్రాణార్పణ చేసే ప్రజలు లేకపోతే, క్రీస్తు ఉండి ఉండేవాడు కాదు” అని ఆశ్చర్యంగా చిన్ననవ్వు నవ్వి మళ్ళీ ఆ మాట చెప్పింది.

సిజోవ్ ఆమె వక్కొచ్చాడు.

“ఈ రోజున బహిరంగంగా ఊరేగుతున్నారు.... ఏమంటావు?” అంటూ టోపీ అడిస్తూ పాటకు తాళం వాయించాడు. “పాట పాడుతున్నారు. ఎలాంటి పాట అనుకున్నా వేమిటి?”

“సమరానికి జారుకు యోధులు కావాలి.

సమర్పించండి ఆయనకు మీ కొడుకులను....”

“వాళ్లకేమీ భయమన్నమాట లేదు. నా కొడుకే బతికుంటే....” అన్నాడు సిజోవ్.

తల్లి గుండెలో పొడిచినట్లయింది. అంచేత కొంచెం వెనుకబడింది. గబగబా జనమా మెను గోడ పక్కకు నెట్టేసి పెద్ద కెరటంలా ముందుకెళ్లిపోయారు. వాళ్లు చాలామంద యారు. కనుక ఆమెకు చాలా సంతోషం కలిగింది.

“కార్మికులారా లేవండోయ్! నమరానికి లేవండోయ్!”

ఒక పెద్ద ఇత్తడి బూరా ఆ పాటను గాలిలోకి ఒలకపోస్తోందన్నట్లునిపించింది. ఆ పాట కొందరి మేల్కొలుపుతోంది. కొందరి పోరాటానికి సంసిద్ధులను చేస్తోంది. మరి కొందరిలో ఆవేదనాయుతమైన జిజ్ఞాసను ప్రకటింపజేస్తోంది. ఇంకా కొందరిలో చెప్పడానికి వీలేనంత అతిశయంగా సంతోషాన్ని రేకెత్తిస్తోంది. కొందరిలో భయంతో కూడిన ఆశా భావాన్ని పురిగొల్పింది. మరికొందరిలో చిరకాలంనుంచి పేరుకున్న ఆగ్రహవేశాలకు తలుపులు తెరిచేసింది. ప్రతివాళ్ళు తలపైకెత్తి గాలిలో ఎగురుతున్న ఎర్ర జండాను చూస్తున్నారు.

“అదిగో వాళ్ళ వెదుతున్నారు. సోదరులారా! మీకు శుభం కలుగుగాక!” అని ఎవడో వరసకుడై కేక పెట్టేడు.

మామూలు మాటల్లో చెప్పడానికి వీలేనంతటి గంభీరభావం ఆ వ్యక్తి నావహించి యుండడంచేత ఒక్క తిట్టు తిట్టుకున్నాడు. ద్వేషం, బానిసకు సహజంగా వుండే అంధ ద్వేషం, సూర్యకిరణాలు సోకినప్పుడు పాము బుసకొట్టినట్లు బున్ మంది. తిట్లు రూపంలో ఆది వ్యక్తమైంది.

“మతవిధ్వంసకులు!” అన్నాడొక వ్యక్తి కిటికీలోనుంచి పిడికిలి ఝాడిస్తూ.

“చక్రవర్తిమీద తిరుగుబాటా? మహా ఘనత వహించిన జార్ చక్రవర్తిమీదనే! తిరుగుబాటే?” అన్నాడొక కీచుగొంతు మనిషి.

తల్లి తన ముందరనుంచి స్త్రీలూ పురుషులూ, ముందుకెళ్ళిపోతుంటే, కొందరి ముఖాలు చాలా కలతచెంది ఉన్నట్లు చూసింది. జనం అలా ప్రవాహంలాగా పోతూనే ఉన్నారు. ఆ పాట, వాళ్ళనలా ముందుకు లొక్కపోతోందా అనుకుంది. ఆ పాట ఊపుతో, రోడ్డుమీద జనాస్తంధర్ని తోసేస్తున్నట్లునిపించింది. ఎర్ర జండాకేసి తలెత్తి చూసే సరికి, ఆమె మనోనేత్రానికి, ఆత్మవిశ్వాసంతో ధగధగలాడే తన కొడుకు ముఖం కనబడింది.

తల్లి ఊరేగింపుకు చివరైంది. ఏవిధమైన తొందరపాటూ లేకుండా, దీని పర్యవసాన మేమిటో తమకు ముందే తెలుసుననే నిర్లక్ష్యంతో మాట్లాడుకుంటూ నడిచే మనుషుల మధ్య ఆమె చేరింది. ఏవిధమైన ఉద్రిక్తతా లేకుండా వాళ్ళ పరిపూర్ణమైన విశ్వాసంతో ఇలా మాట్లాడేరు:

“ఒక పటాలాన్ని స్కూలుదగ్గర ఉంచారు. మరో పటాలాన్ని ఫ్యాక్టరీదగ్గర ఉంచారు.”

“గవర్నరు వచ్చాడు....”

“నిజంగానే?”

“నా కళ్ళతో చూశాను. ఇప్పుడే వచ్చాడు!”

“ఎలాగైతేనేం వాళ్ళ మనల్ని చూసి బెదిరిపోయారు.... చూడు! పైనికులు! గవర్నరు!” అన్నాడొకడు తృప్తిగా ఒక తిట్టు తిడుతూ.

“ఓ బోబోబో నాయనలారా!” అనుకుంది తల్లి.

కాని ఈ మాటలామె చెవులకు కటువుగానూ, జీవరహితంగానూ సోకేయి. పిళ్ల నొదుల్చుకుందామా అనే భావంతో చరచరా అడుగు లేపింది. వాళ్ళ చాలా వెమ్మదిగా కార్లి ద్దుకుంటూ నడవడంచేత వాళ్ళని తప్పించుకుని ముందుకెళ్ళడం కష్టమైన పని కాలేదు.

గభాలున ఊరేగింపు మొగ దేసికో గుడ్డుకున్నట్లయింది. భయంకరమైన శబ్దంతో బారు బారంతా వెనక్కు దబాయించబడింది. ప్రవాహంలా సాగే పాట గజగజ వణికింది. కాని వెంటనే మరింత బిగ్గరగానూ వేగంగానూ సాగింది. కాని మళ్ళీ ఆగిపోయింది. ఒక్కొక్కళ్లే పాడడం మానుకుంటున్నారు. మళ్ళీ పాటను వెనుకటిలా విజృంభింప చేయడానికి కొన్ని స్వరాలు లేచాయి:

“కార్మికులారా లేవండోయ్! సమరానికి లేవండోయ్!

కష్టపడినా కడుపులు విండని కార్మికులారా, లేవండోయ్....”

కాని ఈ పిలుపులో మునుపటి పటుత్వం లేదు. మునుపటి ఏక్సగత లేదు. ఐకమత్యంతో కూడిన విశ్వాసం లోపించింది. వాళ్ళ గొంతుల్లో భయం ధ్వనిస్తోంది.

ఊరేగింపుకు ముందేమి జరుగుతున్నదో తల్లి కగువడ్డం లేదు. అక్కడ ఏమైందో ఆమెకు తెలియదు. కనుక జనాన్ని వక్కుకు నెట్టుకుంటూ ముందుకెళ్ళడం మొదలెట్టింది. ఆమె ముందుకెడుతుంటే తిట్టుకుంటూ వెనక్కిచ్చేవాళ్ళనూ, తలలించుకుని దొడాయించే వాళ్ళనూ ఢీక్కుంది. వీడవలేక నవ్వేవాళ్ళూ, వెటకారంగా ఈరి లేపేవాళ్ళూ ఆమె కెదు రయ్యారు. ఆమె వాళ్ళ ముఖాలను పరిశీలనగా చూసింది. వాళ్ళను కళ్ళతో పాపురించింది.

“క్రామేడ్స్!” అని పావెల్ గంభీరమైన కంఠస్వరం వినిబడింది. “పైనికులు మూత్ర మెనరు? వాళ్ళ కూడా మనలాటి మనుషులే. వాళ్ళ మనమీద చెయ్యిచేసుకోరు. వాళ్ళెం దుకు చేసుకోవాలి? అందరూ తెలుసుకోవలసిన సత్యాన్ని మనం ప్రకటిస్తున్నందుకా? ఆ సత్యాన్ని వాళ్ళ కూడా వినిపించుకోవలసిందే. వాళ్ళకా సంగతింకా తెలియకపోవచ్చు. వాళ్ళ కూడా తమ స్థితిని గుర్తించి మనలో కలసిపోయే కాలం త్వరలోనే వస్తుంది. అప్పుడు పాంతకులు, బందిపోటులైనవాళ్ళ పతాకంకింద నిలబడి మనల్ని వేధించడానికి బదులు, స్వేచ్ఛా పతాకం కింద మనలో కలిసిపోతారు. వాళ్ళ సత్యాన్ని త్వరలో తెలుసుకునేటట్టు చెయ్యాలంటే మనం ముందుకు సాగిపోవాలి. క్రామేడ్స్! ముందడుగుగెయ్యాలి! ఎప్పుడూ ముందుకే!”

పావెల్ కంఠస్వరంలో తొణుకూ బెణుకూ లేదు. మాటలు విశిషంగానూ స్పష్టంగానూ వెలువడ్డాయి. కాని జనం గుంపు పల్చబడుతోంది. ఒక్కొక్కళ్లే వరుసలోంచి తప్పుకుని ఇంటి ముఖం వదుతున్నారు. కొందరు గోడలకానుకుని చూస్తున్నారు. ఊరేగింపు కొర్య

లతో వారు ముందుకు చొచ్చుకొస్తున్నారు. గబగబా వాలుగు అడుగులేసి ఆమె తన కొడుకును సమీపించింది. అప్పుడే అన్ద్రేయ్ తన పాడుగైన శరీరాన్ని పావెల్‌ను కాపాడడానికి అతనికి అడ్డుగా పెట్టడం చూసింది.

“నా పక్కకి వచ్చేయ్, క్వామేడ్!” అన్నాడు పావెల్ కఠినంగా.

అన్ద్రేయ్ తల వెనక్కు వాల్చి, చేతులు వెనక్కు పెట్టి పాట పాడుతున్నాడు. పావెల్ అతన్ని భుజంతో తోసేసి, మళ్ళీ కఠినంగా చెప్పాడు:

“పక్కకు రా! నువ్వల్లా చెయ్యడానికి నీకు హక్కు లేదు! జండా ముందు వెళ్ళాలి!”

“చెదిరిపోండి!” అని ఒక పాట్టి ఆఫీసరు, కత్తిని ఝళిమిస్తూ సన్నని గొంతుకతో కేకేశాడు. అతడు ముందుకు సాగుతూ, మోకాళ్ళ వంచకుండా కాళ్ళ ముందుకు విసురుతూ బూటు మడమలతో నేలమీద దడదడ శబ్దం చేస్తున్నాడు. తల్లికి ఆ బూట్ల విగనిగ ఇది వరకే తెలుసు.

ఆ ఆఫీసరు పక్కనే కొంచెం వెనుకగా ఒక పాడుగాటి వ్యక్తి ఉన్నాడు. అతడి జాబ్బు అంటకత్తెర వేసి వుంది. వత్తయిన వెరిసిన మీసం. అతడు ధరించిన పాడుగాటి బూడిద రంగు కోటుకు ఎర్రని అన్నరు కుట్టుబడి ఉంది. వెడల్పాటి పంటాల్లం పాడుగునా పసుపురంగు పట్టీలున్నాయి. హోహోలాగే అతడు చేతులు వెనక్కు పెట్టుకుని నడుస్తున్నాడు. గుబురుగా పెరిగిన కనుబొమలను పైకెత్తి, అతడు తన దృష్టి నంతనీ పావెల్‌మీద కేంద్రీకరించాడు.

తల్లి దృష్టి కంటబడినదాన్నంతనీ ఆకళింపు చేసుకోలేకపోయింది. ఆమె హృదయమంతా వేదనతో క్రిక్కిరిసి ఉంది. ఏ షణంలో అది బద్దలవుతుందో చెప్పలేని స్థితిలో ఉంది. ఆ ఆవేదనతో ఆమె ఉక్కిరిబిక్కిరి అవుతూ, గుండెలను గట్టిగా అదిమి పట్టుకుంది. జనం ఆమెను ఒక తోపు తోశారు. దానితో ఆమె ఊగిసలాడిపోయింది. అయినప్పటికీ అనాలోచితంగానే, దాదాపు స్పృహలేనట్లే ముందుకు తోసుకెళ్ళింది. ముందునుంచి నిర్దయాత్మక మైన తరంగం చొచ్చుకొస్తుంటే తన వెనకాల జనం పల్చబడుతున్నట్లామె గ్రహించింది.

ఎర్ర జండాతో ముందుకు వెళ్లే జనానికి, ఎక్కడా ఎడంలేకుండా దృఢంగా సాగి వస్తూన్న బూడిదరంగు మానవ తరంగానికి మధ్య ఖాళీ క్రమంగా సన్నగిలిపోతోంది. ఏకో స్మృతిగా చొచ్చుకొస్తున్న సీపాయిల ముఖాలన్నీ ఒకటిగానే తల్లి కగుపడ్డాయి. రకరకాల కళ్ళతో ఒకటే అసహ్యమైన పసుపువచ్చ గీతలాగున, వీధంతా అడ్డంగా ఆవరించినట్లామె కగువడింది. ఎదురుగా విగనిగలాడుతున్న క్రూరమైన సన్నీల మొనలు ఊరేగింపులో నడిచేవాళ్ళ గుండెలకు గురిగా ఉన్నాయి. సన్నీలు వాళ్ళని ముట్టుకోకుండానే ఒకరి తరువాత ఒకరిని గుంపులోనుంచి వేరుచేసి, చెదరగొట్టేశాయి.

తన వెనకాలనుండి జనం పరుగెత్తుతూ ఆవేశంతో అరుస్తూ ఉండడం తల్లి చెవిని బడింది:

“సదరులారా! చెదిరిపోండి!”

“హా సావ్! పరుగెత్తు!”

“వెనక్కొచ్చేయ్, పావెల్!”

“జండా ఒదిలెయ్, పావెల్!... దాన్ని నా చేతికియ్యి దాచేస్తాను” అన్నాడు వెసెన్ శ్చికోవ్.

అతడు జండాక్రమం వట్టుకున్నాడు, జండా వెనక్కి వారిపోయింది.

“వద్దు! అలాగే ఉండవల్య!” అని పావెల్ హుంకరించాడు.

నికొలాయ్ చుట్టుకున్న చేతిని వెనక్కు తీసుకున్నాడు — చేయి కాలితే తీసుకున్నట్లు. పాట అగిపోయింది. జనం అగిపోయి, పావెల్ చుట్టూ గోడ కట్టినట్లు కడియం కట్టేరు. అయినప్పటికీ అతడు ముందుకు తోనుకెడుతూవే ఉన్నాడు. హఠాత్తుగా అనుకోనంతగా ఆకాశంమీదనుంచి పడినట్లుగా నిశ్శబ్దమేర్పడింది. కంటి కగువడని మేఘమావరించినట్లయింది.

నుమారు ఇరవైమంది జండాను చుట్టుముట్టేరు. జనం ఎక్కువమంది లేకపోయినా ఉన్నవాళ్లు మూతం దైర్యంగా దృఢంగా నిలబడ్డారు. తల్లి తన ఆదుర్దా కొద్దీ వాళ్ల దగ్గర కెళ్లింది. వాళ్లతో ఏమిటో చెప్పాలనే కోరిక ఆమెకు కలిగింది.

“లెఫ్టినెంట్! అతని దగ్గర్నుంచి దాన్ని లాగెయ్యండి!” అని పాడుగుపాటి ముసలి వ్యక్తి జండాను వేలెట్టి చూపిస్తూ ఆజ్ఞాపించాడు.

పాట్టి ఆఫీసరు గబగబ పావెల్ దగ్గరకు వరుగెత్తుకెళ్లి, జండాను వట్టుకుని, “వదులు!” అని కేకేశాడు.

“చేతులు తీసెయ్య!” అని పావెల్ బిగ్గరగా అన్నాడు.

జండా గాలిలో గజగజ ఇటూ అటూ కంపించింది. మళ్ళీ ఏటాగ్గా నిలబడింది. పాట్టి ఆఫీసరు వెనక్కు గంతేసి కింద పడ్డాడు. నికొలాయ్ బిగించిన పీడికిలి ర్ఘాడిస్తూ తల్లి ముందరనుంచి వేగంగా ముందుకెళ్లేడు.

“వాళ్లని అరెస్టు చెయ్యండి!” అని ముసలి వ్యక్తి గట్టిగా అరిచాడు. బూటు కాలితో నేలమీద దడదడ చరిచాడు.

కొందరు సిపాయిలు ముందుకు పరుగెత్తేరు. అందులో ఒక సిపాయి తుపాకి మడమతో ఒక్క దెబ్బ కొట్టాడు. జండా ఊగిసలాడి ముందుకు పడింది. సిపాయిల గుంపులో అది మాయమైపోయింది.

“అయ్యో!” అని ఎవరో చాలా బాధగా కేకవేశారు.

తల్లి దెబ్బ తిన్న జంతువులా కెప్పుమంది. దానికి జవాబుగా సిపాయిల మధ్యనున్న పావెల్:

“శరవు, అమ్మా! శరవు” అన్న మాటలు వినబడ్డాయి.

“అతడు బతికున్నాడు! నన్ను జ్ఞానకముంచుకున్నాడు!” అనే రెండోచనలామెకు చటుక్కున తట్టింది.

“మామ్మా! శలవు!”

కాలి వేళ్లమీద విలబడి తలెత్తి కన్నంమీద వాళ్లని చూసింది. సిపాయిలమధ్య వాళ్ల కన్న ఎత్తుగా ఉన్న అన్ద్రేయ్ ముఖమామెకు కనబడింది. అతడు చిరునవ్వు నవ్వుతూ ఆమెకు శిరస్సు వంచి నమస్కారం చేశాడు.

“అయ్యో నాయనలారా!... అన్ద్ర్యుషా! పాషా!” అని కేకలేసింది.

“కామేడ్లు! శలవివ్వండి!” అని వాళ్లు సిపాయిలమధ్యనుంచే శలవు తీసుకున్నారు.

చాలామంది వాళ్ల దగ్గర శలవు తీసుకుంటూ వ్రతిధ్యానాలు చేశారు. కిటికీల్లోంచి, ఎక్కడో పైనుంచి, ఇళ్ల కప్పులమీదనుంచి ఆ ధ్వనులు వినబడ్డాయి.

29

ఎవడో తల్లిని రొమ్ముమీద ఒక్క పోటు పొడిచాడు. ఆ గ్రహోదగ్రుడైన పాట్టి ఆఫీసరు ఎదురుగా విలబడినట్లామె లీలగా గుర్తించింది.

“పో! ముసలమ్మా, పో!” అని అతడు హుంకరించాడు.

తల్లి అతడిని ఆపాదమన్నకం చూసింది. అతని కాళ్ల ముందర విరిగిపోయిన జండా కర్రలున్నాయి. ఒకదాని చివర ఎర్ర గుడ్డ ఇంకా అంటిపెట్టుకునే ఉంది. ఆమె కిందకు వంగి దాన్ని తీసుకుంది. ఆఫీసరు దాన్ని ఆమె చేతుల్లోంచి లాక్కుని ఆమెను వక్కకు నట్టేడు.

“చెప్పానను, పో!” అని గట్టిగా అరుస్తూ కాళ్లతో వేలమీద చరిచాడు.

సిపాయిల వలయంలోనుంచి పాట లేచింది:

“కార్మికులారా లేవండోయ్! నమరానికి రారండోయ్!”

అంతా గిరున తిరిగింది. గజగజలాడింది. టెలిగ్రాఫ్ తీగల్లోంచి వచ్చే జాయ్యుమనే శబ్దంలాగా, గాలి చిరాకెత్తించేటట్లు ధ్వనించింది. ఆఫీసరు గభాలున వాళ్లమీద కెళ్లేడు.

“మీ పాట కట్టిపెట్టండి! సార్వెంటు మేజర్ క్రయ్‌నోవ్!” అని ఆగ్రహంతో ఉరిమేడు.

తూర్పునే తల్లి, అతడు పారేసిన విరిగిపోయిన జండా కర్ర దగ్గరకెళ్లి దాన్ని పైకి తీసింది.

“ఏయ్, వాళ్ల నోళ్లు నొక్కాయి!”

పాట గిజగిజలాడింది. కంపించింది. తడబడింది. ఆగిపోయింది. ఎవరో తల్లి భుజంమీద చెయ్యేసి వెనక్కి తిప్పి ఒక్క తోపు తోసి,

“ఫో! ఫో!” అన్నాడు.

“వీధి ఫోఫోచెయ్యండి!” అని ఆఫీసరు అరిచాడు.

వది అడుగుల దూరంలో కొంతమంది జనం గుమికూడి ఉండడం తల్లి చూసింది. కొందరు అరుస్తూ, కొందరు తిడుతూ, మరికొందరు ఈలవేస్తూ మెల్లగా వెనక్కు మళ్లి దొడ్లలో దూరుతున్నారు.

“ఏయ్ ఆడవేశావం! వెనక్కి ఫో!” అంటూ ఒక యువ సిపాయి ఆమె చెవిదాకా వచ్చి అరిచాడు. పక్కనున్న కాలిబాటవరకూ, ఆమెను గెంటేశాడు.

శక్తి తగ్గిపోవడంచేత నెమ్మదిగా జండా క్షర ఊతంతో ముందుకు నడిచింది. రెండవ చేత్తో గోడలను, కంచెలను పట్టుకుని పడిపోకుండా నడిచింది. “పొండి, పొండి!” అని వెనకనుంచి ప్రక్కనుంచి సిపాయిలు అరుస్తూంటే జనం వెనక్కిళ్లిపోతున్నారు.

సిపాయిలను పోనిచ్చి, తానాగిపోయి నాలుగు వైపులా చూసింది. వీధి చివర, చాలామంది సిపాయిలు, ఖాళీగా ఉన్న చోతులో కెవరూ వెళ్లకుండా అడ్డంగా నిలబడ్డం చూసింది. బూడిదరంగు కోటులవాళ్లు జవాన్ని ముందు కెళ్లకుండా అటకాయస్తూనే ఉన్నారు.

తల్లికి వెనక్కిళ్లాల్సి బుద్ధి పుట్టింది. కాని అప్రమత్తంగా ముందు కెడుతుంటే పక్కనొక సన్నటి సందు నిర్బనంగా కనబడేసరికి, అందులోకి మళ్లింది.

అక్కడాగింది. దీర్ఘంగా నిట్టూర్చింది. ఎక్కడో ముందునుంచి జనం గొణగొణ ధ్వని ఆమె చెవుల్లో పడింది.

జండా క్షరమీద బాగా బరువాన్ని మళ్లి ముందుకు సాగింది. ఒళ్లంతా ముచ్చెమటలు పోశాయి. కనుబొమ లదరడం ప్రారంభించాయి. పెదవులు కదిలేయి. చేతులు సంజ్ఞలు చేస్తున్నాయి. ఒకదాని కొకటి సంబంధంలేని భావాలు మనసులో అగ్నికణాల్లా మెరిశాయి. ఆ భావాల వత్తిడి ఎక్కువై వాటిని గట్టిగా అరచి చెప్పాలనే కోరిక ఆమెకు కలిగింది.

ఆ సందు ఎడమ పక్కకు మళ్లింది. దాని మొగలో జనం గుమికూడి ఉండడం తల్లి చూసింది. వాళ్లు బిగ్గరగా ఆవేశంతో మాట్లాడుకుంటున్నారు:

“వాళ్లు తమాషాకోసం సన్నీలబారు కెదురెళ్లలేదు! ఆ సంగతి గ్రహించాలి!”

“ఇలాంటి దెప్పుడైనా చూశారయ్యా? సన్నీలల్లా మీదకొస్తుంటే పిసరంతైనా జంకు లేకుండా పర్వతాల్లా నిలబడ్డం!”

“ఆ పావెల్ వ్లాసాన్ ని చూడండి!”

“అతనో! ఆ హూహో?”

“చేతులు వెనక్కు పెట్టుకుని నవ్వుతూ అలాగే నిలబడున్నాడు. వాడి తప్పాదియ్యా, భయంలేని దయ్యమే!”



“నాయనలారా!” అంటూ తల్లి వాళ్ళమధ్యకు చొచ్చుకెళ్ళింది. సగౌరవంగా వాళ్ళమెకు దారియిచ్చారు. ఎవరో నోటి నిండా నవ్వేడు.

“చూడండి! చూడండి! ఆమె జండా పట్టుకొచ్చింది. జండా!”

“నోర్మయ్!” అని ఎవరో అతడిని గట్టిగా మందలించాడు.

తల్లి చేతులు బారసాచి మాట్లాడ్డం మొదలెట్టింది:

“నాయనలారా! వినండి. దేవుడి పేరు తలుచుకుని వినండి! మీరంతా చాలా మంచి వాళ్ళు. ఆత్మీయులైన నాయనలారా! జరిగిన సంగతులను చూడ్డానికి భయపడకండి! సాక్షాత్తు మన పిల్లలు — మన రక్తంలో రక్తమైన పిల్లలు — అందరికీ సమానంగా న్యాయం జరగాలనే సంగల్పంతో కొత్త ప్రపంచంలో పడ్డాడు. మీకందరికీ, మీకు పుట్టబోయే పిల్లలందరికీ మంచి జరిగే రోజులకోసం వెదకడానికి వారు కంకణం కట్టుకున్నారు.... సత్యమూ, న్యాయమూగల మరొక జీవితవిధానాన్ని వాళ్ళు అన్వేషిస్తున్నారు.... జనాని కందరికీ వాళ్ళ మంచిని కోరుతున్నారు!”

తల్లికి హృదయం విచ్చిసాతున్నట్లు విపించింది. గంతుక వేడెక్కి పాడారిపోయింది. కాని లోపలినుంచి కొత్తదైన గొప్ప వాగ్దానం పుట్టుకొచ్చింది. ప్రేమమయమైన ఆ మాటలు నాలుక దాటి అసర్గళంగానూ ధాటిగానూ బయటకొస్తున్నాయి.

తాను చెప్పే మాటలను జనం అందరూ నిశ్శబ్దంగా వింటున్నట్లుగా, విని ఆలోచిస్తున్నట్లుగా కూడా గ్రహించింది. తన కొడుకునూ, అన్ ద్రేమ్ నీ, తాము సిపాయిల చేతిలో పడనిచ్చినవారినీ, వాళ్ళ ఖర్మం అనుభవించమని పదలిపెట్టేసిన వారినందరినీ అనుసరించవలసిందిగా జనాన్ని ప్రోత్సహించవలెనని ఆమెకు ప్రగాఢమైన కోరిక కలిగింది.

కోసంగా ధుమధుమలాడుతుండే జనాన్నొక సారి తేరి పారజూచి, మెల్లగా వాళ్ళకీ విధంగా పట్టుదలగా నచ్చజెప్పింది:

“మన బిడ్డలు ప్రపంచంలో సౌఖ్యాన్ని అన్వేషిస్తున్నారు. మనందరి సౌఖ్యంకోసం, క్రీస్తు దేవుని సత్యంకోసం వాళ్ళి మార్గాన నడుస్తున్నారు. అసత్యపరులూ, దురాశా వీడి తులూ అయిన దుర్మార్గులు మన నోళ్ళ నొక్కి మనలను సలిపేయడానికి ఏ సాధనాలను వినియోగిస్తున్నారో వాటన్నిటినీ ఎదుర్కోవడానికే వాళ్ళా దారి తొక్కిరు. నాయనలారా! మనందరి కోసమే — ప్రపంచంలోని ప్రజలందరి కోసమే — ప్రపంచంలోని కూలీ వాలీ జనమందరి కోసమే మన యువజనులు ఈవిధంగా లేచారు! వాళ్ళను వదిలిపెట్టకండి! వాళ్ళకు వెన్నివ్వకండి. మీ బిడ్డలను ఏకాకులను చెయ్యకండి! మీ సంగతాలోచించుకోండి. మీ పిల్లల హృదయాలమీద విశ్వాస ముంచండి! వాళ్ళు సత్యాన్ని బయటపెట్టేరు. అందుకే వారు బాధలనుభవిస్తున్నారు. వాళ్ళలో విశ్వాసముంచండి!”

ఆమెకు నోట మాట రాలేదు. వీరవంచేత తూలింది. స్పృహ తప్పి పడిపోయేటంత వస్తేంది. ఎవరో ఆమెను పట్టుకున్నారు.

“భగవంతుని సత్యాన్నే ప్రవచిస్తోంది.... ఆహా! భగవంతుడు చెప్పిన సత్యాన్నే చెప్తోంది. నత్తురుమలారా! వినండి!” అని ఒకడవేశంతో అన్నాడు.

“అయ్యో పాపం! చూడండి. ఆమె ఎలా బాధపడుతోందో!” అని మరొకడు పాను భూతితో అన్నాడు.

“సరి. సరి! బాధపడుతున్నది ఆమె కాదు. మూర్ఖులమైన మనల్ని మొత్తుతోంది!” అని ఇంకొకడు మందలించాడు.

“పోదరులారా!... మా మీత్య - పవిత్ర హృదయుడు. వాడేమి తప్పు చేశాడు? తమ ఏ స్నేహితులను ప్రేమించాడో, వాళ్ళ ననుసరించాడు. ఆమె చెప్తున్న మాట విజం. మన పిల్లలను మనమెందుకు దారి మధ్యలో వదిలెయ్యాలి? వాళ్ళే తప్పు చేశారు?” అని ఒక స్త్రీ బిగ్గరగా వణుకుతున్న కంఠంతో అడిగింది.

ఆ మాటలు విని తల్లి గడగడ వణికింది. మెల్లగా ఏడ్చింది.

“నీలోన్నా, ఇక ఇంటికెళ్ళవమ్మా. వెళ్ళి తల్లీ, వెళ్ళి. ఈ వేళకది చాలు నీకు!” అన్నాడు సిజోవ్.

అతడి ముఖం వెలవెలలాడుతోంది. గెడ్డం చెదిరిపోయింది. గభాలున అతడు నిటూగ్గా నిలబడి నాల్గవక్కలా తీక్షణంగా చూశాడు:

“నా కొడుకు మత్సేయ్ని ఫ్యాక్టరీ తన పాట్లను పెట్టుకున్న సంగతి మీరంతా ఎరుగుదురు. వాడే బతికుంటే, నేను స్వయంగా వాడిని ఏళ్ళవెంట వంటి ఉండేవాడిని. నేనే స్వయంగా వాడితో ‘మత్సేయ్! నువ్వు కూడా వాళ్ళతో వెళ్ళి! అదొక్కటే సరియైన దారి. అదొక్కటే నిజాయితీతో కూడిన మార్గం!’ అని చెప్పేవాణ్ణి.”

అతడంతటితో ఆగి మౌనం దాల్చేడు. మిగిలినవాళ్ళ కూడా మౌనం దాల్చేరు. ఏదో మహత్తరమైన కొత్త విషయం వాళ్ళ నావహించింది. దాన్ని గురించి జవానికీప్పుడే విధమైన భీతి కలగడం లేదు. సిజోవ్ బిగించిన పిడికీలిని పైకెత్తి ఊపుతూ ఇలా అన్నాడు:

“ముసలివాడిని మాట్లాడుతున్నాను. వినండి.... మీరంతా నన్నెరుగుదురు. వాకు ఏదై మూడేళ్ళ నెత్తినిబడ్డాయి. ముప్పై లామీదీ సంవత్సరాలనుంచి ఇక్కడ పనిచేస్తున్నాను. ఈ రోజున నా మేనల్లుడిని మళ్ళీ ఆరెస్టు చేశారు. వాడు చాలా మంచివాడు. తెలివైనవాడు. వాడు కూడా ఊరేగింపులో ముందే నిలబడ్డాడు. పావెల్ వక్కన, సరిగ్గా జండా దగ్గరే, నిలబడ్డాడు....”

సిజోవ్ తన చేతిని అటూ ఇటూ ఊపేడు. అతడి ప్రాణం పోతోందా అనిపించింది. తల్లి చెయ్యి పట్టుకుని:

“ఈ అవ్వ చెప్పేదంతా నిజం. మన పిల్లలు విజయతీగానూ, న్యాయంగానూ బతకాలంటున్నారు. మనం వాళ్ళని మధ్యలో వదిలేసి చక్కావచ్చాం! నీలొవ్వా! రా పోదాం” అన్నాడు.

ఆమె ఎర్రబారిన కళ్ళతో, జనాన్ని నలుమూలలా చూసి,

“నాయనలారా! జీవితం మన బిడ్డలకోసమే. ఈ ప్రపంచమే వాళ్ళకోసం....” అంది.

సిజోవ్ విరిగిపోయిన జండా కర్రనామె చేతి కందిచ్చి,

“రావమ్మా, నీలొవ్వా! ఇదిగో నీ కర్ర చేత్తో వుచ్చుకో” అన్నాడు.

జనం విచారంతోనూ, గౌరవంతోనూ చూచారు. సానుభూతితో మెల్లగా మాట్లాడుకున్నారు. సిజోవ్ ఏమీ మాట్లాడకుండా ఆమెకు దారి చేశాడు. జనం నిశ్శబ్దంగా పక్కకు తప్పుకుని ఆమెకు దారిచూచారు. ఊహితీతమైన ఏదో ఒక శక్తి ప్రేరేపణచేత తాపీగా ఆమె వెంట వెళ్ళారు. దారిలో ఆమెను గురించి మెల్లని కంఠస్వరంతో, ప్రశంసాత్మకమైన మాటలను ఒకళ్ళ కొకళ్ళ చెప్పుకున్నారు.

ఆమె ఇంటి గుమ్మం దగ్గరకు చేరుకున్నాక, వెనక్కు తిరిగి, కర్ర ఊతంతో నిలబడి, తలవంచి వందనంచేసింది.

“చాలా కృతజ్ఞురాలిని....” అని నెమ్మదిగా చెప్పింది.

ఇంతలో తన వృద్ధయాంతరాళంలోనుంచి పుట్టుకొచ్చిన కొత్త భావం జ్ఞప్తికొచ్చి, “జీసస్ కీర్తి కోసం తమ ప్రాణాలనర్పించే మనుష్యులే లేకపోతే, జీసస్ ప్రభువే ఉండి ఉండడు” అంది.

జనం మౌనం దాల్చి ఆమెకేసి రెప్పలు వాల్చుకుండా చూశారు.

మరొకసారి జనానికి తలవంచి వందనంచేసి ఆమె ఇంట్లో కెల్లిపోయింది. సిజోవ్ తలొంచుకుని ఆమె వెంట లోపలి కెళ్ళేడు.

కొంచెం సేపు జనం గుమ్మం ముందర మాట్లాడుకుంటూ నిలబడ్డారు.

తర్వాత నెమ్మదిగా ఎవరి దారిన వాళ్ళ వెళ్లిపోయారు.

రెండవ  
భాగం



ఆరోజంతా తల్లికి అదే ధ్యాన. శరీరాన్నీ, అత్యనూ కూడా వేధిస్తున్న అలసటకొద్దీ, కన్ను మూసేవరికి మధ్యాహ్నం జరిగిన సంఘటనలన్నీ జ్ఞానకానికొచ్చేవి. పాట్టి ఆసీనరు, పావెల్ కంచు వన్నె ముఖం, నవ్వుతూ కళకళలాడే అన్ద్రేయ్ కళ్ళూ, అన్నీ ఆమె కళ్ళకు కట్టినట్లు ప్రత్యక్షమైవాయి.

ఏమీ తోచక గదిలో అటూ ఇటూ తిరిగింది. కిటికీ దగ్గర కూచుని నీధిలోకి చూసింది. మళ్ళీ లేచి వచారు చేసింది. ఏమాత్రం చప్పుడైనా గభాలున లేచి అర్థంలేకుండా దేవి కోసమో వెదకుతున్నట్లు తచ్చాడింది. నీళ్లు తాగింది. కాని ఆ నీళ్లు ఆమె దాహాన్ని కాని, ఆమె గుండెలను కుతకుతలాడించే అగ్నిని కాని చల్లార్చలేకపోయాయి. ఆ రోజు రెండు భాగాలుగా చీలిపోయింది. మధ్యాహ్నంవరకూ జరిగిన సంఘటనలకొక అర్థమగుచుంది. కాని రెండవ భాగంలో ఏమీ అర్థం కనబడ్డం లేదు. ఏదో బాపురుమంటూన్న శూన్యం ఆమె ఎదుట నిలిచింది.

“ఇప్పుడేం చెయ్యాలి?” అనే ప్రశ్న ఉదయించింది.

మార్క కోర్సునా వచ్చింది. వస్తూనే చేతులెగిరేసుకుంటూ ఆవేశంతో కేకలెట్టింది. పెద్ద ఏడ్పు ఏడ్చేసింది, ఆశ్చర్యం వెలిబుచ్చింది. పాదాలతో వేలమీద పడపడ కొట్టింది. శావరాథ్ లెట్టింది. వాగ్దానాలూ, నూచనలూ చేసింది. ఈ పాంగమా ఏమీ కూడా తల్లిని కదిలించలేకపోయింది.

“అహోహా! ప్రజలంతా గుప్పన లేచారు! ఫ్యాక్టరీ అంతా లేచిపోయింది. ఫ్యాక్టరీ అంతా!” అంటూ కోర్సునా నోటవెంట బిగ్గరగా వస్తూన్న మాటలు తల్లికి విపదవాయి.

“జాను, జాను” అంది తల్లి మెల్లగా, తలూపుతూ. నిజానికి ఆమె దృష్టి అంతా గడిచిన సంఘటనలమీదనే లగ్నమై ఉంది. పావెల్ అన్ద్రేయ్ లతో ఆఖరైన సంఘటనలే జ్ఞప్తికొస్తున్నాయి. వీడవలేకపోయింది. పూర్వం కుంచించుకుపోయి, పాదరిపోయింది. పెదవులు కూడా ఆరిపోయాయి. నోరెండిపోయింది. చేతులు వణకేయి. వెన్నువెంట చలి ఎరవచ్చి గజగజలాడించింది.

ఆ రోజు పాయంకాలం పోలీసు లొచ్చారు. ఏవిధమైన ఆశ్చర్యమూ, భయమూ లేకుండా ఆమె వారిని కలుసుకుంది. వాళ్ళు అర్పాటం చేసుకుంటూ ఇంట్లోకి ప్రవేశించి

చారు. చాలా సంతోషంగానూ, సంతృప్తిగానూ ఉన్నారు. వసువువచ్చని ముఖంగల ఆఫీసరు, పల్లికిలిస్తూ:

“ఏయ్ ముసలమ్మా, బాగున్నావా? మనం కలుసుకోవడమిది మూడోసారి కదూ?” అన్నాడు.

ఆమె ఏమీ మాట్లాడలేదు. పాడీ ఆరిపోయిన నాలుకతో పెదవులను తుడుచుకుంది. ఆఫీసరు అతిథోరణిలో పడి ఆమెకు బోధించడానికి ప్రయత్నించేశాడు. అతిగా మాట్లాడ్డం అతని కొక సరదా కాబోలనుకుంది. అతడన్న మాటలామె కేమీ బాధ కలిగించలేదు. నిజానికి వాటి నామె పట్టించుకోనే లేదు. కాని చివరకి, “ఏమమ్మోయ్! ఈ తప్పుతా నీదే. నీ కొడుకును చిన్నప్పటినుంచీ అదుపాజ్జిల్లో పెట్టుకోవడం, దేవుడన్నా చక్కవర్తి అన్నా భక్తి గౌరవాలు కలిగించకపోవడం నీదే అప్పు....” అనేసరికి ఆమె తలుపు దగ్గరే నిలబడి మెల్లగా జవాబు చెప్పింది:

“మన మంచి చెడ్డల్ని నిర్ణయించే న్యాయాధిపతులు మన పిల్లలే.... వాళ్లు ఆవిధమైన కఠోర మార్గాన్ననుసరించి పోతుంటే, వాళ్ల పాటుకు వాళ్ల నొదిలిపెట్టినందుకు వాళ్లే మన మంచి చెడ్డల్ని నిర్ణయిస్తారు.”

“ఏమిటుంటున్నావ్? బిగ్గరగా చెప్పు!” అరిచాడు ఆఫీసరు.

“మన పిల్లలే మన పాలిటి న్యాయాధిపతులు అంటున్నాను” అని తల్లి నిట్టూర్చి జవాబుచెప్పింది.

అతడు రుసరుసలాడుతూ ఏదో లొడలొడ మాట్లాడేడు. అనేమీ ఆమె వినిపించు కోలేదు.

ఇంటివి సోదాచేసేటప్పుడు, పాక్షిగా మార్కా కోర్సునావాను రప్పించారు. ఆమె తల్లికి వక్కనే నిలబడింది గాని తలెత్తి ఆమెకేసి చూడలేదు. ఆఫీసరు ఆమెను ఏదైనా ప్రశ్నించి నప్పుడు మాత్రం వంగి సలాం కొట్టి ఒకటే జవాబుచెప్పేది:

“మహావభూ! నాకేమీ తెలియదు. నేను ఆమాయకురాలిని. అవీ ఇవీ అమ్ముకుంటూ పాట్లపోసుకుంటున్నాను. వాకే పాపమూ తెలియదు....”

“నోరు ముయ్!” అని ఆఫీసరు మీసాలు దువ్వుకుంటూ ఆజ్ఞాపించాడు. మళ్ళీ వంగి సలాం చేసింది. కాని అతడు చూడకుండా వున్నప్పుడు వెక్కిరించింది.

“వాడి మొహానికి అంతే!” అని తల్లి చెవిలో అంది.

వ్లాసావాను సోదా చెయ్యమని ఆఫీసరు ఆజ్ఞాపించాడు. ఆమె బిత్తరపోయి, ఆఫీసరు ముఖంకేసి చూసింది.

“మహావభూ! అలాటి పని చెయ్యడం వాచేత గాదండీ!” అని భయపడుతూ చెప్పింది.

అసీనరు బూటుకాలితో వేలమీద కొట్టి వానా హంగామా చేసి హుంకరించాడు.  
మర్యా తలొంచుకుంది.

“సరి! పెరిగేయూ నీలొన్నా తప్పదు. బొత్తాము విప్ప” అని తల్లితో చెప్పింది.

చేతుల్తో తల్లి దున్నులను తడుముతుంటే, మర్యా ముఖం ఎర్రబడిపోయింది.

“కుక్కల కొడుకులు!” అని గొణిగింది.

“ఏయ్? ఏమిటానణుగుడు?” అని సోదా బరుగుతున్న వైపు తీవ్రంగా చూస్తూ  
అసీనరు హుంకరించాడు.

మర్యా గడగడలాడుతూ,

“ఏమీ లేదు బాబూ! అడవాళ్ళ వ్యవహారం లెండి....” అని నసిగింది.

చివరకు, అసీనరు తల్లిని కాగితంమీద సంతకం చేయమని అజ్ఞాపించాడు. అరివాటు  
లేని చేత్తో “పెరిగేయూ వ్లాసోవా, కార్మికుని విధవరాలు” అని అక్షరాలు చెక్కింది.

“ఏమిటి రాశావు? అదంతా ఎందుకు రాశావు?” అని అసీనరు ఆశ్చర్యంగా కోరి  
ముఖం చేసి అడిగేడు. “అడవి మనుషులు!” ముసిముసి నవ్వుతూ అన్నాడు.

వాళ్ళ వెళ్లిపోయారు. తల్లి రొమ్మమీద చేతులు కట్టుకొని కిటికీ దగ్గర నిలబడి  
రెప్పవార్చుకుండా, కనుబొమలు పైకెత్తి నూటిగా చూసింది. పెదవులు బిర్రబిగుసుకున్నాయి.  
దవడలు గిట్టకరుచుకుపోయి బాధనిపించింది. కిరసనాయిలు దీపంలో చమురు నిండుకుంది.  
వత్తి కొడి కట్టడం మొదలెట్టింది. దీపం మిణుకుమిణుకు మంటోంది. దీపాన్ని నోటితో  
ఊది ఆరేసి చీకట్లో అలాగే నిలబడిపోయింది. హృదయంలోని ఆవేదనచేత స్వేచ్ఛగా ఊపి  
రాడలేదు. కళ్ళూ కాళ్ళూ నొప్పులు పుట్టేదాకా అలాగే నిలబడింది. మర్యా కిటికీ దగ్గర  
కొచ్చి తాగినదాని గొంతుకతో ఆమెను పిలిచింది:

“పెరిగేయూ! ఇంకా వడుకోలేదా? పాపం బాధపడిపోతున్నావు! పోయి వడుకో!”

బట్టలు మార్చుకోకుండానే తల్లి వడుకుంది. కొన్ని క్షణాల్లో లోతైన చెరువులో  
మునిగిపోయినట్లు గాఢమైన నిద్రలో మునిగిపోయింది.

ఇంతలో అమెకు కలొచ్చింది. పట్టణానికెళ్లే దారిలో, బాడవ కవతల పనుపుపచ్చని  
ఇనుక దిబ్బ పక్కనుంచి తాను నడుస్తోంది. ఆ దిబ్బ అంచున పావెల్ నిలబడున్నాడు.  
అతడు తాపీగా, అన్ద్రేయ్ గొంతుకతో:

“కార్మికులారా లేవండోయ్, సమరానికి రారండోయ్!”

అని పాడుతున్నాడు.

అమె నుదిటిమీద చెయ్యి పెట్టుకుని తన కొడుకును చూస్తూ ఆ దిబ్బ ముందర  
నుంచి వెళ్లిపోయింది. నీలి ఆకాశం ముందు అతడి మూర్తి విస్పష్టంగా కనుబడుతోంది.



తాను గర్భిణీ కావడంచేత అతన్ని సమీపించడానికి బిడ్డయవడింది. తన చేతుల్లో ఆమె మరొక చంటిపిల్ల వెళ్తుకుంది. అలా ముందుకు సాగుతుంటే, ఒక పొలంలో పిల్లలు బంతి ఆడుకోవడం చూసింది. ఆక్కడ పిల్లలు చాలామందే ఉన్నారు. బంతి ఎర్రగా ఉంది. తన చేతుల్లో ఉండే పసిపిల్లవాడు బంతికోసం చేతులు పాచి వీడవడం మొదలెట్టాడు. అతడికి చచ్చిపో వెనక్కి తిరిగింది. ఈ సారి ఆ ఇనుక దిబ్బమీద పైనికులు నిలబడ్డారు. నవ్వులను తనకేసి బారెట్టారు. త్వరత్వరగా పొలం మధ్యనున్న చర్చికి పారిపోయింది. ఆ చర్చి చాలా ఎత్తుగా, తెల్లగా, గాలిలో తేల్చాన్నట్టు ఉంది. అది మేఘాలతో చేయబడిందా అన్నట్లుంది. ఆక్కడ ఎవరినో వూడ్చి పెడుతున్నారు. శవపేటిక భారీగా వల్లగా ఉంది. మూత బిగింపబడి ఉంది. మతగురువు, ఆయన సహాయకుడు తెల్లని గౌనులు ధరించి చర్చిలో అటూ ఇటూ తిరుగుతూ పాడుతున్నారు:

“హాలియూ, క్రీస్తు లేచాడు....”

సహాయ మతగురువు హారతివళ్లేన్ని ఊపుతూ, ఆమెను చూసి వంగి నమస్కరించి, చిరునవ్వు నవ్వేడు. తళతళలాడే ఎర్రని వెండ్రుకలతో, అతని ముఖం సమోయ్ లోవ్ ముఖం లాగ కళకళలాడుతోంది. డోముకి ఉన్న అద్దాలలోంచి తెల్లని గుడ్డలా సూర్య కిరణాలు పడుతున్నాయి. బృందగానం చేసే రెండు బాల్కనీలలోనుంచి పిల్లల పాట వినబడుతోంది:

“హాలియూ, క్రీస్తు లేచాడు....”

ఇంతలో గభాలన మతగురువు, చర్చిమధ్యకొచ్చి నిలబడి “వాళ్లనరెప్పు చెయ్యండి!” అని అరిచాడు. అతని ఫాదరీ దుస్తులన్నీ అంతర్ధానమైపోయాయి. పై పెదవిమీద బూడిద రంగు మీసం విక్రపించుకుంది. అందరూ — సహాయ మతగురువుతోసహా — పారిపోయారు. అతడు హారతి వళ్లేన్ని పక్కన పారేసి హాహోల్ లాగున రెండు చేతుల్తో తలను గట్టిగా నొక్కిపట్టుకున్నాడు. తల్లి తన చేతిలోని పసిబిడ్డను పారిపోతున్న వాళ్ల కాళ్లకడ్డంగా పడేసింది. నగ్నంగా ఉన్న ఆ పసిబిడ్డను చూసి వాళ్లు బెదిరి పక్కకు తప్పుకుపోయారు. తల్లి మోకరించి వాళ్లను ప్రార్థించింది:

“పసిబిడ్డను వదిలేసి పోకండి! మీతో తీసుకుపోండి!”

“హాలియూ, క్రీస్తు లేచాడు....”

అటూ నవ్వుతూ చేతులు వెనక్కి పెట్టుకుని హాహోల్ పాట పాడేడు.

ఆమె వంగి ఆ బిడ్డ నెత్తుకుని బల్ల చెక్కలతో నిండి ఉన్న బండిలో కూర్చోపెట్టింది. ఆ బండి పక్కనే నికొలాయ్ మెల్లగా నడుస్తున్నాడు.

“కనుక వాళ్లు నాకు గట్టి పనే వచ్చుచేప్పేరవుమాట....” వపుకుంటూ అన్నాడు.

వీధులన్నీ అసహ్యంగా ఉన్నాయి. ఇళ్ల కిటికీల్లోనుంచి జనం తొంగిచూస్తున్నారు. కొందరు కేకలేస్తున్నారు. కొందరు ఈలవేస్తున్నారు. మరికొందరు చేతులూపుతున్నారు. వాతావరణం బాగా ఉంది. మూర్యుడు తేజోవంతంగా ప్రకాశించాడు. ఎక్కడా నీడప్పుది కనబడ్డం లేదు.

“పాడండి మామ్మా! జీవితమింతే!” అని హాహోల్ బిగ్గరగా అన్నాడు.

ఇతరమైన ధ్వనులన్నిటినీ ముంచేసే లాగున హాహోల్ పాడాడు. తల్లి అతని వెంట వెళ్లింది. హఠాత్తుగా ఆమె జారి అగాధమైన గోతిలో పడింది. గోతిలోని ఊన్యం ఆమెకు ఎదురుగా కేకలేసుకుంటూ వచ్చింది.

ఒళ్లంతా గగురుపాటుతో తల్లికి మెళకువ వచ్చింది. ఎవరో మోటు మనిషి తన బరు వైన చేత్తో ఆమె గుండె పట్టుకుని మెల్లగా పిండేస్తున్నట్లునిపించింది. కూలీలను పనిలోనికి రమ్మని విరాచుంలేకుండా ఫ్యాక్టరీ పైరను కూతవేస్తోంది. అది రెండవ కూత అని ఆమె గుర్తుపట్టింది. గది నిండా పుస్తకాలూ, దుస్తులూ చెల్లాచెదురుగా పడివున్నాయి. అంతా తలకిందులుగా ఉంది. నేలంతా బూటుకాళ్ళ మట్టి మరకలతో నిండిపోయింది.

తల్లి లేచి, ముఖం కడుక్కోకుండా ప్రార్థనచేయకుండా గదంతా శుభ్రంచెయ్యడం మొదలెట్టింది. వంటింట్లో, విరిగిపోయిన జండా కర్ర, దాన్ని చుట్టపెట్టుకున్న జండా పీలికమీద, ఆమె దృష్టి పడింది. దాన్నామె చేత్తో పుచ్చుకుని పొయ్యిగూటి కింద పారేద్దామనుకుంది. ఇంతలో కాస్త ఆలోచించి, కర్రనున్న ఎర్రగుడ్డను తీసి జాగ్రత్తగా మడిచి జేబులో పెట్టుకుంది. తర్వాత కర్రను మోకాల్తో విరిచి పొయ్యిలో పడేసింది. తరువాత నేలనూ కిటికీలనూ చన్నిళ్లతో కడిగింది. సమెవార్ ముట్టించి బట్టలేసుకుంది. వంటింటి కిటికీ దగ్గర కూచుని:

“ఇప్పుడిక చెయ్యవలసిందేమిటి?” అని ప్రశ్నించుకుంది.

ఇంతలో తను పొద్దుటిపూట ప్రార్థనచెయ్యలేదనే సంగతి ఆమెకు జ్ఞప్తికొచ్చింది. లేచి పూజావిగ్రహందగ్గరకెళ్లి ఎదురుగా కొన్ని ఊణాలు నిలబడి మళ్ళీ కూచుంది. హృదయం ఖాళీయైపోయింది.

చిత్రమైన ప్రశాంతత ఏర్పడింది. విప్పటి రోజున వీధుల్లో పెద్ద గోలగా అరచిన వాళ్లంతా ఈ వేళ వాళ్ల ఇళ్లల్లో దూరి కూచుని నిన్న జరిగిన అసాధారణ సంఘటనలను గురించి ఆలోచించుకుంటున్నారా అనిపించింది.

చుట్టుకున్న తన చిన్ననాటి సంఘటన ఒకటి ఆమెకు జ్ఞాపకమొచ్చింది. భూస్వామి జాసామిలోన్ పాత ఇంటి తోటలో పెద్ద చెరువొకటి ఉండేది. ఆ చెరువునిండా కలువ పువ్వులుండేవి. శరదృతువులో ఒకనాడామె ఆ చెరువు వక్కమంచే నడిచిపోతుంటే చెరువు

మధ్యలో పడవ కనిపించింది. చెరువులో నీరు నల్లగా నిర్మలంగా ఉంది. ఆ పడవ నీటికి అతకించినట్లుంది. నీటిపైన వాడిపోయిన ఆకులు విషాదసూచకంగా పడున్నాయి. మనిషి గాని తెడ్డుగాని లేకుండా ఉన్న ఆ పడవ నడి తటాకంలో ఎండుటాకులమధ్య కదలకుండా ఉన్న ఆ దృశ్యం అజ్ఞాతంగా ఉన్న గాఢమైన దుఃఖాన్ని సూచిస్తోంది. ఆ పడవను చెరువు మధ్యకి ఎవరు ఎందుకు తోసేరా అని ఆశ్చర్యపడుతూ ఆమె చాలా సేపు గట్టుమీద నిలబడి చూసింది. ఆ ఇంట్లో నౌకరీ చేసే ఒకడి భార్య - పొట్టిగా నల్లటి వింపిరి జాబ్బు మనిషి - ఆ చెరువులో దూకి మునిగిపోయిందని ఆ సాయంకాలం తల్లి కెనరో చెప్పేరు. ఆ సంఘటన వేడు గుర్తుకొచ్చింది.

తల్లి ఒక్కసారి తన చేతితో నుదురును తుడుచుకుంది. క్రిందటి రోజున జరిగిన సంఘటనాన్ని స్మృతిపథానికొచ్చి తలంతా అనేకమైన ఆలోచనలతో నిండిపోయింది. కొంత సేపటి దాకా ఆ ఆలోచనల ప్రభావంలో పడి చల్లారిపోయిన టీ గ్లాసును చూస్తూ కూచుండి పోయింది. మనసులో మాత్రం, ఎవరైనా తన ప్రశ్నలన్నిటినీ జవాబుచెప్పగల నిరాదంబరమైన బుద్ధికాలితో మాట్లాడాలనే కోరిక పుట్టింది.

తన కోరిక సిద్ధించిందా అన్నట్లు, మధ్యాహ్నం నికొలాయ్ ఇవానోవిచ్ ఆమెను చూడ్డా నికొచ్చాడు. కాని అతన్ని చూడడంతోనే ఆమెకు హఠాత్తుగా గాభరా పుట్టింది. అతడు చేసిన వందనాన్ని అందుకోకుండానే ఆమె మెల్లగా:

“ఏమిటిలా వచ్చారు? మీరు ఇలా రావడం తెలివితక్కువ పని. మీరిక్కడకు రావడం వాళ్లెవరైనా చూశారంటే, మిమ్మల్ని కూడా పట్టుకుపోతారు!” అంది.

అతడమె చేతిని గట్టిగా పట్టుకుని, సులోచనాలను నుదుటిమీదికి తోసి ఆమె దగ్గరగా వంగి:

“సావో, అగ్రేడేయ్, నాకూ మధ్య ఒక ఖరారు జరిగింది. వాళ్లను అరెస్టు చేసినట్లయితే, మర్నాడు నేను పట్నానికి మిమ్మల్ని తీసుకెళ్లానని” అన్నాడు. అతని కంఠస్వని చాలా మృదువుగాను, ఆమెపట్ల ఎంతో సానుభూతిసూచకంగానూ ఉంది. “ఏమైనా సోదా జరిగిందా?” అని అడిగాడు.

“అవును. సిగ్గుకరాలు లేకుండా, కొంచెం తా గాలించి నానా హంగామా చేశారు!”

“వాళ్లకి సిగ్గెందుకు?” అని నికొలాయ్ భుజాలెగేస్తూ అన్నాడు. ఇక ముందామె పట్టణంలో ఎందుకు కాపురముండాలో చెప్పడం మొదలెట్టాడు.

స్నేహభావంతోనూ ఆప్యాయంగానూ అతడు చెప్పిన మాటలన్నీ ఆమె విని, చిన్న నవ్వు నవ్వింది. అతడు చెప్పిన వాదనలన్నీ ఆమె వినిపించుకోలేదు. కాని అతని యడల తనకు కలిగిన ఆప్యాయతకూ విశ్వాసానికీ ఆమె ఆశ్చర్యపడింది.

“సాషా కోరికల్లా ఉంటే, మీకేమీ ఇబ్బంది లేకుండా ఉంటే....”

“దాన్ని గురించి మీకేమీ ఆలోచనక్కరలేదు. నేనొక్కళ్లే ఉంటున్నాను. అప్పుడప్పుడు మా అక్క వస్తూ ఉంటుంది” అని మాటకడ్డకపెట్టాడు.

“అయితే నేను మీ ఇద్దరుమీద జీవించను.”

“మీకు కావాలంటే పని చూడగలం” అన్నాడు నికొలాయ్.

ఆమెకు పని అంటే, తన కొడుకూ, అన్ డ్రేయ్, వాళ్ళ స్నేహితులూ చేసే పని అనే అర్థం. నికొలాయ్ దగ్గర కొచ్చి, అతని కళ్ళకేసి తేరిపారచూసింది.

“నిజంగానే పని చూస్తారా?” అని అడిగింది.

“నాకు పెళ్లిగిల్లి లేదు. కనుక నా యింట్లో అంత పని లేదు....”

“ఇంట్లో పని కాదు.... నేనడుగుతున్నది” అంది మెల్లగా.

అతడీ మూతం అర్థం చేసుకోలేకపోయినందుకు కొంచెం బాధపడి విట్టార్చు విడిచింది. అతడు మూతం చిరునవ్వు నవ్వేసి కొంచెం ఆలోచనాపూర్వకంగా ఇలా అన్నాడు:

“ప్రతికను అచ్చునేయమని కోరిన రైతుల చిరునామాను పావెల్ ని అడిగి మీరు తెలుసుకుంటే....”

“వాళ్ళని వేనెరుగుదును! వాళ్ళని వెదికి పట్టుకుని మీరేమి చెయ్యమంటే అది చేస్తాను! నిషిద్ధ ప్రతాలను తీసుకువెళ్తున్నానని ఎవరూ అనుకోరు. మీ కడుపు చల్లగా ఉండాలి! వేసు స్వాక్ష్మిరీతిలోకికాకేరప్రతాలు పట్టుకెళ్ళలేదా?” అని సంతోషంతో తల్లి చెప్పింది.

హఠాత్తుగా ఆమె కొక గాధమైన కోరిక కలిగింది. భుజాన నంచి వేసుకుని, కర్ర చేత్తో పుచ్చుకుని, గ్రామాలను, అడవులను దాటి దేశమంతా తిరగాలనిపించింది.

“నన్నీ పని చెయ్యనియ్యండి! వేనెక్కడికైనా పోగలను. చూస్తారుగా! అన్ని రాష్ట్రాల్లోనూ, అన్ని రోడ్లవెంటా, దారి తెలుసుకుంటూ నేను వెళ్ళగలను! ఎండాకాలంలో, శీతాకాలంలో తీర్థయాత్రకురాలిలా తిరగ్గలను. సమాధి చేరేదాకా తిరుగుతూ ఉంటాను. అంతకంటే నా కింకేం కావాలి గనుక?”

ఇల్లా వాకిలీ లేని సంచారిగా తను గ్రామాల్లో తిరుగుతూ కుటీరాల కిటికీల దగ్గర నిలబడి బిచ్చం అడుక్కుంటున్న దృశ్యం ఆమె మనోవేత్తానికి గోచరమయేనరికి, దుఃఖం కలిగింది.

నికొలాయ్ మృదువుగా ఆమె చెయ్యి పట్టుకుని, తన వెచ్చని అరచేత్తో తట్టాడు. గడియారంకేసి చూసి,

“ఆ విషయం తిర్వాత మాట్లాడుదాం!” అన్నాడు.

“మన పిల్లలు - మన ప్రాణంలో ప్రాణమైనవాళ్ళు - తమ స్వార్థాన్ని గురించి కొంచెమైనా ఆలోచించుకోకుండా తమ ప్రాణాలను, స్వేచ్ఛను బలిదానం చేస్తుంటే, తల్లి నైన నేను ఏమీ చేయలేనా?” అని అంది.

నికొలాయ్ తెల్లబోయాడు.

“ఇంతకు ముందేవరూ ఇలా మాట్లాడడం వేసేప్పుడూ వినలేదు” అని నెమ్మదిగా చెప్పడూ ఆమెకేసి ఆస్పాయతతోనూ ఏకాగ్రతతోనూ చూశాడు.

ఆమె విషాదంతో తలూపుతూ, నిరాశగా చేతులు ఊపుతూ:

“వేసేమి చెప్పగలను? నాలో కొట్టుకుంటున్న మాతృహృదయాన్ని వర్ణించేటందుకు నాకు మాటలు దొరికితేనా....” అంది.

ఏదో గొప్ప శక్తి పైకి లేపినట్లుగా ఆమె లేచి నిలబడింది. ధర్మావేశపూరితమైన మాటలు పొంగి వచ్చాయి.

“అప్పుడు వాళ్లలో అనేకమంది ఏడుస్తారు.... వాళ్లలో అధములు, సిగ్గే మాత్రం లేనివాళ్లు కూడా ఏడుస్తారు!”

నికొలాయ్ కూడా లేచి గడియారంకేసి చూశాడు.

“అయితే అంగీకరించినట్టేనా? మీరు పట్టణానికొచ్చేసి నాదగ్గర ఉంటారన్న మాటేగా?”

ఆమె తలూపింది.

“ఎప్పుడు? సాధ్యమైనంత త్వరలో” అన్నాడు నికొలాయ్. “మీరు వచ్చేసేదాకా నేను చాలా ఆదుర్దాగా ఉంటాను” అని మెల్లగా చెప్పేడు.

ఆమె ఆశ్చర్యంతో అతడికేసి చూసింది. అతనికి తనేమవుతుంది? అతడు తల పక్కకు వాల్చి, బిడీయంతో చిరునవ్వు నవ్వుతూ కొంచెం వంగి నిలబడ్డాడు. సాధారణమైన నల్లకోటు ధరించాడు. అతడి వాలకం అతని స్వభావానికి భిన్నంగా ఉంది.

“మీదగ్గరేమైనా డబ్బుందా?” అని రెప్పలు వాల్చి అతడామెనడిగేడు.

“లేదు!”

వెంటనే అతడు జేబులో చెయ్యి పెట్టి, సంచి తీసి, దాన్ని విప్పి ఆమెకు అందించి:

“ఇదుగోనమ్మా! తీసుకోండి” అన్నాడు.

అప్రయత్నంగా తల్లి నవ్వుకుంది.

“మీ వ్యవహారమంతా చిత్రంగా ఉందే!” అంటూ తలూపింది. “డబ్బుంటే కూడా మీకేమీ విలువ లేనట్లుంది. కొందరు మనుషులు దాన్ని సంపాదించడంకోసం ఆత్మలను కూడా అమ్ముకుంటారు.... మీరు దానికేమీ విలువ నివ్వడం లేదే! ఇతరులకోసం దగ్గరుంచు కుంటున్నారలాగుంది.”

నికొలాయ్ నెమ్మదిగా నవ్వుకున్నాడు.

“డబ్బుందే అది చాలా అసహ్యమైనది. పుచ్చుకోవడానికీ ఇవ్వడానికీ కూడా చాలా చింతైనది....”

అతడామె చెయ్యి పట్టుకుని గట్టిగా నొక్కేడు.

“సాధ్యమైనంత త్వరలో రండి!” అన్నాడు.

తర్వాత అతడు నెమ్మదిగా వెళ్లిపోయాడు.

అతడిని గుమ్మండాకా సాగవంపుతూ అమ్మ ఆలోచనలో విమగ్నురాలైంది:

“అంతటి మంచి వ్యధయం కలవాడే! నన్ను గురించి విచారపడడేమిటి!”

దీనివల్ల అతనిపట్ల తన కనంత్పత్తి కలిగిందో, లేక ఆశ్చర్యం కలిగిందో మూతం ఆమె తేల్చుకోలేకపోయింది.

## 2

నికొలాయ్ వచ్చిన వార్తన రోజున తల్లి అతని ఇంటికి బయల్దేరింది. రెండు ట్రంకు పెట్టెల సామానుతో ఆమె బండి, కూలిపేటను వదలిపెట్టి పాలావక్కనుంచి పోతూంది. వెనక్కు తిరిగి చూసేసరికి పాతాత్తుగా ఆమెకు రోగడ తను కఠినమైన విషాద పూరిత జీవితాన్ని గడపినట్టి, రోజులు త్వరత్వరగా గడచిపోయేటట్టు చేసిన కొత్త నుఖ దుఃఖాలతో కూడిన నూతన జీవితంలో తను అడుగుపెట్టినట్టి ఈ పేటను శాశ్వతంగా వదలిపెడుతున్న సంగతి గుర్తుకొచ్చింది.

తన పాగగొట్టాలను ఆకాశంలోకి చొనుపుతున్న ఫ్యాక్షరీ ఎర్రటి పెద్ద సాలీడు లాగ మసిబారిన వేలమీద కాళ్ళు పారజాపుకుని ఉంది. దాని చుట్టూ ఒంటి అంతస్తుగల కార్మికుల ఇళ్ళ బాడవ కానుకుని గుంపులుగా ఉన్నాయి. ఆ ఇళ్ళ వెలవెల లాడుతూ ఒకదానిమీద ఒకటి కట్టకట్టినట్లుగా ఉన్నాయి. వాటికన్న ఎత్తుగా, ఫ్యాక్షరీలాగే ఎర్రటి రంగు చర్చి కనుబడుతోంది. దాని గోపురం మూతం పాగ గొట్టాలకంటే కిందగానే ఉంది.

తల్లి నిట్టూర్పు విడిచి, తన బ్లౌజ్ కాలరు వదులు చేసుకుంది. అది ఆమెకు ఊపిరి వలవకుండా చేస్తున్నట్లునిపించింది.

“ఛల్ ఛల్!” అని బండివాడు కళ్ళెపు వారు పుచ్చుకుని గుర్రాన్ని అదిలించాడు. బండిమనిషి పొట్టిగా ఉన్నాడు. వంకర కాళ్ళు. వయస్సంతవి చెప్పడానికి వీలేదు. నెత్తిమీదా ముఖంమీదా వెంట్రుకలు పల్లపల్లగా ఉన్నాయి. కళ్ళల్లో ఏమీ కళాకాంతులు లేవు. బండి వక్కనే అతడు నడుస్తుంటే, అటూ ఇటూ, దొర్లుతున్నట్లున్నాడు. అతడికి కుడి ఎడమల తేడా కూడా అంతగా ఉన్నట్లు లేదు.

“ఛల్ ఛల్!” అని ఈసుకోమని గుర్రాన్ని అదలిస్తూ పెళ్ళలు పెళ్ళలుగా మట్టి అంటుకున్న బూటుకాళ్ళను తమాషాగా గాలిలోకి తన్నుతుండేవాడు. తల్లి తన చుట్టూ వక్కం పరికించింది. తన మనస్సులాగే పాలాలు కూడా ఖాళీగా ఉన్నాయి....

గుర్రం తల ఒకే మాదిరిగా విసురుకుంటూ రోతుగా దిగపడుతున్న ఎండకి వెచ్చ

గిరివ ఇసుక నేలలో భారంగా అడుగులువేస్తూ నడిచింది. ఇసుక జలజల ధ్వనిచేసింది. శిథిలమైపోతున్న బండి కిరకిర శబ్దం చేసింది. ఈ ధ్వనులన్నీ దుమ్ముతో మిళితమై వెనక్కుండిపోయాయి.

నికొలాయ్ ఇవానోవిచ్ వట్టణం చివర ఒంటరిగా ఉండే వీధిలో కాపురమున్నాడు. అతని యిల్లు పాతదైన రెండంతస్తుల మేడలో భాగం. ఇంటి ముందర చిన్న తోట ఉంది. రైలాక్, అకేషియా చెట్ల కొమ్మలు, లేత పోప్లార్ చెట్ల వెండిలాంటి తెల్లని ఆకులూ అతడుండే మూడు గదుల కిటికీలలోకి తొంగిచూస్తూ ఉంటాయి. ఇంటి లోపల అంతా పరిశుభ్రంగానూ, ప్రశాంతంగానూ ఉంది. అల్లల్లాడే కొమ్మల అల్లిబిల్లి నీడలు నేలమీద అల్లల్లాడుతున్నాయి. గోడలకు పుస్తకాల అలమారాలు అమర్చబడున్నాయి. గోడలమీద ఎవరివో గంభీర వదనాలున్న వ్యక్తుల చిత్రపటాలు వేలాడుతున్నాయి.

“ఇక్కడ మీకు సౌకర్యంగా ఉంటుందా?” అంటూ నికొలాయ్ తల్లి కొక చిన్న గది చూపించాడు. ఆ గదిలో ఒక కిటికీలోనుంచి తోట కనబడుతుంది. మరొక కిటికీలోనుంచి వచ్చిక పెరిగిన చెరడు కనబడుతుంది. ఈ గదిలో కూడా గోడలకు పుస్తకాల అలమారాలు అమర్చబడివున్నాయి.

“నేను వంటింట్లో ఉంటేనే బాగుంటుందేమో. వంటిల్లు చక్కగా పరిశుభ్రంగానే ఉంది....” అని బదులు చెప్పింది తల్లి.

ఆ మాటలు నికొలాయ్ ని గాభరాపరిచాయి. వంటింట్లో ఉండవద్దని చెప్పి ఆ గదిలో ఉండడానికామెను వాప్పించేవరికి అతని ముఖం వికసించింది.

ఆ మూడు గదుల్లోనూ ప్రత్యేకమైన వాతావరణం పున్నట్టు నిపించింది. శుభ్రమైన గాలి వోయిగా ఉంది. కాని ఆ గోడలమీద చిత్రపటాల్లో ఉన్న వ్యక్తులు అంత ఏకాగ్రచిత్తంతో ఆ గదుల్లోకి చూస్తూవుంటే, వాళ్ల ధ్యానానికేమి భంగం కలుగుతుందోననే భయంచేత ఎవరికీ గట్టిగా మాట్లాడాలనే బుద్ధి పుట్టదు.

కిటికీలో ఉండే పూలకుండీల్లో తల్లి చెయ్యి పెట్టి మట్టిని తడిసి చూసే:

“మొక్కలకు వీళ్లు పాయ్యాలి” అంది.

“బావాను! నా కవంటే ఎంతో ఇష్టం. కాని వాటికి సంరక్షణ చెయ్యడానికి తీరిక లేకుండా ఉంది....” అన్నాడు నికొలాయ్ ఇవానోవిచ్.

నికొలాయ్ ఇమ్ముగా ఉండే తన ఇంట్లో కూడా, నిదానంగా, తన ఇల్లు కానట్లుగా నడుస్తూండడం గమనించింది ఆమె. గదిలో ఉండే వస్తువులను ముఖం బాగా దగ్గర పెట్టి, సులోచనాను సున్నితమైన కుడి చేతి వేళ్లతో పైకెత్తి పట్టుకుని తన దృష్టి నాకర్చించిన వస్తువును పరిశీలనగా చూస్తూండేవాడు. అతడు ఒక్కొక్కప్పుడు వీధైనా ఒక వస్తువును తీసి తన ముఖానికి దగ్గరగా పట్టుకుని, దాన్ని తన కళ్లలో స్పృశించుతూన్నట్టు

దానికేసి చూసేవాడు. అతడు కూడా తల్లిలాగే ఆ రోజునే కొత్తగా ఆ ఇంట్లో ప్రవేశించినట్లు వస్తువులను పరీక్షగా చూస్తుండేవాడు. తనలాగే అతనికి కూడా అన్నీ కొత్తగా ఉన్నట్లే ప్రవర్తించాడు. అందుచేత ఆమె మనసుకు కొంత కదులేర్పడింది. అతనితో కూడా తిరుగుతూ అతని దైనందిన కార్యక్రమం గురించి అడుగుతూ ఏ వస్తువెక్కుడుందో, ఎక్కుడుండాలో గమనించింది. వసులు సరిగా చెయ్యడం చేతకాదని ఒప్పుకొనే అమాయకత్వాన్నే వెలిబుచ్చుతూ ఆమె ప్రశ్నలకి అతను జవాబుచెప్పేడు.

పువ్వుల చెట్లకామె నీళ్లు పోసి, పీయాన్మీద చిందరవందరగా పడేసి ఉన్న సంగీతపు పుస్తకాలను సర్దింది. సమెవార్ కేసి చూసి:

“దాన్ని నిగనిగలాడేటట్లు తోమించాలి” అంది.

అతడు మబ్బుగా ఉన్న ఆ పాత్రను చేతులతో తడిమి వేళ్లను కళ్ళదగ్గరగా పెట్టుకుని పరీక్షగా చూశాడు. తల్లి మృదువుగా నవ్వింది.

ఆ రాత్రి మంచంమీద వడుకుని పొద్దుటినుండి జరిగిన సంగతులను జ్ఞప్తికి తెచ్చుకుంది. తలెత్తి వాలుగు మూలలా ఆశ్చర్యంతో చూసింది. పరాయి కొంపలో ఉండడం ఆమె జీవితంలో ఇదే మొదటి సారి. అయినప్పటికీ ఆమెకేమీ కొత్తని కాని కష్టమని గాని అనిపించలేదు. ఏకొలాయేవల్లు ఆమె కొక ఆప్యాయత కలిగింది. అతనికి సంతోషం కలిగేటట్లు అన్నీ అమర్చాలనీ, అతని జీవితానికి ముఖాన్నీ సంతృప్తిని చేకూర్చాలనీ ఒక గాడమైన వాంఛ ఆమెకు కలిగింది. అతనిలో ఉండే నేర్పులేమి, చిత్రమైన అశక్తత ఆమె హృదయాన్ని ఆకర్షించాయి. మామూలు మనుషులకన్న అతని విశిష్ట ప్రవర్తన, చంటి బిడ్డల్లో గోచరమయ్యే అమాయకత్వాన్నీ తెలివిని ద్యోతకం చేసే అతని కళ్ళూ ఆమె నాకర్పించాయి. అప్పుడామె అలోచనలు తన కొడుకుమీదకు పోయాయి. మరోసారి మే దినోత్సవం వాటి సంఘటనలు జ్ఞప్తికొచ్చాయి. ఆ సంఘటనల కొక కొత్త అర్థమూ, ఒక కొత్త ధృవీ ఆమెకు స్ఫురించాయి. ఆ ఉత్సవానికిలాగే అనాటి బాధకు కూడా ఒక విశిష్టతను ఆమె గుర్తించింది. అనాటి దుఃఖం, పీడికీలతో గుద్దినప్పటిలాగ తలను భూమిమీదికి వంచేటట్లుగా లేదు. పడేపడే గుండెలను పొడిస్తే రేగిన మెల్లని కోపంవల్ల వంగిన నడుమును నిటారుగా సాచేటట్లుగా చేసే పాడుపుల్లా వుంది.

తెరచి ఉన్న కిటికీలోనుంచి రాత్రివేళ పట్టణంలోని అవరిచితమైన ధ్వనులన్నీ ఆమె చెవుల్లో వడుతున్నాయి. తోటలోని చెట్లమీద ఆకులు రెపరెప ధ్వనులు చేస్తున్నాయి. వాటిని అరికిస్తూ,

“రోకంలో ముందుకు పోతున్నారూ పిల్లలు” అనుకుంది.

మరుసటి రోజు పొద్దున్నే ఆమె సమెవార్ ను నిగనిగలాడేటట్లు తోమి, టీకి నీళ్ళు మరగబెట్టింది. టీకోసం బల్లను సర్ది, ఏకొలాయే లేచేవరకు వంటింట్లో కనిపెట్టుకు



కూచుంది. నికొలాయ్ దగ్గుతూ లేచి తలుపు తెరిచాడు. ఒక చేత్తో చొక్కా మెడను, రెండో చేత్తో సులోచనా జోడు పట్టుకుని వంటింట్లో కొచ్చాడు. తల్లికి వందనం చేశాడు. ఆమె అందుకుంది. ఆమె సమోవార్‌ను ఇవతల గదిలోకి తెచ్చింది. అతడు ముఖం కడుక్కుంటూ నేలమీద నీళ్లు చిందించాడు. నబ్బును, పళ్లు తోముకునే కుంచెనూ కింద పారేసుకున్నాడు. తన వికారపు అలవాట్లకు తనే గొణుక్కున్నాడు.

టీ తాగుతూ, నికొలాయ్ తల్లికి తన కథ చెప్పేడు:

“నేను జేమ్స్‌ట్యా బోర్డు\*లో ఒక విచారకరమైన పని చేస్తుంటాను. మన రైతులు వివిధంగా నాశనమవుతున్నారో చూస్తుంటాను. పుష్టికరమైన అహారం తగినంతగా దొరక్క మన రైతులు ఆకాలమరణం పొందుతున్నారు. వాళ్లకు బలహీనమైన పిల్లలు పుట్టు కొచ్చి శరత్కాలం రాగానే ఈగలు చచ్చినట్లు చచ్చిపోతున్నారు. మా కిదంతా తెలుసు, ఇందుకు కారణాలు కూడా తెలుసు. ఈ కారణాలు పరిశీలించడానికే మాకు జీతాలను కూడా ఇస్తున్నారు. దాని సంగతంతే....”

“మీరు విద్యార్థులా?” అని తల్లి అతడినడిగింది.

“కాదు. నేను ఉపాధ్యాయుడిని. మా నాయన వ్యాత్కూ ఫ్యాక్టరీ మేనేజరు. నేను మాత్రం ఉపాధ్యాయుడిగా చేరేను. గ్రామంలో రైతులకు పుస్తకాలను ఇచ్చినందుకు పట్టుబడి జైలు శిక్షనుభవించాను. ఆతర్వాత ఒక పుస్తకాల దుకాణంలో విక్రయదారుగా పనిచేశాను. అక్కడ నా అజాగ్రత్తవల్ల మళ్ళీ జైల్లో పడ్డాను. తర్వాత నన్ను అర్థాంగెల్‌స్‌కు ప్రవాసం పంపేరు. అక్కడ కూడా గవర్నరుతో పేచీపడి అతని ఆగ్రహానికి గురయ్యాను. అంచేత తెల్ల నమ్మద తీరాన ఉన్న ఒక కుగ్రామానికి నన్ను పంపేశారు. అక్కడ అయిదేళ్లున్నాను.”

ఆ గదిలో అతని కంఠస్వరం అలా తాపీగా ప్రతిధ్వనించింది. తల్లి ఇలాంటి కథల నెన్నిటినో ఇదివరకు వింది. కాని చెప్పేవాళ్లు తొణుకూ బెణుకూ లేకుండా, ఆగ్రహవేశాలకు చోటివ్వకుండా, ఇవన్నీ తప్పనిసరిగా జరగాల్సినవే అన్నట్లు ఎలా చెప్పగలుగుతారో మాత్రం ఆమెకు అర్థం కాలేదు.

“మా అక్కయ్య ఇవేళ వస్తోంది” అన్నాడు నికొలాయ్.

“ఆమెకు పెళ్లి అయిందా?”

“ఆమె విధవరాలు. ఆమె భర్తను పైబీరియాకి ప్రవాసం పంపేరు. అతడు అక్కడ సుంచి తప్పించుకుని పారిపోయాడు, రెండేళ్ల కిందట యూరప్‌లో క్షయవ్యాధివల్ల మరణించాడు.”

\* స్థానిక పరిపాలన సంస్థ. - సం.

“అమె మీకన్న ఎన్నేళ్లు పెద్ద?”

“నాకన్న ఆరేళ్లు పెద్దది. నేనామెకు ఎంతైనా ఋణపడున్నాను. అమె ఎంత చక్కగా పియానో వాయిస్తుందో వినండి. ఆ పియానో అమెదే. ఇక్కడున్న వస్తువులు చాలా వరకామెవే. పుస్తకాలు నావి.”

“అమె ఎక్కడుంటుంది?”

“ఎక్కడ వడితే అక్కడే.... ఎక్కడ ధైర్యంగల మనిషి అవసరమో అక్కడ అమె ఉంటుంది” అని అతడొక చిరునవ్వు నవ్వేడు.

“అమె కూడా ఇలాటి వనే చేస్తోందా?”

“ముమ్మాటికీ!”

ఇంతలో అతడు ఆఫీసు కెల్లిపోయాడు. తల్లి “ఇలాటి వని” అంటే ఏమిటో ఆలోచించడం మొదలెట్టింది. పట్టుదలతో, నిదానంగా ఏరోజుకొరోజు ఈ వనిలో నిమగ్నులై ఉన్న మనుషుల్ని గురించి కూడా ఆలోచించింది. దానితో వాళ్ల ముందర తనెంతో అల్పమైన దానిలా అనిపించింది. రాత్రివేళ మహోన్నత పర్వతం ముందర తను నిలబడినట్లునిపించింది.

దాదాపు మధ్యాహ్నం అయేసరికి నల్లటి దుస్తులను ధరించిన ఒక పాడుగుపాటి సన్నని స్త్రీ ప్రత్యక్షమైంది. తల్లి తలుపు తీయడంతోనే, ఆ స్త్రీ తన వసువువచ్చటి సంచిని కింద వడేసి చేతిని గట్టిగా పట్టుకుంది.

“మీరు పావెల్ మిహాయ్‌లొవిచ్ తల్లి అనుకుంటాను?” అని అడిగింది.

“అవును” అని తల్లి జవాబుచెప్పింది. ఆ స్త్రీ ధరించిన నాజుకైన దుస్తులను చూసి ఆమె కొంచెం కంగారుపడింది.

“మీరు నేనూహించుకున్నట్లుగానే ఉన్నారు. మా తమ్ముడు మీరిక్కడ కొచ్చేసి ఇక్కడే ఉండిపోతారని రాశాడు” అని చెప్పి, ఆమె అద్దం దగ్గర నిలబడి టోపీ తీసేసింది. “నేను చాలా కాలంనుంచి పావెల్ మిహాయ్‌లొవిచ్‌ని బాగా ఎరుగుదును. అతడు మీ సంగతి చెప్పేడు” అంది.

ఆమె కంఠస్వరం బొంగురుగా ఉంది. మాటలు నెమ్మదిగా మాట్లాడింది. కాని నడక చాలా చలాకీగా ఉంది. ఆమె కచికవన్నె కళ్లలో యవ్వనం కనిపిస్తున్నా, కణతలమీద సన్నని ముడతలు, సున్నితమైన చెవి దొప్పల పైన మెరుస్తూన్న నెరసిన వెంట్రుకలు ఆమె పెద్దతనాన్ని సూచిస్తున్నాయి.

“నాకు ఆకలేస్తోంది! ఒక కప్పు కాఫీ కావాలి” అని అడిగింది.

“ఇప్పుడే ఒక నిమిషంలో తయారుచేసిస్తాను!” అని అలమారాలోనుండి కాఫీ పాత్ర వందుకుంటూ “పాష మీతో నా ప్రస్తావన చేశాడనికదూ మీరన్నది?” అని అడిగింది.

“చాలా తరుచుగా మీ నంగలే చెప్పేవాడు.” అమె చిన్న తోలు సిగరెట్ పెట్టెలోనుంచి ఒక సిగరెట్ తీసి ముట్టించి గదిలో వచారు చెయ్యసాగింది.

“అతన్ని గురించి మీరు చాలా భయపడుతున్నారా?” అని తల్లి నడిగింది.

కాఫీ ప్లాత కింద వెలుగుతున్న స్పిరిటు పాయింట్ లేస్తూన్నట్టి నన్నని నీలి మంటలను చూస్తూ తల్లి నవ్వంది. కొత్తగా వచ్చిన స్త్రీ సమక్షంలో తన కుండే సంతోచాలన్నీ సంతోషంలో వివ్వమైపోయాయి.

“అంటే, మా చిట్టివాయన నన్ను గురించి చెప్పేవాడూ?” అని తల్లి తనలో తనే అనుకుంది. “నిజమే అతని విషయమై భయం లేకపోలేదు. కాని కొంత కాలం కిందుట ఇలాంటిది సంభవిస్తే వేసంతకన్న చాలా బాధపడేవాన్ని. ఇప్పుడో, ఈ పనిలో అతడొక్కడే కాదని నాకు తెలుసు” అని ఆమెతో మెల్లగా చెప్పింది.

ఆమె ముఖంకేసి చూసి తల్లి ఆమె పేరడిగింది.

“సోఫ్యా” అని ఆమె బదులుచెప్పింది.

తల్లి ఆమెను ఎంతో ఆనందంతో పరిశీలించింది. చాలా దైర్యసాహసాలు, ఉద్వేగం ఆమె యందమితంగా ఉన్నట్లామె గ్రహించింది.

“ఇప్పుడు ముఖ్యమైన దేమిటంటే వీళ్లందరూ ఇక అట్టేకాలం జైల్లో ఉండకూడదు. వాళ్లు ఈ విచారణను త్వరలో ముగిస్తే బాగుండును! వీళ్లకు ప్రవాస శిక్షను విధిస్తారు. అక్కడనుంచి పావెల్ మిహాయ్ లావిచ్ తప్పించుకు వచ్చేసే ఏర్పాట్లను మనం చేస్తాం. అతని అవసరం యిక్కడ చాలా ఉంది” అని సోఫ్యా ధీమాగా చెప్పింది.

తల్లి సోఫ్యాకేసి సంతోచంతో చూసింది. సిగరెట్టు పీకెను ఎక్కడ పారెయ్యాలా అని సోఫ్యా ఇటూ అటూ చూసి చివరకామె సిగరెట్టు పీకెను పువ్వుల కుండీ మట్టిలో పడేసి నలిపేసింది.

“అలా చేస్తే మొక్కలు పాడైపోతాయి” అంది తల్లి అప్రయత్నంగా.

“క్షమించండి. నికొలాయ్ కూడా నాకు ఆ మాటే చెబుతూ ఉంటాడు” అని సోఫ్యా ఆ సిగరెట్టు ముక్కను తీసి కిటికీలోంచి బయట పారేసింది.

తల్లి కొంచెం ఇరుకున పడింది. తను తప్పచేసినట్లుగా సోఫ్యాకేసి చూసి:

“మీరు నన్ను క్షమించాలి. వేమ అనాలోచితంగా మాట అనేశాను. మీరేం చెయ్యాలో నేనెలా చెప్పగలను!” అంది.

“నేనింత అపరిశుభంగా ఉన్నప్పుడు మీరెందుకు చెప్పకూడదు?” అని సోఫ్యా భుజాలెగదేసింది. “కాఫీ సిద్దమైపోయిందా? సంతోషం. ఒక కప్పు తెచ్చేమిటి? మీరు తాగరా?”

గభాలున సోఫ్యా తల్లి భుజం పట్టుకుని దగ్గరకు లొక్కుని ఆమె నేత్రాలను తదేక దృష్టితో చూస్తూ,

“మీకేమైనా ఇక్కడ కొత్తగా ఉందా?” అని అడిగింది.

తల్లి చిన్ననవ్వు నవ్వింది.

“సిగరెట్ ముక్కును గురించి వేసంత విర్యోగమాటంగా మాట్లాడిన తర్వాత నాకింకా కొత్తేమిటి?... నేను నిన్ననే ఈ ఇంట్లో కొచ్చాను. కాని అప్పడే ఇది నా స్వంత ఇల్లనిపిస్తోంది.... నాకేమీ భయమనేది లేదు. నాకు తోచిందేదో అనేస్తాను....” అని ఆశ్చర్యాన్ని వెలిబుచ్చుతూ తల్లి చెప్పింది.

“సరిగా అలాగే ఉండాలి!” అంది సోఫ్యా.

“నా తలెప్పుడూ తిరుగుతూ ఉంటోంది. నేనేమీ చేస్తున్నానో నాకే తెలియని పరవశ స్థితిలో ఉంటున్నాను. ఒకప్పుడు ఎవరితోనైనా మనసేచ్చి మాట్లాడే ముందు వాళ్ల మంచి చెడ్డలు బాగా తెలుసుకుంటే తప్ప నోరు విప్పేదాన్ని కాను. ఇప్పుడంటారా, నా హృదయ కూటం తెరిచివుంది. ఇప్పుడు నే చెప్పే మాటలను నేను చెప్పగలుగుతానని కలలో నైనా అనుకోలేదు....” అంది తల్లి.

సోఫ్యా మరొక సిగరెట్ ను తీసి తల్లి ముఖంకేసి తన కచికరంగు కళ్లతో ప్రవన్నంగా చూసింది.

“అతడు తప్పించుకుని వచ్చేటట్లు చేస్తామని మీరంటున్నారు కదా. అయితే అతడెలా జీవిస్తాడు? దొంగవాటుగా ఉంటాడా?” అని తల్లి తన మనసును బాధిస్తున్న విషయాన్ని అడిగేసింది.

“అదేమంత కష్టమైన సంగతి కాదు” అంటూ సోఫ్యా గిన్నెలోనుంచి మరొక కప్పుకాఫీని నింపుకుని ఇలా చెప్పింది: “అతడు కూడా దొంగవాటుగా ఉండే అవకాశం ఉంది మనుషుల్లాగే కాలక్షేపం చేస్తాడు. ఇప్పుడే నేనలాంటి మనిషినికరిని కలుసుకుని అతనెక్కడుండాలో అక్కడకు సాగనంపి వచ్చాను. అతని అవసరం కూడా ఇక్కడ చాలా ఉంది. అతనికి అయిదేళ్ల ప్రవాస శిక్ష విధించారు. కాని మూడున్నర మాసాలు మాత్రమే ప్రవాసంలో గడిపాడు.”

తల్లి కొంచెం సేపు ఆమెకేసి అలాగే చూసి చిరునవ్వు నవ్వింది. తలూపుతూ ఇలా అంది:

“మే దినం సంఘటనలు నా మనస్సును తలకిందులు చేశాయి. నేనేమవుతున్నానో నాకే తెలియడం లేదు. ఒకే సారి రెండు దారుల్లో నడుస్తున్నట్లుంటోంది. ఒక్కొక్కప్పుడు అన్నీ తెలిసినట్లుగానే ఉంటుంది. మళ్లీ అంతలో సాగమంచు కమ్మేసినట్లుంటుంది. మాట వరసకి మీ సంగతే చూద్దాం. మీరు మర్యాదగల కుటుంబంలో పుట్టిన అడకూతుళ్లు అయినా మీరిలాంటి పని చేస్తున్నారు. మా పాషని బాగా ఎరుగుదురు.... అతన్ని గురించి మంచిగా మాట్లాడేరు.... అందుకు నేను చాలా కృతజ్ఞురాలిని.”

“కృతజ్ఞత తెలువలసింది మీకు” అని సోఫ్యా నవ్వంది.

“నాకెందుకు? నేనతనికి ఈ వసంతా నేర్పించలేదే!” అని తల్లి నిట్టూర్చింది.

సోఫ్యా సిగరెట్టు వీకెసు సాసరులో నలిపి వడ్డేసింది. బంగారంలా మెరిసే ఆమె బరువు పాయల జాట్టు విడిపోయి నడుంమీద వడ్డేడాకా గట్టిగా తల ఆడించింది.

“నాజాకైన ఈ దుస్తులన్నీ ఇక తీసెయ్యాలి” అని లేచి బయటకు పోయింది.

### 3

వికొలాయ్ సాయంత్రం అయాక వచ్చాడు. భోజనం చేస్తుండగా, సోఫ్యా, ప్రవాసంనుంచి పారిపోయి వచ్చిన ఒక మనిషిని తానెలా దాచినదీ, కనిపించిన వాడల్లా గూఢచారి అనుకుని తానెలా ఝడిపినదీ, తప్పించుకు వచ్చినవాడెంత తమాషాగా ప్రవర్తించినదీ, నవ్వుతూ వర్ణించింది. తల్లి కామె ధోరణి చూస్తుంటే బడాయి మాటలు చెపుతోందా అనిపించింది. ఒక కార్మికుడు తను చాలా కఠినమైన మనిని నేర్పుతో నిర్వహించినప్పుడు చెప్పేలా ఆమె చెప్పింది.

ఇప్పుడు సోఫ్యా గచ్చకాయ రంగు తేలిక దుస్తుల్ని ధరించింది. ఆ దుస్తుల్లో ఆమె బాగా పొడుగ్గా కనిపించింది. నేత్రాలు బాగా నల్లగా కనబడ్డాయి. కదలికలో ఎక్కువ పొందిక కనబడింది.

భోజనాంతరం వికొలాయ్:

“చూశావా, సోఫ్యా, నువ్వు మరొక మని చెయ్యవలసి ఉంటుంది. రైతులకోసం ఒక పత్రికను ప్రకటించేటందుకు మనం పూనుకున్నాం. కాని ఈ ఆరెస్టులమూలంగా, వాటిని పంచిపెట్టే మనిషితో సంబంధం తెగిపోయింది. అతన్ని వెదికి పట్టుకోడానికి మనకు పెలగేయా నీలొవ్వా ఒక్కరు మాత్రమే తోడ్పడగలరు. నువ్వామెవెంట పల్లెటూళ్ల కెళ్లాలి. ఎంత త్వరగా వెడితే అంత మంచిది” అన్నాడు.

సోఫ్యా సిగరెట్టు దమ్ము పీల్చి,

“సరే, అలాగే. పెలగేయా నీలొవ్వా, మనం వెడతాం, ఔనా?” అని అడిగింది.

“వెడదాం.”

“చాలా దూరమా?”

“దాదాపు ఎనభై మైళ్లు.”

“అయితే సరే! ఇప్పుడు నాకు కొంచెం సంగీతం కావాలి. అమ్మా! నేను కొద్దిగా పియానో వాయిస్తే మీకేమీ యిబ్బంది కలగదు కదా?”

“నా విషయమై అలాంటి సంగీతం పెట్టుకోకండి. నేనసలిక్కడ లేనట్టుగానే భావించి, మీ పని మీరు చూసుకోండి” అంటూ తల్లి సోఫాలో ఒక పక్కకు జరిగింది.

అక్కా, తమ్ముడూ ఆమెను చూస్తున్నట్లు గుపడలేదు, కాని ఆమెను ఏదో వంకపెట్టి పంభా ప్తణిలోకి లాగడానికి ప్రయత్నం చేస్తూనేవున్నారు.

“నికొలాయ్, ఇది ఏను! ఇది గ్రీగ్ కృతి. వేవివ్వేళే పట్టుకొచ్చాను.... కిటికీతలుపులు మూసెయ్యి.”

సోఫ్యా సంగీత పుస్తకాన్ని విప్పి, పియానోమీద ఎదుటగా పెట్టుకుని, ఎడమచేత్తో పియానో వాయిస్తూ పాట మొదలెట్టింది. పియానో తంతులు షడ్జమ స్థాయిలో మోగేయి. మెల్లని స్వరంతో మరొక గొంతు శ్రుతి కలిపింది. కుడి చేతి వేళ్ల కిందనుంచి బంగారు స్వరాలు పలుకుతూ పైకి లేచాయి.

మొదట్లో ఈ సంగీతమేమీ తల్లిని చలించజేయలేదు. ఆ సంగీతమేదో గొణగొణ ధ్వనిగానే అనింది. చాలా గజిబిజిగా ఉండే అనన్యస్త ధ్వనిలో ఏ స్వరాన్నీ ఆమె చెవులు గుర్తించలేకపోయాయి. సోఫాకు రెండో చివర కాళ్ళ ముడుచుకుని నికొలాయ్, బంగారు రంగు జాబ్బుగల సోఫ్యానూ తల్లి అర్ధనిమిలిత వ్రేతాలతో చూస్తూ కూచుంది. సూర్య కిరణం సోఫ్యా తలనూ భుజాలనూ వెలుగుతో నింపింది, తరువాత పియానో మెట్లమీదకు జారి అతరువాత ఆమె వేళ్ల కింద గిజగిజలాడింది. సంగీతం పొంగి గదంతా ఆవరించి, ఆమె ఎరగకుండానే ఆమె హృదయానికి సోకింది.

అకారణంగా తల్లికి అంధకారమయమైన తన గత జీవితంలోని ఘట్టమొకటి స్ఫురణ కొచ్చింది. తానా సంగతి ఏనాడో మరచిపోయింది. నేడు అదంతా విస్మయంగా జ్ఞప్తికొచ్చింది.

ఒక రోజు అర్ధరాత్రివేళ ఆమె భర్త తప్ప తాగి ఇంటికొచ్చాడు. మంచంమీద పడు కున్న ఆమెను చెయ్యిపట్టుకుని బరబర కిందకు లాగి డొక్కలో తవ్వేడు.

“లంజముండా! ఇక్కడనుంచి పో! నువ్వంటే నాకు అనవ్వామేస్తోంది!” అన్నాడు.

అతడు కొట్టే దెబ్బలు తప్పించుకోవడానికి రెండేళ్ల కొడుకును చేతుల్లోకి తీసుకుని ముందర అడ్డం పెట్టుకుని నేలమీద మోకరించింది. నగ్నంగా, వెచ్చగా ఉండే పిల్లవాడు ఏడుస్తూ ఆమె చేతుల్లో గిజగిజలాడేడు.

“ఇక్కడనుంచి పో!” అని మిహాయీల్ హుంకరించాడు.

ఆమె చటుక్కున లేచి వంట ఇంట్లోకి పారిపోయింది. తన భుజంమీద జాకెట్టు వడేసుకుని, పిల్లవాడికి శాలువ కప్పి, మారు మాటాడకుండా, నిశ్శబ్దంగా, రాత్రి దుస్తులూ, జాకెట్టూ మాత్రం ధరించి, కాలికి జోడైనా వేసుకోకుండా బయటికి వచ్చేసింది. అది మే నెల. రాత్రివేళ చాలా చలిగా ఉంది. వీధుల్లో ధూళి చల్లగా పాదాలకంటుకుని వేళ్లమధ్య దూరింది. చేతుల్లో పిల్లవాడు ఏడుస్తూ గిజగిజ తన్నుకున్నాడు. పిల్లవాడిని గుండెలకు హత్తుకుని, “ఆయమ్మ, హాయి — హాయి!” అంటూ ఓదారుస్తూ, భయం కొద్దీ వీధివెంట చరచర నడిచింది.

అరుణోదయమైంది. అర్ధనగ్నంగా ఉన్న స్థితిలో తన వెవరైనా చూస్తారేమోనని సిగ్గుపడుతూ, బాడవ దగ్గర వున్న ఏస్పెన్ చెట్లకింద కూచుండిపోయింది. చాలా సేపామె అక్కడే, కళ్లు బాగా తెరుచుకుని చీకట్లో చూస్తూ కూచుంది. పిల్లవాడి నోదార్పడానికి, తన హృదయంలోని గాయానికి ఉపశమనంకోసం, ఆమె అదే పనిగా “అయమ్మ, హాయి—హాయి” అని జోల పాడింది.

అకస్మాత్తుగా నల్లని వక్షి ఒకటి ఆమె పక్కనే ఎగిరింది. దానితో ఆమె ఉదాసీనత రోసుండి ఉలిక్కిపడి లేచింది. చలిచేత గడగడ వణుకుతూ ఇంటికేసి మళ్ళింది. యధాప్రకారంగా తన్నులూ, అవమానాలూ జరిగే చోటికే....

రాగం ఆఘారు కొచ్చింది. నిర్లక్ష్యమైన కఠిన స్వరంతో సంగీతం మెల్లగా అంత మైపోయింది.

సోఫ్యా తమ్ముడికేసి తిరిగి:

“నీకు నచ్చిందా?” అని అడిగింది.

“బాగా నచ్చింది! బాగా” అని నిద్రలోనుంచి లేచినవాడిలాగున అతడు జవాబు చెప్పేడు.

తల్లికి జ్ఞప్తికొచ్చిన సంఘటనలు ఆమె హృదయంలో తటతట కొట్టుకున్నాయి. స్పృహ ఉండీ ఉండని స్థితిలో ఆమెకీ ఆలోచన తట్టనారంభించింది:

“ప్రపంచంలో స్నేహంగానూ, ప్రశాంతంగానూ కలిసి జీవించే మనుషులుంటారు. అంధకారమయమైన ఆ జీవితంలోలాగ వారు తమలో తాము పోరాడుకోరు.... తప్పతాగి ఒళ్లు తెలియకుండా ఉండరు. చిన్న రొట్టెముక్కకోసం దెబ్బలాడుకోరు....”

సోఫ్యా మరొక సిగరెట్ ముట్టించింది. ఆమె తెరపి లేకుండా సిగరెట్లు తాగుతుంది.

“ఆ పాటంటే కోస్తాకు చాలా ఇష్టం” అంది. బాగా దమ్ము పీల్చి మళ్ళి పీయానో మీటి మెల్లని విషాద స్వరాన్ని పలికించింది. “అతనికి సంగీతం వినిపించాలని నేనెంతో సరదా పడేదాన్ని! అతనిదెంతో సున్నితమైన మనస్సు! వ్రతీ వాడువుకూ చలించిపోయేవాడు, హృదయం పొంగి పారలిపోయేది!” అంది.

“పాపం.... ఆమె తన భర్తను తలుచుకుంటున్నట్లుంది” అనుకుంది తల్లి. “చిరునవ్వు నవ్వి మరీ తల్చుకుంటుంది!...”

“అతను నన్నెంత సుఖపెట్టేడో కదా! జీవితాన్ని సుఖవంతం చెయ్యడం అతనికి తెలుసు!” అంది సోఫ్యా.

“అవును. అతని ఆత్మ ఎప్పుడూ సంగీతం పాడుతూనే ఉండేది” అని సోఫ్యా చెప్పిన మాటతో ఏకీభవించాడు నికొలాయ్.

సోఫ్యా అప్పుడే ముట్టించిన సిగరెట్టును అవతలి పార్శ్వం తల్లికేసి తిరిగి:

“నేను చేసే ఈ గొడవ మీకేమీ చిరాకెత్తించడం లేదుకదా?” అని అడిగింది.

తల్లి తన కడుపులోని వేదనను దాచుకోలేకపోయింది.

“నన్ను గురించి మీరేమీ పట్టించుకోకండి. వాకేమీ అర్థం కాదు. వేనిక్కడ కూచుని వింటూ ఉంటాను. నా ఆలోచనలు నాకు నిండుగా ఉండవే ఉన్నాయి....” అంది.

“కాని, మీరర్థం చేసుకోవాలి.... (స్త్రీ సంగీతాన్ని అర్థం చేసుకోకుండా ఉండేందుకు వీల్లేదు! ముఖ్యంగా ఆమె విచారంగా ఉన్నప్పుడు)” అంది సోఫ్యా.

ఆమె పియానో మెట్లను బాగా చురుకుగా మీటింది. భయంకరమైన దుర్వార్త విన్నవాళ్ళలాగ పియానో మొర్రోమంది. ఆలాటి ఉద్వేగమైన ధ్వని వెలువడేందుకు హృదయ విదారకమైన దెబ్బ ఎవరికో తగిలి ఉండాలి. ఝడుసుకొన్న యువ కంఠాలు గజగజ వణికి ఆదరాబాదరా ఎగిరి వెల్లిపోయాయి. మరొకసారి ఆగ్రహోన్మూరితమైన కంఠధ్వని బిగ్గరగా గర్జించింది. ఏదో దురదృష్టకరమైన సంఘటన జరిగి ఉండాలి. అది జాలి కలిగించడానికి బదులు కోపాన్ని ప్రకాశింపజేసింది. తర్వాత దయాార్థహృదయదూర బలమృదైన వాడెవడో ప్రత్యక్షమై సరళమైన గీతం ఆలాపించుతూ తనవెంట రావలసిందిగా పిలిచినట్టయింది.

ఈ అప్రాతముళ్ళకు ఏదో మంచిమాట చెప్పాలనిపించింది తల్లికి. సంగీతం ఆమె హృదయాన్ని మైమరపించింది. చిరునవ్వు సవ్వంది. అప్పకీ తమ్ముడికీ ఏదో విధంగా తను ఉపయోగపడాలనుకుంది.

ఆమె నాలుగు మూలలా చూసింది. తనేమి చెయ్యగలదు? మెల్లగా వంటింట్లోకి వెళ్లి టీకి సమోవార్ వెలిగించింది.

అంతటిలో ఆమెకు తృప్తి కలగలేదు. టీ తయారుచేసుకొచ్చి గ్లాసుల్లో పోస్తూ కలవరపాటుతో చిరునవ్వు సవ్వంది. తన మనస్సంతృప్తికోసం, వాళ్ళ సంతృప్తికోసం మాట్లాడడం మొదలెట్టింది:

“మార్కులమై, అంధకారయుతమైన జీవితంలో పడున్న మాలాంటివాళ్ళకి కూడా అన్నీ తెలుస్తాయి. కాని మా హృదయంలో ఉన్న భావాన్ని మాత్రం పైకి మాటల్లో చెప్పలేము. అంచేత మాకే సిగ్గెస్తుంది. ఆ సిగ్గుచేత మా ఆలోచనలపట్ల విసుగు జనిస్తుంది. జీవితం నాలుగు మూలల్నుంచీ పోట్లు పొడుస్తూ ఉంటుంది. ప్రాణం విశ్రాంతిని కోరుతుంది. కాని మా ఆలోచనలు విశ్రాంతి నివ్వవు.”

నికొలాయ్ కళ్ళజోడు తుడుచుకుంటూ తల్లి చెప్పే మాటలను శ్రద్ధగా వింటున్నాడు. సోఫ్యా చేతిలో ఆరిపోతున్న సిగరెట్టు సంగతి కూడా మరచిపోయి గుడ్లప్పగించి వింటోంది. ఆమె తమ్ముడికేసి సగం తిరిగి పియానో దగ్గరే కూచుంది. మధ్యమధ్య బహు సున్నతంగా కుడిచేత్తో పియానో మెట్లను మీటుతోంది. తల్లి హృదయంలోనుంచి వచ్చే మాటలకు, నన్నని ఆ స్వరం శ్రుతి కలుపుతోంది.



“ఇప్పుడిప్పుడే నాకు జీవిత రహస్యం తెలుస్తోంది. అంచేత, నన్ను గురించి, ప్రజల్ని గురించి కొంచెం చెప్పగలుగుతున్నాను. ఇంతకు ముందు అర్థంచేసుకోవడం, పోల్చి చూడటం చేతనయేది కాదు. మాలో అందరూ ఒకలాగే బతుకుతూ ఉండేవారు. కాని ఇప్పుడు ఇతరులలా జీవిస్తున్నారో చూస్తూ, నేనలా జీవించానో జ్ఞప్తికితెచ్చుకుంటే, పొలిపాలమంటూ అది ఎంత బాధగానో ఉంటుంది.” ఆమె కంఠస్వరాన్ని తగ్గించింది. “బహుశా నేను సరిగా చెప్పలేకపోతున్నాననుకుంటాను. అసలా విషయం చెప్పడంలో కూడా అర్థం లేకపోవచ్చు. ఏమంటే, మీకిందులో కొత్త లేదుకదా!” ఆమె కంఠస్వరంలో కన్నీరగువడింది. కాని కళ్ళల్లో మాత్రం చిరునవ్వు ద్యోతకమైంది. “నేను నా పౌరయశువును మీకు తెలుస్తున్నాను. మీ కెంతో సుఖం, మంచి కలగాలని నేనెంతగా కోరుకుంటున్నానో మీకు తెలియాలి!”

“ఆ సంగతి మాకు బాగానే తెలుసు” అని మెల్లగా నికొలాయ్ అన్నాడు.

తన తననను తృప్తిపరచలేకపోయినట్లు ఆమె కనిపించింది. అందుచేత ఎన్నో కొత్త విషయాలను, అమూల్యమైనట్టి అతి ముఖ్యమైన విషయాలను వాళ్ళకు చెప్పింది. నికృష్టమైన తన గత జీవితాన్ని గురించి, ఓర్మితో పడిన బాధను గురించి వివిధమైన కసీ లేకుండా పెదవులను మాత్రం వంకరగా పెట్టి చెప్పింది. తన భర్త అకారణంగా తన్ను చితగొట్టడమూ, దాన్ని తానెదిరించలేకపోవడమూ తనకిప్పుడు ఆశ్చర్యం కల్గించింది.

వాళ్ళ నిశ్చయంగా ఆమె గాఢంగా విన్నారు. పశువుగా పరిగణింపబడి అందుకొడబడిన ఆమె జీవిత కథలోని అంతరార్థాన్ని గమనించి ఆశ్చర్యచకితులయ్యారు. ఆమె మాట్లాడుతుంటే వేరొందినట్లు ఆమెద్వారా మాట్లాడుతున్నట్లుంది. ఆమె జీవిత విధానం చాలా సాధారణమైనదే, మామూలుగా ఈ ప్రపంచంలో అత్యధిక సంఖ్యాకుల బతుకు వంటిదే. కనుక ఆమె కథ ఒక చిహ్నమైంది. నికొలాయ్ బల్లమీద మోచేతులను మోపి చేతుల్లో తలాన్ని, చిట్లించిన కళ్ళతో సుల్చనాల్లోంచి ఆమెకేసి చూశాడు. సోఫ్యా కుర్చీలో వెనక్కు తలాన్ని కూచుంది. అప్పుడప్పుడు అనంతృప్తిసూచకంగా తలూపేది. ఆమె ముఖం వెల్లబారి చిక్కిపోయినట్లుగువడింది. ఆమె సిగరెట్లు కాల్యలేదు.

“ఒకప్పుడు నేను చాలా దురదృష్టవంతురాలైననుకున్నాను. సంధించిన అవస్థలో పున్నట్లునిపించేది. ఒక చిన్న పట్టణంలో నేను ప్రవాసంలో ఉన్నప్పటి మాట యిది. నాకేమీ పని పొట్లండేవి కావు. నన్ను గురించి వేవే ఆలోచించుకోవడం తప్ప వేరే ఆలోచనామీ ఉండేది కాదు. కాలపారణంకోసం, పడేపడే నా కష్టాలను గురించే ఆలోచించుకుంటూ ఉండేదాన్ని. నేనెంతగానో ప్రేమించిన తండ్రితో తగాదాపడ్డాను. నన్ను బడిలోంచి వెళ్లగొట్టి నన్నొక సిగ్గుచేటున ఉదాహరణగా చూపించేవారు. జైల్లో పెట్టేరు. బాగా నన్నిపొతుడైన ఒక స్నేహితుడు నాకు మోసంచేసి అప్పగించాడు. నా భర్తను అరెస్టుచేశారు. మళ్ళీ నన్ను జైల్లో పెట్టి ప్రవాసం పంపేరు. అప్పుడు నా భర్త చనిపోయాడు. ఈ

ప్రపంచంలోకల్లా నేనే విర్యాగ్యురాలననుకునేదాన్ని. కాని నా కష్టాలన్నీ, వది రెల్లయినా కూడా, మీ జీవితంలో ఒక్క నెలకు సరి రావు! మీ జీవితం రోజూ యమబాధే.... ఆలాటి రోజులు ఏళ్ల తరబడి గడిచాయి. ఇలాంటి బాధలను సహించే ఓర్పు జనాని కెక్కడినుంచి వస్తుందో కదా?” అని మెల్లగా సోఫ్యా చెప్పింది.

“వాళ్ల కదే అలవాటైపోతుంది” అని విట్టూరుమ్మా పెరిగేయా వీలొన్నా చెప్పింది.

“నాకు జీవితం సంగతి బాగా తెలుసునన్న ఆతిథ్యం వుండేది నాకు. కాని ఇలాంటి ప్రత్యక్షమైన కథ వింటే మూత్రం చాలా మోరంగా కవిస్తుంది. ఇది పుస్తకాల్లోని కథ కాదు. నా ఊహా కాదు. ఇలాంటి చిన్న చిన్న మోరనంఘటనలే ఏళ్లతరబడి జరగడం....” అని ఆలోచనాపూర్వకంగా నికొలాయ్ అన్నాడు.

వాళ్లలా మాట్లాడుతూనే కూచున్నారు. కష్టభూయిష్టమైన జీవిత సార్వాన్నిట్టి వారు చర్చించుకున్నారు. తన యౌవనాన్ని భయంకరంగా చేసిన విత్య అవమానాలన్నిటినీ జ్ఞాపకం తెచ్చుకుని అమ్మ తన్నుతానే మరచిపోయింది. చివరకు:

“మీకు పడుకునే వేళైనా నేనిలా మాట్లాడుతూనే ఉన్నాను. చెప్పవలసిందంతా చెప్పడం సాధ్యం కానే కాదు....” అంది పెరిగేయా వీలొన్నా.

ఆస్తా, తమ్ముడూ నిశ్శబ్దంగా ఆమెదగ్గర శలవు తీసుకున్నారు. నికొలాయ్ మామూలు కన్న ఎక్కువగా వంగి నమస్కరించి చాలా ఆప్యాయతతో ఆమె చేతిని పట్టుకుని నొక్కేడు. సోఫ్యా ఆమెను గదిదాకా సాగనంపింది.

“హాయిగా నిద్రపోండి” అని చెప్పి సోఫ్యా శలవు తీసుకుంది.

ఆమె కంఠస్వరమెంతో భావగర్భితంగా ఉంది. కరుణాపూరితమైన కళ్లతో ఆమె తల్లి ముఖంకేసి చూసింది.

తల్లి సోఫ్యా చేతిని తన చేతుల్లోకి తీసుకుని:

“ధన్యవాదాలు!” అంది.

#### 4

కొద్ది రోజులు పోయినతర్వాత, తల్లి, సోఫ్యా పేదవారైన పట్టణస్త్రీల వేషం ధరించి నికొలాయ్ ఎదుట నిలబడ్డారు. వాళ్ల చిరిగిపోయిన నూలు దుస్తులూ, జాకెట్లూ ధరించారు. భుజాన సంచులు వేసుకుని చేతుల్లో కర్రలు పుచ్చుకున్నారు. ఈ వేషంలో సోఫ్యా కొంచెం పాట్టిగా కనబడింది. వెలవెలబారే ఆమె ముఖం మరింత కఠినంగా ఉంది.

అప్పగారి చేతిని పట్టుకుని గట్టిగా నొక్కే నికొలాయ్ సాగనంపేడు. వాల్లిద్దరి మధ్యా

నిరాడంబరానుబంధం తల్లితెంతో అబ్బురమనిపించింది. వాళ్ళ ఒకళ్ళ నొకళ్ళ ముద్దెట్టుకోలేదు. తియ్యని మాటలు మాట్లాడుకోలేదు. కాని ఒకరి జేమాన్న గురించి ఇంకొకరు ఎంతో ఆదుర్దాపడకుండావారు. తానిదివరకుండే ప్రపంచంలో జనం ఒకరినొకరు ముద్దులెట్టుకునేవారు. తేనెలోలికే మాటలు మాట్లాడుకునేవారు. కాని సమయమొచ్చినప్పుడు ఆకలితో పున్న కుక్కల్లాగ ఒకరినొకరు కరుచుకునేవారు.

ఈ స్త్రీలిద్దరూ పట్టణంలోని వీధుల్లోంచి నెమ్మదిగా నడచిపోయి పొలాల్లో పడ్డారు. పక్క పక్కగా నడుచుకుంటూ, ఇరు పక్కలా పురాతన భూర్జవృక్షాలున్న వెడల్పాటి పుంతలో నడక సాగించారు.

“మీకు అలసట కలగడం లేదా?” అని తల్లి సోఫ్యా నడిగింది.

“వేను నా రోజుల్లో చాలా నడిచాను. నాకు అలవాటే.”

సోఫ్యా, తన చిన్నతనం నాటి చిలిపి చేష్టలను యాకరువు పెట్టిపట్టుగా, విప్లవోద్యమంలో తను చేసిన పనులను ఉషారుగా చెప్పడం ప్రారంభించింది. ఆమె అనేక సార్లు పేర్లు మార్చుకుంది. దొంగ ప్యాన్‌పోర్టులతో కాలక్షేపం చేసింది. గూఢచారులనుండి తప్పించుకోడానికి ఎన్నో వేషాలు మార్చింది. ఒక పట్టణంనుంచి మరొక పట్టణానికి నిషిద్ధ కరపత్రాలను కట్టలుకట్టలుగా చేరవేసింది. ప్రవాసంలో ఉన్న కామ్రేడ్లు తప్పించుకు పారిపోయేందుకు ఏర్పాట్లు చేసింది. వాళ్ళను విదేశాల్లోని నగరాలకు కూడా వెళ్లి సాగనంపింది. ఒకసారి తన మకారంలో రహస్యంగా ఒక అచ్చయంత్రాన్ని నెలకొల్పింది. పోలీసులకా సంగతి తెలిసి సోదాచెయ్యడాని కొచ్చేసరికి, ఆమె దాస్ వేషం వేసుకుని గుమ్మంలో నిలబడన్న పోలీసుల్ని తప్పించుకుపోయింది. అది శీతాకాలం. చలి బాగా వేస్తున్న రోజు. తేలికైన దుస్తులు ధరించి, తలకొక నూలు రుమానను చుట్టుకుని, కిరీసనాయిలు కొనుక్కొనేందుకు వెడుతున్నట్లుగా ఒక డబ్బా చేత్తో పుచ్చుకుని నగరం ఈ కొననుండి ఆ కొనకు వెళ్లింది. మరోసారి కొందరు స్నేహితులను కలుసుకోవడానికి ఒక కొత్త నగరం వెళ్లింది. తీరా వాళ్ళండే మేడ మెట్లెక్కుతుండేసరికి, అక్కడ పోలీసులు సో వేస్తున్నట్లు తెలుసుకుంది. వెనక్కిళ్ళడానికి సావకాశం మించిపోయింది. కనుక సాహసం చేసి కింది అంతస్తులో ఉన్న ఒకరింటి వాకిట్లోని గంటవాయిచి, సామానుతో సహితంగా ముక్కుమొగమూ ఎరగని వారింట్లో బైతాయించింది.

“కావాలంటే నన్ను పోలీసులకు వప్పచెప్పవచ్చు మీరు. కాని మీరు ఆలాటి పని చేయరనుకుంటాను” అని నిస్సంకోచంగా సంగతంతా ఉన్నదున్నట్లు చెప్పింది.

వాళ్ళ చాలా భయపడిపోయారు. రాత్రంతా ఒక్క కునుకైనా పోకుండా మెళకువగా ఏ నిమిషంలో పోలీసువాళ్ళొచ్చి తలుపు కొడతారోననే అడటుతో కూచున్నారు. కాని వాళ్ళ పోలీసులకు మాత్రం వప్పచెప్పలేదు. మరునాడు ఉదయం ఈ సాహసాని కందరూ హృదయ

పూర్వకంగా నవ్వుకున్నారు. ఇంకోసారి ఆమె నవ్వు వేషం ధరించి, తనను వెంటాడిస్తున్న గూఢచారి కూర్చున్న రైలుబండిలోనే కూచుని ప్రయాణం చేసింది. ఆమెను తనెంత తెలివితేటలుగా వెంటాడిస్తున్నదీ, అతడు బడాయిగా ఆమెతో చెప్పేడు. ఆ రైల్వేలోనే రెండవ తరగతి బండిలో ప్రయాణంచేస్తోందని అనుకున్నాడు. రైల్వాలకు ప్రతి స్టేషన్లోనూ దిగి ఆమెకోసం వెతుక్కునేవాడు. తిరిగొచ్చి, సన్యాసినితో:

“ఎక్కడా కనబడ్డం లేదు. బహుశా నిద్రపోయి ఉంటుంది. వాళ్ళు అలిసి పోతూంటారు. మా బతుకుల్లాగే వాళ్ళనీ సులభమైన జీవితాలు కావు” అన్నాడు.

ఈ కథలన్నీ వింటుంటే తల్లికి నవ్వువచ్చింది. ఎంతో ఆప్యాయతతో ఆమెకేసి చూసింది. పాడుగ్గా నవ్వుగా ఉండే సోఫ్యా, తన అందమైన పాదాలతో నాజాకుగా నడుస్తూ ఆమెతో అడుగు కలిపి నడిచింది. ఆమె నడకలో, మాటల తీరులో, సంతోషం ఉట్టిపడే బొంగురు గొంతుకలో, అన్నిటికన్నా పాడుగాటి ఆమె విగ్రహంలో తల్లి కొక నిడుతనమూ, సాహసమూ గోచరించాయి. ప్రతి విషయాన్నీ ఆమె యువజన సహజమైన దృష్టితో పరిశీలించేది. ఎక్కడ చూసినా ఆమెకు సంతోషకరమైన సంగతే కనబడేది.

“ఈ దేవదారు వృక్షమెంత బాగుందో చూడండి!” అని సోఫ్యా ఒక దేవదారు చెట్టును తల్లికి చూపించింది. తల్లి నిలబడి ఆ చెట్టుకేసి చూసింది. ఆ చెట్టు మిగతా దేవదారు చెట్లలాగే ఉంది.

“అవును. చాలా అందంగా ఉంది” అని ఆమె నవ్వింది. సోఫ్యా చెంపలమీద నెరసిన వెంట్రుకలు గాలి కెగరడం చూసింది.

“భరద్వాజవక్షి!” అంది సోఫ్యా. ఆమె కళ్ళ కనికరంతో చమక్కుమన్నాయి. ఆకాశం మీదనుండి అదృశ్యంగా వస్తున్న ఆ పాటను వినడాని కొమె శరీరాన్నంతా శ్రమింపజేసింది. ఒక్కొక్కప్పుడు చలకీయైన ఆమె శరీరాన్ని వంచి ఒక అడవి పువ్వును కోసేది. ఆ పూరేకులను సున్నితమైన తన వేళ్ళతో నిమిరుతూ ఒక పాట పాడుతూ ఉండేది.

ఇదంతా తల్లికి ఈ కవికవన్నై కళ్ళ స్త్రీమీద ఆప్యాయతను మరింత ఎక్కువ చేసింది. ఆమెకు దగ్గరగా వక్కువే అడుగు కలిపి నడిచింది. అయితే ఒక్కొక్కప్పుడు సోఫ్యా చాలా దురుసుగా మాట్లాడేది. అందుకు తల్లి చాలా నొచ్చుకునేది.

“రీబిన్ కి ఈమె నచ్చదు” అని ఆత్రంగా అనుకుంది.

మరుక్షణంలోనే సోఫ్యా నిరాదంబరంగానూ, ప్రేమతోనూ మాట్లాడింది. తల్లి ఆమెకేసి తేరిపారజూసి నవ్వింది.

“మీరింకా చిన్న పిల్లలానే ఉన్నారు!” అని నిట్టూర్చింది.

“అప్పుడే నాకు ముప్పైరెండేళ్ళ పైన బడ్డాయి” అంది సోఫ్యా.

\*క్రిస్టియన్ సన్యాసిని. - సం.

వ్లాసావా చిరునవ్వు నవ్వింది.

“వా అభిప్రాయమది కాదు. మీ ఆకారం చూస్తే మీకింకా ఎక్కువ వయస్సున్నట్లే అనుకోవచ్చు. కాని మీ కళ్ళకేసి చూస్తుంటే, మీ మాటలు వింటుంటే మాత్రం నాకు ఆశ్చర్యం కలుగుతోంది. చిన్న పిల్లలా ఉంటారు. మీరు చాలా కష్టమైన, ప్రమాదభరితమైన జీవితాన్ని గడుపుతున్నారు. కాని మీ హృదయం మాత్రమెప్పుడూ చిరునవ్వు నవ్వుతూ ఉంటుంది.”

“నాకేమీ కష్టమనిపించడం లేదు. నా జీవితంకంటే మేలైన జీవితం, చిత్రమైన జీవితం మరొకటి లేదనిపిస్తుంది. మిమ్మల్ని నీలొవా అనే పేరుతోనే పిలుస్తాను. ఎందు చేతనో కాని పెరిగేయూ అనే పేరు మీకు తగినట్లుగా లేదు.”

“మీ యిష్టమొచ్చిన పేరెట్టి పిలవండి - మీ యిష్టం. మిమ్మల్ని చూస్తూన్నాను, మీ మాటలు వింటూన్నాను, ఆలోచించుతున్నాను. మీరు మనిషి హృదయాన్ని సమీపించే మార్గాన్ని తెలుసుకున్నందుకు నాకు చాలా సంతోషంగా ఉంది. ఏ మనిషైనా, నిర్భయంగా తన అంతరంగంలో మెదుల్తున్న విషయాలను మీకు చెప్పుకుంటాడు. తనంతట తానే తన హృదయంలో ఉన్న సంగతులను మీకు వెల్లడిస్తాడు. మీ అందర్ని గురించి ఆలోచిస్తూంటే, జీవితంలోని చెడుగును మీరు జయిస్తారనే విశ్వాసం నాకు రూఢిగా కలుగుతోంది. అందుకు నాకేమీ సంతయం లేదు” అని ఆలోచనాపూర్వకంగా చెప్పింది తల్లి.

“తప్పకుండా జయిస్తాం! ఏమంటే మేమంతా క్షుద్రుడి పనిచేసేవాళ్ళతో ఏకమై సోయాం! వాళ్ళలో ఒక గొప్ప శక్తి నిబిడీకృతమై ఉంది. వాళ్ళేవనైనా చెయ్యగలరు! వాళ్ళంత గొప్పవారో మాత్రం మేము వాళ్ళకి తెలియచెప్పాలి. అందువల్ల వాళ్ళకు అభివృద్ధిచెందే స్వేచ్ఛ లభిస్తుంది” అని దృఢమైన విశ్వాసంతో సోఫ్యా చెప్పింది.

ఆమె చెప్పిన మాటలు తల్లి హృదయంలో సంతోషం, జాలీ కలిసిన భావాన్ని రేకెత్తించాయి. ఆమె ఇంతకన్న సులభమైన మాటలు మాట్లాడుతుంటే వినిపించింది.

“ఎవరైనా ఎప్పటికైనా మీ శ్రమకు తగిన పారితోషికాన్నిస్తారా?” అని మెల్లగా విచారంతో సోఫ్యా నడిగింది.

“మా కిదివరకే పారితోషికం ముట్టింది. మాకు సరిపోయిన జీవిత పంథాను మేము తెలుసుకున్నాం. ఆత్మకుండే బలమంతటితో మేము జీవిస్తున్నాం. ఇంతకన్న మాకు జీవితంలో కావలసిందేముంది?” అని సోఫ్యా జవాబిచ్చింది. ఆమె కంఠస్వరంలో ఒక విధమైన గర్వం తల్లికి ద్యోతకమైంది.

తల్లి మళ్ళీ ఆమెకేసి ఒక్కసారి దృష్టి సారించి తలవంచుకుని:

“రిబిన్ కి ఈమె నచ్చదు” అనుకుంది.

వాళ్ళిద్దరూ చరచర అడుగులేశారు. కాని తొందరపాటేమీ లేకుండా, చల్ల గాలి పీలుస్తూ

నడక పాగించారు. తల్లి తను యాత్రకేడుతున్నానని ఊహించుకుంది. తన చిన్న నాటి సంఘటన నొకదాన్ని సంతోషంతో జ్ఞప్తికి తెచ్చుకుంది. తన ఊరికి దూరంగా ఉన్న ఒక గ్రామంలో, ఒక మఠంలో అద్భుతచర్యలు చేసే విగ్రహ మొకటుండేది. ఆ మఠంలో శలవు రోజున జరిగే ప్రార్థనలకు హాజరుకావడానికి తను నడచి వెళ్లిన సంగతి మృతజను వచ్చింది.

ఒక్కొక్కప్పుడు సోఫ్యా, ఆకాశాన్ని గురించో, ప్రేమను గురించో, మృదుమధుర స్వరంలో ఒక కొత్త పాటను పాడుతుండేది. ఇంకొక్కప్పుడు ఆమె పిలాలను గురించి, అడవు లను గురించి, వోల్గనదివి గురించి వద్యాలు చదువుతుండేది. తల్లి వాటిని వింటూ చిరునవ్వు నవ్వుతుండేది. అప్రయత్నంగా ఆ కవితామాధుర్యానికి మైమరచిపోయి వద్యానికి లయగా తలూపేది.

తల్లి లోలోపల ఆలోచిస్తూ ఎంతో ప్రశాంతతనూ, పంతుష్టిని పొందింది. వేసవి పొయంతమయంలో, చిన్న తోటలో హాయిగా ఒక మూలగా కూచున్నట్లు విపిచించింది.

## 5

మూడవ నాడు వాళ్లు తమ గమ్యస్థానాన్ని చేరుకున్నారు. తల్లి పాలంలో పవిత్రేస్తున్న ఒక రైతుని, తారు పరిశ్రమ ఎక్కడుందని అడిగింది. దారి తెలుసుకుని వాళ్లక ఏటవాలుగా ఉండే అడవి బాటవెంట దిగారు. చెట్లవేళ్లే సదుపాయమైన మెట్లుగా ఏర్పడ్డాయి. చివరకొక గుండ్రని సమ ప్రదేశానికి చేరుకున్నారు. రాక్షసిబొగ్గు, చిన్నచిన్న చెక్కపేర్లు అక్కడ చెల్లాచెదురుగా పడున్నాయి. ప్రదేశం తారుతో అట్టలుకట్టి ఉంది.

“సరి. వచ్చేశాం!” అంది తల్లి నాలుగు వైపులా గాభరాగా పరకాయించి చూస్తూ.

క్రమ స్తంభాలతో, కొమ్మలతో ఆకులతో వేసిన ఒక వందిరి ఎదుట, మూడు బల్ల చెక్కలతో ఒక బల్ల అమారు చేయబడి వుంది. దాని దగ్గర, బొత్తామలు పెట్టుకోని తారు మరకల చొక్కాతోడుక్కున్న రీబిన్, యెఫీమ్తోనూ, ఇంకా ఇద్దరు కుర్రవాళ్లతోనూ కలసి మధ్యాహ్న భోజనం చేస్తున్నాడు. అడవాల్లిద్దరి రాకనూ ముందుగా రీబిన్ చూశాడు. ఎండకు చెయ్యి అడ్డం పెట్టుకుని చూస్తూ మాట్లాడకుండా వాళ్ల రాక కెదురుచూశాడు.

“అన్నా! మిహాయిల్! నమస్కారం!” అని దూరాన్నంచే తల్లి పలకరించింది.

అతడు లేచి నింపాదిగా వాళ్ల కెదురెళ్లేడు. ఆమెను గుర్తుపట్టడంతోనే అగి, సల్ల బారిన చేత్తో గడ్డం సవరించుకుంటూ చిరునవ్వు నవ్వేడు.

తల్లి దగ్గరకొస్తూ:

“మేము యాత్రకు బయలుదేరేం. ఈమె నా స్నేహితురాలు. పేరు అన్నా. మీదగ్గర కొచ్చి మీరెలా ఉన్నారో చూసిపోదామని వచ్చాను.”

తన సమయస్ఫూర్తికి గర్వపడుతూ, ఓరకంటితో చాలా తీవ్రంగానూ, కఠినంగానూ ఉన్న సోఫ్యా ముఖంకేసి చూసింది.

“ఏమమ్మా! డేముంగా ఉన్నావా?” అని రీబిన్ కరచాలనం చేస్తూ వంకర నవ్వు నవ్వేడు. సోఫ్యాకు వంగి నమస్కారం చేశాడు. “ఇది నగరం కాదు — అబద్ధాలాడక్కర్లే దురే. ఇక్కడున్న వాళ్లంతా మనవాళ్లే” అన్నాడు.

యెఫీమ్ బల్లమీద కూర్చున్న చోటనుంచి కదలకుండానే, యాత్రికులను పరిశీలించాడు. పక్కనున్న స్నేహితుల చెవిలో గుసగుసలాడేడు. ఆ స్త్రీలిద్దరూ దగ్గరకు రావడంతోనే లేచి మౌనంగా వంగి నమస్కారం చేశాడు. అతడి పక్కనున్న మిత్రులు ఈ అతిథుల సంగతేమీ పట్టించుకోనట్లుగా కదలకుండా కూచున్నారు.

రీబిన్ తల్లి భుజాన్ని మెల్లగా తట్టుతూ,

“ఇక్కడ మేము నవ్యానుల్లాగ జీవిస్తున్నాం. మా గర్గర కొచ్చి మమ్మల్ని పలకరించే వాళ్లెవరూ లేరు. మా యజమాని ఊళ్లో లేడు. అతడి భార్య అస్పృతిలో ఉంది. దాదాపుగా యిదంతా ప్రస్తుతం నా అడుపులోనే వుంది. కూచోండి. బహుశా తినడానికేమైనా కావాలనుకుంటాను. యెఫీమ్! కొంచెం పాలు పట్టుకురా!”

యెఫీమ్ పందిట్లో కెళ్లేడు. యాత్రికులు వీపులమీదనున్న సంచులు కిందపెట్టేరు. పాడుగ్గా పల్చగా ఉన్న కుర్రవాడొకడు లేచి వాళ్లకు సాయంచేశాడు. లావుగా చిరాకుగా ఉన్న రెండోవాడు మాత్రం మోచేతులు బల్లమీద పెట్టుకుని తల గోక్కుంటూ కూనిరాగం తీస్తూ, వాళ్లని పరిశీలనగా చూస్తూ కూచున్నాడు.

తారు ఘాటుతోనూ కుళ్ళిపోయిన ఆకుల దుర్వాసనతోనూ అతిథుల తలలు దిమ్మె క్కీపోయాయి.

“ఇతని పేరు యాకొవ్. అతను ఇగ్నాతియ్” అని వరుసగా పాడుగాటి పిల్లవాడిపే, లావుపాటి అతన్నీ రీబిన్ పరిచయం చేశాడు. “సరి, మీ అబ్బాయి ఎలా ఉన్నాడు?” అని అడిగేడు.

“అతను జైల్లో ఉన్నాడు” అని తల్లి నిట్టూర్చింది.

“మళ్ళీనా? అదే బాగుంది కాబోలు” అని ఆశ్చర్యపడ్డాడు.

ఇగ్నాతియ్ పాట కట్టిపెట్టేడు. యాకొవ్ తల్లి చేతుల్లోని కర్ర అందుకున్నాడు.

“కూర్చో” అన్నాడు.

“అలా నిలబడున్నారేమిటి? కూర్చోండి” అన్నాడు రీబిన్ సోఫ్యాతో. ఒక మోడుమీద ఆమె కూర్చుని రీబిన్ ను శ్రద్ధగా పరిశీలించింది.

రీబిన్ తల్లి కెదురుగా కూర్చుని తలపంకిస్తూ,

“అతన్నెప్పుడు పట్టుకున్నారేమిటి? నీల్సన్నా నువ్వు దురదృష్టవంతురాలివినుమా!” అన్నాడు.

“అదేంలేదు!” అంది ఆమె.

“నువ్వు అలవాటు పడినట్లుంది. జైనా?”

“నా కలవాటు కాలేదు. కానీ మనం చేసేదేముంది, తప్పని సరి.”

“ఊహూ! ఆ సంగతేమిటో మాకు చెప్పు.”

యెఫీమ్ ఒక జాడీతో పాలు పట్టుకొచ్చాడు. బల్లమీదనున్న కప్పు తీసి అందులో పాలు పోసి సోఫ్యా కందిచ్చాడు. ఆ పని చేస్తూనే ఏమీ చెప్పాడు కాకుండా తల్లి చెపుతున్న కథను శ్రద్ధగా విన్నాడు. తల్లి ముక్తసరిగా తన కథంతా చెప్పిన తర్వాత, ఒక్క ఊణం పాలు ఎవరూ నోరు మెదపలేదు. ఒకళ్ళ కేసి ఇంకొకళ్ళ చూడలేదు. ఇగ్నాతియ్ బల్ల దగ్గరే కూచుని బల్లలమీద గోళ్ళతో బొమ్మలేశాడు. యెఫీమ్, రీబిన్ వెనకాల అతడి భుజంమీద మోచే యానించి నిలబడ్డాడు. యాకోవ్ చేతులు కట్టుకుని తలవంచుకుని చెట్టు మొదలు కాసు కున్నాడు. సోఫ్యా ఈ రైతులను కనుబొమల సందులోంచి పరీక్షగా చూస్తూ కూచుంది.

“ఊహూ. అదల్లా జరిగిందన్నమాట. బహిరంగంగా!...” అని వెమ్మడిగా నిరుత్సాహంగా అన్నాడు రీబిన్.

“మనమే అలాటి ఊరేగింపు వెళ్ళడైనా జరిపితేనా, రైతులు మనల్ని కొట్టి చంపుతారు” అని ముసీముసి నవ్వుతో యెఫీమ్ అన్నాడు.

“తప్పకుండా నాళ్ళ చంపుతారు” అని ఇగ్నాతియ్ తలూపేడు. “వేసు ఫ్యాక్టరీ పనిలోకి పోతాను. అక్కడింతకన్న నయం.”

“పావెల్ ను న్యాయస్థానంలో విచారణ చేస్తారంటున్నావు కదూ? ఏమి శిక్ష వేస్తారంటావ్? నువ్వేమైనా విన్నావా?” అని రీబిన్ తల్లి నడిగేడు.

“కఠిన శిక్ష. లేకపోతే సైబీరియాకు శాశ్వత ప్రవాసం....” అని ఆమె మెల్లగా జవాబిచ్చింది.

ఆ ముగ్గురు యువకులూ ఒక్కసారిగా ఆమెకేసి చూశారు.

రీబిన్ తలొంచుకుని,

“అతడా పని చేసినప్పుడు, దాని పర్యవసాన మేమిటో తెలుసుకున్నాడా?” అని అడిగేడు.

“ఆ, తెలుసుకున్నాడు!” అంది సోఫ్యా, పెద్ద గొంతుకతో.

అందరూ మౌనం వహించారు. ఈ మాటలోని భావం తెలుసుకుని గడ్డ కట్టుకుపోయి నట్లు ప్రతి ఒకరూ నిశ్శబ్దరైపోయారు.

“హూ!” అంటూ రీబిన్ గంభీరంగా మాట్లాడడం మొదలెట్టేడు. “అతను పర్యవసానం తెలుసుకోనిదే గుడ్డిగా దూకడు. నాకానంగతి కచ్చితంగా తెలుసు. చాలా ఆలోచనా



వరుడు. కుర్రాళ్ళూ, వింటున్నారా? వాళ్ళ నన్నీంతో పాడుస్తారనీ, సై బీరియాకు సంపుతా రనీ అతనికీ తెలుసు. అయినా అతను వెనుకంజవెయ్యలేదు. సాక్షాత్తు తల్లి దారి కడ్డంగా వడుకున్నా, ఆమెను తొక్కుకున్నానా ముందుకెళ్లేవాడే. అంతేకాదూ, నీలొచ్చా?”

“అవును. అంతే” అంది తల్లి, ఉలిక్కిపడి. ఒకసారి నిట్టూర్చి సోఫా వైపు చూసింది. సోఫా నిశ్శబ్దంగా ఆమె చేతిని తట్టుతూ, కనుబొమలు ముడుచుకుని రీబిన్ కేసి చూసింది. రీబిన్ నల్లటి కళ్ళతో నెమ్మదిగా అందర్నీ చూశాడు.

“చూశారా, మనిషింటే అతను!” అన్నాడు. ఆరుగురు మనుష్యులూ మరోమారు మౌనంగా ఉండిపోయారు. బంగారురంగు వీలికల్లాగా నవ్వుని సూర్య కిరణాలు ప్రవరిస్తున్నాయి. ఎక్కడనుంచో ఒక కాకి కాపుమంది. మే దివోత్సవం నాటి సంఘటనలు తలపుకొచ్చి తల్లి ఆందోళనపడింది. ఆమె మనసంతా పావెల్ అన్ ద్రేయేరిమీదకు పోయింది. ఆ చిన్న ఖాళీ జాగాలో ఖాళీ తారుమీపాలు చెల్లాచెదురుగా వడున్నాయి, తీసేసిన చెట్టు మొదళ్ళ విరజిమ్మ బడున్నాయి. ఓక్ చెట్లూ, భూర్జవృక్షాలూ ఆ ప్రదేశం చుట్టూ నిశ్శబ్దంగా ఆవరించి ఉన్నాయి. వాటి వెచ్చని నల్లని వీడలు నేలమీద పడుతున్నాయి.

చెట్టు నానుకున్న యాకోవ్ గభాలున ముందుకు తోసుకుని ఓ పక్క కొచ్చాడు.

“నేనూ, యెఫీమ్ సైన్యంలో చేరితే మమ్మల్ని ఇలాంటివాళ్ళ మీదకే సంపుతారు, ఔనా?” అని తల వెనక్కి వాల్చి, బిగ్గరగా అన్నాడు.

“మరెవరి మీదికీ సంపుతారనుకుంటున్నావ్? మన గొంతుకు మన చేతుల్తోనే పిను కుతారు.... అదే తమాషా!” అని రీబిన్ జవాబుచెప్పేడు.

“ఏమైనా సరే మేను సిపాయిగా చేరిపోతాను” అన్నాడు యెఫీమ్, ఖచ్చితంగా.

“నిన్నిప్పుడెవరు వద్దన్నారు? పో. చేరు!” అని ఇగ్నాతియ్ నవ్వుతూ ఇలా అన్నాడు: “నన్ను కాలేటప్పుడు మాత్రం నా తలకే బారు పెట్టు. ఒక్క దెబ్బతో చచ్చిపోయేటట్లు కొట్టు. కాని కుంటివాణ్ణి చేయకు.”

“ఇదివరకోసారి ఆ మాట చెప్పేవు!” అని యెఫీమ్ బదులుచెప్పేడు చిరాగ్గా.

“ఒరవ్బాయిలూ! ఒక నిమిష మూరుకోండి!” అని రీబిన్ చెయ్యెత్తేడు. తల్లి కేసి వేరెట్టి చూసిస్తూ, “ఇదిగో ఒక స్త్రీ.... ఆమె కొడుకు బహుశా ఇక ఆమెకు దక్కడు....” అన్నాడు.

“అలా ఎందు కంటున్నావు?” అని తల్లి బాధతో అడిగింది.

“ఆ సంగతి చెప్పక తప్పదు” అని అతడు జవాబుచెప్పాడు గంభీరంగా. “అకారణంగా నీ తల నెరియకూడదు. ఆమె కొడుకును ఈవిధంగా హింసపెట్టి వాళ్ళ ఆమెను చంపగలిగేరా? నీలొచ్చా, కరవత్రాలు పట్టుకొచ్చా?”

తల్లి అతనికేసి రెప్పవార్చుకుండా చూసింది. ఒక్క షణం ఆగి:

“పట్టుకొచ్చాను....” అంది.

రీబిన్ పిడికిలితో బల్లమీద గుద్దేడు:

“చూశారా? నిన్ను మాడ్చుతోనే నాకా సంగతి తెలిసింది. అందుకు కాకపోతే మరెందుకు సువ్విక్కడికొస్తావ్? చూశారా? ఆమె కొడుకుని రంగంలోనుంచి వాళ్లు తప్పించారు – ఆ స్థానాన్ని అతని తల్లి ఆక్రమించింది!” అన్నాడు.

రీబిన్ పిడికిలి రుఘాడించి గట్టిగా కసిగా తిట్టేడు.

తల్లి భయపడి అతని ముఖాన్ని తేరిపారజూసింది. ముఖం మారిపోయింది. వల్చబారింది. గడ్డం చింపిరిగా ఉంది. దాని కింద దవత ఎముకలు కోనుగా కనబడ్డాయి. వీలి కళ్లలో సన్నగా ఎర్రని రక్తనాళాలు కనబడ్డాయి. చాలా కాలంనుంచి నిద్ర లేనట్లు గువడ్డాయి. ముక్కు కోనుగా వంకర తిరిగి, గడ్డ ముక్కులా ఉంది. ఒకప్పుడు ఎర్రగా వుండి, యివ్వుడు తారుకొట్టుకొని నల్లబడి, తెరిచివున్న అతని చొక్కా కాలరు సందులోంచి మెడ ఎముకలగు పడుతున్నాయి. గుండెలమీద నల్లని బొచ్చు అగడడుతోంది. స్థూలంగా అతని ఆకారం ఎప్పటికంటే విషాదసూచకంగా భోరుమంటూ ఉంది. వాచిన కళ్లలోంచి కోసాగ్నులు రగుల్తోని నల్లని అతడి ముఖాన్ని ప్రకాశింపజేశాయి. సోఫ్యా తెల్లబోయి నిశ్శబ్దంగా రైతుల ముఖాలను చూస్తూ కూచుంది. ఇగ్నాతియ్ తలూపుతూ, ఆశ్చర్యంతో ఓరమాపులు చూశాడు. యాకావ్ పందిట్లోకెళ్లి కోవంతో పందిరి గుంజలమీద బెరడును చిన్నచిన్న ముక్కులుగా వాలుస్తూ నిలబడ్డాడు. యెఫీమ్ బల్లవక్కుగా తల్లికి వెనుకగా వచార్లు చేశాడు. రీబిన్ మళ్ళీ మాట్లాడడం మొదలెట్టేడు:

“ఈ మధ్యనే, మా జిల్లా ప్రధానాధికారి నన్ను పిలిపించి, ‘తుంటరి వెధవా! మతగురువుతో ఏం చెప్పవు?’ అని అడిగేడు. దానిమీద, ‘తుంటరినా! వేసు చెమటోడ్చి నా బతుకు నేను బతుకుతున్నాను. నేనెవరికీ చెడుగు చెయ్యను’ అని చెప్పేను. అతడు నామీద హుంకరించి, పళ్ళుడేట్లు దవడమీద కొట్టేడు. మూడు రోజులు నన్ను జైల్లో పెట్టేరు. ‘అయితే, సాధారణమైన జనంతో మీరిలాగే నన్న మాట, మాట్లాడేది?’ అని అనుకున్నాను. ‘అలాగైతే మేమిదంతా మరచిపోతామనుకోకురా ముసలిదయ్యం! వేసు చెయ్యకపోయినా, ఎవళ్ళో ఒకళ్ళు మీకో, మీ సంతతివాళ్ళకో తగిన శాస్తి చేస్తారు. ఆ సంగతి గుర్తుంచుకోండి! మీ ఇనువగోళ్లతో ప్రజల హృదయాలను మీరు దున్ని అక్కడ ద్వేషబీజం వాటేరు. కనుక పాపిష్టి ముండాకొడుకుల్లారా, మిమ్మల్ని జాలి తలుస్తారనుకోకండి!’ అని అనుకున్నాను. అంతే మరి!”

అతని హృదయం కోవంతో తుకతుకలాడింది. ముఖం ఎర్రబారింది. అతని కంఠ ధ్వనులు వింటుంటే తల్లికి చాలా భయమేసింది.

“ఇంతకీ, నేను మతగురువుతో ఏం చెప్పానో తెలుసా?” అని రీబిన్ కొంచెం విధానంగా

ఇలా అన్నాడు: “ఒక రోజున మతగురువు గ్రామమంతా తిరిగొచ్చి కొందరు రైతులతో కబుర్లు చెప్పడం మొదలెట్టాడు. మామూలు జనం ఉట్టి గొర్రెల మందల్లాంటి వాళ్లనీ, వాళ్లని కావలా కాసే గొల్లడొకడుండాలనీ చెప్పుతున్నాడు. వేను వేళాకోళంగా, ‘జంతువులమీద నక్కకి పెత్తనం కట్టబెడితే, అన్నపడిక ఈకలెగురుతుంటాయి కాని పతులుండవు’ అన్నాను. అతను వాకేసి పొగురుగా చూసి, ప్రజలు చాలా కాలం బాధలు పడవలసి వస్తుందనీ వాటిని భరించే శక్తిని ప్రసాదించమని దేవుని ప్రార్థించాలనీ ఏమేమిటో చెప్పాడు. దానిమీద, ప్రజలు ఇప్పటికే దేవుడిని చాలా ఎక్కువగా ప్రార్థిస్తున్నారనీ, వాళ్ల మొరలు ఆలకించడానికి దేవుడికి తీరిక లేకుండా ఉందనీ చెప్పాను. ఓహో! అయితే నువ్వు దేవుడిని ఏమి ప్రార్థిస్తున్నావు అని నన్నడిగేడు. ‘వేను సామాన్య జనమందరిలాగే జీవితమంతా ఒకే ప్రార్థన చేస్తున్నాను. ఓ భగవంతుడా! పెద్దమనుష్యులకోసం, రాళ్లు తిని దుంగలను మోసే సూక్ష్మాన్ని నాకు బోధించవయ్యా’ అన్నాను. పూర్తిచేసేందుకు నాకు అతడు సాహక శ మివ్వలేదు.” హఠాత్తుగా రీబిన్, సోఫ్యాకేసి తిరిగి “మీరు కూడా పెద్దమనుషుల వర్గంలోని వారేనా?” అని అడిగేడు.

“పెద్దమనుషుల వర్గమనెందుకంటారు?” అని సోఫ్యా చటుక్కున ఆశ్చర్యంగా అడిగింది.

“ఎందుకంటానా?” అని రీబిన్ బునకొట్టాడు. “మీరు కూడా ఆ వర్గంలోనే జన్మించారనుకుంటున్నాను. ఎవరైనా సరే, ఏ వర్గంలో జన్మిస్తే, వాళ్ల కర్మమంతే. మీరు రైతుల్లాగ రుమాలు తలకు చుట్టుకున్నంత మ్రాతాన, ధనిక వర్గాలవారి పాపాలను దాని కింద దాచగలరనుకుంటున్నారా? మతగురువును చూడ్డంతోనే, అతడు గోగొడ్డలు కట్టుకున్నా, చటుక్కున గుర్తుపడతాం. బల్లమీద చిందిన పదార్థానికి మీ మోచెయ్యి తగిలేసరికి, మీరు ఉలికిపడి ముఖం చిట్టించుకున్నారు. కూలి పనిచేసే మనుషులైతే మీ నడుమింత నిటారుగా ఉండదు” అన్నాడు రీబిన్.

అతని మోటు వెటకారంతో సోఫ్యా మనసు నెక్కడ నొప్పిస్తాడో ననే భయంతో తల్లి అతని మాటకడ్డొచ్చింది.

“మిహాయిల్ ఇవానోవిచ్! ఆమె నా స్నేహితురాలు. చాలా మంచి మనిషి. మన లక్ష్యంకోసం ఆమె తల నెరిసిపోయింది. నువ్వు కొంచెం దురుసుగా మాట్లాడుతున్నావు.”

రీబిన్ దీర్ఘంగా నిట్టూర్చాడు.

“వేవేమైనా దారి తప్పి మాట్లాడేనా?”

“మీరేదో నాకు చెప్పాలనుకున్నారే?” అని సోఫ్యా పాడిగా అడిగింది.

“అలాగా? అవునవును. ఈ మధ్యనే యాకొవ్ దాయాదొకడు ఇక్కడికిచ్చాడు. అతనికి శ్మయవ్యాధి. అతన్ని రమ్మని కబురంపవా?”

“పోనీ, పిలవండి” అంది సోఫ్యా.

రీబిన్ కళ్ళు చిట్టించి, ఆమెకేసి ఒక నిమిషం చూశాడు.

“నువ్వు వెళ్లి, అతన్ని సాయంకాలం రమ్మనమని చెప్పు” అన్నాడు రీబిన్ యెస్పీమ్తో.

యెస్పీమ్ టోపీపెట్టుకుని, ఎవరికేసి చూడకుండా, ఎవరితోనూ మాట్లాడకుండా నరాసరి అడవిలోకెళ్ళాడు. రీబిన్ అతన్ని ఉద్దేశించి తల ఎగరేస్తూ:

“అతను చాలా బాధపడుతున్నాడు. యాకొవ్ నీ, అతన్ని త్వరలో సైన్యంలోకి తీసుకుంటారు. అయితే యాకొవ్ మాత్రం వెళ్లనంటున్నాడు! ఆ పని తనకు పరివడదంటాడు. నిజానికి యెస్పీమ్ కీ కూడా అది సరివడదు. కాని అతడు పోలానంటున్నాడు. తను సైనికుల్లో కలవరం వుట్టించగలనని అనుకుంటున్నాడు. తలకాయతో గోడను బద్దలు కొట్టడం సాధ్యంకాదని వేనంటాను.... ఏ మనిషికైనా తుపాకి చేతికిస్తే, అడుగు కలిపి ముందుకు నడుస్తాడు. ఇదీ సంగతి, యెస్పీమ్ చాలా ఆవేదన పడుతున్నాడు. ఇగ్నాతియే అతన్ని ఉడికిస్తున్నాడు. అలా చెయ్యడంలో అర్థంలేదు.”

“ఉంది. తప్పకుండా ఉంది.... వాళ్ళ అతనికి పన్నిపాతులవడానికి ముందు తదితరులలాగే, అతడు వాళ్ళ తరపున తుపాకులు కాలుస్తాడు” అన్నాడు ఇగ్నాతియే, రీబిన్ కేసి విషాదంగా చూస్తూ.

“ఆ మాట వేను నమ్మను....” అన్నాడు రీబిన్, ఆలోచిస్తూ “కాని అతడు వెళ్లక పోవడమే మంచిది. రష్యా చాలా విస్తృతమైన దేశం. వాళ్ళతన్ని ఎక్కడ పట్టుకోగలరు? మారు పేరుతో ప్యాన్ పోర్టును సంపాదించి గ్రామగ్రామమూ తిరుగుతుంటాడు....”

“నేనా పనే చేయబోతున్నాను....” అన్నాడు ఇగ్నాతియే, కర్ర పుల్లతో తన పాదాన్ని చరుస్తూ. “ఒక సారి, వాళ్ళకు వ్యతిరేకంగా పనిచెయ్యాలని మనసులో నిశ్చయం చేసుకుంటే, సూటిగా ముందుకెడుతూనే ఉండాలి.”

అంతటితో ఆ సంభాషణ ఆగిపోయింది. తేనెటీగలు, కందిగీగలు బుజ్ మంటూ లేచి వాళ్ళ చుట్టూ ముసిరేయి. పొలాలమీదనుంచి పాట వాయిగా వినబడింది.

రీబిన్ ఒక క్షణమాగి,

“మాకు పనిలోకెళ్ళే వేరైంది. మీరు కాస్త విశ్రాంతి తీసుకోవాలనుకుంటే, తీసుకోండి. ఆ పాకలో కొన్ని బల్లకూరుపులున్నాయి. యాకొవ్, వెళ్లి ఎండాకులు కాసిని పట్టుకురా. నీలొవ్వా, పుస్తకాలు మాకియ్యి” అన్నాడు.

తల్లి, సోఫ్యా తమ మాటలు ఊడదియ్యడం మొదలెట్టారు. రీబిన్ సంతోషంతో వాటిమీదకు వంగి ఆశ్చర్యంగా:

“చాలానే పట్టుకొచ్చారే! చాలా కాలంనుంచి ఈ పని చేస్తున్నట్లున్నారేమో కదూ?... మీ పేరేమిటన్నారు?” అని సోఫ్యా నడిగేడు.

“అన్నా ఇవాన్‌వా.... పన్నెండేళ్లుగా చేస్తున్నాను. ఎందుకలా అడుగుతున్నారు?”  
అని సోఫ్యా జవాబుచెప్పింది.

“ప్రత్యేకమైన కారణమేమీ లేదు. జైల్లో కెళ్లేరా?”

“కెళ్లేను.”

“చూశావా? నువ్వామెతో ఎంతో దురుసుగా మాట్లాడేవు” అని తల్లి కొంచెం మందలించినట్లుగా చెప్పింది.

రీబిన్ ఒక పుస్తకాల కట్టను తీసుకుని:

“నా మాటలేమీ పట్టించుకోకండి. ధనికులూ, రైతులూ తారూ వీళ్ళూ లాటివాళ్ళు. వాళ్ళిద్దరూ కలవరు!”

“నేనేమీ పెద్దమనుషుల వర్గానికి చెందినదాన్ని కాను.... నేను మామూలు మనిషిని”  
అంటూ సోఫ్యా చిరునవ్వు నవ్వి మాటకడ్డొచ్చింది.

“కావచ్చు.... కుక్కలు ఒకప్పుడు తోడేళ్లంటారు.... నేనెళ్లి ఈ నరుకును దాచేస్తాను” అని రీబిన్ జవాబిచ్చాడు.

ఇగ్నాతియ్, యాకొవ్ చేతులు చాచుకుని రీబిన్ దగ్గర కెళ్లేరు.

“మమ్మల్ని చూడనియ్యి” అన్నాడు ఇగ్నాతియ్.

“అవన్నీ ఒక రకమేవా?” అని రీబిన్ సోఫ్యా నడిగేడు.

“కాదు. కొన్ని వార్తాపత్రికలు కూడా ఉన్నాయి.”

“అయితే మంచిదే!”

మగాళ్ళు ముగ్గురూ పాకలో కెళ్లేరు.

రీబిన్ కేసి తల్లి ఆలోచనాపూర్వకంగా చూస్తూ:

“మనిషిలో సంచలనం కలిగింది” అంది మెల్లగా.

“అవును. వేవిదివరకెన్నడూ ఇలాంటి ముఖం చూడలేదు.... ఆత్మార్పణం చెయ్యగల వీరుడు. వాళ్లేమి చేస్తారో చూడాలి. మనం కూడా లోపలికి వెడదాం” అంది సోఫ్యా.

“అతడు మోటుగా మాట్లాడితే, మీరేమీ బాధపడకండి” అంది తల్లి, మెల్లగా.  
సోఫ్యా నవ్వింది.

“నీలొవ్వా! ఎంత ప్రేమమయురాలివమ్మా!”

వాళ్ళ గుమ్మం దగ్గర కెళ్లేసరికి, ఇగ్నాతియ్ తలెత్తి వాళ్ళకేసి చటుక్కున చూశాడు. తర్వాత తన వేళ్లతో ఉంగరాల జాట్టు నవరించుకుని, మోకాళ్ళమీద వున్న పత్రికను తరలించుకుని చూస్తున్నాడు. రీబిన్ పత్రికను చేత్తో పుచ్చుకుని పైకప్పు సందుల్లోనుంచి పడుతున్న సూర్యకిరణాల వెలుతురులో పెదవులు మెదపుతూ పత్రికను కదుపుతూ,

చదువుతున్నాడు. యాకోబ్ మోకాళ్ళమీద విలబడి బల్లమీద వున్న కరపత్రాల కట్టను పరిశీలిస్తున్నాడు.

తల్లి పాకలో ఒక మూలకు చేరి కూచుంది. సోఫ్యా ఆమె భుజాలమీద చెయ్యి వేసి, వెనకాల నిలబడి, నిశ్శబ్దంగా మగవాళ్ళను చూస్తోంది.

“మిహాయీల్ మామా! వాళ్ళ మన రైతులను తప్పుపడుతున్నారు” అన్నాడు యాకోబ్. రీబిన్ అతనికేసి చూసి నవ్వి,

“వాళ్ళకు మనమంటే ఇష్టం కనుక” అన్నాడు.

ఇగ్నాటియ్ దీర్ఘంగా ఉపిరి తీసుకుని తలెత్తేడు.

“ఇక్కడేమన్నారో చూడు. ‘రైతివ్వుడు మనిషిగా కనబడ్డం లేదు.’ కనబడని మాట విజమే.” నిష్కవటమైన అతని ముఖం చిన్నబుచ్చుకుంది. అతనికి కష్టం తోచినట్లు కనబడింది. “నరే, కాస్సేపు నా చర్మంలోకి దూరు, నువ్వు ఎలా కనబడతావో మేం చూస్తా మయ్యా, నీటుకాడా!”

“నాకు అలసటగా ఉంది. పడుకోవాలని ఉంది. ఈ వాసన నా తలకు తిక్కిలిస్తోంది. మరి మీ సంగతేమిటి?” అని తల్లి సోఫ్యా నడిగింది.

“నాకేమీ విశ్రాంతి అక్కర్లేదు.”

తల్లి ఒక బల్లకూర్చుమీద పడుకుని కునికిపాట్లు పడసాగింది. సోఫ్యా ఆమె పక్కన కూర్చుని కందిరీగలూ, తేనెటీగలూ ఆమెకు విద్రాభంగం కలిగించకుండా వాటిని తోలుతూ, మగవాళ్ళను పరిశీలిస్తోంది. ఆమె చేస్తున్న పరిచర్యకు అనందపడుతూ తల్లి అర్ధనిమిలిత వ్రేతాలతో ఆమెను చూసింది.

రీబిన్ తల్లిని సమీపించి,

“నిద్రపోతోందా?” గుసగుసగా అడిగేడు.

“అవును.”

తల్లి ముఖాన్ని మౌనంగా పరిశీలిస్తూ అతడు కాసేవలాగే నిలబడ్డాడు. పిమ్మట నిట్టూర్చి,

“బహుశా ఇలాంటి పనికి కొడుకుననుసరించిన తల్లిలలో ఈమే మొదటిదేమో” అన్నాడు.

“ఆమెకు విద్రాభంగం చెయ్యద్దు. మనం బయటికి పోదాం” అంది సోఫ్యా.

“మేము పనిలోకి పోవాలి. మీతో మాట్లాడాలనే ఉంది. కాని సాయంత్రం మాట్లాడదాం. అబ్బాయిలూ, రండి పోదాం!”

సోఫ్యాను పాకవద్ద వదిలేసి ముగ్గురు మొగాళ్ళూ బయటికి పోయారు.

“వాల్లిదర్దరూ స్నేహితులయ్యారు. నంతోషం” అనుకుంది తల్లి.

అడవులోంచి వచ్చే ఘాటైన వాసనలూ, తారు వాసనలూ పీలుస్తూ ఆమె నిద్రపోయింది.

పనిచెయ్యవలసిన సమయం ముగిసిందనే సంతోషంతో తారు పనివాళ్ళ ఇంటికి తిరిగొచ్చారు.

వాళ్ళ మాటలతో తల్లికి మెళుకువ వచ్చింది. చిరునవ్వు నవ్వుతూ, ఆవులిస్తూ, పాక బయటి కొచ్చింది. వాళ్ళకేసి అప్యాయంగా చూస్తూ,

“మీరంతా పనిచేయడం, నేను దొరసానమ్మలాగున నిద్రపోవడమూనా?” అంది.

“దానిలో ఏమీ తప్పులేదు” అన్నాడు రీబిన్. అలసటచేత అతడు చాలా నిదానంగా ఉన్నాడు.

“ఇగ్నాతియ్, టీ మాటేమిటి? ఇంటి వసులు చేసుకోవడంలో మేము వంతులేమకుంటాం. ఇవ్వేళ భోజనం, టీ, వగైరాలను నవ్లయి చేయడం ఇగ్నాతియ్ వంతు.”

“ఈ వేళ నా వంతును మార్చుకునే వాళ్ళంటే, నేను సిద్ధంగా ఉన్నాను!” అన్నాడు ఇగ్నాతియ్. పాయిల్తోకి కొమ్మలను, కర్రపేళ్ళను ఏరుకొచ్చాడు.

సోఫ్యా పక్కన కూర్చున్న యెఫీమ్,

“అతిథులతో కాలక్షేపం చెయ్యాలనుకునేవాడిని నువ్వొక్కడివే కాదులే” అన్నాడు.

“ఇగ్నాతియ్, నేను నీకు సహాయం చేస్తాను” అన్నాడు యాకొవ్. అతడు పాకలో కెల్లి బ్రెడ్డు పట్టుకొచ్చి ముక్కులుగా కోసి బల్లమీద పెట్టేడు.

“ఇదిగో దగ్గుతున్నాడు. వినండి!” అన్నాడు యెఫీమ్.

రీబిన్ చెవులు విక్ర పాడుచుకుని విని తలూపేడు:

“అదిగో సాక్షి వస్తున్నాడు. నా మాట వినేవాళ్ళంటే నేనతన్ని ఊరూలా తివ్వతాను. జనమంతా వినేలాగున ప్రతి సంతలోనూ నిలబెట్టి, మాట్లాడిస్తాను. అతనెప్పుడూ ఒకే విషయాన్ని చెప్తుతూ ఉంటాడు. కాని అది అందరూ విని తీరవలసిన విషయం....” అన్నాడు సోఫ్యాతో.

సంద్య చీకటి దట్టమైంది. విశ్వబ్దం కూడా హెచ్చింది. సోఫ్యా, తల్లి మగవాళ్ళను పరీక్షగా చూస్తున్నారు. వాళ్ళ ఏదో నెమ్మదిగా భారంగా చిత్రమైన హెచ్చరికతో అటూ ఇటూ తిరుగుతున్నారు. వాళ్ళ కూడా అతిథులైన స్త్రీలను పరీక్షిస్తున్నారు.

అడవిలోంచి పాడుగుపాటి వ్యక్తి నడుం వంచి కర్ర నూతంగా చేసుకుని అక్కడికొచ్చాడు. అతడాయాసపడుతుండడం అందరూ గమనించారు.

“నేను చేరుకున్నాను” అంటూ ఉక్కిరిబిక్కిరై దగ్గోడు.

అతడు నేలను అంటుతుండే చిరుగుల చొక్కా తొడుక్కున్నాడు. పొట్టులుడి అణిగి పోయిన గుండ్రని టోపీకిందనుంచి పనుపురంగు జాబ్బు పల్చని జడలుజడలుగా బయట

కొచ్చింది, ఎముకలు కనపడుతున్న పసుపురంగు ముఖమీద లేత గోధుమ రంగు గడ్డం గుబురుగా పెరిగింది. పెదవులు శాశ్వతంగా విప్పరిపోయాయి. నల్లని గుంటల్లోకి దిగ బడిపోయిన కనుగుడ్లు జ్వరమొచ్చినట్లుగా మిలమిల మెరుస్తున్నాయి.

రీబిన్ అతన్ని సోఫ్యాకు పరిచయం చెయ్యడంతోనే,

“మీరు పుస్తకాలు పట్టుకొచ్చారని విన్నాను” అన్నాడు.

“అవును” అంది సోఫ్యా.

“ప్రజలందరి తరపునా కృతజ్ఞతాభివందనాంఛిస్తున్నా. వాల్లంకా నత్యాన్ని గుర్తించ లేదు. కాని తెలిసిన నా బోటివాడు వాళ్ల తరపున ధన్యవాదాంఛించాలి.”

అతడు ఆయాసంచేత గబగబ అబతో ఊపిరి పీల్చుకున్నాడు. గొంతు లేవడం లేదు. రక్తమాంసాలెండిపోయి ఎముకలు మాత్రమే ఉన్న వేళ్లను చొక్కాకు బొత్తాములు పెట్టు కోవడానికి గుండెలమీద ఆడించాడు.

“ఇంత పొద్దు పోయాక అడవిలో వుండడం మీకు మంచిది కాదు. చెల్లవల్ల గాలి తేమతో బరువెక్కుతుంది” అంది సోఫ్యా.

“ఇక నాకు మంచిదనేదీ లేదు. నాకు మంచిదల్లా చావే” అని ఊపిరి బిగపట్టి జవాబుచెప్పేడు.

అతని స్వరం వింటుంటే చాలా బాధనిపించింది. అతడి శరీరం ఆపాదమస్తకం అపారమైన జాలి గొల్పింది. అందువల్ల ఏమీ ప్రయోజనం లేదని గుర్తుకు రావడంతోనే విచారకరమైన రోషం రేకెత్తింది. విరిగిపోతాయో అని భయపడుతున్నట్లుగా మోకాళ్లు వంచి నెమ్మదిగా అతడు పీటమీద కూచుని నొసటిమీది చెమటను తుడుచుకున్నాడు. అతని జాబ్బు పెటపెటలాడుతూ నిర్దీనంగా వేలాడుతోంది.

నిప్పు ఒక్కసారి రగుల్కొని గువ్ మంది. పరిసరాల్ని ఒక్కసారి ఎగిరి గంతేసినట్లు నిపించింది. కమలిన నీడలు చరచరా అడవిలోకి లేచాయి. గుండ్రంగా ఉండే ఇగ్నాతియ్ ముఖం మంటపైన ప్రకాశించింది. మంట చల్లారింది. పొగ వాసన బయలుదేరింది. క్రమక్రమంగా ఆ బయలు జాగా అంతా చీకటైపోయింది. జబ్బుగా ఉన్న అతని మాటలు వినడానికి అందరూ మౌనం దాల్చేరు.

“జరిగిపోయిన ఒక మహా అపరాధానికి సాక్షిగా వేనిప్పటికీ జనానికునయోగ పడగలను.... ఇప్పుడు నాకేసి చూడండి.... నా వయస్సు ఇరవై ఎనిమిది ఏళ్లు మాత్రమే. కాని నేను చచ్చిపోతున్నాను! పదేళ్ల క్రిందట వేను అవలీలగా మూలుగైనా లేకుండా మూడువందల ఏబై పౌనులు బరువెత్తేపేవాణ్ణి! నాలాటి బంపంతుడు సామాన్యంగా డెబ్బై ఏళ్లైనా బతకాలి. కాని నేను మరో పదేళ్లు మాత్రమే బతికేను. ఇప్పుడంతా అయిపోయింది. నా యజమానులు నన్ను దోచేశారు.... నలభై ఏళ్ల నా జీవితాన్ని దోపిడి చేశారు.... నలభై ఏళ్లు!”



“ఆ పాటనే అతనెప్పుడూ పాడుతుంటాడు” బొంగురుగా అన్నాడు రీబిన్.

మంట మళ్ళీ పైకి గువ్ మంది. ఈ సారి మునుపటికన్న జోరుగా ప్రకాశవంతంగా లేచింది. నీడలు అడవుల్లోకి పరుగులెత్తి తిరిగి వచ్చి మంట చుట్టూ వెలిగి నాట్యం చేస్తున్నాయి. తడి దుంగలు బుస్సుమన్నాయి, చిటపట శబ్దం చేశాయి. చెట్లమీద ఆకులు వేడిగాలికి కదలి ఆవేశంతో గుసగుసలాడుతున్నాయి. ఎరుపురంగు, వసుపురంగు మంటలు పైకి లేచి అడుతూ ఒకదాని నొకటి పెనవేసుకుని, నిస్స కణాలను విరజల్లుతూ పైకి లేచాయి. మండుతున్న ఆకు ఒకటి గాలికెగిరింది. మంటలమీదనుండి పైకి లేస్తున్న నెరుసులను చూచి ఆకాశమీద నక్షత్రాలు నవ్వుతూ, పైకి రమ్మని సాంజ్లులు చేస్తున్నాయి....

“అది నా పాట కాదు. వేలాది ప్రజలు పాడే పాటే. వాళ్ళ దౌర్భాగ్యం వేలాది ప్రజలకు గుణపాఠమౌతుందనే గుర్తులేకుండానే ఆ పాట పాడుతుంటారు. ఎంతమంది పనులు చేస్తున్నప్పుడు కాళ్ళూ చేతులూ విరగ్గొట్టుకుని, నిస్సవోయులై ఆకలిచేత చస్తుంటారో....” అంటూ దగ్గు తెచ్చి అతడు నేలమీద కొంగిపోయాడు.

యూకొవ్ ఒక జాడీతో క్వాప్\*, ఒక గుత్తి తొలకరి ఉల్లిగడ్డలను తీసుకొచ్చి బల్లమీద పెట్టేడు.

“సవేలీయ్, నీకు కొంచెం పాలు తెచ్చాను. ఇలా!” అన్నాడు.

సవేలీయ్ వద్దని తలూపేడు. కాని యూకొవ్ అతని చెయ్యి పట్టుకుని బల్లదగ్గరకు తీసుకొచ్చి కూచోపెట్టేడు.

“అతన్నిక్కడికెందుకు తీసుకొచ్చినట్లు? ఏ షణంలోవైనా అతడు చచ్చిపోవచ్చు” అని సోఫ్యా రీబిన్ నడిగింది.

“ఆ సంగతి నాకు తెలుసు. కాని ఎంతవరకూ ఓపీకుంటుందో అంతవరకూ మాట్లాడ నిద్దాం.... అతని జీవితం వృథాగా పనికిమాలిన పనికి బలియైపోయింది. ఒక మంచి పనికి కొంచెమైనా ఓపిక పట్టనియ్యి. బాగానే ఉంది. అతన్ని గురించి అదుర్దా పేడనక్కర్లేదు” అని జవాబుచెప్పేడు.

“మీకిది సరదాగా ఉన్నట్లుందే” అంది సోఫ్యా ఆశ్చర్యంగా.

రీబిన్ ఆమెకేసి తేరిపారజూసి చిరచిరలాడుతూ జవాబిచ్చాడు:

“పెద్దమనుషు లనిపించుకునేవాళ్ళు, శిలువమీద మూలుగుతున్న జీసస్ ను ప్రశంసించ దానికి కుతూహలపడుతుంటారు. ఇతడి దగ్గరనుండి మేము పాఠం నేర్చుకో దలచుకున్నాం. మిమ్మల్ని కూడా నేర్చుకోమంటున్నాం.”

తల్లి ఒక కనుబొమ పైకెత్తి అతడికేసి చూస్తూ:

\* క్వాప్ - ఒక రష్యన్ పానీయం. - పం.

గీత "ఇక-తాలు" అంది. బలదగ్గర కూచున్న రోగిష్టి మల్లి మాట్లాడడం మొదలెట్టింది: "వాళ్ళ జవాబు సవిత చందమెందుకు? ఒక మనిషి ప్రాణాదు, వాళ్ళ సారించడ మెందుకు? వేము చెప్పేదానో ప్యాన్ రీల్ సవిశేషము మా యజమాని, ఒక వాట్లకెక్కు బంగారపు సొనాని తోట్ల మా బంగారపు మూత్ర పాతమా చేయించి ఇచ్చాడు. నా బలము, నా జీవితం ఆ సాత్రలోకి పోయింది. నా జీవితాన్ని దాని కంకితం చేశానుమాట ఒక మనిషి నా రక్తంలో తన ఉంపుడుకట్ట వానంద పునరానికి, మితో నా ప్రాణం తీశాడుమాట! నా జీవ రక్తంతో ఆమెకొక బంగారు మూత్ర పాతమ కల్పాడుమాట!"

"భగవంతుని ఆకారంలో ఆయన పోలికతో ముప్పి స్పష్టంబడతాడు. ముప్పికి వాళ్ళ చేసే సని ఇది..." అని యెస్సేమ్ వెల్లకలంగా అన్నాడు. "మనం వీరు మానుకుని ఉరుకోకూడదు!" అని అరచేల్తో బలమిద్ది రీబిన్ అన్నాడు. "మనం సహించకూడదు!" అన్నాడు మెల్లిగా యాకోబ్.

ఇన్నిటియే ఒక నవ్వు నవ్వేశాడు. ఈ ముగ్గురు యువకుల్నూ, రీబిన్ మాట్లాడినట్లు డబ్బా ఆకలిగొన్నవారిలాగా తప్పి నెరగని ఆ తుతతో ఆయన్ని చూస్తున్నట్లు తల్లి గోపం చింది. నవేలియే చెప్పిన మాటలు వాళ్ళ ముఖంలో ఒక చిత్రమైన హేళన బావాన్ని రేకె తించాయి. జబ్బుగా ఉన్న మనిషిమీద వాళ్ళ కేమీ జాలి వున్నట్లు కనిపియలేదు. తల్లి సోఫ్యా కేపీ తిరిగి, "ఇతడు చెప్పిందంతా నిజమేనంటారా?" అని ఆమె చెప్పితో అడిగింది. "అవును. నిజమే. మాస్కో సైతికల్ ఆ బహుమానాలను గురించి రాకారు కూడా" అని సోఫ్యా బిగ్గరగా జవాబుచెప్పింది.

"కాని, నేరస్తుడిని శిక్షించడమంటూ జరగదు.... అలాంటివాడిని తప్పకుండా శిక్షించాలి. జనానికెదురుగా నిలబెట్టి వాణ్ణి ముక్కలుముక్కలు కింద కోపెయ్యాలి! వాడి కుల్లిన మాంసాన్ని కుక్కలకెయ్యాలి! ఆహా! ఒకపారి ప్రజల్లో వైతన్యం కలిగి తిరగబడ్డారంటే వాళ్లంతటి శిక్ష విధిస్తారు! తమకు జరిగిన అన్యాయాన్ని కడిగివేయడానికి జనం చాలా రక్తాన్ని కారుస్తారు! ఆ రక్తం వాళ్ళ రక్తనాళాల్లోంచి కార్చినదే. ఆ రక్తం వాళ్ళ స్వంతమే కనుక దాన్ని వాళ్ళిష్ట మొచ్చినట్లు ఉపయోగించే హక్కు వాళ్ళ కుంది!" అన్నాడు రీబిన్, బొంగురు గొంతుకతో.

"వాళ్ళ చలేసోంది" అన్నాడు జబ్బు మనిషి. యాకోబ్ అతన్ని లేవదీసి మంటదగ్గరకు తీసుకొచ్చాడు.

మంట బాగా మంటుతోంది. లీలగా లేచిన వాటి వీడలు మంట చుట్టూ స్వత్యం చేయగా జ్వాలల క్రీడను మంట కనిపెట్టుతూన్నట్లు నివరించింది. నవేలియే వెల్లు మోడు

మీద కూచుని వెటవెటలాడే అద్దంలాటి చేతులను వెన్న చేసుకున్నాడు. రీబిన్, రోగి కేసి తలూపుతూ సోఫాతో ఇలా అన్నాడు:

“పుస్తకాలకన్న విప్లవస్థంగా రుజువుచేస్తున్నాడు. యంత్రం మనిషిని చంపేసినా, ఒక చేతిని నరికేసినా, వాళ్లు కార్మికుడిదే తప్పంటారు. కాని వాళ్లు కార్మికుని రక్తమంతా పీల్చేసి, వాడిని చెత్త కింద పారేస్తే, దానికేమీ సమాధానమివ్వనక్కర్లేదు. ఒక్కసారిగా మనిషిని హత్యచేయడమంటే నాకర్హమవుతుంది. కాని కేవలం సరదాకోసం, ఒక మనిషిని చచ్చేదాకా హింసపెట్టడం మెండుకో నా కర్తవ్యం కాదు. జనాన్ని వాళ్లెందుకిలా హింసపెడతారు? మున్నందరినీ ఎందుకీ హింసపెట్టడం? ఉతి తమాషాకి. కేవలం వాళ్ల ఆనందంకోసం. మానవ రక్తంతో ఏమి కావాలిస్తే దాన్ని కొనుక్కునేటందుకు. నటీమణులు, పందెపు గుర్రాలు, వెండి కత్తులు, బంగారపు వళ్లెలు, వాళ్ల పిల్లలకు విలువైన ఆటవస్తువులు వగైరాలన్నీ కొనుక్కునేటందుకు. యజమాని, ‘బాగా పనిచెయ్యండి. కష్టపడి పనిచెయ్యండి. మీ కష్టంలోంచి నేను బాగా డబ్బు సంపాదించి నా ఉంపుడుకత్తెకు బంగారపు మూత్ర పాత్రను కొంటాను!’ అంటాడు.”

తల్లి అతనికేసి చూస్తూ ఆ మాటలు వింటుంటే, ఆ చీకట్లో పావెల్, అతని సహ చదులూ అవలంబించిన వెలుగు బాట ఆమెకు మెరుస్తూ కనబడింది.

రాత్రి భోజనం చేసినతర్వాత అందరూ మంటచుట్టూ కూచున్నారు. మంటలు దుంగలను ఆవురావురని దహించేస్తున్నాయి. వాటి వెనకనుంచి అడవిని, ఆకాశాన్నీ మరుగు పరుస్తూ చీకటి తెరకమ్మింది. రోగి బాగా కళ్లు తెరుచుకుని మంటకేసి రెప్ప వాల్చుకుండా చూస్తున్నాడు. నిర్విరామంగా దగ్గురున్నాడు. జబ్బుచే శుష్కించిపోయిన శరీరంలోనుంచి అతడి ప్రాణం తప్పించుకుపోడానికి గిజగిజలాడుతున్నట్లుగా వణికిపోతున్నాడు. మంటల వెలుగు నిర్భీవమైన అతని చర్మంమీద పడిన దాన్ని చైతన్యవంతం చెయ్యలేక పోయింది. ఆరిపోడానికి సిద్ధంగా ఉన్న మంటలాగ అతడి కళ్లు మాత్రం ప్రకాశించాయి.

యూకొవ్ అతన్ని సమీపించి, అతనిమీద వంగి,

“నవేలీయ్, నువ్వు పాకలో కెళ్లడం మంచిదేమో?” అడిగాడు.

జబ్బు మనిషి చాలా ప్రయాసపడుతూ,

“ఎందుకూ? నేనెంతో నేపు మనుషుల మధ్య ఉండను!” అన్నాడు.

అతడు నాలుగు మూలలా చూశాడు. ఒక షణమాగి పాలిపోయిన చిరునవ్వుకంటే నవ్వేడు.

“మీలో ఉండడం మంచిది. మిమ్మల్ని చూస్తుంటే, మనుషులను దోపిడిచేసే చంపిన దురాశానరులమీద కనీతీర్పుకుంటారని ఆశపడుతుంటాను” అన్నాడు.

ఎవరూ అతనికి బదులుచెప్పలేదు. కొద్ది షణాల్లో అతడు నిద్రపోయాడు. తల గుండెలమీదకు నిర్భీవంగా వాలేశాడు. రీబిన్ అతనికేసి చూస్తూ మెల్లగా ఇలా అన్నాడు:

“రోజూ ఇతనిక్కడకొచ్చి కూచుని ఎప్పుడూ ఒకే వంగతి మాట్లాడుతూవుంటాడు. ఈ మోసం గురించే. అతని ఆత్మంతా దీనితోనే నిండిపోయివుంది. మరొకటేమీ చూడ లేడు. అదొక్కటే అతని కంటికి కట్టిపట్లుంటుంది.”

“అతను మరొకటేమీ చూడాలి?... యజమానులు, రకరకాలైన తమ విభాసాలకు తగలెయ్యడానికి, వేలాది వ్రజలను పనితో చంపేస్తూంటే, చూద్దానికి మరేముంది?” అని ఆలోచనాపూర్వకంగా అంది తల్లి.

“అతడు అదేమిగా చెప్పుతుంటే వినడానికి విసుగ్గా ఉంటుంది. ఒక్కసారి వింటే దాన్ని మరచిపోలేవు. కాని, ఎప్పుడూ అతడా పాటే పాడుతుంటాడు” అన్నాడు ఇద్దరియ్యి.

“అతడి జీవితమంతా ఆ రాగంలోనే మడదొక్కేడు.... మన మా వంగతి తెలుసు కోవాలి. నేను అతని కథ వన్నెండు మాట్లయినా విన్నాను. అయివ్వుటికీ ఒక్కొక్కప్పుడు నాకింకా అనుమానాలుంటూనే ఉన్నాయి. జనమంతా మూర్ఖులూ, పనికి రానివాళ్ళూ కారని అనుకునే మంచి సమయాలు కొన్ని ఉన్నాయి. పేదలనూ, ధనికులనూ కూడా సమానంగా ప్రేమించిన ఘడియలు కొన్ని ఉంటాయి. ధనికులు కూడా తప్ప మార్గానికి తరుమ బడతారు! కొందరు అక్కరకొదీ గుడ్డివాళ్ళవుతారు. మరికొందరు అలాకొదీ గుడ్డివాళ్ళవుతారు — అదీ వంగతి! ‘అపో, అంతా మంచివాళ్లే. అందరూ మన సోదరులే. కనుక ఓ పత్తు రుపులారా, న్యాయ మాలోచించండి. మీ స్వార్థంకోసం చూసుకోకండి!’ అని అనుకుంటూ ఉంటాం.”

జబ్బు మనిషి ఊగిసలాడి కళ్ళు తెరిచి చూశాడు. అక్కడే వేలమీద పడుకున్నాడు. యాకావ్ విశ్వబద్ధంగా పాకలోకి వెళ్లి, ఒక గొర్రెతోలు కోటు తెచ్చి, తన దాయాదమీద కప్పేడు. పిమ్మట, మళ్ళీ సోఫ్యా వక్కనే కూర్చున్నాడు.

మంటలు ఎగిరి గంతులేస్తూ నవ్వుతూన్న చిరునవ్వు చుట్టూ కూచున్న జనం ముఖాలను వ్రాకొనిపచేసింది. ఆలోచనాపూర్వకమైన వాళ్ళ కంఠస్వరాలు అగ్ని జ్వాలల మెల్లని చిటపట రెపరెప ధ్వనులలో మిళితమైపోయాయి.

వ్రవంచంలోని సామాన్య వ్రజలు తమ జీవితంకోసం పొగించిన పోరాటాలను గురించి వాళ్ళకు సోఫ్యా విశదంగా చెప్పింది. చాలా కాలంకింద జర్మనీ దేశంలో రైతుల తిరుగుబాటును గురించి, ఐర్లండులోని వ్రజల కడగళ్లను గురించి, స్వేచ్ఛా స్వాతంత్ర్యాల కోసం ఫ్రెంచి దేశపు కార్మికులు పలిపిన అనేక పోరాటాలను గురించి ఆమె చెప్పింది....

నిశ్చింతి వర్ణపు ముఖములు వలువలు ధరించిన ఈ అడవిలో చెట్ల గోడలుగా ఉన్న చిన్న అవరణలో, అర్ధరాత్రి వేళ ఆకాశమే ఆచ్ఛాదనగా, చలిమంటల వెల్తురులో వికృష్టమైన ధనికుల వ్రవంచాన్ని కదలించిన అపూర్వ సంఘటనల చరిత్ర చెప్పబడింది. పత్తంకోసం, స్వేచ్ఛకోసం పోరాడిన వీరుల పేర్లు స్మరింపబడ్డాయి. పోరాటాల్లో అరిపిపోయి,

[illegible]



“ధన్యవాదాలమ్మా! నువ్వు చాలా శ్రమపడ్డావు. విన్న చూసినప్పుడల్లా నాకు పానెల్ జ్ఞానకమొస్తాడు. ఎంత మంచిపని చేస్తున్నావమ్మా!” అన్నాడు.

రీబిన్ భువ్వుడు చాలా నెమ్మదిగా ఉన్నాడు. కులాసాగా చిరునవ్వు నవ్వుతున్నాడు. చలి గాలేస్తున్నది కాని అతను చొక్కాకు బొత్తాములు పెట్టుకోకుండా కోటెసుకోకుండా అలాగే విలబడున్నాడు. తల్లి అతని దృఢమైన శరీరాన్ని చూసి ఆనందించింది.

“చలిగా ఉంది. ఏదైనా కప్పకో” అంది నెమ్మదిగా.

“నాకు లోపం వెచ్చగా ఉంది” అని అతడు జవాబుచెప్పేడు.

కుర్రవాళ్ళ ముగ్గురూ చలిమంట దగ్గర కూచుని నెమ్మదిగా మాట్లాడుకున్నారు. వాళ్ళ కాళ్ళముందర జబ్బు మనిషి గొర్రెతోలు కప్పకుని వడుకుని ఉన్నాడు. ఆకాశం వెల వెలభారింది. నీడలు ఏవ్వమైపోయాయి. సూర్యోదయాన్ని సూచిస్తూ ఆకులల్లాణ్ణయి.

రీబిన్ సోఫ్యాతో కరచానం చేసి,

“మరిక శలవివ్వండి” అన్నాడు. “పట్టణంలో మిమ్మల్ని కలుసుకోవడం ఎల్లాగ?” అని అడిగేడు.

“నువ్వు నన్ను కలుసుకోవాలి” అంది తల్లి.

యువకులు ముగ్గురూ లేచి వచ్చి మర్యాదగా సోఫ్యాతో కరచానం చేశారు. వాళ్ళందరి అంతర్యాలోనూ ఆమెపట్ల చక్కని మైత్రీపూర్వకమైన అపూర్వానందం కలిగింది. ఈ భావమే దాని నవ్యతవల్ల వాళ్ళకు తత్తరపాటు కలిగించింది. విద్రలేని కళ్ళతో బరువుగా వాళ్ళ ఆమెను చిరునవ్వుతో చూశారు.

“బయర్లే రేమందు కాసిన పాలు తాగకూడదూ?” అని యాకౌవ్ అడిగేడు.

“ఏమైనా ఉన్నాయా?” అన్నాడు. యెఫీమ్.

“లేవు. నేను ఒకకబోసేశాను” అన్నాడు ఇగ్నాతియ్, బిడియంతో జాట్టును చేత్తో వెనక్కి దువ్వుకుంటూ.

యువకులు ముగ్గురూ నవ్వుకున్నారు.

వాళ్ళ పాం వంగతి వ్రస్తావించారు. కాని తల్లి మరొక సంగతి ఆలోచిస్తోంది. తన మీదా, సోఫ్యామీదా వాళ్ళ కెంత సద్భావముందా అని నంతోపిస్తోంది. సోఫ్యాక్కుడా అలాటి ఆరోచనే కలిగింది. అందువల్ల ఆమె కొంచెం కలవరపడింది. వినయంగా

“కామ్రేడ్స్, ధన్యవాదాలు” అని మాత్రమే అనగలిగింది.

ఆ మాట యువకులకు ఒక పోటు పొడిచినట్లునిపించింది. ఒకరి ముఖాలకేసి ఒకళ్ళ మానుకున్నారు.

జబ్బు మనిషి బాధపడుతూ దగ్గేడు. చలి మంటదగ్గర నివ్వులు జ్వలించడం లేదు.

“శలవు” అన్నారు రైతులు మెల్లగా. విషాదభరితమైన ఆ మాట వాళ్ళ చెవిన పడింది.

ఆ ప్రీతిద్దరూ, అరుణోదయానికి పూర్వం తెలివెలుగుతో నిదానంగా అడవిదారిని వుచ్చుకున్నారు. సోఫ్యా వెనుక నడుస్తున్న తల్లి:

“ఎంత బాగా ఉందో చూశారా? కలంత చిత్రంగా ఉంది. ప్రజలకు సత్యాన్ని తెలుసుకోవాలని ఉంది అమ్మాయ్. అందుకేమీ సందేహం లేదు. ఇది చర్చిలో ఉన్నట్టు ఉంది. క్రిస్మస్ పండగకూ ఈస్టర్ పండగకూ చర్చిలో జరిగే ప్రార్థనలాగే జరుగుతోంది. ఫాదర్ ఇంకా రాడు. అంతా చీకటిగా, నిశ్శబ్దంగా, భయంగా ఉంటుంది. అయితే జనం మాత్రం ఒక్కొక్కరే చేరుకుంటూ ఉంటారు. ఒక విగ్రహానికి ముందు ఒక కొవ్వొత్తిని వెలిగిస్తారు. మరొకచోట ఇంకొకటి వెలిగిస్తారు. అలాగే క్రమక్రమంగా చీకటి తొలగిపోతుంది. భగవంతుని గృహమంతటా వెలుగుతో నిండిపోతుంది” అంది.

సోఫ్యా వరమానంద భరితురాలై,

“అంతా నిజమేనమ్మా. ఇక్కడ దేవుని గృహమంటే ప్రపంచమంతా అని అర్థం!” అంది.

తల్లి ఆలోచనాపూర్వకంగా

“ప్రపంచమంతా!” అని రెట్టించింది. “ఆ మాట చాలా సత్యం. సమస్తానికి ప్రేమ సంతటి సత్యం. అమ్మాయీ! మీరు చాలా బాగా మాట్లాడేవి. చాలా బాగా! వాళ్లు మీరంటే ఇష్టపడలేమోనని చాలా భయపడ్డను.”

సోఫ్యా కొంచెం సేపు మౌనం దాల్చింది. చివరకు మెల్లగా నిదానంగా,

“వాళ్లతో ఉంటే ఏ మనిషైనా చాలా విరాడంబరంగా తయారవుతాడు” అంది.

దారిలో వాళ్లు రీబిన్ గురించి, జబ్బు మనిషిని గురించి, చాలా శ్రద్ధగా విషయాలను తెలుసుకుంటూ, చిన్నచిన్న ఉపకారాలకు కూడా ఎంతో కృతజ్ఞతను వెలిబుచ్చే ఆ యువకులను గురించి మాట్లాడుకున్నారు. ఇలా కబుర్లు చెప్పకుంటూ నడుస్తూ పొలాల దగ్గరకు చేరుకున్నారు. సూర్యుడు పైకెక్కి వాళ్ల కెదురయ్యాడు. సూర్యుడింకా కనిపించకుండానే ఆకాశంమీద తన గులాబిరంగు కిరణాలను విననక్షరలా విప్పేశాడు. ఆ కిరణాలు గడ్డి వరకలమీద నున్న మంచు బిందువులమీద పడి, రంగురంగుల కణాలుగా ప్రకాశించాయి. వజ్రులు మేల్కొని సంతోషకరమైన పాటలతో ప్రాతఃకాలాన్ని ఉత్తేజపరిచాయి. బలిసిన కాకులు కావుకావు మంటూ ఎగురుతున్నాయి. వసుపురంగు మామిడి పీట్ట ఈల వేసింది. సుదూర ప్రదేశాలు కొండలమీదనుండి రాత్రి తాలూకు చీకటి ముసుగులను తొలగించి ఉదయభాసుని ఆహ్వానిస్తున్నాయి.

“ఒక్కొక్కన్నడు, మనిషి మాట్లాడుతూనే ఉంటాడు. ఏదో ఒక సూక్ష్మమైన మాట చెప్పేవరకూ అతన్ని అర్థంచేసుకోవడానికి వీలుండదు. ఆ ఒక్క సూక్ష్మమైన మాటతో పొర్రుపూర్తిగా అంతా తేటతెల్లమైపోతుంది.... ఆ జబ్బు మనిషి సంగతంతే. నేను





[illegible]

ప్రతి రోజూ నికొలాయ్ ఉదయం తొమ్మిది గంటలకు వనిలో కేడతాడు. అతను వెళ్లడంతోనే తల్లి, ఇల్లంతా తుడిచి శుభ్రంచేస్తుంది. మధ్యాహ్నం వంటచేస్తుంది. తర్వాత స్నానంచేసి పరిశుభ్రమైన బట్టలు కట్టుకుని, పుస్తకాల్లో ఉన్న బొమ్మలు చూస్తూ తన గదిలో కూచుంటుంది. అప్పటికి ఆమె చదవడం నేర్చుకుంది. కాని చాలా ప్రయోస పడవలసి వచ్చేది. కాస్తేపు చదివేసరికి అలసటాచ్చి ఒక మాటకూ ఇంకొక మాటకూ సంబంధం తేలిగ్గా అర్థమయేది కాదు. అయితే, బొమ్మలు చూడ్డానికి మాత్రం చిన్న పిల్లల్లాగ సరదాపడేది. ఆ బొమ్మల్లో ఆమె కొక కొత్తరైన అద్భుత ప్రపంచం గోచరించేది. దాని యదార్థం ఆమె కర్థమైంది. ప్రకృతి సృష్టించిన రకరకాలైన అద్భుత వస్తువులు, మానవులు తమ చేతుల్తో ఉత్పత్తిచేసిన అపార సంపద, పెద్దపెద్ద నగరాలు, సుందరమైన భవనాలు, యంత్రాలు, ఓడలు, విగ్రహాలు మొదలైనవన్నీ ఆమెకు ప్రత్యక్షంగా కనబడేవి. జీవితం అనంతంగా పెరుగుతోంది. అద్భుతవిషయా తెన్నిటినో ఒకటొకటిగా ఆమెకు తెలియచెపుతోంది. జీవితం మానవునికి లభ్యమైన అమూల్య సంపద, అనంతమైన దాని సౌందర్యమూ ఆమెలో జ్ఞాన వీపాసను రేకెత్తించాయి. జంతుశాస్త్ర సంబంధమైన బొమ్మల పుస్తకాలను చూస్తూ ఉండడం ఆమె కెంతో సరదా. ఆ పుస్తకాలు వీడేశీయ భాషల్లో అచ్చుపడున్నా, బొమ్మలు చూస్తుంటే, ఈ భూమియొక్క అనంత వైశాల్యమూ, సౌందర్య సంపదలూ ఆమెకు బాగా అపొహితయ్యేవి. ఒక రోజున నికొలాయ్తో,

“అబ్బ! ఈ ప్రపంచ మెంత విశాలమైనదో!” అంది.

ఆమెకు పురుగులంటే, ముఖ్యంగా నీతాకోకచిలుకలంటే ఎంతో సరదా. ఆశ్చర్యంతో ఆ బొమ్మలన్నీ పరిశీలనగా చూసింది.

“నికొలాయ్ ఇవానోవిచ్, ఇవెంత బాగున్నాయో చూశారా? ఇలాటి సౌందర్యం ప్రతిచోటా ఎంతగా ఉందో కదా! మన కళ్ల ముందర ఎగురుతున్నా మనకేమీ తెలియడం లేదు మనుషులు ఊరికే పరుగులెడుతూ ఉంటారు. ఏమీ తెలుసుకోరు. ఏమీ చూడరు. వాళ్లకందుకు తీరిక లేదు, కోరిక లేదు. ఈ భూమిమీద ఉండే విశ్వర్యం ఎంత గొప్పదో, ఎన్ని అద్భుత జీవాలు దానిమీద నివసిస్తున్నాయో మనం తెలుసుకుంటే ఎంత ఆనందం కలుగుతుందో? అన్ని వస్తువులూ అందరికోసమూ, ప్రతి వస్తువూ అందరికీ.... అదంతే కదూ?” అంది తల్లి.

“అంతేనమ్మా. అవును” అని నికొలాయ్ చిరునవ్వు నవ్వి, మరొక బొమ్మల పుస్తకం ఆమె ముందు పడేశాడు.

సాయంత్రాలమప్పుడు, తరుచుగా జనం అతన్ని చూడ్డానికొచ్చేవారు. అలా వచ్చే అతిథుల్లో ఒకడు, అలెక్సేయ్ వసీల్స్కీ. తెల్లని ముఖం, నల్లని గెడ్డం గల అందగాడు. మితభాషి, గంభీరమైన వ్యక్తి. మరొకడు రోమాన్ పెత్రోవిచ్. గుండ్రని తలకాయ,

మొటిమల ముఖం గల అతడు తరుచుగా ఏదో పొరబాటు జరిగినట్లు “అరె....” అని నాలుక కరుచుకునేవాడు. ఇంకొకడు ఇవాన్ దమీటావిచ్. పొట్టిగా నవ్వుగా ఉండేవాడు. కోసుగెడ్డం.. గొంతుక మాత్రం పెద్దది. లోడలోడ మాట్లాడుతూ కత్తిలా చలాకీగా ఉండేవాడు. నాలుగోవాడు యెగోర్. అతడెప్పుడూ తనను చూసుకుని, తన స్నేహితులను చూసుకుని నవ్వుతూ ఉండేవాడు. రోజురోజూ పెచ్చపుతుండిన తన రోగాన్ని గురించి కూడా నవ్వుతుండేవాడు. వీళ్ళ కాక, దూరంగా ఉండే వట్టణాలనుంచి కూడా వస్తుండేవారు. నికొలాయ్ వాళ్ళతో చాలా సేపు నిదానంగా మాట్లాడుతుండేవాడు. ఎప్పుడు మాట్లాడినా విషయమొక్కటే - ప్రపంచంలోని శ్రమజీవులను గురించి. వాళ్ళ చాలా ఆవేశంతో చేతులెగిరేసుకుంటూ వాదిస్తుండేవాళ్ళు. ఎక్కువగా టీ తాగేస్తుండేవాళ్ళు. ఒక్కొక్కప్పుడు వాళ్ళ మాట్లాడుతుంటే, నికొలాయ్ ప్రకటనలు రాసి వాళ్ళకు చదివి వినిపించేవాడు: వాళ్ళ వెంటనే వాటి నకళ్ళు రాసుకునేవాళ్ళు. చింపి పారేసిన ఆ ముసాయిదాల కాగితపు ముక్కలను తల్లి జాగ్రత్తగా ఏరి తగలబెట్టేది.

అతిథులకు కప్పలో టీ పోస్తూ, కార్మికుల జీవితాన్ని గురించి, కడగండను గురించి, వాళ్ళకి జీవితంలోని ఆంతర్యాన్ని తెలియచేసి త్వరగా చైతన్యవంతులను చేసే మార్గాలను గురించి, వాళ్ళను సంఘటితపరచడం గురించి, వాళ్ళ మాట్లాడుకునే తీవ్రతను చూసి, ఆమె ఆశ్చర్యపడుతుండేది. తరుచుగా వాళ్ళ వాదించుకుంటున్నప్పుడు ఆగ్రహోపేకపర పలుతై ఒకళ్ళపై ఒకళ్ళు విందాపూర్వకమైన మాటలను దొర్లించుకునేవారు. కాని వాదన మూత్రం మానేవారు కారు.

కార్మికుల జీవితాన్ని గురించి, వాళ్ళకన్న తనకే బాగా తెలుసుననుకుంది తల్లి. వాళ్ళ చెయ్యదలచుకున్న పనియొక్క భారం తనకే బాగా తెలుసునని ఆమెకు తోచింది. అందుచేత ఆమె వారినొక విధమైన అనుగ్రహంతో జాలితో చూడగలిగేది. చిన్న పిల్లలు, భార్య భర్తల సంబంధం పర్యవసాన మేమిటో తెలియకుండా భార్యభర్తల ఆట ఆడుకుంటున్నప్పుడు, పెద్దవాళ్ళు విషాదంతో చూసినట్లుగా తల్లి వాళ్ళను చూస్తుండేది. అప్రయత్నంగా ఆమె వాళ్ళ ఉపన్యాసాలను అన్ద్రేయ్, పావెల్ ఇస్తూ ఉండిన ఉపన్యాసాలతో పోల్చి చూసేది. మొదట్లో తేడా తెలియకపోయినా, తర్వాత వాటిలోని భేదం ఆమె గుర్తించింది. కూలీ పేటలోని జనంకన్న ఇక్కడివాళ్ళెక్కువగా ఆరుస్తారని ఆమెకు తోచింది.

“వీళ్ళకు ఎక్కువ విషయాలు తెలుసు గనుక, బిగ్గరగా మాట్లాడతారు” అని తనలో తాను సమర్థించుకునేది.

అయితే, వీళ్ళలో వీళ్ళు, ఒకరిని మించి ఇంకొకరు, తమ లక్ష్యశుద్ధిని ప్రదర్శించుకో వడంకోసం, ఈవిధంగా ఒకళ్ళమీద ఒకళ్ళు బుద్ధిపూర్వకంగా రెచ్చిపోతుంటారని తరుచుగా అనుకునేది. ఈ సత్యంవల్ల ఎదుటి వారికన్న తనకే ఎక్కువ గౌరవముందని రుజువు చేయాలనే

1. అంబుల - క్రొత్త యువకుడు ముఖపరివార్చుకున్నప్పుడు (తొలిసారి) శిల్పజీ, అంబుల  
 గానం చేసేతరులకు వాటిని కన్నవైపునగా అవలంబించి లేచేవాళ్ళు అంటారు. పోలవరం..  
 శివరామ్, ప్రభుడు ముఖానికి వాడుకగానే ఉన్నాడు. పియ్యం పుడవలదు. ఆ.. నిద్రలేచట

[illegible][illegible]

అమ్మ పిచ్చిపెయింది. వేరే తల్లికి అని ఆకస్మాత్తుగా చెప్పింది. తనను గూడదనో కళ్ళు తుడుచుకుని చచ్చడం మొదలుపెట్టింది. అయ్యా, నానా! అమ్మ పిచ్చా

పశ్చిమానానికలెమ్మ. ఇంకా చాలా కాలం బతికేవలసిందే. అయితే నీవు ఆమె బతికే బతుకుక్కు చూస్తావని మేముకుంటున్నాను. ఆమె దేవుడూ ఒంటరి బతుకే. ఆమెను

ప్రేమించే ఆస్పరమే లేదు. ఎవరికీ ఆమె పనికి రదు. మా వాస్తవ సంకరం అనిద  
మీర కేరలేమో పడలింతుమనే ఉండొచ్చు. అలాంటి బతుకూ ఒక బతుకే సందా?

విద్య - మందుమండు మంచి కలుగుతుందనే ఆశతో బతుకుతుంటాడు. మా అమ్మకు బతికున్న కొద్దీ అవమానాలే కానీ మంచి ఆశించడానికిమే లేదు.

మీరు చెప్పే మాట వినిమే నోనా! ప్రజలు ఏదో ముందుముందు వేలు కలుగుతుందని ఆశతోనే బతుకుతుంటారు. అలాంటి ఆశ లేకపోతే, వాళ్ళ బతుకెందుకు?...

అయితే, ఇప్పుడు మీరు ఒంటరిగానే ఉంటున్నారా?" అని అడిగింది తల్లి.

“ఏం చేస్తాం.... కానీ మంచిచాళ్ళెప్పుడూ చాలా కాలం ఆలస్యమిస్తాయి. ఉదాహరణకు...

[illegible]

నతాషా ఒక జాళి మిల్లువారు నడిపించే పాతశాలలో ఉపాధ్యాయునిగా చేరింది. తల్లి ఆమెకు నీషిద్ధ పుస్తకాలను, ప్రకటనలను, వార్తాపత్రికలను అందిచ్చేది.

తల్లికిదే వస్తేంది. ప్రతి నెలా అనేక సార్లు మారువేషాలు ధరించి, వీపున మూట పెట్టుకునో, సూట్ కేసు చేత్తో పుచ్చుకునో రాష్ట్రమంతటా సంచారం చేసేవచ్చేది. సన్యాసిని వేషం, అల్లిక వస్తువులమ్మే విక్రేత వేషం, పట్టణంలో ఉండే ధనికురాలి వేషం, దైన భక్తురాలైన యాత్రికురాలి వేషం, మొదలైన వేషాలన్నీ ధరించింది. రైళ్లలో, పడవల్లో, హోటళ్లలో నిరాడంబరంగా నెమ్మదిగా ఉంటూ తోటివారిని ముందుగా పలకరించి పరిచయం చేసుకునేది. తన జీవితంలో అనేక విషయాలను స్వయంగా తెలుసుకున్న ఆత్మ విశ్వాసంతో, చనువుగా మాట్లాడే వేర్పుతో ఆమె నిర్భయంగా జనాన్ని ఆకర్షించగలిగేది.

జనంతో మాట్లాడ్డానికి, వాళ్ల కథనూ కష్టాలూ వినడానికి ఆమె ఎంతో కుతూహల పడుతుండేది. వాళ్ల సమస్యలేమిటో తెలుసుకోడానికాత్రుత పడేది. అసంతృప్తితో బాధ పడుతుండే వ్యక్తిని కలుసుకున్నప్పుడామెకు చాలా సంతోషం కలిగేది. అసంతృప్తి పీడితులైన వారు, ఒక పక్కనుంచి తమ ప్రారబ్ధాన్ని నిందిస్తూనే, విస్తృతమైన తమ ప్రశ్నలకు జవాబును కోరుతుంటారు. ఏరోజుకారోజు పొట్టపోసుకునే నిమిత్తం, మానవులు ఏవిధంగా గిజగిజలాడుతుంటారో, ఆ దృశ్యాలన్నీ ఆమె కళ్ల కగపడుతుండేవి. ఎక్కడ చూసినా, ప్రజలను మోసగించడానికి సిగ్గుబిడియాలు లేకుండా చేసే పనులు, ఏదో వంకన వాళ్లకు బాధలు కల్పించడం, వాళ్ల రక్తాన్ని పీల్చి దానిలోంచి లాభం సంపాదించే బహిరంగ ప్రయత్నాలు ఆమె కళ్ల కగపడేవి. ప్రపంచంలో సర్వ సంపదలూ సమృద్ధిగా వున్నప్పటికీ సామాన్య జనం ఏమీ దొరక్క అర్ధాకలితో బాధపడుతుండటం ఆమె చూసింది. పట్టణాల్లోని చర్చీలలో దేవుడి కక్కర్లేని వెండి బంగారాలు లెక్క లేకుండా ఉన్నా, వాటి గుమ్మాలదగ్గర ముష్టి వాళ్లు ఎవరైనా రెండు రాగి డబ్బులు పడేస్తారేమోననే ఆశతో చేతులు చాచుకుని వణుకుతూ నిలబడుంటారు. ధనంతో నిండిన చర్చీలూ, మతగురువుల బంగారపు జరి అంచుల దుస్తులు, పేద ప్రజల గుడిసెలు, వాళ్లు ధరించే సిగ్గుచేటైన చినిగిన బట్టలూ, అన్నీ ఇదివరకూ చూసినవే. అయితే అప్పుడవన్నీ సహజంగా ఉండేవే అనుకుంది. కాని ఇప్పుడు, చర్చీలూ, వాటి వైభవమూ పేదలకు భరించరాని అగౌరవమని తెలుసుకుంది. నిజానికి భాగ్యవంతులకన్న పేదలే చర్చీకెక్కువ సన్నిహితులనీ, దాని అవసరం వాళ్లకే ఎక్కువగా ఉందనీ ఆమె గ్రహించింది.

తను చూసిన బొమ్మలను బట్టి, తను విన్న కథలను బట్టి క్రీస్తు చాలా నిరాడంబరమైన బట్టలు ధరించేవాడనీ, పేద ప్రజలకు పరమ మిత్రుడనీ ఆమెకు తెలుసు. కాని

తను చూస్తున్న చర్చీలలో ఆయన విగ్రహం బంగారపు అలంకరణలతోనూ, పట్టు బట్టలతోనూ కనుబడుతోంది. మనశ్శాంతికోసం ఆయన దగ్గర కొచ్చిన పేద వ్రజలకు ఆ అలంకరణలు కొట్టొచ్చినట్లు పెళిపెళలాడుతుంటాయి. అప్రయత్నంగా రీడిన్ చెప్పిన మాటలు ఆమెకు స్ఫురణ కొచ్చాయి:

“భగవంతుని విషయంలో కూడా వాళ్లు మనల్ని మోసం చేశారు!”

తనకు తెలియకుండానే ఆమె ప్రార్థనలు చెయ్యడం తగ్గించింది. క్రీస్తును గురించి, ఆయన పేరు చెప్పకుండానే, ఆయన్ను గురించి తెలుసుకుంటున్నట్లు గుండె కుండానే, ఆయన సిద్ధాంతాల ప్రకారం, ఆయన మార్గంలో, ప్రపంచాన్ని పేదల రాజ్యంగా భావించి సర్వ సంపదలనూ సమంగా పంచుకుని అనుభవించాననే భావంతో జీవిస్తున్నవారిని గురించి విశేషంగా ఆలోచించడం మొదలెట్టింది. దీన్ని గురించి చాలా ఎక్కువగా ఆలోచించింది. ఆమె ఆలోచనలు వేరుతన్నీ విస్తరించాయి. తను విన్న విషయాలు చూసిన సంగతులనూ బాగా ఆకళింపుచేసుకుంది. ఆ ఆలోచనలన్నీ ఒక ప్రార్థనగా వెలుగొంది, అంధకారబంధురమైన యావత్ప్రపంచాన్ని, యావత్తు జీవితాన్ని, వ్రజలందరినీ ప్రకాశింప చేశాయి. తను అనిర్విష్యమైన ఆస్వాదంతో ప్రేమించే క్రీస్తు ఇప్పుడు మరింత ప్రేమాస్పదుడైనట్లా ఆమెకు తోచింది. సంచారకు ఆశ, భయమూ, సుఖమూ, దుఃఖమూ కలగాపులగంగా ఉండేవి. ఇప్పుడా క్రీస్తు మారిపోయాడు. అతడెక్కువ ఉన్నతుడయ్యాడు. ఎక్కువ అందుబాటులో కొచ్చాడు. అతడు ప్రకాశవంతంగానూ సంతోషంగానూ ఉన్నాడు. నిజానికి, వినయం కొద్దీ, “మనం విన్నాం” అన్న ఆయన పేరు చెప్పకుండా ఆయన కోసం ధారాళంగా ప్రాణాలిచ్చింది. అతని క్రితంతో పునీతుడై, క్రీస్తు పునర్జన్మ నెత్తెడ సుకుంది. ఒక్కొక్క సారి సంచారకు చూసిన విషయాలతోనూ, దారిలో విన్న మాటలతోనూ, చాలా సంతోషంతో ఉత్సాహంతో నికొలాయ్ దగ్గరికి వచ్చేది. తను తన ధర్మాన్ని నిర్వర్తించిన సంతృప్తిని పొందేది.

“ఇలా సంచారంచేసి ప్రపంచాన్ని చూడడం చాలా మంచిది” అని ఆమె ఒకరోజు సాయంకాలం, నికొలాయ్తో అంది. “అందువల్ల నీకు జీవితమంటే ఏమిటో బాగా తెలిసిస్తుంది. జీవితంలో సామాన్య వ్రజలను వెనక్కి నెట్టేయ్యడం జరుగుతోంది. జీవితం ఈ పరకూ నెట్టేస్తే, వాళ్లు అంధకారంలో పడి దేవులాడుతూ ఇదేమిటని అడుగుతుంటారు. వాళ్లు నెండుకలా నెట్టేయ్యాలి? ఇంత ఆహారముంటుండగా వాళ్లెందుకకలితో బాధపడాలి? ఇంత విజ్ఞానం ఉంటుండగా వాళ్లెందుకు అజ్ఞానంలో ఉండాలి? ధనికులు, పేదలు అనే తేడాలేమీ లేకుండా అందరినీ తన ప్రేమాస్పదులైన బిడ్డలుగానే భావించుకునే పరమ యాశులైన భగవంతుడెక్కడున్నాడు? తమ జీవితాలను గురించి ఆలోచించుకుంటుంటే జవానికి ఆవేశం కలుగుతుంది. ఏదో ప్రతీకారం చేయకపోతే, అన్యాయం తమని రుడిచి పెట్టేస్తుందని వాళ్లకి అనిపిస్తుంది.”



యెగోర్ తలగడమీదనుంచి తలెత్తి:

“ఏ వికొలాయ్? వాల్లిద్దరున్నారు” అని బొంగురు గొంతుకతో అడిగేడు.

“వెసెన్ శ్చిక్ వ. అతనిక్కడికే వస్తున్నాడు!”

“మంచిది!”

అదే క్షణంలో వికొలాయ్ గదిలో ప్రవేశించాడు. తలుపు గడియవేసి టాపీ తీసేసి జాబ్బు నవరించుకున్నాడు. యెగోర్ మోచేతులమీద లేచి తల పంకించి:

“స్వాగతం” అన్నాడు.

వికొలాయ్ మెల్లగా నవ్వుతూ తల్లి దగ్గర కొచ్చి ఆమె చెయ్యి పట్టుకున్నాడు.

“నువ్వు నాకు కనిపించకపోతే, నేను మళ్ళీ జైలుకే పోయి ఉండేవాడిని. ఈ పట్టణంలో నేనెవ్వరినీ ఎరగను. పేటలో కెడీలే ఒక్క నిముషంలో వట్టేస్తారు. అంచేత వీధుల్లో తిరుగుతూ తప్పించుకు రావడం ఎంత పొరబాటాయని ఫస్టాయిస్తున్నాను. హఠాత్తుగా నీలోన్నా చరచరా నడుస్తుండడం చూశాను. వెంటనే ఆమె వెంటబడ్డాను.”

“నువ్వు ఎలా పారిపోయొచ్చావ్?” అని తల్లి అడిగింది.

అతడు సోఫా అంచున వ్యాకులపడుతూ కూచుని, బుజాలు ఎగరేసి అన్నాడు:

“అనుకోకుండా ఒక సావకాశం లభించింది. నేను షికారు తిరుగుతుండగా మామూలు ఫైదీలు తమ కావలాదారుని బజాయింప మొదలెట్టారు. ఆ గార్డు ఒకప్పుడు సాయుధ పోలీసు దళంలో ఉండేవాడు. దొంగతనం చేసినందుకు అతడిని ఆ ఉద్యోగంలోంచి తొలగించారు. ఇప్పుడతను అందర్నీ రహస్యంగా కావలా కాస్తుంటాడు. ఎప్పుడూ అందరి కూపీలూ బయట పెట్టుతుంటాడు, ఎవరినీ ప్రశాంతంగా బ్రతక నివ్వడు. అంచేత వాళ్ళు అతన్నొక్కడ పట్టుకుని బాగా తన్నడం మొదలెట్టేరు. గార్డులందరూ ఈలలూడుకుంటూ అటూ ఇటూ పరుగెత్తుతుండడంచేత అంతా గోల్మాలిగా ఉంది. నేను తల పైకెత్తి చూసేసరికి గేటు తలుపులు తెరిచి ఉన్నాయి. బయట నాలుగురోడ్ల కూడలి, పట్టణం ఎదురుగా కనిపించాయి. నిద్రలోలాగున నెమ్మదిగా నడచి బయటికొచ్చి వీధిలో కొంత దూరం సాగివచ్చాక, నాకు స్పృహ వచ్చింది. ఎక్కడికెళ్లాలా అని ఆలోచించాను. తీరా వెనక్కి చూసేసరికి అప్పుడే గేటు తలుపులు మూతబడున్నాయి.”

“హూం! మళ్ళీ వెనక్కి వెళ్లలేకపోయావ్? మర్యాదగా గేటుతలుపు తట్టి, ‘నన్ను లోపలికి రానివ్వండయ్యా! నేనొక చిన్న పొరబాటు చేశాను. క్షమించండి’ అని అనలేక పోయావా?” అన్నాడు యెగోర్.

“అవును” అని నవ్వేశాడు వికొలాయ్. “అది తెలివితక్కువే కాని, నా స్నేహితులకది సరియైనదిగా తోచదు, ఎవరికీ ఏమీ చెప్పకుండా రావడం. కాని ముందుకు నడుస్తూనే ఉన్నాను. దారిలో చిన్నపిల్ల శవంవెంట జనం ఊరేగింపుగా పోతుండటం చూశాను.

తలకాయ వంచుకుని ఎవరికేసీ చూడకుండా భుషేటిక వెనకాలే నడిచాను. వ్యూహంలో గాలి పీలుస్తూ కాస్తేపు కూచున్నాను. చటుక్కున నాకొక ఆలోచన తట్టింది....”

“ఒక్కటేనా? నీ తలలో దానికి ఇరుకైపోలేదుకదా?” అన్నాడు యెగోర్ నిట్టూరుస్తూ. వెసెన్ శ్చికోవ్ అమాయకంగా నవ్వి తలూపేడు.

“నా తల మునుపటంత ఖాళీగా లేదయ్యోయ్! యెగోర్ ఇవానోవిచ్, నువ్వుకా జబ్బుగానే ఉన్నట్లుందే.”

యెగోర్ శ్లేష్మమడ్చాచ్చి దగ్గుతూ:

“ఏం చేసేది! నీ కథ కానియ్య” అని జవాబిచ్చాడు.

“నేను స్థానిక నస్తుప్రదర్శనశాలలో కెల్లేను. తర్వాత ఎక్కడికెళ్లాలా అని ఆలోచించుకుంటూ, అక్కడున్న వస్తువులను చూస్తూ అటూ ఇటూ తిరిగేను. నాకు ఏమైతినట్లయింది. ఎలుగొడ్డులాగున ఆకలేసింది. బయటికొచ్చి నీరసంతో వీధిలో నడుస్తున్నాను. పోలీసులు మొగంమీద కొచ్చి జవాబి వరీక్షగా చూస్తున్నారు. నా మొగం అలా ఉండటం చూసి నన్ను లొక్కుపోయి కోర్టు ఎదుట హాజరు పెడతారనుకున్నాను. ఇంతలో హఠాత్తుగా నీరొన్నా కనబడింది. ఆమె గబగబా నా వైపుకే వచ్చింది. వేసు వక్కకు తప్పుకుని ఆమె వెనకం వడ్చాను. అంతే.”

“నేను నిన్ను చూడవే లేదే!” అని తల్లి ఏదో పొరబాటు చేసినట్లు అంది. కొంచెం వరీక్షగా చూసిన తర్వాత వెసెన్ శ్చికోవ్ చిక్కిపోయాడని గ్రహించింది.

వెసెన్ శ్చికోవ్ తలకాయ గోక్కుంటూ,

“కామేడ్లు అదుర్దాపడుతూంటారు....” అన్నాడు.

“మరి అధికారుల మాటేమిటి? వాళ్లను గురించి నీకు జాలెయ్యడం లేదా? వాళ్లు కూడా అదుర్దాపడుతూనే ఉంటారు” అన్నాడు యెగోర్. నోరు తెరుచుకుని గాలి నములు తున్నట్లు పెదవులు మెదవడం మొదలెట్టేడు. “సరే. వేళాకోళాలు కట్టిపెట్టి విన్నెక్కడో దాచాలి. ఇది సంతోషమైన వనే కాని తేలిక మాత్రం కాదు. నేను లేవగలిగితే బాగుండును!” అని, ఆయానపడుతూ గుండెలను అరచేతుల్తో మెల్లగా మర్దనాచేసుకున్నాడు.

వికొలాద్ తలొంచుకుని,

“యెగోర్ ఇవానోవిచ్, నువ్వు చాలా సుస్తీగా కనుబడుతున్నావు” అన్నాడు. తల్లి నిట్టూర్చి, క్రిక్కిరిసి ఉన్న ఆ చిన్న గదిని ఆత్రంగా కలచూచింది.

“అది నా వ్యవసాయం” అన్నాడు యెగోర్. తల్లికేసి చూసి, “అమ్మా! ఇక ఆట్టే డాబు చెయ్యకుండా అతన్ని పావెల్ నంగతి అడగండి.”

వెసెన్ శ్చికోవ్ ఇకిలించాడు.

“పావెల్ బాగావే ఉన్నాడు. ఆరోగ్యంగా ఉన్నాడు. అతను మాకందరికీ పెద్ద. అతనే

అధికారులతో మాట్లాడుతుంటాడు. పెత్తనమంతా అతనిదే. అందరూ కూడా అతన్ని గౌరవంగా చూస్తుంటారు.”

వెస్ట్రోక్ మాటలు వింటూ నీలొన్నా తలూపింది. ఓరకంటితో, యెగోర్ వాచిన ముఖంకేసి చూసింది. చిత్రంగా అతని వీలిరంగు ముఖం చదునుగా ఉంది. ఎక్కడా చలనం లేదు. భావచదర్చనం లేదు. కళ్ళు మూతం చలాకీగా తేజోవంతంగా ఉన్నాయి.

“తినడానికేమైనా పెట్టండి - వాకు వివరీతంగా ఆకలేస్తోంది!” అన్నాడు నికొలాయ్ హతాత్తుగా.

“అమ్మా! ఆ అలమారాలో పైన కొంచెం రొట్టె ఉంటుంది.... ఆ తర్వాత సావి డిలోకి వెళ్లి, ఎడమ వైపు రెండవ తలుపు తట్టింది. ఒక ఆడమనిషి తలుపు తీస్తుంది. తినడానికేముంటే వాటినిప్పటిని పట్టుకుని ఇక్కడికి రమ్మనండి” అన్నాడు యెగోర్.

“అన్నీ ఎందుకు?” అన్నాడు నికొలాయ్.

“ఎన్నో వుండవులే. బెంగెట్టుకోకు.”

తల్లి బయటికెళ్లి తలుపు తట్టింది. తలుపు తీసేలోగా,

“యెగోర్ చచ్చిపోతున్నాడు....” అనుకుంది.

“ఎవరు వారు?” అని గదిలోంచి ఎవరో అడిగేరు.

“యెగోర్ ఇవానోవిచ్ వంపేడు.... మిమ్మల్ని తన గదిలోకి రమ్మంటున్నాడు” అని నిదానంగా తల్లి బదులు చెప్పింది.

“ఇప్పుడే” అని తలుపు తీయకుండానే ఆ స్త్రీ చెప్పింది. తల్లి ఒక్క ఊణమాగి మళ్ళీ తలుపు తట్టింది. వెంటనే తలుపు తెరుచుకుని సులోచనాలు ధరించిన ఒక పాడుగాటి స్త్రీ సావిట్లోకొచ్చింది. తొందరగా చొక్కాచేతుల ముడతలను సాపు చేసుకుంది.

“ఏం కావాలి?” అని కఠినంగా అడిగింది.

“యెగోర్ ఇవానోవిచ్ వంపించాడు.”

“రండి, వెళ్దాం. అయితే మిమ్మల్ని నేను ఎరుగుదుననుకుంటాను. అవునా? కులాసాగా ఉన్నారా? ఇక్కడ చీకటి” అని ఆ స్త్రీ తల్లిని మృదువుగా వలకరించింది.

తల్లి ఆమెకేసి పరిశీలనగా చూసి, అవ్వడవ్వడామెను నికొలాయ్ ఇంటి దగ్గర చూసిన సంగతి జ్ఞాపకానికి తెచ్చుకుంది.

“పిళ్ళంతా మనవాళ్లే” అనుకుంది.

ఆ స్త్రీ, నీలొన్నాను ముందు నడిపించింది.

“అతడికేమైనా జబ్బెక్కువగా ఉందా?” అని అడిగింది.

“అవును. పడుకునే ఉన్నాడు. తినడానికేమైనా పట్టుకురమ్మని మీతో చెప్పమన్నాడు.”

“అదేమీ అవసరం లేదు.”

వాల్చర్లదూ యెగోర్ గదిలో ప్రవేశించడంతోనే అతడు గురకతో ఉపరి పీలు  
స్తుండడం విన్నారు.

“బుద్ధిలా వసేత్యవా! నేను మా పెద్దం దగ్గరకెళ్ళిపోతున్నాను. చూడండి. ఈ  
యువకుడు అధికారుల అనుజ్ఞ లేకుండా జైల్లోనుంచి చక్కగా వచ్చేశాడు. ముంద  
తనికి తినడానికేమైనా పెట్టి, తర్వాత ఎక్కడో దాచెయ్యండి.”

ఆ స్త్రీ తలూపి, చటుక్కున జబ్బు మనిషికి తేరిపారజాసింది.

“యెగోర్, వాళ్ళ రావడంతోనే వాకు కబురు చెయ్యవలసింది” అంది. “ఇదిగో  
యెగోర్! మీరు రెండుపార్ల మందు పుచ్చుకోవడం మానేశారు. సిగ్గు లేదు! అంత  
విర్లక్యం కూడదు! నాతో రండి. యెగోర్ను ఆసుప్రతికి తీసుకుపోడానికి మనుషు  
లొస్తున్నారు. ఏక్షణంలోనైనా వాళ్ళు రావచ్చు.”

“అయితే ఇంతకీ నన్ను ఆసుప్రతిలో చేర్చడానికి వంకల్పించుకున్నారన్నమాట.”

“అవును. అక్కడ కూడా మీతో నేమా ఉంటాను.”

“మీరు కూడానా! అయ్యో దేవుడా!”

“తెలివితక్కువగా మాట్లాడకండి!”

మాట్లాడుతూనే ఆమె కంబళిని యెగోర్ గుండెలమీదకు లాగింది. నికొలాయేవి బాగా  
నరికిలించింది. మందు ఇంకా ఎంత మిగిలిందో చూడడానికి సీపాలు పైకెత్తి చూసింది.  
ఆమె ఒడుదుడుకులు లేకుండా మంద్రస్వరంతో మాట్లాడింది. హుందాగా నవరించింది.  
ఆమె ముఖం వెలవెలబారుతోంది. నల్లని కనుబొమలు ముక్కుమొదట్లో దాదాపు కలుసు  
కుపోయాయి. తల్లికామె ముఖం నచ్చలేదు. కొంచెం కోవదారి ముఖంలా కనబడింది. ఆమె  
కళ్ళలో చిరునవ్వు కాని, బెణుకుగాని కనబడలేదు. మాటలో అధికార లక్షణం కనబడుతోంది.

“ఇప్పుడు మిమ్మల్నిక్కడ వదిలేసి పోతున్నాం. కాని నేను త్వరలోనే తిరిగి వస్తాను.  
యెగోర్కు ఈ మందొక చెంచా యియ్యండి. అతన్ని మాట్లాడనివ్వకండి” అని చెప్పింది.

నికొలాయేవి వెంటపెట్టుకుని ఆమె బయటికి వెళ్లిపోయింది.

యెగోర్ నిట్టూర్చి:

“బలే మంచి స్త్రీ.... ఆదృతమైన మనిషి నిజంగా!... అమ్మా, మిమ్మల్ని ఆమెకి  
అప్పజెప్పాలి. ఆమె ఎక్కువగా అలసిపోతోంది....” అన్నాడు.

“నువ్వు మాట్లాడకూడదు. ఈ మందు తీసుకో” అని తల్లి మెల్లగా బుజ్జగించింది.  
అతడు మందు తీసుకుని ఒక కన్ను మూశాడు.

“నేను నోరు మూసుకుని కూచున్నా చచ్చిపోతాను” అన్నాడు.

రెండవ కంటితో తల్లిని చూశాడు. పెదవులమీద చిన్ననవ్వు లోణికినలాడింది.  
తల్లి తలవంచుకుంది, జారి పొంగుకొచ్చి కన్నీరు కార్చింది.

“దానికేమిటిలేండి. అది వహజమే. బతుకు సుఖం రుచి చూడాలంటే మరజించడం అవసరం” అన్నాడు యెగోర్.

తల్లి అతడి సుదుటిమీద చెయ్యి వేసింది.

“కొంచెం పేపు మాట్లాడకుండా ఉండలేవా?” అని మెల్లగా అంది.

తన గుండెల్లోని గురగుర శబ్దాన్ని వింటున్నట్లుగా అతడు కళ్లు మూసుకున్నాడు.

“మాట్లాడకూరుకోవడంలో అర్థమేమీ లేదమ్మా! అందువల్ల నాకొచ్చే లాభమేముంది? మరి కొన్ని షణ్డాలు చావకుండా ఉంటాను. కాని, మీలాంటి మంచి మనిషితో మాట్లాడే అనందాన్ని పోగొట్టుకుంటాను. మరొక ప్రపంచంలో ఉండే మనుషులింత మంచివాళ్లు కారనుకుంటాను” అన్నాడు మొండిగా.

తల్లి ఆత్రంగా మాటకడ్డాచి,

“ఆ కులీన స్త్రీ తిరిగి వచ్చి, నిన్ను మాట్లాడనిచ్చినందుకు నన్ను చివాట్లు పెడుతుంది” అంది.

“ఆమె కులీన స్త్రీ కాదు. ఆమె విప్లవవాది. క్లామేడ్. చాలా అద్భుతమైన స్త్రీ. ఆమె మిమ్మల్ని చివాట్లు పెట్టేమాట నిజమే. మిమ్మల్నే కాదు, ఆమె అందర్నీ చివాట్లు పెడుతుంది....”

చాలా ప్రయాసపడుతూ, ఆమె జీవిత కథను యెగోర్ చెప్పడం మొదలెట్టాడు. అతని కంటిలో ఒక చెమర్ కనిపించింది. ఇతడు తనను ఉడికిస్తున్నాడని ఆమె గ్రహించింది. పాలిపోయి, చెమటతో చెమ్మగిలిన అతడి ముఖం చూసి తల్లి:

“ఇతను చచ్చిపోతున్నాడు” అనుకుంది.

బుద్ధీలా తిరిగి వచ్చింది. తలుపు గడియ వేసి తల్లికేసి తిరిగింది.

“మీ పరిచితుడు బట్టలు మార్చుకుని, నా గదిలోంచి వెళ్లిపోవాలి. కనుక మీరు వెళ్లి అతనికి కట్టుకునేందుకేవో బట్టలు వట్టుకురావాలి. వాటినిక్కడికే తీసుకురండి. సోఫా ఇక్కడ లేకపోవడం ఏమీ బాగా లేదు — జనాన్ని దాచడంలో ఆమె ప్రజ్ఞ చాలా ప్రత్యేకం.”

“ఆమె రేపాస్తోంది” అంది తల్లి. తన శాలువను భుజాలమీద వేసుకుంటూ.

తల్లికి ఏ వస్త్రనా అప్పచెప్తే, దానిమీద మనసంతా లగ్నంచేసి త్వరగా జయప్రదంగా నెరవేర్చాలని ఆమె ఆత్రవడేది.

“అతనికి ఏవిధమైన వేషం వెయ్యాలని మీ అభిప్రాయం?” అని తల్లి ముక్తనరిగా అడిగింది.

“ఏదైనా సరే. అతను రాత్రే వెళ్లిపోతాడు.”

“రాత్రి మరింత ప్రవాదం — వీధుల్లో జనం తక్కువగా ఉంటారు. పోలీసు లెక్కువ ఉషారుగా ఉంటారు. అతడేమంత జిత్తులమారి కాదు....”

యెగోర్ బొంగురుగా నవ్వెడు.

“నిన్ను చూడ్డానికి నేను ఆస్పత్రికి రావచ్చువా?” అని తల్లి అతన్నడిగింది.  
అతను తలూపి దగ్గోడు.

“అతని మంచం దగ్గర కావలా ఉండడానికి నాతో పంతుకొస్తారా?” అని బుద్ధీలా తన నల్లని కళ్ళతో ఆమెకేసి తేరి చూచి అడిగింది. “అయితే మంచిదే. కాని ఇప్పుడు మూతం మీరు ఎంత త్వరగా వెళ్ళగలిగితే అంత త్వరగా వెళ్ళండి” అంది బుద్ధీలా.

ఆప్యాయంగానే గాని ధావ్వీకంగా బుద్ధీలా తల్లి భుజం వట్టుకుని గుమ్మం దాకా తీసుకెళ్ళింది.

“మిమ్మల్ని ఈవిధంగా బయటికి పంపేస్తున్నానని ఏమీ అనుకోండి.... ఏమంటే అతను మాట్లాడకూడదు. బ్రతుకుతాడనే ఆశ నాకింకా ఉంది” అని బయటికెళ్ళేక చెప్పింది.

ఆమె మెటికలు విరుచుకుంది. అలనటగా కళ్ళు మూసింది. ఆమె బాధను ప్రకటించడంతో తల్లి కొంచెం తడబడింది.

“అమ్మాయ్! ఏమంటున్నావ్?” అని గొణిగింది.

“గూఢచారులెవరూ లేకుండా చూసుకోండి!” అని బుద్ధీలా మెల్లగా చెప్పింది. చేతులు కణతలమీదకు పోనిచ్చి రుద్దుకుంది. పెదవులు వణికియి. ముఖం పుదుపుగా కనబడింది.

“వాళ్ళ సంగతంతా నాకు బాగా తెలుసులే!” అంది తల్లి, కొంచెం గర్వంతో.

గేటులోంచి బయటికొస్తూ ఆమె ఒక శ్మశానం ఆగి శాలువ వద్దుకుంటూ నాలుగు నైపులా పరికించింది. ఎంత గుంపులోనైనా గూఢచారులను గుర్తుపట్టడంలో ఆమె ఎన్నడూ పొరబాటు పడలేదు. పొగరుపోతుతనం ఉట్టిపడే వాళ్ళ నడక తీసి, వాళ్ళ హావభావ విలాసాల్లో ఉండే అసహజత్వం, వాళ్ళ ముఖాలమీద కనబడే అలనటా వినుగూ, బెదురుబెదురుగా అనుమానంతో చూస్తుండే వాళ్ళ కళ్ళూ ఇవన్నీ ఆమెకు బాగా గుర్తే.

ఈ రకమైన జనమెవరూ కనబడకపోవడంతో ఆమె వీధిలో హడావిడిగా నడక సాగించింది. ఒక గుర్రపు బండిని కేకేసి మార్కెట్ దగ్గరకు తీసుకెళ్ళమంది. అక్కడ బట్టల దుకాణంలో వికొలాయ్ కోసం ఒక కోటునూ, టోపీని బేరం చేసింది. తన భర్త తాగుబోతనీ, తనే నెలనెలా అతనికి కొత్త బట్టలు కొనవలసాస్తోందనీ, కట్టుకథ అల్లి, ఆ కల్పిత భర్తను ఆడిపోసింది. ఈ కథవల్ల ఆ దుకాణదార్లలో ఏమీ మార్పు కలగలేదు కాని తనే చాలా సంతోషించింది. బండిలో కూచున్నప్పుడు, వికొలాయ్ కి బట్టలు మార్పుకోవలసిన అవసరముంటుంది కనుక, పోలీసులు మార్కెట్టులో తప్పకుండా గూఢచారులనుంచుతారనుకుంది. అంత జాగరూకతతోటే, ఆమె యెగోర్ మకాం దగ్గర కొచ్చింది. తర్వాత పట్టణం

సాలిమేర దాకా నికొలాయ్‌ని సాగనంపింది. వాళ్ళిద్దరూ వీధికి చెరో వక్కగా నడిచారు. నికొలాయ్ తలించుకుని మెల్లగా నడుస్తున్నాడు, కోటు కాళ్ళ కడ్డంపడుతూంది. ముందుకు జారిపోతున్న టోపీని సర్దుకుంటుండే దృశ్యాన్ని చూసి తల్లి నవ్వుకుంది. నిర్మానుష్యమైన ఒక నందులో సాషా వారి కెదురైంది. తల్లి వెసావ్‌శ్చికోవ్‌కు వీడ్కోలు సూచకంగా తల వూపి తను ఇంటికి వెనక్కు మళ్ళింది.

“సావెల్ ఇంకా జైల్లోనే ఉన్నాడు.... ఆన్‌ద్రేయ్ కూడా....” అని విషాదమైన ఆలోచనలో పడింది.

## 10

తల్లి ఇంట్లోకి వచ్చేసరికి నికొలాయ్ ఆమెను చాలా ఉద్రిక్త స్థితిలో కలుసుకున్నాడు.

“యెగోర్ జబ్బు బాగా ముదిరిపోయింది! చాలా జబ్బుగా ఉన్నాడు! అతన్ని ఆస్పత్రికి తీసుకెళ్ళేరు. లుద్మిలా ఇక్కడ కొచ్చి మిమ్మల్ని రమ్మనమని చెప్పింది....”

“ఆస్పత్రికా?”

నికొలాయ్ సులోచనాలను సర్దుకుని తల్లికి కోటు తొడుక్కునేందుకు తోడ్పడ్డాడు. తల్లి చేతిని తన వెచ్చటి పాడి చేతుల్లోకి తీసుకుని నొక్కేడు.

“ఇదిగో ఈ ప్యాకెట్టు మీతో తీసుకెళ్ళండి. వెసావ్‌శ్చికోవ్‌తో ఏర్పాట్లు చేశారా?” అని వణుకుతున్న గొంతుకతో అడిగేడు.

“చేశా....”

“నేనూ యెగోర్‌ను చూద్దానికొస్తాను....”

తల్లి చాలా అలసిపోయింది. నికొలాయ్ ఉద్రిక్తత, రాబోయే విషాదాంతాన్ని ఆమెకు స్పరింపజేసింది.

“అతను చచ్చిపోతున్నాడు” అనే ఆలోచనే ఆమె మనస్సులో కొట్టుకుంటోంది.

పరిశుభ్రమైన చిన్న గదిలో, యెగోర్ తెల్లని తలగడల గుట్టమీద ఆసుకుని బొంగురుగా నవ్వుతూ ఉండడం ఆమె చూచి అమృతం అనుకుంది. గుమ్మం దగ్గర నిలబడి అతను డాక్టరుతో ఏమి చెప్తున్నాడో వింది.

“జబ్బువాళ్ళకి వైద్యం చేయడం, సంస్కరణలు చెయ్యడం లాంటిది.”

“యెగోర్! వేళాకోళం వట్టింపకు” అని డాక్టర్ ఆత్రుత. వెలిబుచ్చుతూ చెప్పేడు.

“నేను విప్లవకారుడిని, కనుక నాకు సంస్కరణలు గిట్టవు.”

డాక్టరు నెమ్మదిగా యెగోర్ చేతిని రజాయిపైన ఉంచి, లేచి నిలబడ్డాడు. ఆలోచనలో పడి ఒక చేత్తో తన గడ్డాన్ని సవరించుకుంటూ, రోగి ముఖంమీది వాపులు నొక్కి చూశాడు.

తల్లి ఆ డాక్టరు వెరుగును. అతడు వికొలామ్ దగ్గర స్నేహితుల్లో ఒకడు. అతని పేరు ఇవాన్ దవీలోవిచ్. తల్లి యెగోర్ కు దగ్గరగా వెళ్ళింది. అతడు నాలుక బయటపెట్టి హాస్యంగా ఆమెకు స్వాగతం చెప్పాడు. డాక్టరు వెనక్కి తిరిగిపోయింది.

“అహా నీలోవా! ఏమమ్మోయ్! మీ చేతుల్లో వేమిటి?”

“పుస్తకాలనుకుంటాను” అన్నాడు యెగోర్.

“అతను చదవకూడదు” అన్నాడు పాట్రిగ్ పున్న డాక్టరు.

“అయినాగారు నన్ను మూర్ఖుణ్ణిగా మార్చేయ్యాలనుకుంటున్నాడు!” అని రోగి ఫిర్యాదు చేశాడు.

అతడు ఆయాసపడుతూ కొంచెంకొంచెంగా ఉపిరి పీలుస్తుంటే, గుండెల్లోంచి గురగుర శబ్దం బయలుదేరింది. మొగమంతా చిరుచెమటలు కమ్మాయి. ఎంతో శ్రమపడితే కాని చెయ్యి పైకెత్తి నుదుటిమీది చెమట తుడుచుకోలేకపోయాడు. ఉబ్బిన దవడలు, దయ ఉట్టిపడే అతని విశాల ముఖాన్ని చైతన్యహీనంగా మార్చేశాయి. కళ్ళ మాత్రం ఎంత లోతుకు పోయినా, బహుశాగా చిరునవ్వు లొలికిస్తున్నాయి.

“ఏమయ్యాయి ధన్యంతరీ! నేను చాలా అసహాయాను. పడుకోవచ్చునా?”

“వద్దు. పడుకునేందుకు వల్ల కాదు” అన్నాడు డాక్టరు, ఖచ్చితంగా.

“నువ్వు వెళ్ళిపోయిన ఉత్తరక్షణంలో నేను పడుకుని తీరుతాను!”

“నీలోవా అతడిని పడుకోనివ్వద్దు, తలగడలు కుదిపి బొద్దుగా చేయండి, దయచేసి అతన్ని మాట్లాడనివ్వకండి. అది చాలా ప్రమాదకరం.”

తల్లి అలాగే నన్నట్లు తలూపింది. డాక్టరు చరచర అడుగులువేస్తూ బయటి కెళ్ళేడు. యెగోర్ తల వెనక్కి వాలేశాడు. కళ్ళ మూసేశాడు. శరీరం కొద్దూబారిపోయింది. వేళ్ళ మాత్రం లాక్కుపోతున్నాయి. ఆ చిన్న గదిలోని తెల్లగోడలు కఠినంగానూ, మనిషిని కుంగదీసేస్తున్నట్లుగానూ ఉన్నాయి. పెద్ద కిటికీలోనుంచి, లిండెన్ వృక్షాగ్రాలపైన నడికొప్పులనున్న దుమ్ముపట్టి ఉంగరాలు తిరిగిన నల్లని ఆకుల మధ్య పసుపుపచ్చని మచ్చలు - శరత్కాల హిమశీతల స్ఫర్మలు - అగపడుతున్నాయి.

“మృత్యువు అయిష్టంగా, నెమ్మదిగా నన్ను తీసుకుపోవాలనుకుంటోంది. నన్ను చూస్తే దానికి జాలేస్తున్నట్లుంది. నేనందరితోనూ సాయిలాపాయిలాగా ఉండే మనిషిని” అని కళ్ళ తెరవకుండానే అన్నాడు యెగోర్.

“యెగోర్ ఇవానోవిచ్, మాట్లాడకు” అని మెల్లగా అతని చేతిని తట్టి తల్లి బతిమాలింది.

“మానేస్తాను.... త్వరలోనే.”

ఎంతో ప్రయాసపడి ఉపిరిపీలుస్తూ మధ్యమధ్య మాట్లాడలేక చాలా సేపు విరమిస్తూ యెగోర్ మాట్లాడడం కొనసాగించాడు.



“మీరు మాతో ఉండడమనేది చాలా గొప్ప సంగతి — మీ ముఖం చూట్టాని కెంతో సంతోషంగా ఉంటుంది. ఒక్కొక్కప్పుడు మీరేమైపోతారోనని అనుకుంటుంటాను. అందరి లాగే — మీరు కూడా — జైలులో కెళ్లాలి.... బాధలు పడాలి కాబోలని అనుకుంటే చాలా విచారం కలుగుతుంది.... మీకు జైలు కెళ్లడం అంటే భయమా?”

“లేదు!” అని తల్లి మామూలుగా జవాబుచెప్పింది.

“అవును. అందుకేమీ సందేహం లేదు. కాని అన్ని చెప్పినా జైలు అనవ్యంగా ఉంటుంది. జైలే సన్నిత కాడికి తెచ్చింది. నిజం చెప్పాలంటే, నాకు చచ్చిపోవాలని లేదు....”

“నువ్వు చచ్చిపోవేమో” అని తల్లి అనాలనుకుంది. కాని అతడి ముఖంకేసి చూడడం తోనే మనసు మార్చుకుంది.

“నేను ఇంకా పనిచెయ్యగలను.... పనిచెయ్యలేకపోతే బ్రతకడంలో అర్థమేమీ లేదు....”

తల్లి నిట్టూర్పు:

“ఇది అక్షరాలా నిజం. కాని ఇది మననేమీ ఓదార్చదు” అని అన్ డ్రేయ్ తరుమగా అంటుండే మాటలు జ్ఞప్తికి తెచ్చుకుంది. రోజల్లా ఆమె చాలా అలసిపోయింది. ఆకలి బాగా వేస్తోంది. జబ్బు మనిషి వినుగొచ్చేటట్లు సణుక్కుంటున్నాడు. కిటికీ బయట లిండెన్ చెట్ల నడినెత్తులు కిందుగా పోతున్న మేఘాల్లా, బెదరగొట్టేటంతటి నల్లగా విషాదమూచ కంగా ఉన్నాయి. ఆ నిస్తబ్ధ సంద్యారాగంలో, అన్ని వస్తువులూ రాత్రి రాకను దుఃఖంతో ముందుగానే నిరీక్షించుతూ చిత్రంగా నిశ్చలంగా ఉన్నాయి.

“అబ్బ, నాకెంత బాధగా ఉందో!” అని యెగోర్ కళ్లు మూసుకుని అన్నాడు.

“నిద్రపో. కాస్త నయంగా ఉంటుందేమో?” అంది తల్లి.

అతడుపిరి పీల్చుకోవడం ఆమె వింది. నాలుగు వైపులా చూసింది, కొద్ది నిమిషాలు నిశ్చేష్టారై కూచుంది. విచారంలో మునిగి అలాగే ఒక కునుకు తీసింది.

ఇంతలో తలుపు దగ్గరేదో నెమ్మదిగా శబ్దమవడంచేత ఆమెకు మెళకువ వచ్చింది. ఉలిక్కిపడి చూసేసరికి యెగోర్ కళ్లు బాగా తెరవేగా ఉన్నాయి.

“నాకు నిద్రవట్టేసింది. క్షమించాలి” అని ఆమె నెమ్మదిగా అంది.

“క్షమించబడవలసింది నేను!” అని అతడు కూడా అంత మెల్లగానే చెప్పేడు.

చీకటి కిటికీలోనుంచి తేరిచూస్తోంది. గది చల్లగా ఉంది, అన్నీ చిత్రంగా మబ్బు గమ్మివట్లగడడ్డాయి. జబ్బు మనిషి ముఖం నల్లబారింది.

తల్లి గోను చప్పుడూ, బుద్ధీలా కంఠస్వరమూ వింది.

“చీకట్లో మీరిద్దరూ ఏదో గునగునలాడుకుంటున్నట్లుండే? స్వీప్ ఎక్కడుంది?”

చలుక్కున గదంతా వెలుగొచ్చింది, నిటాగ్గా పాడవుగా ఉండే బుద్ధీలా నల్లని విగ్రహం గదిమధ్యనుంది.

యెగోర్ శరీరమంతా ఒక్కసారి వణికింది. అతడు గుండె దాకా చెయ్యలేదు.

“ఏమిటది?” అని అరుస్తూ బుద్ధీలా అతడి దగ్గరకు వరుగెత్తింది.

అతడు తల్లికేసి రెప్ప వార్చకుండా చూశాడు. అవిష్పడు పెద్దవిగా, తేజోవంతంగా అగవడ్తాయి.

నోరు బాగా తెరిచి తల బాగా పైకెత్తి చెయ్యి బాగా చాచాడు. తల్లి తన చేత్తో అతని తల పట్టుకుని ముఖంకేసి చూసింది. ఆమెకు ఊపిరి ఆడలేదు. ఇంతలో ఒక్క విసురుతో తల వెనక్కు వాల్చేసి పెద్ద గొంతుకతో:

“ఇక నా వల్ల కాదు! అంతా అయిపోయింది!” అన్నాడు.

అతని శరీరమంతా ఒక్కసారి కొంచెం వణికింది. తల భుజంమీదకు వాలిపోయింది. పైన నిరుత్సాహంగా వెలుగుతూన్న దీనపు వెల్తురు బాగా తెరిచి ఉన్న అతని కళ్ళలో నిర్జీవంగా ప్రతిఫలించింది.

“అయ్యో నాయనా!” అంది మెల్లగా తల్లి.

బుద్ధీలా కిటికీ దగ్గర కెల్లి బయటికి చూస్తూ నిలబడిపోయింది.

“చచ్చిపోయాడు!” అని ఉలికిపరచేటంతటి పెద్ద గొంతుకతో అంది: కిటికీగడమీద మోచేతులాన్ని వంగి నిలబడింది. తర్వాత ఎవరో తలమీద కొడితే వడిపోయినట్టుగా గభాలున మోకాళ్ళమీద కూలబడి, ఏడుస్తూ రెండు చేతుల్తో ముఖాన్ని క్షుంకుంది.

యెగోర్ చేతులు ఒకదానిపై ఒకటి అడ్డుగా ఉండేటట్టు వాటిని తల్లి అతని గుండెంమీద నర్పింది. తలను తలగడమీద తిన్నగా మోసింది. తన కప్పీటిని తుడుచుకుని బుద్ధీలా దగ్గర కెల్లింది. కొంచెం వంగి బరువైన ఆమె జాట్టును నిమిరింది. బుద్ధీలా వెన్నుదిగా తలెత్తి, విచారంతో నిండిన కళ్ళు బాగా తెరిచి ఆమెకేసి చూస్తూ లేచింది.

“మే మిద్దరం ప్రవాసంలో కలిసి ఉన్నాం. ఇద్దరం కలిసి వెళ్లేం.... కలిసే శిక్షనను భరించాం.... ఒక్కొక్కప్పుడు యమబాధగా ఉండేది.... నిజంగా దుర్భరంగా ఉండేది. చాలామందికి గుండెలు జారిపోయాయి....” అని ఆమె హీనమైన కంఠస్వరంతో చెప్పింది.

ఆమెకు కళ్ళు పొడారిపోయాయి, బిగ్గరగా ఏడవాలనే ఆవేశం వచ్చింది కాని మనో నిబ్బరంచేత దాన్ని నిగ్రహించుకుంది. విషాదపూరితమైన మృదువైన ముఖంతో, ఆమె తల్లిని నమీపించింది. దుఖంతో కోమలంగా ఉన్న ఆమె ముఖాన్ని చూస్తుంటే ఆమె చిన్నపిల్లలా కనబడింది.

“ఎప్పుడు చూసినా అతడు సంతోషంగా ఉండేవాడు. గుండె నిబ్బరం లేనివాళ్ళను ప్రోత్సాహపరచేందుకని, తన బాధను కప్పిపుచ్చి నవ్వుతూ వేళాకోళాలు చేస్తుండేవాడు. అందరిపట్లా దయగానూ మంచిగానూ ఉండేవాడు. అందరి సంగతి ఆలోచిస్తుండేవాడు. ఆ పై బీరియాలో సోమరితనంవల్ల జనం అవినీతికి పాల్పడుతుంటారు. నీచమైన వాంఛలకు

లోనైపోతుంటారు. ఈ అవలక్షణాలైదురక్కడం అతడికి చాలా బాగా తెలుసు. అతడెంత అద్భుతమైన క్యామేడో మీకు తెలుస్తేనా! వ్యక్తిగతంగా అతని జీవితం చాలా అసౌఖ్యకరమైనది. కాని దాన్ని గురించి అతని నోటి వెంట ఎన్నడూ ఫిర్యాదు రూపమైన పల్లెత్తుమాల వెన్నరూ విని ఎరుగుదు! ఎన్నడూ! వేసతనికి సన్నిహిత స్నేహితురాలిని. అతడు చూపిన దయ కెంతో ఋణవడున్నాను. బహుగోవుడైన అతని ధీశక్తినుండి తానివ్వగలిగిందంతా నాకిచ్చాడు. కాని దానికి బదులుగా ఎన్నడూ ఏవిధమైన అపారాయతను గాని, వ్యక్తిగతమైన పరామరీకము గాని కోరలేదు” అంటూ విషాదభరితమైన ఆపేక్షతో తల్లితో చెప్పింది.

లుద్మీలా యెగోర్ దగ్గర కెళ్లి అతడి చేతిని ముద్దెట్టుకునేందుకు వంగింది.

“మిత్రమా, ప్రിയమిత్రమా - ధన్యవాదాలు.... వృద్ధయృహర్షక ధన్యవాదాలు.... శలవు. నువ్వెలా విసుగూ విరామం లేకుండా అకుంతిత విశ్వాసంతో పనిచేశావో, అలాగే నేను నా జీవితాంతం వరకూ పనిచేస్తాను!” అంటూ పొంగివచ్చే దుఃఖాన్ని అపుకొని శలవు తీసుకుంది.

ఎక్కెక్క వీడ్వడంచేత ఆమె శరీరమంతా వణికింది. ఆమె తలను యెగోర్ మంచం మీద అతని కాళ్ళ దగ్గర పెట్టింది. తల్లి మౌనంగా రోదించింది. ఏ కారణంచేతనో ఆమె వీడుపు నాపుకోవడానికి చాలా ప్రయత్నించింది. ప్రేమపూరితమూ విచారపూరితమూనైన మాటలతో లుద్మీలాకు ధైర్యం చెప్పాలనుకుంది. కన్నీటి తెరల్లోనుంచే కుంగిపోయిన యెగోర్ ముఖంకేసి చూసింది. సగం తెరిచి ఉన్న కళ్ళను చూసింది. ఏద్రపోతున్నట్లే ఉన్నాడు. వీలి పెదవులమీద సన్నని నవ్వు తొణికిసలాడుతోంది. సర్వమూ నిశ్శబ్దంగా వుంది, బాధాకలితంగా ప్రకాశించుతూంది.

ఇవాన్ దసీలోవిచ్ చిన్నచిన్న అడుగులు గబగబ వేసుకుంటూ వచ్చి చటుక్కున గది మధ్యలో అగిపోయి జేబుల్లో చేతులెట్టుకుని నిలబడిపోయాడు.

“ఎవ్వడు జరిగింది?” అని గాభరా స్వరంతో బిగ్గరగా అడిగేడు.

ఎవరూ జవాబుచెప్పలేదు. అతడు నుదుటిమీద చెమటను తుడుచుకుని, యెగోర్ దగ్గర కొచ్చి అతడి చేతిని నొక్కి వక్కకు తప్పకున్నాడు.

“ఇందులో అనుకోనిదేమీలేదు. అతని కున్న గుండెజబ్బుకు అధమం, ఇది అర్థైల్ల కిందట జరగాల్సింది.”

సమయోచితం కాని ఉత్సవాన్నీ కృత్రిమమైన నిశ్చలతనూ కల్గిన అతని తారాస్థాయి కంఠస్వరం గభాలున జీరబోయింది. గోడకానుకుని గెడ్డం నవరించుకుంటూ వదేవదే కళ్ళు మిలకరించుతూ అతను మంచం దగ్గరున్న జవాన్నీ పరికించాడు.

“మరొక డెల్లిపోయాడు” అన్నాడు మెల్లిగా.

లుద్మీలా లేచి, కిటికీతలుపు తెరవడానికి వెళ్లింది. వెంటనే అందరూ లేచి దగ్గర

దగ్గరగా నిలబడ్డారు. శరద్రాతి నీల వదనాన్ని అందరూ తేరిపిరి పరికించారు. నల్లని చెట్లగుబురులమీద నక్షత్రాలు ఆకాశంలోని అనంతాంతరాళాన్ని మరింత ప్రగాఢం చేస్తూ చమక్ మంటున్నాయి.

బుద్ధీలా తల్లి చెయ్యి పట్టుకుని మౌనంగా ఆమె భుజంమీద వాలింది. డాక్టరు సులో చూలను తుడుచుకుంటూ తల వాల్చి నిలబడ్డాడు. ఆ నిశ్శబ్దాన్ని భేదించుకుని నగరంలోని ధ్వనులు వినబడుతున్నాయి. చల్లని గాలి విసురొచ్చి వాళ్ల ముఖాలకు తాకి జాబ్బును రేగ గొట్టింది. బుద్ధీలా చెక్కిలిమీదనుండి కప్పీటి బిందువు జాలువారగా ఆమె శరీరం కంపించింది. బయట నడవలో గునగునలు, మూలుగులు, అడుగుల చప్పుళ్లు వినబడుతున్నాయి. గదిలో ముగ్గురూ కీటికీ దగ్గర నిశ్చలంగానూ నిశ్శబ్దంగానూ నిలబడి ఆకాశంకేసి రెప్ప వాల్చుకుండా చూస్తున్నారు.

ఇక్కడ తను వాళ్ల కడ్డుగా ఉన్నానేమోననే సంకోచంతో, తల్లి మెల్లగా తన చేతిని లాక్కుని, తలుపు దగ్గర కెల్లి అక్కడనుంచి యెగోర్ కు తలవంచి నమస్కరించింది.

“మిర్రెల్లిపోతున్నారా?” అని డాక్టరు వెనక్కి తిరగకుండానే అడిగేడు.

“అవును.”

బయటకెళ్లడంలోనే ఆమె బుద్ధీలాను తలుచుకుంది. ఆమె తన ఏడుపునెలా ఉగ్గబట్టుకుందా అనుకుంది.

“స్వపం ఆమెకు ఏదవడం ఎలాగో కూడా తెలియదు.”

చచ్చిపోయే ముందు యెగోర్ చెప్పిన మాటలను జ్ఞప్తికి తెచ్చుకుని ఆమె నిట్టూర్పు విడిచింది. వీధి వెంట నడుస్తూ, మిలమిలలాడే అతని కళ్లనూ అతని ఆనందాన్నీ, సరదాగా అతడు చెప్పుతుండే కథలనూ తలుచుకుంది.

“మంచివాళ్లు బలకడం చాలా కష్టం, చచ్చిపోవడం సులభం. నేనెలా చచ్చిపోతానో కదా!” అనుకుంది.

తెల్లగా, వెలుగుతో నిండిన ఆ గదిలో, డాక్టరూ, బుద్ధీలా కీటికీ దగ్గర నిలబడి చీకట్లోకి చూస్తూండడం, వారి వెనుక యెగోర్ నిర్దీవమైన కళ్ళూ — ఆ దృశ్యం ఆమె మనో నేత్రాని కగువడింది. హఠాత్తుగా ఆమెకు మానవజాతియందు గొప్ప జాతి కలిగి ఆమెను పరవశురాలిని చేసింది. దీర్ఘంగా నిట్టూర్చి, గబగబ అడుగేసింది. ఏదో అనిర్దిష్టమైన ఆవేదన ఆమెను తొందర పెట్టింది.

“త్వరగా వెళ్లాల్సి!” అనుకుంది. దిగులుతో కూడినదే అయినా ధైర్యంతో కూడిన అంతశక్తి ఈవిధంగా ఆమెను ప్రేరేపించింది.

మరునటి రోజంతా శవసంస్కార ప్రయత్నాలతోనే సరిపోయింది తల్లికి. సాయంత్రం ఆమె, సోఫ్యా, నికొలా టీ తాగుతుంటే, సాషె వచ్చింది. మామూలుకన్న ఉషారంగా, బడబడ మాట్లాడే వైఖరితో ప్రవేశించింది. ఆమె బుగ్గలు గులాబీరంగులతో పొంగి ఉన్నాయి. కళ్లు ఉల్లాసంతో మిరిమిల్లాడుతున్నాయి. ఏదో సంతోషదాయకమైన ఆశ ఆమె నావహించి ఉంటుంది. యెగోర్‌ను గురించి మెల్లగా విషాదపూరితంగా మాట్లాడుకుంటూన్న వారి ప్రశాంతత వామె మనస్థితి మోటుగా భంగపరిచింది. ఈవిధమైన జోక్యం వాళ్లకు కష్టం కలిగించింది. నిబిడాంధకారంలో హఠాత్తుగా మంటలు రేగి కళ్లను మిరుమిట్లు గొల్పినట్లయింది.

నికొలా టీ కొంచెం ఆలోచిస్తూ వేళ్లతో బల్లిమీద వాయించాడు.

“ఏమిటి సాషె, ఈ వేళ మీరు మామూలుగా లేరే!” అని అడిగేడు.

“అలా? అయితే కావచ్చు!” సంతోషనూచకంగా చిరునవ్వు నవ్వింది.

అసమ్మతి నూచకంగా తల్లి ఆమెకేపీ రెప్ప వాల్చకుండా చూసింది.

“మేమిప్పుడు యెగోర్ ఇనాచివ్ గురించి మాట్లాడుకుంటున్నాం” అని సోఫ్యా జ్ఞాపకంచేసింది.

“అతను చాలా అదృతమైన మనిషి! మొగంమీద నవ్వులేకుండా నేనెప్పుడూ చూడలేదు. ఎప్పుడూ వేళాకోళాలాడుతూ ఉండేవాడు. వనెంత బాగా చేసేవాడో! ఎన్నెన్నో తీర్చిదిద్దిన కళావేత్త, విప్లవాత్మకమైన భావ ప్రకటన చేయడంలో సిద్ధుడు. హింస, అనత్యం, అన్యాయం, వీటిని గురించి అతిసూక్ష్మమైన భాషలో చాలా బలంగా చిత్రించేవాడు!” అని ఆశ్చర్యకరంగా సాషె వర్ణించింది.

ఆమె మెల్లగా, చిరునవ్వు నవ్వుతూ ఆలోచనాయుతంగా మాట్లాడింది. కానీ ఆమె హృదయంలోంచి పొంగి వస్తున్న ఆనందానికి హద్దులేకుండా ఉన్నదని కనబడిపోతోంది.

యెగోర్‌ను గురించి వాళ్లు పడుతుండే పంతాపం స్థానే సాషె ఆనందాన్ని ప్రవేశ పెట్టడం వాళ్ల అభిమతం కాదు. ఆమెను కూడా తమ విచార స్థితిలోకి లాక్కురావడానికి ప్రయత్నించారు.

“సరి. ఇప్పుడతడు మరణించాడు” అంది సోఫ్యా పరిశీలనగా సాషెను చూస్తూ.

సాషె అందరి ముఖాలనూ గబగబా చూసి చిరచిరలాడింది. తలవంచుకుని మౌనం దాల్చింది. మెల్లగా జాబ్బు సవరించుకుంది. అలా కొంచెం పేపు ఉగ్గ పట్టుకుని గభాలున పైకి చూసింది.

“అతడు చనిపోయాడా! చనిపోవడమంటే ఏమిటర్థం? చనిపోయిన దేమిటి? యెగోర్

యడల నాకుండే గౌరవం చచ్చిందా? అతనిమీద నాకుండే సోదర ప్రేమ చచ్చిందా? అతని అభిప్రాయాలను గ్రహించే శక్తి నాలో చచ్చిందా? నా హృదయంలో అతడు రేకెత్తించిన భావాలు సశించాయా? అతడు నిజాయితీపరుడైన ధైర్యశాలి అనే జ్ఞానం నాలో చచ్చిందా? ఇదంతా చచ్చినట్లా? నాకు సంబంధించినంతవరకు ఇవేమీ ఎన్నటికీ చావవు. ఒక వ్యక్తిని గురించి మనం చాలా తొందరగా 'అతడు చచ్చిపోయాడ'ంటూ ఉంటాం. 'అతడి పెదవులు నిర్జీవములే అయిన నేమి? అతడి మాటలు సజీవుల హృదయాల్లో చిరస్థాయిలే!' అటువంటి ఉద్వేగస్థితిలో, మరల ఆమె బల్లదగ్గర కూచుని, మోచేతులు బల్లమీద అన్ని, మరింత తాపీగా, ఆలోచనాయుతంగా మాట్లాడింది. ఆర్థమైన కళ్ళతో మిత్రులను పరికించి చిరునవ్వు నవ్వంది: "బహుశా వేసు చెప్పేదంతా తెలివితక్కువ ప్రసంగంగా కనబడవచ్చు. కాని నిజాయితీపరులైనవారు అమరజీవులని నా నమ్మకం. నాకు ఇటువంటి అద్భుతమైన జీవితాన్ని గడవడానికి మార్గదర్శకులైనవారి అమరత్వంలో నాకు విశ్వాసముంది. ఏ జీవితం, ఆశ్చర్యకరమైన తికమకలతో నన్నుత్రేజపరుస్తోందో, అమూల్యమైన విషయాలను చూపిస్తోందో, నా హృదయం నాకెంత ప్రేమాస్పదమో నాకంత ప్రేమాస్పదమైన భావాలను పెంపొందించజేస్తోందో, అలాటి జీవితాన్ని నాకిచ్చినవారు అమరులే. బహుశా మనం మన ఆవేశాలను చాలా తక్కువగా వెలిబుచ్చుతాం. ఎక్కువగా ఆలోచనా ప్రపంచంలో నివసిస్తుంటాం. అంచేతనే మన వ్యక్తిత్వాలు పెరగవు. అనుభవించడానికి బదులు అంచనాలు వేస్తుంటాము."

సోఫ్యా మెల్లగా నవ్వుతూ,

"ఏమిటి సాషా! మీకీ రోజున ఏదో మంచి జరిగినట్లుందే?" అని అడిగింది.

"అవును. చాలా మంచి సంగతనిపిస్తోంది! రాత్రంతా వెస్ట్రాన్ శిక్షాశాలలో మాట్లాడుతూనే ఉన్నాను. అతనంటే నాకెప్పుడూ గిట్టేది కాదు. అతను చాలా మోటు మనిషి, అజ్ఞాని అనుకునేదాన్ని. నిజానికి అతడలాగే ఉండేవాడు. తనను రోగం పట్టుకుని వీడించుతూన్నట్టుగా అందరిపట్లా ఆకారణమైన శత్రుత్వం అతన్ని పట్టుకుని వీడించుతుండేది. ఎప్పుడూ ఏ విషయాన్ని గురించి మాట్లాడినా తననే కట్టుకొయ్యగా పెట్టుకుని, 'నేను, నేను' అంటూ మోటుగా చెడ్డగా ప్రసంగించేవాడు. చాలా అసహ్యమైన సంకుచితత్వం అతడిలో ఉండేది" అంది సాషా. ఆమె చిన్న నవ్వు నవ్వి, మిరిమిలలాడే కళ్ళతో వాళ్ళందరినీ చూసింది. "కాని ఇప్పుడతను 'కామ్రేడ్స్!' అంటున్నాడు. అతడు ఆ మాటంటే విని తీరాలి! మాటలతో చెప్పడానికి వీలేని బిడియం, సాధుత్వం అతని మాటల్లో ద్యోతకమవుతున్నాయి. ఇప్పుడతను చాలా నిరాడంబరంగా నిష్క్లవంగా ఉన్నాడు. బ్రహ్మాండమైన కార్యదీక్షతో వున్నాడు. తన్ను తాను తెలుసుకున్నాడు - తనలో ఉన్న మంచి గుణాలనూ లోపాలనూ

గ్రహించుకున్నాడు. అన్నిటికన్న గొప్ప విశేషమేమంటే, అతనిలో చాలా గొప్ప నికార్సైన సోదరభావం ఉత్పన్నమైంది.”

సాషా మాటలు వింటుంటే, ఖచ్చితంగా నిష్కంగా ఉండే అమ్మాయి కూడా సాధువుగా సంతోషంగా ఉండడం తల్లికి ఆనందాన్ని కలిగించింది. కాని ఆమె హృదయపు లోతుల్లో “పావెల్ సంగతేమిట”నే ఈర్ష్యాలోచన మాత్రం వేధిస్తూనే ఉంది.

సాషా మాట్లాడుతూనే ఉంది.

“అతనెప్పుడూ కామ్రేడ్లును గురించే ఆలోచిస్తుంటాడు. అతను నాకు ఏం నచ్చ జెప్పడానికి ప్రయత్నించాడో తెలుసా? వాళ్ళు తప్పించుకుని పారిపోవడానికి మనం సాయపడాంబాడు. ఆ పని చెయ్యడం చాలా సూక్ష్మమనీ, తేలికనీ అంటాడు.”

సోఫ్యా తలెత్తింది.

“ఐలే ఆలోచనే, సాషా! ఏం అంటారు?” అని ఆదుర్దాగా అడిగింది.

తల్లి చేతిలోని టేకప్పు వణికింది. సాషా రెండు బొమ్మలూ ముడిచి, తన ఆవేశాన్ని కప్పిపుచ్చాలని ప్రయత్నించింది. ఒక శ్మశానానికి కులాసాగా నవ్వుతూ:

“అతను చెప్పిన మాటలు నిజమైతే, మనం తప్పకుండా ప్రయత్నించెయ్యాలి. అది మన ధర్మం” అంది.

చటుక్కున ఆమె ముఖం జేపురించింది, మాట్లాడకుండా కూచుంది.

“అయ్యో నా తల్లీ!” అనుకుని తల్లి చిరునవ్వు నవ్వింది. సోఫ్యా కూడా మందహాసం చేసింది. నికోలాయ్ సాషాను చూసి తనలో తనే నవ్వుకున్నాడు. ఆ అమ్మాయి తల పైకెత్తి అందర్నీ చురచుర చూసింది. ఆమె ముఖం వెలవెలబోయింది. కళ్ళ చమక్ మన్నాయి. గొంతుక సాడారిపోయి, ధ్వని కొంచెం కోవంగా వచ్చింది.

“మీరెందుకు నవ్వుతున్నారో నాకు తెలిసింది. ఈ పని చెయ్యడంలో, నాకేదో స్వార్థ ముందనుకుంటున్నారు” అంది.

“అలా ఎందుకునుకుంటారు, సాషా?” అంది కొంటెగా సోఫ్యా, లేచి ఆమె దగ్గర కెళ్లి నిలబడింది. సాషాకు బాధగా ఉండడం తల్లి చూసింది. సోఫ్యా అలా అనకుండా ఉంటే బాగుండేదనుకుంది. ఒక నిట్టూర్పు తీసి, ఆమెను మందలిస్తున్నట్లుగా చూసింది.

“అలాగైతే, వేనాపనిలో ఎంత మాత్రం కలగజేసుకోను. మీరలా అనుకుంటే వేనిం దులో జొక్యం పుచ్చుకోను!” అంది సాషా.

“అబ్బే, అదేమిటి, సాషా!” అన్నాడు మెల్లగా నికోలాయ్.

తల్లి ఆమె దగ్గర కెళ్లి జాబ్బు నిమిరింది. సాషా ఆమె చేతిని పట్టుకుని, వికసించిన ముఖాన్ని పైకెత్తింది. తల్లి మందహాసం చేసి నిట్టూర్చింది. ఆమెకు మాటలు స్ఫురించ

లేదు. సోఫ్యా-సాషా ప్రక్కనున్న కుర్చీలో కూర్చుని ఆమె భుజాలమీద చెయ్యేసింది. వ్రళ్ళ పూర్వకమైన చిరునవ్వుతో ఆమె కళ్ళలోకి చూస్తూ:

“బలే తమాషా పిల్లలండీ మీరు!” అంది.

“బహుశా నేను చాలా తెలివితక్కువ....”

“మీరెప్పుడైనా అలా ఎందుకాలోచించి ఉంటారు?” అంది సోఫ్యా. నికొలాయ్ యధాలావంగా కలుగ చేసుకుని:

“అది సాధ్యమైతే వాళ్ళ పారిపోయే ఏర్పాట్లు చేపట్టిరాలి. కాని అసలు జైల్లో ఉన్న వాళ్ళకది అంగీకారమో కాదో మనం తెలుసుకోవాలి కదా!”

సాషా తలొంచుకుంది.

సోఫ్యా సిగరెట్టు ముట్టించి, తమ్ముడికేసి చూస్తూ అగ్ని పుల్లవోక మూలకు విసిరేసింది.

“వాళ్లెందుకభ్యంతరం చెప్తారు? కాని అది సాధ్యమని మాత్రం వేసుకోవడం లేదు” అని తల్లి నిట్టూర్పు విడిచింది.

అది సాధ్యమేనని వాళ్ళ ధైర్యంగా చెప్తారని ఆమె అశించింది. కాని వాళ్ళ మాట చెప్పలేదు.

“నేను వెసావ్ శిక్స్ వీని చూడాలి” అంది సోఫ్యా.

“ఎప్పుడు ఎక్కడ ఆతన్ని చూడ్డానికి వీలవుతుందో రేపు చెప్తాను” అంది సాషా.

సోఫ్యా గదిలో పవారు చేస్తూ:

“ఆతని కార్యక్రమమేమిటి?” అని అడిగింది.

“కొత్తగా స్థాపించబోయే ప్రెస్సులో ఆతడు కంపోజిటరుగా పనిచేస్తాడు. ఈలోగా అతను అడవి కావలాదారుతో ఉంటాడు.”

సాషా ధుమధుమలాడింది. ఆమె ముఖం వెనుకటి తీవ్రతతో కొచ్చేసింది. ఆమె కరుగ్గా మాట్లాడింది.

నికొలాయ్, కప్పలు కడుగుతున్న తల్లి దగ్గర కెళ్ళి:

“మీరు ఎల్లండీ పావెల్ ను చూడ్డానికెళ్ళినప్పుడు ఒక చీటీ వందివ్వాలి.... వాళ్ళ అభిప్రాయమేమిటో మనకు తెలియాలి....” అన్నాడు.

“అలాగే, అదా!... నేనెలాగో అందించే ఏర్పాటుచేస్తాలే” అని తల్లి ఖరారుచేసింది.

“ఇక నే వెడుతున్నాను” అంటూ సాషా అందరితో నిశ్శబ్దంగా చరచర కరచానం చేసి బిర్రబిగుసుకున్నట్టు నిటారుగా నిల్చుని, మామూలుకంటే మరీ దృఢంగా అడుగులు వేసుకుంటూ బయటికెళ్ళింది.

ఆమె వెళ్ళిపోవడంతోనే సోఫ్యా తల్లి భుజాలమీద చేతులు వేసి కుర్చీలోనే ఆమెను ముందుకీ వెనక్కి ఉణిగివలాడించింది.



“అలాంటి కోడల్ని మీరు ప్రేమించగలరా, నీతోన్నా?” అని అడిగింది.

“ఒక్క రోజు పాటైనా వాల్లిదర్దరూ కలసి సుఖంగా ఉండగా నేను చూడ కలుగు తానా!” తల్లి అంది. అప్రమత్తంగా ఆమెకు ఏడుపు వచ్చింది.

“అవును. కాస్తంత సుఖం అందరికీ మంచిదే. కానీ కొంచెం సుఖంతో ఎవరూ సంతృప్తి చెందరు. ఆ సుఖం చాలా ఎక్కువైతే చవకైపోతుంది” అన్నాడు నికొలాయ్, నిదానంగా.

సోఫ్యా పియానో దగ్గర కెల్లి ఒక విషాద గీతాన్ని ఆలాపన చేసింది.

## 12

మర్నాటి ఉదయం, ముప్పును నలభైమంది జనం, తమ స్నేహితుడి శవపేటికకోసం హాస్పటలు గేటు దగ్గర కనిపెట్టుకుని నిలబడ్డారు. జనంమధ్య గూఢచారులు తిరుగుతూ ఉన్నారు. వాళ్ల మాటలు వింటూ, వాళ్ల ముఖాలనూ చెహ్రాలనూ మనస్సుకు పట్టించు కుంటున్నారు. తుంటిమీద రివాల్వర్లను వేలాడేసుకున్న పోలీసు ముఠా వీధి చోరీ వైపు నిలబడుంది. గూఢచారుల జొరావరీకీ, తమ బలాన్ని ప్రదర్శించడంకోసం సిద్ధంగా కాచుకు కూచున్న పోలీసుల వెలుకారపు నవ్వులకూ ప్రజలు రెచ్చిపోతున్నారు. వాళ్లలో కలిగిన చిరాకును కప్పి పుచ్చుకోవడానికి కొందరు జనం వేళాకోళాలు చేసుకున్నారు. మరికొందరు పరాభవానెమీ కళ్లతో చూడకుండా ఉండేటందుకు చిరచిరలాడుతూ వేలమాపులు చూస్తున్నారు. తమ ఆగ్రహావేశాలను హద్దుల్లో పెట్టుకోలేనివాళ్ళ ఇంకా కొందరు, మాటలు తప్ప వేరే ఆయుధాలేమీ చేతుల్లో లేని జనాన్ని చూసి భయపడే అధికారులను గురించి చాలా కఠినమైన మాటలను ప్రయోగిస్తున్నారు. లేత నీల వర్ణపు శరత్కాలాకాశం పండుటాకులు విరజిమ్మబడిన గచ్చకాయ రంగు చప్పారాళ్లపైన తక్కువైనా ప్రకాశిస్తుంది. పండుటాకులు గాలి కెగిరివచ్చి జనం కాళ్ళ కడ్డొస్తున్నాయి.

తల్లి గుంపు మధ్యన నిలబడింది.

“పిళ్లాప్టే మంచి లేరే. ఎక్కువమంది లేరు. కార్మికులు ఆసలే లేరు” అని, ఎరుగున్న ముఖాలకేసి చూస్తూ ఆమె అనుకుంది.

గేటు తలుపులు తెరవడంతోనే గేటులోనుండి శవపేటిక మూతను మనుషులు మోసుకొచ్చారు. ఆ మూతంతా ఎర్ర రిబ్బన్లతో కట్టిన పూల గుత్తులతో కప్పబడింది. కనిపెట్టుకున్న జనం ఒక్క షణంలో టోపీలన్నీ పైకెత్తారు. చూచేవాళ్ళ కా దృశ్యం నల్లని సకుంతాక్కసారిగా గభాలున ఎగిరిపోతున్నాయా అనిపించేటట్టుంది. ఎర్రని ముఖంమీద నల్లని బొద్దు మీసాలు కలిగిన ఒక పోలీసు ఆఫీసరు గబగబ గుంపులో చొరబడ్డాడు. అతని వెనకాలే సిపాయిలు, జనాన్ని ముందు వెనుకలాలోచించకుండా వక్కుకు నెట్టేస్తూ బరువైన జోళ్లను నేలకు తాటిస్తూ చొచ్చుకొచ్చారు.

“ఆ ఎర్ర రిబ్బన్లు తీసేయండి!” అని అసీవరు బొంగురుగొంతుకతో ఆజ్ఞా పించాడు.

స్త్రీలూ పురుషులూ అతన్ని చుట్టేసి ఒత్తుకొచ్చారు. చేతులాడించుకుంటూ ఒకరి నొకరు తోసుకుంటూ, ఆవేశంతో మాట్లాడేరు. ఆవేదనతో వెలవెలలాడే ముఖాలు, హాకి పెదవులు తల్లికి కనబడ్డాయి. ఒక స్త్రీ చెక్కిళ్ళమీద కన్నీరు కాలవగట్టింది.

“దొర్జన్యం నశించు గాక!” అని ఒక యువకుడు అరిచాడు. వాద ప్రతివాదాల గంభాలో ఆ అరుపు ఏవ్యమైపోయింది.

తల్లి వ్యూహయాన్ని పొడిచినట్టైంది. తన పక్కవే, చవకదారు సూటులో ఉన్న యువకునికేసి తిరిగి:

“అదేమిటి? ఇవ్వమొచ్చిన మాదిరిగా శవసంస్కారం కూడా చేసుకోనివ్వరన్నమాట!” అని తీవ్రమైన కోపంతో అంది.

ప్రతికూలభావం పెరిగిపోయింది. ప్రజల తలలమీద శవపేటిక మూత ఊపివలాడుతోంది. దానికి చుట్టబడిన రిబ్బన్లన్నీ గాలి కెగిరి మనుషుల ముఖాలకు పట్టుకున్నాయి. పట్టు రిబ్బన్ల రెవరెవ విసవచ్చింది.

ఏదో సంఘర్షణ జరిగేటట్లున్నదని తల్లి భయపడింది. ఏదో గబగబ గొణుక్కుంటూ ఎడమ పక్కకూ కుడి పక్కకూ తిరిగింది:

“వాళ్ళ అదే కావాలంటే, ఆ దెయ్యాల మాటే సాగనివ్వండి! రిబ్బన్లను వాళ్ళకే వదిలెయ్యండి. మనమే అందుకొడబడదాం” అంది.

ఎవరిదో గొంతుక కీచుమని బిగ్గరగా లేచింది:

“మా క్రామేడ్ని తుది విశ్రాంతి స్థలానికి తీసుకెళ్లే హక్కు మాకుండాలి. మీరెవరి పాపపెట్టి ప్రాణాలు తీసేరో ఆ మా క్రామేడ్ని తుది యాత్రకి సాగనంపే హక్కు మాకుండాలి.”

“మహత్తర త్యాగం చేశావా....”

అంటూ ఎవరో బిగ్గరగా పాట మొదలెట్టేడు.

“రిబ్బన్లు లాగేయ్, యాకావ్లేవ్! కోసిపారెయ్యి!”

ఖడ్గ మొకటి గాలిలో ఝుఝుఝునుంది. జనం కెవ్వుమంటారనుకుని తల్లి కళ్ళు మూసుకుంది. కాని ప్రజలు మాత్రం గొణుక్కున్నారు. కోపంతో ఉన్న తోడేళ్ళలాగ గుర్రగురలాడేరు. పాదాల చప్పుడు మార్మగుతుండగా తలలు వంచుకుని మౌనంగా, ముందుకు సాగేరు.

శవపేటిక మూత, నలిగిపోయిన పూలదండలతోనూ తెగిపోయిన రిబ్బను ముక్కలతోనూ జనం తలలమీద తేలి ఆడుతోంది. వారి పక్కవే గుర్రాలమీద పోలీసురౌతులు ఊపివలాడు

తున్నారు. వక్కనున్న చప్పిమీద నడుస్తూన్న తల్లికి శవపేటిక కనబడటమేలేదు. దాని చుట్టూ జనం క్రమేణా మూగిపోయి వీధంతా విడిపోయారు. బూడిదరంగు దుస్తులను ధరించిన పోలీసురౌతులు వెనుకకు మోహరించారు. రెండు వక్కలా పోలీసులు కత్తుల పీడులపై చేతులు ఉంచి నడుస్తున్నారు. ఎక్కడ చూసినా గూఢచారుల వాడిచూపులు మనుషుల ముఖాలను వరీక్షగా చూస్తుండడం తల్లి గమనించింది.

“శలవు మిత్రమా! శలవు!”

అంటూ విషాద గీతాన్ని రెండు స్వరాలు ఆలపించాయి.

“ఆ పాటా వాడ్చు. మౌనంగా నడుద్దామండి” అని ఎవరో కేక వేశాడు.

ఆ కేకలో భయనంభవాలను స్ఫురింపజేసేదేదో ఉంది. విషాద గీతం ఆగిపోయింది. సంభాషణలు సర్దణిగిపోయాయి. చప్పెరాళ్లమీద అడుగుల చప్పుళ్లు మాత్రమే వినిబడుతున్నాయి. ఈ చప్పుడు జనంమీదనుంచి పైకి లేచి పారదర్శకంగా ఉన్న ఆకాశం దాకా వ్యాపించి దూరాన ఉన్న తుపాను వంపిన తొలి ఉరుములాగున గాలిని గజగజ వణికించింది. క్రమక్రమంగా హెచ్చుపుతుండిన చలిగాలి నీధుల్లోని దుమ్మునూ చెత్తనూ మనుషులమీదికి చిమ్ముతోంది. ఆ గాలి విసురు తలవెండ్రుకలను లేవగొట్టింది. దుస్తులను చింపేసింది. గుండెలమీద కొట్టింది. కళ్లు మూతలు వడజేసింది. పాదాల చుట్టూ సుళ్లు తిరిగింది.

మతగురువులు లేని, ఆత్మానందం కలిగించే సంగీత మేమీలేని ఈ శవసంస్కారం, నిశ్శబ్దంగా ఆలోచనా నిమగ్నమైన ముఖాలూ, ముడివడిన బొమలూ తల్లికి తీవ్రమైన బాధను కలిగించాయి. ఆమెకు మనసులో నిదానంగా ఆలోచనలు రేకెత్తాయి. ఆమె వాటిని విషాదపూరితమైన మాటల్లోకి మార్చింది:

“సత్యంకోసం నిలబడే మీరు ఎంతోమంది లేరు....”

తలవంచుకుని ముందుకెళ్లింది. ఆరోజున సమాధి చేస్తున్నది యెగోర్ని కాదు — తనకెంతో సన్నిహితమూ ఆప్యాయమైన, ముఖ్యమైన దేన్నో పూడ్చిపెడుతున్నట్లామె కనిపించింది. ఆమె దిగులుతో అస్థిమితంతో కలతచెందింది. యెగోర్ని సమాధి చేస్తుండే వారిపట్ల అప్పశ్యమైన భయంకరమైన అసమ్మతి భావమేదో ఆమె హృదయాన్ని ఆవరించింది.

“యెగోర్ని దేవునియందు సమ్మతం లేదు.... వీళ్లెవరికీ కూడా....” అనుకుంది.

ఆ ఆలోచనను కొనసాగించడానికామె ఇష్టపడలేదు. ఆత్మనావహించిన భారాన్ని దులుపుకునేందుకా అప్పట్లు నిట్టూర్పు విడిచింది.

“ఓ భగవంతుడా! ఓ జీసస్! నా గతి కూడా ఇంతేనా....”

అంతా స్మశానానికి చేరుకున్నారు. సమాధులమధ్య కొంతసేపు దారిచేసుకుని నడిచారు.

చిన్నచిన్న శిలువగుర్తులున్న బయలుజాగా చేరుకున్నారు. అక్కడ తవ్వబడున్న గోరి చుట్టూ జనమంతా నిశ్శబ్దంగా మూగేరు. సమాధులమధ్య వజీరులైన వారి కఠిన మానం భయంకర మైనదేదో ముందు జరుగబోతుందని సూచించుతూ తల్లి హృదయాన్ని స్తంభింపజేసింది. శిలువలమధ్య గాలి హోరుగా వీస్తూ, శవపేటిక మూతమీద వున్న నలిగిపోయిన పువ్వులను రేగొట్టింది.

పోలీసులు తమ అధికారికేసి చూస్తూ బారు తీరి తంచవ్గా నిలబడ్డారు. పాడుగాటి జాట్టు, నల్లని కనుబొమలు, వెల్లబారిన ముఖంగం ఒక పాడుగాటి యువకుడు సమాధి మొగసు నిలబడ్డాడు.

“ఏమయ్యా పెద్దమనుషులా!” అని బొంగురు గొంతుకతో పోలీసు అఫీసరు అరిచాడు.

“కామ్రేడ్స్” అంటూ ఒక యువకుడు విస్పష్టమైన కంఠధ్వనితో ప్రారంభించాడు.

“ఒక్క నిమిషంలో ముగించాలి! ఉపన్యాసాలేమీ ఇవ్వడానికి వీల్లేదని ముందుగానే హెచ్చరిస్తున్నాను!” అంటూ అఫీసరు అరిచాడు.

“నేను కొద్ది మాటలు మాత్రమే చెప్తాను” అని ఆ యువకుడు తొణుకూ బెణుకూ లేకుండా బదులుచెప్పేడు. “కామ్రేడ్స్! మన స్నేహితుడూ, గురువూ మనకు వీర్విన సంగతులను మన జీవితంలో ఎన్నడూ విస్మరించమనీ, మన జన్మభూమి నావహించిన సమస్త అరిష్టాలకూ మూలకారణమైన ఏ నిరంకుశ ప్రభుత్వమున్నదో దానికి గోరి తవ్వడానికి మన మందరమూ మన జీవితాంతం వరకూ నిర్విరామంగా కృషిచేస్తామనీ, ఈ సమాధి దగ్గర మనమంతా ప్రతిజ్ఞను స్వీకరించాలి!”

“అతన్ని అరెస్టు చెయ్యండి!” అన్నాడు అఫీసరు.

“నిరంకుశత్వం నశించుగాక!” అనే కేకల్లో ఆ ఉత్తరువు విష్యమైపోయింది.

పోలీసులు గుంపులోంచి ముందుకు తోసుకొచ్చి ఉపన్యాసకునిమీద వడ్డారు. అతని స్నేహితులు అతడి రక్షణకోసం దగ్గరగా కడియం కట్టేరు.

“స్వేచ్ఛ వర్తిల్లుగాక!” అని అతడు చెయ్యి పైకెత్తి ఊపుతూ వినాదం చేశాడు.

తల్లిని ఒక పక్కకు తోసేశారు. ఆమె భయపడి ఒక శిలువ కానుకుని, ఒక దెబ్బ మీద పడబోతున్నదనుకుంటూ కళ్లు మూసుకుంది. రణగొణధ్వనిలో ఆమె చెవులు గడియలువడి పోయాయి. కాళ్ళకింద వేల జారిపోతున్నట్లునిపించింది. గాలి హోరువల్లా, భయం వల్లా ఊపిరాడ్డం కష్టమైపోయింది. పోలీసువాళ్ళ ఈలలు రేగేయి. కరుకైన కంఠధ్వనులతో ఉత్తరువులు విజృంభించాయి. స్త్రీల ఉన్మత్త కంఠస్వరాలు కెవుస్తున్నాయి. కట్టిన కర్రలు పెళపెళ విరిగిపోయాయి. ఎండు వేలపై జోళ్లు టకటక శబ్దం చేశాయి. తల్లి కళ్లు మూసుకుని భయపడుతూ యిక నిలబడలేనంత పేచటిదాకా ఈ హంగామా జరిగింది.

అమె కళ్ళు తెరిచి చూసి చేతులు చాచి ఒక్క కేక వేసి ముందుకు వరుగైంది. సమాధులమధ్య నన్నని బాటపైన పోలీసులు ఆ యువకుణ్ణి ముట్టడించి, అతన్ని కాపాడేందుకు అతని దగ్గర కొత్తుకొచ్చే జనాన్ని వెనక్కి తరిమికొడుతున్నారు. విచ్చుకత్తులు తెల్లగా క్రూరంగా తళతళలాడుతూ మనుషుల తలలమీద నృత్యంచేస్తున్నాయి. అవ్వడవ్వడు వాళ్ళ మీదకు దూకుతున్నాయి. బెల్తాలు, కంచె చెక్కలూ ఆయుధాలుగా మారిపోయాయి. జనం కేకలేసుకుంటూ ఉద్రిక్తంగా గంతు లేస్తున్నారు. గుంపులో ఆ యువకుని వెలవెలలాడే ముఖం ప్రముఖంగా కనిపిస్తోంది. ఈ ఉద్రిక్త ప్రవృత్తుల తుపానులోంచి అతని దృఢ స్వరం పైకి లేచింది.

“క్వామేడ్స్! మీ శక్తిని వృథా చెయ్యకండి!”

అతని మాటలు మన్నింపబడ్డాయి. జనం క్రరలు విసిరిపారేసి పారిపోసాగారు. తల్లి మాత్రం ముందుకు పాగుతూనే ఉంది. ఏదో ఒక అతీతమైన శక్తి ఆమెను ముందుకు నడిపించింది. నికొలాయ్ టోసీ వెనక్కి పెట్టుకుని అగ్రహారేశవరవశులైన జనాన్ని తోసేస్తూండడం ఆమె చూసింది.

“మీకేమైనా మతిపోయిందా? శాంతించండి!” అని జనాన్ని అతడు మందలించాడు. అతని చేతికి రక్తమైనట్లు తల్లి కగువడింది.

“నికొలాయ్ ఇవానోవిచ్ మీరిక్కడనుంచి వెళ్లిపోండి!” అని ఆమె అతని దగ్గర కెళ్లి చెప్పింది.

“ఎక్కడి కెడుతున్నారు? వాళ్ళ మిమ్మల్ని కొడతారు!”

ఆమె భుజంమీద ఎవరో చెయ్యివేశారు. సోఫ్యా నెత్తిన టోసీలేకుండా జాబ్బంతా రేగిపోయి, తల్లి వక్కనే నిలబడుంది. ఒక పిల్లవాడిని చేత్తో పట్టుకుంది. ఆ పిల్లవాడు ముఖంమీద రక్తాన్ని చేత్తో తుడుచుకుంటున్నాడు.

“నన్ను పోనియ్యండి.... దీనికేమీ ఫరవాలేదు” అని వణుకుతున్న పెదవులతో అతడు గొణిగేడు.

“ఆ పిల్లవాడిని జాగ్రత్త పెట్టండి.... వాడిని మనింటికి తీసుకెళ్ళండి. ఇదిగో ఈ చేతి రుమాలుతో అతని ముఖానికి కట్టు కట్టండి” అంది సోఫ్యా తొందరగా. ఆ పిల్లవాని చేతిని తల్లి చేతిలో పెట్టి సోఫ్యా వరుగెత్తి వెళ్లిపోయింది.

“త్వరగా వెళ్ళండి లేకపోతే మిమ్మల్ని ఆరెస్టు చేస్తారు!” అని వెనక్కి తిరిగి హెచ్చరించింది.

జనం స్మశానవాటికలో నాలుగమూలలా చెల్లాచెదరైపోయారు. పోలీసువాళ్ళ కత్తులు ఝుపింపుకుంటూ తిట్టుకుంటూ, అల్లల్లాడుతూన్న ఓవర్ కోటు ఆంచులు కాళ్ళలో వడగా స్మశానవాటికను కందొక్కేశారు. ఆ పిల్లవాడు వాళ్ళను తోడేబులాగున కోరమాపులు చూశాడు.

“త్వరగా నడు” అంటూ తల్లి చేతి రుమాలతో అతడి ముఖాన్ని తుడిచింది.

“నన్ను గురించి మీరేమీ కంగారుపడకండి.... వాకేమీ వచ్చిపెట్టడం లేదు. వాడు నన్ను కత్తి పిడితో కొట్టేడు. కాని వాడికి శాస్త్ర అయిందిలేండి! నేను క్రకరతో ఒక్క ఊపు ఊపి కొట్టేవరికి వాడు మొర్రోమన్నాడు!” అని రక్తాన్ని ఊపేస్తూ అన్నాడు కుర్రాడు. “కొంచెం ఆగండి, రాబోయే దానిముందు ఇదేసాటిది! మా కార్మికులంతా ఒక్కసారి లేస్తే, పోరాటమనేదక్కర్లేకుండానే మిమ్మల్ని తుడిచేస్తాం!” అని రక్తస్నిక్తమైన పిడికిరిసి ఝలిపిస్తూ అన్నాడు.

“తొందరగా నడు” అంటూ తల్లి స్మశానవాటిక కట్టిన గేటు దాకా వచ్చింది. కట్టిన అవతల వెళ్ళడిగా ఉన్న పొలంలో పోలీసులు దాక్కుని ఉంటారనీ, వాళ్ళ మీదకొచ్చి కొడతారనీ ఆమె ఊహించుకుంది. కాని ఆమె గేటు దగ్గర కొచ్చి, శరత్కాలపు సంధ్య యొక్క ధూసర వస్త్రం విస్తరించి ఉన్న పొలంకేసి చూసేసరికి ఆమెకు శూన్యం, నిశ్శబ్దం ఎదురయ్యాయి.

“నీ ముఖానికి ఇక్కడ కట్టు కడతాను” అంది.

“ఆ గొడవ పెట్టుకోకండి” దానికోసం వేసేమీ బిడియపడ్డం లేదు. మేము చాలా విజాయతీగా దెబ్బలాడుకున్నాం. నాకు తగలవలసినవి నాకు తగలేయి. వాడి కిష్టపలసినవి వాడికిచ్చాను” అన్నాడు కుర్రాడు.

తల్లి అతని గాయానికి చకచక కట్టు కట్టింది. ఆ పిల్లవాని రక్తం చూసేసరికి ఆమెకెంతో జాలి కలిగింది. ఆ రక్తం వెచ్చగా చేతికి జిగురుగా అంటుకునేసరికి ఆమె గుండె భయంతో ఝల్లుమంది. మాట్లాడకుండా పొలానికి అడ్డపడి ఆమె తొందరగా అతన్ని నడిపించింది.

“కామ్రేడ్! నన్నెక్కడికి తీసుకుపోతున్నారు? మీ నహాయ మక్కర్లేకుండా వేసే వెల్లిపో గలను” అని నోటికి కట్టిన కట్టును తప్పించుకుని అడిగేడు.

కాని ఆమె అతని చెయ్యి వణకడం గమనించింది, అతడు సాదాలమీద ఊపిసలాడ్డం కనిపెట్టింది. అతను జవాబుకోసం ఆగకుండానే వ్రళ్ళ మీద వ్రళ్ళుండిగేడు. అతని కంఠ స్వరం క్రమక్రమంగా నీరసపడింది.

“మీరెవరు? నేను తగరపు పనివాడిని. నా పేరు ఇవాన్. యెగోర్ ఇవానోవిచ్ అధ్యయన బృందపు పదకొండుగురిలోనూ మేము ముగ్గురం తగరపు పనివాళ్ళం. మాకు ఆయనంటే ఎంత ప్రీతో చెప్పడానికి వీల్లేదు. నాకు దేవుడంటే నమ్మకం లేదు కాని.... అయినా ఆయన ఆత్మ శాంతించుగాక.”

ఒక వీధిలో తల్లికొక గుర్రపు బండి కనబడింది. ఇవాన్‌ను దానిలో కూర్చోబెట్టి, “నోరు మెదపద్దు” అని గుసగుస గొంతుకతో చెప్పి, చేతి రుమాలతో నోటికి అడ్డం కట్టింది.

అతడు చేతిని ముఖండాకా పైకెత్తేడు. కాని అవ్రయుత్సంగా చెయ్యి ఒడిలోకి జారి పోయింది. ముఖంమీద కట్టును ఊడదీసుకునేందుకు శక్తి చాల లేదు. కాని కట్టులోంచే గొణిగేడు.

“నీ దెబ్బల్ని మరచిపోతానుకోకండి!... ఈయన రాక పూర్వం తీహావిన్ అనే విద్యార్థి ఒకడుండేవాడు.... అతడు మాకు.... అర్థశాస్త్రాన్ని గురించి పాఠాలు చెప్పుతుండే వాడు.... అతన్ని వాళ్ళు అరెస్టు చేశారు....”

తల్లి ఇవాన్‌ను చేత్తో దగ్గరకు లాక్కొని అతని తలను రొమ్ముమీద ఆన్చుకుంది. హఠాత్తుగా ఆ పిల్లవాడు అలాగే కూలబడిపోయేడు. ఆమె భయపడి నాలుగు మూలలా చూసింది. ఏమూలనుంచైనా పోలీసులాచ్చి, ఇవాన్ తలకు కట్టిన కట్టు చూసి, అతడిని పట్టుకు చంపేస్తారేమోనని ఆమె భయం.

బండివాడు వెనక్కు తిరిగి చూసి నవ్వుతూ,

“తాగేడా?” అడిగేడు.

“అవును. భరించగలిగినదానికంటే ఎక్కువ పుచ్చుకున్నాడు” అని తల్లి నిట్టూర్చింది.

“నీ కొడుకా?”

“అవును. చెప్పలు కుడతాడు. నేను వంటవని చేస్తాను.”

“పాపం, నీ బతుకు కష్టమైనదే! ఉహూ.”

ఒక్కసారి కొరడా రుళిపించి బండివాడు మరల వెనక్కి తిరిగి మెల్లగా చెప్పడం ప్రారంభించాడు.

“విన్నావా సృశానంలో జరిగిన కొట్లాటనంగతి? రాజకీయాల్లో పనిచేసే అతనెవరినో సమాధి చేశారుట. పైనుండే గొప్పవాళ్ళ కతడు వ్యతిరేకిట. వాళ్ళతో ఏదో పేచీ వడుతూ ఉంటాట్ట. అతన్ని సమాధి చెయ్యడానికొచ్చిన వాళ్ళంతా ఒకే రకం మనుష్యులట - అంటే వాళ్ళంతా స్నేహితులు అన్నమాట. వాళ్ళంతా ‘పేమా పేమీలు నశించాలి! వీళ్ళే ప్రజలను దోచుకుంటున్నారు!’ అని అరిచారుట. వెంటనే పోలీసువాళ్ళొచ్చి జవాన్ని కొట్టడం ప్రారంభించారుట. కొందరిని పట్టాకత్తులతో చీరేసి చంపేశారని అంటున్నారు మరి. కాని పోలీసువాళ్ళకు కూడా బాగానే తగిలేయటలే!” అతడొక్క ఊణం మానం దాల్చేడు. “చచ్చిపోయిన వాళ్ళను లేపడమంటే ఇదే!” తయ్యాపుతూ “చచ్చిపోయినవాళ్ళకు కూడా శాంతి నివ్వరు!” అన్నాడు.

ఎగుడుదిగుడుగా ఉండే చప్టామీద బండి నడుస్తుంటే ఆ కుదుపులో ఇవాన్ తల తల్లి గుండెలకు మెల్లగా కొట్టుకుంది. బండివాడు తన పెట్టిమీద నగం అడ్డంగా తిరిగి గొణిగొణలాడ్డం మొదలెట్టేడు.

“జనంలో అశాంతి ప్రబలిపోయింది.... అరాజకం వ్యాపించిపోతోంది. నిన్న రాత్రి

పోలీసులు మా ఇంటివక్కవాల్లింటి కొచ్చి తెల్లవారేవరకు వాళ్ళ ఇల్లంతా నానా గల్లంతా చేశారు. చివర కొక కమ్మరి వనివాడిని పట్టుకుపోయారు. అతడిని అర్ధ రాత్రి వేళ నదికి తీసుకుపోయి, అందులో ముంచేస్తారని జనం చెప్పుకుంటున్నారు. ఆ కమ్మరతను చాలా మంచివాడు.”

“అతడి పేరేమిటి?” అని తల్లి అడిగింది.

“కమ్మరి పేరా? నవేలియ్. నవేలియ్ యేన్ చెన్నో. చిన్నవాడే. కాని అతనికి చాలా నంగ తులు తెలుసు. నంగతులు ఎక్కువగా తెలుసుకోవడం కూడా అవరాధమే ననుకుంటాను. అతడు తరుచుగా మా దగ్గర కొచ్చి, ‘బండివాళ్ళ జీవితం ఏమి జీవితం?’ అనేవాడు. ‘కుక్కల జీవితంకన్న కనాకష్టమనాలి’ అంటూ ఉండేవాళ్ళం.”

“ఆపు. ఇంటికొచ్చాం” అంది తల్లి.

బండి కుదుపుతో ఇవాన్ కు మెళకువ వచ్చింది. నెమ్మదిగా మూలిగేడు.

“బాగా పుచ్చుకున్నాడు. వోడ్కు మహిమంటే అదే” అన్నాడు బండివాడు.

ఎంతో ప్రయాసమీద ఇవాన్ ఇంటిముంగిట్లోకి నడవగల్గాడు.

“నాకేమీ ఫరవాలేదు. ఒక్కడినే నడవగలను” అంటూనే ఉన్నాడు.

## 13

అప్పటికప్పుడే సోఫ్యా ఇంటికి చేరుకుంది. ఆమె కంగారుగా, ఉద్విగ్నంగా వుంది. పళ్ళతో సిగరెట్టును కరుచుకుంది.

గాయాలు తగిలిన పిల్లవాడిని సోఫామీద వడుకో పెట్టడంతోనే, సోఫ్యా అతని కట్టు విప్పేసి, సిగరెట్టు పాగలోంచి కళ్ళు తిప్పుకుంటూ, ఉత్తరువు లివ్వడం ప్రారంభించింది.

“ఇవాన్ దనీలోవిచ్! అతన్ని తీసుకొచ్చారు! అలిసిపోయారా నీలోవ్వా? భయపడ్డారా? కొంచెం సేపు విశ్రాంతి తీసుకోండి. నికొలాయ్! నీలోవ్వాకు పోర్ట్ వైనెన కొంచెం ఇయ్యి.”

జరిగిన సంఘటనలవల్ల తల్లిని భయం ఆవహించింది. ఊపిరి ఆడలేదు. గుండెల్లో తీవ్రమైన పోటు పొడుస్తోంది.

“నన్ను గురించి మీరేమీ ఆత్రపడకండి” అని మెల్లగా గొణిగింది. కాని నిజానికి ఆమె దేహం కొంత ఉపచారాన్ని కోరింది. ప్రేమపూరితమైన సేవను ఆమె శరీరం కాంక్షిస్తోంది.

వక్క గదిలోంచి నికొలాయ్ వచ్చాడు. అతడి చేతికి కట్టు కట్టుబడుండడం తల్లి చూసింది. డాక్టరు ఇవాన్ దనీలోవిచ్ అతనితో కూడా వచ్చాడు. చింపిరి జుట్టుతో ఏదుపంది లాగ ఉన్న డాక్టరు సరాసరి ఇవాన్ దగ్గర కెళ్ళి అతనిమీదకు వంగి చూశాడు.



“నీళ్లు.... చాలా నీళ్లు కావాలి. శుభ్రమైన దూది, పరిశుభ్రమైన గుడ్డ, తీసుకు రండి” అన్నాడు.

తల్లి వంటింట్లోకి బయల్దేరింది. కాని నికొలాయ్ ఆమె చెయ్యి పట్టుకుని భోజనాల గదిలోకి తీసుకుపోయాడు.

“ఆ మాట చెప్పింది మీకు కాదు.... సోఫ్యాకు.... అమ్మా, మీరు చాలా హడలిపోయిన ట్లున్నారు. జానా?” అని అడిగేడు.

తల్లి సానుభూతియుతమైన అతని కళ్లను చూడంతోనే, వశం తప్పిపోయింది.

“అబ్బ! ఏం ఘోరం జరిగిందయ్యా! వాళ్లు ప్రజల ఒళ్లు చీల్చేశారు, నరికి పారేశారు....” అని ఏడ్చింది.

“నేనంతా చూశాను” అంటూ తలూపుతూ ఆమె కొక గ్లాసు ద్రాక్షసారాయ మిచ్చాడు. “ఉభయపక్షాలవారికీ మతిపోయింది. దాన్ని గురించి మీరు ఏమీ బెంగ పెట్టుకోకండి. వాళ్లు కత్తులు ఉపయోగించారు. ఒక్కడికే బాగా ప్రమాదమైన గాయాలు తగిలేయి. అతడికి దెబ్బలు తగలడం నేను చూశాను. పోట్లాటలోంచి వెనక్కి లాగేశాను.”

నికొలాయ్ మాటలవల్ల కొంత ఉపశమనం కలిగింది. గదిలోని వెల్తురు, పెచ్చడనం కూడా కొంత మనశ్శాంతికి తోడ్పడ్డాయి. తల్లి అతనికేసి కృతజ్ఞతతో దృష్టి సారించింది.

“మమ్మల్ని కూడా కొట్టేరా?” అని అడిగింది.

“ఆ పని నేనే చేశాననుకుంటాను, అలక్ష్యంగా నా చేతిని దానికి దీనికి కొట్టేను. అంచేత చర్మమూడింది. ఇదిగో కొంచెం టీ తాగండి. బయట చలిగా ఉంది, మీ దుస్తులు చలిని ఆపేవిగా లేవు.

ఆమె టీ కప్పును చేత్తో అందుకుంటుంటే తన వేళ్లమీద రక్తం పేరుకుని ఉండడం చూచింది. వెంటనే చేతిని ఒడిలో పెట్టుకుంది. ఆమె పావడ తడితడిగా ఉంది. కళ్లు బాగా తెరిచి వేళ్లను చూసుకుంది. గుండెలు దబదబా కొట్టుకున్నాయి. తల తిరిగిపోయింది.

“పాషని కూడా ఇంతే - అతన్ని కూడా ఇలాగే చేస్తారు కాబోలు!” అనుకుంది.

ఇవాన్ దనీలోవిచ్, చొక్కా చేతులు పైకి మడత పెట్టుకుని, వేస్తు కోటుతో గదిలో కొచ్చాడు: నికొలాయ్ చూస ప్రశ్నకు గట్టిగా ఇలా సమాధానం చెప్పేడు:

“ముఖమీది గాయమేమంత ప్రమాదం కాదు. కాని మూతి పగిలింది. అయితే అంత ఎక్కువగా పగిలేదు. చాలా బండమనిషి, కాని చాలా రక్తం పోయింది. హాస్పిటల్‌కి పంపి ద్దామా?”

“ఎందుకూ? ఇక్కడే ఉండనియ్యి” అన్నాడు నికొలాయ్.

“ఇవేళా, రేపూ ఉండనిద్దాం. కాని ఇతను హాస్పిటల్‌లో ఉంటే నాకెక్కువ సౌకర్యంగా ఉంటుంది. నేను తరుచుగా ఇక్కడికి రావడానికి వీలుండదు. స్మశానవాటికలో జరిగిన కథంతా ఒక కరవప్రతంగా రాస్తావా?”

“అప్పుకుండా” అన్నాడు నికొలాయ్.

తల్లి మెల్లగా లేచి వంటంటికినే ప్రయాణమైంది.

“ఎక్కడి కెదుతున్నారు? వీరొచ్చా!” అంటూ అప్యాయంగా నికొలాయ్ ఆమె వాపుచేసి “మీ సహాయం అక్కర్లేకుండానే సోఫ్యా అన్ని పనులూ చేసుకోగలదులెండి” అన్నాడు.

ఆమె అతనికేనే తేరిపారజూసింది. ఆమె ఒళ్లు కొంచెం కంపించింది. చిత్రంగా నవ్వుతూ: “నా వాళ్లంతా రక్తమైంది” అంది.

తన గదిలో కెళ్లి బట్టలు మార్చుకుంటూ, ఇలాంటి భయంకరమైన విషయాలను వీల్గింత తేలికగా, తొణుకూ బెణుకూ లేకుండా ఎలా భరిస్తున్నారా అని అశ్చర్యపడింది. ఈ ఆలోచనలతో ఆమెకుండే భయమంతా పోయి, మనసు కుదుటబడింది. గాయపడిన పిల్లవాడు పడున్న గదిలోకి ఆమె వెళ్లేసరికి సోఫ్యా అతడిమీదకు వంగి చూస్తోంది.

“కామేడ్! అదేమిటా పిచ్చి మాట!” అంది.

“నేను మీకడ్డెందుకూ?” అన్నాడు వీరనంగా ఆ పిల్లాడు.

“మాట్లాడకండి - మౌనం మీకు మంచి చేస్తుంది.”

తల్లి సోఫ్యా వెనకాల, ఆమె భుజంమీద చెయ్యివేసి నిలబడింది. ఆ పిల్లవాడి ముఖం చూసి నవ్వుతూ, బండిలో అతడు గొణిగిన ప్రమాదకరమైన మాటలవల్ల తనకెంత భయమేసిందో చెప్పింది. ఇవాన్ కళ్లు జ్వరతాపంలో మండిపోతున్నాయి.

“నేనెంత అవివేకిని!” అని సిగ్గుపడుతూ అన్నాడు.

సోఫ్యా అతని దుప్పటిని మీదకు లాగి:

“మేము గదిలోంచి వెళ్లిపోతున్నాం! నిద్రపోండి” అంది.

వాళ్లంతా భోజనాలగదిలో కెళ్లి చాలా సేపు దాకా ఆనాడు జరిగిన సంఘటనలను చర్చిస్తూ కూచున్నారు. ఆ సంఘటనలన్నీ ఎవ్వడో గతంలో జరిగిన వాటినిగా భావించి మర్నాటి కర్తవ్యానికై సభకం వేసుకుంటూ భవిష్యత్తును విశ్వాసంతో నిరీక్షించుతున్నారు. వాళ్ల ముఖాలు బడలికగా ఉన్నా, ఆలోచనలు మూత్రం చాలా సాహసీకంగా ఉన్నాయి. జరిగిన పనిని నమీక్ష చేసుకున్నప్పుడు, తమపట్ల అనంతప్రేమిని వారేమీ దాచలేదు. డాక్టరు సంతో చంతో కుర్చీమీద ఇటూ అటూ జరిగేడు.

“ఈనాడు మనం చేస్తున్న ప్రచారం చాలదు, కార్మికులు చెప్పే ఈ మాట నిజం! మన ఆందోళనయొక్క స్థాయిని పెంచాలి. మన కార్యకర్తలు చెప్పేమాటలు నిజం!”

నికొలాయ్ చిరచిరలాడి, డాక్టరులాగున మాట్లాడడం మొదలెట్టాడు.

“కరపత్రసాహిత్యం సరిపోవడం లేదని అందరూ అంటారు కాని, ఇంతవరకూ మనం కాస్త చక్కని ముద్రణాలయాన్ని నెలకొల్పలేకపోయాం. పాపం బుద్ధితో ఒక్కతే శ్రమపడు తోంది. ఆమెకు కొంచెం సాయం చెయ్యకపోతే, ఆమె పడిపోతుంది.”

“మరి వెహిక్లెస్ మాటేమిటి?” అని సోఫ్యా అడిగింది.

“అతడు పట్టణంలో ఉండేందుకు వీల్లేదు. కొత్త ముద్రణాలయాన్ని ప్రారంభించాకే అతడు పనికందుకుంటాడు. కాని ప్రారంభించడానికి ముందే మనకింకో మనిషి కావాలి.”

“ఆ పనికి వేసు పనికిరానా?” అని తల్లి మెల్లగా అడిగింది.

ఆ ముగ్గురూ ఒకే సారి నిశ్శబ్దంగా ఒక శ్వాస ఆమెకేసి చూశారు.

“అదీ ఒక మంచి ఆలోచన!” అంది సోఫ్యా.

“నీరొవ్వా! ఆ పని మీకు చాలా కష్టం” అన్నాడు నికొలాయ్ పాడిగా. “మీరు పట్టణం బయట నివసించాలి. అంటే పావెల్‌ని చూద్దానికి వీలుండదు. మొత్తంమీద...” అని నికొలాయ్ చెప్పబోతుంటే తల్లి నిట్టూర్చి మాటకడ్డాచింది.

“వేసు చూడకపోతే పావెల్‌కి పట్టుమేమీ లేదు కదా! నిజం చెప్పాలంటే నాకైనా ఈ చూపులు నా ప్రాణానికొక పరీక్షలా వున్నాయి. సప్తతనితో ఏమీ మాట్లాడ నివ్వరు – అత నికేసే మాటామంతి లేకుండా చూస్తూ బొమ్మలా నిలబడాలి. అంతలో చెప్పకూడని మాటే మైనా చెప్పిపోతావేమో అన్నట్లుగా వాళ్ల కళ్లన్నీ నా నోటిమీదే ఉంటాయి.”

ఇటీవల కొద్ది రోజులనుండి జరుగుతున్న సంఘటనలతో ఆమె అలిసిపోయింది. పట్టణానికి కొంచెం దూరంగా ఉండే సావకాశం లభించింది కనుక దాని సుపయోగించుకోవాలనిపించింది.

నికొలాయ్ మాటతప్పించాడు. డాక్టరుకేసే చూసి:

“ఇవాన్, నీవేమిటి ఆలోచిస్తున్నావు?” అని అడిగేడు.

డాక్టర్ వచ్చిన తల పైకెత్తేడు.

“మనం ఇంత తక్కువమంది ఉన్నామే అని ఆలోచిస్తున్నాను. మనం యంతకన్న ఎక్కువ ఉత్సాహంతో పట్టుదలతో పనిచేయవలసిన అవసరముంది. పావెల్, అన్‌డ్రేయ్‌లు తప్పించుకు రావలసిన అగత్యాన్ని గురించి వాళ్లకు నచ్చచెప్పాలి. వాళ్లు పనిపాటలు లేకుండా గోళ్లు గిల్లుకుంటూ కూచోవలసినవాళ్లు కారు. వాళ్లు చేయవలసిన అమూల్యమైన కృషి చాలా ఉంది” అని విచారంగా అన్నాడు.

నికొలాయ్ చిరాకుగా తలూపి, తల్లికేసే చూశాడు. తన కొడుకును గురించి తన ఎదుట మాట్లాడ్డానికి వాళ్లు సంకోచిస్తున్నారనే సంగతి ఆమె గ్రహించి చలుక్కున లేచి వెళ్లి పోయింది. తన కోరికను వాళ్లు మన్నించలేదని కూడా ఆమెకు కష్టం తోచింది. ఆమె మంచంమీద పడుకుని, కళ్లు తేరచుకుని వాళ్ల గుసగుసలను వినేసరికి ఆమెను అందోళన ఆవహించింది.

ఆ రోజును గురించి ఆమె తలుచుకునేసరికి కారు మబ్బులగువడ్డాయి. అంతా చెడుగే ముందున్నట్టుగుపడింది. ఆమెకా విషయాలను గురించి ఆలోచించాలని లేదు. మనసును

చికాకువరచే భావముద్రలను ఒక వక్కుకు నెట్టివేయడానికి ప్రయత్నించింది. పావెల్ మీదనే తన మనసంతా లగ్నంచేసింది. అతడు తప్పించుకొన్నే బాగుండుననుకుంది. కాని అదేసమయంలో భయం కలుగుతోంది. తన చుట్టూ జరుగుతున్న సంఘటనలన్నీ ఒక చరమావస్థకు వస్తున్నట్టు, తీవ్ర సంఘర్షణకు దారితీస్తున్నట్టు ఆమెకు తోచింది. ప్రజలు మౌనంగా చూపుతున్న ఓరిమి స్థానంలో ఉద్రేకపూరితమైన నిరీక్షణ ప్రవేశించుతుంది. వాళ్ల కోపం గమనీయంగా పెచ్చింది. ఎక్కడికెళ్లినా తీవ్రమైన మాటలు ఆమె చెవి బడుతున్నాయి. ఎక్కడ చూసినా అశాంతి ప్రబలమైపోయింది. ప్రతి ప్రకటన గురించీ, బజారుల్లోనూ, దుకాణాల్లోనూ, నౌకర్లలోనూ, పనివాళ్లలోనూ చాలా అవేశపూరితమైన చర్చలు జరుగుతున్నాయి. పట్టణంలో అరెస్టు జరిగినప్పుడల్లా వెనువెంటనే దాని కారణం గురించి బెదురుపాటు వ్యాఖ్యానాలూ, గందరగోళపు వ్యాఖ్యానాలూ, ఒక్కొక్కప్పుడు అప్రయత్నంగా సానుభూతితో కూడిన వ్యాఖ్యానాలూ బయల్పడేవి. ఒకప్పుడు ఆమె భయపడుతూ విన్న తిరుగుబాటు, సోషలిస్టులు, రాజకీయాలవంటి మాటలను సామాన్య ప్రజలు మాట్లాడుకుంటూంటే ఆమె చాలా తరుచుగా వింటోంది. పాటినీ వెటకారంగా ప్రయోగిస్తే, ఆ వెటకారం వెనక విషయాన్ని తెలుసుకోవాలనే కుతూహలముంది. దురుద్దేశంతో ఆ మాటలు ఉపయోగింపబడినప్పుడు ఆ దురుద్దేశం వెనక భయం కనబడుతోంది. ఆలోచనాపూర్వకంగా ఆ మాటలప్రస్తావన జరిగితే ఆ ఆలోచనలో ఆశ, బెదరింపు ద్వ్యోతకమవుతున్నాయి. ఈ నిస్తబ్ధ జీవిత తటాకపు కారునలుపు జలాలమీద అశాంతి వలయాలు మెల్లగా విస్తరించడం ప్రారంభించాయి. నిద్రాణంగా ఉన్న ఆభిప్రాయాలు మేలుకోనారంభించాయి. రోజురోజూ జరుగుతుండే సంఘటనలకు నెమ్మదిగా తలొగ్గే వైఖరి తొలగిపోతూంది. దీన్ని తల్లి ఇతరులకన్న మరింత స్పష్టంగా చూడగలిగింది. ఏమంటే, జీవితంయొక్క కఠోర స్వరూపం ఆమెకు వీరికంటే బాగా తెలుసు. ఇప్పుడు ఆలోచన అనంతపుల్లతో కూడిన యీ జీవితాన్ని చూస్తూంటే ఆమెకు సంతోషమూ, భయమూ, రెండూ కల్గాయి: ఇందులో తన కొడుకు కృషి ఉండడం చూసింది కాబట్టి ఆమెకు సంతోషం కలిగింది, అతడు జైలునుంచి బయటకు వస్తే మొదటి వరుసలో ప్రమాదం అత్యధికంగా ఉండే స్థానంలో నిలబడతాడనీ, అందుచేత అతడు సశించిపోతాడనీ ఆమె ఎరుగును కాబట్టి భయం కలిగింది.

ఒక్కొక్కప్పుడు తన కొడుకును గురించి ఆలోచించుకుంటుంటే, అతడు వీరగాథల్లోని వీరుని ఉన్నతిలో ఆమెకుగలవడేవాడు. తను విన్న అన్ని చక్కని మాటలూ, మనసును ఉద్విగ్నంచేసే అన్ని పలుకులూ, తను ప్రశంసించిన అందరు వ్యక్తులూ, తను ఎరిగిన సర్వోజ్ఞునూ, శౌర్యమూ - అన్నీ ఆ మూర్తిలో సాక్షాత్కారమయ్యేవి. అలాంటప్పుడు ఆమె హృదయం గర్వంతోనూ, ఆర్తతతోనూ నిండిపోయేది. అతన్ని గురించి ప్రశాంతమైన ఆనందపారవశ్యంతో ఆలోచించుకుంటూ ఉండేది.

“అన్నీ సరిగావే నర్దుకుంటాయి” అనుకునేది.

కాని ఆమెలోని మాతృత్వం ప్రకోపించి విశాల మహత్తర మానవతా భావాలను అగ్ని హోత్రంలాగున హుతం చేసివేసి, తీవ్రవేదనతో స్పందించుతున్న ఒక్క ఆలోచనను మాత్రమే ఆ పారవశ్యతా భస్మంలో మిగుల్చుతుండేది.

“వాడిని చంపుతారు.... చంపేస్తారు.”

14

ఒక రోజున మధ్యాహ్నం సమయంలో ఆమె జైలు కార్యాలయంలో పావెల్ కెదురుగా కూచుని, గెడ్డం పెరిగిన అతని ముఖంకేసి, నీరు కమ్మిన కళ్లతో తదేక ధ్యాసతో చూసింది. వేళ్ల మధ్యన ఉండగా నలిపి ఉంచిన కాగితం ముక్కను అతడి కందివ్వుడానికి సమయ మెప్పుడా అని ఆమె చూస్తోంది.

“నేను కులాసాగానే ఉన్నాను. మిత్రులంతా కూడా బాగానే ఉన్నారు. నువ్వెలా ఉన్నావు?” అన్నాడు పావెల్ మెల్లగా.

“బాగానే ఉన్నాను. యెగోర్ ఇవానోవిచ్ చచ్చిపోయాడు.”

“అలాగా!” అని అతడు మెల్లగా తలొంచుకున్నాడు.

“సమాధి జరిగేటప్పుడు పోలీసులు దెబ్బలాటకొచ్చారు. ఒకడిని అరెస్టు కూడా చేశారు” అంటూ తల్లి ఆమాయకంగా చెప్పడం మొదలెట్టింది. అసిస్టెంట్లు జైలరు నాలుక కరుచుకుని గభాలున లేచి నుంచున్నాడు.

“అలాంటి సంగతులు మాట్లాడకూడదని తెలియదుటమ్మా? రాజకీయాలు మాట్లాడ కూడదు” అని సణిగేడు.

తల్లి కూడా లేచి నిలబడింది.

“నేనేమీ రాజకీయాలు మాట్లాడడం లేదు. ఒక దెబ్బలాట గురించి చెబుతున్నాను. వాళ్లు దెబ్బలాడుకున్న మాట నిజం. ఒక కుర్రవాడి నెత్తి కూడా బద్దలుకొట్టారు....” అని క్షమాపణ చెబుతూన్నట్టు అంది.

“అదంతా ఒకటే.... ఆ ప్రస్తావన తేవద్దు. మీ వ్యక్తిగతమైన సంగతులు, అంటే మీ యిల్లు, కుటుంబం — ఇలాంటి వాటి గురించే మాట్లాడాలి తప్ప ఇతర వ్యవహారాలేమీ మాట్లాడకూడదు.”

ఇందులో తను ఇరుక్కుంటున్నానేమోననే సంకోచంతో అతడు బల్లదగ్గర కూచుని కాగితాలు తిరగెయ్యడం మొదలెట్టాడు.

“ఇలాంటి విషయాలల్లో ఏ చిక్కులాచ్చినా నేను సమాధానం చెప్పకోవాలి” అని విసుక్కున్నాడు.

తల్లి పావెల్ కేసి మాస్తావే తన చేతిలోని కాగితం అతడి కందిచ్చి అమ్మయ్య అనుకుంది.

“ఏం మాట్లాడవచ్చునో ఏం మాట్లాడకూడదో నాకు తెలియదు” అంది.

“నాకూ తెలియదు” అని పావెల్ నవ్వేడు.

“అలాంటప్పుడు ఇక్కడికి రావడంలో ఏమీ అర్థం లేదు. ఏం మాట్లాడాలో తెలియకుండా ఇక్కడికిచ్చి జనాన్ని బాధపెట్టడమవుతోంది” అని చిరాకు పడ్డాడు ఆసిస్టెంటు జైలరు.

“త్వరలో విచారణ ప్రారంభిస్తారా?” అని తల్లి అడిగింది.

“ప్రోసెక్యూటరు ఈమధ్యనే వచ్చి వెళ్లేడు. విచారణ త్వరలోనే జరుగుతుందన్నాడు....”

వాల్లిదర్దరూ ఏవో చిల్లరమల్లర ప్రస్తావనలు చేసుకున్నారు. పావెల్ ఎంతో ఆస్వయంగా తనకేసి తేరిపారచూడడం తల్లి గమనించింది. ఎప్పటిలాగే అతడు తొణుకూబెణుకూ లేకుండా నిదానంగా ఉన్నాడు. చేతులు కొంచెం తెల్లబడడం, గెడ్డం బాగా పెరగడం తప్ప అతనిలో పెద్ద మార్పుమీ లేదు. గెడ్డం పెరగడంవల్ల వయసు మళ్లినవాడులా కనబడ్డాడు. అతనికి ఏదో శుభ వర్తమానం చెప్పాలని ఆమె అనుకుంది. నికొలాస్ సంగతి తెలియచెయ్యాలని అభిలాషపడింది. కనుక ఏమీ ఎరగనట్లుగానే అమాయకంగా:

“ఈమధ్యనే నీ పెంపుడు కొడుకు కనబడ్డాడు” అంది.

పావెల్ ఎవరూ అన్నట్లుగా కళ్లు చిట్కించాడు. వెహిక్లిక్స్ ముఖంమీది మశూచికపు మచ్చలను గుర్తుకు తెస్తూ ఆమె తన చెక్కిళ్లమీద సొంజ్జు చేసింది.

“ఆ కుర్రాడు బాగానే కాలక్షేపం చేస్తున్నాడు. త్వరలో అతని కొక పని వప్పు చెప్పు తున్నాను.”

పావెల్ ఆ సంకేతాన్ని అర్థంచేసుకుని తలూపేడు. కళ్లలోనే సవ్వు తొణికిసలాడింది.

“చాలా బాగుంది” అన్నాడు.

“ఇంతే సంగతులు!” అంది. తను చేసిన పనికామె చాలా సంతృప్తిపడింది. పావెల్ సంతోషంగా ఉన్నందుకు సంతోషించింది.

“ధన్యవాదాలు అమ్మా!” అంటూ అతడు ఆమె చెయ్యి గట్టిగా పట్టుకుని శలవు తీసుకున్నాడు.

తమకిద్దరికీ ఉండే సన్నిహితత్వంయొక్క సుఖానుభూతి మధ్యంలాగ ఆమె తలకెక్కింది. అతనికి జవాబుచెప్పడానికి మాటరాక మౌనంగా అతడి చెయ్యి గట్టిగా నొక్కింది.

ఇంటికి చేరడంతోనే సాషా తనకోసం కాసుకు కూచోవడం చూసింది. సాధారణంగా రను జైలుకు వెళ్ళాల్సిన రోజున సాషా తనను చూడ్డానికొచ్చేది. ఆమె ఎప్పుడూ పావెల్ సంగతి అడిగేది కాదు. తల్లి తనంతట తానే అతని సంగతి చెప్పకపోతే, తల్లి కళ్లకేసి చిత్రంగా చూసి సంతోషించేదేది. కాని ఈసారి మాత్రం ఆమె రావడంతోనే ఆత్రంగా:

“అతనిలా ఉన్నాడు?” అని అడిగింది.

“బాగానే ఉన్నాడు.”

“చీటిని అందిచ్చారా?”

“ఆ! దాన్ని అతని చేతికెళ్లా అందిచ్చానో మీరు చూసి ఉండవలసింది!”

“అతడు దాన్ని చదువుకున్నాడా?”

“అక్కడా? అదెలా సాధ్యం?”

“అవునవును. మరిచేపోయాను. మన మొక వారంరోజులు ఆగాలి.... ఆ, పూర్తిగా వారం! అతడు ఒప్పుకుంటాడంటారా?”

సాషా ముఖం చిట్లించి, తల్లికేసి రెప్పవార్చుకుండా చూసింది.

“ఆ సంగతి నేను చెప్పలేను.... అందులో ప్రమాదం లేకపోతే ఎందుకొప్పుకోడు?” అంది తల్లి.

సాషా తల ఎగరేసింది.

“రోగికి తినడానికేమివ్వవచ్చునో మీకు తెలుసా?” అని అడిగింది. “అతనికి చాలా ఆకలేస్తోంది.”

“అతనిన్నీ తినచ్చు. ఒక షణం ఆగండి.... వేను....” అంటూ తల్లి వంటింట్లోకి వెళ్లింది. సాషా వెంట వెళ్లి,

“మీకు సాయం చెయ్యమంటారా?”

“సరి. సరి. వద్దలెండి.”

తల్లి నడుం వంచి ఓవెన్‌లోంచి ఒక గిన్నె తీసింది.

“ఆగండి....” అని సాషా నెమ్మదిగా అంది.

ఆమె ముఖం వెల్లబారింది. కళ్లు నొప్పితో పెద్దవై నాయి. వణుకుతున్న పెదవులతో తల్లి చెవిలో ఇలా గునగునలాడింది:

“మీకొక మాట చెప్పదామనుకుంటున్నాను.... అతడు అంగీకరించడని నా నమ్మకం — ఆ విషయమై మీరు అతనితో మాట్లాడి అతన్ని ఒప్పించాలని నేను ప్రార్థిస్తున్నాను! ఇక్కడ మనకతని అవసరం చాలా ఉంది! మన పనికోసమే అతడు ఇక్కడవనరమని నచ్చ చెప్పాలి. అతని ఆరోగ్యాన్ని గురించి కూడా నాకు చాలా భయంగా ఉందని చెప్పండి. ఆ సంగతి మీరే చూస్తున్నారు కదా! — ఇంతవరకు విచారణ తేదీ కూడా నిర్ధారణ కాలేదు....”

ఈ మాటలు చెప్పడానికి ఆమె ఎంతో శ్రమపడినట్లు స్పష్టమవుతూనే ఉంది. ఆమె కంఠస్వరం గద్గదమైంది, నిటారుగా నిలబడి కళ్లు పక్కకు తిప్పుకుంది, తర్వాత అలనటతో కళ్లు మూసుకుని పెదవి కొరుక్కుంది. ఆమె మెటికల కిరకిర ధ్వని తల్లికి వినిపించింది.

నీరావ్వాను ఈ ఉద్వేగం కలవరపరచింది. ఆమె సాషెను అర్థంచేసుకుని ఆమెను కౌగలించుకుంది.

“అయ్యో నా తల్లీ! అతడు తనకు తోప్పే తప్ప ఎవరి మాటా వినడు కదా! ఎవరి మాటా వినడు” అని విచారంగా చెప్పింది.

శార్లార్దరూ ఒకరి నొకరు పాతుకుని నిశ్శబ్దంగా నిలబడ్డారు.

సాషె మెల్లగా తల్లి కౌగిట్లోంచి తప్పించుకుని,

“మీరు చెప్పిన మాట నిజమేనమ్మా. ఇది తెలివితక్కువ. నరాల బడలిక” అని కంపిస్తూ చెప్పింది. తర్వాత కుదుటునడి వ్యవహార సరళిలో “నరే.... మనం రోగికి కొంచెం ఆహార మిద్దాం” అంది.

ఆమె ఇవాన్ వక్కన కూచుని, తలనొప్పిగా వుందా అని అడిగింది.

“అంతలేదు. కాని ఇంకా అంతా నీదో అప్పవ్వంగా ఉంది. చాలా వీరనంగా ఉంది” అని ఇవాన్ జవాబుచెప్పేడు. తత్తరపాటుతో దుప్పటి పైకి లాక్కున్నాడు. దీపం వెలుతురు కళ్లలో పొడుస్తున్నదా అన్నట్లు కళ్ల చిట్టించాడు. తన ముందట తినడానికతడు బిడియ వడుతున్నాడని సాషె గ్రహించి, లేచి బయటి కెళ్ళింది. ఇవాన్ లేచి కూచుని ఆమెకేసి తదే కంగా చూచాడు.

“ఎంత అందమైన మనిషీ!” అని గొణిగాడు.

అతడి నీలికళ్ల ఉల్లాసంగా ఉన్నాయి. చిన్న పళ్లవరుస అందంగా ఉంది. కంఠస్వరం ఇంకా మార్పుచెందుతోంది.

“నీకెన్నేళ్ళ?” అని తల్లి అతన్నడిగింది.

“పదిపాడు.”

“తలిదండ్రులెక్కడున్నారు?”

“గ్రామంలో. నాకు పదేళ్ళొచ్చినప్పటినుంచీ నేనీక్కడే ఉంటున్నాను. స్కూలు వదలిపెట్టడంతోనే ఇక్కడ కొచ్చేశాను. మీ పేరేమిటి, కామ్రేడ్?”

ఎవరైనా “కామ్రేడ్” అని తన్ను పిలిస్తే తల్లికి సరదాగా వుండేది, పట్టరాని సంతోషం కలిగేది.

“నా పేరు నీకెందుకు?” అని చిరునవ్వుతో అతడి నడిగింది.

అతడు కొంచెం ఇరుకుననడి తటనటాయిస్తూ ఇలా చెప్పేడు:

“చూశారా? మా అధ్యయన బృందంలోని విద్యార్థి ఒకడు — అంటే మాకు చదువు చెప్పే అతడు — కార్మికుడైన పావెల్ వ్లాసాన్ తల్లిని గురించి చెప్పేడు. మే ఒకటవ తేదీన జరిగిన ప్రదర్శనం జ్ఞాపకముందా?”

తల్లి వెంటనే తలూపింది.



“మన జండాను వీధుల్లో ఊరేగించినప్పుడు ముందు నిలబడినవాడతనే” అని ఆ పిల్లవాడు సగర్వంగా ప్రకటించాడు. ఆ గర్వం తల్లి హృదయంలో ప్రతిధ్వనించింది.

“నేనప్పుడక్కడ లేను. మా ప్రదర్శనాన్ని మేము వేరుగా చెయ్యాలనుకున్నాం. కాని ఆ సాగలేదు. మేము చాలా కొద్దిమందిమైపోయాం. మళ్ళీ సంవత్సరం మేం తప్పకుండా చేస్తాం, మీరు చూస్తారుకదా!”

ముందు సంగతి తల్లికువేసరికి అతనికి సరిగా ఊపిరి ఆడలేదు.

“ఇదిగో, ఆ వ్లాసావ్ తల్లిని గురించే నే చెప్తున్నది.... దాని తర్వాత ఆమె పార్టీలో చేరింది కూడా. ఆమె చాలా అద్భుతమైన మనిషిని అంటారు!” అని చెప్పాను ఆడించుతూ ముగించాడు.

తల్లి నోరారా చిరునవ్వు నవ్వింది. ఆ పిల్లవాడి సాగడ విశదానికి అనందంగానే ఉంది. కాని కొంచెం బాధగా మాత్రం తోచింది. “నేనే ఆ వ్లాసావ్ తల్లిని” అని చెప్పాలనుకుంది. కాని తటపటాయించి తనలో తానే కొంచెం వెటకారంగా “తెలివితక్కువ ముసలమ్మవు. అంతే” అనుకుంది.

“ఇదిగో, ఇంకా కొంచెం తిను. మన మంచి పనికోసం నువ్వు తొందరగా కోలుకోవాలి” అని చటుక్కున ఆందోళనగా అతని శరీరంమీదకు వంగి చెప్పింది.

ఇంతలో వీధితలుపు తెరుచుకుంది. తేమగా చల్లని శరత్కాలపు నిశ్వాస లోపలికి చొరబడింది. సోఫ్యా చిరునవ్వుతో గులాబి పువ్వులా నిలబడి ఉండడం తల్లి చూచింది.

“అబ్బ! ఏమి చెప్పమంటారు! గూఢచారులు నావెంట పడుతున్న పద్ధతి చూస్తే, నేనొక ధనికురాలైన పెళ్ళికూతురు కాబోలనుకుంటారు మీరు. నేనింక వెళ్ళిపోవాలి.... ఇవాన్ ఎలా ఉన్నావు? బాగా ఉన్నావా?... నీలోవ్వా, పావెల్ కబుర్లేమిటి?... సాషా ఇక్కడ ఉందా?”

తన బూడిదెరంగు కళ్లతో ఆమె తల్లికేసీ, పిల్లవానికేసీ చాలా ఆప్యాయంగా చూసింది. ఒక సిగరెట్టు ముట్టించి, జవాబులోస్తాయని ఆశించకుండానే ప్రశ్నలడిగింది. తల్లి ఆమెను గమనిస్తూ చిరునవ్వు నవ్వింది.

“నన్ను కూడా ఈ మంచివాళ్లందరిలోనూ ఒకదాన్నిగా లెక్క వేసుకుంటున్నారు!” అని అనుకుంది.

మరొకసారి పిల్లవానిమీదకు వంగి,

“త్వరగా ఒళ్ళ నయంచేసుకోవాలి నాయనా!” అంది.

తర్వాత ఆమె భోజనాలగదిలో కెల్లింది. అక్కడ సోఫ్యా సాషాతో మాట్లాడడం చూసింది.

“ఆమె అప్పుడే మూడు వందల కాపీలు తయారుచేసింది. ఇలా ఆమె పనిచేస్తే ఆత్మ

హత్య చేసుకున్నట్లే అవుతుంది. చాలా గొప్పగా చేస్తోందిలే. సాషా! అలాంటి మనుషులతో తిరుగుతూ వాళ్లతో కలసి పనిచెయ్యడం చాలా గొప్ప అదృష్టం నుమండీ!”

“నిప్పుందేహంగా!” అని మెల్లగా సాషా జవాబుచెప్పింది.

ఆరోజు సాయంకాలం టీ తాగేటప్పుడు సోఫ్యా తల్లికేసి తిరిగి: “నీలొవ్వా! మీరు మరొకసారి పల్లెటూళ్ళు తిరిగిరావలనుంటుంది” అని చెప్పింది.

“సరే. ఎప్పుడు?”

“మూడు రోజుల్లో వెళ్లగలరా?”

“వెళ్లగలను.”

“ఈ సారి మీరు తపాలా గుర్రపుబండిలో ప్రయాణం చెయ్యాలి. నువ్వే దారిని వెళ్లాలి. నికోల్ స్కాయె ప్రాంతం మీదుగా వెళ్లాలి” అన్నాడు నికోలాయ్. అతడు దుమ్ము సలాడుతున్నాడు. సాధారణంగా అతడలాటి స్వభావం కలవాడు కాదు. అతడి మామూలు దయాార్థ ప్రశాంతతకు యీ రుసరుస పరిపడినట్లు లేదు.

“నికోల్ స్కాయె ద్వారా వెళ్లడం దూరమే.... పైగా, గుర్రాలను ఎడ్లకు తీసుకోవడం ఖర్చు ఎక్కువ....” అంది తల్లి.

“నిజం చెప్పాలంటే, నేనీ ప్రయాణానికి వ్యతిరేకిని. అక్కడ వ్యవహారాలు సాఫీగా లేవు. కొన్ని అరెస్టులు జరిగాయి. ఎవరో ఒక ఉపాధ్యాయుణ్ణి పట్టుకున్నారుట. మనం ఇంకా కొంచెం జాగ్రత్తగా ఉండాలి. కొంత కాలం ఆగితే బాగుంటుందేమో?”

“వాళ్లకు మనం నిరంతరం సాహిత్యాన్ని అందిస్తూనే ఉండాలి” అంది సోఫ్యా, బల్ల మీద వేళ్లతో చప్పుడు చేస్తూ. “మీకేమైనా వెళ్లడానికి భయమేస్తోందా, నీలొవ్వా?” అని గభాలున తల్లి నడిగింది.

తల్లి నొచ్చుకుంది.

“నేనెప్పుడైనా భయపడ్డానా? మొదటి సారి వెళ్లినప్పుడే నేను భయపడలేదు కదా! ఇప్పుడు మీరెందుకు — ” అని వాక్యాన్ని ముగించకుండానే తలొంచుకుంది. మీరు భయపడు రున్నారా అని కానీ, ఈ పని చెయ్యడానికి మీకేమీ అభ్యంతరం లేదుకదా అనిగానీ, ఫలంగా పని మీరు చెయ్యగలనుకుంటున్నారా అనిగానీ ఎవరైనా ఆమె నడిగినప్పుడు, వాళ్లని తననేదో మెహర్బానీ చెయ్యమన్నట్లుడుగుతున్నారనీ వాళ్లందరితోపాటు తనను చూడకుండా, తననేదో ప్రత్యేకంగా చూస్తున్నారనీ ఆమె భావించుకునేది.

“నేను భయపడుతున్నానా అని మీరు నన్నడగడమెందుకు? మీరు ఒకళ్ల నొకళ్ల అనిధంగా ప్రశ్నించుకోరుకదా?” అని ఆమె గద్గదస్వరంతో అడిగింది.

నికోలాయ్ తన సోదరిని తదేక దీక్షతో చూస్తూ మరోచాలను తీసి మరల ధరించాడు.

ఎబ్బెట్టుగా ఉన్న వాళ్ళ మౌనాన్ని భరించలేక తల్లి ఏదో తప్పు చేసినట్లుగా లేచి నిలబడి ఏవో కొన్ని మాటలు చెప్పబోయింది. సోఫ్యా ఆమె చేతిని పట్టుకుని ఆపుచేసింది.

“శమించండి. ఇక ముందెప్పుడూ ఇలాంటి పాపాలు చెయ్యను” అని మెల్లగా చెప్పింది.

తల్లి ముఖమీద చిరునవ్వు తాళికినలాడింది. కొద్ది నిమిషాల్లో వాళ్ళ ముగ్గురు హడావిడిగా జరగాల్సిన ప్రయాణం సంగతి చర్చించుకుంటున్నారు.

## 15

అరుణోదయం వేళ తల్లి శరత్కాలవర్షాలవల్ల గతుకులు పడిన రోడ్డుమీద తపాలా బగ్గీలో ఊగినలాడుతూ ప్రయాణం సాగిస్తోంది. ఈదర గాలి విసురుగా వీస్తోంది. అందరి చేతులమీదా బురద చిందుతోంది. బండివాడు తన స్థానంలోంచి వెనక్కి తిరిగి ముక్కు మాటతో ఆమెతో ఫిర్యాదు చేశాడు:

“మా అన్నయ్యతో చెప్పేను. ఏమనంటే మనం పంచుకుందామని— కనుక పంచుకోవడం మొదలెట్టేం....” గభాలున కొరడాతో దాపటి గుర్రానికొక చురకేశాడు. కోపంతో అరుస్తూ, “ఏయ్ మాయముండా నడు!” అని అదిలించాడు.

ఆకురాలు కాలపు బలిసిన కాకులు ఖాళీగా ఉన్న నాగటిచాళ్ళమీద గంతులేస్తున్నాయి. శీతగాలి రంయ్యమని వీస్తోంది. గాలిదెబ్బల వెదుర్కోవడానికి కాకులు దృఢంగా నిలబడ్డాయి. గాలి వాటి రెక్కల నెగరగొట్టి పైకి లేవనెత్తుతుంటే బలవంతంగా రెక్కలను తవతవ కొట్టుకుంటూ బద్దకంగా మరొక చోటికి చేరుకుంటున్నాయి.

బండివాడు తన సొద మళ్ళీ మొదలెట్టేడు:

“ఆ మీద మా అన్నయ్య నా వాటాను కాజేశాడు. కనుక ఇక నాదన్నదేమీ లేదు....”

తల్లి అతడి సొద సంతటినీ కలలో లాగున వింది. కడచిన కొద్ది సంవత్సరాల సంఘటనలు ఆమె స్మృతిపథాని కొచ్చాయి. వాటన్నిటిలోనూ తాను జోరుగా పనిచేస్తున్నట్లామె కగవడింది. ఇదివరలో జీవిత పరిస్థితులన్నిటినీ ఎవరో, ఎక్కడో దూరాన, ఎందుకో రూపొందించేవారు. కాని ఇప్పుడా స్థితిగతులనేకం తన కళ్ళ ముందర మారిపోతున్నాయి. తన సహాయంతో మారిపోతున్నాయి. కాని తన శక్తియందింకా సమ్మతం కుదరలేదు, ఏం చెయ్యాలో తోచక విచారభరితురాలైంది....

ఆమె పరిసరవస్తువులన్నీ మెల్లగా కదులుతున్నాయి. నల్లని మేఘాలు ఆకాశమీద ఒకదాని నొకటి తరుముతున్నాయి. రోడ్డు కిరువక్కలా ఉండే తడిసిపోయిన చెట్లు పక్కనుండి కదిలిపోతూ మోల్చే పోయిన కొమ్మలనాడిస్తున్నాయి. పొలాలు వెళ్లిపోయి, వాటి

స్థానంలో మట్టిగుట్టలు చేరుకుంటున్నాయి, వాటి సమయమొచ్చేసరికి మాయమైపోతున్నాయి.

బండివాడి ముక్కిడి గొంతుక, గుర్రపు జీనుగంటలు, శీతగాలివోరు అన్నీ మిళితమై, పొలాలమీద జలజలమంటూ నిలకడగా పారే ఏరులాగ ప్రవహించాయి.

బండివాడు తన స్థానంలో ఊగినలాడుతూ కథ సాగించాడు:

“డబ్బున్నవాడికి స్వర్గం కూడా చాలా స్వల్పంగా కనుబడుతుంది.... అతడు నన్ను పిండేస్తున్నాడు.... అధికారులందరూ అతని స్నేహితులే....”

స్టేషను చేరగానే బండివాడు గుర్రాలను విప్పేశాడు.

“తాగడానికొక అయిదు కోపెక్కులియ్యండి” అని తల్లిని బతిమాలుకున్నాడు.

ఆమె ఇచ్చిన నాణేన్ని అతడు అరచేతిలో ఎగరేసి ఆడించాడు.

“మూడు సారాకి పోతాయి. రెండు రొట్టెకి....” అన్నాడు.

మధ్యాహ్నం, తల్లి చాలా అలసిపోయి, చలితో వణుకుతూ పెద్ద గ్రామమైన నికోల్ స్కాయె చేరుకుంది. ఒక గ్లాసు టీ తాగాలని స్టేషన్ లో కెల్లి కిటికీ పక్కనే కూచుంది. బరువుగా ఉన్న పెట్టెను బల్లకింద పెట్టుకుంది. కిటికీలోంచి చూస్తుంటే ఎడట చిన్న మైదానం కనబడింది. మైదానంపైన మొలిచిన వసువువచ్చని గడ్డి తొక్కుడు పడి ఉంది. దాని దగ్గరగానే, కూలిపోతున్న కప్పుగల బూడిదరంగు భవనం అగుపడింది. అది స్థానిక ప్రభుత్వ కార్యాలయం. ఆ భవనపు వరండాలో, కోటులేకుండా చొక్కా మాత్రం ధరించిన బట్టతల, గెడ్డంగల రైతు కూచుని పొగగొట్టం పీలుస్తున్నాడు. ఆ మైదానంలో ఒక వంది గడ్డి మేస్తోంది. అది చిరాకుగా చెవులు టవటవలాడించింది. తలాడిస్తూ ముట్టెను భూమిలోకి దూర్చింది.

ఆకాశంమీద పెద్దపెద్ద నల్లని మేఘాలు పరుగులెడుతున్నాయి. అంతా నిశ్శబ్దం గానూ, అంధకారయుతంగానూ, నిరుత్సాహంగానూ ఉంది. జీవితమే స్తంభించిపోయినట్లుంది.

గభాలున ఒక పోలీసు సార్వేంటు గుర్రంమీద దాడు తీస్తూ మైదానంమీద కొచ్చి ప్రభుత్వ కార్యాలయం దగ్గర ఆగేడు. కొరడాను గాలిలో ఝలిపించి, రైతుమీద కేకలేశాడు. అతడి అరుపులు కంపించుతూ కిటికీ అద్దాన్ని తాకాయి. కాని మాటలు వినబడలేదు. రైతు లేచి నిలబడి దూరానికి వేలు చూపించాడు. సార్వేంటు గుర్రంమీంచి దిగి, కళ్లేలు రైతు చేతుల్లోకి విసిరి, తూలుతూ మెట్ల దగ్గరకు చేరి కమ్మిపట్టుకుని వసారామీద కెక్కి గుమ్మంలోనుంచి అదృశ్యమయ్యాడు.

మళ్ళీ అంతా నిశ్శబ్దమైపోయింది. రెండుసార్లు గుర్రం గిట్టలతో మెత్తటి నేలను తవ్వించి. వసువువచ్చని జాట్టును పొట్టిజడగా ధరించి, గుండని ముఖం, ఆర్తమైన కళ్ళు గల వదమూడు పద్నాలుగేళ్ల యువతి తల్లి కూచున్న గదిలో కొచ్చింది. పొట్టలు పడిన

వల్లెనిండా తినుబండారాల ప్లేట్లను పేర్చుకుని పెదపులు కరుచుకుని తలూపుతూ ప్రవేశించింది.

“అమ్మాయీ! నీకు మేలగుగాక!” అని తల్లి ఆమెను పలకరించింది.

“నమస్కారం!”

ఆమె టీ నరుకులన్నిటిని బల్లమీద పెట్టి హఠాత్తుగా ఆవేశంతో,

“వాళ్ళాక దొంగను పట్టుకున్నారు. ఇప్పుడే ఇక్కడికే తీసుకొస్తున్నారు!” అని చెప్పింది.

“ఎవరతను?”

“నాకు తెలియదు....”

“అతను ఎవరి సొత్తును దొంగిలించాడు?”

“అది నాకు తెలియదు. వాళ్ళ అతన్ని పట్టుకున్నారని మాత్రమే నాకు తెలుసు. పోలీసు అధికారిని తీసుకు రావడానికి కాపలామనిషి వెళ్ళేడు.”

తల్లి కిటికీలోంచి తదేక ధ్యానతో చూసింది. మైదానమీద రైతులు చేరుతుండడం గమనించింది. కొందరు నిదానంగా మందకొడిగా చేరుకుంటున్నారు. మరికొందరు గొగ్గె తోళ్ళకోట్లను పైకెగబట్టుకుని గబగబ నడుస్తూ వస్తున్నారు. వాళ్ళందరూ ఆ భవనం ముందర చేరి ఎడమవైపుకు చూస్తున్నారు.

ఆ యువతి కూడా కిటికీలోంచి తొంగిచూసింది. భళ్ళన తలుపు వేసి బయటికి పరుగెత్తింది. ఆ చప్పుడుకు తల్లి అదరిపడింది. తన పెట్టెను బల్ల కింద లోపలికి తోసేసి, తలమీద కాలువ కప్పుకుని, త్వరత్వరగా తలుపు తోసుకుని బయటి కెళ్ళింది. ఏ కారణం చేతనో పరుగెత్తాలనిపించిన కోరికను మాత్రం అణచుకుంది.

ఆమె వసారాలో కెళ్ళేసరికి శీతగాలి విసురుగా వచ్చి కళ్ళమీదా, గుండెలమీదా కొట్టినట్లయింది. ఉపిరి తీసుకోలేక ఉక్కిరిబిక్కిరైంది. కాళ్ళు తడబడ్డాయి. మైదానానికి అడ్డం పడి రీబిన్ వచ్చాడు. అతని చేతులు వెనక్కు విరగదీసి కట్టబడున్నాయి. ఇరువక్కలా పోలీసులు నేలమీద క్ర్రలను తాటిస్తూ నడుస్తున్నారు. గుంపుగా జనం వసారా కెదురుగా నిశ్శబ్దంగా కాచుకు నిలబడ్డారు.

తల్లి నిశ్శబ్దంపై తన చూపును అటువైపునుండి మరల్చడానికి శక్తిలేక అలా చూస్తూ నిలబడిపోయింది. రీబిన్ ఏదో మాట్లాడుతున్నాడు. అతని కంఠస్వరమైతే ఆమెకు వినబడుతోంది కాని అంధకారబంధురమైన ఆసె శూన్యహృదయానికి మాటలందడంలేదు.

ఆమె దీర్ఘంగా నిట్టూర్చి మనసును కుదురుపరుచుకుంది. వసారా దగ్గర విశాలమైన నీలి వేలాలుగల రైతు నిలబడున్నాడు. వెడల్పాటి గోధుమవన్నె గడ్డంగల అతడు తల్లికేసి తదేక ధ్యానతో చూస్తున్నాడు. ఆమె దగ్గి, భయంచేత బలహీనంగా ఉన్న చేతులతో మెడను మర్దన చేసుకుంది.

“ఏం జరిగింది?” అని కష్టమీద అతడి నడిగింది.

“మీరే చూడండి” అని జవాబుచెప్పి అతడు వెళ్ళిపోయాడు. మరొక రైతుచ్చి ఆమె పక్కన నిలబడ్డాడు.

రీబిన్ ను తీసుకొస్తున్న పోలీసులు గుంపుకెదురుగా అగిపోయారు. గుంపు క్రమక్రమంగా పెరుగుతోంది. కాని ప్రజలు మూతం నిశ్శబ్దంగా ఉన్నారు. హఠాత్తుగా రీబిన్ కంఠం పైకి లేచింది.

“పోదరులారా! మన రైతుల జీవితంయొక్క వాస్తవికతను విశదపరచే కరపత్రాలను గురించి మీరు విన్నారా? సరే కానివ్వండి. ఆ కరపత్రాల కారణంచేతనే నేనే శిక్షననుభవిస్తున్నాను. నేనే వాటిని ప్రజల్లో వ్యాప్తంచేశాను!”

జనం రీబిన్ కు దగ్గరగా చేరేరు. అతని కంఠధ్వని ప్రశాంతంగా తానుకూ బెణుకూ లేకుండా ఉంది. దానితో తల్లికి బాగా స్పృహ వచ్చింది.

“ఎన్నావా ఆ సంగతి?” అని రెండవ రైతు నీలి నేత్రాల రైతునొక పోటు పాడిచి మెల్లగా అడిగేడు. అతడు తల పైకెత్తి, జవాబుచెప్పకుండానే తల్లికేసి తేరిపారజాశాడు. రెండవవాడు కూడా ఆమెకేసి చూశాడు. మొదటివాడికన్న ఇతను చిన్నవాడు. అతనికి మచ్చలు గల ఒక్కవలచని ముఖమీద ఒత్తుగాలేని నల్లటి గడ్డముంది. వాళ్ళిద్దరూ కూడా అక్కడ నుంచి వెళ్ళిపోయారు.

“వీళ్ళకు భయం కాబోలు” అనుకుంది తల్లి.

ఆమె మరింత శ్రద్ధగా చూడసాగింది. తను నిలబడున్న వసరామీదనుంచి చూస్తుంటే, మిహాయిల్ ఇవానోవిచ్ యొక్క నల్లని గాయపడిన ముఖం స్పష్టంగా కనబడింది. అతని కళ్ళలోని ఉత్సాహపూరితమైన తేజస్సు నామె గుర్తించింది. అతడు కూడా తనను చూడాలనే కోరిక ఆమెకు కలిగింది. అంచేత ఆమె వేళ్ళమీద నిలబడి మెడ బాగా సాచింది.

జనం అతన్ని విషాదపూరితమైన అనుమానంతో చూశారు. కాని ఏమీ మాట్లాడలేదు. గుంపు వెనక మూతం గునగునలు వినబడుతున్నాయి. రీబిన్ కష్టమీద గొంతెత్తి మాట్లాడేడు:

“రైతులారా! ఆ కరపత్రాల్లో రాసిన సంగతులను నమ్మండి. బహుశా నేను వాటి కోసం నా ప్రాణాలను అర్పించవలసివుంటుందేమో. అవి ఎక్కడనుంచి వచ్చాయో చెప్పమని నన్ను కొట్టేరు. నానా హింసలూ పెట్టేరు. మళ్ళీ కొడతారు కూడా. కాని ఎలాటి బాధలు పెట్టినా భరించడానికి నేను సిద్ధంగా ఉన్నాను. ఏమంటే, అందులో చెప్పిన చూటలన్నీ నిజం. రోజూ అవసరమైన బ్రెడ్డుకన్న కూడా సత్యం మనకి చాలా అప్యాయమైనదిగా ఉండాలి — అదీ సంగతి!”

“అతడా మాట ఎందుకు చెప్పాలి?” అని వసరా దగ్గరున్న ఒక రైతు ఆశ్చర్యంగా అడిగేడు.

“ఇప్పుడే చెప్పినా ఒకటే” అని నీలి నేత్రాల రైతు బదులుచెప్పేడు.

జనం మాత్రం మాట్లాడకుండా కదలకుండా, రీబిన్ కేసి చిరచిర చూస్తూ ఆలాగే నిలబడున్నారు. అగోచరమైన భారమేదో వాళ్ళను ఆవిధంగా అణచిపెట్టిందా అన్నట్లుంది. సోలీసు సార్వెంటు తూలుతూ వసారాలో కొచ్చాడు.

“ఎవరిక్కడ మాట్లాడేది?” అని అతడు తాగుబోతులాగ అరిచాడు.

చటుక్కున అతడు మెట్టమీదనుంచి జారి రీబిన్ జాబ్బు పట్టుకుని కుదిపేశాడు.

“అరి కుక్కలకొడకా! నువ్వేనా ఆ మాట్లాడుతూన్నది?” అని అరిచేడు.

జనంలో కదలిక ప్రారంభమై, గొణగడం మొదలెట్టేరు. తల్లి ఏమీ చేయలేని నిస్సహాయస్థితిలో బాధపడుతూ తలొంచుకుంది. మళ్ళీ రీబిన్ గొంతుక లేచింది:

“సత్పురుషులారా! చూడండి!...”

“నోర్మయ్!” అంటూ సార్వెంటు అతడి గూబమీద ఒక్క దెబ్బ కొట్టేడు. రీబిన్ అదిరిపోయాడు, భుజాలను కుంచించుకున్నాడు.

“వాళ్ళ మనిషిని చేతులు వెనక్కు విరిచికట్టి ఏపనైనా చేస్తారు....”

“ఏమో సోలీసులూ! వీణ్ణి తీసుకు పొండి. ఏమర్నోయ్ జనం, ఇళ్ళకు పొండి!” ఎముకను కరుచుకున్న కుక్కలాగ సార్వెంటు, రీబిన్ ఎదుట గంతులేస్తూ రీబిన్ని ముఖమీద, గుండెలమీద, పాటమీద పిడికిలితో పాడిచాడు.

ఎవరో గుంపులోంచి,

“అతడిని కొట్టడం మానెయ్యి!” అని కేకేశాడు.

“అతన్నెందుకలా కొట్టడం?” అని ఇంకొకడు వత్తాను పలికాడు.

“మనం పోదాం పద” అంటూ నీలి నేత్రాల రైతు తన స్నేహితుడికి సొంజు చేశాడు. వాళ్ళిద్దరూ నెమ్మదిగా జారిపోయారు. తల్లి వాళ్ళను దయాార్థ దృష్ట్యలతో అనుసరించింది. సోలీసు సార్వెంటు మోటుగా వసారా మెట్లెక్కడంతోనే ఆమె అమ్మయ్య అనుకుని నిట్టూర్పు విడిచింది.

“వాడినిక్కడికి తీసుకురా! నా తడాఖా చూపిస్తాను!” అని అరుస్తూ సార్వెంటు పిడికిలి ర్ఘాడించాడు. జనంలోంచి బిగ్గరగా:

“ఆ పని చెయ్యకు” అనే దృఢ స్వరం విసవచ్చింది. నీలి నేత్రాల రైతే ఆ మాటనడం తల్లి చూచింది. “సోదరులారా! అతడిని తీసుకుపోనివ్వకండి! తీసుకెళ్ళనిస్తే వాళ్ళు అతన్ని చచ్చే దాకా కొడతారు. అప్పుడా పని మనమే చేశామంటారు. తీసుకెళ్ళనివ్వకండి!”

“రైతులారా!” అంటూ రీబిన్ బిగ్గరగా గొంతెత్తేడు. “మీ జీవితాలెలా ఉన్నాయో మీరు చూడలేకపోతున్నారా? వాళ్ళ మీ సొత్తు నెలా దొంగిలించి, దగాచేసి, మీ రక్తాన్నెలా పీలుస్తున్నారో మీకు కనుబడ్డం లేదా? సర్వమూ మీదగ్గర్నుంచే వస్తుంది — ప్రపంచంలో మీ

శక్తి అన్నిటికన్న గొప్పది - కాని మీకున్న హక్కులేమిటి? ఆకలి బాధచే చావడమే మీకున్న హక్కు!”

హఠాత్తుగా రైతులు ఒకరి మాటకొకరు అడ్డొస్తూ కేకలెయ్యడం ప్రారంభించారు: “అతను నిజం చెబుతున్నాడు!”

“పోలీసు ప్రధానాధికారిని పిలవండి! ప్రధానాధికారి ఎక్కడున్నాడు?”

“అయనకోసం పోలీసు సార్వైంటు వెళ్లేడు.”

“ఎవరు? ఆ తాగుబోతా?”

“అధికారులను పిలవవలసిన పని మనకేముంది?”

గలభా ఎక్కువైపోయింది.

“చెప్పవయ్యా చెప్ప! నీమీద ఎవడినీ చెయ్యి వెయ్యనివ్వ!”

“అతని చేతులకు కట్టిన బంధనాలను ఇప్పెయ్యండి!”

“మీరు దొరికిపోకుండా చూసుకోండి!”

ఈ కంఠధ్వనులన్నిటినీ ముంచేసేటంత బిగ్గరగా ఇంగుమనే గొంతుకతో రీబిన్ ఇలా అన్నాడు:

“ఈ తాళ్లు నా చేతులకు బాధని కలిగిస్తాయి. రైతు మిత్రుల్లా! నేను పారిపోను. నేను సత్యాన్ని తప్పించుకుని దాక్కోలేను. సత్యం నాలోనే నివసిస్తోంది!”

కొంతమంది మనుషులు గుంపులోంచి తప్పుకుని, పక్కగా నిలబడి, తలబూపుతూ ఏవో మాటలంటున్నారు. కాని చాలామంది చినిగిన గుడ్డలు ధరించినవారు ఆవేశంతో పరుగులెత్తుకుంటూ వచ్చి గుంపులో చేరేరు. వాళ్లంతా రీబిన్ చుట్టూ హడావడి పడుతూ చేరేరు. వాళ్ల మధ్య అతను అడవిలో దేవాలయంలాగున నిలబడి చేతులు పైకెత్తి ఆడిస్తూ బిగ్గరగా మాట్లాడేడు:

“ధన్యవాదాలు! సత్పురుషుల్లా, మీకు ధన్యవాదాలు! మనం ఒకళ్ల చేతులకున్న బంధనాలను ఇంకొకరు చేదించుకోకపోతే, మనకా పని ఇంకెవరు చేస్తారు?”

అతడు తన గెడ్డాన్ని తడుచుకుని రక్తసిక్తమైన చేతిని పైకెత్తేడు.

“ఇదిగో నా రక్తం.... సత్యంకోసం నేను దీని నోడ్చేను!”

తల్లి వసరా మెట్లు దిగింది. గుంపులో ఉన్న రీబిన్ ని ఆమె చూడలేకపోవడంచేత మళ్లి వసరాపైకెక్కింది. ఆమె హృదయంలో ఏదో అనిరూప్యమైన సంతోషం రెవరెవ కొట్టుకుంది.

“రైతు సోదరుల్లా! ఆ కరవత్రాణకోసం ఎదురుచూడండి! వాటిని చదవండి! ఈ కరవత్రాణాల్ని ప్రచారం చేసేవారంతా దేవునియందు నమ్మకంలేనివారనీ, తిరుగుబాటు దారులనీ చెప్పి మతగురువుల్ని, అధికారుల మాటల్ని నమ్మకండి. సత్యం భూమిమీద



రహస్యంగా సంచారం చేస్తోంది. ప్రజల్లో గూడు కట్టుకుని నివసించాలని కాంక్షిస్తోంది. అధికారులకు మాత్రం అది నిష్పలాంటిది. ఖడ్గంలాంటిది. వాళ్లు సత్యాన్ని ఒప్పుకోలేరు. సత్యం వాళ్లని ఖండించేస్తుంది, దహించేస్తుంది! మీకు మాత్రం సత్యం చాలా గొప్ప మిత్రుడులాంటిది. వాళ్ల పాలిట ప్రబలమైన శత్రువు. అంచేతనే అది భూమిమీద రహస్యంగా సంచారం చేస్తోంది!”

మరొకసారి ప్రజల్లోంచి రకరకాల హాహాకారాలు రేగేయి:

“సోదరులారా! విసండ్డి!”

“సోదరా! నీవు చాలా అధమస్థితిలో పడిపోతావు కదా!”

“నిన్ను పోలీసులకు వప్పచెప్పిందెవరు?”

“మతగురువు!” అని ఒక పోలీసు జవాబుచెప్పేడు.

ఇద్దరు రైతులు కసితిరా గట్టిగా తిట్టేరు.

“జాగ్రత్తగా చూచుకోండ్రా!” అని ఎవరో హెచ్చరించారు.

16

పోలీసు ప్రధానాధికారి గుంపుకేసి వస్తున్నాడు. అతడు పాడుగ్గా లావుగా ఉన్నాడు. గుండ్రని ముఖం. అతడు తన టోపీని ఒక చెవిమీదకు ఒరిగేట్టు ధరించాడు. ఒక వైపు మీసం పైకి మెలేశాడు, రెండవది కిందకు మెలేశాడు. అంచేత అతని ముఖం మీదెప్పుడూ ఆనందరహితమైన చిరునవ్వు కనబడుతుంది. ఎడమ చేత్తో కత్తిని పట్టుకున్నాడు. కుడి చేత్తో జోరుగా సాంజ్జలు చేస్తున్నాడు. వచ్చేటప్పుడు ఆయన అడుగుల చప్పుడు ఖచ్చితంగా ఆందరూ విన్నారు. జనం పాయగా చీలి అతనికి దారిచేశారు. నీళ్లు భూమిలో ఇంకిపోయినట్లు, జనం గోలంతా అణిగిపోయింది. అందరి ముఖాల్లోనూ కోపం కనబడింది. తల్లికి కళ్లు మండుతున్నట్లు నిపించింది, నుదుటి కండరాలు అదిరినట్లు నిపించింది. ఆమె మళ్ళీ గుంపులో చేరాలనుకుంది. ముందుకు వంగి నరాలు బిగపట్టుకుని కదలకుండా నిలబడింది.

పోలీసు ప్రధానాధికారి రీబిన్ ముందర నిలబడి అతన్ని గర్వంగా చూశాడు.

“ఇదంతా ఏమిటి? అతని చేతులెందుకు కట్టెయ్యలేదు? ఏయ్! కట్టెయ్యండి!”

అన్నాడు.

అతను గట్టిగా ఖంగుమనేట్టు మాట్లాడేడు. కాని అందులో ఏ భావమూ కనబడలేదు.

“కట్టెం. జనం విప్పేశారు” అని ఒక పోలీసు జవాబుచెప్పేడు.

“ఏమిటి? జనమా? ఏ జనం?”

పోలీసు అధికారి తన ఎదుట అర్థచంద్రాకారంగా నిలబడ్డ గుంపుకేసి తీక్షణంగా చూశాడు.

“జనమా? ఎవరు వాళ్ళ?” అని కంఠస్వరంలో ఏ వాడుపూ లేకుండా ప్రశ్నించాడు. అతను నీలి నేత్రాల రైతును, కత్తి పిడితో తాకాడు.

“చునుకోవ్, జనమంటే నువ్వేననుకుంటావే? ఇంకా ఎవరు? మీపిన్, నువ్వు కూడానా?” కుడి చేత్తో ఒకరిని గడ్డం పెట్టుకుని లాగి: “మీరు వెంటనే వెళ్లిపోవడం మంచిది. లేదంటారా, లంజాకొడుకుల్లా! మీకు గట్టిగా తగిలిస్తా. నా తడాఖా చూపిస్తా!” అన్నాడు.

అతడి ధోరణి చూస్తే కోపంగానూ లేదు. బెదరిస్తున్నట్లుగా లేదు. అతడు నిదానంగా మాట్లాడేడు. జనాన్ని కొట్టేటప్పుడు మామూలుగానే పాడుగాటి చేతుల్ని ఊచి కొట్టేవాడు. అతని ముందర జనం తలలొంచుకుని ముఖాలు చాటేసి వెనక్కి తగ్గిపోయారు.

అతను పోలీసులకేసి చూసి:

“మీరిక్కడ వున్నదెందుకు? నే చెప్తున్నాను. అతని చేతులు విరిచి కట్టండి!” అన్నాడు. ఒక వరస తిట్లు కురిపిస్తూ మరల రీబిన్ ను చూచాడు.

“చేతులు వెనక్కు పెట్టు. నీకే చెప్పేది!” అని బిగ్గరగా అరిచాడు.

“నా చేతులు కట్టనక్కర్లేదు. నేను పారిపోయేవాడినికాను. తిరగబడి దెబ్బలాడను. కనుక నా చేతులు కట్టెయ్యడమెందుకు?” అన్నాడు రీబిన్.

“ఏమంటావ్?” అంటూ పోలీసు అధికారి రీబిన్ ను నమిపించాడు.

“ఓరి పశువుల్లా! ఇక మీరు ప్రజలను హింస పెట్టడం మానెయ్యవలసిన సమయం వచ్చింది!... త్వరలోనే మీ వంతొస్తుంది!” అన్నాడు రీబిన్ బిగ్గరగా.

వణుకుతున్న మీసాలతో పోలీసు అధికారి రీబిన్ ముఖంకేసి చూస్తూ నిలబడ్డాడు.

“ఓరి కుక్కలకొడకా! అలాగే నన్నుమాట మాట్లాడ్డం?” అని ఆశ్చర్యంతో బుస కొట్టి, ఒక అడుగు వెనక్కిశాడు.

చటుక్కున అతడు రీబిన్ ముఖంమీదొక దెబ్బ కొట్టేడు.

“పిడికిలితో సత్యాన్ని వాత్య చెయ్యలేవు” అని రీబిన్ బిగ్గరగా అరిచాడు. “ఓరి కుళ్ళ కుక్కా! నన్ను కొట్టడానికి నీకు వాక్కు లేదునుమా!” అని అతడిమీద కెళ్లి చెప్పేడు.

“నాకు వాక్కు లేదూ? నాకు?” అంటూ పోలీసు అధికారి మొరిగేడు.

రీబిన్ తలమీద కొట్టడానికి గురిచూసి పోలీసు అన పిడికిలిని వినురుగా ఎత్తేడు. రీబిన్ గభాలున తప్పుకునేసరికి దెబ్బ తప్పిపోయింది. పోలీసు అధికారి దాదాపుగా పట్టి కొట్టినంత పని జరిగింది. జనంలోనుంచి ఎవరో బుస కొట్టేరు. మరల అగ్రహంతో కూడిన రీబిన్ కంఠధ్వని రేగింది.

“నా ఒంటిమీద చెయ్యేశావంటే జాగ్రత్త! ఏయ్ దెయ్యం!”

పోలీసు అధికారి వత్తుగా ఆగ్రహంతో మీదకు చుట్టుకొస్తున్న జన సమూహాన్ని వరిశీలనగా చూశాడు.

“నికీత! ఏయ్ నికీత!” అని కేకేశాడు.

పొట్టిగా బొద్దుగా ఉండే రైతొకడు గొర్రెతోలు కోటు తొడుక్కుని జనంలోనుంచి ముందు కొచ్చాడు. పెద్దదైన చింపీరి జుట్టు తలను వంచేశాడు.

“నికీత! వాడి గూబమీద ఒక్క దెబ్బ వుచ్చుకో - గట్టిగా వెయ్యాలి సుమా!” అని నిదానంగా మీసాలు మెలేసుకుంటూ పోలీసాఫీసరు ఆజ్ఞాపించాడు.

ఆ రైతు ముందుకొచ్చి రీబిన్ ముందర నిలబడి తల పైకెత్తేడు. రీబిన్ అతడి ముఖంమీదికి మాటలు సూటిగా విసిరేడు:

“సోదరులారా! చూడండి. ఈ పశువులు మన చేతుల్లో మన గొంతుకు నులిమేస్తున్నాడు! బాగా చూడండి! జాగ్రత్తగా ఆలోచించుకోండి!” అన్నాడు.

రైతు నెమ్మదిగా చెయ్యెత్తి రీబిన్ తలమీద మెల్లగా ఒక దెబ్బ కొట్టేడు.

“లంజకొడకా! అల్లాగేరా కొట్టడం?” అని పోలీసాఫీసరు హుంకరించాడు.

“ఏయ్ నికీత! దేవుడున్నాడే మాట మరచిపోకు!” అని గుంపులోంచి ఎవరో కేకేశాడు.

పోలీసాఫీసరు వెనకనుంచి నికీత మెడ పట్టుకుని,

“కొట్టు! నేను చెప్తున్నాను. కొట్టు!” అని అరిచాడు. కాని నికీత తలొంచుకుని ఇవతల కొచ్చేశాడు.

“ఈ చేసిన పని చాలు” అని అతను గొణుక్కున్నాడు.

“ఏమిటి?”

పోలీసు అధికారి ముఖం కోపంతో కండగడ్డ అయింది. బూటు కాలితో నేలమీద ఒక్క చరుపు చరిచి తిడుతూ రీబిన్మీద కురికేడు. తనమని ఒక్క దెబ్బ కొట్టేసరికి రీబిన్కి తల తిరిగింది. అతను కూడా చెయ్యెత్తేడు. కాని రెండో దెబ్బ తగిలేసరికి కింద పడిపోయాడు. పోలీసు అధికారి అతన్ని తలమీద, గుండెలమీద, పక్కలోనూ బూటుకాలితో తన్నడం మొదలెట్టేడు.

జనంలోంచి కోపఘూర్జితమైన గొణుగుడు లేచింది. జనం పోలీసుమీద కొత్తుకురా వడం ప్రారంభించారు. అతవా నంగతి గ్రహించి ఒరలోంచి కత్తి దూసి ఝుళిపిస్తూ వెనక్కు గంతేశాడు.

“ఏమిటిది? తిరుగుబాటా? అహో, అదన్నమాట నంగతి!”

అతని కంఠధ్వని వణికింది. మాట సరిగా రాలేదు. కీచుమన్నాడు. కాని ప్రయోజనం లేకపోయింది. మాట రాలేదు. బలం కూడా ఉడిగింది. తల ఒరిగింది. భుజాలు పట్టుడిగి నడలిచ్చాయి. నాలుగు వైపులా చూసుకుంటూ, వెనక్కుళ్లిపోయాడు.

“సరే. బాగానే ఉంది.... అతన్ని తీసుకు పొండి. నే వెళ్లిపోతున్నాను. చెప్పే మాట వినండి, లంజకొడకల్లారా! వాడు రాజకీయ నేరస్థుడనే సంగతి మీకు తెలియదా? జార్ చక్రవర్తిమీద వాడు తిరుగుబాటు చేయిస్తున్నాడని మీరెరగరా? అలాంటి వాడికి మీరు రక్షణనిస్తున్నారు! అంటే మీరు కూడా తిరుగుబాటుదారులే అన్నమాట! అంతేనా?” అని అతడు బొంగురుపోయిన గొంతుకతో అరిచాడు.

తల్లి కదలకుండా అలాగే నిలబడిపోయింది. బలమంతా ఉడిగిపోయింది. మనసంతా శూన్యమైపోయింది. భయం, జాలీ ఆమెను నిశ్శబ్దరాల్ని చేశాయి. జనంలోంచి విషాదం, బాధ, అగ్రహంతో కూడిన కేకలు కందిరీగల తుట్టలాగున ఆమె తలలో జాయ్ మనే శబ్దాన్ని చేశాయి. పోలీసు అధికారి మాటలను ఆమె విన్నది. ఎవరో అనుకుంటున్న గుసగుసలు కూడా ఆమె చెవిన పడ్డాయి.

“అతడు నేరస్థుడైతే, కోర్టుకు తీసుకెళ్లు!...”

“అతన్ని కొంచెం అనుగ్రహించండి, దొరా!”

“నిజమంతే. ఏ చట్టమూ అలాటి దౌర్జన్యాన్ని సహించదు!”

“సందేహమేమిటి? అలాంటి చట్టమే ఉంటే ఎవరైనా ఎవరైనా కొట్టెయ్యవచ్చు. బలే సంగతే!...”

జనం రెండు గుంపులుగా విడిపోయారు. ఒక గుంపు పోలీసు అధికారిని చుట్టు ముట్టేరు. కొందరు కేక లెట్టేరు. కొందరు వాదించారు. రెండవ గుంపు తక్కువమంది నేలమీద సాచుకు పడిపోయిన మనిషి చుట్టూ చిరాకుతో గొణుక్కుంటున్నారు. చిన్న గుంపులోని జనం రీబిన్ ను లేవదీయడానికి సాయపడ్డారు. పోలీసువాళ్లు మళ్ళీ అతని చేతులు కట్టెయ్యడానికి ప్రయత్నిస్తుంటే:

“దెయ్యాలా! తొందర పడకండి!” అని కేకలేశారు.

రీబిన్ తన ముఖంమీదా గడ్డంమీదా ఉన్న మట్టిని, రక్తాన్ని తుడుచుకుని మాట్లాడ కుండా నాలుగు వైపులా చూశాడు. అతని దృష్టి తల్లిమీద పడింది. ఆమె అదిరిపడి అతని వైపుకు వంగి అప్రయత్నంగా చెయ్యి పూపింది. కాని అతను తల పక్కకు తిప్పేశాడు. కొద్ది నిమిషాలైన తర్వాత అతని కళ్లు ఆమె ముఖంకోసం వెతుకుతున్నట్లునిపించింది. అతను లేచి తల పైకెత్తేసరికి రక్తపు మరకలుగల చెక్కిళ్లు కంపించినట్లు కనుపించింది.

“అతను నన్ను గుర్తు పట్టేడు — నిజంగా పట్టి ఉంటాడా అని?” అనుకుంది.

విపరీతమైన ఆనక్తితో వణికిపోతూ ఆమె తలూపింది. మరుక్షణంలోనే, నీలి కళ్ల రైతు తన పక్కనే నిలబడి తనకేసి చూస్తున్నట్లామె గుర్తించింది. ఒక్క నిమిషం పాటు అతని దృష్టి ఆమెకు చాలా భయం కలిగించింది.

“నేనేం చేస్తున్నట్లు? వాళ్లు నన్ను కూడా పట్టుకుపోతారు!”

ఆ రైతు రీబిన్ తో ఏదో చెప్పేడు. అతను తలూపేడు.

“సరే, బాగానే ఉంది.... ఈ భూమిమీద నేనక్కడినే కాదు! వాళ్ళక్క సారిగా సత్యాన్నంతనీ ఎన్నడూ బంధించలేదు. నేనక్కడి తెల్లిపోయినా నా స్మృతి ఉండనే ఉంటుంది. గూటిసంతటినీ చిన్నాబిన్నం చేసి పారేసినా.... కామ్రేడ్లునందరీ బంధించినా....” అన్నాడు రీబిన్. వణుకుతున్నా, అతని కంఠం స్పష్టంగా ధైర్యంగా ఉంది.

“ఈ మాటలన్నీ నాకే చెపుతున్నాడు” అని ఊహించుకుంది తల్లి.

“కాని గరుడవతులు స్వేచ్ఛగా ఎగిరే రోజొస్తుంది — జనం తమ సంకెళ్లను బద్దలు కొట్టేసుకుంటారు!”

ఒక స్త్రీ చెంబుతో నీళ్లు పట్టుకొచ్చి ఏడుస్తూ రీబిన్ ముఖం కడిగింది. ఆమె బిగ్గరగా ఏడుస్తూ ఉండడంవల్ల రీబిన్ మాటలందులో లీనమైపోయాడు. కనుక తల్లి వాటిని వినలేకపోయింది. పోలీసు ప్రధానాధికారిని ముందు పెట్టుకుని కొందరు రైతులక్కడి కొచ్చారు.

“ఖైదీని తీసుకుపోవడానికి బండిని తీసుకురండి! ఈ సారి ఎవరి వంతు?” అని ఎవరో కేకేశారు.

ఇంతలో పోలీసు అధికారి గొంతుక లేచింది — కంఠధ్వనిలో స్పష్టమైన మార్పు తెలుస్తోంది — బాగా చిన్నబుచ్చుకున్న ధోరణిలో ఉంది.

“నేను నిన్ను కొట్టగలను, కాని నువ్వు నన్ను కొట్టలేవు. ఓరి దర్దమ్మా! ఆలాటి సాహసం చెయ్యకు!” అన్నాడతడు.

“అలాగా? నువ్వేమైనా దేవుణ్ణునుకుంటున్నావా?” అని రీబిన్ గట్టిగా అరిచాడు. ఒక్కసారిగా అనేకమైన హాహాకారాలు లేచినందున అతని మాటలు అందులో మునిగి పోయాయి.

ఆయనతో వాదించకు సోదరా!.... ఆయనొక అధికారి.”

“దొరా, అతనిమీద కోపగించకండి! అతనికి ఒళ్లు తెలియడం లేదు.”

“ఊరుకోవయ్యా, బాబూ!”

“నిన్ను ఇప్పుడు పట్టణానికి తీసుకుపోతున్నారు!”

“పట్టణంలో ఎక్కువ న్యాయం ఉంది!”

ప్రజల కేకలు వేడుకోలు ధోరణిలో రాజీకి అనుకూలంగా ఉన్నాయి. అవన్నీ అస్పష్టమైన రోదగా ఉన్నాయి. ఆశాజనకంగా లేవు. పోలీసులు రీబిన్ చేతులు పట్టుకుని నెమ్మదిగా అశీను మెట్లెక్కించి లోపలికి తీసుకెళ్లారు. రైతులు ఒక్కరోక్కరే వెళ్లిపోయారు. కాని నీలి స్నేత్రాల రైతు మూత్రం కనుబొమలు ముడిచి తనకేసి చూస్తూ తన దగ్గరకు రావడం తల్లి చూసింది. ఆమె మోకాళ్లు వణికింది. అపారమైన నిస్సహాయ గుండెల్ని వీల్చేసింది. కడుపులో తిప్ప ముంచుకొచ్చింది.

“నేను వెళ్లిపోకూడదు.... కూడదు” అని తనలో తనే అనుకుంది.

కట్టన కమ్మి గట్టిగా పట్టుకుని అక్కడే నిలబడిపోయింది.

పోలీసు అధికారి వసారలో నిలబడి చేతులూపుకుంటూ అందర్నీ చివాట్లు పెడుతున్నాడు. అతని కంఠధ్వని మందంగా నిరుత్సాహంగా ఉంది.

“మీరంతా మూర్ఖులురా, లంజకొడుకుల్లా! మీకు తెలియని విషయాల్లో తలలు దూరుస్తున్నారు. ఇదంతా ప్రభుత్వ వ్యవహారం రా, పండుల్లా! విజానికి మీరు నాకు ధన్యవాదాలర్పించాలి. మీతో ఇంత మంచిగా ప్రవర్తించినందుకు నా కాళ్ళకు మొక్కుకోవాలి. తలుచుకుంటే మిమ్మల్నందరినీ కఠిన శిక్షా శిబిరానికి పంపించేపేవాడిని.”

పోలికమంది రైతులు టోపీలు లీసేసి ఆ మాటలు వింటూ నిలబడ్డారు. మబ్బలు కిందికి వాలినకొద్దీ, చీకటి ముదరసాగింది. నీలి కళ్ళ రైతు తల్లి నిలబడున్న వసారలో కొచ్చి,

“ఏం జరుగుతోందో చూశావా?” అన్నాడు.

“అహ” అంది తల్లి మెల్లగా.

“ఇక్కడేమి పనిచేస్తున్నావు?”

“రైతుల ఆడవాళ్ళ దగ్గరనుంచి లేసులూ, చేనేత వారగుడ్డలూ ఖరీదుచేస్తాను.”

రైతు మెల్లగా గడ్డం దులుపుకున్నాడు.

“మా ఆడవాళ్ళు లేసులల్లరు” అని నిరుత్సాహంగా తలుపుకేసి చూస్తూ చెప్పేడు.

తల్లి అతనికేసి చటుక్కున ఒక చూపు విసిరింది. లోపలికెళ్ళడానికి వీలైన సమయంకోసం చూసింది. ఆ రైతు ముఖం అందంగా ఉంది, ఆలోచనాపరుడి లక్షణాలున్నాయి. కళ్ళలో విషాదచ్ఛాయలున్నాయి. మంచి పాడగరి. విశాలమైన భుజాలు కలవాడు. శుభ్రమైన నూలు పర్చుమీద అతుకు వేసిన జాబ్బా, గోధుమరంగు చేనేత వారగుడ్డ లాగూ ధరించాడు. మేజోళ్ళ లేకుండా ఆరిగిపోయిన బూట్లు వేసుకున్నాడు.

ఏ కారణంచేతనోకాని, తల్లి “అమ్మయ్య” అని నిట్టూర్పు విడిచింది. తనలో తచ్చాడుతున్న ఆలోచనలచేతనంటే త్వరగా సహజజ్ఞానంచేత ప్రేరితురాలై, చటుక్కున:

“ఈ రాత్రికి మీ ఇంట్లో ఉండ నిస్తావా?” అని అడిగింది.

ఈ మాట అంటుండగానే ఆమె శరీరమంతా — ఎముకలూ నరాలూ — బిగుసుకుపోయాయి. కష్టంమీద నిబ్బరంగా నిలబడి అతడికేసి నిశ్చలంగా చూసింది. కాని ములుకు ల్లాంటి ఆలోచనలు ఆమె మనస్సును వేధించాయి: “నికొలాయ్ ఇవానోవిచ్ నాశనానికి నేను కారణమవుతాను. చాలా కాలానికి కాని పావెల్ ను చూడను. వాళ్ళ నన్ను కొడతారు.”

ఆ రైతు వేలకేసి చూస్తూ జాబ్బాను గుండెలమీదకు లాక్కుని తాపీగా జవాబు చెప్పేడు:

“రాత్రి మా ఇంట్లో ఉండనివ్వమంటావా? ఎందుకుండనివ్వకూడదు? కాకపోతే నాది చాలా చిన్న గుడిసె.”

“నేనంతకన్న మంచి ఇళ్లకు ఆలవాటు పడినదాన్ని కానులే” అంది తల్లి.

“అయితే సరే” అని రైతు తలెత్తి ఒక్కసారి ఆమెను నఖశిఖ పర్యంతం చూసి, అంగీకరించాడు. అప్పటికే చాలా పొద్దుపోయింది. సంధ్య చీకటిలో అతని కళ్లు మిలమిల మెరిసేయి అతని ముఖం వెలవెలబారివట్లు కనిపించింది.

“అయితే నేను త్వరగా వచ్చేస్తాను. నా పెట్టె పట్టుకొస్తావనుకుంటాను” అని మెల్లగా చెప్పింది. తను కొండమీదనుంచి జారిపోతున్నట్లా మెకు అనిపించింది.

“అలాగే” అని భుజాలు పైకెత్తి కోటు దగ్గరగా లాక్కున్నాడు.

“ఇదిగో బండి యిలాగే వస్తోంది” అన్నాడు.

రీబిన్ వసారాలో కొచ్చాడు. అతని తలకూ ముఖానికీ బూడిదరంగు కట్టు కట్టి ఉంది. చేతులు కట్టేసి ఉన్నాయి.

ఆ శీతకాలపు సంజ చీకట్లోనుంచి అతడి గొంతుక లేచింది:

“నత్తురుషులారా! శలవు!. నత్యాన్ని అన్వేషించి దాన్ని భద్రపరచండి! నిజాయితీ గల మాట నెవ్వరు చెబుతారో అతన్ని నమ్మండి. నత్యాన్ని వరిరక్షించవలసినప్పుడు మీరేమీ వెనకాడకండి.”

“నోరు ముమ్!” అని పోలీసు అధికారి అరిచాడు. “ఎవరూ బుద్ధితక్కువ పోలీస్! గుర్రాలకొక చురక తగలనియ్యి.”

“మీకు పోయే దేముంది? మీరెలా జీవిస్తున్నారో చూసుకోండి!”

బండి నడక సాగింది. ఇద్దరు పోలీసులమధ్య కూచున్న రీబిన్ బిగ్గరగా కేకేశాడు. “చచ్చోదాకా కడుపు మాడ్చుకోడమెందుకు? మీకు స్వేచ్ఛ లభిస్తే, రొట్టె దొరుకుతుంది, న్యాయం దొరుకుతుంది! శలవు, నత్తురుషులారా! శలవు!”

బండిచక్కాల కిరకిర ధ్వనిలోనూ, గుర్రపు డెక్కల టకటక శబ్దంలోనూ, పోలీసు అధికారి ఆరుపుల్లోనూ, రీబిన్ కంఠధ్వని ఏష్యమైపోయింది.

రైతు తలపంకిస్తూ తల్లికేసి తిరిగి:

“ఇక అంతా అయిపోయినట్లే. నాకోసం స్టేషను దగ్గర కనిపెట్టుకుందు. నేను తర్వాత వస్తాను” అన్నాడు.

తల్లి గదిలో తెల్లి బల్లదగ్గర సమెవార్ కెదురుగా కూచుంది. ఒక బ్రెడ్డుముక్కను చేత్తో పుచ్చుకు చూసి మరల పళ్లెంలో పెట్టేసింది. ఆమెకు అహారమేమీ తినాలనే వాంఛ కలగలేదు. కడుపులో తిప్ప మళ్ళీ మొదలెడుతూంది. ఉక్క ఉండి అసౌకర్యంగా ఉన్నట్టు నిపించింది. ఈ బాధ ఆమె నెంతో బలహీనపరిచింది. పూదయంలోంచి రక్తం కారిపోతు స్పల్లవిపించింది. తల దిమ్మెక్కింది. ఆమె నీలి కళ్ల రైతు ముఖాన్ని చూస్తూనే ఉంది - అతని ముఖం ఏదో చిత్రంగా కనబడింది. ఎంచేతనో ఆ ముఖంలో అనంతపూర్ణత

గోచరించింది. ఒకవిధమైన అవసరముకాన్ని సృష్టించేసింది. అతడు తనను మోసం చేస్తాడనుకోడానికి మనస్కరించలేదు. కాని ఆ భావం మూత్రం మనసులో ప్రవేశించి, గుండెను బరువుగా నొక్కుతోంది.

“అతడు నన్ను గుర్తించాడు. గుర్తించి - ఊహించాడు” వీరవంగా అనుకుంది.

ఆ ఆలోచన బాధా విస్ఫూలం ఊబిలో తగులుకున్నట్టుగా అంతకన్న ముందుకు పోలేదు.

మైదానమీద జరిగిన గలభా చవుగా పర్వతగిపోవడంతో గ్రామస్థులు భయపడిపోయారని తేలిపోయింది. అంచేత తాను ఒంటరిదానినైపోయాననే భావం, ఆమె అత్యున్న బూడిదలా మెత్తగా వెలవెలబోతున్నట్టి దిగులుతో నింపింది.

ఆ అమ్మాయి మళ్ళీ గుమ్మంలో కొచ్చింది.

“కోడిగుడ్ల వేపుడు తెమ్మంటారా?” అని అడిగింది.

“నద్దులే. నాకేమీ తినాలని లేదు. వాళ్ళ కేకలతోనూ అరుపులతోనూ నన్ను భయపెట్టేశారు” అంది తల్లి.

ఆ అమ్మాయి బల్లదగ్గర కొచ్చి, ఆవేశంతో గుసగుస చెప్పింది:

“పోలీసు అధికారి అతన్ని కొట్టినప్పుడు మీరు చూడవలసింది!... వే నచ్చుచు చక్కలే నిలబడున్నాను. వళ్ళ ఊడేటట్లు కొట్టేడు. అతడు రక్తాన్ని ఉమ్ముతుంటే నేను చూడటం - చిక్కగా అతి ఎర్రగా ఉంది. కనుగుడ్లు అంతంత వాచిపోయాయి! అతను తారుమి చేస్తుంటాడు. పోలీసు సార్వేంటు మేడమీద తప్పలాగిపడుకున్నాడు. ఇంకా కావాలంటున్నాడు. ఇలాంటి వాళ్ళ పెద్దబ్బంద మొకటుందనీ, గెడ్డం ఉన్నతను వాళ్ళకు నాయకుడనీ - అంటే వాళ్ళకి అటమాన్ అన్నమాట - అంటున్నాడు. వాళ్ళలో ముగ్గుర్ని వట్టుకున్నారు. కాని ఒకడు తప్పించుకుని పారిపోయాడు. వాళ్ళ జట్టులోనివాడే ఒక బడివంతుల్ని కూడా వట్టుకున్నారు. వాళ్ళకి దేవుడున్నాడనే నమ్మకం లేదు. నమ్మకమున్న వాళ్ళ నమ్మకాన్ని పోగొట్టేటట్లు బోధిస్తుంటారు. అలా చేసి చర్చీలను దోచుకొమ్మని ఇతరులను పురికొల్పుతున్నారు. అలాంటి మనుషులు వాళ్ళ! మన రైతులు కొందరు అతనికోసం జాలిపడుతున్నారు. కాని ఇతరులు మూత్రం అతగాడిని ఉరితీయాలంటారు. అటువంటి అనవ్యమైన మనుషులు మన రైతుల్లో ఉన్నారు!”

గలగబా మాటకూ మాటకూ సంబంధంలేకుండా ఆ అమ్మాయి చెప్పిన మాటలన్నిటినీ తల్లి శ్రద్ధగా ఆరికించింది. ఈవిధంగానైతే తన భయాప్నీ, విషాదకరమైన ప్రతీక్షణలను గురించిన ఆలోచనలనూ పోగొట్టుకోవడానికి ఆమె ప్రయత్నించింది. తను చెప్పుతుంటే వివే మనిషి ఒకరై దొరకనందు కా పిల్ల చాలా సంతోషించి, మరింత ఉత్సాహంగా తన ధోరణి సాగించింది:



“ఈ గొడవలన్నీ పంటలు పోవడం మూలాన వస్తున్నాయంటాడు మా నాన్న. రెండేళ్ల నుంచి పంటలేమీ పండడంలేదు. రైతులు చాలా కటకటలాడిపోతున్నారు. అందుచేత వాళ్లు ఇంత అనవ్యమైన స్థితిలో ఉన్నారు. గ్రామస్థుల సహాయంతో కేకలేసుకుంటూ దెబ్బలాడకుంటారు. ఒకరోజున వన్యకోవ్ చేసిన అప్పులను తీర్చే నిమిత్తం అతని ఆస్తిని అమ్మడానికి వాళ్లు సహాయమైనప్పుడు, గ్రామ పెద్దను అతను ఫెళ్లుమని ఒక్క చెంప కాయకొట్టేడు, ‘నా అప్పు ఇదే తీసుకో’ అన్నాడు.”

తలుపు అవతలి బరువుగా అడుగుల చప్పుడైంది. తల్లి ఆసరాకోసమని ఎదుట నున్న బల్లను గట్టిగా పట్టుకుని లేచి నిలబడింది.

నీలి కళ్ల రైతు గదిలోకొస్తూనే టోపీ తియ్యకుండానే:

“నీ పెట్టె ఏదీ?” అని అడిగేడు.

తేలిగ్గా దాన్ని పైకెత్తి కదిపి చూశాడు.

“ఖాళీ పెట్టె! మార్యా! ఈమెను మా యింటికి తీసుకెళ్లు.”

వెనక్కి తిరిగి చూడకుండానే అతడు పెట్టె పట్టుకెళ్లిపోయాడు.

“నువ్వు రాత్రి ఇక్కడే ఉంటావమ్మా?” అని ఆ పిల్ల అడిగింది.

“అవును. నేను లేసులకోసం వచ్చాను - నేను వాటిని కొంటాను.”

“ఇక్కడ లేసులు తయారుచేయరు. తిన్కోవా, దార్యనాల్లో అల్లుతారు కాని ఇక్కడ కాదు” అని విశదపరిచింది ఆ పిల్ల.

“అయితే, రేపక్కడి కెడతాను.”

తల్లి టీకి డబ్బిచ్చేసి మూడుకోపెక్కుల బిళ్ల నామెకు ఇనాంగా ఇచ్చి సంతోష పెట్టింది. ఇద్దరూ ఒకటేకళ్లరు. ఆ పిల్ల కాలికి జోళ్లు లేకుండానే తడినేలమీద తేలిగ్గా అడుగు లేసుకుంటూ దారితీసింది.

“కావాలంటే, నేను దార్యనాకు వెళ్లి, లేసులమ్మే అడవాళ్లను వాటినిక్కడికే తెమ్మని చెప్తాను. మీరక్కడ కెళ్లవలసిన శ్రమ తప్పతుంది. ఎంతైనా ఎనిమిది మైళ్ల ప్రయాణం మీకు” అంది ఆ అమ్మాయి.

“దాన్ని గురించి బాధపడొద్దులే” అని తల్లి బదులుచెప్పింది. ఆ అమ్మాయితో అడుగు కలవడానికి తొందరగా నడిచింది. చల్లని గాలి ఆమెకు హాయి నిచ్చింది. ఆమె మనస్సులో అన్నవ్వుమైన నిర్ణయం ఒక రూపం తాల్చుతోంది. అది మెల్లగా అన్నవ్వుంగా, పెరుగుతోంది. కాని అది ఆశాజనకంగా ఉంది, దాని నింకా తొందర పెట్టడానికా అన్నట్లు తనలో తానే:

“నేనేం చెయ్యాలి? ఇదంతా ఏమీ దాచకుండా చెప్పేస్తేనో?...” అని ప్రశ్నించుకుంది.

రాత్రి చల్లగా తేమగా ఉంది. మిణకరింపు లేని ఎర్రని దీపాలు గుడిసెల కిటికీల్లో

వెలుగుతున్నాయి. గొల్లలు పశువులను అదలిస్తున్న కేకలూ, పశువుల మెల్లని నిద్దరమత్తు అరుపులూ రాత్రి నిశ్శబ్దాన్ని చేదిస్తున్నాయి. గ్రామమంతా అంధకారమయమూ, చింతాకాంత మైన ధ్యానావస్థలో మునిగి ఉంది.

“ఇదే ఇల్లు. ఈ రాత్రి ఉండడానికి మీరు చాలా అధ్యాన్నమైన స్థలాన్ని ఎంచుకున్నారు.... అతడు చాలా పేద రైతు....” అని చెప్పింది ఆ అమ్మాయి.

ఆమె తలుపుకోసం తడిమి తలుపు తెరిచింది.

“తత్యానా! అత్తా!” అని ధైర్యంగా కేక వేసింది.

వెంటనే వరుగెత్తు కెళ్లిపోయింది. చీకట్లోనుంచి:

“శలవు” అని ఆమె మాట వినబడింది.

## 17

తల్లి లోపలికెళ్లి, కనుబొమలమీదకు చెయ్యెత్తి, గుడిసె నాలుగు మూలలూ పరకాయించి చూసింది. అది చిన్నదే కాని పరిశుభ్రంగా ఉండడం ఆమె కాశ్చర్యమేసింది. పిన్న వయస్కురాలైన ఒక స్త్రీ పావ్యు వెనకనుంచి ఆమెను చూసి తలూపి మాట్లాడకుండానే అంతర్ధానమైపోయింది. బల్లమీద ఒక దీపం వెలుగుతోంది.

గుడిసె యజమాని బల్లదగ్గర కూచుని, కంగారుగా వేళ్లతో బల్లమీద చప్పుడు చేస్తూ తల్లి కళ్లను పరిశోధనగా చూశాడు.

“రండి. తత్యానా! వెళ్లి ప్యూత్ను వీలుచుకురా. త్వరగా వెళ్ళు.”

ఆ స్త్రీ తల్లికేసి చూడకుండానే బయటి కెళ్లిపోయింది. తల్లి యజమాని కెదురుగా వున్న బెంచీమీద కూచుని నాలుగు మూలలా చూస్తోంది. ఆమె పెట్టె ఎక్కడా కనబడ్డంలేదు. గుడిసెలో భయంకరమైన నిశ్శబ్దం ఏర్పడింది. మధ్యమధ్య దీపం మాత్రం టుప్ టుప్ మని శబ్దం చేస్తోంది. తన కళ్ల ముందర వచ్చినట్టే వచ్చి వెళ్లిపోయిన రైతుయొక్క చిరచిర లాడే ముఖం చూసి ఆమెకు చిరాకెత్తింది.

“నా పెట్టె ఎక్కడ?” అని చటుక్కున తత్తర పాటుతో ప్రశ్నించింది.

రైతు భుజాలెగరేశాడు.

“అదెక్కడికీ పోదులే. స్టేషన్ దగ్గర, అది ఖాళీగా ఉందని ఆ పిల్ల వినాలవే బుద్ధి పూర్వకంగానే అన్నాను. కాని అది ఖాళీగా లేదు. చాలా బరువుగా ఉంది” అని మెల్లగా జవాబిచ్చాడు.

“సరే. ఉంటేనేమి?” అని తల్లి అడిగింది.

అతడు లేచి తల్లి దగ్గర కెళ్లేడు.

“అ మనిషిని మీరెరుగుదురా?” అని బాగా వంగి వెమ్మడిగా చెవిలో అడిగేడు.

పాతాళుగా వేయబడిన ఆ ప్రశ్నకామె కొంచె మాశ్చర్యపడి,

“ఎరుగుదును” అని దృఢమైన గొంతుకతో జవాబుచెప్పింది.

ఆ ఒక్క మాటా, గభాలున ఒక్క వెలుగులా వెలిగి పరిసరాన్నిటిసి విస్పన్నం చేసింది. ఆమెకు మనశ్శాంతి కలిగి, అమ్మయ్య అనుకుని బెంచీమీద సావకాశంగా కూచుంది.

రైతు నోరారా నవ్వుకున్నాడు.

“అక్కడ మీరు అతనికి సాంజ్జు చేయడం, మళ్ళీ అతను మీకు సాంజ్జు చేయడం చూడ్డంతోనే నేనా సంగతి గ్రహించాను. ‘ఆ వసారామీద నిలబడిన వ్యక్తిని మీరెరుగుదురా?’ అని చెవిలో అడిగేమ.”

“అతడేమన్నాడు?” అని వెంటనే తల్లి ప్రశ్నించింది.

“‘మేము చాలామందిమి ఉన్నాం.... చాలామందిమే’ అన్నాడు.”

రైతు అతిథి కళ్ళను ప్రశ్నపూర్వకంగా పరికించాడు. చిరునవ్వు నవ్వుతూ,

“దిట్టమైన మనిషంటే అతగాడే! మంచి ధైర్యశాలి కూడా! నేనే ఆ పని చేశానని నిస్సంకోచంగా చెప్పేశాడు – వాళ్లెంత కొట్టినా, తను చెప్పదలచుకున్నదంతా చెప్పకుంటూనే వచ్చాడు” అన్నాడు.

నిస్పత్తువగానూ, సంకోచించుతూనూ ఉన్న అతని గొంతుక, అసంపూర్ణంగా ఉన్నట్లుగునడక అతడి ముఖం, దాపరికమెరుగని కళ్ళు, తల్లికి క్రమంగా ధైర్యాన్ని చేకూర్చేయి. ఆమెకుండిన భయ సంకోచాలు, నిస్పృహ క్రమక్రమంగా తొలగిపోయి, రీబిన్ పట్ల గాఢమైన దయా, జాలీ కలిగాయి.

“దుర్మార్గులు! పశువులు!” అని ఆపారమైన క్రోధంతో ఏడవడం మొదలెట్టింది.

రైతు కొంచెం దూరంగా తొలగి, విచారంగా తల వంకిస్తూ:

“ఇటువంటివాళ్లే అధికార్ల స్నేహితులు!” అన్నాడు.

మరల తల్లికేసి తిరిగి వెమ్మడిగా:

“చూడు. ఆ పెట్టెలో వార్తాపత్రికలు లేవా?” అని అడిగేడు.

“ఉన్నాయి. అతనికోసమే వాటిని తెచ్చాను” అని కన్నీళ్ళు తుడుచుకుంటూ తల్లి ముక్తసరిగా జవాబుచెప్పింది.

అతడు విరచిరలాడుతూ గడ్డాన్ని చేత్తో పుచ్చుకుని ఒక మూలకు తేరిపారజూస్తూ నిలబడ్డాడు.

“అవి మాకోసమే వచ్చాయి.... పుస్తకాలు కూడా మాకోసమే వచ్చాయి.... మేమతని వెరుగుదుము.... ఇదివరలో చూశాం.”

ఒక నిమిషం సేపు ఆగి ఆలాగే ఆలోచిస్తూ నిలబడ్డాడు.

“అయితే—ఆ పెట్టె వేమి చెయ్యాలనుకుంటున్నారు?” అని తల్లి వడిగేడు.

ఆమె అతడికేసి ఏమంటావన్నట్లుగా మాన్పూ:

“ఇక్కడ మీదగ్గర వదలిపెట్టేస్తాను” అంది.

అందుకతడేమీ అభ్యంతరమూ చెప్పలేదు, ఆశ్చర్యాన్ని వెలిబుచ్చలేదు.

“మంచిదే” అన్నాడతను.

అంగీకారసూచకంగా తలాడిస్తూ, వేళ్లతో గడ్డం దువ్వుకుంటూ బల్లదగ్గర కూచున్నాడు.

రక్తసిక్తమై దెబ్బలు తిన్న రీబీన్ మూర్తి అదేషవిగా తల్లి మనోవేలానికగువడ సాగింది. మరొక ఆలోచనమీ ఆమెకు తోచలేదు. బాధ, కోపమూ, తదితర భావాం కెక్కడా చోటు లేకుండా చేశాయి. పెట్టె సంగతి కాని మరే సంగతి కాని ఆమె తలలో కెక్కడం లేదు. కన్నీరు ధారగట్టింది. ముఖం మూత్రం కఠినంగా ఉంది. సాఫీయైన గొంతుకతో:

“మనుషుల్ని ఈవిధంగా అగౌరవపరచి దోచేస్తున్నందుకు వాళ్ల పాపం బద్దలై పోవాలి!” అంది.

“వాళ్లు బలవంతులు! చాలా బలవంతులు!” అని రైతు మెల్లగా జవాబుచెప్పేడు.

“వాళ్లకా బలం ఎక్కడనుంచి వచ్చిందేమిటి?” అని తల్లి కోపంతో అడిగింది.

“వాళ్లకి ఆ బలం మన దగ్గరనుంచే—సామాన్య జనం దగ్గరనుంచే—వస్తుంది. అంతా మన దగ్గరనుంచే వస్తుంది!” అని తనే జవాబుచెప్పింది.

ముఖం దయాపూర్వకంగా ఉన్నా అంతర్యం చాలా గహనంగా ఉన్న ఆ రైతుపట్ల ఆమెకు చిరాకు కలిగింది.

ఆలోచనాపూర్వకంగా మాట ఈడుస్తూ:

“అవును.... కాలచక్రం....” అన్నాడు.

పాఠాత్మగా చెవులు నిక్కబొడుచుకుని తలుపు కాన్చి,

“వాళ్లొస్తున్నారు” అన్నాడు.

“ఎవరు?”

“మనవాళ్లనుకుంటాను.”

అతని భార్య మరొక రైతును వెంటపెట్టుకొచ్చింది. అతడు వస్తూనే టోపీనాక మూలకు విసిరేసి, బల్ల దగ్గరికి గబగబ వచ్చి,

“ఏమిటి సంగతి?” అడిగాడు.

మొదటి రైతు తలూపేడు. పాయి్య దగ్గర నిలబడున్న అతని భార్య,

“స్టైపాన్, మన అతిథికి ఆకలేస్తున్నదేమో?” అంది.

“లేదు. నాకు ఆకలి వెయ్యడం లేదు!” అని తల్లి బదులుచెప్పింది.

రెండవ రైతు తల్లికేసి తిరిగి, గబగబా, గడ్గద స్వరంతో ఇలా అన్నాడు:

“నన్ను నేనే పరిచయం చేసుకుంటున్నాను.... నా పేరు స్క్వార్ట్ యెగోరోవ్ ర్యబీనిన్. అందరూ వేళాకోళంగా ‘కంటాణీ’ అంటారు. మీ వ్యవహారం గురించి కొన్ని సంగతులు నాకు తెలుసు. నాకు చదవడం రాయడం వచ్చు. కేవలం తెలివితక్కువవాడిని కాను.”

తల్లి అందిచ్చిన చేతి నతడు వట్టుకుని,

“పైసాన్, చూడు! వర్షా నికొలాయెవ్నా మంచి అవిడే అనుకుంటాను. కాని ఈ వ్యాపారమంతా తెలివితక్కువ వననీ, వెకిలివననీ అంటోంది. కుర్రవాళ్లు, విద్యార్థులూ, ఈ చెత్తనంతా ప్రజల బుర్రల్లో కెక్కిస్తున్నారంటోంది. కాని ఈవేళ వాళ్లు అరెస్టు చేసిన రైతు బాగా డక్లామెంట్స్ తిని ఆరితేరినవాడని నీకూ నాకూ తెలుస్తునే ఉంది. మరి ఈమె సంగతి చూడు. నడి వయస్సులో ఉంది. ధనిక వర్గానికి చెందిన మనిషి కాదనుకుంటాను. ఏమమ్మా! కాదుకదూ?” అన్నాడు.

అతడు గబగబా, గుక్క త్రిప్పుకోకుండా విప్లవంగా మాట్లాడేడు. అతని గెడ్డం కంగారుతో అదిరింది. తల్లి ముఖంకేసీ, విగ్రహంకేసీ వరీక్షగా చూస్తూ మాట్లాడేడు. గుడ్డలు చిరిగి పీలికలు వేలాడుతున్నాయి. జాట్టు జడలుకట్టేసింది. అవతారమంతా చూస్తే, ఇప్పుడే దెబ్బలాటనుంచి విజయోత్సాహంతో వచ్చినవాడిలాగున్నాడు. తల్లికి అతని ఉత్సాహ ధోరణి నచ్చింది. మనసులో ఉన్న సంగతులను సూక్ష్మంగా దాపరికం లేకుండా మాట్లాడి నందుకామె సంతోషిస్తోంది. చిరునవ్వు నవ్వుతూ తల్లి అతని ప్రశ్నకు జవాబుచెప్పింది. అతడామెతో కరచాలనం చేస్తూ పకపక నవ్వేడు.

“పైసాన్! ఇది పరిశుద్ధమైన పని. చాలా మంచి పని. ఇదంతా ప్రజల్లోనుంచే వస్తుందని నేను చెప్పలేదా? కాని ఆ గొప్పవిడ నీకు నిజం చెప్పడం లేదు. నీకు నిజమంతా తెలిస్తే, ఆమెకే ప్రమాదం సంభవిస్తుంది. నిజానికి నేను ఆమెను చాలా గౌరవిస్తాను.. అందుకేమీ సందేహం లేదు. ఆమె వృద్ధయం చాలా మంచిది. మనకు సహాయం చెయ్యాలనుకుంటోంది. తనకేమాత్రమూ హాని జరగకుండా ఏదో కొంచెం చెయ్యాలనుకుంటోంది. కాని సామాన్య జనం, తమకేమి ప్రమాదం సంభవిస్తుందోననే భయం లేకుండా నరానరి పనితో మునిగిపోతారు. తేడా చూశావా? వాళ్లు ఏ వనిచేసినా వాళ్లకే దెబ్బలు తగులుతుంటాయి. అంచేత వాళ్లకి ఏదైనా ఒకటే. వాళ్లు ఏ మార్గాన నడవదలచినా వాళ్లకు వినబడే మాటా కటే: ‘అగండి!’” అన్నాడు.

“అవును. ఈమె పెట్టె గురించి చాలా ఆశ్చర్యపడుతోంది” అన్నాడు తబాపుతూ పైసాన్.

స్క్వార్ట్ తల్లికి కనుపైగ చేశాడు.

“దాన్ని గురించి బెంగ పెట్టుకోకండి” అని ధైర్యం చెప్పేడు. “అమ్మా! అన్నీ సక్రమంగానే జరుగుతాయి. మీ పెట్టె మా యింట్లో ఉంది. ఈవేళ ఇతను మీ సంగతి

చెప్పినప్పుడు - ఈ వ్యవహారంతో మీకు చాలా సంబంధమున్నదనీ, ఆ మనిషిని మీరు ఎ : గుదురనీ చెప్పినప్పుడు - 'ఇటువంటి వ్యవహారంలో మనమేమీ పాఠాలు చెయ్యకూడదు. కనుక త్వరగా కానియ్యి, 'పైసాన్' అని చెప్పేను. అయితే, అక్కడ మీవక్కనే మేము నిలబడున్నాం కనుక మేమెవరమో మీరు కనిపెట్టినట్లే తోచింది. నిజాయితీగల ముఖం కనబడినప్పుడు వదలిపెట్టకూడదు. నిజానికి, చూద్దామన్న అలాటివాళ్లందరో కనబడ్డం లేదు. మీ పెట్టె కోసం మరేమీ బెంగపడకండి."

అతడొక మె వక్కనే కూచుని ఆమెను ప్రశ్నించుతూన్నట్టు చూశాడు.

"ఆ పెట్టెలో ఉండే సరుకును వదిలించుకోవాలని అనుకుంటే, మేము వరమంతోషంతో మీకు తోడ్పడతాం. ఆ పుస్తకాలను మేం ఉపయోగించుకోగలం."

"వాటన్నిటినీ మన కిచ్చేయ్యానవే ఆమె అనుకుంటోంది" అన్నాడు 'పైసాన్'.

"అలాగైతే చాలా బాగుంది, అమ్మా!... వాటన్నిటికీ తగిన చోటు చూద్దాం!" అంటూ నవ్వుగా నవ్వి, చెంగున లేచి నిలబడి పచారుచెయ్యడం మొదలెట్టాడు.

"ఇదొక గొప్ప అదృష్టం! అయితే అందులో వింతేమీ లేదనుకో. తాడు ఒక చోట పుటుక్కుమంది. మరొకచోట గట్టిగా నిలబడింది. అమ్మా! వార్తాపత్రిక చాలా మంచిది. బాగా పనిచేస్తోంది. కళ్లకు కట్టబడిన గంతులను తీసిపారేస్తోంది. పెద్దమనుషులకి అదేమీ గిట్టడంలేదు. ఇక్కడికేడు మైళ్ల దూరంలో ఉన్న ధనికురాలైన ఒకావిడ దగ్గర నేను వ్రడంగిపని చేస్తుంటాను. ఆమె మంచిదనే చెప్పాలి. ఆవిడ మాకు చదువుకోడానికి పుస్తకాలూ అవీ ఇస్తూ ఉంటుంది. అప్పుడప్పుడు ఆ పుస్తకాల్లో కళ్ల తెరిపించే విషయాలను చదువుతుంటాం! మొత్తంమీద మేము ఆమెకు చాలా కృతజ్ఞులమే. కాని ఒకసారి ఆమెకు ఈ వార్తాపత్రికను చూపించాను. దాని నామె ఎలా పుచ్చుకుందో చూచితిరాలి. 'ఈ చెత్తంతా చదవకు స్పోర్ట్' అంది. 'ఈలాంటి చెత్తంతా ఏమీ తెలియని బడి పిల్లలు రాస్తూంటారు. వాటిని చదివితే నీకు కష్టాలోస్తాయి. జైలు, సైబీరియా ప్రవాసం' అంది."

అతడొక నిమిషం నిశ్శబ్దంగా ఉన్నాడు.

"ఈవేళ వచ్చిన ఆ మనిషి, మీకు చుట్టూమా అమ్మా?" అని అడిగేడు.

"కాదు" అని తల్లి బదులు చెప్పింది.

స్పోర్ట్ మెల్లగా నవ్వి, ఎందుకో చాలా సంతోషి చెందినట్లుగా తలూపేడు.

"అతడు నాకు బంధువు కాదు. కాని చాలా కాలంనుంచి ఎరుగుదును. మా పెద్దన్నగా భావించి గౌరవిస్తాను!" అని వెంటనే చెప్పింది. రీబిన్ ను బంధువు కాదనడం ఆమెకు తప్పనిపించింది.

మనస్సులోని భావాలను వ్యక్తపరచడానికి తగిన మాటలు స్ఫురించకపోవడంచేత అందుకు బాధపడి ఆమె మళ్లీ వీడ్వడం మొదలెట్టింది. ఆ గుడిపె అంతా బాధాకరమైన

ప్రతీక్షణ నిశ్శబ్దంతో నిండిపోయింది. ప్యోత్ ఏదో వింటున్నట్లుగా తలొంచుకుని మంచున్నాడు. సైపాన్ ముంజేతులు బల్లమీదాన్ని, సాల్చనగా బల్లమీద దరువేస్తున్నాడు. అతడి భార్య పొయ్యిగూటిని ఆనుకుని తల్లికేసి చూస్తోంది. తల్లి కూడా అవ్వడవ్వడు ఆమె ముఖాన్ని శ్రద్ధగా పరిశీలించింది. ఆమె ముఖం చామనచాయగా కోరిగా ఉంది. ముక్కు కోనుగా ఉంది. గడ్డం దృఢంగా మలచబడి ఉంది. ఆకుపచ్చగా ఉండే ఆమె కళ్ళ మంచి తేటుగా ఉన్నాయి.

“అయితే అతను మీకు స్నేహితుడన్నమాటే.... బలే మనిషి! స్వంతంగా ఆలోచన చెయ్యగలవాడే! తన విలువను హెచ్చుగానే ఉంచాడు. అది చాలా సబబే. తత్యానా! ఏమంటావు?... నువ్వంటూ ఉంటావ్ -” అని ప్యోత్ మెల్లగా అన్నాడు. తత్యానా తన చిరునోటి పెదవులు నొక్కుకుని మాటకడ్డాచింది.

“అతనికి పెళ్ళయిందా?”

“భార్య చచ్చిపోయింది” అని విచారంగా తల్లి జవాబుచెప్పింది.

“అందుకే అతడంత రైర్లంగా ఉన్నాడు.... పెళ్ళై నవాడు అలాటి మార్గాన్నను నరించలేడు.... భయపడతాడు” అని తత్యానా ఖంగుమనే కంఠంతో చెప్పింది.

“అయితే నామాటేమిటి? నాకు పెళ్లి కాలేదా?” అన్నాడు ప్యోత్.

తత్యానా వంకరనవ్వు నవ్వి పెడమొగం పెట్టి:

“చచ్చి చాల్లేవయ్యా! నువ్వేం చేస్తున్నావు? ఊరికే మాట్లాడతావు. అవ్వడవ్వడు ఒకటి రెండు పుస్తకాలు చదువుతావు. నువ్వు, సైపాన్ ఒక మూల చీకట్లో కూచుని గుసగుసలాడుతుంటే జనానికేమీ ప్రయోజనం కలగదు” అంది.

ఆమె ఈసడింపుగా అన్న మాటలకు రైతుకు ఉరుకోచ్చి:

“నా మాటలు చాలామందే వింటున్నారే. వేసిక్కుడే గుడుగుడు కుంచలం వని చేస్తున్నాననవచ్చు.... అయినా నువ్వుమాట....”

సైపాన్ నోరు మెదపకుండా భార్యకేసి చూసి తలొంచుకున్నాడు.

“రైతు పెళ్లిచేసుకోవడ మెందుకు? తనకు వనిలోకి వనికొస్తుంది కనుకనే. ఏం వని?” అని తత్యానా అడిగింది.

“నీకు తగినంత వని లేదా?” అని సైపాన్ నిరుత్సాహంగా అడిగేడు.

“ఈ వనిలో ఏమంత తెలివుంది? ఏరోజుకారోజు అర్ధాకలితో బ్రతుకుతుండడమే కదా? పిల్లలుంటే వాళ్ళ మంచి చెడ్డా చూడడానికి కూడా ఈ చాకిరీ మూలాన సావకాశ ముండదు. ఇంతైనా, కడుపునిండా తినడానికి తిండి వుండదు.”

తత్యానా తల్లి పక్కన చేరి కూర్చుంది. విచార మనేది లేకుండా మాట్లాడేసింది. ఆమె స్వరంలో ఫిర్యాదుగాని, విచారంగాని ధ్వనించలేదు.

“నాకిద్దరు పిల్లలు పుట్టేరు. ఒకడు రెండేళ్ల వయస్సులో ఒళ్లు కాలి చచ్చి పోయాడు. రెండో పిల్లి ప్రాణం లేకుండానే పుట్టింది. ఈ దిక్కుమాలిన చాకిరితోటే అలాంటి అవస్థ కలిగింది. నాకేమైనా సుఖమనేడుండా? అంచేతనే రైతవేవాడు పెళ్లి చేసుకోవడంలో అర్థమేమీ లేదంటాను. మంచి జీవితంకోసం కృషిచేస్తూ బతక్కుండా చేతులను కట్టేసుకుంటున్నాడు. పెళ్లిచేసుకోకపోతే, అదిగో, ఆ మనిషిలాగ, సత్యాన్ని అన్వేషించడానికి నూటిగా కృషిచెయ్యగలుగుతాడు. అంతే కదమ్మా?”

“అవును. సిజమే, అమ్మాయీ! అంతే. లేకపోతే ఈ జీవితాన్ని మనం మార్చగలమనే ఆశ మనకెన్నటికీ వుండదు” అంది తల్లి.

“మీ భర్త ఉన్నాడా?”

“చచ్చిపోయాడు. ఒక కొడుకున్నాడు....”

“అతను మీతోటే ఉంటాడా?”

“జైల్లో ఉన్నాడు” అంది తల్లి.

ఈ మాటలంటుంటే ఆమెకు మామూలుగా కళ్ళే విచారంతోబాటు ఇప్పుడు గర్వం కూడా కలిగింది.

“అతన్ని రెండో సారి వాళ్లు జైల్లో పెట్టేరు. భగవంతుని సత్యాన్ని ప్రజల్లో నాటు తూస్తుండుకే ఆ పని చేశారు. అతను అందచందాలుగల యువకుడు. తెలివైనవాడు. మీ వార్తాపత్రిక సంగతి ఆలోచించినవాడు అతనే. మిహాయిల్ ఇవానోవిచ్ నరైన దారిని చూపినవాడతనే, మిహాయిల్ వయస్సు అతని వయస్సుకు రెట్టింపు ఉన్నా కూడా! త్వరలోనే విచారణ జరుగుతుంది, నా కొడుకును సైబీరియా పంపేస్తారు. కాని అతడు సారి పోయి వచ్చేసి ఈ పని కొనసాగిస్తాడు....”

ఆమెకు మాట్లాడుతున్న కొద్దీ గర్వం పెచ్చింది. తన కాపురమైన వీరుని రూపం కళ్లకు కట్టినట్లయి, ఆ రూపాన్ని వర్ణించడానికి మాటలు పెదవుల్లోనుంచి ఉక్కిరిబిక్కిరియేటంతగా దొర్లుకుంటూ వచ్చాయి. ఆ నాటి అంధకారబంధురమైన సంఘటనలనూ, ఘాతుక చర్యలనల్ల ఆమెకు కలిగిన దుఃఖభారాన్నీ మరపించగలిగిన మంచి దృశ్యాలను కొన్నిటిని విధిగా ఆమె ఆలోచించవలసివచ్చింది. ఆ కోరిక ననుసరించి, పవిత్రమైననట్టిన్నీ, తేజోవంతమైననట్టిన్నీ ఆలోచనలనన్నిటిని చేకూర్చుకుని ఒక గొప్ప మంటగా ఊపొందుకుంది. ఆ మంటయొక్క తేజస్సు కామె కళ్లు మూతలు వడ్డాయి.

“అతనిలాంటివాళ్లెందరో ఉన్నారు. ఇంకా చాలామంది పుట్టుకొస్తున్నారు. వాళ్లు జీవించి ఉన్నంత కాలం సత్యంకోసం, ప్రజల స్వేచ్ఛకోసం, నిబబడుతూనే ఉంటారు....”

ఆమె ముందుజాగ్రత్తను గాలికొదిలేసింది. పేర్లు చెప్పలేదుకాని, సామాన్య ప్రజల కడగళ్లను తొలగించడానికి రహస్యంగా జరుగుతున్న పనిని తానెరుగున్నంత వరకు ధారా



“ప్రపంచమంతటా, ప్రతి పల్లెలోనూ, ప్రతి పట్టణంలోనూ ఈ పని జరుగుతోంది. పశ్చిమపురి క్రిక్కి పరిమళంబూ లేదు. అదింకా పెరుగుతూనే ఉంది. విజయం లభించే ఘడియ వచ్చేవరకూ అది పెరుగుతూనే ఉంటుంది.”

“కష్టపడి జీవిస్తుండే వారంతా - లేమిచేత కటకటలాడే వారంతా, ధనికులచేతా వారి నౌకరులచేతా అవ్యాయంగా అణగారిన వారంతా - తమ సోదరులకోసం జైల్లో శిక్ష చవిపొందసలాలై చస్తూన్నవాళ్లతో చేతులు కలపాలి. తమ స్వార్థాన్ని గురించిన ఆలోచన పిసరంతైనా లేకుండా, ప్రజలందరికీ శ్రేయకరమైన మార్గాన్ని వాళ్లు చూపిస్తున్నారు. వాళ్లకు ఎవరినీ మోసం చెయ్యాలనే ఉద్దేశం లేకపోవడంచేత, ‘ఈ మార్గం కఠినమైనద’ని ప్రస్తావించేస్తున్నారు. ఈ మార్గాన నడవమని వాళ్లెవరినీ బలవంతం చేయడంలేదు! కాని ఒక్కసారి ఎవరైనా వాళ్ల పక్కన నిబబడినట్లైతే, అలాంటివాడు వాళ్లను మరి వదలిపెట్టడు! ఏమంటే, అదే సరియైన మార్గమనీ, మరొక మార్గం లేదనీ అతను తెలుసుకో గలుగుతాడు!”

చిరకాలంగా తను చెయ్యాలని కోరికపడుతుండిన పనిని, ఈనాడు చెయ్యగలుగుతున్నందు  
చామె హృదయం అనందంతో పులకరించింది. తను కూడా ప్రజలకు సత్వాన్ని తెలియ  
జేస్తోంది!

“ఇటువంటివారి వెంట మీరు సురక్షితంగా నడవచ్చు. స్వల్ప శాఙ్ఖాలతో వాళ్ళు సంతుష్టిపడరు. యావత్తు మోసాన్నీ, దురాశనూ, దౌష్ట్యన్నీ నాశనంచేసేవరకూ వాళ్ళ ఊరుకోరు. జనమంతా ఒక్కటై ఏకగ్రీవంగా ‘నేనే యజమానిని! అందరికీ సమానంగా వర్తించే చట్టాలను నేనే చేస్తాను!’ అని ఆసేదాకా వాళ్ళు చేతులు కట్టుకు కూచోరు.”

పాఠాత్ముగా ఆమెకు అలసట వచ్చింది. మాట్లాడ్డం మానేసి శ్రోతలకేసి తదేక ధ్యానతో చూసింది. తను మాట్లాడిన మాటలు వ్యూహాలేదని గురించి సంతోషపడింది.

ఇంకా ఏమైనా చెప్పకుండామోసనే ఆసక్తితో మగవాళ్లు ఆమెకేసి చూశారు. ప్యోత్ గుండెల మీద చేతులు కట్టుకుని పెదవులపై జీరాడుతున్న చిరునవ్వుతో కళ్లు చిట్లించుకుంటూ చూస్తున్నాడు. సైపాన్ ఒక ముంజేతని బల్లమీద పెట్టి ఇంకా వింటున్నట్లుగానే శరీరాన్ని తనీ ముందుకు వాల్చి చూస్తున్నాడు. అతని ముఖం నీడలో ఉండడంచేత కాబోలు దానియందొక పరిపూర్ణత గోచరించింది. తల్లి వక్కనే కూర్చుని ఉన్న ఆతని భార్య ముంజేతులను మోకాటి చివ్వలమీద ఆని కూచుని నేలను పరిశీలిస్తోంది.

“అదీ సంగతి” అని మెల్లగా అంటూ ప్యోత్ బెంచీమీద కూలబడ్డాడు.

సైపాన్ నిటాగ్గా కూచుని భార్యకేసి చూసి రెండు చేతులూ బారసాచేడు. అక్కడున్న వాళ్లనందర్నీ కౌగలించుకుంటాడా అనిపించింది.

“ఒక్కసారి ఇలాంటి వ్యాపారంలోకి దిగేమంటే, సర్వాత్మనా దానితో ఏకమైపోవాలి” అని ఆలోచనాపూర్వకంగా అన్నాడు.

“ఇక మళ్ళీ వెనక్కి తిరిగి చూడకూడదు” అని కొంచెం సంకోచిస్తూ ప్యోత్ చెప్పేడు.

“ఈ పనికి చాలామందే కావలసి వచ్చేట్లున్నారు” అన్నాడు సైపాన్.

“ప్రపంచానికంతకీ పని చెప్తుంది” అన్నాడు ప్యోత్.

## 18

తల్లి గోడకానుకు కూచుని మెడ వెనక్కు వాల్చి, వాళ్ళి విషయాలను గురించి నెమ్మదిగా అనుకునే మాటలను శ్రద్ధగా వింది. తత్వాన లేచి నాలుగు వైపులా పరికించి మళ్ళీ కూచుంది. ఆమె అసంతుష్టితోనూ అవహేళనగానూ రైతులకేసి తేరిపారజ్ఞాస్తుంటే ఆమె ఆకువచ్చని నేత్రాలు కారిన్యతతో తళుక్కుమన్నాయి. చటుక్కున ఆమె తల్లికేసి తిరిగింది.

“అమ్మా! మీ రోజుల్లో మీరు చాలా కష్టాలననుభవించి ఉండాలి!” అంది.

“అనుభవించాను” అని తల్లి బదులుచెప్పింది.

“మీరు మాట్లాడుతుంటే నాకు వినాలనుంది. మీ మాటలు హృదయతంతులను కదిలిస్తున్నాయి. మీ మాటలు విన్నప్పుడు, ‘ఓ దేవుడా! ఈమె చెప్పేటటువంటి మనుషులను చూడడానికి ఏమిమ్మన్నా ఇస్తాను!’ అనుకున్నాను. బతుకు సంగతి ఆలోచించాను. ఇక్కడేముంది. మేమంతా ఉతి గొర్రెల మంద, అంతే. మాట వరకు నా సంగతే చూడండి! నాకు చదవడం రాయడం వచ్చు. నేను పుస్తకాలు చదువుతుంటాను. చాలా చాలా ఆలోచనలు చేస్తుంటాను. ఒక్కొక్కప్పుడు ఆ ఆలోచనలవల్ల రాతిళ్ళు నిద్ర కూడా పట్టదు. కాని ఇందువల్ల ప్రయోజన మేముంది? ఆలోచించకపోతే వృధాగా వాడిపోతాను. ఆలోచించినా ఏమీ కనబడదు.”

అమె నేతాల్లో వ్యంగ్యం కనబడింది. అవ్వడప్పుడామె, మాటలను దారాన్ని మాదిరిగా కొరికినట్లు కనిపించింది. రైతు లేమీ మాట్లాడలేదు. గాలి కిటికీ అద్దాలను కొట్టింది, పొగగొట్టంలోంచి మెల్లగా గొణిగింది, కన్నమీద గడ్డిని జలజలలాడించింది. కుక్క మొరిగింది. అవ్వడప్పుడు వర్షపు చినుకు ఒకటి కిటికీ అద్దాలమీద టవటవ శబ్దం చేసింది. దీపం మిణుకుమిణుకు మంది. ఆరిపోయినట్లే కనబడి మరల బాగా తేలుగా నిదానంగా వెలిగింది.

“మీ మాటలు వింటుంటే నాలో నేననుకున్నాను: అందుకే మనుషులు పుట్టినది! తమాషా ఏమంటే, అదంతా నేనెరుగున్నట్లే అనిపించింది. కాని ఇంతకు పూర్వం నేనెన్నడూ అలాటి విషయం వినలేదు. నా కల్లాంటి అభిప్రాయాలెన్నడూ లేనూ లేవు.”

“తత్వానా, మనం ఏదైనా కొంత తిని దీపమార్పెయ్యడం మంచిదనుకుంటాను. మామూలుకన్న చాలా రాత్రివరకూ చుమకోవ్ ఇంట్లో దీపాలు వెలుగుతున్నట్లు జనం గ్రహిస్తారు. అందువల్ల మనకు కలిగే బాధేమీ లేదు. కాని అమెకు బాధ కలగవచ్చు” అని సైపాన్ కనుబొమలు చిట్కిస్తూ మెల్లగా చెప్పేడు.

తత్వానా లేచి పొయ్యిదగ్గర కెళ్ళింది.

“అవును. ఈ రోజుల్లో అడుగేసేటప్పుడు ముందూ వెనకూ చూసుకుంటూ ఉండాలి.... ఈ వార్తాపత్రికలిక్కడ కనబడ్డంతోనే....” అంటూ ప్యూత్ చిరునవ్వు నవ్వేడు.

“నేను నా సంగతి ఆలోచించుకోవడం లేదు. నన్ను ఆరెస్టుచేస్తే కలిగే ప్రమాదం ఏమీ లేదు.”

అతడి భార్య బల్లి దగ్గర కొచ్చి,

“లేవండి” అంది.

అతను లేచి, అమె బల్లను సర్దుతుంటే చూస్తూ నిలబడ్డాడు. వెటకారంగా నవ్వుతూ, “సోదరులారా, మీరూ, నేనూ — మన విలువ, గౌరవం అయిదు కోపెక్కులే. అదైనా గౌరవం నూరుంటేనే” అన్నాడు.

తల్లికి అతన్ని చూస్తే జాలేసింది. అతన్ని చూసినకొద్దీ అమెకు అతనివల్ల అభిమానం ఎక్కువైంది. తను మాట్లాడిన తర్వాత, ఆ రోజు మకిలంతా కడిగేసినట్లు అనిపించింది. తను చేసిన పనికామె పూర్ణమైన సంతృప్తి పొందింది. అందరిమీదా నద్దానం కలిగింది.

“మీరు పాపాటు పడుతున్నారు. మీ రక్తం వీల్చేవాళ్ళ కట్టే మీ విలువలను మీరు ఒప్పుకోకూడదు, మీ విలువను మీరే నిర్ణయించుకోవాలి. మీ ఆంతర్యాన్ని బట్టి మీ విలువ మీరే నిర్ణయించుకోవాలి. మీ స్నేహితులు కట్టిన విలువే ప్రధానం కాని శత్రువులు కట్టే విలువ కాదు” అంది తల్లి.

“మాకు స్నేహితులెవరు?... మేమెప్పుడూ బ్రెడ్డుమీద పెచ్చుకోసం తగవులాడుకుంటూనే ఉంటాం” అన్నాడు స్వేత్.

“కాని నేను చెవుతున్నానుగా మనకి స్నేహితులున్నారు.”

“ఎక్కడైనా ఉండవచ్చునేమోగాని ఇక్కడ కాదు” అన్నాడు సైపాన్ సాలోచనగా.

“వాళ్ళ నిక్కడే కనుక్కోవడానికెందుకు వ్రయత్నించకూడదు?”

సైపాన్ ఒక్క ఊణమాలోచించి జవాబుచెప్పేడు:

“హుం! అవును. ఆ పనే మనం చెయ్యాలనుకుంటాను.”

“కూచోండి. భోజనం సిద్ధంగా ఉంది” అంది తత్త్వానా.

వాళ్ళ భోజనం చేస్తుంటే, తల్లి చెప్పిన మాటలవల్ల ప్రభావితమైన స్వేత్, మళ్ళీ హుషారుగా మాట్లాడ్డం ప్రారంభించాడు.

“అమ్మా! ఎవరూ మిమ్మల్ని చూడకుండానే, తెల్లవారకుండా, మీరిక్కడనుంచి వెళ్ళిపోవాలి. పట్టణానికి వెళ్ళకుండా తిన్నగా ముందు స్టేషన్ కే వెళ్ళండి. అక్కడ తపోలా బగ్గీ ఎక్కండి” అన్నాడు.

“ఎందుకు? నేనామెను నా బండిమీద తీసుకెడతాను” అన్నాడు సైపాన్.

“వద్దు. ఆ పని చెయ్యద్దు. వాళ్ళ నిన్ను ‘ఆమె రాత్రి మీ ఇంట్లో ఉందా?’ అని అడుగుతారు. ‘అవును’ అంటావు. ‘ఇప్పుడెక్కడుంది?’ అని అడుగుతారు. ‘నేను స్టేషన్ కు బండిమీద తోలు కెల్లి దిగబెట్టే’ నంటావు. ‘అహ! అయితే ఆమె తప్పించుకుపోవడానికి నువ్వు తోడ్పడ్డావన్నమాట!’ అని నిన్ను జైలుకు పంపుతారు. తెలిసిందా? జైల్లో కెళ్ళడానికి లొందర పడడంలో అర్థమేమీ లేదు. ఏ పనైనా సరైన కాలంలో చెయ్యాలి. ‘చక్రవర్తనా కాలం తోనుకొస్తే మరణిస్తాడ’ని సామెతుంది. దీనికి సమాధానం ఇలా చెప్పకోవాలి. ఆమె రాత్రి మా ఇంట్లో పడుకుంది. పొద్దున్నే గుర్రాలను బాడుగకు కుదుర్చుకుని వెళ్ళిపోయింది. ష వూరు రహదారి పక్కనే ఉంది కనుక ఎంతోమంది రాత్రిళ్ళ ఇక్కడ పడుకుంటారు.”

“స్వేత్, ఇంత పీరికితనం నీకెవరు నేర్పేరయ్యా?” అని తత్త్వానా వ్యంగ్యంగా అడిగింది.

“ఏమమ్మోయ్! మనిషైనవాడు అన్ని సంగతులూ తెలుసుకుని ఉండాలి. ఎప్పుడు పీరికితనం చూపాలో, ఎప్పుడు ధైర్యంగా ఉండాలో తెలుసుకోవాలి” అని స్వేత్ మోకాటి చిప్పమీద కొట్టుకుంటూ చెప్పడం మొదలెట్టేడు: “ఆ వార్తాపత్రికతో వగావో దొరికి పోయినప్పుడు వాళ్ళెలా కలబెట్టేశారో జ్ఞాపకం లేదా? ఇప్పుడు బతిమాలి గాని, డబ్బిచ్చి గాని ఒక పుస్తకాన్ని అతడిచేత పట్టించలేము. తల్లీ! నా మాట నమ్మండి. నేను చురుకైన మోసగాణ్ణి. మీరు తెచ్చిన కరపత్రాలనూ, వార్తాపత్రికలనూ నేను జాగ్రత్తగా పంచిపెడతాను. మీ యిష్ట మొచ్చినన్నిటిని సరైన చోట పంచిపెడతాను. మా జనంలో చాలామందికి చదవడం

రానిమాట నిజమే. పైగా భయం కూడాను. ఒక్కొక్కప్పుడు మీరెలాంటి ఇరుకున పడతారంటే, తప్పనిసరిగా కళ్లు తెరిచి, దీవేం చెయ్యాలి అనే సందిగ్ధంలో పడతారు. ఈ కరద్రతలు నీకు విప్పవ్వంగా ఆలోచించు, బుర్రనువయోగించు అని చెప్తాయి. చదవడంచేతగాని కొందరికి, చదివేవారికన్న ఎక్కువ సంగతులు తెలుసు. ముఖ్యంగా కడుపు నిండిన వారికన్న. నేను ఈ ప్రాంతాన్నంతనీ కాలినడకన తొక్కి అన్ని సంగతులూ చూశాను. మేమెలాగో ఈ వ్యవహారాన్ని సర్దుబాటు చేసుకోగలుగుతాం. అయితే కొంచెం బుద్ధినువయోగించాలి. మొదట్లోనే దొరికిపోకుండా ఉండాలంటే, కొంచెం యుక్తిగా ప్రవర్తించాలి. రైతులు అధికారులపట్ల నువ్వుద్వేషంతో లేరని అధికారులప్పుడే పసికట్టినట్టుంది. రైతు మునపటిలా చిరునవ్వులు నవ్వుడం లేదనీ, అప్యాయతతో లేదనీ, మొత్తంమీద అధికారులతో తెగతెంపులు చేసుకోవాలి నుకుంటున్నాడనీ వాళ్లు వాసనేసింది. ఈ మధ్య దగ్గర్లోనే ఉన్న స్మిల్కర్స్ అనే గ్రామానికి వాళ్లు పన్నులు వసూలు చెయ్యడానికి వచ్చారు. రైతులు దుడ్డుక్కరలతో వాళ్ల కెడరయ్యారు! పోలీసు ప్రధానాధికారి ఏమీ ఊరుకోలేదు. ‘ఓరి తుంటరి వెదవెల్లారా! మీరు జార్చక్రవర్తికి విరోధులన్నమాట?’ అని అరిచాడు. స్పీవాకిన్ అనే ఒక రైతు, అతడి వెనుకనుంచే ‘మీరూ, మీ జారూ ఏ గోతిలో దిగితే ఎవరికయ్యా?’ అన్నాడు. ‘నీ వంటిమీద చొక్కాను దొంగిలించేవాడు ఏమన్న చక్రవర్తయ్యా?’ అన్నాడు. అమ్మా! ఇక్కడి వ్యవహారాలంతడాకా వచ్చాయి. స్పీవాకిన్ ను జైల్లో పెట్టేరనుకో, కాని అతని మాటలను బంధించలేరు కదా. చిన్న పిల్లలకు కూడా అతనన్న మాటలు బాగా జ్ఞాపకమున్నాయి. ఆ మాటలు అలా మార్మోగుతూనేవున్నాయి!”

అతడేమీ తినలేదు. మిరిమిరిలాడే నల్లని కళ్లతో నాలుగు మూలలా పరికిస్తూ చిన్న గొంతుకతో గబగబ నాట్యాడుతూనే ఉన్నాడు. రైతుల జీవితాన్ని గురించి, తన అభిప్రాయాలను, సంచిలోంచి వాలకపోసిన నాణేల్లాగ తల్లికి ధారాళంగా సమర్పించాడు..

రెండు సార్లు పైపాన్ అతని మాటకడ్డొచ్చి, “నువ్వేదో ఒకటి కొంచెం తినవయ్యా” అని హెచ్చరికలు చేశాడు.

రెండు సార్లు కూడా ప్యూత్ బ్రెడ్డునూ చెంచానూ పుచ్చుకుని, భరద్వాజపీట్ట పాటపాడినంత సుళువుగా కథలు చెప్పేడు. భోజనం అవడంతోనే, అతడు గభాలున లేచి నిలబడ్డాడు.

“సరి. నేనిక ఇంటికి పోయే వేళైంది. అమ్మా! శలవు” అని కరచాలనం చేస్తూ ఇలా అన్నాడు: “మనమిక ముందు ఎప్పుడూ కలవక పోవచ్చు. కాని ఈ జరిగిందంతా చాలా బాగుందని నేననుకుంటున్నాను. మిమ్మల్ని కలుసుకోవడం, మీతో మాట్లాడడం చాలా బాగా ఉంది. కాగితాలు కాక మీ పెట్టెలో ఏదైనా ఉందా? ఉన్నా శాలువా? సరే. ఉన్నా శాలువ.

సైపాన్ జ్ఞాపక ముంచుకో. నీ పెట్టెనితడు ఒక నిమిషంలో పట్టుకొస్తాడు. రా సైపాన్. శలవు. మీకు ఆదృష్టం కలిసిరావాలి!”

వాళ్లు నిష్క్రమించిన పిమ్మట, బొద్దింకలు దొలుస్తున్న శబ్దం వినబడింది. ఇంటి కప్పమీద గాలి రంయ్యమని కొడుతోంది. పొగ గొట్టంలో బొంయ్యమంటోంది. మంచి వర్షపు జల్లులు కిటికీ తలుపులను కొడుతున్నాయి. తత్సానా పొయ్యిపైన సామాను కొట్టుకు కట్టిన తెరలను తెంపుకొచ్చి బెంచీమీద మడతలు పెట్టి తల్లికి పడకను అమారుచేసింది.

“అతడు ఉత్సాహవంతుడైన యువకుడే” అంది తల్లి. రెండవ స్త్రీ ఆమెకేసి చిరాకుగా చూసింది.

“చాలా గడబిడ చేస్తాడు. కాని కార్యశూరత్వం లేదు.”

“మీ భర్త నంగలేమిటి?” అని అడిగింది తల్లి.

“అతను మంచివాడే. తాగడు. మేమిద్దరం సయోధ్యగానే ఉంటాం. కాని మనిషికి స్థిర సంకల్పం లేదు.”

లేచి నిటాగ్గా నిలబడింది. ఒక క్షణం ఊరుకుని,

“ఇప్పుడు మనమేం చెయ్యాలి?” అని అడిగింది. “తిరుగుబాటు చెయ్యకూడదా? నిజంగా చెయ్యవలసిందే. ప్రతివాళ్ళూ అలాగే అనుకుంటున్నారు. కాని ఎవరి మట్టుకు వాళ్లే అనుకుంటున్నారు. అందరూ బహిరంగంగా అలోచించుకోవాలి” అని బెంచీమీద కూచుని ఇలా చెప్పింది:

“పెద్ద ఇళ్ల తాలూకు యువతులు ఇలాంటి పనికి పూనుకుని, కార్మికులతో కలిసి మెలిసి తిరుగుతూ, వాళ్లకు పుస్తకాలు చదివి వినిపిస్తున్నారని చెప్పేరు కదా. వాళ్లు సుకుమారులు కాదా? అలాటి పని వాళ్లు చెయ్యగలరూ? వాళ్లకి భయం లేదా?”

తల్లి జవాబు విన్నాక ఆమె దీర్ఘమైన నిట్టూర్పు విడిచింది. కిందకు చూస్తూ తల వాలుకుంది.

“నేను చదివిన ఒక పుస్తకంలో ‘అర్థరహితమైన జీవితం’ అనే మాటను చూశాను. చటుక్కున దాని భావాన్ని గ్రహించాను. అదంటే ఏమిటో నాకు చాలా బాగా తెలుసు — దానికి అర్థాలు లేకపోలేదు. కాని ఒకదాని కొకటి సంబంధ ముండదు — కావరి లేని గొర్రెల మందన్నమాట. అర్థరహితమైన జీవితమంటే అదే. నాకు సావకాశముంటే, అలాటి జీవితాన్ని, వెనక్కినా తిరిగి చూడకుండా పారిపోతాను. విషయాలను తెలుసుకున్నాక మనసుకు చాలా బాధగా ఉంటుంది.”

సాదరిపోయిన ఆమె ఆకువచ్చని కళ్లలోని వెలుగును బట్టి తల్లి ఆమె దుస్థితిని, బాధనూ గ్రహించింది. ఆ బాధనామె కంఠస్వరంలోనే తల్లి వినిగలిగింది. ఆమెను ఓదార్చాలనుకుంది.

“ఈ బాధకు నివారణ మార్గాన్ని మీరు చూస్తూనే ఉన్నారుకదా అమ్మాయీ....”

“అంత మౌనం నరిపోదు.... ఎలాగో తెలియాలి” అని తత్యానా మెల్లగా మాట కడైల్లింది. “మీకు పక్కేశానమ్మా.”

తత్యానా పొయ్యదగ్గర కెల్లి మాట్లాడకుండా, అలోచిస్తూ నిటాగ్గా నిలబడింది. తల్లి కట్టుబట్టులతోనే వదుకుంది. అలనటచేత ఒళ్లంతా నలవరించినట్లయి ఒక్కసారి మెల్లగా మూలిగింది. తత్యానా దీపం తగ్గించేసింది. గుడిసె అంతా చీకటి మయమవడంతోనే, హీనస్వరంలో మెల్లగా గొణిగింది. ఆ మాటలతో అంధకారంయొక్క ముఖంమీదనుంచి ఏదో తుడిచేసినట్లనిపించింది.

“మీరు ప్రార్థన చెయ్యరన్నమాట. నాకూ దేవుడిలోగాని, మాయమంత్రాల్లోకాని నమ్మకం లేదు” అంది.

తల్లి ఆమె వక్కుకు తిరిగింది. అగాధమైన చీకటి కిటికీలోంచి ఆమెకేసి తేరి చూచింది. చిన్నచిన్న శబ్దాలు, కదలికలు ఆ నిశ్శబ్దంలో ఆమె చెవిని వడ్డాయి. భయ వదుతూ, చెవిలో గునగునలాడినట్లుగా ఆమె తత్యానాకు జవాబుచెప్పింది:

“దేవుడి విషయంలో—నాకేమీ ఇదమిద్దమని తెలియదు. కాని నాకు క్రీస్తుయందు నమ్మకముంది. అతడు చెప్పిన ‘నీ పొరుగువారిని నీవలెనే ప్రేమించు’ అనే మాటల్లో నాకు విశ్వాసముంది.”

తత్యానా మాట్లాడలేదు. నల్లగా ఉన్న పొయ్యి కానుకుని ఉన్న నిడుపాటి ఆమె గోధుమ రంగు విగ్రహాన్ని తల్లి లీలగా చూసింది. ఆమె కదలిక లేకుండా నిలుచుంది. తల్లి విచారంతో కళ్ళ మూసుకుంది. హఠాత్తుగా తత్యానా అన్న కఠోరమైన మాటలు ఆమె చెవిలో వడ్డాయి:

“నా బిడ్డలు చనిపోయినందుకు నేను దేవుడినీ శ్రమించను, మానవుడినీ శ్రమించను.... నిన్నటికీ శ్రమించను!”

నీలొన్నా ఆత్రంగా లేచింది. ఆ మాటల్లో ఉండే బాధను ఆమె గ్రహించింది.

“మీరింకా చిన్నవాళ్లే కదా. ముందు ముందు పుడతారు” అని మెల్లగా చెప్పింది.

“ఎప్పటికీ పుట్టరు. నాలో ఏదో లోపముంది. నాకింక పిల్లలు పుట్టరని డాక్టరు చెప్పేడు.”

ఒక ఎలుక నేలమీద అడ్డంగా పరుగెత్తింది. ఏదో పగిలినట్టు శబ్దమైంది—నిశ్చలంగా ఉన్న నిశ్శబ్దాన్ని అగోచరమైన మెరుపు పటాపంచలు చెయ్యడం వివబడింది. పూరితో నేసిన పైకప్పులోకి అదురుతూ నన్నంగా ఉన్న వేళ్ళను జొనిపి కెలుకుతూ, వర్షం ఇంటి కప్పుమీద చప్పుడుచేసింది. బావురమంటూ పడుతూన్న నీటిబొట్ల చప్పుడు శరద్రాతి మందగమనాన్ని చాలుతూంది.

తల్లికి మగతనిద్ర పట్టింది. ఆ నిద్రలో నాకిట్లోనూ లోపలా అడుగుల చప్పుడు వినిపించింది. మెల్లగా తలుపు తెరుచుకుంది.

“వదుకున్నావా తత్యానా?” అని మగగొంతుక విసబడింది.

“లేదు.”

“ఆమె నిద్రపోయిందా?”

“నిద్రపోయిందనుకుంటాను.”

ఒక దీపం గవ్వమని వెలిగి ఆరిపోయింది. రైతు తల్లి వక్క దగ్గరకొచ్చి ఆమె కాళ్ళ మీద వేసుకున్న కోటును ఒళ్లంతా కప్పేడు. అతడు తనపట్ల తీసుకుంటున్న శ్రద్ధకామె చాలా సంతోషపడింది. చిరునవ్వు నవ్వి కళ్ళ మూసుకుంది. సైప్రాన్ దుస్తులు వదిలేసి మాట్లాడకుండా చిట్టి అటకమీద కెక్కిేడు. అంతా నిశ్శబ్దమైంది.

తల్లి కదలకుండా వదుకుంది. స్వప్నావస్థలో ఉన్న నిశ్శబ్దంయొక్క రకరకాల మార్పులను వింటోంది. రక్తసిక్తమైన రీబిన్ ముఖం ఆమె కళ్ళముందర మసుల్తానే ఉంది.

అటకమీద కొంచెం కదలిక కలిగింది.

“ఎలాంటి తరహా మనుషులీ పని చేస్తున్నారో చూశావా? జీవితమంతా కష్టపడి పనిచేసి జీవించి, అనేక బాధల ననుభవించిన పెద్దవాళ్ళ ఈ పనికి అంకితమైవారు. వాళ్ళ న్యాయంగా విశ్రాంతి తీసుకోవలసినవాళ్ళ. అలా కాకుండా వాళ్ళ ఈ పని చేస్తున్నారు. ఓ, సైప్రాన్! నువ్వు చిన్నవాడివి. తెలివైనవాడివి....”

“ముందు వేసు బాగా ఆలోచించుకోవాలి” అని స్ఫుటమైన గొంతుకతో చెప్పేదా రైతు.

“అమాట ఇదివరకు విన్నాను.”

వాళ్ళిద్దరూ ఒక నిమిషం మౌనం దాల్చేరు. తర్వాత సైప్రాన్ మాట్లాడడం సాగించాడు:

“పని మొదలుపెట్టే పద్ధతుంది. ముందుగా రైతులతో వేర్వేరుగా మాట్లాడాలి. మాటవరనకి అల్వోష మాకోవ్ ఉన్నాడు. అతను చదవగలడు. చాలా ఉత్సాహంతుడు. అధికారులమీద చాలా కసిగా ఉన్నాడు. పెర్రేయ్ షోరిన్ కూడ తెలివైన రైతే. క్యూజెవ్ చాలా విజ్ఞానవంతుడు. భయం లేనివాడు. పని మొదలుపెట్టడానికి వీళ్ళ చాలు. ఆమె చెప్పిన మనుషులవంటివాళ్ళతో ముందుగా మేము మాట్లాడాలనుకుంటున్నాము. నేను గొడ్డలి భుజాన వేసుకుని, పుల్లలు కొట్టి అదనంగా నాలుగు డబ్బులు సంపాదించుకునేవాడిలాగ పట్టణానికెడతాను. మనం చాలా జాగ్రత్తగా ఉండాలి! మనిషి తన విలువను తానే గుర్తించుకోవాలి ఆమె చెప్పిన మాట నిజం. ఈ వేళ, ఆ రైతు సంగతి చూడు. దేవుడి ఎదుట నిలబడినా అతడు లొంగేటట్లు లేదు. ఆ నికీత సంగతి చూశావా? తనకొక అంతరాత్మ ఉందనిపించాడు. అతడు అలా నిలబడగలడని ఎవరనుకున్నారు!”

“మనిషిని ఎదురుగా నిలబెట్టి వాళ్ళల్లా కొడుతుంటే, తెల్లబోయి చూస్తూ నిలబడ్డమే కదా మీరు చేసే పని!”



“సరేలే! అతగాడిని మేము కొట్టలేదు! ఆందుకే సంతోషించాలి!”

చాలా పేనటివరకూ, అతడలా గునగునలాడుతూనే ఉన్నాడు. మధ్యమధ్య అతని మాటలు తల్లికి వినబడనంత మెల్లగా మాట్లాడేవాడు. ఒక్కొక్కప్పుడు కొంచెం బిగ్గరగా మాట్లాడు తుంటే:

“ఇవ్, ఆమెకు నిద్రాభంగం కలుగుతుంద”ని భార్య వారించేది.

తనపై మేఘులలా వాలి తనను తన రెక్కలమీద ఎక్కించుకుని ఎగిరిపోయిన గాఢ నిద్రలో తల్లి మునిగిపోయింది.

ధూనరవల్లపు వేకువ కిటికీలోంచి తొంగిచూడడంతోనే, రాత్రి కడవటి జాము అంత మైందని నిద్రమత్తుతో తెలియజేస్తూన్న చర్చిగంటల మోత భయంకరమైన చీకటిలోనుంచి తేలుతూ రావడంతోనే, తత్కాలా తల్లిని మేల్కొల్పింది.

“సమొవార్ ముట్టించాను. ఒక గ్లాసు టీ తాగి బయల్దేరండి. లేచి లేవడంతోనే బండెక్కిలే మరీ చలి అనిపిస్తుంది.”

పైపాస్ చిక్కుబడిన గడ్డాన్ని నిమరుకుంటూ, తల్లి నడిగి పట్టణంలోని ఆమె విరునామాను తెలుసుకున్నాడు. రాత్రి విశ్రాంతితో అతడి ముఖం లేటుగా ఉండడం ఆమె చూసింది.

“ఇది ఇలా జరగడం చాలా చిత్రంగా ఉంది నుమండీ!” అన్నాడు, టీ తాగుతూ.

“ఏమిటి?” అని తత్కాలా అడిగింది.

“ఇంత సుఖపుగా మనం పరిచయం కావడం.”

“మన పనికి సంబంధించిన అన్ని విషయాల్లోనూ అద్భుతమైన నిరాడంబరత్వముంది” అంది తల్లి సాలోచనగా.

భార్యభర్తలిరువురూ తల్లి వెళ్లిపోతుంటే చాలా బాధపడ్డారు. వాళ్లేమీ పైకి అనలేదు కాని, అనేక చిన్నచిన్న విషయాల్లో ఆమె సౌకర్యాన్ని గురించి ఆత్మత వ్యక్తపరిచారు.

తల్లి తపాలాబండిలో కూచుని తనలో ఆలోచించుకోవడం ప్రారంభించింది. పైపాస్ మెల్లగా జాగ్రత్తగా పని ప్రారంభిస్తాడనీ, కాని ఆలపులేకుండా పని చేస్తాడనీ ఊహించు కుంది. అతని భార్య ఆరోపణ లెప్పడూ అతని చెవుల్లో గింగురుమంటూ ఉంటాయని అనుకుంది. ఆమె ఆకువచ్చని కళ్ళ నిప్పులు కక్కుతూనే ఉంటాయనీ, ఆమె బతికున్నంత కాలం, చచ్చిపోయిన తన బిడ్డ ఒక్కోసం తల్లికి వుండే దారుణమైన కనీతో కూడిన శోకం ఆమెను విడువదనీ అనుకుంది.

తల్లి రీబిన్ ను జ్ఞాపకానికి తెచ్చుకుంది. అతని ముఖం, గాయాలూ, జ్యోతుల్లాటి కళ్ళూ, అతని మాటలూ అన్నీ జ్ఞప్తికొచ్చాయి. అటువంటి ఘోరమైన పశుత్వ ప్రదర్శనం కళ్ళ ముందర జరుగుతుంటే దారుణమైన నిస్సహాయతచేత నిస్సహా కలిగి ఆమె పూర్వయాన్ని

నలిపేసినట్లయింది. పట్టణం చేరేవరకు దారి పొడుగునా బూడిదెరంగుతో మకమకలాడు తూన్న ఆ దిన పూర్వరంగం పైన రీబిన్ మూర్తి నిలిచే ఉంది. బలమైన అతని మూర్తి, నల్లని గెడ్డం, చినిగిపోయిన చొక్కా, రక్తం ప్రవహిస్తున్న తల, వెనక్కు విరిచి కట్టబడిన చేతులు ఆమె కళ్ళకు కట్టినట్లగువద్దాయి. కోపోద్దీపితుడైన మనిషి, తాను నమ్మిన సత్యంకోసం చివరంటా పోరాడే దీక్షతో, ఆమె ఎదుట నిలబడినట్లే కనబడింది. భూమిలో కుంగిపోతున్న అసంఖ్యాకమైన గ్రామాలు ఆమె తలపుకొచ్చాయి. ముందు లభించబోయే న్యాయంకోసం అత్రంగా కాచుకున్న అనేకమంది ప్రజలు ఆమె స్ఫురణకొచ్చారు. మాటా మంతి లేకుండా, అర్థంవర్థం లేకుండా, ఇంతకంటే మెరుగైన బతుకుకోసం ఏవిధమైన ఆశా లేకుండా, జీవితమంతా శ్రమపడుతుండే వేలాది ప్రజలను గురించి ఆమె ఆలోచించు కుంది.

జీవితం, దున్నేవాడికోసం మూగపోయి అత్రంగా కాచుకున్న మిట్టవల్లారి పాలంవరి ఉన్నట్లామెకు తోచింది.

“నామీద సత్యాన్నీ ధర్మాన్నీ వెదజెల్లండి. మీ కష్టానికి నూరు రెట్లు ఫలితాన్ని పొను!” అని ఆ పాలం విజాయితీగల స్వేచ్ఛాళువులను అవ్వనిస్తున్నట్లు ఆమెకు స్ఫురిం చింది.

తను చేసిన కృషి సఫలీకృతమైన సంగతి వామె స్ఫురణకు తెచ్చుకునేసరికి ఆనందం వెల్లువగా వచ్చింది. కాని ఆమె వినయంతో దాన్ని లోలోపల అణచుకుంది.

## 19

వికొలాయ్, బట్టలు సరిగా సర్దుకోకుండానే ఒక పుస్తకం చేత్తో పుచ్చుకుని తల్లికి తలుపు తీశాడు.

“ఇంత త్వరగా వచ్చేశారా? మీరింత త్వరగా వస్తారనుకోలేదు” అని సంతోషంతో పలకరించాడు.

కళ్ళద్వారవెనుక దయార్ద్రమైన అతని కళ్ళ మిలమిల్లాడేయి. ఆమె తన శాలువనూ కోటునూ విప్పకొంటూండగా ఆమెకు సాయంచేస్తూ అప్యాయంగా చిరునవ్వు నవ్వుతూ, ఆమెకేసి తేలిపారజాశాడు.

“నిన్న రాత్రి వాళ్ళు మన ఇంటిని సోదా చేశారు. మీకు ఏదో జరిగి ఉండవచ్చునని వేసు భయపడ్డాను. అయితే, నన్ను వాళ్ళు అరెస్టుచెయ్యలేదు. మిమ్మల్ని అరెస్టుచేసి ఉంటే, తప్పకుండా వాళ్ళ నన్ను పట్టుకుపోయేవాళ్లే” అన్నాడు.

ఆమెను భోజనాల గదిలోకి తీసుకెడుతూ కబుర్లు చెప్పేడు.

“నన్ను మనిలోంచి బర్తరపు చేస్తారనడంలో సందేహం లేదు. అందుకు నేనేమీ తబ్బి బ్రవడంలేదు. స్వంత గుర్రాలు లేని రైతులను లెక్కపెడుతూ బల్లదగ్గర కూచోవడం నాకూ వినుగ్గానే ఉంది.”

గదంతా రాక్షసుడెవడో వచ్చి కోపంతో గోడలను కుదిపేసి ఇల్లంతా తలకిందులు చేసి నట్లుంది. గోడమీద చిత్రవలూలన్నీ వేలమీద చిందరవందరగా పడివున్నాయి. గోడల కంటించిన కాగితాలన్నీ ఊడవీకబడి, వీలికలుగా వేలాడుతున్నాయి. ఒక చోట చప్పా బల్ల వీకేయబడింది. కిటికీ తలుపులు ఊడబెరికి ఉన్నాయి. పొయ్యిలో బూడిదంతా నేలమీద విరజిమ్మబడింది. ఇలాటి దృశ్యం అల్లి కలవాటే కనుక ఆమె తలూపుతూ నికొలాయ్ కేసి ఒకే ధ్యానతో చూసింది. అతనిలో ఏదో ఒక కొత్త విశేషాన్ని గమనించింది.

బల్లమీద కడగని టీకప్పుల మధ్య చల్లారిపోయిన నమోవార్ ఉంది. చీజా, సాసేజీ వల్లెల్లో కాక కాగితాలమీద పడున్నాయి. టేబిల్ గుడ్డమీద పుస్తకాలు, బ్రెడ్డుముక్కలు, బొగ్గులూ పడున్నాయి. తల్లి చిన్ననవ్వు నవ్వింది. నికొలాయ్ తను చేసిన తప్పుకు విచార పడుతూ చిరునవ్వు వచ్చేడు.

“వాళ్లు చేసిన గలభా కాకుండా ఈ గత్తరకు నేనూ కొంత కారణమే ననుకోండి. దానికేమిరెండి నీలొన్నా! వాళ్లు మళ్ళీ వస్తారేమోనని ఇంతలో సర్దుకోవడమెందుకని శుభం చెయ్యలేదు. వరే కాని, మీ ప్రయాణ మెలా జరిగింది?”

ఆ ప్రశ్న ఆమె హృదయానికి భారంగా తగిలింది. మరల రీబిల్ మూర్తి ఆమె ఎదుట సాక్షాత్కరించింది. వస్తూనే ఆ విషయాన్ని అతనికి చెప్పనందుకు కొంచెం సిగ్గు పడింది. ముందుకు వంగి తొట్రుపాటేమీ పడకుండా ఏ సంగతిని మరచిపోకుండా ఉండాలని ప్రయత్నించుతూ కథంతా చెప్పడం మొదలెట్టింది.

“వాళ్లు అతడి నరెన్ను చేశారు.”

నికొలాయ్ తల వాల్చేశాడు.

“నిజంగానే?” అన్నాడు.

తల్లి ఆగమని సౌంజుచేసి, సాక్షాత్తు న్యాయం ఎదుట నిలబడి, తన కళ్ల ఎదుట ఒక మానవుని పెట్టిన దారుణ హింసకు అనమ్మతిని తెలియచేస్తున్నట్లుగా చెప్పింది. నికొలాయ్ తెల్లబోయి, కుర్చీలో జార్లవడిపోయి, పెదవులు కొరుక్కున్నాడు. మెల్లగా సులోచనాలను తీసేసి బల్లమీద పెట్టి, ఏదో కంటికగడని బూజును తుడుచుకున్నట్లు ముఖాన్ని తుడుచుకున్నాడు.

అతడి ముఖ కవళికలు హఠాత్తుగా కోపోద్దీప్తితమైనాయి. చెక్కిళ్లు పొంగేయి. ముక్కు పుటాలు అదిరేయి. ఆ స్థితిలో తల్లి అతడి నెవ్వడూ చూడలేదు. అందుచేత ఆమెకు కొంచెం భయమేసింది.

అమె చెప్పిన సంగతంతా విన్నాక, నికొలాయ్ లేచి నిలబడి సిడికిళ్లను జేబులో పెట్టుకుని పచారు చేశాడు. పళ్ళ బిగబట్టి:

“అతను చాలా గొప్ప వ్యక్తి అని చెప్పాలి. అతను జైల్లో చాలా బాధపడతాడు. అలాంటివాళ్ళు తేలిగ్గా దాన్ని భరించలేరు” అన్నాడు.

ఉద్రిక్తమైన వాడులకు ఉపశమనం కలగడానికి అతడు ముంజేతులను నలుపుకున్నాడు. తల్లి అతని ఆవేశాన్ని గుర్తించి తను కూడా కొంత భాగం వంచుకుంది. కత్తి మొనల్లా గయేటంత వరకూ కళ్ళు చిట్టించాడు. పచారు చేస్తూనే, తీవ్రమైన కోపంతో మాట్లాడేడు:

“ఈ సంగతి ఎంత దారుణమో ఆలోచించండి! నాశనపోతున్న తమ అధికారాన్ని జనంమీద చలాయించడంకోసం, కొద్దిమంది మూర్ఖులు పారిష్షమొచ్చినవారి వెనకనైనా సరే కొడతారు, చంపుతారు! కిరాతకం అధికమవుతుంది, క్రూరమే దేశ చట్ట మవుతుంది. ఏమిటిది? అందులో కొందరు తాము చట్టాని కఠితులమనే ధీమాతో అదవి జంతువుల్లాగ క్రూరంగా విజృంభిస్తారు. చిత్రహింసలపాల్వేయడం వాళ్ళకొక సహజాత వంఛ - సంకెళ్ళ లేని బానిసలు తమ బానిస భావాలనూ, పశు ప్రవృత్తులనూ వ్యక్తంచేసేందుకు తుద్రవాంఛ. ప్రతీకార బుద్ధితో కొందరి పృథుయాలు విషపూరితమవుతున్నాయి. కొందరు తాము స్వయంగా తిన్న కొరడా దెబ్బలవల్ల మొద్దుబారిపోతున్నారు. జవాన్ని నీతిహీనులను చేసే న్నున్నారు - యావత్తు జనాన్నీ!”

అతను నిలబడిపోయి పళ్ళ బిగించాడు.

“ఈ పశుజీవితంలో మనిషి అప్రయత్నంగా పశువైపోతున్నాడు.”

ఎంతో ప్రయత్నంమీద అతడు తన ఆగ్రహాన్ని జయించి, తనలో తాను ఏడుస్తున్న తల్లికేసి ఇంచుమించు ప్రశాంతంగా చూశాడు. అతని కళ్ళలో నిశ్చలమైన కాంతి వెలుగు తూంది.

“మనకిక ఆటే వేళలేదు, నీలొన్నా! మనం స్థిమితపడాలమ్మా!”

విచారంగా ఒక చిన్ననవ్వు నవ్వి అతడు తల్లిని సమీపించి అమె చేతిని పట్టుకుని,

“మీ పెట్టె ఎక్కడుంది?” అని అడిగేడు.

“వంటింట్లో.”

“మన గుమ్మం దగ్గర గూడవారులున్నారు. వాళ్ళ కళ్ళ బడకుండా ఇన్ని కాగితాలను బయటికి దాటించలేము. వాటిని దాచడానికిక్కడ చోటు కూడా లేదు. ఈ రాత్రి వాళ్ళిం కొక సారి సోదాచేస్తారని అనుకుంటున్నాను. కనుక మన కెంత కష్టంగా ఉన్నా, వాటిని వ్విటిని తగలెయ్యక తప్పదు.”

“వేటిని తగలెయ్యాలి?” అని తల్లి అడిగింది.

“మీ పెట్టెలో ఉన్న సరుకును.”

చటుక్కున అతనే మనుకుంటున్నాడో ఆమె గుర్తుకు తేచ్చుకుని, అంత విచారంతో కూడా వగర్వంగా చిన్ననవ్వు నవ్వించి.

“అందులో ఏమీ లేవు - ఒక్క కరవత్రం కూడా లేదు” అంది. తర్వాత అక్కడ జరిగినదంతా చెప్పడం మొదలెట్టింది. దానితో ఆమెకు క్రమక్రమంగా బలం చేకూరింది.

మొదట్లో ఏకొలాయ్ అత్రంగా చిరచిరలాడేడు. పిమ్మట అశ్చర్యచకితుడయ్యాడు. చివరకు అనేకంతో ఆమె మాటకడ్డకలేదు.

“అద్భుతం! మీ అద్భుతం ఎంత గొప్పదో! ప్రజలమీద మీకుండే విశ్వాసం ఆమోఘం. నేను మిమ్మల్ని ప్రేమిస్తున్నాను - నా కన్నతల్లిలాగే ప్రేమిస్తున్నాను!” అని ఆమె చేతులను గట్టిగా పట్టుకున్నాడు.

ఎందుకీతడింత వాతాత్మకంగా సంతోషంతో ఉత్తేజితుడైనాడాయని ఆమె అశ్చర్యంతో అతనికేమీ చూస్తూ చిరునవ్వు నవ్వించి.

“మొత్తంమీద మన వ్యవహారాలు ఆశావహంగానే కనుబడుతున్నాయి” చేతులు రుద్దుకుంటూ తనలో తానే నవ్వుకుంటూ ఏకొలాయ్ అన్నాడు. “నేను గడచిన కొద్ది రోజుల్నుంచి కార్మికులకు పుస్తకాలను చదవడం, వాళ్లతో మాట్లాడడం, వాళ్లని పరిశీలనగా చూస్తుండడంతో హాయిగా కాలం గడుపుతున్నాను. వాళ్లతో స్నేహం పరిశుభమైన, హితవైన సంతృప్తినిస్తోంది. వాళ్లు చాలా ఉత్తమోత్తములు, నీలొవ్వా! నేను యువ కార్మికుల విషయం చెబుతున్నాను. వాళ్లు దృఢనిశ్చయులు. నూత్నగ్రాహులు. నేర్చుకోవాలనే ఆసక్తి గలవాళ్లు! వాళ్లను చూస్తుంటే ఎప్పుడో ఒకనాడు రష్య ప్రపంచంలోకల్లా అత్యంత ప్రజాస్వామిక దేశమై తీరుతుందనే భావం కలగక మానదు!”

అతడొక క్షణమాగి ప్రమాణం చేస్తున్నట్లుగా చెయ్యి పైకెత్తేడు.

“దాదాపు సంవత్సరంనుంచి పుస్తకాల ముందరా అంకెల ముందరా కూచుని పని చేస్తుంటే, నాకు తిక్కెత్తిపోయింది. అబ్బ! నాకు కార్మికులమధ్య జీవించడం అలవాటైంది. ఇతర ప్రదేశాల్లో ఉండడమంటే నాకు సరిపడదు.... ఏమిటో ఉద్రిక్తంగా, భారంగా ఉంటుంది. ఇప్పుడిక మళ్ళీ నేను స్వేచ్ఛగా జీవిస్తాను. రోజంతా వాళ్లతోనే ఉండి పనిచేస్తాను. తెలిసిందా? నవ భావాలు ఉత్పన్నమయ్యే చోట వేనుంటాను. యువ, నృజనాత్మక శక్తి నమక్షంలో వేనుంటాను. అది నిరాడంబరంగా, అందంగా, ఉత్తేజకరంగా ఉంటుంది. ఏ వ్యక్తినైనా అది యువకుడ్ని చేస్తుంది. బలాన్నిస్తుంది. అది చాలా సంపత్కరమైన జీవిత విధానం, నీలొవ్వా!”

అతడు సంతోషంతో నవ్వేడు. తల్లి అతని సంతోషాన్ని గుర్తించి అందులో పాల్గొంది.

“సరి, మీ సంగతో? మీరు అద్భుతమైన వ్యక్తి. ఎంత విప్లవంగా మీరు మనుషులను

వర్ణిస్తానో కదా! వాళ్ల నెంత బాగా ఆవగాహనచేసుకుంటున్నారో!” అని తన ఆశ్చర్యాన్ని వెల్లడించాడు నికొలాయ్.

అతడు తల్లి వక్కన కూర్చుని ముఖం వక్కకు తిప్పి, తన తత్తరపాటును ఆమె చూడకుండా ఉండాలని, చేత్తో తలవెంట్రుకలను నిమరుకున్నాడు. తరువాత ఆమె ఉషారూపిణి అనుభవాలను, సూక్ష్మంగా చెప్పుతుంటే ఆమెకేసి ఆశ్చర్యంగా చూసేవాడు.

“చాలా గొప్ప అదృష్టమనుకోండి!” అని సంతోషం వెల్లడించాడు. “మీరు కూడా తేలిగ్గా దొరికిపోయేవారే.... దానికి బదులు.... అవునులేండి. రైతులు మేల్కొంటున్నారు - అదీ సహజమే. ఆ స్త్రీ - ఆమె మూర్తి నా కళ్ల ఎదుట మెదుల్తోంది.... గ్రామాల్లో పనిచేయడానికి, మనం ప్రత్యేకమైన మనుషులను పంపవలసిన అగత్యముంది. అయితే మనుషులేరి? చాలినంతమంది లేరు. మనకు వందలాదిగా కావాలి!”

“పాషయే బదులు ఉంటేనా! అన్ద్రేయ్ కూడా!” అంది మెల్లగా తల్లి.

అతడామెకేసి చూసి, తల వాల్చేశాడు.

“నీలాన్నా! నేను చెప్పే మాట మీకు చాలా కష్టంగా ఉండవచ్చు. కాని నేను సావేల్ ను బాగా అర్థంచేసుకున్నాను. అతడు జైలునుంచి తప్పించుకు రావడానికి ఇష్టపడడు. అతడు విచారణ కోరుకుంటాడు. తలెత్తుకుని నిలబడి తను చెప్పవలసినదంతా చెప్పడానికి అతనికొక సావకాశం కావాలి. ఆలాటి సావకాశాన్ని అతను వదలుకోడు. ఎందుకు వదులుకోవాలి? పైబీరియానుంచే పారిపోయి వస్తాడు.”

“సరే. ఏది మంచిదో అతనికి తెలుసుననుకుంటాను” అంది తల్లి నిట్టూరుస్తూ.

ఒక్క క్షణమాగి, నికొలాయ్ సులోచనాల్లోనుంచి తల్లికేసి చూస్తూ:

“మీ రైతు త్వరగా ఇక్కడికొస్తే బాగుండును! రీబీన్ ను గురించి మనం ప్రత్యేకంగా రైతులకేసం ఒక కరపత్రాన్ని తయారుచెయ్యాలి. అతనే చాలా నిర్భయంగా మాట్లాడేడు. కనుక ఈ కరపత్రంవల్ల అతని కేసీ ఆపాయం కలగదు. నేను ఈవేళే రాసేస్తాను. బుద్ధీలా వెంటనే అచ్చు వేసేస్తుంది. కాని అవి వాళ్ల కందే దెల్లాగ?” అన్నాడు.

“నేను తీసుకెడతాను.”

“ధన్యవాదాలు. కాని వద్దు. వెసావ్ శ్చికోవ్ ఆ వనెందుకు చెయ్యకూడదూ?” అన్నాడు నికొలాయ్.

“నేను అతనితో మాట్లాడుతాను.”

“మాట్లాడండి. ఆ పని ఎట్లా చెయ్యాలో వేర్పండి.”

“కాని నే చేసే పనేమిటి?”

“ఓ! అదా! మీ కేడో ఒక పని చూస్తారేండి!”

నికొలాయ్ బల్లదగ్గర కూచుని రాయడం మొదలెట్టెడు. బల్లను నర్దుతూ, అతడికేసి

చూసి చూడనట్లుగా చూసింది. అతని చేతిలోని కలం వణకడం ఆమె గ్రహించింది. మధ్యమధ్య కంఠంమీది నాలు అదురుతుండడం చూసింది. తల వెనక్కి వాల్చి, కళ్లు మూసుకుని ఆలోచిస్తుంటే, అతని గెడ్డం వణుకుతుండడం చూసి తల్లి చాలా కటకట పడేది.

చివరకు అతడు లేచి నిలబడి:

“తయారైంది. ఇదిగో ఈ కాగితాన్ని మీ వంటిమీద దున్నుల్లో ఎక్కడో రహస్యంగా దాచండి. కాని గూఢచారులొస్తే మిమ్మల్ని కూడా సోదా చేస్తారు సుమండీ!”

“వాళ్ళ కర్మకు వాళ్ళ నాదిలేద్దురూ!” అని అలక్ష్యంగా జవాబుచెప్పింది.

ఆ సాయంకాలం డాక్టర్ ఇవాన్ దనీలోవిచ్ వచ్చాడు.

“పాత్రుగా అధికారులంత ఖంగారు పడుతున్నారేమిటి? నిన్న రాత్రి ఏడు ఇళ్లను సోదాచేశారు. నేను చికిత్స చేసే రోగి ఏడీ?” అని గబగబా అటూ ఇటూ తిరుగుతూ అడిగేడు.

“నిన్ననే వెళ్లిపోయాడు. ఈవేళ శనివారం కదా. అధ్యయన బృందపు సమావేశానికి వెళ్లి తీరాలన్నాడు” అని నికోలాయ్ జవాబుచెప్పేడు.

“ఉత్త తెలివితక్కువతనం.... బద్దలైన తలతో గోష్టిలో కూచోవడమేమిటి?”

“నేనెన్నో విధాలుగా మాట్లాడి చూశాను. నావల్ల కాలేదు.”

“నాకేమీ చూడండి.... నే నప్పుడే గాయపడ్డాను!” అని అతడు గొప్పచెప్పుకోవాలి నుకున్నాడు. అందుకేమీ సందేహం లేదు” అంది తల్లి.

డాక్టరు కోపం నటిస్తూ ఆమెకేసి చురచుర చూశాడు.

“ఎంత కఠిన పృథయురాలివమ్మా!” అన్నాడు.

“సరే, ఇవాన్! నీకిక్కడేమీ పనిలేదు. అతిథులొస్తారనుకుంటున్నాం. వెళ్లిపో! పీల్‌వ్నా, కరవ్రతాన్ని అతని కియ్యండి.”

“ఇంకొక కరవ్రతమా!” అని డాక్టర్ ఆశ్చర్యపడ్డాడు.

“అవును. దీన్ని తీసుకెళ్లి అచ్చాపీనులో ఇచ్చేయ్యి.”

“అలాగే ఇచ్చేస్తాను. ఇంకేమైనా వనుందా?”

“ఇంకేమీ లేదు. గేటు దగ్గర గూఢచారి నిలబడ్డాడు.”

“నేను చూశాను. నా ఇంటి గుమ్మం దగ్గర కూడా ఒకడున్నాడు. సరే. మరి వెళ్ళొస్తాను. కఠిన పృథయురాలా! శలవు. సరే కాని, మరొక వంగతి. స్మశానం దగ్గర జరిగిన దెబ్బలాట మంచికే వచ్చింది సుమా! ఊరంతా ఆ వంగతే చెప్పుకుంటున్నారు. నువ్వు రాసిన కరవ్రతం బాగుంది. పైగా, వరైన సమయాని కందింది. అందుచేతనే వేవెప్పుడూ నిరర్థకమైన శాంతికన్న, ఉపయుక్తమైన పోరాటం మేలంటూ ఉంటాను.”

“సరేలే. వెళ్ళు.”

“నువ్వు ఎక్కువ అతిధ్య గౌరవాన్నిచ్చావని నేను చెప్పను. నీలోవ్వా, చెయ్యియ్యండి. ఆ కుర్రవాడు మాత్రం చాలా అనివేకమైన పనిచేశాడు. అతడెక్కడుంటాడో నీకు తెలుసునా?”

నికొలాయ్ ఆ యువకుని చిరునామా ఇచ్చాడు.

“నేను రేపు అతనింటికెళ్లి చూస్తాను. అతడు చాలా మంచి కుర్రాడు కదూ?”

“చాలా మంచివాడు.”

“అతని విషయంలో మనం శ్రద్ధవహించాలి. తెలివైన బుర్ర. అలాంటివాళ్లే శ్రమ జీవుల్లోనుంచి దిట్టమైన మేధానులుగా రూపొందాలి. మనం వర్గభేదాలు లేని లోకాల కెళ్లిపోయినప్పుడు వాళ్లే మన స్థానాల నాక్రమిస్తారు” అన్నాడు డాక్టర్, వెళ్లిపోతూ.

“ఇవాన్, ఈమధ్య నీకు వాగుడెక్కువైంది నుమా!”

“దానికి కారణం ఉంది. నేను ఉత్సాహంలో ఉన్నాను. అయితే నువ్వు జైల్లోకి వెడదా మనుకుంటున్నావా? మంచి విశ్రాంతి తీసుకో!”

“ధన్యవాదాలు. కాని నేనేమీ అలిసిపోలేదు.”

తల్లి వాళ్ల సంభాషణను విని, కార్మికవర్గానికి చెందిన ఆ పిల్లవాడి విషయంలో వాళ్ల పడుతున్న ఆదుర్దాకు చాలా సంతోషపడింది.

డాక్టర్ వెళ్లిపోయాక, తల్లి, నికొలాయ్ మెల్లగా పిచ్చాపాటీ మాట్లాడుకుంటూ భోజనానికి కూచున్నారు. గూఢచారులు సోదా కొస్తారని అనుకున్నారు. నికొలాయ్ ప్రవాసంలోనున్న మిత్రులను గురించి ఆమెకెన్నో కథలు చెప్పేడు. అక్కడనుంచి తప్పించుకొచ్చి మారుపేర్లతో పనిచేస్తున్నవాళ్లను గురించి చెప్పేడు. ఒక మాతన ప్రపంచాన్ని సృష్టించిన దానికి ప్రాణత్యాగం చేసిన సామాన్యులైన వీరుల గాథలు నమ్మదగినవిగా లేవని ఖాళీ గోడలు వాటిని తిరగొట్టినట్లుగా ప్రతిధ్వనించాయి. సులివెచ్చని ఛాయలు ఆస్పాయంగా తల్లి నావహించాయి. ఆమె హృదయం. తానెరుగని ఈ జనంవల్ల ప్రేమపూరితమైంది. ఆమె ఊహలో ఈ జనమంతా ఒకే ఒక ధైర్యశాలియైన గొప్పవ్యక్తిగా ఐక్యమైపోయి మెల్లగా ముందుకు నడుస్తున్నట్లు నిపించింది. శతాబ్దాలపాటు గడ్డకట్టుకుపోయిన అబద్ధాల పుట్టలను తొలగించుతూ, జీవితంయొక్క పరమసత్యాన్ని జనానికి విన్నపంగా చూపుతూ ముందుకు సాగుతున్నట్లు నిపించింది. ప్రపంచాన్ని బీభత్సంచేసి, దాస్యకూసంలో పడవేసి ఆశ, ద్వేషం, అనత్యం అనే మూడు రాక్షసత్వాలనుండి తప్పించడానికి, మాతంగంగా ఆవిర్భవించిన ఈ సుహానీయ సత్యం జనాన్లందరినీ సంఘటిత పరుస్తుంది. ఊహాప్రపంచంలో సాక్షాత్కరించిన ఈ మూర్తిని చూస్తున్నప్పుడు ఆమె మనసులో కల్గిన భావాలు, తాను పడుకోబోయేటప్పుడు దేవుని విగ్రహం ముందర మోకరించినప్పుడు కలిగిన భావాలవలెనే ఉన్నాయి. అప్పుడా పమైన ఆ రోజులిప్పుడు మరచిపోవడం జరిగింది. కాని అనాడుత్పన్నమైన భావాలిప్పుడు



విస్తృతమయ్యాయి, ఎక్కువ ప్రకాశవంతమూ సంతోషదాయకమూ అయ్యాయి, ఆమె హృదయంలో మరింత గాఢంగా వాటుకుని సజీవంగా వికసిస్తున్నాయి.

“ఇక పోలీసులు రారన్నమాటే!” అన్నాడు హఠాత్తుగా నికొలాయ్.

“వాళ్ళ కర్మం వాళ్ళదే! మనకెందుకు?” అని తల్లి నికొలాయ్ కేసి తేరిపారి చూచింది.

“సరే. మీకు నిద్రపోయే వేళైంది. నీలొన్నా, మీరు బాగా అలసిపోయి ఉండాలి. మీ శరీరం చాలా గట్టిదై ఉండాలి! ఇంత ప్రమాదంలో — ఇంత ఆవేశంలో కూడా మీరు తొణుకూబెణుకూ లేకుండా ఉన్నారు. కాని మీ జాబ్బు మాత్రం నెరుస్తోంది. సరే. పోయి పడుకోండి, నిద్రపట్టించుకోండి.”

## 20

వంటంటి తలుపును గట్టిగా ఎవరో తట్టడంతో తల్లికి మెళకువ వచ్చింది. తట్టే వారెవరో కాని విడవకుండా ఓపికతో తట్టుతూనే ఉన్నారు. అప్పటికికా చీకటిగానే ఉంది. అంత మొండిగా ఆ తలుపు తట్టే పద్ధతి ఏదో ప్రమాదాన్ని సూచిస్తోంది. తొందరగా భుజాలమీద గుడ్డ కప్పకుని, వంటంటి కెళ్లి తలుపుదగ్గర నిలబడింది.

“ఎవరు వారు?” అని అడిగింది.

“నేను” అని అవరిచితమైన కంఠం జవాబిచ్చింది.

“నే నంటే?”

“తలుపు తియ్యవమ్మా!” అని నన్నని గొంతుకతో అతడు ప్రాధేయపడ్డాడు.

తల్లి గడియ పైకెత్తి కాలితో తలుపు తోసి తెరిచింది. ఇగ్నాతియ్ లోపలికొచ్చాడు.

“అయితే, నేనేమీ పొరబాటు పడలేదన్నమాటే!” అని సంతోషంతో కేకేశాడు.

అతనికి మొలదాకా అడుసు చిందులున్నాయి. ముఖం వెలవెలబారింది. కళ్ళు గుంట లిట్టేయి. ఉంగరాలజాబ్బు టోపీలోనుంచి నాల్గు వైపులా బయటికొచ్చింది. వెనకనుంచి తలుపేస్తూ,

“మేము ప్రమాదంలో పడ్డాం!” అని చెవిలో చెప్పేడు.

“నాకు తెలుసు.”

అమాట చెన్నంటే, యువకుడు ఆశ్చర్యపోయాడు.

“మీకెలా తెలిసింది?” అని కళ్ళు చిట్లెత్తూ అడిగేడు.

క్లుప్తంగా ఆమె కథంతా చెప్పింది.

“మీ కామ్రేడ్లున్నారే, వాళ్ళిద్దర్నీ కూడా వాళ్ళ పట్టుకున్నారా?”

“వాళ్ళక్కడ లేరు. వాళ్ళు పైన్యంలో చేరేరు. హాజరు చెప్పుకునేందుకు వెళ్లిపోయారు. మిహాయీల్ మామలో కలిసి అయిదుగుర్ని పట్టుకుపోయారు.”

అతను గాడమైన నిట్టూర్పు విడిచి, చిన్నవప్పు నవ్వి,

“మిగిలింది వేనొక్కడే. నాకోసం వాళ్లు వెతుక్కుంటూ ఉంటారనుకుంటాను.”

“నువ్వెలా తప్పించుకు రాగలిగేవు?” అని తల్లి అడిగింది.

పక్క గదిలో కెళ్ళే తలుపు కొద్దిగా తెరువబడింది.

“వేనా?” అంటూ ఇగ్నాతియ్ బెంచీమీద కూచని గది నాలుగు మూలలా పరీక్షగా చూచాడు. “వాళ్లు రావడానికి ఒకటి రెండు నిమిషాలకు ముందు, అడవి కావలాదారు పరుగెత్తుకుంటూ వచ్చి కిటికీ తలుపు తట్టి ‘అబ్బాయిలూ! జాగ్రత్తగా చూసుకోండి. వాళ్లు మీకోసం గాలిస్తున్నారు’ అన్నాడు.”

మెల్లగా అతడు నవ్వి, కోటుతో ముఖం తుడుచుకున్నాడు.

“ఎంతయినా మిహాయిల్ మామ వెనుకాడలేదు. ‘ఇగ్నాతియ్, నువ్వు వెంటనే పట్టణాని కెళ్ళు! త్వరగా! ఆ అవ్వ నెరుగుదువుకదా?’ అంటూనే కాగితంమీద గొలికేడు. ‘ఇదిగో ఈ వుత్తరం తీసుకెళ్ళి ఆమెకియ్యి’ అన్నాడు. వెంటనే నేను పాదర్లో దూరిపోయాను. వాళ్లు వస్తున్న చప్పుడు విన్నాను. నాలుగు మూలలనుంచీ పొక్కుంటూ వాళ్లు చాలామంది వచ్చారు. పీశాచపు వెధవలు! అంతా మా తారుకార్యవాను ముట్టడించారు. వేసు పాదర్లో వేరిబారుగా పడుకుని దొక్కున్నాను. వాళ్లు నా పక్కనుంచే దాటిపోయారు. వాళ్లంతా దాటిపోయాక, లేచి సరాసరి నడక లంకించుకున్నాను. శక్తివంచనలేకుండా ఎక్కడా ఆగకుండా రెండు రాత్రిళ్ళూ ఒక పగలూ నడిచి వచ్చాను.”

ఈ పని చేసినందుకు అతని ముఖంమీద సంతృప్తిని తల్లి గుర్తించింది. అతడి లేడి చూపుల్లో చిరునవ్వు తొణికిసలాడింది. ఎర్రటి పెదవులు అదిరేయి.

“ఒక్క నిమిషంలో నీకు టీ చేసిస్తాను” అంటూ తల్లి సమొవార్ అందుకుంది.

“ఇదిగో చీటీ” అంటూ ఎంతో కష్టంగా బాధతో రోజుకుంటూ ముఖం చిట్లెస్తూ అతడు తన పాదాన్ని బల్లమీద మోపేడు.

నికొలాయ్ గుమ్మంలోంచి ప్రవేశించాడు.

“నమస్తే కామ్రేడ్, నేను సాయం చేస్తానుండు” అన్నాడు కళ్ళ కుంచిస్తూ.

ముందుకు వంగి ఇగ్నాతియ్ పాదానికి చుట్టబడి ఉన్న గుడ్డ పీలికలన్నిటినీ విప్పెయ్యడం మొదలెట్టేడు.

“వాద్దొద్దు” అన్నాడు బాధతో ఆ కుర్రవాడు, తన పాదాన్ని బల్లమీదనుండి లాగే సుకుని, తల్లికేసి ఆశ్చర్యంతో చూస్తూ.

“ఇతడి పాదాన్ని ఆల్మహోలుతో మర్దనా చెయ్యాలి” అంది తల్లి అతని చూపుని లెక్కచేయకుండా.

“అహా!” అని నికొలాయ్ ప్రత్యుత్తరం ఇచ్చాడు.

ఇగ్నాతియ్ కొంచెం కటకటపడ్డాడు.

చీటీనందుకుని నలిగిపోయి ఉన్న ఆ గచ్చకాయరంగు కాగితాన్ని పాఫ్ చేసి కళ్ళకు దగ్గరగా పెట్టుకుని నికొలాయ్ చదివేడు:

“అమ్మా! ఈ పని మానకు. ఆ పాడుగాటి ఆవిడతో మన వ్యవహారాన్ని గురించి రాయడం మానద్దని చెప్పి. శలవు. రీబిన్.”

ఆ చీటీని పట్టుకున్న చేతిని నికొలాయ్ కిందకు వాల్చేశాడు.

“అద్భుతం!” అని గొణుక్కున్నాడు.

ఇగ్నాతియ్ వాళ్ళని వరీక్షగా చూస్తూ, మట్టితో ఉన్న కాలివేళ్ళను ఆడించుతున్నాడు. తల్లి తన కన్నీటిని కనబడకుండా తుడుచుకుంటూ ఒక బేసిన్ లో నీరు పట్టుకొచ్చింది. కిందకు వంగి అతని పాదం పట్టుకోబోయింది.

“నువ్వద్దమ్మా!” అంటూ అతడు ఉలిక్కిపడి పాదాన్ని బల్లకిందకు లాక్కున్నాడు.

“పాదమిలా పెట్టు. త్వరగా!”

“నేను కొంచెం ఆల్కహాల్ పట్టుకొస్తాను” అన్నాడు నికొలాయ్.

ఆ పిల్లవాడు, అన్నకొద్దీ పాదాన్ని బల్లకిందకు లాక్కున్నాడు.

“ఏమిటిది హాస్పిటలా?” అని నడగేడు.

తల్లి అతని రెండవ పాదంమీద ఉన్న గుడ్డ పీలికలను విప్పడం మొదలెట్టింది.

ఇగ్నాతియ్ తల్లికేసి కిందకు చూస్తూ తల తిప్పతూ గట్టిగా ముక్కేడు.

“మిహాయీల్ ఇవానోవిచ్ ను వాళ్ళు కొట్టేరు” అని వణుకుతున్న కంఠస్వరంతో తల్లి చెప్పింది.

“కొట్టేరా?” అని తెల్లబోతూ మెల్లగా అడిగేడు.

“అవును. నికోల్ స్కాయ్ కి అతన్ని తీసుకొచ్చేప్పటికే అతని స్త్రీతేమీ బాగాలేదు. అక్కడ పోలీసు సార్వేంటు, పోలీసు అధికారి అతడిని ముఖంమీద కొట్టేరు — తన్నేరు. ఒళ్లంతా రక్తం ధారలుగా కారేడాకా కొట్టేరు!”

“ఆ పని వాళ్ళకు బాగా తెలుసు!” చిరచిరలాడుతూ ఇగ్నాతియ్ అన్నాడు. అతని భుజాలు ఆదిరేయి. “వెయ్యి పిశాచాలంటేకన్న వాళ్ళని చూస్తే నాకు ఎక్కువ భయం. రైతులు కూడా అతన్ని కొట్టేరా?”

“పోలీసు అధికారి ఆజ్ఞాపిస్తే ఒక్కడు మాత్రం కొట్టేడు. మిగతా వాళ్లేమీ చెయ్యలేదు. కొందరు అతని పక్షంగా మాట్లాడేరు, అతన్ని కొట్టడానికి హత్కెవరికీ లేదని కేకలేశారు.”

“ఊహం! ఎవరు ఎందుకే పక్షం ఉన్నారో రైతులు కూడా తెలుసుకుంటున్నారు.”

“వాళ్ళలోనూ బుద్ధిమంతులున్నారు.”

“బుద్ధిమంతులు ప్రతిచోటా ఉన్నారు. లేమి వాళ్లనలా చేస్తోంది. వాళ్లు ఉండడమైతే ఉన్నారు. కాని వాళ్లని వెతికిపట్టుకోవడం కష్టం.”

నికొలాయ్ ఒక ఆల్కహోల్ సీసాను పట్టుకొచ్చాడు. సమెవార్ లో కాసిని బొగ్గులు వేశాడు. మాట్లాడకుండా బయటికి వెళ్లిపోయాడు. ఇగ్నాతియ్ మౌనంగా అతన్ని పరిశీలిస్తున్నాడు.

“ఎవరా కులీనుడు? డాక్టరా?” అని నికొలాయ్ బయటికి వెళ్లడంతోనే, అతడు తల్లి నడిగేడు.

“ఇక్కడ కులీనులెవరూ లేరు. మేమంతా కామ్రేడ్లుమే.”

“ఇదంతా తమాషాగా ఉండే” అని ఇగ్నాతియ్ చిరునవ్వు నవ్వేడు. ఆ నవ్వులోనే అతని సంకోచం వ్యక్తమైంది.

“ఏమిటి తమాషా?”

“అన్నీని. కొందరు ముక్కు వెంబడి రక్తాలు కారేదాకా కొడతారు. మరికొందరు నీ పాదాలు కడుగుతారు. ఈ రెంటికీ మధ్య ఏముంది?”

నికొలాయ్ తలుపు తోసుకుని లోపలికొచ్చి ఇలా అన్నాడు:

“రెండింటికీ మధ్య ఏముందా? ఎవరు నీ ముక్కుమీద గుద్ది నీ రక్తం కారుస్తున్నారో వాళ్ల చేతులు నాకే వాళ్లన్నారు. ముక్కు వెంబడి రక్తం కారుతుంటే దాన్ని వీల్చేవాళ్లున్నారు.”

ఇగ్నాతియ్ అతనికేసి చాలా గౌరవంతో చూశాడు. ఒక్క క్షణమాగి:

“అలాగే కనబడుతుంది!” అన్నాడు.

లేచి నిలబడి మెల్లగా నాలుగడుగు లేశాడు.

“ధన్యవాదాలు. కొత్తగా కాన్ఫ్లెన్స్ అవుతుంది” అన్నాడు.

తర్వాత అందరూ టీకోసం భోజనాల గదిలో కేళ్లారు. అక్కడ ఇగ్నాతియ్ చాలా స్పృహమైన కంతంతో తన జీవితగాథనంతా చెప్పేడు.

“నేను మన వార్తాపత్రికను పంచివెడుతుండేవాడిని. నేను నడవడంలో చాలా ఘటకుడిని.”

“పల్లెటూళ్లలో మన పత్రికను చాలామంది చదువుతారా?” అని నికొలాయ్ ప్రశ్నించాడు.

“అవో. చదువొచ్చినవాళ్లంతా చదువుతున్నారు. ధనికులు కూడా. కాని, ధనికులు పత్రికను మనదగ్గరనుంచి పుచ్చుకోరే. భూఖామందులనుంచి భూమిని లాక్కునేందుకు రైతులు భూమందుల రక్తాన్ని ప్రవహింపచేయడానికి వంసిద్దులే నన్ను సంగతిని తెలుసుకోగలిగిన బుద్ధిశాలితనం వారికుంది. ఆ పని జరిగిన తర్వాత వాళ్లు భూమిని పంచుకుంటారు. అందువల్ల భూఖామందులు, కూరీలు అని వేరుగా ఉండరు. ఆ సంగతి వృష్టంగానే ఉంది. అలాంటప్పుడిక పోరాటం మొదలెట్టడమెందుకు?”

అతడికి కొంచెం కోపం వచ్చినట్లు గువడ్తాడు. నికొలాయ్ కేసీ అవసరమైన దృష్టితోనూ, విషయం తెలుసుకోవాలనే కుతూహలంతోనూ చూశాడు. నికొలాయ్ ఏమీ మాట్లాడకుండా చిన్ననవ్వు నవ్వేశాడు.

“ఈ రోజున ప్రపంచాన్నంతసేపి ఎదిరించి విజయం సాధించిన తర్వాత కూడా మళ్ళీ పేదవారూ ధనికులూ ఆనే తారతమ్యాలుంటే, అందులో అర్థం మేముంది? లేదు. మీకు నమస్కారాలు! మీరు మమ్మల్ని మూర్ఖులను చెయ్యవద్దు - జత్యర్యం పాడి ఇసుకలాటిది - అదొక చోట స్థిరంగా ఉండదు. నాలుగు వైపులకు చెదిరిపోతూ ఉంటుంది. అబ్బ! వద్దు. మాకది అక్కర్లేదు!”

“అబ్బాయీ! కోపం తెచ్చుకోకు, ఆవేశపడకు” అంటూ తల్లి నవ్వింది.

“ప్రస్తుతం నన్ను కలవరపరచే విషయం, పిబిన్ అరెస్టు గురించిన కరపత్రాన్ని మీ జనానికి సాధ్యమైనంత త్వరలో అందివ్వడం ఎట్లాగా అని” అన్నాడు సాలోచనగా నికొలాయ్. ఇగ్నాతియ్ చెవులు విగిడ్చి విన్నాడు.

“అలాంటి కరపత్రమందా?”

“ఉంది.”

“నా కివ్వండి. నేను తీసుకెళ్లి అందిస్తాను!” అని చేతులు రుద్దుకుంటూ చెప్పేడు. తల్లి అతనికేసీ చూడకుండానే మెల్లగా నవ్వింది.

“నువ్వు చాలా అలసిపోయి ఉన్నావే. పైగా, నీకు భయమని కూడా చెప్పేవే.”

“దానికేమిటి? భయం వేరు. వ్యవహారం వేరు” అని వ్యవహారడతుడులా, అరచేతితో ఉంగరాల జాట్టును వెనక్కి దువ్వుకుంటూ జవాబుచెప్పేడు.

“నవ్వుతున్నారెందుకు? బలేవారే మీరు కూడా!” అన్నాడు ఆ కుర్రాడు.

తల్లి తన ఆనందాన్ని దాచిపెట్టాలని ప్రయత్నిస్తూ,

“ఓరి పిచ్చి పిల్లాడా!” అని గట్టిగా బుజ్జగించింది.

“ఓహో పిల్లవాడివా!” అని అతడు గుర్రుమన్నాడు.

“నువ్వు అక్కడికి మళ్ళీ పోకూడదు” అన్నాడు నికొలాయ్, ఆప్యాయంగా కన్నుగీటుతూ.

“ఎందుకెళ్ళకూడదు? మరి నేనెక్కడికెళ్లాల్సి?” అని కొంచెం అందోళనగా ఇగ్నాతియ్ అడిగేడు.

“మరొకరు ఆ కరపత్రాలను తీసుకెడతారు. నువ్వు మాత్రం అతనికి ఏవిధంగా ఏమేమి చెయ్యాలో వినరంగా తెలియజెప్పాలి. చెప్తావా?”

“సరే” అన్నాడు ఇగ్నాతియ్ ఆశాభంగంతో.

“నీకు ఒక కొత్త ప్యాన్ పోర్టు ఇస్తాం. ఇచ్చి మరొక పని వప్పచెవుతాం. అడవి కొవలాదారుగా ఒక పనిని నీకు సంపాదిస్తాం.”

అతడు చటుక్కున పైకి చూశాడు.

“రైతులు వంటచెరుకును దొంగతనం చేస్తుంటే, వేను వాళ్ళను పట్టుకుని వచ్చి చెప్పాలా? ఆ పని నాకు సరివడదు” అన్నాడు ఆ కుర్రాడు చికాగ్గా.

తల్లి, నికొలాయ్ నవ్వుకున్నారు. దానితో ఆ యువకునికి మళ్ళీ బాధ కలిగింది, మళ్ళీ చికాకువడ్డాడు.

“నువ్వు రైతులను పట్టుకోనక్కర్లేదులే. ఆ విషయంలో నువ్వేమీ చింతవడకు” అని నికొలాయ్ సమాధానపరిచాడు.

“అయితే మంచిదే” అని ఇగ్నాతియ్ ఎంతో తేలికపడ్డాడు. “కాని ఫ్యాక్టరీలో పని దొరికితేనే నాకిష్టం. ఫ్యాక్టరీలో పనిచేసేవాళ్ళ మంచి తెలివైనవాళ్ళంటారు” అన్నాడు.

తల్లి లేచి కిటికీ దగ్గర కెళ్ళింది.

“జీవితం తమాషాగా ఉంటుంది. రోజు కైదుసార్లు నవ్వడం; అయిదుసార్లు ఏడవడం” అని మెల్లగా అంది. “ఇగ్నాతియ్, ఇంకా నీకు నిద్ర రావడం లేదా? వదుకునే వేళైంది.”

“నాకింకా నిద్ర రావడం లేదు.”

“రా! రా! లే.”

“మీరు చాలా కరుకైనవారే. ఔనా? సరే. వస్తున్నాలెండి. మీరిచ్చిన టీకీ ధన్యవాదాలు.... మీ దయకు కూడా....”

తల్లి వదుకునే మంచంమీద పడుకుని, అతను తల గోక్కుంటూ తనలో తానే నజీ గేడు. “ఈ వస్తువులన్నీ తారు వాసవేస్తున్నాయి.... ఈ గండ్రగోళానికి ఏమీ అర్థం లేదు.... నాకు నిద్ర రావడం లేదు.... ఆ మధ్యస్థుల విషయం ఆయనెంత సుళువుగా చెప్పేడు.... పిశాచాలు....”

అప్రయత్నంగా అతను గురువట్టి నిద్రపోయాడు. నోరు సగం తెరుచుకుంది. కనుబొమలు పైకి లేచాయి.

## 21

ఆ రోజు సాయంకాలం, ఒక నేలకొట్టులో వెసావ్ శ్చికోవ్ కు ఎదురుగా ఇగ్నాతియ్ కూర్చుని నిగూఢంగా చెవుతున్నాడు:

“మధ్య కిటికీని నాలుగసార్లు....”

“నాలుగు సార్లా?” అని ఆత్రంగా నికొలాయ్ అడిగేడు.

“ఇదిగో ఇలా మూడు సార్లు. ఒకటి, రెండు, మూడు. ఒక క్షణమాగి మరొక సారి ఇలా తట్టు” అని ఇగ్నాతియ్ బల్లమీద తట్టి చూపించాడు.

“సరే.”

“ఒక ఎర్ర తలకాయగల రైతు తలుపు తెరిచి, ‘మవ్వు మంత్రసానికోసం వచ్చావా?’ అని అడుగుతాడు. మవ్వు ‘ఔను, ఫ్యాక్టరీ యజమాని భార్యకోసం’ అని చెప్పి. అంతే. అతని కర్తవ్యమవుతుంది.”

ఇద్దరూ బలమైన మనుషులు, దృఢంగా ఉన్నారు. తలలు దగ్గరగా పెట్టుకుని గుసగుసలాడుకుంటూ ఉంటే, తల్లి చేతులు కట్టుకు నిలబడి పరిశీలనగా చూసింది. గూఢంగా తట్టడం, సాంకేతికంగా మాట్లాడుకోవడం ఆమె కెంతో తమాషగా తోచింది.

“నిజంగా, వీళ్ళు చిన్నపిల్లలే” అని తనలో అనుకుంది.

గోడ దీపం వెలుగులో ఆ గదిలో చితికిపోయిన గిన్నెలు, ఇనుప రేకులు వేలమీద పడు న్నాయి. గదంతా తువ్వ, రంగులు, తేమ వాసనను విరజల్లు తోంది.

ఇగ్నాతియ్ ఉన్నితో తయారైన ఒక బరువైన కోటుని ధరించాడు. అదంటే అతనికెంతో ఇష్టంలా కనబడింది. అతను మురిసిపోతూ తన కోటు ముంజేతిని తట్టుతూ, కోటును సంతృప్తితో చూసుకోవడం తల్లి కనిపెట్టింది.

“ఉత్త చిన్నపిల్లలు.... మంచి పిల్లలు....” అనుకుంది.

ఇగ్నాతియ్ లేచి నిలబడి:

“అంతే సంగతి. ముందుగా మురాతోవ్ దగ్గరకు వెళ్లి తాతని అడగడం మరచిపోకు” అన్నాడు.

“మరచిపోను” అని వెసాన్ శ్చికోవ్ బదులు చెప్పేడు.

అంతటితో ఇగ్నాతియ్ సంతృప్తి పడలేదు. కిటికీ తట్టడం, గుర్తులు, సాంకేతికపు మాటలూ అన్నీ మళ్ళీ చెప్పి చెయ్యి అందిచ్చాడు.

“వాళ్ళకి నా నమస్కారాలిందియ్య. అక్కడివాళ్ళ చాలా మంచివాళ్ళని నీకే తెలుస్తుంది” అన్నాడు.

ఇగ్నాతియ్ తన కోటుకేసి చూస్తూ అంగీకారనూచకంగా దాన్ని తడిమాడు.

“నేను వెళ్ళవలసిన టైమయిందా?” అని తల్లి నడిగేడు.

“దారి తెలుసుకోగలవా?”

“ఓ, కామ్రేడ్స్! శలవివ్వండి.”

అతడు ఛాతీ విరుచుకుని, చేతులు జేబులో పెట్టుకుని, టోపీని ఓరగా ధరించి బయటి కెళ్లేడు. బంగారురంగు ఉంగరాల జాబ్బు కణతలమీద నాట్యం చేస్తోంది. మెల్లగా తలి దగ్గర కొచ్చి,

“అంటే, నాకు కూడా పని చెప్పేరన్నమాట. పనీ పాటూ లేక నాకు విసుగెత్తు తోంది. జైలునుంచి ఎందుకు ఫారిపోయివచ్చానా అనిపిస్తోంది. అక్కడ వేనేద్ ఒకటి

నేర్చుకుంటూ ఉండేవాడిని. ఇక్కడ రాత్రింబగళ్లు దాక్కోవడంతో పరిపోతోంది. పావెల్ మాకు ఆలోచించడం నేర్పేడు. వాళ్లని జైల్లోనుంచి తప్పించడం మాట ఏం చేస్తారు, నీలోవ్వా?” అన్నాడు వెస్ట్రోకోవ్.

“నాకేమీ తెలియదు” అని అప్రయత్నంగా నిట్టూర్పు విడిచింది.

నికోలాయ్ ఆమెకేసి ఒరిగి భుజంమీద బలంగా తన చేతిని మోపేడు.

“వాళ్లతో మాట్లాడు. నీ మాట వింటారు. ఆ పనేమంత కష్టమైన పని కాదు. చూడు. ఇదే జైలు గోడనుకో. దాని పక్కనే వీధి లాంతరుంటుంది. వీధికిదురుగా అంతా ఖాళీ స్థలమే. ఎడమ వైపున స్మశానం, కుడి వైపున వీధులూ ఇళ్లూ ఉన్నాయి. ప్రతి రోజూ దీపాలు తుడిచేవాడొస్తూ ఉంటాడు. అతను గోడకు నిచ్చిన వేసి గోడమీద కెక్కుతాడు. గోడపైన ఉన్న ఇటుకకు నిచ్చిన తాడు తగిలిస్తాడు. ఆ తాడును జైలు గోడమీదనుంచి లోపలికి జారవిడుస్తాడు. ఇంకేముంది! జైలు లోపల ఉన్నవాళ్లకీ పని ఎప్పుడు జరుగుతుందో తెలుసుకదా. ఆ సమయానికేదో గంధగోళం లేవతీయమని మామూలు ఫైదీలను రెచ్చగొడతారు. అలా కాకపోతే తామేదో గలభా సాగించి, కాపలా వాళ్లందరూ ఆ గోడవలో నిమగ్నులయ్యేటట్లు చేస్తారు. ఈలోగా పారిపోయేవాళ్లు నిచ్చిన ఎక్కెస్తారు. ఒకటి, రెండు, మూడు — అంతే. అంతా అయిపోయిందనుకో. బహు తేలిక!” అన్నాడు.

ఈ స్థానంతా చెబుతూ అతను సాంజ్లు చేశాడు. వింటుంటే పైకి ఈ స్థానంతా బహు స్పష్టంగా, అతిమాత్మ్యంగా, బాగా ఆలోచించినట్టుగా కనబడింది. అతనెప్పుడూ మందకొడిగా ఏదో ఆలోచిస్తూ ఉండడం ఆమె చూసింది. అన్ని విషయాలనూ ఆసనమ్మి కంతోనూ, ద్వేషంతోనూ చూస్తుండేవాడు. ఇప్పుడతని చూపులో మార్పు కనబడింది. ఆమెను ప్రోత్సహిస్తుంటే, అతని కళ్లు వెచ్చని నిశ్చల తేజస్సుతో తళతళలాడేయి.

“ముఖ్యమైన సంగతేమంటే, వాళ్లి పనంతా పగటివేళే చేస్తారు. పట్టపగలు జైలంతా మేల్కొని ఉంటుంటే ఫైదీ పారిపోడానికి ప్రయత్నం చేస్తాడని ఎవరనుకుంటారు?”

“తుపాకితో కాలుస్తారేమో?” అని హడలిపోతూ తల్లి అడిగింది.

“ఎవరు? అక్కడ సైనికులు లేరు. కాపలా కాపే వార్డర్లు తమ రివోల్వర్లను గోడలకు మేకులు కొట్టడానికే ఉపయోగిస్తారు.”

“అయితే ఇది మరీ తేలికైన వ్యవహారంలా కనబడుతోంది.”

“కాని నువ్వే చూస్తావుగా. మనవాళ్లతో తప్పకుండా మాట్లాడు. నా దగ్గరన్నీ సిద్ధంగానే ఉన్నాయి. తాడు, నిచ్చిన, పైన తగిలించడానికి కొక్కెమూ ఉన్నాయి. మా భామందు దీపాలు వెలిగించేవాడవుతాడు.”

తలుపు వెనకాల అడుగుల చప్పుడైంది. దగ్గు వినబడింది. లోహపు ముక్కల గణగణ శబ్దమైంది.



“అతనే” అన్నాడు నికొలాయ్.

ఒక్క సీనారేకు స్నానాల తొట్టె గుమ్మంలోంచి తోసుకొచ్చింది. బొంగురు గొంతుకతో, “దూర పాత దొక్కా” అంటూ మాటలు వినబడ్డాయి.

తొట్టె ఎగువ ఒక నవ్వురయుడైన వ్యక్తి ముఖం కనిపించింది. మిడిగుడ్లు, నెరిసి పోయిన జాబ్బూ, మీసాలూ స్ఫుటంగా కనిపించాయి.

తొట్టెను లోపలికిడ్చడానికి నికొలాయ్ తోడ్పడ్డాడు. కొద్దిగా గూనున్న పాడుగాటి మనిషి లోపల ప్రవేశించాడు. గడ్డంలేని బుగ్గలు పూరించి ఖంగుమంటూ దగ్గి, కళ్ళెనుమ్మేశాడు. తర్వాత బొంగురు గొంతుకతో అతిథులను పలకరించాడు.

“క్షేమమా?”

“అయన్నడగవమ్మా!” అన్నాడు నికొలాయ్.

“నన్నడిగేదేమిటి?”

“జైల్లోనుంచి తప్పించడం గురించి.”

“అదా” అంటూ మాట్లాడేవాడు మసీతో ఉన్న వేళ్లతో మీసాలొత్తుకున్నాడు.

“యాకావ్ వసీల్వెనిచ్, ఆ పనంత సులభమని ఆమె నమ్మలేకపోతోంది.”

“నమ్మలేకపోతోందా? అయితే నమ్మదలచుకోలేదని వేననుకుంటాను. కాని, నీకూ నాకూ నమ్మాలని ఉంది, అందుకని మనం నమ్ముతాం!” అన్నాడు మాట్లాడేవాడు చటుక్కున దగ్గు తెరొచ్చి వేలమీద కొంగేడు. దగ్గు తెరనుంచి తేరుకున్నాక, గది మధ్యన నిలబడి ఛాతీ నిమరుకుంటూ మిడిగుడ్లతో తల్లిని పరిశీలించాడు.

“ఆ విషయాన్ని పావెలూ, అతని స్నేహితులూ నిర్ణయించుకుంటారు” అంది తల్లి. నికొలాయ్ తలొంచుకున్నాడు.

“ఎవరు - పావెల్?” అని మాట్లాడేవాడు కూచుంటూ ప్రశ్నించాడు.

“నా కొడుకు.”

“ఇంటి పేరు?”

“వ్లాసావ్.”

అతను తలూపి, చిన్న సంచిలోనుంచి పాగాకు తీసుకుని గొట్టంలో దట్టించడం మొదలెట్టాడు.

“అతన్ని గురించి విన్నాను. నా మేనల్లుడు అతన్ని బాగా ఎరుగును. మావాడు - యేవ్ చెన్కో - కూడా జైల్లో ఉన్నాడు. వాడి గురించి ఎప్పుడైనా విన్నావా? నా పేరు గొబూన్. త్వరలో యువకుల నందర్నీ జైల్లోకి తోసేస్తారు. అప్పుడు మన ముసలాళ్లకు చాలా చోటుంటుంది! నా మేనల్లుడిని పైబీరియా పంపేస్తారని పోలీసుల్లో ఒకడు చెప్పాడు. వాళ్ళు అంత పనీ చేస్తారు, పంది వెధవలు!”

అతను నికొలాయ్ కేసి తిరిగి, గొట్టంలోంచి పాగలాగుతూ తరును వేలమీద ఉమ్మేడు.

“అంటే, నమ్మడం ఆమెకిష్టం లేదన్నమాట. అంటేనా? ఆ వంగతామె తేల్చు కోవాలి.... మనిషి స్వేచ్ఛగా ఉన్నప్పుడు కూచోడం విసుగ్గా ఉంటే, నడవడం మొదలెట్టచ్చు. నడకతో అలసట చెందితే, కూచోవచ్చు. నిన్ను దోచేస్తుంటే కళ్ళ మూసుకో. కొడుతుంటే ఏడవకు. చంపితే అలా పడుండు. ఈమూత్రం అందరికీ తెలుసు, నా మేనల్లుడిని మూత్రం బయటికి లాక్కొస్తాను! అందుకేమీ సందేహం లేదు!”

ముక్తనరిగా అతనా మాటలు బిగ్గరగా చెప్తుంటే, తల్లి ఇరుకున పడింది. ఏమీ తోచలేదు. అతడన్న ఆఖరు మాటల్లోని విశ్వాసం, ఆమెలో కొంచెం ఈర్ష్యను పురి గొల్పింది.

చలిగాలి, వర్షం ముఖాన కొడుతుంటే ఆమె వీధిలోనుంచి నడచి వెళ్తూ, నికొలాయ్ గురించి ఆలోచించింది.

“అతనెంత మారిపోయాడు! నమ్మడానికి అశక్యంగా వుండే!”

మాట్లాడేవాడి సంగతి జ్ఞానకమొచ్చి, ఆమె దాదాపు ప్రార్థనాపూర్వకంగా తనలో తానే అనుకుంది: “ఈ కొత్త జీవితాన్ని అవలంబిస్తున్నదాన్ని నేనొక్కర్తినే కాదన్నమాట!” తర్వాత ఆమె ఆలోచన కొడుకుమీదకు పోయింది. “అతవాంపకుంటేనా!” అనుకుంది.

## 22

మరుసటి ఆదివారం, జైలాఫీసులో సావెల్ తో మాట్లాడి వచ్చేస్తుంటే, తల్లి చేతనా తడు పట్టుకుని చిన్న కాగితపు ఉండను అందిచ్చాడు. చెయ్యికాలితే చురుక్కుమన్నట్లు అనిపించింది. ఏమిటిదన్నట్లుగా అతడి ముఖంకేసి చూసింది. అక్కడ జవాబేమీ కనబడ లేదు. కాని అతని నీలి కళ్ళలో మామూలుగానే నిశ్చలమూ, నిశ్చితమైన చిరునవ్వు గోచ రించింది.

“వెళ్ళొస్తా” అని తల్లి నిట్టూర్చింది.

అతను మళ్ళీ చెయ్యి అందిచ్చాడు. అతని ముఖంమీద ప్రేమ ద్యోతకమైంది.

“అమ్మా, వెళ్ళిరా!” అన్నాడు.

ఆమె చెయ్యి పట్టుకుని అలాగే విలబడిపోయింది.

“బెంగపెట్టుకోకమ్మా. కోపం తెచ్చుకోకు” అన్నాడు.

ఈ మాటలూ, అతని కనుబొమల నడుమ నిటారు మొండి రేఖ ఆమెకు జవాబు చెప్పాయి.

తలొంచుకుని “నాయనా, ఏమంటున్నావు?” అని గొణిగింది.

మరల అతనికేసి చూడకుండానే బయటి కొచ్చేసింది. తన కళ్ళలోని నీటి బిందువులను, పెదవుల అదురుబాటును అతడు చూడకూడదనుకుంది. ఇంటి కొచ్చేదాకా, కాగితాన్ని అందుకున్న చెయ్యి నొప్పి పెడుతూనే ఉంది. భుజానికి బలమైన దెబ్బ తగిలినట్లు చెయ్యి బరువుగా లాగేసింది. ఇంటికి వచ్చి రావడంతోనే ఆ చీటిని నికొలాయ్ కిచ్చి, అతను దాన్ని పాపు చేసి చదివేవరకూ మనసులో ఆశ తపతప కొట్టుకుంది. కాని నికొలాయ్ అలాటి ఆశకు తావివ్వలేదు.

“నాకా సంగతి తెలుసు. అతను రాసింది వినండి. ‘కామ్రేడ్స్! మేము తప్పించుకు పారిరావడానికి ప్రయత్నం చెయ్యం. చెయ్యలేము. మాలో ఎవ్వరూ అందుకొడబడరు. అలాటి ప్రయత్నం చేస్తే మా ఆత్మగౌరవానికి భంగం. కాని ఈ మధ్యనే అరెస్టయిన రైతుకు మూతం సహాయం చెయ్యండి. అతనికి మీ సహాయం ఎంతయినా కావాలి. ఎంత చేసినా చెయ్యదగినవాడు. ఇక్కడతను చాలా చిక్కుల్లో ఉన్నాడు. ప్రతి రోజూ ఆధికారులతో దెబ్బ లాడుతున్నాడు. అప్పుడే ఇరవై నాలుగు గంటలు చీకటి కొట్లో ఉన్నాడు. వాళ్ళ అతన్ని చిత్రహింస పెట్టి చంపేస్తారు. అతనికి సహాయం చెయ్యాలని మేమందరం మిమ్మల్ని కోరుతున్నాం. మా అమ్మను ఓదార్చండి. ఆమె కంతా చెవితే, అర్థంచేసుకుంటుంది.”

తల్లి తల పైకెత్తింది.

“చెప్పడానికేముంది? నా కప్పుడే అర్థమైపోయింది” అని గద్గడ స్వరంతో చెప్పింది. నికొలాయ్ పక్కకు తిరిగి, జేబు రుమాలు పైకి తీసి, ముక్కు చీదుకున్నాడు.

“నాకు వడిసెం పట్టినట్లుంది....” అని ననుగుతూ సులోచనాలు పైకెత్తి వచారు చేశాడు. “నిజానికి మాకు టైము కూడా సరిపోదనుకుంటాను” అన్నాడు.

“నరే. మంచిదే. వాళ్ళ విచారణ జరగనివ్వండి” అంది, చిరచిరలాడుతూ. ఆమె హృదయాన్ని మూతం విచారం పొగమంచులా ఆవహించింది.

“ఇదిగో, ఇప్పుడే సెంట్ పీటర్స్ బుర్గునుంచి ఒక స్నేహితుడి ఉత్తరమందింది....”

“పోనీలే. సైబీరియానుంచి పారిపోయి రావచ్చు కదా! వీలుండదా?”

“తప్పకుండా వీలుంటుంది. త్వరలో విచారణ జరుగుతుందనీ, అందరినీ సైబీరియాకు ప్రవాసం పంపడానికి కూడా నిర్ణయం జరిగిపోయిందనీ ఈ స్నేహితుడు రాశాడు. ఈ దుష్టులు తమ న్యాయస్థానాలను కూడా వేళాకోళ స్థితికి దిగ జార్చేశారు. చూడండి! ఇంకా విచారణ ప్రారంభం కాకుండానే సెంట్ పీటర్స్ బుర్గులో శిక్ష నిర్ణయమైపోయింది!”

“నికొలాయ్ ఇనానావిచ్! నన్ను గురించి మీరేమీ అదుర్దాపడకండి. నాకు మీరేమీ విపులంగా చెప్పనక్కర్లేదు. ఓదార్చనక్కర్లేదు. పావోల్ సరైన వనే చేస్తాడు. వాడు తననూ తన స్నేహితులనూ వృథాగా బాధపడనివ్వడు. వాడికి నేనంటే ఎంతో ప్రేమ. నన్ను

గురించి ఎంతగా ఆలోచిస్తున్నాడో మీకే కనుబడుతోంది. 'ఆమెకు విశదంగా తెలియపరచండి, ఓదార్చండి'...."

ఆమె గుండె దడదడ కొట్టుకుంది, తల తిరిగింది.

"మీ కొడుకు అద్భుతమైనవాడమ్మా! అతనంటే నాకెంత గౌరవమో చెప్పలేను" అని అనహజంగా బిగ్గరగా అన్నాడు నికొలాయ్.

"రీబిన్ కు సహాయం చేసే మార్గమేమిటో ఆలోచిద్దాం" అని తల్లి నూచించింది.

ఆ క్షణమే ఆమె వీధి పనిలో పడాలనుకుంది, ఎక్కడకో పోవాలనుకుంది, అంబటొచ్చి పడిపోయేవరకూ నడవాలనుకుంది.

"మంచిది. ఇప్పుడు సాషా ఉంటే బాగుండును...." అన్నాడు నికొలాయ్, ఇంకా పవారు చేస్తూ.

"ఆమె వస్తుంది. నేను పావెల్ ని చూద్దానీకెళ్ళిన రోజున తప్పకుండా వస్తుంది."

నికొలాయ్ తల్లి వక్కనే సోఫామీద కూచున్నాడు. ఆలోచిస్తూ తలొంచుకున్నాడు. పెదవులు కొరుక్కుంటూ గెడ్డం మెలేశాడు.

"మా అక్క ఇక్కడ లేకపోవడం బాగా లేదు...."

"పాష అక్కడుండగానే మనమా పని చెయ్యగలిగితే మహా బాగా ఉంటుంది - అతను చాలా ఆనందపడతాడు" అంది తల్లి.

కొంచెం సేపు ఎవరూ మాట్లాడలేదు.

"వాడెందుకు రానంటాడో నా కర్తం కావడం లేదు...." అంది తల్లి చటుక్కున.

నికొలాయ్ గభాలున లేచాడు. ఇంతలో గంట మోగింది. ఒకరి మొగముకిదు చూసు కున్నారు.

"బహుశా సాషా వచ్చిందనుకుంటాను" అన్నాడు మెల్లగా నికొలాయ్.

"ఆమెతో ఏమని చెప్పదాం?" అని తల్లి అడిగింది అంత మెల్లగానే.

"హూం...."

"ఆమెను చూస్తే నాకు చాలా విచారం కలుగుతుంది."

గంట మళ్ళీ మోగింది. ఈ సారి అంత గణగణ మోగలేదు. లోపలి కొద్దామా వద్దా అనే సంకోచంతో గంట నొక్కినట్లునిపించింది. ఇద్దరూ తలుపు తియ్యాలని బయల్పడేరేదు. తీరా వంటింటి దగ్గర కొచ్చేసరికి నికొలాయ్ పక్కకు తప్పుకుని,

"మీరే వెళ్ళండి" అన్నాడు.

తల్లి తలుపు తియ్యడంతోనే,

"అతను నిరాకరించాడా?" అని ఆ పిల్ల అడిగింది.

"ఔను."

“ఆ నల్లగతి వాకు ముందే తెలుసు” అంది సాషా. కానీ ఆమె ముఖం మూతం వెళ్లి బడింది. కోటు బోల్తాములు విప్పింది. మల్లీ కొన్ని పేట్టుకుంది. కోటును విప్పేయాలని ప్రయత్నించింది. అదే ఆమెవల్ల కోలేదు.

“గారీ, వానా - బహు చికాగ్గా ఉంది.... అతను కులాసాగా ఉన్నాడా?” అని అడిగింది.

“ఆ ఉన్నాడు.”

“కులాసాగా, సంతోషంగా” అంది సాషా మెల్లగా. తన అరచేతిని వరీక్షగా చూసుకుంటూ నిలబడింది.

“మనం రీబిన్సు విడిపించాలని రాశాడు” అని తల్లి ఆమెకేసి చూడకుండానే చెప్పింది.

“అలాగా? ఆ పని చెయ్యాలంటే, మనం పాత పథకాన్నే ఉపయోగించాలి” అంది సాషా.

నికొలాయ్ చటుక్కున గుమ్మంలో కొచ్చి,

“నేనూ అలాగే అనుకుంటున్నాను. ఏం సాషా!”

ఆమె చెయ్యి అందిచ్చింది.

“ఎందు కుపయోగించకూడదు? అందరూ అది మంచి పథకమే అంటున్నారు.”

“కానీ ఆ పనెవరు కొనసాగిస్తారు? మనందరికీ చేతినిండా ఉంది కదా?”

“నన్ను చెయ్యనివ్వండి. వాకు టైముంది” అని సాషా చటాలు లేచి చెప్పింది.

“సరే. కానీ మీరు మిగిలినవాళ్లందర్నీ కలుసుకుని సంప్రదించాలి....”

“తప్పకుండా. ఇదిగో ఇప్పుడే వెడతాను.”

ఆమె మరల కోటు బోల్తాములను పేట్టుకుంది. ఈ సారి తన నన్నని వేళ్లతో, తడబడకుండా నర్దుకుంది.

“ముందు కాసేపు విశ్రాంతి తీసుకో” అంది తల్లి.

“నేనేమీ అలిసిపోలేదు” అని చిరునవ్వుతో జవాబిచ్చింది ఆ అమ్మాయి.

మాట్లాడకుండా కరచాలనం చేసి, యథాప్రకారంగానే కరకుగా ఉలుకూ పలుకూ లేకుండా బయటి కెళ్లిపోయింది.

తల్లి, నికొలాయ్ కిటికీ దగ్గరకెళ్లారు, ఆమె తోటను దాటి గేటు తీసుకెళ్లిపోవడం కిటికీలోంచి చూచారు. నికొలాయ్ మెల్లగా ఈల వేశాడు, బల్లదగ్గర కూచుని రాయడం మొదలెట్టాడు.

“ఆమెకు చేతినిండా పనుంటేనే ఆమెకు నయంగా ఉంటుంది” అంది తల్లి ఆలోచిస్తూ.

“అవును. ఆ మాట నిజమే” అని నికొలాయ్ బదులు చెప్పాడు. తర్వాత తన దయార్థ వదనంపై చిరునవ్వు తోటికినలాడగా ఆమెకేసి తిరిగి, “నీలావ్నా, అలాటి అనుభూతిని

మీరెప్పుడూ పొందలేదనుకుంటాను - మీరు ప్రేమించిన మనిషికోసం బాధపడ్డారే. వద్దారా?" అన్నాడు.

"ఉప్" అని చెయ్యడిస్తూ, "నాకు తెలిసినదల్లా పెళ్ళిచేస్తారనే భయమొక్కటే!" అంది.

"మీరెప్పుడూ ఎవర్నీ ప్రేమించలేదా?"

"నా కేమీ జ్ఞానకం లేదు. నేనూ ఎవరినో ప్రేమించానుకుంటాను. అయితే నాకిప్పుడేమీ జ్ఞానకం లేదు. నా భర్త నన్ను కొట్టిన దెబ్బలతో పెళ్ళిముందు జరిగిన సంఘటనల్ని తల్లించి 'ఎగిరిపోయాయి' అని తేలిగ్గా, తొణుకుతొణుకుగా లేకుండా చెప్పింది.

నికోలాయ్ మళ్ళీ బల్లకేసి తిరిగి రాతలో వడ్డాడు. తల్లి కాపేపు బయటి కెళ్ళింది. తిరిగి వచ్చేసరికి అతడు పాత కథలను జ్ఞానకం చేసుకోవడంలో పరవశమైనాడు.

"నాకు మాత్రం సాషెకు జరిగిన అనుభవంలాంటిదే జరిగింది...." అంటూ అతడు ఆమెకేసి ఆస్పాయంగా చూస్తూ అన్నాడు. "వేనోక అమ్మాయిని ప్రేమించాను - చాలా అద్భుతమైన పిల్ల. ఇరవై ఏళ్ళ వయస్సులో నాకామెతో పరిచయమైంది. అప్పటినుంచీ నేనామెను ప్రేమించాను. ఇప్పటికీ ప్రేమిస్తున్నానే ఉన్నాను. పౌరయపూర్వకంగా, కృతజ్ఞతతో ప్రేమిస్తున్నాను. ఎప్పటికీ ప్రేమిస్తాను."

అతని వక్కనే నిలబడున్న తల్లి అతని కళ్ళలో వెచ్చని తేలు వెలుగు చూడగలిగింది. అతడు కుర్చీకానుకుని, చేతుల్లో తల పెట్టుకుని ఎక్కడో దూరంగా ఉన్నదాన్ని చూస్తూ న్నట్లు చూపు నిగిడ్తాడు. నవ్వుగా బలంగా ఉండే అతని శరీరం, మార్మనికేమీ పువ్వుం సాగినట్లు ఏదో ఒక దృశ్యం వైపుకు సాగింది.

"ఆమె నెందుకు పెళ్ళిచేసుకోకూడదు?" అని తల్లి నూచించింది.

"ఆమెకు నాలుగేళ్ళ కిందట ఫేళ్ళి జ్ఞాపాయింది."

"మీరే ముందుగా ఎందుకు పెళ్ళిచేసుకోలేదూ?"

అతడొక ఊణం ఆలోచించాడు.

"ఏమైతే నేమి. ఆ పని జరగలేదు. నేను బయట ఉన్నప్పుడు ఆమె జైల్లోనో, ప్రవాసంలోనో ఉండేది. ఆమె స్వేచ్ఛగా ఉన్నప్పుడు నేను జైల్లో ఉండేవాడిని. సాషె, సావెల్ వ్యవహారాలాగే. ఔనా? చివరకు ఆమెను పదేళ్ళ పాటు పైబీరియాకు, బాగా దూర ప్రాంతానికి పంపేరు. నేను కూడా ఆమె వెంట పోవాలనుకున్నాను. కాని సిగ్గువడ్డాను. ఆమె కూడా అంతే. అక్కడ ఆమె కింకొకడితో పరిచయమైంది. అతనూ మంచివాడే - నా కామ్రేడ్లులో ఒకడే. వాల్లెర్డరూ కలిసి ప్రవాసంనుంచి పారిపోయారు. ప్రస్తుతం వాళ్ళ పరిదేశంలో ఉంటున్నారు."

నికోలాయ్ సురోచనాలను తీసి గుడ్డతో తుడిచి, వెలుతురుతో చూసి మళ్ళీ తుడిచాడు.

“అయ్యో నాయనా!” అని తల్లి ఆప్యాయంగా తలనంకిస్తూ అంది. ఆతన్ని చూస్తే ఆమెకెంతో విచారం కలిగింది. కానీ ఆతనిలో ఏదో వింత స్ఫురించి, తల్లి బిడ్డను చూసి నవ్వివట్లు చిరునవ్వు నవ్వింది. ఆతను స్థలం మారి, కలం తీసుకుని తను మాటాడే మాటలకు లయబద్ధంగా ఊపుతూ ఇలా అన్నాడు:

“కుటుంబ జీవితం విప్లవకారుని నత్తానంతనీ పీల్చేస్తుంది. దానికి దోహదమివ్వదు. పిల్లలు, రక్షణ లేకపోవడం, కుటుంబవిషణ్ణకోసం పనిచెయ్యవలసిన అగత్యమేర్పడడం, మొదలైనవన్నీ ప్రతిబంధకాలే. విప్లవకారుడు తన శక్తిని నిలవచేసుకుని తన కార్యక్రమాలను విస్తరించెయ్యాలి. ప్రస్తుత కాలాన్ని బట్టి అలా చెయ్యక తప్పదు. పాత ప్రపంచాన్ని నాశనం చేసి కొత్త ప్రపంచాన్ని నిర్మించడానికి చరిత్ర మనల్ని - కార్మికులను - ఎన్నుకొన్న కారణంచేత, మనం మిగిలిన వాళ్లందరికన్నా ఎల్లప్పుడూ ముందే అడుగెయ్యాలి. ఈ విషయంలో, ఆలసటవల్లనో, స్వల్ప విజయాల నాశించో మనం వెనకాడితే, అవరాధం చేసిన వాళ్ల మవుతాం. దాదాపు మన లక్ష్యానికి ద్రోహం చేసినవాళ్ల మవుతాం. మన లక్ష్యానికి నమ్మం కలుగకుండా, వక్రవక్రంగా నడవ దగినవారెవరూ లేరు. మన లక్ష్యం చిన్నచిన్న విజయాలు సాధించడం కాదనీ పరిపూర్ణమైన విజయం సాధించడమేననీ ఎన్నటికీ మరచిపోకూడదు.”

ఆతని కంఠధ్వని చాలా స్పృటమైంది. ముఖం వెల్లిబారినో కళ్లు మామూలుగానే నిర్మలంగా ప్రకాశించాయి. తలుపుగంట మోగింది. చరిచేత బుగ్గెరవడి, శరీరమంతా వణుకుతూ లుద్రీలా ప్రవేశించింది. ఆమె కోటు చలికాలానికి పనికొచ్చేట్లుల్లు లేదు.

“వచ్చేవారం విచారణ జరుగుతుంది” చినిగిన రబ్బరు జోళ్లు విప్పేస్తూ చెప్పింది.

“మీకు నిశ్చయంగా తెలుసా?” అని పక్కగదిలోనుంచి నికొలాయ్ కేకేశాడు.

తల్లి ఆతని దగ్గరకు వరుగెత్తింది. తన హృదయాన్ని కలచివేస్తున్నది భయమో, సంభ్రమమో ఆమెకు తెలియడం లేదు. ఆమెతో కూడా లుద్రీలా వెళ్లింది.

“అవును, తెలుసు. శిక్ష కూడా అప్పడే నిశ్చయమైపోయిందని కోర్టు భవనంలో ధారాళంగా చెప్పకుంటున్నారని” అంది. ఆమె మాటలో కొంచెం వ్యంగ్యం స్ఫురించింది. “ఎలా ఉందంటారు ఈ సంగతి? తన శత్రువులవట్ల తన ఉద్యోగులు దాక్షిణ్యంతో ప్రసరిస్తారేమోనని ప్రభుత్వం భయపడుతోందా? వాళ్ల మనసులను వికృతం చెయ్యడానికి ప్రభుత్వం ఎంతో ధనాన్ని, శక్తిని ఖర్చు చేసినప్పటికీ, తుదకు వాళ్లు మంచివాళ్లే సోతారేమోనని భయపడుతోందా?”

ఆమె సోపామీద కూచుని చేతుల్తో బుగ్గలు రాసుకుంది. ఆమె కళ్లలో అధికారుల మీద ఆసారమైన అనవ్వు కనబడుతోంది. కంఠధ్వని క్రమక్రమంగా కోవపూరితమైంది.

“మీ శక్తిని వృథాచెయ్యకండి, బుద్ధీలా. మీ మాటలు వాళ్లకి విపదపు కదా” అని నికొలాయ్ ఆమెను శాంతింపచెయ్యడానికి ప్రయత్నించాడు.

తల్లి ఆమె మాటలు విన్నది కాని ఆమె కనేమీ అర్థం కాలేదు. “మళ్ళీవారం విచారణ” అనే ఆలోచన ఒక్కటే ఆమె మనసు వాసమించింది.

హఠాత్తుగా, కనికర మెరుగని అమానుష శక్తి ఒకటేదో మీద కొస్తున్నట్లామెకు తోచింది.

## 23

మూడు రోజులపాటు తల్లి ఏమీ తోచక విచారంగానూ, అదుర్దాగానూ కాలక్షేపం చేసింది. మూడవ నాడు సాషా ప్రత్యక్షమైంది.

“నర్సం సంసిద్ధమైంది. ఇవ్వేళే ఒంటి గంటకు” అంది నికొలాయ్ తో.

“ఇంత త్వరలోనే?” అని అతను ఆశ్చర్యపడి, అన్నాడు.

“ఇది త్వరలోనా? రీబిన్ కట్టుకునేందుకు బట్టలూ, ఉండేటందుకు ప్థలమూ ఇప్పుడు నేను చూడాలి. మిగిలిన వసంతా గొబూన్ చేసేశాడు. రీబిన్ ఒక ఫర్లాంగు నడిచి వెళ్లాల్సి. వెస్టాన్ శ్రికోచ్ అతన్ని కలుసుకుని కోటూ, టోపీ ఇచ్చి, దారి చూపిస్తాడు. కొంచెం ముందుకు సాగేక, నేను ఇతర బట్టలతో కనిపెట్టుకుంటాను.”

“బాగుంది. కాని ఈ గొబూన్ ఎవరు?”

“అతన్ని మీరెరుగుదురు. మెకానిక్ లతో మీ అధ్యయన గోష్ఠి అతడి గదిలోనే జరుగుతుండేది.”

“ఔనాను. జ్ఞాపకమొచ్చింది. చాలా తమాషా మనిషే.”

“అతను పింఛను పుచ్చుకున్న సిపాయి. ప్రస్తుతం మాట్లాడుతుంటాడు. చాలా అమాయకుడు. కాని హింస పేరు చెప్పితే అతనికి పరమ అనవ్వాం. ఒక విధమైన తత్వ జ్ఞాని” అంది, కిటికీలోంచి తొంగిచూస్తూ సాషా. తల్లికి ఆ మాటలు వింటుంటే మనసులో ఏదో లీలగా ఒక నిర్ణయం తట్టింది.

“గొబూన్ తన మేనల్లుడిని విడిపించాలనుకుంటున్నాడు. యేసీచెన్గో, జ్ఞాపకమున్నాడా? మంచి నీటుగా చలాకీగా ఉంటాడు. మీరు మెచ్చుకున్నారు కూడా.”

నికొలాయ్ తలూపేడు. సాషా చెప్పసాగింది.

“అతను ఏర్పాట్లన్నీ చేశాడు.... కాని ఈ ప్రయత్నం సఫలమవుతుందనే విషయంలో నాకింకా అనుమానమే. ఖైదీలు తీరికగా విశ్రాంతి తీసుకునే సమయంలో ఇది జరగాలి. అయితే, గోడమీద నిచ్చైన చూసేనరికి, చాలామందికి దాని నువయోగించాలని బుద్ధి పుట్టవచ్చు....”



సాషా కళ్ళ మూసుకుని మానం వహించింది. తల్లి మరింత దగ్గరకు చేరింది.

“ఆ తోపులాటలో ఎవరికీ కాకుండా పోతుంది.”

ముగ్గురూ కిటికీ దగ్గర నిలబడ్డారు. నికొలాయ్ సాషాల వెనుక తల్లి నిలబడింది. వాళ్ళ గబగబ మాట్లాడుకుంటుంటే ఆమె హృదయంలో భయమూ, సంతోషమూ కలిగేయి. చటుక్కున:

“నేనూ వెడతాను” అంది.

“ఎందుకు?” అని సాషా అడిగింది.

“అమ్మా! మీరెళ్ళనద్దురెండి. మీ కేదైనా ప్రమాదం రావచ్చు. మీరెళ్ళద్దు” అని సలహా చెప్పేడు నికొలాయ్.

తల్లి ఆతనికేసి చూసి, మెల్లగానే అయినా పట్టుదలతో అంది:

“కాదు. నేను వెడతాను.”

వాల్లిద్దరూ ఒకళ్ళ ముఖాలోకళ్ళ చూచుకున్నారు.

“వాక్కడమైంది” అంటూ సాషా భుజాలెగరేసింది. తల్లికేసి తిరిగి ఆమె చెయ్యి పట్టుకుంది.

“హిరికే ఆశపడడంవల్ల ఏమీ లాభం లేదు” అని సుళువుగా ఆమె హృదయానికి పాతుకునే లాగ చెప్పింది.

తల్లి వలుకుతున్న చేత్తో ఆమెను సమీపించి:

“అమ్మాయి! ఆ సంగతి నాకు తెలుసు.... కాని మీతో నన్ను తీసుకెళ్ళండి. మీకు వేనేమీ అడ్డురాను! నేను వెళ్లితీరాలి! పారిపోయి రావడం సాధ్యమని నాకు నమ్మకం కలగడం లేదు.”

“ఆమె కూడా మనతో వస్తుంది” అంది సాషా నికొలాయ్తో.

“సరే. మీ యిష్ట మొచ్చినట్లే కానియ్యండి” అన్నాడు తలొంచుకుని నికొలాయ్.

“ఏమమ్మోయ్, మనమిద్దరం కలిసి మౌనం కనబడకూడదు. మీరు ఖాళీజాగాలో ఉండండి. అక్కడనుంచి జైలు గోడ కనుబడుతుంది. కాని మిమ్మల్నెవరైనా అడిగితే ఏమి చెప్తుతారు?”

“ఏదో వంక చెప్తానులే!”

“జైలు వార్డర్లు మిమ్మల్ని ఎరుగుదురనే సంగతి మరచిపోకండి! మిమ్మల్ని వాళ్ళ క్కడ చూస్తే....” అని సాషా తల్లిని హెచ్చరించింది.

“వాళ్ళ నన్నక్కడ చూడరులే!”

కొన్నాళ్ళనుంచి ఆమె గుండెల్లో కుములుతున్న ఆశ, ఒక్క సారిగా పైకి ఉబికి వచ్చింది.

“వాడు కూడా పారిపోయి వస్తాడేమో!” అనుకుంది.

ఒక గంటైన తర్వాత ఆమె జైలు దగ్గర ఉన్న ఖాళీ జాగా మధ్యకు చేరుకుంది. గాలి జోరుగా వీచి పావడమీద కొట్టింది, ఆమె వదుస్తున్న తోటయొక్క పాత కంచెను ఊచినలాడించింది, తన శక్తి అంతటితోనూ గాలి జోరుగా జైలు గోడమీద విరుచుకుపడింది. జైలు అవరణలోంచి మనుషుల కేకలను ఈ గాలి మేఘావృతమైన ఆకాశానికి ఎగరేసింది.

తల్లి వెనక తోట ఉంది. ముందు స్మశాన భూమి ఉంది. కుడి వైపున మమారు దెబ్బ అడుగుల్లో జైలుంది. స్మశానం దగ్గర ఒక సిపాయి గుర్రానికి కూతు నేర్పుతున్నాడు. మరొక సిపాయి అతని వక్కనే నిలబడి, అరుస్తూ, నవ్వుతూ, ఈలేనుకుంటూ వేలను కాలితో గట్టిగా తట్టుతున్నాడు. జైలు నమీపాన మరెవ్వరూ లేరు.

తల్లి వాళ్ళ వక్కనుంచే, వెనక్కి వక్కకూ దొంగచూపులు చూసుకుంటూ, స్మశానం కంచెలాకా వెళ్ళింది. హఠాత్తుగా ఆమె మోకాళ్ళు వట్టేశాయి. పాదాలు గడ్డకట్టి భూమి కంటుకు పోయినట్లయినాయి. ఆ మళుపులోకి దీపాలు వెలిగించే గూని మనిషి ఒక భుజాన నిచ్చెన వేసుకుని తొందరగా వచ్చాడు. పాదారణంగా దీపాలు వెలిగించేవాళ్ళు అలాగే తొందర పడుతుంటారు. భయంచేత బిత్తరచూపులు చూస్తూ, తల్లి సిపాయిలకేసి చూసింది: వాళ్ళ ఒకే చోట నిలబడున్నారు. గుర్రం వాళ్ళ చుట్టూ దవుడు తీస్తోంది. తల్లి, నిచ్చెన భుజాన వేసుకున్న మనిషిని చూసింది. అతనవ్వుడే నిచ్చెనను గోడకాన్చి, లాపీగా పైకెక్కుతున్నాడు. గోడమీద కెల్లిన తర్వాత, అతను చేతిని విసిరేడు. వెంటనే కిందకు దిగిపోయి మళుపు తిరిగి అదృశ్యమైపోయాడు. తల్లి గుండె దడదడ కొట్టుకుంది. శ్మదాలు యుగాల్లా గడుస్తున్నాయి. డాగులు వడి రంగు పోయి, బెల్లెల్లాడిపోయి, ఇటికలు అగవడుతూ, మచ్చలతో నల్లగా ఉన్న జైలు గోడమీద, నిచ్చెన ఎక్కడా అనవాలి అగవడ్డం లేదు. అక సొత్తుగా గోడపైన నల్లని తల కనపడింది. తర్వాత ఒక ఆకారం గోడమీద అడ్డుగా కూచుని కిందకు జారిపోయింది. బొచ్చు టోపీతో మరొక తల కనపడింది. నల్లని ఉండలాటి దొకటి భూమిమీదకు దొర్లి మళుపులో మాయమైపోయింది. మిహాయీల్ లేచి నిలబడి ఒళ్ళు విరుచుకుని, నాలుగు మూలలా చూసి తలాడించాడు....

తల్లి పాదాన్ని వేలమీద తట్టుతూ:

“పరుగెత్తు! పరుగెత్తు!” అని గొణిగింది.

ఆమె చెవులు గింగురు. మన్నాయి. పెద్ద పెద్ద అరుపులామె వింది. గోడమీద మూడవ తలకాయ అగుపడింది. తల్లి రొమ్ము గట్టిగా నొక్కుకుని ఊపిరి ఉగ్గ బట్టి చూసింది. గెడ్డం లేని యువకుని గోధుమవన్నె తల పైకి లేచింది. కాని వెంటనే గోడ వెనకనే మాయమై పోయింది. కేకలు మరింత పెద్దవైనాయి. మరింత ఆవేశపూరితంగా ఉన్నాయి. కుంయ్యమని ఈలలు గాలిలోకి జోరుగా లేచాయి. మిహాయీల్ గోడ పక్కగానే పాడుగునా నడిచాడు.

ఆమె ముందునుంచే వెళ్లి జైలుకూ, నగరంలోని ఇళ్లకూ మధ్యవున్న ఖాళీ స్థలాన్ని దాటే శాదు. అతను కొంచెం చురుకుగా నడిచి తలంత పై కెత్తకుండా ఉంటే బాగుండును! ఒకసారి అతని ముఖం చూసిన వారెవ్వరూ దాన్ని మరచిపోలేరు.

“త్వరగా, త్వరగా!” అని ఆమె గొణుక్కుంది.

జైలు గోడ వెనకాల ఏదో ఖంగుమని శబ్దమైంది. అద్దం బద్దలైన చప్పుడామెకు వినబడింది. ఒక సిపాయి పాదాలను నేలమీద నిలదొక్కుకుని గుర్రం తాడును లాక్కున్నాడు. రెండవ సిపాయి వోటి దగ్గర చెయ్యి పెట్టుకుని జైలుకేసి తిరిగి బిగ్గరగా అరిచాడు. జవాబుకోసం గాలి వైపుకు చెవ్వాగోడు.

తల్లి ఎంతో కష్టంమీద, వాల్కు వైపులా చూస్తూ నిలబడింది. ఆమె కళ్లకన్నీ కనబడుతున్నాయి, కాని అవి దేన్నీ నమ్మడం లేదు. ఎంతో క్లిష్టమైనది, ప్రమాద భరితమైనది అనుకున్న వ్యవహారం, అతి చురుగ్గానూ నూశ్మంగానూ జరిగిపోయింది. ఈ చురుకుతనం ఆమెను పరవశురాలను చేసి, ఏమీ తోచకుండా చేసింది. రీబిన్ మాయమై పోయాడు. పెద్ద కోటు తొడుక్కున్న పాడుగాటి మనిషి వీధంట నడుచుకుంటూ వచ్చాడు. చిన్న పిల్ల ఒకామె అతనికన్న ముందు పరుగెత్తింది. ముగ్గురు జైలు వార్డర్లు పరుగెత్తుకుంటూ వచ్చి జైలు మూల మళ్ళపు తిరిగేరు. వాళ్ళ కుడి చేతులను చాపుకుని ఒకరికొకరు దగ్గరగానే పరుగెత్తేరు. సిపాయిల్లో ఒకడు పరుగెత్తు కొచ్చి వాళ్ళ కెదురైనాడు. రెండవ వాడు గుర్రం మీదెక్కిడానికి గంతులేస్తున్నాడు. కాని గుర్రం స్పృహనం కావడం లేదు, గాలిలో కెగురుతోంది. దానిలోపాటంతా ఎగురుతున్నట్టే ఉంది. ఈలలు మళ్ళి అదే పనిగా కంగారుగా ధ్వని చేస్తున్నాయి. నిరాశతో కూడిన ఆ కీచు ధ్వనులు తల్లికి ప్రమాదాన్ని గుర్తుకు తెచ్చాయి. ఆమె వణుకుతూ స్మశానపు కంచె పక్కగా నడక సాగించింది. కళ్ళ మ్రాతం వార్డర్లమీదనే ఉన్నాయి. వాళ్ళ సిపాయిలతో కలసి జైలు మరో మూల అదృశ్యమైపోయారు. కోటు బొత్తాములు పెట్టుకోని మరొక మనిషి వారిని వెంటాడించాడు. అతను అసిస్టెంటు జైలరని ఆమె గుర్తు పట్టింది. పోలీసులు రంగంమీద కొచ్చారు. జనం గుంపులుగా మూగడం మొదలెట్టేరు.

గాలి ఆనందించుతూన్నట్టు సుళ్ళ తిరుగుతూ నాట్యం చేసింది. ఆరువులు, కేకలు, ఈలలు తల్లి చెవులకు చేర్చింది. ఈ గంధగోళం తల్లికి పంపిషాన్ని కలిగించింది. ఆమె చురుగ్గా అడుగులేసింది.

“అతను కూడా ఇంత తేలిగ్గానూ చెయ్యగలేవాడే” అనుకుంది. చటుక్కున ఇద్దరు పోలీసులు మళ్ళపు తిరిగి ఎదురొచ్చారు. అందులో ఒకడు ఒగుర్చుకుంటూ,

“ఆగు! గెడ్డం ఉన్న మనిషిని చూశావా?” అని అడిగేడు.

ఆమె తోటకేసి వేలు చూపిస్తూ,

“అలా వరుగెత్తేడు. ఎందుకూ?” అని విధానంగా అడిగింది.

“యోగోరావ్! ఈల ఊదు!”

తల్లి ఇంటికి చేరుకుంది. దేన్ని గురించో ఆమె విచారపడుతోంది. మనసుకు కష్టం, వచ్చాత్మావం కలిగాయి. ఆ భావీ జాగా దాటి వీధిలోకి రావడంతోనే ఆమె కొక బండి కని పించింది. అందులోకి చూసేసరికి గోధుమవన్నె మీసాల యువకుడొకడు కంటబడ్డాడు. అలసట చేత అతడి ముఖం వెలవెలలాడుతోంది. అతను కూడా ఆమెను చూశాడు. అతను వక్కకు తిరిగి కూచున్నాడు. అందుచేత ఎడమ భుజంకన్న కుడి భుజం ఎత్తుగా కవబడింది.

నికొలాయ్ సంతోషంగా ఆమెను పలకరించాడు.

“సరి. ఏమైంది?”

“అంతా బాగానే జరిగింది.”

ఆమె వ్రతి చిన్న విషయాన్నీ జ్ఞాపకం తెచ్చుకుని జైలునుంచి పారిపోయినవాళ్ళ కథంతా వూనగుచ్చినట్లు చెప్పింది. కాని, దాని నిజాన్ని శంకిస్తున్నట్లుగా, ఎవరి కథో తాను మళ్ళీ చెప్పినట్లు చెప్పింది.

“అదృష్టం మనపాలిట ఉంది” అన్నాడు నికొలాయ్, చేతులు నులుపుకుంటూ. “మీకేం ప్రమాదమొస్తుందోనని నేను ఎంత ఆదుర్దాపడుతున్నానో దేవుడికే తెలియాలి. వినవన్నూ నీలాన్నా! స్నేహితుడు చెప్పే సలహా వినండి. ఆ విచారణ గురించి భయపడకండి. ఆదెంత త్వరగా జరిగిపోతే పావెల్ అంత త్వరగా స్వేచ్ఛను పొందుతాడు. బహుశా ప్రవాసానికెళ్ళే దారిలోంచే అతను పారిపోయి వస్తాడు. ఇక కేసు విచారణ మాటకేమిలే. అది యిలా జరుగు తుంది....”

అతను విచారణ విధానాన్నంతనీ వర్ణించాడు. అతను మాట్లాడుతుంటే, ఆమెకు ధైర్యం చెప్పాలని ప్రయత్నిస్తున్నప్పటికీ, అతనికే ఏదో భయమున్నట్లు ఆమె గ్రహించింది.

“కోర్టులో చెప్పకూడని మాటేదైనా చెప్పతానని మీకు భయంగా ఉందా? లేక వాళ్ళనేదైనా అడుగుతాననుకుంటున్నారా?” అని చటుక్కున అడిగింది.

నికొలాయ్ గభాటన లేచి నిలబడ్డాడు. కాదన్నట్లు చెయ్యి ఉబ్బితూ,

“అలాటి సంకోచమేమీ లేదు” అన్నాడు కష్టంతోచినట్లున్న స్వరంలో.

“నాకు భయంగానే ఉంది. కాదనను. కాని ఎందుకు భయంగా వుందో మాత్రం నాకు తెలియడం లేదు.” ఆమె మాట్లాడ్డం మానింది. గదంతా నాల్గు మూలలా చూసింది.

“వాళ్ళ పావెల్ నో మోటుగా మాట్లాడతారేమోనని అప్పుడప్పుడు నాకు భయమే స్తుంది. ‘ఓరి రైతోడా! రైతు నాకొడకా! ఏమిటా నువ్వు చేస్తున్నది?’ అని అంటారేమో! పావెల్ చాలా పొరుషంగల కుర్రాడు. అతను వాళ్ళకు తగిన సమాధానం చెప్పతాడు.

లేకపోతే, అన్ద్రేయ్ చురుగ్గా జవాబిస్తాడు. అవతలివాళ్లు కూడా గర్విష్టులే. వీళ్ల సమాధానాలను భరించలేక, వాళ్లు మరొక శిక్ష విధిస్తే, ఇక మనం వాళ్లని చూడ్డమంటూ ఉండదేమో?”

నికొలాయ్ జవాబుచెప్పకుండానే, చిరచిరలాడేడు. గెడ్డం పీక్కున్నాడు.

“వేసు అలాంటి ఆలోచనలు చెయ్యకుండా ఉండలేకపోతున్నాను....” అందామె మెల్లగా. “అంచేతనే నాకు విచారణంటే భయమేస్తోంది.... వాళ్లన్నీ పరిశీలనగా చూసి, సుశువు బరువులు తూకం వేస్తే! అబ్బ! భయంకరం! నాకు శిక్షంటే భయమెయ్యడం లేదు. విచారణంటేనే భయంగా ఉంది. దానివెలా వ్యక్తపరచాలో నాకు తెలియడం లేదు....”

నికొలాయ్ తనను అర్థం చేసుకున్నట్లు లేదని ఆమె నిశ్చయించుకుంది. అందుచేత ఆమె భయాన్ని మాటల్లో విశదీకరించడం ఆమెకు మరింత కష్టమైంది.

## 24

భయం, కడుపుతో ఒక దిమ్మ పెరిగినట్లు పెరిగి ఆమెను ఉక్కిరిబిక్కిరి చేసింది. విచారణ రోజున కోర్టు కేడుతుంటే, ఆమెకు తల పైకెత్తడం కష్టమనిపించింది. నిటాగ్గా నిలబడి నడవలేకపోయింది.

స్పాక్టర్ పేటలోనుంచి వచ్చిన పరిచితులు ఆమెను పలకరించారు. విచారంగా ఉన్న ఆ జనంలోనుంచి వస్తూ, వారికి జవాబుగా ఊరికే తలూపింది. కోర్టు వరండాలోనూ, కోర్టు హాలులోనూ విచారణలోవున్న వ్యక్తుల తాలూకు బంధువులను ఆమె కలుసుకుంది. వాళ్ల లోగొంతులో ఆమెతో మాట్లాడేరు. తల్లికి మాటలనవసరమనిపించింది. అవి ఆమె కర్థం కావడం లేదు. అందరూ ఒకే విధమైన దుఃఖంతో బాధపడుతున్నారు. ఆ నంగ తామె చూసింది. ఆమెనది మరింత కుంగదీసేసింది.

“క్వార్టీ” అంటూ సిజోవ్ బెంచీమీద ముందుకు బరిగేడు.

తల్లి మాట్లాడకుండా కూచుని పావడా సాపు చేసుకుంది. ఆకువచ్చనివి, ఎర్రని చుక్కలు, చారలు, నన్నని పసుపువచ్చని దారాలు ఆమె కళ్ల ముందర నాట్యం చేశాయి. ఒక స్త్రీ ఆమె పక్కనే కూర్చుని:

“నీ కొడుకే మా గ్రీషనీకాడికి తెచ్చాడు” అని నవ్వింది.

“ఆ మాటలు కట్టిపెట్టు, సతాల్యా” అన్నాడు సిజోవ్ చిరచిరలాడుతూ.

తల్లి ఆ స్త్రీకేసి చూసింది. ఆమె సమోయ్ లోవ్ తల్లి. ఆమె పక్కనే ఆమె భర్త కూచున్నాడు. అతను బట్టతల, పలుచని ముఖం, ఎర్రని జీరాడుతూన్న గడ్డంగల అంద గాదు. కళ్లు చిట్టించి ముందుకు తేరిపారజాస్తుంటే, బాధతో అతడి గడ్డం నవ్వింది.

మంచు కమ్మిన ఎత్తు కిటికీల్లోనుంచి కోర్టు హాల్లోకి దిమ్ముగా వెలుతురు పడింది. కిటికీకి కిటికీకి మధ్య, నిగనిగలాడుతుండే గిట్ట చుట్టంలో జారు బొమ్మ వేలాడుతోంది. కిటికీతెరల రెండు వక్కలా లేత ఎర్ర రంగు గుడ్డ మడతలున్నాయి. ఆ బొమ్మ కెదురుగా దాదాపుగా ఆ గోడనుంచి ఈ గోడవరకూ ఒక పెద్ద బల్ల అవరించింది. దానిమీద ఆకువచ్చని బనాతు గుడ్డ కప్పబడింది. కుడి వక్క గోడ దగ్గర, కమ్మరి వెనుక, రెండు కర్ర బెంచీలున్నాయి. ఎడమ వైపు గోడకు చేర్చి రెండు వరుసలు ఎర్ర రంగు సోఫా కుర్చీలు అమర్చబడున్నాయి. ఆకువచ్చని మెడ పట్టీలనూ, కిందడాకా బంగారు బొత్తాముల యూనిఫారాలనూ ధరించిన బంట్లోతులు నిశ్శబ్దంగా ముందుకూ వెనక్కూ తిరుగుతున్నారు. మబ్బుగమ్మినట్లున్న ఆ హాలు, గుసగుసలతో నిండిపోయింది. మందు వాసన కొట్టింది. ఈ రంగులూ, ఈ నిగనిగలూ, ఈ గుసగుస ధ్వనులూ, ఈ వాసనలూ తల్లి కంటికి, చెవికి ఎంతో బాధ కలిగించాయి. ఊపిరి పీల్చినప్పుడల్లా అవి ఆమె శరీరంలో ప్రవేశించి, శూన్యమైనట్టే నాపిపెట్టెటట్టే భయంతో నింపేశాయి.

గభాలున ఎవరో పెద్ద గొంతుకతో ఏమిటో అన్నాడు. తల్లి ఉలికిపడింది. అందరూ లేవడంచేత, ఆమె కూడా సిజోవ్ చెయ్యి పట్టుకుని నిలిచింది.

ఎడమ వక్క ఒక ఎత్తయిన తలుపు తెరుచుకుంది. మరోచవాలు పెట్టుకున్న ఒక ముసలాయన కాళ్ళిడ్చుకుంటూ లోపలి కొచ్చాడు. ఆయన గౌరవర్లపు బుగ్గలమీద నన్నని మీసాలు అదురుతున్నాయి. మీనం లేని పైపెదవి పళ్లు లేని చిగుళ్లు నంటిపెట్టుకుంది. కింది దవడలూ, గెడ్డం ఆయన ఎత్తయిన యూనిఫారం కోటు కాలరుమీద ఆనుకున్నాయి. చూడ్డానికి ఆయనకనలు మెడ అనేది లేదా అన్నట్లుంది. ఎర్రగా గుండ్రంగా ఉండే పింగాణీ ముఖగల ఒక పాడుగాటి యువకుడు ఆయనకు ఊతం ఇస్తూ ఆయన్ని తీసుకువచ్చాడు. ఆయన వెనకాల, బంగారపు అల్లికలుగల దుస్తులను ధరించిన ముగ్గురు మనుషులు ప్రవేశించారు. వాళ్లు వెనక మామూలు దుస్తులను ధరించిన ముగ్గురొచ్చారు.

పాడుగాటి బల్లదగ్గర వాళ్లందరూ తమతమ స్థానాల్లో కూచునేటప్పటికీ చాలా సేపైంది. అది జరిగిన తర్వాత, నిర్దాక్షిణ్యమైన ముఖంతో ఒక గడ్డం లేని మనిషి, ముందుకు వంగి ముసలాయన చెవిలో వీదో గుసగుసలాడుతూ దట్టంగా ఉండే పెదవులను మెదిపాడు. ఆతని మాటలు వింటూ ముసలాయన చిత్రంగా నిలువుగా బిరుగా కూచున్నాడు. ఆయన సురోచనాల జోడులో, ఏరంగూ లేని రెండు చుక్కలను తల్లి చూసింది.

బల్లకు ఒక చివరనున్న రాత బల్లదగ్గర ఒక పాడుగాటి బట్టతల పెద్దమనిషి నిలిచి, గొంతుక నవరించుకుంటూ కాగితాలు తిరగేస్తున్నాడు.

ముసలాయన ముందుకు వంగి, మాట్లాడ్డం మొదలెట్టాడు. మొదట్లో ఆయన

మాట్లాడిన మాటలు వృద్ధులగానే వినిపించాయి. కాని రానురాను అవి ఒకదానికొకటి సంబంధంలేకుండా పోయాయి.

“నేను విచారణ ప్రారంభిస్తున్నాను.... వాళ్లని తీసుకురండి....”

“చూడు” అంటూ సిజోవ్ మెల్లగా తల్లిని తట్టి, లేచి నిలబడ్డాడు.

కమ్మరి వెనుకనున్న తలుపు తెరవబడింది. ఒక సిపాయి తళతళలాడే కత్తిని భుజాన పెట్టుకుని లోపలి కొచ్చాడు. అతని వెంట పావెల్, అన్ద్రేయ్, ఫ్యాదోర్ మాజిన్, గూసెవ్ సోదరులు, సమోయ్లోవ్, బూకిన్, సోమొవ్, ఇంకా తల్లికి పేర్లు తెలియనివాళ్లు ఆయిదు గురు యువకులు ప్రవేశించారు. పావెల్ ఆమెను చూసి ఒక చిరునవ్వు నవ్వేడు. అన్ద్రేయ్ చిన్న నవ్వు సవ్వి తలాడించాడు. ఎందుచేతనైతేమీ, వాళ్ల చిరునవ్వులు, ఉల్సాహ పూరితమైన ముఖాలు, సొంజ్జలూ, కృతకంగా ఎబ్బెట్టుగా ఉన్న కోర్టుపోలు వాతావరణాన్ని కొంత తేలికపరచినట్లు వినిపించింది. బంగారపు అల్లికల తళతళలు మాయమైపోయాయి. ముద్దాయిలు ప్రదర్శించిన ఆత్మవిశ్వాసమూ, ధైర్యస్థైర్యాలూ చూసేసరికి తల్లికి మళ్ళీ ధైర్యం చేకూరింది. ఇంతవరకూ వెనుక బెంచీలమీద నిప్పువూతో కాచుకు కూచున్న జనంలో నుంచి మెల్లగా గొణగొణలు రేగేయి.

“వాళ్లేమీ భయపడ్డం లేదు!” అని మెల్లగా చెవిలో చెప్పేడు సిజోవ్. సమోయ్లోవ్ తల్లి ముక్కుదం మొదలెట్టింది.

“నిశ్శబ్దం!” అని కేక వినబడింది.

“నేను ముందుగానే హెచ్చరిస్తున్నాను....” అన్నాడు ముసలాయన.

ముందు బెంచీమీద పావెల్, అన్ద్రేయ్లు వక్రవక్రనే కూచున్నారు. వాళ్లతో పాటే మాజిన్, సమోయ్లోవ్, గూసెవ్ సోదరులూ కూచున్నారు. అన్ద్రేయ్ గెడ్డం తీసేశాడు, కాని మీసాలు పెంచాడు. ఆ మీసాలు కిందకు వారిడంచేత గుండ్రంగా ఉండే అతని ముఖం పిల్లి ముఖంలా కనబడింది. అతని ముఖంలోని హావభావాల్లో ఏదో నవ్వుతనం గోచరించింది. అతని పెదవులపైన ఏదో ఒక రకమైన చురుకుదనం, కరుకుదనం కనబడ్డాయి. కళ్లలో వాలుచూపేర్పడింది. మాజిన్ పైపెదవిమీద నల్లని గీత అగపడింది. ముఖం గుండ్రపడింది. సమోయ్లోవ్ ఉంగరాల జాబ్బు ఎప్పటిలాగే ఉంది. ఇవాన్ గూసెవ్ మామూలుగానే నోరారా నవ్వుతూనే ఉన్నాడు.

“అ! ఫ్యాదోర్, ఫ్యాదోర్” అంటూ తలొంచుకుని సిజోవ్ మూలిగేడు.

ముసలాయన తలను మెడ పట్టిమీద మోపి, చలనమనేది లేకుండా, ఖైదీలకేసి చూడకుండానే, అవ్యక్తంగా ధ్వనించే ప్రశ్నలను వాళ్ల నడుగుతూ ఉంటే తల్లి ఆలకించింది. తన కొడుకు తొణుకూ బెణుకూ లేకుండా క్లుప్తంగా ఇచ్చే సమాధానాలను వింది. ప్రధాన న్యాయమూర్తి, ఆయన సహాయకులూ, అతని పట్ల క్రూరంగా ఉండలేరనిపించింది. ఈ

విచారణ ఫలితమేమవుతుందా అని ఉపాించే అభిప్రాయంతో, పాడుగాటి బల్లదగ్గర కూచున్నవాళ్ళ ముఖాలను ఆమె పరిశీలనగా చూసేవరికి, హృదయంలో కొంత ఆశ కలుగు తున్నట్లు నిపించింది.

పింగాణీ ముఖంగల ఉద్యోగి తీవి గొంతుకతో ఒక పత్రాన్ని చదివేడు. దాన్ని వింటుంటే విసుగెత్తి జనం విమూఢులైపోయినట్లు కూర్చున్నారు. నలుగురు న్యాయవాదులు ముద్దా యిలతో చాలా ఆవేశంతో చర్చచేశారు. వాళ్ళ చాలా చురుగ్గానూ దృఢంగానూ వ్యవహరించారు. వాళ్ళను చూస్తుంటే తల్లికి నల్లగా పెద్దవిగా ఉండే పక్షులు జ్వప్తికి వచ్చాయి.

ముసలాయన కొక పక్కనున్న కుర్చీలో స్థూలకాయుడైన న్యాయమూర్తి కుర్చీ పట్టుకుండా కూచున్నాడు. చిన్నవిగా ఉండే ఆయన కళ్ళ కొవ్వువేత కప్పడిపోయాయి. రెండో పక్క కుర్చీలో బలిపి గుండ్రబారిన భుజాలుకల న్యాయాధిపతి కూర్చున్నాడు. వెలవెలబారిన అతని ముఖంమీద లేత ఎరుపురంగు బుగ్గపిసాలున్నాయి. ఆయన అలసటతో తల కుర్చీ వెనక్కొని, నగం కళ్ళ మూసి ఏవో ఆలోచనల్లో వడ్డాడు. ప్రొసెక్యూటరు కూడా అలసటగా విసుగ్గా కనుబడ్డాడు. జడ్జీలవెనక మేయర్ కూచున్నాడు. ఆయన లావుగా ఉన్నాడు. మంచి గంభీరమైన మనిషి. సాలోచనగా బుగ్గను నిమరుకొంటూ కూచున్నాడు. ఆయన పక్కన ప్రభువుల ప్రతినిధి - మార్షల్ ఆఫ్ ది నాబిలిటీ - కూర్చున్నాడు. అతని జాబ్బు సెరిసిపోయింది. బుగ్గ లెర్రగా ఉన్నాయి. పాడుగాటి గెడ్డం, పొమ్మమైన పెద్ద కళ్ళున్నాయి. తర్వాత జిల్లా పరిపాలనాధికారి అసీనుడయ్యాడు. అతిభారమైన అతని బొజ్జ అతనికి బాధ కల్గించుతున్నట్టే ఉంది. ఏమంటే, బొజ్జమీదనుండి జారిపోతున్న చొక్కా కొనలను నర్దుకోవడంతోనే అతనికి సరిపోయింది.

“ఇక్కడ వేరన్నటూ లేరు, న్యాయాధిపతులూ లేరు.... బంధితులూ, బంధించే వాళ్ళూ మాత్రమే ఉన్నారు” అని పావెల్ గంభీర స్వరంతో అన్నాడు.

హఠాత్తు నిశ్శబ్దమైంది. కొన్ని షణ్డాల పాటు తల్లికి, కలంతో గబగబ రాస్తున్న శబ్దం, తన హృదయం కొట్టుకుంటున్న శబ్దం తప్ప మరేమీ వివరదలేదు.

ప్రధాన న్యాయమూర్తి కూడా శ్రద్ధగా వింటున్నట్టే కనబడ్డాడు. నవోయ న్యాయాధిపతుల్లో సంచలనం పుట్టింది. చివరకి ఆయన:

“హుం. అన్డ్రేయ్ నహోద్క్! మీరు దోషినని అంగీకరిస్తారా?” అని అడిగేడు.

అన్డ్రేయ్ నెమ్మదిగా లేచి నిటారుగా నిలబడ్డాడు. మీసాలు సవరించుకుని, కనుబొమల్లోంచి ముసలాయనకేసి చూశాడు. నెమ్మదిగా మధుర స్వరంతో జవాబుచెప్పేడు:

“నేను దోషినని ఎలా అంగీకరిస్తాను? నేనెవరినీ చంపలేదు. ఎవరి పామునూ దొంగిలించలేదు. జనం ఒకరినొకరు దోచుకుని చంపుకునేందుకు దారితీసే జీవిత విధానానికి నేను వ్యతిరేకిని. అంతే.”



“క్లుప్తంగా జవాబులు చెప్పాలి” అన్నాడు ప్రయత్నమీద ముసలాయన.

వెనక బెంచీల్లోంచి నలుగుడు బయల్దేరింది. గుసగుసలాడుతూ జనం అటూ ఇటూ తిరగడం మొదలెట్టారు. పింగాణీ ముఖం మనిషి అల్లిన కల్లబొల్లి మాటల సాలెపట్టునుండి వారు విడిపించేసుకున్నట్లయింది.

“ఏన్నానా వాళ్లేమంటున్నారో?” అని సిజోవ్ తల్లి చెవిలో చెప్పేడు.

“ఫ్యాదోర్ మాజన్, మీ జవాబు చెప్పండి....”

“నేనేమీ చెప్పను” అని అతను చటుక్కున లేచి చెప్పేడు. అతని ముఖం వికసించి ఎర్రబారింది. కళ్లు జ్యోతుల్లా ప్రకాశించాయి. ఎందుకో చేతులు వెనక్కు కట్టుకున్నాడు.

సిజోవ్ గట్టిగా ఊపిరి తీసుకున్నాడు. తల్లి కళ్లు ఆశ్చర్యంతో వికసించాయి.

“నా తరపున వాదించడానికి నేను వకీలును పెట్టుకోను. నేనేమీ చెప్పదలచుకోలేదు! ఈ విచారణ చట్టవిరుద్ధమని నా అభిప్రాయం! మీరెవరు? మమ్మల్ని విచారించడానికి ప్రజలు మీకేమైనా అధికార మిచ్చారా? లేదు! వాళ్లేమీ ఇవ్వలేదు. మీ అధికారాన్ని నేను గుర్తించదలచుకోలేదు!”

అంతటితో అతడు కూచుని వికసించిన ముఖాన్ని అన్ద్రేయ్ భుజాల వెనక్కి లాక్కున్నాడు.

లావుపాటి న్యాయాధిపతి ప్రధాన న్యాయాధిపతి చెవిలో గుసగుసలాడి తలూపేడు. వెల్లబారిన ముఖంగల జడ్జీ, కళ్లు బాగా తెరిచి ముద్దాయాలకేసి తేరిపారజాసి, తన ఎదుటనున్న కాగితమీద పెన్సిలుతో ఏదో రాసుకున్నాడు. జిల్లా పరిపాలనాధికారి తలూపి, పొట్ట మోకాళ్లమీద కాన్ఫడానికి వీలుగా పాదాలు సర్దుకున్నాడు. ముసలాయన తల కదవకుండా శరీరాంతంతనీ వెల్లముఖం జడ్జీకేసి తిప్పి పెదవులు మెదిల్లేడు. ఆయన నమస్కార పూర్వకంగా తలొంచాడు. మార్షల్ ఆఫ్ ది నొబిలిటీ ప్రొసెక్యూటరుతో ఏదో చెప్పేడు. మేయరు దవడ తట్టుకుంటూ ఆయన చెప్పిన మాటలు వింటున్నాడు. తర్వాత, ప్రధాన న్యాయమూర్తి ఈడుపు స్వరంతో మాట్లాడ్డం మొదలెట్టేడు.

“ఏన్నానా మావాడు వాళ్ల కెలా జవాబుచెప్పేడో? అందరికన్న బాగా చెప్పేడు” అని సిజోవ్ తల్లి చెవిలో చెప్పేడు.

తల్లి చిరునవ్వు నవ్వింది. కలవరపడింది. అక్కడ జరుగుతున్నదంతా అనవసరమైన విసుగుపుట్టించే తంతులా కనబడింది. తన క్రూర్యంతో అందర్నీ భయభ్రాంతులను చేసి అణగొట్టే భయంకరమైన సంఘటనలకిది నాంది కాబోలనుకుంది. కాని పావెల్ అన్ద్రేయ్ మాటలు నిర్భయంగానూ, దృఢంగానూ ఉన్నాయి. అవి న్యాయస్థానంలో మాట్లాడినట్టుగా కాక, ఫ్యాదోర్ పేటలోని వాళ్ల ఇంట్లో మాట్లాడినట్లే ఉన్నాయి. ఫ్యాదోర్ ఆవేశంతో చెప్పిన మాటల కామె ఉప్పొంగింది. ఈ విచారణంతా ధైర్యస్థైర్యాలతో కూడిన వ్యవహారంగా

సాగుతున్నదనిపించింది. తన వెనక కూర్చున్న జనంలో ఉండే ఉత్సాహాన్ని చూస్తుంటే, అందరూ ఆ ఆభిప్రాయంలోనే ఉన్నట్లు స్పష్టమైంది. ముసలాయన:

“మీ ఆభిప్రాయ మేమిటి?” అని అడిగేడు.

బట్టతల ప్రాసెక్యూటరు నిలబడి ఒక చేతిని బల్లమీద మోపి, గబగబా అంకెలు ఉదహరిస్తూ ఉపన్యసించాడు. అతడి కంఠధ్వని ఏమంత భయంకరంగా లేదు.

అయినప్పటికీ, తల్లికి హృదయంలో మూతం ఏదో గుచ్చుకుంటున్నట్లే ఉంది. ఆ వాతావరణంలో ఏదో శత్రుత్వమున్నట్లా మెకు ఛాయగా గోచరించింది. అది, పీడికిలి ఊపుతూ అరవడం లేదు కాని, చావ కింద నీరులాగ పైకి కనబడకుండానే, పెరుగుతున్నట్లుంది. అది జడ్జిల చుట్టూ తిరుగుతూ వాళ్లను ఆభేద్యమైన మేఘంలా ఆవరించి బయట జరిగే సంగతులేమీ వాళ్లకు తెలియకుండా కమ్మిసింది. జడ్జిల వంగతి ఆమెకు అంతు చిక్క లేదు. ఆమె అనుకున్నట్లు వాళ్లు పావెల్ మీదా, ఫ్యాదోర్ మీదా ఆగ్రహపడలేదు. వాళ్లనేమీ కించపరచలేదు. వాళ్ల అడిగిన ప్రశ్నలు అవసరమైనవిగా కనిపించలేదు. వాళ్ల ధోరణి చూస్తే ఏ విషయాన్నీ పట్టించుకున్నట్లు లేదు. ముద్దాయి జవాబులను విధిలేక విన్నారు. వాళ్లకు అన్ని విషయాలూ ముందే తెలుసునట్లు ప్రవర్తించారు.

తర్వాత, వాళ్ల ఎదుట ఒక పోలీసు నిలబడి బొంగురు గొంతుతో,

“పావెల్ వ్లాసావ్ ప్రధానమైన ప్రోత్సాహకుడని చెప్తారు” అన్నాడు.

“సహోదర్ల మామేమిటి?” అని లావుపాటి జడ్జి ప్రశ్నించాడు.

“అతను కూడా....”

ఒక న్యాయవాది లేచి,

“సన్నాక మాట చెప్పనిస్తారా?” అని అడిగేడు.

“ఏమైనా అభ్యంతరాలున్నాయా?” అని ముసలాయన అడిగేడు.

న్యాయాధీశులందరూ ఏదో రుగ్మతతో బాధపడుతున్నట్లే కనబడుతున్నారు. వాళ్ల వైఖరిని చూసినా మాటలను చూసినా అవారోగ్యంతో ఎంతో అలసిపోయినట్లున్నారు. ముఖంమీద కూడా విసుగూ, నీరసమే గోచరించాయి. ఈ జరుగుతున్న తంతు - దుస్తులు, కోర్టు హాలు, పోలీసులు, న్యాయవాదులు, ఈ కుర్చీలలో కదలకుండా కూచుని సత్వలేయ్యడం, వాటికి సమాధానాలు వినడం - అంతా తమకు చాలా శ్రమతో కూడిన వ్యవహారంగా వాళ్ల భావిస్తున్నారని విషయం స్పష్టం.

తల్లికిదివరకు పరిచితుడైన పసుపువచ్చని ముఖంగరి ఉద్యోగస్తుడు, న్యాయమూర్తుల ఎదుట నిలబడి, బిగ్గరగా దీర్ఘబ్రతుకీస్తూ పావెల్ అన్ద్రేయేలను గురించి తనకు తెలిసిన విషయాలను చెబుతున్నాడు. తల్లి ఆ మాటలను వింటున్నప్పుడు,

“వాళ్లను గురించి నీకు బాగా తెలియదులే” అనుకుంది.

ఆమె కమ్మరి వెనకాల ఉన్నవాళ్ళని ఏవిధమైన భయమూ లేకుండా చూసింది. వాళ్ళంటే జాలి కలుగలేదు. ఆమెకు ప్రేమ, ఆశ్చర్యమూ రెండే అనుభూతులు కలిగేయి. పైకి ఎక్కువగా ప్రకటితం కాని ఆశ్చర్యం, బాధాకరమైన ప్రేమ - రెండే అనుభవంలో కొచ్చాయి. ఎదురుగా గోడకానుకుని యువకులూ, బలవంతులూ ఐన ముద్దాయిలు కూర్చున్నారు. సాతులూ జడ్డీలూ మాట్లాడుకునే మాటలనుగాని, న్యాయవాదులు ప్రోసెక్యూటరుతో సాగిస్తున్న వాదోపవాదాలను కాని వారేమీ పట్టించుకోవడం లేదు. అప్పడప్పుడు మాత్రం వాళ్ళలో ఒకడు పక్కనున్న మిత్రునితో, వెటకారంగా నవ్వుతూ ఏదో మాటంటున్నాడు. దానికి అంత అవహేళనగానే, పక్కవాడు కూడా అలాగే వెటకారంగా నవ్వుతున్నాడు. పావెల్, ఆన్డ్రేయ్ ఇద్దరూ ముద్దాయిల తరపు న్యాయవాది చెవిలో నిర్విరామంగా గుస గుసలాడేరు. ఆ న్యాయవాదిని వికొలాయ్ ఇంట్లో తల్లి గత రాత్రి చూసింది. మిగతావాళ్ళం దరికన్నా ఎక్కువ ఆవేశవడుతున్న మాజిన్ వాళ్ళ సంభాషణలను వింటున్నాడు. అప్పుడప్పుడు సమోయ్ లోవ్, ఇవాన్ గూసెవ్ తో ఏదో అనేవాడు. ఇవాన్ అతన్నొక పోటు పొడిచి, సవ్యాపుకునేందుకు ఎంతో ప్రయత్నించేవాడు. అందుచేత ముఖమంతా ఎర్రబారి బుగ్గలు పొంగేవి. తలించుకోవలసి వచ్చేది. రెండు సార్లు సవ్యాపుకోలేక ఫక్కున నవ్వేడు. తర్వాత శరీరాన్ని వశంలో ఉంచుకోడానికి ప్రయత్నిస్తూ ముందుకు బాగా వంగి కూర్చో వలసినవచ్చింది. ముద్దాయిలంతా యువకులు. యౌవనోద్రేకం సజీవంగా నురుగులతో పొంగు తుంటే, దాన్ని ఆణివిపెట్టడానికి జరిగే ప్రయత్నాలను వాళ్ళు ఎదుర్కొంటున్నారు.

సిజోవ్, తల్లి మోచేతిని మెల్లగా తట్టేసరికి, ఆమె అతని పక్కకు తిరిగింది. అతను చాలా సంతుష్టిగానే ఉన్నాడు కాని కొంచెం ఆదుర్దాగా ఉన్నట్లు గమనించింది.

“ఆ యువకు లెంత ధైర్యంగా ఉన్నారో చూడు!... కులీనుల్లా ఉన్నారనుకో!” అతడు తల్లి చెవిలో చెప్పేడు.

కోర్టు హాల్లో సాతులు గబగబా హావభావశూన్యంగా మాట్లాడుతున్నారు. జడ్జీలు ఇదంతా ఎందుకొచ్చిందిరా భగవంతుడా అన్నట్లు అనానక్తితో వింటున్నారు. లావుపాటి జడ్జీ నోటికి కొవ్వుతో దళమెక్కిన చెయ్యి అడ్డుపెట్టుకుని ఆవులింపాడు. ఎర్రమీసాల జడ్జీ ముఖం మూములుకన్న వెలవెలబారింది. ఆయన వదేవదే, వేలితో కణతను నొక్కుకుంటూ, కళ్ళ మూసుకుని పైకి నరంబీకేసి ఏదో బాధగా చూస్తుండేవాడు. ప్రోసెక్యూటరు మధ్య మధ్య కాగితంమీద గొలుక్కుంటూ, మార్షల్ ఆఫ్ ది నావిలిటీతో విరామం లేకుండా మాట్లాడుతున్నాడు. ఆయన వెరిసిన గెడ్డాన్ని సవరించుకుంటూ చక్రాల్లాంటి కళ్ళు తిప్పుతూ చిరునవ్వు నవ్వుకుంటున్నాడు. మేయర్ కాలిమీద కాలేసుకు కూచుని వేళ్ళతో మోకాటి చిప్పమీద మద్దెల వాయింతుకుంటూ చూస్తున్నాడు. జిల్లా పరిపాలనాధికారి ఒక్కడే బొజ్జను మోకాటి చిప్పలకు దాపెట్టి, దానికి చేతుల్తో కడియం కట్టి, నిమగ్నమై

ఈ రణగొణ ధ్వనులను వింటున్నట్లు గుపించాడు. మునలాడున కూడా ఆలాగే కదలకుండా గాలిలేని రోజున వాయులక్షణం తెలియజేసే కోడిబొమ్మలా నిశ్చలంగా కూచున్నాడు. ప్రేక్షకులకు వినుగు పుట్టి తల దిమ్మెక్కేటంతవరకూ, ఆ స్థితి ఆలాగే ఉంది. మునలాడున లేచి,

“నేను ప్రకటించేదేమిటంటే....” అని ఏమో అన్నాడు. ఆ మాటలాడున పెదవిమీదే ఉండిపోయాలు.

అన్లు, ఉన్లు, దగ్గులు, కాళ్ళ చప్పుళ్ళు విసవచ్చాయి. శైలీలను బయటికి తీసుకెళ్లేరు. బంధువులను, స్నేహితులను చూసి వాళ్ళు చిరునవ్వులు నవ్వేరు.

“యెగోర్! ఏమీ భయపడకు” అని ఇవాన్ గూసెవ్ కేకేశాడు.

తల్లి, సిజోవ్ నడవాలో కెళ్లేరు.

“హోటల్ కెళ్లి ఓ కప్పు టీ తాగుదామా?” అన్నాడు సిజోవ్. “గంటన్నర వ్యవధి ఉంది మనకి.”

“నాకు తాగాలని లేదు.”

“నాకూ లేదు. ఆ కుర్రాళ్ళను గురించి నువ్వేమనుకుంటున్నావే? భూమిమీద వాళ్ళెక్కెళ్లే మనుషుల్లాగా, మిగతావాళ్ళేమీ కారు అన్నట్లుగా కూచున్నాడు. ఆ ఫ్యాదోర్ను చూశావా?”

సమోయ్లోవ్ తండ్రి కూడా వాళ్ళతో చేరేడు. టోపీ చేత్తో పుచ్చుకుని:

“మా గ్రీగోరియ్ని చూశావా?” అని విచారంతో నవ్వుతూ అడిగేడు. “అతను ప్రతివాడమే మానేశాడు. వాళ్ళతో మాట్లాడ్డానికి కూడా నిరాకరించాడు. అందరికన్న ముందు ఆ పని చేసినది మావాడే. పెలగేయా, నీ కొడుకు న్యాయవాదులు కావాలంటాడు. మావాడదేమీ పనికి రాదంటాడు. వాడి తర్వాత నలుగురు నిరాకరించారు.”

అతని పక్కనే అతని భార్య నిలబడింది. ఆమె కళ్ళు మిటకరించుతూ జేబురుమాలు కొనతో ముక్కు తుడుచుకుంది.

సమోయ్లోవ్ నేలకేసి చూస్తూ గెడ్డం పట్టుకుని మాట్లాడ్డం మొదలెట్టేడు:

“ఇదంతా తమాషాగానే ఉంది. మన కుర్రవెధవల్ని చూస్తుంటే, వీళ్ళు ఇలాంటి వ్యవహారంలో చిక్కుకున్నారేమిట్రా అని జాలేస్తుంది. కానీ కొంచెం ఆలోచించేసరికి వాళ్ళు చేసే సనే మంచిదిగా కనబడుతుంది! ముఖ్యంగా, ఫ్యాక్టరీలో వాళ్ళ సంఖ్య పెరుగుతూండడం చూస్తుంటే అలాగే అనిపిస్తోంది. పోలీసులు ఒకళ్ళ వెనకాల ఒకళ్ళని ఆరెస్టుచేస్తున్నారు. అయినప్పటికీ ఏటో చేపల్లాగ వాళ్ళ సంఖ్య అపారంగా పెరుగుతూనే ఉంది. అందుచేతనే బలం వాళ్ళసఖ్యనే ఎక్కువగా ఉన్నట్లు తోస్తుంది.”

“స్ట్రెసెన్ ప్రెతోవ్! ఇలాటి విషయాలను గురించి మనకు తలా తోకా తెలియదు” అన్నాడు సిజోవ్.

“అవునవును. కష్టమే” అని సమోయ్‌లో వీకిభవించాడు.

“బలే గట్టివెధవలు మనవాళ్లు” అని అతని భార్య బిగ్గరగా ముక్కుతూ అంది.

తర్వాత చిరునవ్వుతో విప్పరిన ముఖంతో తల్లికేసి చూసి:

“నిలావ్వా, నామీద కోప్పడకు.... ఇంతకు ముందు నేను ఈ తప్పంతా మీవాడి దనుకునేదాన్ని. కాని తప్పెవరిదో ఆ దేవుడికే తెలియాలి. పోలీసులూ, వేగుల వాళ్లూ మా గ్రీగోరియన్ గురించి ఏమీ చెప్పేరో విన్నావా? ఎర్ర తలకాయ వెధవ! వాడూ చేతనైనంత పనిచేశాడు!” అంది.

తన బాధతో నిమిత్తం లేకుండానే, ఆమె తన కొడుకు చర్యలకు గర్వపడింది. తల్లి అందుకు సంతోషపడి, చిరునవ్వు నవ్వుతూ వృద్ధయవూర్వకంగా జవాబుచెప్పింది.

“యువ వృద్ధయాలు ఎక్కువత్వరగా వత్యాన్ని గ్రహిస్తాయి.”

జనం వరండాలో తిరుగుతూ బృందాలుగా చేరి ఆవేశంతో మెల్లగా మాట్లాడుకున్నారు. మొత్తంమీద ఒంటరిగా ఎవడూ నిలబడలేదు. అందరూ ఏదో మాట్లాడాల్సి, ప్రశ్నలు వెయ్యాలసి, ఇతరులు చెప్పే సంగతులు వినాలసి ఆతురపడుతున్నారు. సన్నంగా తెల్లగా ఉన్న ఆ నడవారో గోడల మధ్య జనం పెద్ద గాలికి విసిరేసినట్లు వెనక్కి ముందుకూ నడుస్తూనే ఉన్నారు. తాము నిలబడడానికి వీలైన స్థలమేదైనా దొరుకుతుందా అని ఆత్రత పడుతున్నట్లు గుపించారు.

బూకిన్‌లోగా పొడుగ్గా తెల్లగా ఉండే అతని అన్న, జోరుగా చెట్టుల ఊపుతూ ఏదో రుజువుచేయడానికి ప్రయత్నిస్తున్నాడు.

“క్లెప్టానావ్, జిల్లా పరిపాలనాధికారి, అక్కడ ఉండ దగ్గ మనిషి కాదు....”

“కొన్‌స్టేబిల్, నోరు మూసుకో” అన్నాడు పొట్టిగా అర్చకంగా ఉన్న అతని తండ్రి నాలుగు మూలలా అనుమానంగా చూస్తూ.

“మూసుకోను! నిరుడు అతను తన గుమాస్తా భార్యకోసం గుమాస్తాను చంపేశాడని చెప్పకున్నారు. ఇప్పుడు ఆమెతో ఉంటున్నాడు. దాన్నేమనాలి? పైగా అతను దొంగ అని అందరికీ తెలుసు....”

“నీకు పుణ్యముంటుంది ఊరుకోరా!” అన్నాడు తండ్రి.

“నిజమే, నిజమే. ఈ విచారణ న్యాయంగా జరుగుతోందని చెప్పడానికి వీల్లేదు” అన్నాడు సమోయ్‌లోవ్.

బూకిన్ అతని మాటలు విని దగ్గరకొచ్చాడు. ఇతరులను కూడా ముందుకు లాగేడు. అతని ముఖం ఎర్రబారింది. చేతులూపుతూ ఇలా అన్నాడు:

“హత్యానేరానికో, దొంగతనానికో అయితే, అపరాధం చేసినవారిని జ్యూరీ ఎదుట విచారణ చేస్తారు. సామాన్య ప్రజలు — రైతులు, కార్మికులు — జ్యూరీలో సభ్యులుగా ఉంటారు....

కాని ప్రజలు అధికారులకెదురు తిరిగినప్పుడు అధికారులే విచారణ జరువడమా! దీన్నేమంటావ్? నువ్వు నన్ను అగౌరవం చేస్తే, నేనొక చెంపకాయ ఇచ్చాననుకో, అప్పుడు నువ్వే తీర్పు చెప్పాలిసాస్తే, నన్ను తప్పకుండా నేరస్థుడని తీర్పు చెప్తావు. కాని ముందు ఎవరు తప్పు చేశారు? నువ్వే కదా!”

ఇంతలో నెరిసిన తల, గేలంలాంటి ముక్కు, ఛాతీనిండా వతకాలుగల ఒక కాపలాదారు, జనాన్ని చెదరగొట్టి బూకిన్ మీద వేలాడించాడు.

“అరవకు! ఇదేమైనా సారాదుకాణమనుకున్నావా?” అన్నాడు.

“సరేలే. నాకు తెలుసు. అయితే నేనే నిన్ను దెబ్బకొట్టి, నేనే న్యాయాధిపతిగా ఉంటే ఏమవుతుందంటావ్?”

“నిన్నిక్కడనుంచి గెంటేస్తేనే నయమనుకుంటాను!” అని కాపలామనిషి బెదిరించాడు.

“గెంటేయ్యాలా? ఎందుకు?”

“ఇంతగా శబ్దం చేస్తున్నందుకు. వీధిలోకి గెంటేస్తాను.”

బూకిన్ చుట్టూ ఉన్నవాళ్ళకేసి చూశాడు.

“ప్రజలను నోరు మూయించడమే వాళ్ళు చేయదలచుకున్న పని!” అని మెల్లగా అన్నాడు.

“అంతే. మరేమనుకున్నావు నువ్వు?” అన్నాడు ముసలాయన మోటుగా.

బూకిన్ భుజాలెగరేసి, బాగా మృదువుగా మాట్లాడడం మొదలెత్తేడు.

“విచారణ తతంగాన్ని చూడ్డానికి ప్రజలనెందుకు రానివ్వరు? బంధువులను మాత్రమే ఎందుకు రానివ్వాలి? మీరు న్యాయంగా విచారణ జరుపుతున్నట్లయితే, అందరినీ వినివ్వండి! మీకు భయం ఉంది?”

“విచారణ న్యాయంగా జరగడంలేదు. అందుకేమీ సందేహం లేదు” అని సమోయ్ లోవ్ బిగ్గరగా ధ్రువపరిచాడు.

విచారణ విషయంలో నికొలాయ్ చెప్పగా విన్న మాటలను తల్లి అతనితో చెప్పాలనుకుంది. కాని అతను చెప్పినదంతా తనకర్థం కాలేదు. పైగా కొన్ని మాటలను మరచిపోయింది కూడా. వాటిని జ్ఞాపకంచేసుకోవాలని ముందుకు సాగింది. గోధుమవన్నె మీసంగల యువకుడొకడు తనను కనిపెట్టి చూస్తూ ఉండడం గమనించింది. అతను కుడి చేతిని లాగుజేబులో పెట్టుకున్నాడు. అందుచేత అతడి ఎడమ భుజం, కుడి చేతికన్న కిందుగా ఉన్నట్లనిపించింది. ఈ విశేషం ఇదివరకెక్కడో చూసినట్లనిపించింది. కాని అతను చటుక్కున వెనక్కు తిరిగేడు. ఆమె తన స్వంత ఆలోచనల్లో నిమగ్నమై, అతని సంగతి మరచిపోయింది.

ఒక నిమిషమైనాక ఎవరో ఆమెను గురించి అడగడం వినిపించింది.

“ఆమెనా?”

“అవును”. అని ఎవడో బిగ్గరగా, సంకోషంగా జవాబిచ్చాడు.

ఆమె నాల్గు మూలలా చూసింది. ఎగుడుదిగుడు భుజాలమనిషి పక్కనే నిలబడి, నల్లని గడ్డం, పొట్టికోటు, మోకాలినరకూ బూట్లూ ధరించిన ఒక యువకునితో మాట్లాడుతున్నాడు.

ఆమె కలవరపడి, అతనివదా అని జ్ఞాపకం తెచ్చుకొనేందుకు ప్రయత్నించింది. కాని తెచ్చుకోలేకపోయింది. తన కొడుకు సాగిస్తున్న పనిని గురించి జనానికి తెలియచెప్పాలనే కోరిక ఆపుకోలేనంతగా ఆమెకు కలిగింది. దానికి భిన్నంగా వాళ్లేమి చెప్పతారో వినాలనుకుంది, అందువల్ల తుది తీర్పు ఎలా ఉంటుందో నిర్ణయం చేసుకోవాలనుకుంది.

“ఏచారణ జరిగించడమీ విధంగానేనా?” అంటూ సిజోవ్ తో చెప్పడం మొదలెట్టింది. “ఎంతసేపూ ఎవరు ఏ పని చేశారో చెప్పడంతో కాలక్షేపం చేస్తున్నారు కాని, ఎందుకు చేస్తున్నారనే విషయాన్ని తెలుసుకోవాలనుకోవడం లేదు. వాళ్లంతా ముసలివాళ్లే. యువకులను యువకులే విచారించాలి.”

“అవును. అలాగే. అలాటి విషయాలను అర్థంచేసుకోవడం మనబోటి వాళ్లకు కష్టం.... చాలా కష్టం” అని సిజోవ్ ఆమెతో ఏకీభవించాడు. అలోచిస్తూ అతను తల వంకించాడు.

కాపలాదారు కోర్టు హాలు తలుపులు తెరిచాడు.

“చుట్టూ! మీ టీక్కెట్లు చూపించండి!” అని కేళేచు.

“టీక్కెట్లట!” అని ఎవరో వెలుకారంగా వ్యాఖ్యానించాడు. “ఇదేదో స్కాన్ అన్నట్లు!” ప్రజల్లో అవ్యక్తమైన ఆవేశం రేగినట్లు గుపడింది. ఎక్కువగా మాటల్లో పడ్డారు. ఉద్రిక్తత తగ్గింది. కాపలాదార్లతో వాదోపవాదాలు వేసుకున్నారు.

25

సిజోవ్ బెంచీమీద యధాస్థానంలో కూచుంటూ ఏదో గొణుక్కున్నాడు.

“ఏమిటది?” అని తల్లి అడిగింది.

“ఏమీ విశేషం లేదు. జనం మూర్ఖులు....”

గంట మోగింది.

“నిళ్ళబ్బం....”

జడ్జీలు పరస్పరం ప్రవేశించి ఇదివరకు మల్లెనే తమతమ స్థానాల్లో ఆసీనులయ్యేవరకు అందరూ లేచి నిలబడ్డారు. ఖైదీలు వారి స్థానాల్లోకి తీసుకు రాబడ్డారు.

“మనస్సు చిక్కబట్టుకో! ప్రాసెక్యూటరు వాదించబోతున్నాడు” అన్నాడు సిజోవ్.

ఏదో గొప్ప భయంకరమైన సంగతి జరగబోతున్నట్లుగా తల్లి శరీరాన్నంతవీ ముందుకు వచ్చింది.

ప్రాసెక్యూటరు జడ్జీలకు కుడి వైపున నిలబడ్డాడు. ఒక మోషెయ్యి బల్లమీద ఆన్ని దీర్ఘంగా నిట్టూర్చి, కుడి చేతిని పైకి విసిరి ఉపన్యాసం ప్రారంభించాడు. మొదట్లో అతను చెప్పిన మాటలను తల్లి గ్రహించలేకపోయింది. అతని కంఠధ్వని బొంగురుగా, సాఫీగా కాని అసమంగా సాగింది. ఒక్కొక్కప్పుడు గబగబ నడిచేది. మరొక్కప్పుడు బహు నెమ్మదిగా సాగేది. కొంత సేపు మాటలు బాధాకరమైన డొక్కపోటుల్లా మెల్లగా విసుగ్గా వచ్చేవి. కొంచెం సేపట్లో చటుక్కున గబగబ దొర్లుకుంటూ, బెల్లం చుట్టూ ఈగలు ముసీరినట్లు రుమ్ముమంటూ వచ్చేవి. వాటిలో తల్లికి భయంకరమైనదేదీ కనబడలేదు. ఆ మాటలు గదంతా మంచంత చల్లగా ఆవరించి, క్రమంగా వెలుగు బూడిదెలాంటి పన్నుని దుమ్ము రేగినంత అసౌకర్యంగా వ్యాపించాయి. ఆ ఉపన్యాసం ధారాళంగా సాగినా నిర్జీవంగా ఉంది. పావెల్ నూ, అతని మిత్రులనూ అదేమీ కదలించినట్లు లేదు. వాళ్లదేమీ పట్టించుకున్నట్లే లేదు. వాళ్లు నదురూబెదురూ లేకుండా, తమలో తాము మాట్లాడుకుంటూ, నవ్వు కుంటూ కూచున్నారు.

“అతను బొంకుతున్నాడు” అని సిజ్ వో ఆమె చెవిలో చెప్పేడు.

ఆమెకలా అవుపడలేదు. ప్రాసెక్యూటరు మినహాయింపులేమీ లేకుండా అందరిమీదా నేరారోపణ చేస్తున్నాడు. పావెల్ ను గురించి చెప్పిన తర్వాత ఫ్యాదోర్ గురించి చెప్పేడు. తర్వాత బూకిన్ గురించి ప్రస్తావించాడు. వాళ్లందరినీ చక్కగా ఒకే సంచిలో మడతొక్కే స్తున్నట్లున్నాడు. తల్లికి అతడు చెప్పే మాటల వ్యవహారిక అర్థం సంతృప్తిని కలిగించలేదు. ఆ మాటలామెను ఆవేశపరచుతూని చెయ్యలేదు. భయపెట్టనూ లేదు. ఇంకా భయంకరమైన విషయమేదో వస్తుందనుకుంటూ వినడానికి సిద్ధమైంది. దాని కోసం అతని ముఖతా వచ్చే మాటలనే కాకుండా ముఖాన్ని, కళ్లను, గొంతుకను, అందంగా సౌంజ్జలను చేస్తున్న తెల్లని చేతిని పరీక్షగా చూసింది. ఇంతకూ ఇక్కడేదో భయంకరమైన విషయముంది. ఆ సంగతి ఆమెకు తెలుసు. హృదయం హెచ్చరికలు చేస్తున్నప్పటికీ, ఆ ప్రమాదాన్ని గుర్తు పట్టి ఇదమిద్దమని తేల్చుకోలేకపోయింది.

ఆమె న్యాయాధిపతులకేసి చూసింది. ప్రాసెక్యూటరు ఉపన్యాసంతో వాళ్లకు విసుగెత్తింది. నిర్జీవంగా పనుపుచ్చగా ఉన్న వాళ్ల ముఖాల్లో ఏ భావమూ ద్యోతకమవడం లేదు. ప్రాసెక్యూటరు చెప్పిన మాటలు, కంటి కగుపడని పాగమంచులాగా జడ్జీల నావరించాయి. వారిని విసుగు, నిర్లక్ష్యం ఆవహించాయి. ప్రధాన న్యాయమూర్తి నడుం వంచకుండా, కొయ్యబారినట్లు కూచున్నాడు. కళ్లద్దాలవెనుక ఉండే గౌరవర్లపు కనుపాపలు తరుచుగా అతని వెడద ముఖంలో ఏవ్యమైపోయేవి.



తల్లి వారి లక్ష్మ శూన్యతనూ, భావ శూన్యమైన నిర్దిష్టతనూ చూసి, “ఏళ్లు నిజంగా విచారణ చేస్తున్నారా?” అని తనను తానే ప్రశ్నించుకుంది.

ఆ ప్రశ్న ఆమె హృదయాన్ని కుంచించజేసింది. క్రమక్రమంగా హృదయంలో ఉండే భయాన్ని పైకి పిండేసింది. హృదయంలో మిగిలినది గాయపు అనుభూతి మాత్రమే.

ప్రాసెక్యూటరు ఉపన్యాసం అనుకున్న దానికన్న ముందుగా చటుక్కున ముగిసింది. ఏవో కొన్ని నగిషీ మాటలతో ఉపన్యాసాన్ని ముగించి, జడ్జీలకు వంగి నమస్కారం చేసి చేతులు నలుపుకుంటూ కూచున్నాడు. మార్షల్ ఆఫ్ ది నొబిలిటీ, అతనికేసి చూచి తలూ పేడు. మేయర్ చెయ్యి చాచాడు. జిల్లా పరిపాలనాధికారి తన బొజ్జకేసి తేరిపారజూసు కుని చిరునవ్వు నవ్వేడు.

జడ్జీలు అతడి ఉపన్యాసంతో తృప్తిపడినట్లు కనుపించలేదు. వాళ్లలో ఏమీ చలనం కలుగలేదు. మునలి జడ్జీ ఒక కాగితాన్ని ముఖాని కడ్డు పెట్టుకుని,

“ఇప్పుడింక కోర్టువారు, ముద్దాయిలైన ఫెదోసేయెవ్, మార్కావ్, జగారోవ్ల తరపున న్యాయవాది వాదాన్ని వింటారు” అన్నాడు.

తల్లి, నికొలాయ్ ఇంట్లో చూచిన న్యాయవాది లేచి నిలబడ్డాడు. అతడి విశాలమైన ముఖం చూడడానికి చాలా ఇంపుగా ఉంది. ఎర్రటి కనుబొమల్లోంచి చిన్న కళ్లు తళుక్కు మంటూ గాలిని కత్తిరించుతూన్న కత్తెర తాలూకు రెండు దారుల్లా దూసుకొచ్చినట్లున్నాయి. అతడు బిగ్గరగా, స్పష్టంగా నిదానంగా మాట్లాడేడు. తల్లి అతని ఉపన్యాసాన్ని అర్థం చేసుకోలేకపోయింది.

“అర్థమైందా అతనేమి చెప్పేదా?” అని సిజోవ్ ఆమె చెవిలో గొణిగాడు. “అర్థమైందా? ఖైదీలు మతి తప్పినవారని చెప్పేడు. మా ఫ్యోదోర్ మతితప్పినవాడా?”

ఆమె మనస్తాపంచేత జవాబుచెప్పలేకపోయింది. హృదయానికి తగిలిన గాయం పెద్దదై భారాన్ని హెచ్చించింది. న్యాయం జరుగుతుందని తాను ఆశించినట్లామెకు స్పష్టమైంది. తన కొడుకుమీద చేయబడిన నేరారోపణలను, నిష్పక్షపాతంతోనూ నిజాయితీతోనూ తూకం వేస్తారనుకుంది. జడ్జీలు అతనిని చాలా సేపు జాగ్రత్తగా ప్రశ్నలు వేసి, అతని ఆంతర్యమే మిటో తెలుసుకుంటారనుకుంది. అతడి ఆలోచనలనూ, చేతలనూ చాలా సూక్ష్మదృష్టితో పరిశీలిస్తారనుకుంది. వాళ్లు నిజాన్ని తెలుసుకోవడంలోనే, న్యాయంగా:

“ఇలాడు చెప్పినది సరియైనదే!” అని ఎలుగెత్తి చాటుతారనుకుంది.

వాని అలాటి దేమీ ఎరుగలేదు. విచారించబడే ఖైదీలకూ, విచారించే జడ్జీలకూ మధ్య, చెప్పడానికి వీలులేనంత దూరమున్నట్లు ఆమెకు గోచరించింది. ఖైదీలకు ఈ జడ్జీలవల్ల ఏమీ ప్రయోజనం ఉండదని కూడా స్పష్టమవుతోంది. అలసటచేత తల్లికి

విసుగుపుట్టి, విచారణయందు ఆసక్తి పోయింది. తర్వాత జరిగిన సంగతుల నామె వినిపించుకోనే లేదు.

“దీని నొక విచారణంటారా?” అని అనమ్మతిగా తనకు తానే ప్రశ్న వేసుకుంది.

“బాగా ఇచ్చుకో!” సిజోవ్ సమ్మతినూచకంగా గొణిగాడు.

ఇంతలో మరొక న్యాయవాది లేచి మాట్లాడడం మొదలెట్టెడు. అతడు పొట్టిగా ఉన్నాడు. ముఖం తెల్లగా చురుకుగా వెటకారంగా ఉంది. జడ్జీలు అతడు మాట్లాడుతుంటే తరుచుగా మాటకడ్డం తగుల్తూ వచ్చారు.

ప్రోసెక్యూటరు గభాలన కోవంతో గంతేసి లేచాడు. విచారణ జరుగ వలసిన క్రమాన్ని గురించి ఏమిటో చెప్పేడు. దానికి ముసలాయన సన్నసన్నంగా అతడిని మందలించాడు. ముద్దాయిల తరపు న్యాయవాది గౌరవపురస్కరంగా తలొంచి విన్నాడు. తర్వాత అతను తన ఉపన్యాసాన్ని సాగించాడు.

“దాని మూలంలో కెళ్లి చెప్ప” అన్నాడు సిజోవ్.

ప్రేక్షకులలో ఆవేశ మెక్కువై తీవ్రరూపం దాల్చింది. న్యాయవాది చేసిన నిశితమైన ఆరోపణలతో దళసరి చర్యంగల జడ్జీలు కూడా అదిరిపోయారు. పోట్లు పాడుస్తున్నట్లున్న అతని వాగ్దోరణికి తట్టుకోలేక జడ్జీలందరూ కట్టకట్టుకున్నట్లుండి ధుమధుమలాడుతూ చిరచిరలాడేరు.

ఇంతట్లో పావెల్ లేచి నిలబడ్డాడు. కోర్టు హారంతా నిశ్శబ్దమైంది. తల్లి బాగా ముందుకు నడుము వాల్చింది. పావెల్ ప్రశాంతంగా మాట్లాడేడు.

“పార్టీ మెంబరుగా నేను నా పార్టీవారి తీర్పునే గుర్తిస్తాను. కనుక నా కేసుపరంగా నేనేమీ చెప్ప దలచుకోలేదు. కాని నావలెనే వాచించడానికి నిరాకరించిన ముగ్గురు కోరికపైన, మీరు అర్థంచేసుకోని కొన్ని విషయాలను మీకు తెలియచెప్పడానికి ప్రయత్నిస్తాను. సోషల్-డెమోక్రటిక్ పార్టీ వతాకం అధ్వర్యాన మేము జరిపిన ప్రదర్శన ప్రభుత్వాధికారంమీద తిరుగుబాటుని ప్రోసెక్యూటర్ అన్నాడు. జారును కూలదోసేందుకు ప్రయత్నించే వాళ్లనుగానే ఆయనెప్పుడూ మమ్మల్ని పరిగణించాడు. నిరంకుశ ప్రభుత్వమొక్కటి మాత్రమే మన దేశాన్ని బంధిస్తున్న గొలుసని మా అభిప్రాయం కాదని ఇందుమూలంగా సృష్టికరిస్తున్నాను. అది మొదటి బంధనం మాత్రమే. ప్రజలను ఆ సంకెళ్లనుంచి తప్పించడం మా విధియని భావిస్తున్నాం.”

పావెల్ గంభీరంగా మాట్లాడుతుంటే నిశ్శబ్దం మరింత ప్రగాఢమైంది. హాలు పెద్ద దైనట్లనిపించింది. పావెల్ ను పైకెత్తి ఉన్నతాననమీద కూర్చోపెట్టినట్లనిపించింది.

జడ్జీలు కలవరపాటుతో తమ కుర్చీల్లో అటూ ఇటూ కదిలేరు. మార్షల్ ఆఫ్ ది నోబిలిటీ సానుభూతి రహితమైన జడ్జీ చెవిలో ఏదో గుసగుసలాడేడు. అతడు తలూపుతూ ముస

లాయన కుడిచెవిలో గునగునలాడేడు. అన్యస్తుడుగా వున్న జడ్డీ ముసలాయన ఎడమ చెవిలో ఏదో చెప్పేడు. ఇద్దరిమధ్యా నలుగుతున్న ముసలాయన, ఏదో బిగ్గరగా అన్నాడు. కాని విశాలంగా తాపీగా నిండు ప్రవాహంలా గంభీరంగా సాగిన పావెల్ ఉపన్యాసంలో ఆయన మాటలు ఏష్యుమైపోయాయి.

“మేము సోషలిస్టులం, అంటే సొంత ఆస్తి సంపాదనకు వ్యతిరేకులం. సొంత ఆస్తి వ్యవస్థలల్లా సంఘం విచ్ఛిన్నమవుతుంది. ప్రజలు ఒకరితో ఒకరు కలసిస్తారు.... వ్యక్తిగతమైన లాభంకోసం, జనం ఒకరితో ఒకరు కలవకుండా విరోధమడుతూ ఉంటారు. ఈ శత్రు వైరుధ్యాన్ని కప్పిపుచ్చడానికీ, సమర్థించడానికీ అబద్ధాలాడతారు. సొంత ఆస్తి జనాన్ని అబద్ధలాడిస్తుంది. అవినీతిపరులను చేస్తుంది. దగా చేయిస్తుంది. ద్వేషాన్ని పెంచుతుంది. ఏ సంఘమైతే, వ్యక్తిని కేవలం కొద్దిమందిని ధనవంతులను చేసే సాధనంగా మాత్రమే భావిస్తుందో, ఆ సంఘం అమానుషమైనదనీ, మా ప్రయోజనాలకు భంగకరమైనదనీ మా విశ్వాసం. అలాటి సంఘం చెప్పే నీతులు శుద్ధ అబద్ధాలనీ, మోస పూరితములనీ భావిస్తూ వాటిని మేము తిరస్కరిస్తున్నాం. వ్యక్తిపట్ల ఈ సంఘం వ్యక్త పరచే విద్వేషాన్ని, దౌష్ట్యాన్ని మేము ఖండిస్తున్నాం. ఈ సంఘం, వ్యక్తులను దాన్య శృంఖలాలతో బంధించడానికి చేసే నకలప్రయత్నాలనూ మేము ఎదుర్కొంటాం. స్వార్థపరమైన ఆశకోసం మానవులను అణగదొక్కడానికి చేసే పనులను ప్రతిఘటిస్తాం. మేము కార్మికులం. అనగా ఎవరి కాయకష్టంచేత, పిల్లల ఆటవస్తువులు మొదలు పెద్ద పెద్ద భారీ యంత్రాలవరకూ తయారవుతున్నాయో, ఆ కార్మికులం. అయినప్పటికీ మా మానవ జ్ఞాప్త్యాన్ని సంరక్షించుకునే హక్కు నూకు లేకుండా చెయ్యబడింది. తమ స్వార్థంకోసం ఎవరైనా మమ్మల్ని ఉపయోగించుకో గలుగుతున్నారు. ప్రస్తుతానికి కొంత స్వేచ్ఛను సంపాదించుకోవా లనుకుంటున్నాం. ఆ స్వేచ్ఛద్వారా, యావత్తు అధికారాన్నీ మా కైవసం చేసుకోవా లనుకుంటున్నాం. మా నినాదాలు చాలా సరళమైనవి. ‘సొంత ఆస్తి నశించుగాక!’ ‘ఉత్పత్తి సాధనాలన్నీ ప్రజల చేతుల్లోకి రావాలి!’, ‘రాజకీయ అధికారమంతా ప్రజల చేతుల్లోకి రావాలి!’, ‘అందరూ పనిచేసేతీరాలి!’ ఈ నినాదాలవల్ల మేము కేవలం తిరుగుబాటుదారులం కామని మీరు తెలుసుకోగలరు!”

పావెల్ ఒక చిన్న నవ్వు నవ్వేడు. నెమ్మదిగా వేళ్లతో జుట్టు నవరించుకున్నాడు. అతని నీలి కళ్లలో వెలుగు ఎన్నడూ లేనంతగా ప్రకాశించింది.

“అసలు విషయానికి పరిమితం కమ్మని చెప్తున్నాను” అని ముసలాయన బిగ్గరగా, విస్ఫుల్లంగా హెచ్చరించాడు. ఆయన పావెల్ కేసీ ముఖం తిప్పేడు. అతడి ఎడమ కంటిలోంచి దురాశాపూరితమైన, దుష్టమైన వెలుగు తల్లికగుపడింది. జడ్డీలందరూ తన కొడుకు ముఖంకే దృష్టులు సారించారు. ఆ దృష్టులతో, అతని శక్తివంతా చూరగొని, అతని

రక్తాన్ని వీల్చి, తమ శుష్క శరీరాలకు పుష్టికలిగించుకుంటున్నట్లునివించింది. కాని అతను పాడుగ్గా నిటాగ్గా, బలంగా, ధైర్యంగా అలాగే నిలబడి చెయ్యి పైకెత్తి చెప్పేడు:

“మేము విప్లవకారులం. ఎంతకాలమైతే, కొందరు ఏ పనిపాటులూ తాము చేయకుండా ఇతరులను అజ్ఞాపిస్తూ ఉంటారో, మరికొందరు పనిచేయడం తప్ప ఇంకేమీ చేయకుండా ఉంటారో, అంతకాలం వరకూ మేము విప్లవకారులుగానే ఉంటాం. జడ్జీలైన మీరు ఏ సంఘంయొక్క డేమలాభాలను సంరక్షించడానికి అజ్ఞాబద్ధులై ఉన్నారో, ఆ సంఘానికి మేము బద్ధ విరోధులం. ఆ సంఘానికి మీకూ కూడా మేము విరోధులం. మా పోరాటంలో మేము విజయాన్ని సాధించే వరకూ మనకు ఏవిధమైన రాజీ సాధ్యంకాదు. కార్మికులమైన మేము జయించి తీరుతాం! మీ అధికారులు తామనుకునేటంత బలవంతులు కారు. దేన్ని పోగుచేసుకుని రక్షించుకోవడంకోసం తమ అధీనంలో ఉన్న లక్షలాది జీవుల ప్రాణాలను వారు అహతి చేస్తున్నారో, ఏదైతే మాపై అధికారం చలాయించే శక్తిని వారికిస్తున్నదో, ఆ సొంత ఆస్తీ, వాళ్లలో వాళ్లకు సంఘర్షణ కారణమవుతుంది. దాని మూలంగానే వారు శారీరకంగానూ నైతికంగానూ కూడా నాశనమవుతారు. సొంత ఆస్తిని సంరక్షించుకోవడం చాలా ఖర్చుతో కూడిన వ్యవహారం. విజానికి మా యజమానులైన మీరంతా, మాకన్న కూడా ఎక్కువ బానిసల వంటి వాళ్లు. మేము శారీరకంగానే బానిసలం. మీరు మానసికంగా బానిసలు. అలవాట్లు, దుర్భిప్రాయాలు అనే కాడిని మీ మెడమీదనుంచి మీరు తొలగించలేకుండా ఉన్నారు. ఆ కాడే మిమ్మల్ని మానసికంగా చంపేసింది. మానసికమైన స్వేచ్ఛ నమభవించడానికి మా కడ్డేమీ లేదు. మీరు మాచేత తినివీంచే విషాలు మీరు ఇష్టంలేకపోయినా మా తలకెక్కించే విరుగుళ్లకన్న బలహీనమైనవి. సత్యాన్ని గురించి మా విజ్ఞానం రోజుకు రోజూ పెరుగుతోంది. మానసికమైన పవిత్రతగల వాళ్లందరినీ, మీ వర్గాల్లోనుంచి కూడా ఉత్తములైన వారిని — ఈ సత్యం ఆకర్షిస్తోంది. కొంచెం పరిశీలించండి. మీ వర్గంయొక్క భావాలను సమర్థించగలవాడెవ్వడూ మీలో ఇప్పటికే లేడు. చారిత్రక న్యాయంయొక్క వత్తిడినుండి మీరు అణిగిపోకుండా రక్షించుకోగల వాదనాసమర్థత మీలో ఏవ్యమైపోయింది. మీరు నూతన భావాలను సృష్టించలేకపోతున్నారు. మానసికంగా మీరు వట్టిపోయారు. మా భావాలు పెరుగుతున్నాయి, బలాన్ని పుంజుకుంటున్నాయి, సామాన్య జనాన్ని ఉత్తేజపరచి వాళ్లను స్వాతంత్ర్య పోరాటానికి సమీకరిస్తున్నాయి. కార్మికవర్గం తను హింస వలసిన పాత్రను గుర్తించిన కారణంచేత ప్రపంచ కార్మికులందరూ ఒక మహాశక్తిగా ఏకమైపోతున్నారు. ప్రపంచానికి వాళ్లు తెస్తున్న పునరుజ్జీవవాన్ని ఆపడానికి క్రొర్యమూ, వరిహాసమూ తప్ప మీదగ్గర మరే సాధనమూ లేదు. అపహాసం స్పష్టంగానే కనుబడుతోంది. క్రొర్యం మరింత రేపుడుతుంది. ఈవాడు మా కుత్తుకలమీద వెయ్యబడిన చేతులే రేపు మమ్మల్ని సోదర భావంతో కౌగలించుకుంటాయి. మీ శక్తి బంగారాన్ని పెంచే యాంత్రిక

శక్తి మాత్రమే. ఆ శక్తి మిమ్మల్ని పరస్పరం గుటకాయస్వాహో చేసుకోవలసిన ముఠాలుగా చీలుస్తుంది. శ్రమజీవులందరి సాభాత్పత్తం పట్ల రోజుకు రోజూ ప్రవృద్ధమవుతున్న సజీవమైన మా చైతన్యంలోనే మా శక్తి యిమిడి ఉంది. మీరు చేస్తున్నదంతా అవరాధం. ఏమంటే, అది ప్రజలను బానిసలుగా చేస్తుంది. మీ అబద్ధాలు, మీ దురాశ, మీ దుర్మార్గం ప్రజలను భయపెట్టే పిశాచాలూ రాక్షసులూ ఉండే ప్రపంచాన్ని సృష్టించాయి. ఈ రాక్షసుల బారినుండి జనాన్ని తప్పించడం మా వంతు. మీరు మానవుడిని జీవితాన్నుంచి విడదీసి నాశనంచేశారు. మీరు నాశనంచేసిన ప్రపంచాన్ని సోషలిజం చేపట్టి, దాన్నొక మహత్తరమైన ఏక ప్రపంచంగా పునర్నిర్మాణం చేస్తుంది. దాని నాపడానికి మీరేమీ చెయ్యలేరు!”

పావెల్ ఒక్క ఊణమాగి మెల్లగానే అయినా, దృఢ స్వరంతో ఆ మాటే మళ్ళీ ఉద్ఘాటించాడు.

“దాని నాపడానికి మీరేమీ చెయ్యలేరు!”

జడ్జీలందరూ కలసి గుసగుసలాడేరు. పావెల్ నుండి తమ దుర్విశ్వాసాలు మళ్ళించకుండా వికారమైన ముఖభంగిములు పెట్టారు. పావెల్ ఆరోగ్యానికీ, బలానికీ, తాజాతనానికీ వాళ్ళ ఈర్ష్యచెంది, తమ దృష్టులతో అతని శరీరాన్ని కలుషితం చేస్తున్నారేమోనని తల్లి అనుకుంది. ఖైదీలు తమ క్రామేడ్ ఉపన్యాసాన్ని అతిశ్రద్ధగా విన్నారు. వారి ముఖాలు వెల్లబారేయి. కళ్ళ సంతోషంతో మిలమిలలాడేయి. తల్లి అతని మాటలను అసక్తితో ఆస్వాదించింది. అవి ఆమె మనసులో బాగా హత్తుకుపోయాయి. చాలా సార్లు ముసలాయన పావెల్ మాట కడ్డుతగిలేడు. ఏదో విషయాన్ని సృష్టించడానికి ప్రయత్నించాడు. ఒక సారి విచారంగా చిరునవ్వు కూడా నవ్వేడు. ప్రతి సారి పావెల్ ఆగి, మరల శాంతంగా, దృఢంగా, ప్రజలు ఎక్కువ శ్రద్ధానశ్చులతో వినేట్లుగా ఉపన్యసించాడు. జడ్జీల యిచ్చను తన యిచ్చకు లోబరచి ఉంచాడు. కాని చివరకు ముసలాయన అరిచి, తన చేతిని చాచాడు. అప్పుడు పావెల్ కంఠస్వరం వ్యంగ్య ధోరణిలో పడింది.

“నేను దాదాపు ముగింపు కొచ్చాను. మిమ్మల్ని నేను వ్యక్తిగతంగా అగౌరవపరచదలచు కోలేదు. పైగా, విచారణ పేరిట మీరు జరిపే ఈ తమాషాను — నా కిష్టంలేక పోయినా — ఇక్కడ కూర్చుని చూస్తుంటే, మీ యడల నాకు సానుభూతి కూడా కలిగింది. ఇంతకీ, మీరూ మానవులే. మానవులైనవాళ్ళు, మా లక్ష్యానికి వ్యతిరేకులైనవారైనా, ఇంత పిగ్గుశరాలు లేకుండా, మానవ ప్రతిష్ఠకు భంగకరంగా, పశు శక్తికి గులాములు కావడం చూస్తుంటే రోత అనిపిస్తోంది....”

జడ్జీలకేసి చూడకుండానే, పావెల్ కూచున్నాడు. తల్లి ఊపిరి ఉగ్గపట్టుకుని వాళ్ళను పరిశీలనగా చూసింది.

పావెల్ చేతిని గట్టిగా నొక్కుతుంటే, అన్‌ద్రేయ్ ముఖం ఎంతో వికసించింది. సమోయ్ లోవ్, మాజిన్ మొదలైనవారందరూ అతడికేసి వంగేసరికి పావెల్ చిరునవ్వు నవ్వేడు. వాళ్ల ప్రశంసలు అతనికి కొంచెం బిడియం కలిగించాయి. అతను తల్లికేసి దృష్టి సారించి “నీకు తప్పిగా ఉందా?” అని అడిగినట్లుగా తలూపేడు.

సంతోషపూర్వకమైన నిట్టూర్పుతో ఆమె జవాబుచెప్పింది. ఆమె ముఖం నులి వెచ్చని ప్రేమతో వికసించింది.

“ఇప్పుడు నిజమైన విచారణ ప్రారంభమయింది! అతను దెబ్బ తేగేసినట్లు చెప్పేడు. ఏమంటావ్?” అని సిజోవ్ ఆమె చెవిలో అన్నాడు.

ఆమె నోటితో జవాబుచెప్పకుండానే తలూపింది. తన కొడుకంత ధైర్యంగా చెప్పినందుకు చాలా సంతోషించింది. బహుశా అతడు ముగించినందుకు ఆమెకు మరింత సంతోషం కలిగి ఉండవచ్చు. కాని ఒకే ప్రశ్న ఆమె మనసులో అడ్డం మొదలెట్టింది: “వాళ్లిప్పుడేం చేస్తారు?”

## 26

తనకు తెలియని విషయాలేమీ తన కొడుకు చెప్పలేదు. అతని భావాలు ఆమెకేమీ కొత్త కాదు. కాని కోర్టు సముఖాన ప్రప్రథమంగా ఆమెకొక విచిత్రమైన ఆకర్షణ కలిగింది. పావెల్ ప్రశాంతత ఆమెకు చాలా ఆశ్చర్యాన్ని కలిగించింది. అతని ఉపన్యాసం, అతను పూసుకున్న కార్యంలోనూ దాని అంతిమ విజయంలోనూ అతనికుండే విశ్వాసానికి చిహ్నంగా తేజోవంతమైన నక్షత్రంలా తోచింది. జడ్జీలు ఇప్పుడతనితో తీవ్రమైన వాగ్వివాదానికి పూనుకుంటారనీ, అతను చెప్పిన మాటలను కోసంతో ఖండిస్తారనీ, వాళ్ల నిశ్చితాభిప్రాయాలను తెలియపరుస్తారనీ ఆమె ఊహించుకుంది. కాని ఇంతలో అన్‌ద్రేయ్ లేచి ముందుకు వంగి కనుబొమల కిందనుంచి జడ్జీలకేసి దృష్టి సారించి,

“గౌరవనీయులైన ప్రతివాదులారా!” అన్నాడు.

అస్పష్టంగా ఉన్న జడ్జీ బిగ్గరగా కోపభరితమైన గొంతుతో,

“మీరు జడ్జీలను సంబోధిస్తున్నారు, కాని ప్రతివాదులను కాదు” అన్నాడు. తల్లితీ అన్‌ద్రేయ్ ముఖంలో ఏదో టక్కురితనం కనబడింది. అతని మీసాలు అదిరాయి. అతని కళ్లలో, ఆమెకు పరిచితమైన జిత్తులమారి చూపగుపడింది. అతను తన పాడుగాటి చేతుల్తో గట్టిగా తల రుద్దుకుని, నిట్టూర్పు విడిచాడు.

“అలాగా?... మీరు నాకు జడ్జీలుగా కనపడ్డం లేదు. మీరు ప్రతివాదులుగా మాత్రమే కనబడుతున్నారు” అన్నాడు తలూపుతూ అన్‌ద్రేయ్.

“విషయాన్ని గురించి మాట్లాడాలి!” ముసలి జడ్జీ కరుగ్గా చెప్పేడు.

“విషయాన్ని గురించా? బాగానే ఉంది. మంచిదే. మీరు నిజంగానే న్యాయమూర్తులనీ, గౌరవనీయులనీ, స్వతంత్రులనీ నేను నమ్మేనే అనుకుందాం....”

“కోర్టువారికి మీ శిఫార్సు అక్కర్లేదు!”

“అలాగా? అయినప్పటికీ చెప్తాను. కనుక, మీరు నిష్పక్షపాతులైనవారనీ, ద్వేషరహితులనీ, ‘మీది,’ ‘నాది’ అనే భేదం లేనివారనే అనుకుందాం. ఇద్దరు మనుషులు మీ ఎదుట నిలబడ్డారు. ఒకడు, రెండోవాడు తనను పచ్చడి కింద కొట్టి, సాత్తును దొంగిలించాడంటున్నాడు. రెండోవాడు, తన చేతుల్లో కొరడా ఉంది కనక జనాన్ని పచ్చడి కింద కొట్టి సాత్తును అవహరించే హక్కు తనకుందంటున్నాడు....”

“అసలు విషయాన్ని గురించి చెప్పడానికి మీకేమీ లేదా?” అని ముసలాయన బిగ్గరగా అడిగేడు. ఆయన చెయ్యి వణుకుతోంది. ఆయనకు అంత కోపం వచ్చినందుకు తల్లి సంతోషించింది. కాని అన్‌డ్రేయ్ నడవడి ఆమెకు నచ్చలేదు. తన కొడుకు ఉపన్యాసానికది అనుగుణంగా లేదు. వాళ్ళ వాదనలు గంభీరంగానూ హుందాగానూ ఉండాలని ఆమె కోరిక.

హాహోల్ మాట్లాడ్డానికి ముందు నిశ్శబ్దంగా ముసలాయనకేసి చూశాడు. నుదురును తుడుచుకుంటూ నిదానంతో ఇలా అన్నాడు:

“విషయాన్ని సూటిగా చెప్పాలా?... మీతో నేను విషయాన్ని సూటిగా ఎందుకు చెప్పాలి? ప్రస్తుతానికి మీరు తెలుసుకోవలసిన విషయాన్నంతనీ నా కామ్రేడ్ అప్పడే చెప్పనే చెప్పేడు. నమయమొచ్చినప్పుడు మిగిలిన విషయాలను ఇతరులు చెప్తారు.”

ముసలాయన కుర్చీలోంచి కొద్దిగా లేచి, “కూర్సోండి! తర్వాత గ్రిగోరియ్ సమోయ్. లోవ్!” అని బిగ్గరగా అరిచాడు.

హాహోల్ పెదవులు బిగించి తాపీగా కూచున్నాడు. సమోయ్‌లోవ్ లేచి, తన ఉంగరాల జాబ్బును విదిలించుకుని, అతని పక్కనే నిలబడ్డాడు.

“ప్రాసెక్యూటరు నా మిత్రులను ఆటవికులనీ, నాగరికతకు శత్రువులనీ అన్నాడు....”

“మీ విచారణకు సంబంధించని సంగతులను చెప్పకండి!”

“ఇది దానికి సంబంధించినదే. నిజాయితీపరులైన జనానికి సంబంధంలేని విషయమండదు. దయచేసి నా మాట కడ్డుతగులకండి. మీరు దేన్ని నాగరికతంటారో తెలుసుకోవాలనుకుంటున్నాను?”

“మేమిక్కడ మీతో చర్చించడానికి కాదు వున్నది! పెడదారులు తొక్కద్దు!” అన్నాడు ముసలాయన తన కింది వరుస పళ్ళ వ్రదర్పించుతూ.

అన్‌డ్రేయ్ ప్రవర్తన జడ్జీల వైఖరిలో మార్పును తెచ్చింది. పై చర్యాన్ని ఒలిచేసినట్లయింది. వాళ్ళ వెల్లముఖాలు పొంగేయి. కళ్ళలో ఆకుపచ్చని విస్ఫులింగాలు మెరిశాయి. హావేల్

ఉపన్యాసం వాళ్ళను కలవరపరచి నొప్పించింది. కాని ఆ మాటల్లో ఉండే శక్తిచేత వాళ్ళ తన్ని గౌరవించక తప్పలేదు. అందుచేత పైకి గుంభితంగా ఉండవలసివచ్చింది. హాహోల్ ఆ గుంభనలోని పాఠను ఒలిచేసి లోపలున్న వాస్తవికతను బయటపెట్టేశాడు. వాళ్ళలో వాళ్ళు, గునగునలాడేరు. వాళ్ళ శక్తికి మించి సౌంజ్జలు చేసుకున్నారు, వికారంగా చూసుకున్నారు.

“మీరు గూఢచారులను తర్ఫీదుచేస్తారు. ఆడవాళ్ళను, పిల్లలను అవినీతిపరులనుగా చేస్తారు. మనుషులను దొంగలుగానూ, హంతకులుగానూ మారుస్తారు. మత్తు పదార్థాలతోనూ, అంతర్జాతీయ యుద్ధాలతోనూ, అబద్ధాలతోనూ, వ్యభిచారంతోనూ, పశుత్వంతోనూ వాళ్ళకు విషమెక్కిస్తారు. ఇదే మీ నాగరికత! అలాటి నాగరికతకు మేము శత్రువులం!”

“ఇదిగో చెప్తున్నాను....” అని మునలాయన హుంకరించాడు. సమోయ్ లావ్ ముఖం ఎరబారింది. కళ్ళు తేజోపూరితమయ్యాయి. అతను కూడా తిరిగి హుంకరించాడు:

“మీరెవరిని జైల్లో పాఠేసి మగ్గ పెడుతున్నారో, పిచ్చివాళ్ళనుగా చేస్తున్నారో, వాళ్ళ రూపాందిస్తున్న నాగరికతను మేము గౌరవిస్తాం. దాన్ని అమూల్యమైనదిగా భావిస్తున్నాం....”

“కూర్చోండి! తర్వాత - ఫ్యాదోర్ మాజిన్.”

చివ్వాడైన ఫ్యాదోర్ చటుక్కున లేచి నిటాగ్గా కత్తిలా నిలబడ్డాడు.

“నేనెల్లప్పుడూ ఇలాగే పనిచేస్తూ ఉంటానని దేవుని సాక్షిగా ప్రమాణం చేస్తున్నాను” అని దీర్ఘంగా ఊపిరి పీల్చుకున్నాడు. కళ్ళు తప్ప మరేమీ కనబడనంతగా ముఖం వెల్లబారింది. “మీరిదివరకే నాకు శిక్ష విధించారని నేనెరుగుదును. కాని మీరు నన్ను ఎక్కడికి పంపినా తప్పించుకు పారిపోతాననీ, ఎల్లకాలం, జీవితాంతం పరకూ పనిచేస్తూనే ఉంటాననీ దేవుని సమక్షంలో ప్రమాణం చేస్తున్నాను.” అతను ప్రమాణం చేస్తున్నట్లు చెయ్యి పైకెత్తి, “నేను ప్రమాణం చేస్తున్నాను” అన్నాడు.

సిజోవ్ బిగ్గరగా మూలిగి తన స్థానంలోంచి కదిలేడు. ఉపవేత్తున పొంగుతూన్న ఉద్రేక తరంగంపై ఓలలాడుతూన్న ప్రేక్షకులు ప్రమాదసూచకంగా గొణగొణలాడేరు. ఒక స్త్రీ ఎక్స్లెక్సి విచ్చింది. మరొకళ్ళకు దగ్గుతెర వచ్చింది. పోలీసులు ఫైదీలకేసి విన్ను పోయి చూశారు. జనంకేసి కోపంతో చురచుర చూశారు. జడ్జీలు ముందుకూ వెనక్కూ ఊగిపలాడేరు.

“తర్వాత - ఇహాన్ గూసెన్!” అని కేకేశాడు మునలాయన.

“నేనెమీ చెప్పదలచుకోలేదు.”

“తర్వాత - వసీలియ్ గూసెన్!”

“నేనూ ఏమీ చెప్పదలచుకోలేదు!”

“ఫ్యాదోర్ బూకిన్!”

పాలిటట్లుండే బూకిన్ భారంగా లేచి, తల అడిస్తూ చెప్పడం మొదలెట్టిడు:



“మమ్మల్ని చూసుకుని మీరే సిగ్గుపడాలి. నేను విషయాలను తెలుసుకోవడంలో కొంచెం మందకొడివాడినే. కాని నేను కూడా న్యాయం ఏదో చూడగలుగుతున్నాను.” అతను చేతిని తలమీద కెత్తి, దూరంగా ఉన్నదాన్ని దేన్నో చూస్తున్నట్లుగా కళ్ళ నగం మూసు కుని మౌనం దాల్చాడు.

ముసలాయన ఆశ్చర్యపడ్డాడు. చిరాకుపడ్డాడు. కుర్చీ వెనక్కి వాలి,

“ఏమిటది?” అని అరిచాడు.

“పోవయ్యా! పో!”

బాకిన్ నిశ్శబ్దంగా కూచున్నాడు. అతడి మాటల్లో ఏదో నిష్కపటమైన గొప్ప విశేషముంది. అందరూ దాని అనుభూతిని పొందేరు. జడ్జీలు కూడా చెవులు నిక్కపాడు చుకు విన్నారు. బాకిన్ చెప్పిన మాటలకన్న విపులమైన సంగతులు ప్రతిధ్వనిస్తాయా అన్నట్లు విన్నారు. హఠాత్ గడ్డకట్టుకుపోయినట్లు నిశ్శబ్దమైపోయింది. అప్పడప్పుడు ఏడుస్తున్న చిన్నలు మాత్రం వినబడ్డాయి. చివరకు ప్రోసెక్యూటరు భుజాలెగిరేసి చిన్ననవ్వు నవ్వేడు. మార్షల్ ఆఫ్ ది నాబిలిటీ దగ్గేడు. జనం గుసగుసలు మొదలెట్టేరు.

“జడ్జీలు మాట్లాడుతారా?” అని సిజ్కోవ్ని తల్లి మెల్లగా అడిగింది.

“అంతా అయిపోయింది. శిక్ష చెప్పడమే తరువాయి” అన్నాడు.

“అంతా?”

“అంతా అయిపోయింది.”

ఆ మాటనామె నమ్మలేకపోయింది.

నమోయ్‌లోవ్ తల్లి బెంచీమీద గిలగిలాడి భుజంతోటి, మోచేత్తోటి పెరిగేయా నీలొన్నాను పాడిచింది.

“ఏమంటావ్? అంతా అయిపోయిందీ! నిజమే?” అని భర్తనడిగింది.

“అయిపోయింది. ఇదిగో ఇప్పుడే చూద్దావుగాని.”

“మన గ్రీష కేమి వేస్తారంటావ్?”

“మాట్లాడకూరుకో.”

అందరికీ ఏదో ఒక అతిక్రమణం జరిగిందనిపించింది. ఏదో స్థానభంగమైనట్లుగా, తెగిపోయినట్లుగా గుర్తించారు. ఏమీ తెలుసుకోలేక విస్తుబోయి చూశారు. హద్దులు తెంచు కుని రేగుతున్న మంటలను చూస్తున్నట్లు తెల్లబోయి చూస్తున్నారు. ఈ గుంపుయొక్క విశేషం అగమ్యగోచరంగానే ఉన్నా, దాని శక్తి అభేద్యంగా ఉంది. హఠాత్తుగా తమకు బహిర్గతం చేయబడిన ఆ మహనీయ విశిష్టాన్ని అవగాహనచేసుకోలేక తమకు తెలిసిన చిన్న విషయాలను గురించి వ్యాఖ్యానిస్తూ తమ భావాలను వెలిబుచ్చారు.

“చూడండి! వాళ్ళని మాట్లాడ నివ్వలేదేమిటి? ప్రోసెక్యూటరును ఇష్టమొచ్చినట్లు

ఎంత సేపైనా మాట్లాడనిచ్చారు” అని పెద్ద బూకిన్ వినిపించి వినిపించనట్లడిగేడు.

జెంచీర దగ్గర నిలబడిన ఉద్యోగి చెయ్యి పైకెత్తి ఆడిస్తూ,

“నిశ్శబ్దం, నిశ్శబ్దం!” అని మందలించాడు.

సమోయ్ లోవ్, భార్య వీపు వెనక ఆనుకుని సగంసగం మాటలు గొణిగేడు.

“సరేయ్యా. వాళ్లు దోషాలనే అనుకుందాం. కాని వాళ్లకు చెప్పకునేందుకు అవకాశమివ్వాలి కదా! వాళ్లెవరికి వ్యతిరేకులు? నేనదే తెలుసుకోవాలనుకుంటున్నాను!”

ఉద్యోగి సమోయ్ లోవ్ కేసి వేలు చూపెడుతూ “ఇవ్!” అని హెచ్చరించాడు.

సిజ్జోవ్ విచారంగా తలూపేడు.

తల్లి జడ్జీలకేసి చూస్తూ కూచుంది. వాళ్లలో వాళ్లు మాట్లాడుకుంటుంటే వాళ్ల ఆవేశం పెరిగిపోతున్నట్లామె గ్రహించింది. సానుభూతి శూన్యమై బంకలా సాగుతూన్న వాళ్ల కంఠద్వనులామె ముఖాన్ని కొట్టినట్లయింది. ఆమె చెక్కిళ్ళ నణికేయి. నోటికి వెగటనిపించింది. ఏ కారణంచేతనైతేనోమి, వాళ్లు తన కొడుకు శరీరాన్ని గురించి, అతని స్నేహితుల శరీరాలను గురించి మాట్లాడుకుంటున్నారని ఆమెకు తోచింది. వేడి రక్తంతో యవ్వనంతో శక్తిపూరితమైన వాళ్ల అవయవాలను గురించి కండరాలను గురించి చర్చించు కుంటున్నారనుకుంది. అలాటి పుష్టికరమైన దేహాలను చూసినప్పుడు, నీచులైన బిచ్చగాళ్ల ఈర్ష్యా, రోగిష్టులూ బలహీనుల దురాశా వాళ్లలో ప్రకోపించాయని ఆమెకు స్ఫురించింది. పనిపాటులు చేసి భాగ్యవంతుల కాగలిగినట్టిన్నీ, సుఖ సంతోషాలను పుష్టించి అనుభవించగలిగినట్టిన్నీ, ఆ యువకుల శరీరాలను జడ్జీలు పెదవులు చప్పరించి కాంక్షిస్తున్నారు. అలాటి శరీరాలనిప్పుడు నిత్యజీవితంలోంచి ఉపసంహరిస్తున్నారు. వాటిని తోసిపారేస్తున్నారు. అంటే వాటినిక తమ చేతిలోకి తెచ్చుకోలేరు, దోపిడిచేయలేరు, తమ స్వార్థానికి ఉపయోగించుకోలేరు. ఆ కారణంచేతనే ముసలి జడ్జీలలో ఆ యువకులు పేరాశును రగుల్కొల్పేరు. ముసలి జంతువులకు తమ కళ్ల ముందర నవనవలాడే ఆహారం కనిపిస్తుంది. కాని దాన్ని గ్రహించే శక్తి వాటికుండదు. అప్పుడవి తమను దహించివేస్తున్నట్టి కసితో నిండిన కోపంతో నిస్సహాయతతో పళ్ళ వటవట కొరుక్కుంటాయి. ఇతర జంతువుల దారుణ్యాన్ని కడుపారా భుజించే శక్తిలేని క్రూరజంతువులు, తమ ఆకలిని తీర్చగల ఆహారం కళ్ల ముందునుంచి తప్పించుకుపోతుంటే, ఏమీ చెయ్యలేక ముక్కుతూ మూలుగుతాయి. జడ్జీలు ఆ స్థితిలోనే ఉన్నారనుకుంది.

అప్పటికప్పుడు స్ఫురించిన ఈ చిత్రమైన మోటు ఆలోచనలన్నీ, ఆమె జడ్జీల ముఖంకేసి శ్రద్ధగా చూస్తున్న సమయంలో, ఒక స్పష్టమైన రూపం దాల్చేయి. సుష్టుగా భోజనం చేయ మరిగినవారు బలహీనులై, అశక్తులైన తర్వాత, వారికుండే దురాశును కప్పి పుచ్చడానికి వారేమీ ప్రయత్నిస్తున్నట్లామెకు కనబడలేదు. స్త్రీ, తల్లి అయిన ఆమెకు, ఆత్మ

అని పీలువబడేదానికన్న, కొడుకు శరీరం చాలా అప్యాయమైనది. అలాటప్పుడు, వాళ్లు తమ ఈర్ష్యాపూరిత వేట్రాలతో, తన కొడుకు ముఖాన్ని, ఛాతీని, భుజాలను, చేతులను చూస్తుండడం, ఆమెకు భయమేసింది. అతని శరీరాన్ని చూపులతో రుద్దుతూ అందువల్ల కలిగిన వేడితో, గట్టిబడిపోయిన తమ రక్త నాళాలనూ, నీరసించిన కండరాలనూ వెష్ట చేసు కోవాలనుకుంటున్నారాయని భయపడింది. ఈ యువకులకు శిక్ష విధించి, వాళ్ల శరీరాలను శాశ్వతంగా తమకు దూరం చేసుకుంటున్నామనే ఆలోచనవల్ల ప్రేరితమైన దురాశా, ఈర్ష్యా వాళ్లను కొంత తేర్చాయి. తేమగిరి అనన్యమైన ఈ స్పర్శను గ్రహించాడనీ, పావెల్ వణుకుతూ తనకేసి చూస్తున్నాడనీ ఊహించుకుంది.

పావెల్ ఆమెను అప్యాయతతో ప్రశాంతంగా పరికించాడు. అతని చూపులో కాస్తంత అలసట కనబడింది. మధ్యమధ్య ఆమెకేసి చూసి తలూపుతూ చిరునవ్వు నవ్వేవాడు.

“త్వరలో - స్వేచ్ఛ!” అనే మాటలున్న ఆ నవ్వుతో తనను పావెల్ బుజ్జగిస్తున్నట్లుగా పావెల్ భావించుకుంది.

ఆ నమయంలో జడ్జీలు లేచారు. తల్లి కూడా లేచింది.

“వాళ్లెళ్లిపోతున్నారు” అన్నాడు సీజ్కోవ్.

“శిక్ష గురించి చర్చించుకోదానికా?” అని ఆమె అడిగింది.

“ఔను.”

ఇంతవరకూ బిగవట్టుకు కూచున్న వరాల బిగువు హఠాత్తుగా నడలిపోయింది. అలసటతో ఆమె సామ్మసిలింది. కనుబొమలు ఆదిరేయి, నుదుటిమీద చెమట బిందువులు చేరేయి. క్లేశమూ, ఆశాభంగమూ ఓ పెద్ద బండలా ఆమె హృదయానికి తగిలి, కోర్టుపట్లా జడ్జీలపట్లా ధిక్కారంగా మారిపోయాయి. తలనొప్పితో బాధపడుతూన్నట్లు గ్రహించి నుదుటిని చేత్తో గట్టిగా నొక్కుకుని పైకి చూసింది. ఫెర్డీల తాలూకు బంధువులందరూ, కమ్మల దగ్గరకు చేరుకున్నారు. కోర్టు హాలంతా సంభాషణలతో జమ్ముమంటోంది. ఆమె కూడా పావెల్ దగ్గర కెళ్లి అతని చెయ్యి పట్టుకుని, బాధానంతోషాలు రెండిటివల్లా ఉత్పన్నమైన పరస్పర విరుద్ధమైన భావాలతో ఇరుక్కుని ఏడ్చింది. పావెల్ ఆమెతో మృదువుగా మాట్లాడేడు. హాహోల్ నవ్వుతూ పరిహాసమాడేడు.

ఆడవాళ్లందరూ, దుఃఖించేత కాకపోయినా, అలవాటు కొద్దీ ఏడ్చేరు. దిగ్భ్రమ కలిగించేటంత దుఃఖమేమీ లేదక్కడ. ఊహించలేనంత విచార మెవ్వరికీ కలగలేదు. కాకపోతే, బిడ్డలను వదిలేసి వెళ్లక తప్పదనే విచారం ఉంది. కోర్టులో జరిగిన విషయాలనాలోచించుకుంటుంటే ఆ బాధ కూడా చాలావరకు నివారణైంది. తల్లిలూ, తండ్రులూ తమ కొడుకులను మిత్రమ భావాలతో పరికించారు. యువకులపట్ల అపనమ్మకం, సాధారణంగా పెద్దవాళ్లకు తమ ఆధిక్యతను గురించిన అహంకారం, రెండూ చిత్రంగా మిళితమై ఒక

విదమైన గౌరవభావం వంటిది ఏర్పడింది. ఇకముందు బతుకు ఎలా సాగించాలా అనే విచార భావాలు కొంత బాధించినా, మరొక ఉత్తమ జీవితాన్ని గురించి, నిర్భయంగా, ధైర్యంగా ఈ యువకులు చెప్పిన మాటలవల్ల కలిగిన అద్భుతావేశం, ఆ విచారాన్ని మరుగుపరచింది. భావాలను మాటల్లో చెప్పలేక ఆ భావాలను దిగమింగేశారు. మాటలు అమితంగానే వచ్చాయి. కాని అవి గుడ్డలు, వాటి నుతుక్కువడం, ఆరోగ్యం మొదలైన సామాన్య విషయాలను గురించే ఎక్కువగా వినియోగించబడ్డాయి.

అన్నగారైన బూకిన్ తమ్ముడితో చేతుబాపుకుంటూ మాట్లాడేడు:

“మరేం లేదు! న్యాయం తప్పకుండా జరగాలి!”

“పిట్టను జాగ్రత్తగా చూడు!”

“అలాగే.”

సిజోవ్ తన మేనల్లుడి చెయ్యి వట్టుకుని,

“అయితే, ఫ్యాదోర్, మమ్మల్ని వదిలిపెట్టి పోతున్నావు” అన్నాడు.

ఫ్యాదోర్ ముందుకు వంగి కులాసాగా నవ్వుతూ అతని చెవిలో ఏదో చెప్పేడు. కావలదారు కూడా చిన్ననవ్వు నవ్వేడు. వెంటనే నవ్వాపుకుని ముఖం కఠినంగా పెట్టాడు.

తల్లి తన కొడుకుతో ఇతర స్త్రీలలాగే గుడ్డలను గురించి, ఆరోగ్యాన్ని గురించి మాట్లాడింది. సాషాను గురించి, తనను గురించి, అతన్ని గురించి వెయ్యి ప్రశ్నలడగాలను కుంది. కాని దీనంతటిసీ మించి తన కొడుకుమీద ఉండే ఆపార ప్రేమ, అతన్ని సంతోష పెట్టాలనీ, అతనికి సన్నిహితంగా ఉండాలనే కోరిక రెక్కలు చాచుకొని ఎగిరింది. ఏదో భయంకరమైన ప్రమాదం సంభవించబోతోందనే భయం క్రమంగా తగ్గిపోయింది. జడ్జీలను తలుచుకున్నప్పుడూ, విచారణలోని విషాద ఘట్టాలు స్ఫురణకొచ్చినప్పుడూ మాత్రం శరీరం కంపించింది. తేజోవంతమైన సంతోషాన్నిచ్చే ఏదో అనుభూతి ఒకటి ఆమెలో ప్రభ విించింది. అదేమిటో ఆమె పూర్తిగా గ్రహించలేకపోయింది. కాని సంకోచంతోనే దాన్ని స్వీకరించింది. హౌహోల్ జనంతో మాట్లాడ్డం గమనించింది. సావెల్ కన్న కూడా అతన్ని ఆప్యాయతతో చూడవలసిన అవసరాన్ని గుర్తించి, అతనికేసి తిరిగి,

“ఈ విచారణ గురించి నేనే మంతగా అనుకోలేదు. ఏమంత విశేషంగా ఉంటుందని నేననుకోలేదు!” అంది.

హౌహోల్ కృతజ్ఞతాపూర్వకంగా మందహాసం చేసి,

“ఎందుకలా అనుకుంటున్నారు, మామ్మా?... తిరగలి పాతదే కాని, వినురుతుండడం మానదు కదా!” అన్నాడు.

“విచారణ ఎవరినీ భయపెట్టలేదు. అయితే, ఏ సంగతి తెలియవెప్పునూ లేదు. ఎవరిది తప్పు, ఎవరిది ఒప్పు తేల్చలేదు.”

“ఓహో! అంతే మీ కోరిక అదే నన్నమాట!... వాళ్ళ నిజం తెలుసుకోవడానికి ఆత్రవడు తువ్వారనుకుంటున్నారా?” అన్నాడు ఆశ్చర్యంగా అన్ద్రేయ.

“ఇదంతా ఏదో బీభత్సంగా ఉంటుందనుకున్నాను” అని దీర్ఘంగా నిట్టూర్చి చిరు నవ్వు నవ్వుతూ తల్లి చెప్పింది.

“కోర్టు ప్రారంభమవుతోంది!”

జనం ఎవరి స్థానాల్లోకి వాళ్ళ గబగబా వెళ్లిపోయారు.

ప్రధాన న్యాయాధిపతి ఒక చేతిని బల్లమీదాన్ని, రెండో చేత్తో కాగితాన్ని ముఖాని కడ్డెట్టుకుని, అతి మెల్లగా చదవడం మొదలెట్టెడు.

సిజోవ్ ముందుకు వంగి:

“ఆయన శిక్ష చెపుతున్నాడు” అన్నాడు.

హేలంతా మౌనం దాల్చింది. అందరూ ముసలాయనకేసి తదేక ధ్యాసతో చూశారు. పాట్టిగా, సన్నంగా, నిటూగ్గా, ఏదో అదృశ్యహస్తం వట్టుకున్న కర్రలాగున ఆయన నిల బడ్డాడు. ఇతర జడ్జీలు కూడా నిలబడ్డారు. జిల్లా పరిపాలనాధికారి తల ఒక వైపుకు వంచి సరంబీకేసి చూస్తూ నిలబడ్డాడు. మేయరు ఛాతీమీద చేతులు కట్టుకు నిలబడ్డాడు. మార్షల్ ఆఫ్ ది నాబిలిటీ గెడ్డం నర్దుకుంటూ నిలబడ్డాడు. రోగిష్టి జడ్జీ, న్యూలకాయడైన మరొక జడ్జీ, ప్రొసెక్యూటరు ఖైదీలకేసి తీక్షణంగా చూస్తూ నిలబడ్డారు. జడ్జీల వెనక, గోడమీదవున్న పటంలో ఎర్రని దుస్తులతో ధగధగలాడుతూన్న చక్రవర్తి కిందకు చూస్తున్నాడు. ఉదాసీనతతో చూస్తున్న ఆ తెల్లని ముఖంమీద ఈగ వారింది.

“ప్రవాసం!” సంతోషంగా నిట్టూరుస్తూ సిజోవ్ చెప్పేడు. “దేవుడికి దణ్ణం పెట్టవచ్చు, అయిపోయింది. కఠిన శిక్ష వేస్తారేమోనని భయపడ్డాను. అమ్మా! ఇది చాలా నయం.”

“ఇలాగే జరుగుతుందని నాకు తెలుసు” అంది అలసటగా తల్లి.

“సరి. ఇప్పుడిక తప్పుడు. వాళ్లేం చేస్తారో ఎవరూ చెప్పలేరు.”

అప్పటికప్పుడే తీసుకుపోబడుతున్న ఖైదీలకేసి సిజోవ్ తిరిగి:

“ఫ్యాదోర్, శలవ్! మిమ్మల్నిందరినీ భగవంతుడనుగ్రహించును గాక!” అన్నాడు.

తల్లి మౌనంగా కొడుకునూ, ఇతరులనూ చూసి తలూపింది. ఆమెకు ఏడవాలనిపించింది. కాని సిగ్గుపడింది.

కోర్టు హాలు వదిలి వెళ్లేసరికి రాత్రి కావడం ఆమె కాశ్చర్యమేసింది. వీధుల మొగిని దీపాలు వెలుగుతున్నాయి. ఆకాశంమీద నక్షత్రాలు మెరుస్తున్నాయి. కోర్టు దగ్గర జనం

గుంపులుగుంపులుగా చేరేరు. శీతగాలిలో మంచు కరకరలాడింది. యువకుల కంఠధ్వనులు వినిపడుతున్నాయి. బూడిదరంగు టోపీని ధరించిన ఒక మనిషి సిజోవ్ కేసి చూసి, ఆత్రంగా,

“ఏమిటి శిక్ష?” అని అడిగేడు.

“ప్రవాసం.”

“అందరికీనా?”

“అహా.”

“ధన్యవాదాలు.”

ఆ మనిషి చరచర ముందుకు పోయాడు.

“చూశావా? — వీళ్లందరికీ ఎంత ఆనందం!” అన్నాడు సిజోవ్.

హఠాత్తుగా డజనుమంది యువతీ యువకులు వాళ్లను ముట్టడించారు. వాళ్ళు ఉద్రేకంతో బిగ్గరగా మాట్లాడుతుంటే, జనం మూగేరు. తల్లి, సిజోవ్ ఆగిపోయారు. శిక్ష ఏమిటనీ, ఫైదీలు ఏవిధంగా ప్రవర్తించారనీ, ఎవరెవరు ఉపన్యాసాలిచ్చారనీ ఈ మొదలైన ప్రశ్నల వెన్నిటినో మనస్ఫూర్తిగా, అభిమానంతో అడిగేరు. వాటి కన్నుటికీ తల్లి సంతోషంతో జవాబులు చెప్పింది.

“ఏమండోయ్! ఈవిడ పావెల్ వ్లాసోవ్ తల్లి” అని ఎవరో అన్నారు. వెంటనే అంతా నిశ్శబ్దంగా ఉండిపోయారు.

“మీతో కరచాలనం చెయ్యనియ్యండి అమ్మగారూ!”

ఎవరో బలశాలి చెయ్యి ఆమె వేళ్లను గట్టిగా పట్టుకుంది. “మీ కొడుకు ధైర్యం మా కందరికీ ఆదర్శం” అని ఇంకెవరో ఆవేశంతో అన్నాడు.

“రష్యా కార్మికులు వర్దిల్లాల్లి!” అని మరెవరో బిగ్గరగా అరిచారు.

ఆ కేకలు అంతకంతకు ఎక్కువై నాలుగు మూలల్లోనుంచీ లేచాయి. జనం అన్ని వైపులనుంచీ పరుగులెత్తుకుంటూ వచ్చి, సిజోవ్ నూ, తల్లిని ముట్టడించారు. పోలీసులు ఈలలూదేరు. కాని జనం కేకలను అవి మించలేకపోయాయి. సిజోవ్ నవ్వేడు. తల్లికిదంతా సుఖమైన స్వప్నమనిపించింది. ఆమె మందహాసంతో వంగి వందనంచేస్తూ జనంతో కరచాలనం చేసింది. కళ్ల వెంట ఆనందాశ్రువులు రాలేయి. అలసటచేత ఆమె కాళ్ళ లాగేయి. కాని నిండు హృదయం స్వచ్ఛమైన సరోవరంలాగా చక్కని భావాలను ప్రతిఫలిస్తోంది.

ఆమెకు దగ్గరగా ఉన్న వారెవరో విస్పష్టమైన గొంతుకతో గాదగ్గికంగా మాట్లాడ్డం మొదలెట్టేడు.

“కామ్రేడ్స్! రష్యా దేశపు ప్రజలను చీల్చి చెండాడుతున్న రాక్షసి, తన దవడల మధ్య....”

“అమ్మా! మనం వెళ్లిపోదాం” అన్నాడు సిజోవ్.

ఆ సమయానికి సాషా అక్కడికి వచ్చి తల్లి చెయ్యి వుచ్చుకుని రోడ్డు కవతలి వైపుకు తీసుకెళ్ళింది.

“దెబ్బలాట ప్రారంభం కాకముందే, వాళ్లెవరినీ అరెస్టుచెయ్యక ముందే పోదాం.... ప్రవాసమేనా? పైబీరియాకేనా?” అని సాషా అడిగింది.

“అవును.”

“అతనిలా మాట్లాడేడు? నాకు తెలుసులే - అందరికన్నా అతడే ధైర్యం వున్నాడు. నిరాడంబరుడు. అందరికన్నా ఖచ్చితమైనవాడు. సున్నితమైన స్వభావం కలవాడు. కాని ఆ స్వభావాన్ని తెలిబుచ్చడానికి బిడియవడతాడు.”

ఎంతో ఆప్యాయతతో తన చెవిలో చెప్పబడిన ఆమె ప్రేమపూరిత వచనాలు తల్లికి మాత్రమైన శక్తినిచ్చాయి.

తల్లి, సాషా చేతిని ఎంతో ప్రేమతో పట్టుకుని:

“అతని దగ్గరకు మీరెప్పుడు చేరుకుంటారు?” అని అడిగింది.

“నే చేస్తున్న పనిని చేయగలిగిన మరొకళ్ళ దొరకడంతోనే” అని ఆ అమ్మాయి జవాబుచెప్పి, విశ్వాసంతో ఎదురుగా ధైర్యంగా చూసింది. “నాకూ శిక్ష వడుతుందనే అనుకుంటున్నాను. పైబీరియా ప్రవాసమే అనుకుంటున్నాను కూడా. అలాగైనప్పుడు అతనెక్కడుంటే నన్నూ అక్కడికే వంపమంటాను.”

“అలాగైతే అతనికి నా అభినందనాలందచెయ్యి.... సిజోవ్ అభినందనాలని చెప్పే చాలు. ఫ్యాదోర్ మాజిన్ మామనని అతనికి తెలుసు” అన్నాడు సిజోవ్.

సాషా పక్కకు తిరిగి, చెయ్యి అందిచ్చింది.

“ఫ్యాదోర్ ను నేనెరుగుదును. నా పేరు సాషా.”

“మీ తండ్రి పేరు?”

ఆమె నిదానంగా అతనికేసి చూసింది.

“నాకు తండ్రి లేడు” అంది.

“చచ్చిపోయాడా?”

“లేదు. చచ్చిపోలేదు.” ఆ అమ్మాయి ముఖం బిర్రబిగిసిపోయింది. కంఠస్వరం కరుగ్గా మారింది. “అతను భూస్వామి. ఇప్పుడు స్థానిక అధికారి. రైతులను దోపిడి చేస్తుంటాడు.”

“హూం!” అన్నాడు సిజోవ్ కష్టంగా. మౌనంగా ఆమె పక్కగా నడుస్తూ, ఆమెకేసి ఓర చూపులు చూశాడు. చివరకు:

“నరి. అమ్మా, నాకు శలవియ్యి. ఎడమ వైపుకు పోతాను. అమ్మాయీ, శరవు. మీ నాన్న గురించి చాలా కఠినంగా మాట్లాడావు, అంతేనా? కాని అది మీ వ్యవహారం....”

“మీ కొడుకు మంచివాడు కాడనుకోండి. అతను ప్రజలకవకారం చేస్తున్నాడనుకోండి. అతను నీచుడని భావిస్తారనుకోండి. అప్పుడు మీరు అతన్ని బాహుళంగా ఆక్షేపించరా?” అని సాషా ఆవేశంతో అడిగింది.

“సరే. అంతే చేస్తానేమో!” సిజోవ్ ఒక్కక్షణమాగి బదులుచెప్పేడు.

“మీ కొడుకుకన్నా న్యాయం ఎక్కువైతే అంతే చెయ్యాలి. నా తండ్రికన్న నాకు న్యాయమే ఎక్కువ.”

సిజోవ్ చిరునవ్వు నవ్వి తలూపేడు. ఒకసారి నిట్టూర్చి,

“సరి. మీరు బలే గట్టివారు. మీరు ఈ పట్టుదలనే ఇలా నిలుపుకోగలిగితే పెద్ద వాళ్లను కూడా మార్చేయగలుగుతారు. మీలో చాలా ఆవేశం ఉంది! సరే. శలవు. శుభాకాంక్షలు అందుకోండి, కాని జనాన్ని కొంచెం దయతో చూడకూడదూ? శలవు, నీలోవ్వా! నువ్వు పావెల్ ని చూసినప్పుడు, నేనతని ఉపన్యాసమంతా విన్నానని చెప్పి. అంతా అవగాహన కాలేదు. కొంత జీర్ణం చేసుకోగలిగేట్లు లేదు. కాని మొత్తంమీద బాగుంది.”

టోపీ పైకెత్తి నెమ్మదిగా సిజోవ్ మళ్ళపు తిరిగేడు.

అతను వెదుతుంటే సాషా నవ్వుతూ తన విశాల నేత్రాలతో వెంటాడించి:

“అతను చాలా మంచివాడులాగున్నాడే” అంది.

సాషా ముఖం ఈనాడు రోజూకంటే దయగానూ, నెమ్మదిగానూ ఉన్నట్లు తల్లి గమనించింది.

ఇంటికి చేరడంతోనే సోపామీద ఇద్దరూ పక్కపక్కనే కూచుని, పావెల్ దగ్గరకు సాషా నిరీక్షిత ప్రయాణాన్ని గురించి మాట్లాడుకున్నారు. తర్వాత మౌనం కొంత విశ్రాంతి నిచ్చింది. సాషా కనుబొమలు పైకెత్తి, స్వప్నావస్థలో ఉన్న విశాల నేత్రాలతో దూరాన్ని చూసింది. వెల్లబారిన ఆమె ముఖం, నిదానమైన ఆలోచనలో ఆమె నిమగ్నరాలైనట్లు సూచిస్తోంది.

“అప్పుడు మీకు పిల్లలు పుట్టినప్పుడు నేనొచ్చి వాళ్లకు దాదిగా ఉంటాను. అక్కడ మన జీవితం, ఇక్కడకన్న ఏమీ అద్భావంగా ఉండదు. అక్కడ పావెల్ కు పని దొరకడం ఏమంత కష్టమైన విషయం కాదు.... అతను చేతుల్తో ఏవైనా చెయ్యగలడు....”

సాషా తల్లిని ప్రశ్నార్థకంగా చూసింది.

“మీరిప్పుడతనితో వెళ్లదలచుకోలేదా?” అని అడిగింది.

“ఇప్పుడు అతనికి నాతో పనేముంది?...” అంది తల్లి నిట్టూర్చి. “అతను తప్పించుకు రావాలనుకుంటే, నేనడ్డొచ్చినదాన్నవుతాను. నన్నతను రావాలని కోరడం లేదు.”

సాషా తలూపింది.

“మీరు చెప్పిన మాట నిజమే. అతను ఒప్పుకోడు.”



“అంతేకాకుండా, వేసిక్కడ చెయ్యవలసిన పని కూడా ఉంది” అని సగర్వంగా తల్లి చెప్పింది.

“జాను. ఆ పని చాలా ముఖ్యం” అంది సాషా.

హఠాత్తుగా ఏదో భారాన్ని మీదనుంచి తోసి పారేసినట్లు సాంజ్జుచేసి, ఆమె మెల్లగా స్పష్టంగా మాట్లాడడం మొదలెట్టింది:

“అతనక్కడే ఉండిపోడు. నిస్సందేహంగా పారిపోయి వస్తాడు.”

‘అప్పుడు మీ సంగతేమవుతుంది? పిల్ల పుడితే దాని గతేమిటి?’

“ఆ నమయమొచ్చినప్పుడు చూసుకుందాం. అతను నన్ను గురించి ఆటే ఆలోచించు కోకూడదు. నేనెప్పుడూ అతని మార్గానికి అడ్డురాను. అతన్ని విడిచి పెట్టి ఉండడం నాకు చాలా కష్టమే. అయినప్పటికీ ఉంటాను. నేనెప్పుడూ అతని పనికి అడ్డు వెళ్ళను!”

సాషా అన్నంత పని చెయ్యగలిగిన సమర్థురాలేనని తల్లి తెలుసుకుంది. ఆ పిల్లని చూస్తే చాలా జాలేసింది.

“అమ్మాయీ, మీకంత కష్టమొచ్చింది” అంటూ ఆమెను కౌగిలించుకుంది.

సాషా చిరునవ్వు నవ్వి తల్లి కౌగిలిలో అణిగిపోయింది.

ఆ నమయానికి ఎంతో ఆలసిపోయి, నికొలాయ్ లోపలికొచ్చాడు. కోటు తీసేస్తూనే,

“సావకాశముండగానే మీరెళ్ళిపోవడం మంచిది సాషా” అన్నాడు. “పొద్దుటినుంచి ఇద్దరు గూఢచారులు నన్ను బహిరంగంగా వెంటాడిస్తున్నారు. ఈ ధోరణి చూస్తే నన్ను ఆరెన్నుచేస్తారని తోస్తోంది. సాధారణంగా నాకు స్ఫురించిన ఆలోచన వృథాపోడు. ఏదో జరిగింది. ఆ సంగతలా ఉంచు. ఇదిగో పావెల్ ఉపన్యాసం: దీన్ని అచ్చువేయించాలని నిశ్చయించాం. దీన్ని బుద్ధీలా దగ్గరకు తీసుకెళ్ళి ఎంత త్వరగా తయారుచెయ్యడానికి సాధ్యమైతే అంత త్వరగా సిద్ధం చెయ్యమని చెప్పండి. పావెల్ మంచి ఉపన్యాసమిచ్చాడు, నీలొవ్వా! గూఢచారులను జాగ్రత్తగా చూసుకోండి సాషా....”

మాట్లాడుతూనే చలిచేత గడ్డకట్టుకుపోయిన చేతులను రుద్దుకున్నాడు. రాతబల్ల దగ్గర కెళ్ళి సారుగుల్లోంచి కాగితాలు తీయడం మొదలెట్టాడు. కొన్నిటిని అతడు చింపేశాడు. కొన్నిటిని పక్కగా పెట్టాడు. అతడు చాలా అలసట చెంది, ఎంతో కంకరగా ఉన్నాడు.

“ఈ సాగుగుల్ని శుభ్రంచేసి ఎన్నో రోజులు కాలేదు. ఇంతలోనే కొత్తగా ఇన్ని కాగితాలు చేరుకున్నాయే! ఇవెక్కడనుంచొస్తాయో దేవుడికే ఎరుక! నీలొవ్వా, ఈ రాత్రి మీరిక్కడుండకపోవడం మంచిదనుకుంటాను. ఏమంటారు? బహుశా ఆ నాటకంతో విసుగెత్తి ఉండాలి.... మిమ్మల్ని కూడా పట్టుకుపోలారేమో. పావెల్ ఉపన్యాసాన్ని పంచిపెట్టుకుంటూ తిరగడానికి మీ అవసరమంది....”

“నన్ను పట్టుకుపోయి వాళ్లేం చేసుకుంటారు?”

నికొలాయ్ చెయ్యి ఉపి ఖచ్చితంగా చెప్పేడు:

“అలాటి విషయాలను నేను బాగా గ్రహించగలను. లుదీమిలాకు మీరు చాలా సాయం చెయ్యగలరు. ఇక్కడనుండి వెళ్లిపోవడం మంచిది.”

తన కొడుకు ఉపన్యాసాన్ని అచ్చువేయడానికి తాను తోడ్పడగలననే భావం తల్లి కెంతో ఆనందాన్ని కలిగించింది.

“అలాగైతే, వెడతాను....” అని “దేవుడి దయవల్ల ఇప్పుడిక వాకు దేన్ని గురించి ఏవిధమైన భయమూ లేదు!” అంది.

“బాగుంది!... కాని నా సూట్‌కేసూ, బట్టలూ ఎక్కడున్నాయో మాత్రం చూపించి మరీ వెళ్ళండి. మీరన్నిటినీ మీ చేతుల్లోకి తీసేసుకుని, నా వస్తువులమీద నా అధికారమే లేకుండా చేస్తున్నారు!” అన్నాడు నికొలాయ్.

సాషా కాగితాలన్నీ పొయ్యిలో తగలేసి బూడిదను బొగ్గుల్లో కలిపేస్తోంది.

నికొలాయ్ చటుక్కున చేయెత్తి,

“సాషా, మీరెళ్ళిపోవలసిన సమయమైంది. శలవు. మంచి పుస్తకాలేమైనా వస్తే నాకు పంపడం మరచిపోకండి, కామ్రేడ్, శలవు. జాగ్రత్త!” అని చెప్పేడు నికొలాయ్.

“మీకు కూడా దీర్ఘకాల శిక్ష పడుతుందనుకుంటున్నారా?” అని సాషా అడిగింది.

“ఎవరు చెప్పగలరు? బహుశా పడచ్చు. నాకు వ్యతిరేకంగా వాళ్ళకి చాలా రుజువు లున్నాయి. నీలోన్నా, మీరు కూడా ఆమెతో వెళ్ళకూడదూ? ఒకేసారి గూఢచారులు ఇద్దర్నీ వెంబడించడం కష్టం.”

“అయితే సరే. నేను కోటూ శాలువా వేసుకుంటాను” తల్లి జవాబిచ్చింది.

ఆమె, నికొలాయ్‌ని పరీక్షగా చూసింది. మామూలుగానే, దయాపూరితమైన ప్రశాంతంగా ఉండే ముఖమే. కాని ఏదో ఒక ఆదుర్దా దాని నావహించినట్లు కనబడింది. తదితరులకన్న ఎంతో ప్రేమాస్పదమైన అతనిలో భయ చిహ్నాలేమీ లేవు. ఆందోళనపడుతున్న చిహ్నాలు లేవు. అతనెప్పుడూ అందర్నీ సమానంగానే చూస్తూ వచ్చాడు. ఎప్పుడూ దయగానే ఉండే వాడు. కోపతాపాలేమీ లేకుండా నిర్మలంగా ఒంటరిగానే ఉండేవాడు. ఇప్పుడు కూడా ఎప్పటిలాగే అందరికోసం జీవిస్తున్నాడు. ఇతరుల జీవితాలకన్నా ఉత్తమమైన అంతరంగిక జీవితాన్ని గడుపుతున్నాడు. ఆమెతో చూడా ఆవిధమైన భావాబున్నట్లు, అతను గుర్తించిన విషయం ఆమెకు తెలిసింది. ఆమె అతని నెంతగా ప్రేమిస్తున్నదో ఆమెకే తెలియడం లేదు. ఇప్పుడతనిమీద భరించలేనంత జాలి కలిగింది. కాని దాన్ని వ్యక్తపరచడానికి ఆమెకు ధైర్యం చాలలేదు. వ్యక్తపరుస్తే నికొలాయ్ కలవరపడి, చిన్న బుచ్చుకుంటాడేమోనని ఆమె భయ పడింది, అతడు చిన్న బుచ్చుకోవడం ఆమెకు ఏమాత్రం ఇష్టం లేదు.

ఆమె మరల గదిలో ప్రవేశించేసరికి, అతడు సాషా చేతిని పట్టుకుని చెప్పుతున్నాడు:  
 “చాలా బాగుంటుంది! అదే మీకూ, అతనికి కూడా చాలా మంచిది. కొంత స్వీయ  
 సౌఖ్యంవల్ల ఎవరికీ ఏమీ ప్రమాదం రాదు.... నీలావ్నా, మీరు సిద్ధంగా ఉన్నారా?”

మందహాసం చేస్తూ అతడు తల్లిని సమీపించి సులోచనాలు పైకి పెట్టుకున్నాడు.  
 “మంచిది. శలవు. మూడునాలుగు నెలలు, తప్పితే ఆరు మాసాలనుకుంటున్నాను.  
 ఆరు మాసాలు! జీవితంలో అది చాలా కాలమే! మీ విషయంలో కొంచెం జాగ్రత్తగా  
 ఉండండి. ఉంటారా? ఒక్కసారి ముద్దెట్టుకోనియ్యండి.”

నవ్వుగా నున్నితంగా ఉన్న బలమైన చేతులతో నికొలాయ్ ఆమెను కౌగిలించుకుని  
 కళ్ళలోకి చూచాడు.

“మమ్మల్ని ప్రేమిస్తున్నట్లుగా ఉంది యిలా కౌగిలించుకుంటుంటే” అంటూ  
 బిగ్గరగా నవ్వేడు.

తల్లి మౌనంగా అతని నుదురుమీదా, బుగ్గలమీదా ముద్దెట్టుకుంది. ఆమె చేతులు  
 మూత్రం వణికితాయి. ఆ సంగతి అతనికి తెలియకూడదని తన చేతులను అతని భుజాలపై  
 నుండి తీసేసుకుంది.

“రేపు ప్రత్యేకంగా జాగ్రత్తగా ఉండాలి. పొద్దున్నే ఇక్కడేం జరుగుతుందో చూద్దా  
 నికి ఒక కుర్రవాడిని పంపండి. ఎవరిని పంపాలో లుదీమీలాకు తెలుసు. మంచిది.  
 కామ్రేడ్లు, శలవు. అన్నీ ఎలా జరగాలో అలాగే జరిగేయి.”

వాల్డిద్దరూ బయటి కెళ్ళడంతోనే, సాషా మెల్లగా తల్లితో ఇలా చెప్పింది:

“అతనెప్పుడైనా మృత్యువు నెదుర్కోవలసి వచ్చినా ఇంత అవలీలగానే ఎదుర్కొంటాడు.  
 కొంచెం తొందర మూత్రం పడతాడు. మృత్యువతని ముఖంకేసి చూస్తుంటే, కళ్ళద్దాలు  
 పైకెత్తి చనిపోయే ముందు ‘భేషగా ఉంది’ అంటాడు.”

“నాకతనంటే చాలా ప్రేమనుమా” అంది మెల్లగా తల్లి.

“అతను నన్ను దిగ్భ్రమ చెందిస్తాడు. కాని వేనతన్ని ప్రేమించను. అపారంగా  
 గౌరవిస్తాను. అతను చాలా దయ చూపిస్తాడు. ఒక్కొక్కప్పుడు బహు మృదువుగా ఉంటాడు.  
 కాని అతనిలో ఆర్తత లేదు.... తగినంత మానవత్వం లేదు.... మనల్ని గూఢచారులు  
 వెంబడిస్తున్నట్లున్నారు. కనుక విడిపోతే మంచిది. వాళ్ళ మీ వెంట బడుతున్నారని తోస్తే  
 లుదీమీలా ఇంటి కెళ్ళకండి.”

“వెళ్ళను.”

“వెళ్ళకండి. జాగ్రత్త! నా యింటి కొచ్చెయ్యండి. ప్రస్తుతానికి శలవు!” అని సాషా  
 మళ్ళీ చెప్పింది.

ఆమె వెనక్కు తిరిగి చరచర నడచిపోయింది.

కొద్ది నిమిషాలైన పిమ్మట, బుద్ధీలా చిన్న గదిలో పొయ్యి దగ్గర కూచుని తల్లి చలికాగుతోంది. బుద్ధీలా నల్లని దుస్తుల్ని ధరించి తోలు పటకా పెట్టుకుని గదిలో వచారు చేస్తోంది. గదంతా తన రాజనపు కంఠధ్వనితోనూ, గొను రెపరెపలతోనూ నింపేసింది.

పొయ్యిలోని నిప్పు రాజకుంటూ చిటపట శబ్దం చేస్తోంది. ఆమె స్వరం ఏక స్థాయిలో వినవస్తోంది.

“జనాన్ని దుర్మార్గులనడంకన్న మూర్ఖులని చెప్పాలి. వాళ్ల కళ్ల ముందర ఏమున్నదో దానినే, చటుక్కున చేత్తో దేన్ని తీసుకోగలుగుతారో దాన్నే చూడగలుగుతారు. చేతి కందుబాటులో ఉండే వాటికేమీ విలువ ఉండదు. దూరంగా అందుబాటులో లేకుండా ఉండే వస్తువులకే విలువ హెచ్చు. అసలు మూలాల్లో కెళ్లి ఆలోచిస్తే, జీవితం మరొకలాగుంటే, అందరూ ఇంత కన్న బాగా, సుఖంగా ఉంటారు. జీవితం కొంచెం సులభమై, జనం మరింత హేతుబద్ధంగా ఉంటే బాగుంటుంది. దీన్ని సాధించడానికి చాలా కాలం పడుతుంది.”

చటుక్కున ఆమె తల్లి కెదురుగా నిలబడింది.

“నేను తరుచుగా జనాన్ని కలుసుకోను. కలుసుకుంటే మౌనం, వాళ్లకు గంభీరంగా ఉపన్యసిస్తాను. నాకిదొక పిచ్చి అని మీరనుకో వచ్చు....” అని శ్రమావణపూర్వకంగా చెప్పింది.

“ఎంచేత?” అని తల్లి అడిగింది. శబిద కరవ్రతాల నెక్కడ అచ్చువేస్తోందో కనిపెట్టాలనుకుంది. కాని సాధ్యం కాలేదు. ఆ గదికి వీధిపైపుకు తెరుచుకునే మూడు కిటికీలున్నాయి. గదిలో ఒక సోఫా, పుస్తకాల బీరువా, ఒక బల్బు, కుర్చీలు, మంచం ఉన్నాయి. ఒక మూల చేతులు కడుక్కునే బేసిన్ ఉంది. ఇంకొక మూల పొయ్యి. గోడలమీద ఫోటోలు వేలాడుతున్నాయి. అన్నీ కొత్తగా పరిశుభ్రంగా ఉన్నాయి. అన్నిటికన్నా యజమానురాలి నిష్ఠుర విగ్రహం తన నిరుత్సాహ ఛాయతో గదిని నింపేసింది. ఆ గదిలో ఎక్కడో ఏదో దాచబడినట్లు తల్లికి స్ఫురించింది. కాని ఎక్కడో ఊహించలేకపోయింది. ఆమె తలుపుల కేసి చూసింది. ఒక దానిలోనుంచి వెళ్లెనరికి ఒక చిన్న సడవో వ్రవేశించింది. పొయ్యి పక్కన సన్నంగా ఎత్తుగా ఉన్న మరొక తలుపుంది.

బుద్ధీలా తనని పరీక్షగా చూస్తుండడం ఆమె కనిపెట్టింది.

“నేను పనిమీద వచ్చాను” అని ఆత్మవిశ్వాసంతో చెప్పింది.

“జనం పని లేకుండా నా దగ్గరకు రారని నాకు తెలుసు.”

బుద్ధీలా కంఠధ్వనిలో ఏదో విశేషాన్ని తల్లి గమనించింది. ఆమె ముఖంకేసి తదేక ధ్యానతో చూచింది. బుద్ధీలా పలచని పెదవులమీద చిన్ననవ్వును చూసింది. సుశోచనాల

మొక కళ్ళ మిలమిలలాడేయి. తల్లి వక్కచూపు చూస్తూ, పావెల్ ఉపన్యాసాన్ని చేతికిచ్చింది.

“ఇదిగో. మిమ్మల్ని ఎంత త్వరగా సాధ్యమైతే అంత త్వరగా దీన్ని అచ్చేసి ఇమ్మన్నారు.”

తర్వాత, నికొలాయ్‌ని కూడా అరెస్టు చేస్తారని అనుకుంటున్న విషయం చెప్పింది.

బుద్ధీలా మాట్లాడకుండా కాగితాన్ని తన పటకాలో దోపుకుని కూచుంది. నిప్పు బాగా రాజుకుని ఆమె సులోచనాలమీద ఎర్రగా ప్రతిఫలించింది. వెచ్చని వెలుతురు ఆమె చలనరహితమైన ముఖమీద నృత్యం చేసింది. తల్లి చెప్పిన మాటలు విన్నాక,

“నాళ్ళ నాకోసం వస్తే కాల్చి పారేస్తాను” అని మెల్లగా దృఢనిశ్చయంతో చెప్పింది. “నామీద దౌర్జన్యం సాగించబోతే ఆత్మరక్షణ చేసుకునే అధికారం నాకుంది. నేను వాళ్ళతో పోరాడితీరాల్సింది. ఆ పని చేయవలసిందని ఇతరులకు నేను పిలుపు ఇస్తున్నప్పుడు నేనే ఆ పని చెయ్యకుండా ఎల్లా ఉండగలను?”

నిప్పు వెలుగు ఆమె ముఖమీదనుంచి జారిపోయింది. ముఖం మామూలుగా బింకంగా చిరాగ్గానే ఉంది.

“ఇది చాలావంతు మార్గం కాదు” అనుకుంది తల్లి. బుద్ధీలాను చూస్తుంటే ఆమెకు జాలి పోయిపోయింది.

బుద్ధీలా ఆషామాషీగా పావెల్ ఉపన్యాసాన్ని చదవడం మొదలుపెట్టింది. కాని చదువుతున్న కొద్దీ ఆమెకు దానియందభిలాష పెచ్చింది. చివరకు ఎంతో ఆసక్తితో ఆ గ్రంథం గానూ అన్ని పేజీలూ చదివింది. చదవడం పూర్తికావడంతోనే భుజాలు కట్టుకుని తల్లి దగ్గర కొచ్చింది.

“చాలా మంచి ఉపన్యాసం!” అంది.

తలొంచుకు నిలబడి ఒక్క షణంపాటేదో ఆలోచించింది.

“మీ కొడుకును గురించి మీ దగ్గర మాట్లాడడం నాకిష్టం లేకపోయింది. నేనెప్పుడూ అతన్ని కలుసుకోలేదు. కష్టం కలిగించే విషయాలను గురించి మాట్లాడడం నా కంటగా ఇష్టముండదు. మీకు చాలా ఆత్మీయుడైన వాడిని ప్రవాసం పంపితే ఎలా ఉంటుందో నాకు తెలుసు. కాని, నా కాశ్చర్యమేస్తోంది. మీ కలాంటి కొడుకున్నందుకు సంతోషిస్తున్నారా?”

“చాలా సంతోషిస్తున్నాను” అంది తల్లి.

“మరి భయం వెయ్యడం లేదా?”

“ఇప్పుడింకేమీ భయం లేదు” అని ప్రశాంతంగా చిన్ననవ్వు నవ్వుతూ జవాబుచెప్పింది.

బుద్ధీలా ఒక చేత్తో సాపుగా ఉన్న జాబ్బును కిందకు నవరించుకుని కిటికీ దగ్గర కెల్లింది. బలవంతంగా ఆపుకుంటున్న నవ్వు లీలగా ఆమె ముఖమీద నీడలా షణమాత్రం మెదిలింది.

“నేను త్వరగానే అచ్చు కూర్చేస్తాను. మీరు వడుకోండి. మీరు రోజంతా కష్టపడ్డా రనుకుంటాను. చాలా అలసిపోయిందాలి. ఈ మంచంమీద వడుకోండి. నేను వడుకోను. రాత్రి నాకు సాయంచెయ్యడానికి అవసరమైతే మిమ్మల్ని కూడా లేపుతాను. పడుకోబోయే బప్పుడు దీన మార్చేయండి.”

ఆమె పొయ్యిలో రెండు దుంగలు పడేసి, సన్నంగా ఉన్న తలుపును తెరుచుకుని అవ తలి కెళ్లి, గట్టిగా తలుపేసుకుంది. తల్లి ఆమె వెళ్లడం చూసి ఆమె సంగతి ఆలోచిస్తూ పైదుస్తులన్నీ విప్పేసుకుంది.

“ఆమె మనసు దేనికోసమో ఖోభిస్తోంది....” అనుకుంది.

తల్లి చాలా అలసిపోయింది. కాని ఏదో చిత్రమైన ప్రశాంతత పొందింది. అంతటా మృదువుగా లలితమైన వెలుగు వ్యాపించి ఆమె హృదయాన్ని ముంచేసిపట్లయింది. అలాటి ప్రశాంతత ఇదివరకామె ఎరుగున్నదే. ఎప్పుడైనా ఆవేశం పొంగివచ్చిన అనంతరం, ఆమె కలాటి అనుభూతి కలిగేది. ఆ అనుభూతి కలిగినప్పుడు, ఆమె భయపడిన రోజులుండేవి. ఇప్పుడు ఆ అనుభూతి ఆత్మను వికసింపజేస్తోంది. దృఢమైన మహత్తర భావాలతో బలపరు స్తోంది. ఆమె దీపం ఆర్పేసి చల్లగా ఉన్న మంచంమీద విశ్రాంతిగా వడుకుని కంబళి కప్పకుంది. త్వరలోనే గాఢమైన నిద్రలో మునిగిపోయింది.

ఆమె కళ్లు తెరిచేసరికి నిర్మలమైన శీతకాలదినపు చల్లని తేట వెలుతురు గదంతా వ్యాపించి ఉంది. పుస్తకం చేత్తో పుచ్చుకుని సోఫామీద వడుకున్న బుద్ధీలా తలెత్తి ఆమెకేసి చూసి తన మామూలు చొప్పున కాకుండా, అదొక మోస్తరుగా మందహాసం చేసింది. తల్లి తత్తరపడి.

“అయ్యో నా తల్లీ! ఏం చేశానో చూశారా? చాలా పొద్దెక్కిందా?” అని ఆశ్చర్య పడింది.

“శుభోదయం!” అంది బుద్ధీలా. “దాదాపు పది గంటలైంది. లేవండి, టీ తాగు దాం.”

“మీరు నన్నెందుకు లేపలేదు?”

“లేపుదామని వచ్చాను. కాని నిద్రలో మీరు మధురంగా నవ్వుతుంటే, లేపడానికి మనస్కురించలేదు.”

సోఫాలోంచి లేచి ఆమె తల్లి మంచం దగ్గర కిందకి వంగింది. ఆమె కళ్లలో తల్లికి తనకు సన్నిహితమై అర్థమైనట్టి భావం ఒకటి కనుబడింది.

“మీకు నిద్రాభంగం కలిగించడం నాకు న్యాయంగా తోచలేదు. బహుశా మీకేదో సంతోషకరమైన కల వచ్చివుండాలి.”

“లేదు.”

“అయినా ఫరవాలేదులేండి. మీ మందహాసం నా కెంతో నచ్చింది. ఎంతో ప్రశాంతంగా, మంచిగా, సర్వాన్నీ పరివేష్టించినదిగా ఉంది.”

బుద్ధీలా నవ్వింది. ఆ నవ్వు మృదుమధురంగా ఉంది.

“నిద్రలో మీ నవ్వు మిమ్మల్ని గురించి ఆలోచించేటట్లు చేసింది. మీ జీవితం చాలా కష్టమైనదనుకుంటాను?”

కష్టమైనదవునా కాదా అని ఆశ్చర్యంతో ఆలోచిస్తుంటే తల్లి కనుబొమలు అదిరేయి.

“చాలా కష్టమైనదే అయివుండాలి!” అని బుద్ధీలా అంది.

“నేను ఖచ్చితంగా చెప్పలేను....” అని తల్లి మెల్లగా అంది. “ఒక్కొక్కప్పుడు జీవితం చాలా కష్టంగా ఉన్నట్లుంటుంది. కాని అది చాలా పరిపూర్ణంగా ఉంది. ముఖ్యమైనవి అనుకోనివి అనేక విషయాలు అందులో ఉన్నాయి. ఒకదాని వెంట ఒకటి చరచర నడుస్తాయి....”

ఇటీవల అనేక సార్లు జరిగినట్లే, ఇప్పుడు కూడా హఠాత్తుగా ఆమెకొక ఆవేశమొచ్చింది. అనేకమైన ఆలోచనలూ, దృశ్యాలూ మనసులో కొచ్చాయి. ఆమె మంచంమీద కూచుని నెమ్మదిగా వాటికి మాటలతో రూపకల్పనచేసింది.

“జీవితం అలాగే గడచిపోతుంది — అంతా చివరకు చేరే గమ్యస్థానం ఒకటే — కాని ఒక్కొక్కప్పుడు అది చాలా కష్టంగా ఉంటుంది. ప్రజలు బాధలు పడుతుంటారు — దెబ్బలు తింటారు — క్రూరమైన దెబ్బల పాలవుతుంటారు — వాళ్లను సుఖపడజేస్తారు. అది చాలా కష్టమైన సంగతి!”

బుద్ధీలా తల వెనక్కు వాల్చి ఆమెకేసి ఆప్యాయంగా తేరిపారజూసింది.

“కాని మీరు మాట్లాడే మాటలు మిమ్మల్ని గురించి కాదనుకుంటాను.”

తల్లి మంచంమీదనుంచి లేచి బట్టలు వేసుకోవడం మొదలెట్టి,

“మిగతావాళ్లందరినీ వదిలిపెట్టి నీ ఒక్క సంగతే ఆలోచించుకోవడం ఎలాగో నువ్వు అందర్నీ ప్రేమిస్తున్నావాయె. అందర్నీ గురించి భయపడుతున్నావాయె. అందర్నీ గురించి జాలిపడుతున్నావాయె. ఆ జనాని కందరికీ నీ హృదయంలో స్థానం ముందాయె. అలాంటప్పుడు వాళ్లకు దూరంగా ఎలా వుండగలవు?”

ఆమె సగం దుస్తులు మూత్రమే ధరించి ఆలోచనా నిమగ్నురాలై తన మాటలు ఆపి ఒక్క క్షణం గదిమధ్య నిలబడింది. తన కొడుక్కొనం నిరంతరం భయపడుతూ ఉలికిపడుతూ ఉండే ఇదివరకటి స్త్రీ కాదని ఆమెకు అనిపించింది. అతని శరీర రక్షణకోసం తాపత్రయ పడే స్త్రీ కాదనిపించింది. ఆ స్త్రీ ఇక లేదు. ఆమె ఎక్కడికో పోయింది. ఎక్కడో అగమ్య గోచరమైన చోటికి పోయింది. లేక బహుశా ఆమెలో బయలుదేరిన ఆవేశాన్ని ఆహుతి అయివుండవచ్చు. ఈ ఆలోచనలలో ఆమె భయమంతా పోయి, ఆత్మకొక సూతనోత్తేజం,

బలం కలిగాయి. పాతకాలపు భయాలు మళ్ళీ తలెత్తుతాయేమోననే భయంతో గుండె కొట్టుకుంటున్న ధ్వని నాలకిస్తూ ఆమె హృదయాన్ని పరిశోధించుకుంది. బుద్ధిలా ఆమె దగ్గర కెళ్లి:

“ఏమిటాలోచిస్తున్నారు?” అని అడిగింది.

“నాకేం తెలియదు” తల్లి జవాబిచ్చింది.

మౌనంగా ఉభయులూ ఒకళ్ళకేసి ఒకళ్ళు చూసుకుని చిరునవ్వులు నవ్వుకున్నారు.

“నా సమొవార్ ఏమైందో?” అంటూ బుద్ధిలా గదిలోంచి బయటి కెళ్లిపోయింది.

తల్లి కిటికీలోంచి బయటికి చూసింది. ఆ రోజున శీతకాలపు ఎండ బాగా కాస్తోంది. ఆమె హృదయం కూడా ఉజ్వలంగా, వెచ్చగా ఉంది. ఆమెకు అనేక విషయాలను గురించి మాట్లాడాలనిపించింది. సుదీర్ఘంగా ఆనందంతో మాట్లాడాలనిపించింది. ఏదో తన ఆత్మలో ప్రవేశించి, అస్తమయానికి ముందుండే సూర్యుని తేజస్సుతో ప్రకాశిస్తున్నందుకు తానెవరికో కృతజ్ఞత చూపాలనే భావం లీలగా ఆమె నావహించింది. ఇటీవల ప్రార్థన చెయ్యాలన్న కోరిక ఆమెకు కలగడం లేదు. ఇప్పుడా కోరిక కలిగింది. ఒక యువకుని ముఖం ఆమె మనోనేత్రంముందు తళుక్కుముంది. ఎవరో “ఈవిడ పావెల్ వ్లాసావ్ తల్లి!” అంటున్నట్లు స్పష్టంగా వినబడింది. ఆర్తంగానూ, ప్రకాశవంతంగానూ ఉండే సాషా కళ్ళనామె చూసింది. రీబిన్ నల్లని విగ్రహం అగుపడింది. తన కుమారుని బలమైన కంచుముఖం కనబడింది. నికొలాయ్ బెదురుచూపులగుపడ్డాయి. హఠాత్తుగా ఇవన్నీ ఒక్క నిట్టూర్పులో మిళితమైపోయాయి. అవన్నీ కలిసి ఇంద్రధనస్సు రంగుకల్గి పారదర్శకమైన మేఘమై పోయి ఆమె ఆలోచనలనావరించి, ప్రశాంతతను ప్రసాదించాయి.

బుద్ధిలా మరలా గదిలో ప్రవేశిస్తూనే:

“నికొలాయ్ చెప్పినమాట నిజమే. వాళ్ళతన్ని అరెస్టుచేశారు. మీరు చెప్పిన ప్రకారమే ఒక పిల్లవాడి నక్కడకు పంపేను. ఆవరణలో పోలీసులున్నారనీ, గేటు వెనకాల ఒక పోలీసు నక్కి ఉన్నాడనీ అతను చెప్పేడు. అన్నిచోట్లా గూఢచారులున్నారుట. ఆ పిల్లవాడు వాళ్ళందరినీ ఎరుగును” అంది.

“పాపం!” అని తల్లి తలూపింది.

ఆమె నిట్టూర్చింది. కాని తనకు దుఃఖం కలగనందుకు ఆమెకు ఆశ్చర్యం కలిగింది.

“ఈ మధ్య అతను పట్టణంలోని కార్మికులకు పాఠాలు చెప్తున్నాడు. పట్టుబడే సమయమొచ్చిందనుకుంటాను” అని బుద్ధిలా అషామాషీగా కొంచెం చిరాకుతో చెప్పింది. “అతని స్నేహితులు వెళ్లిపామ్మని సలహా చెప్పారు. కాని అతడు వినలేదు. అలాంటప్పుడు వాళ్ళని బలవంతంగా పంపించెయ్యాలి కాని మెల్లగా చెప్పి లాభం లేదు.”



ఆ సమయానికి నల్లని జాబ్బు, ఎర్రని బుగ్గలూ, అందమైన నీలిరంగు కళ్ళు, కోస్తైన ముక్కు గల ఒక పిల్లవాడు లోపలికొచ్చి,

“సమెవార్ పట్టుకొచ్చేదా?” అని అడిగేడు.

“నరే, పట్టుకురా పెర్రేయ్!” బుద్ధీలా తల్లికేసి తిరిగి, “అతను నా సంరక్షణలో ఉండే పిల్లవాడు” అని చెప్పింది.

ఈ వేళ బుద్ధీలా వైఖరి మామూలుగా లేదని తల్లి గమనించింది. ఆమె చాలా నిరాశంబరంగానూ, పొయిలాపొయిలాగానూ ఉంది. ఆమె శరీరపు కదలికలు చాలా అందంగా, బలంగా, లాలిత్యం ఉట్టిపడుతూ ఉన్నాయి. అందుచేత కరుకుగా వెలవెలబారుతూ ఉండే ఆమె ముఖం ఈవాడు మృదువుగా కనబడింది. రాత్రి అంతా పనిచేస్తుండడం మూలాన ఆమె కళ్ళ చుట్టూ నల్లని వలయాల్లేర్పడ్డాయి. ఆమె హృదయంలో ఉద్దిక్తత రేగుతూన్నట్టు హృదయతంత్రీ బిగుసుకున్నట్టు ముఖమే చెపుతోంది.

ఆ పిల్లవాడు సమెవార్ పట్టుకొచ్చాడు.

“పెర్రేయ్! నిన్ను పరిచయం చేస్తాను. ఈవిడ పెరిగేయూ నీలొవ్వా, నిన్నటి రోజున శిషింపబడిన కార్మికుల్లో ఒకరి తల్లి” అంది బుద్ధీలా.

పెర్రేయ్ ఏమీ మాట్లాడకుండానే వంగినమస్కరించి, కరచాలనం చేసి వెళ్లిపోయాడు. మరల ఒక బ్రెడ్డు తీసుకొచ్చి బల్లమీద ఉంచి బల్ల దగ్గర కూచున్నాడు. బుద్ధీలా టీని గ్లాసుల్లో పోస్తూ, పోలీసులక్కడ ఎందుకింకా తచ్చాడుతున్నారో తెలుసుకునే వరకూ తల్లి ఇంటికెళ్లకూడదని ఆమెకు సప్రజెప్పింది.

“బహుశా వాళ్ళ మీకోసమే కాచుకుని ఉన్నారనుకుంటాను. మిమ్మల్ని కొన్ని మాటల దగాలని కాచుకునుంటారు.”

“అడగనియ్యి. వాళ్ళకు కావలిస్తే నన్ను కూడా అరెస్టుచెయ్యనియ్యి. మరేమంత ప్రమాదమేమీలేదు. కాని ముందుగా పావెల్ ఉపన్యాస కరవ్రతాన్ని పంచిపెట్టనిస్తే చాలు!” అంది తల్లి.

“అచ్చు కూర్చుండమైపోయింది. పట్టణానికి, కార్మికవాడకూ సరిపోయేటన్ని ప్రతులు రేపటికి తయారవుతాయి. మీరు సతాషా వెరుగుదురా?”

“ఓ! ఎరుగుదును.”

“వాటిని ఆమెకందియ్యండి.”

ఆ పిల్లవాడు ప్రతిక చదువుకుంటూ, వీళ్ళ మాటలు వినిపించుకోనట్లున్నాడు. మధ్యమధ్య మాత్రం అతను తల్లి ముఖంకేసి చూస్తుండేవాడు. ప్రకాశమానమైన అతని కళ్ళు తల్లి నాకర్పించాయి. ఆమె అతనికేసి చూసి చిరునవ్వు నవ్వేది. బుద్ధీలా నికొలాయ్ని గురించి

ఏమీ విచారమనేది లేకుండా మాట్లాడింది. తల్లికి అది సహజమే ననిపించింది. కాలం గబగబ గడచిపోయింది. ప్రాతఃకాల భోజనమయేనరికి దాదాపు మధ్యాహ్నమైంది.

“ఎంత ఆలస్యమైంది!” అని బుద్ధిలా ఆశ్చర్యపడింది.

ఆ సమయానికి ఎవరో గబగబ తలుపు కొట్టేరు. పిల్లవాడు లేచి బుద్ధిలా ముఖం కేసి ఆజ్ఞాకోసం చూశాడు.

“సెర్గేయ్, తలుపుతీయ్యి. ఎవరై ఉంటారు?”

ఏమీ కలవరపాటు లేకుండా ఆమె చేతిని గొను జేబులో పెట్టుకుని, తల్లితో:

“పోలీసులైతే ఆ మూల నుంచోండి, పెలగేయా నీలొవ్నా. సెర్గేయ్, నీమాటేమిటి?”

అంది.

“నాకు తెలుసు” అన్నాడు పిల్లవాడు బయటికెడుతూ.

తల్లి చిన్న నవ్వు నవ్వింది. ఈ ముందు జాగ్రత్తలన్నీ ఆమెకేమీ విచారం కలిగించ లేదు. ప్రమాదమొచ్చే పూర్వ సూచనలేమీ ఆమె కనుపడలేదు.

ఇంతకూ ఆ వచ్చినాయన పాట్టి డాక్టరే.

“మొదటి సంగతి” అంటూ గబగబ మొదలెట్టాడు. “నికొలాయ్ అరెస్టయ్యాడు. ఓహో! నీలొవ్నా! మీరిక్కడున్నారన్నమాట. అతన్ని పట్టుకున్నప్పుడు మీ రింటిదగ్గర లేరన్నమాట?”

“అతనే నన్నిక్కడకు పంపేడు.”

“ఉహూం, అందువల్ల ఏమీ లాభం లేదనుకుంటాను. రెండవ సంగతి. క్రితం రాత్రి కొంతమంది యువకులు పావెల్ ఉపన్యాసాన్ని ఐదు వందల ప్రతులు పైక్లోస్టైల్ తీసేరు. వాటిని నేను చూశాను.... బాగానే ఉన్నాయి. వాళ్లు ఈ రాత్రే వాటిని పట్టణంలో పంచి పెట్టాలనుకుంటున్నారు. నేను దానికి వ్యతిరేకిని. అచ్చు ప్రతులను పట్టణంలో పంచిపెట్టి వాటిని మరొక చోట ఉపయోగించాలని నా అభిప్రాయం.”

“నేను వాటిని నతాషా దగ్గరకు తీసుకెడతాను. వాకివ్వండి” అని తల్లి ఆశ్రయంగా అంది.

పావెల్ ఉపన్యాసాన్ని ఎంత త్వరగా వీలైతే అంత త్వరగా వ్యాపింపచెయ్యాలని ఆమె చాలా తొందరపడుతోంది. తన కొడుకు మాటలను ప్రపంచమంతటా వెదజల్లాని ఉబలాటపడింది. డాక్టరు జవాబుకోసం అతని ముఖంకేసి ప్రాధేయపూర్వకంగా చూసింది.

“ఈ పని మీరు ఇప్పుడు చెయ్యడం మంచిదో కాదో ఆ దేవుడికే తెలియాలి” అని తన గడియారంకేసి చూసుకుంటూ డాక్టర్ అన్నాడు. “ఇప్పుడు ఇరవై నిమిషాలు తక్కువ పన్నెండు గంటలైంది. రెండు గంటల ఐదు నిమిషాలకు ఒక రైలుంది. ఐదు

ఆ నమయానికి నల్లని జాబ్బు, ఎర్రని బుగ్గలూ, అందమైన నీలిరంగు కళ్ళు, కోస్తైన ముక్కు గల ఒక పిల్లవాడు లోపలికొచ్చి,

“సమోవార్ పట్టుకొచ్చేదా?” అని అడిగెడు.

“నరే, పట్టుకురా సెర్గేయ్!” బుద్ధిలా తల్లికేసి తిరిగి, “అతను నా సంరక్షణలో ఉండే పిల్లవాడు” అని చెప్పింది.

ఈ వేళ బుద్ధిలా వైఖరి మామూలుగా లేదని తల్లి గమనించింది. ఆమె చాలా నిరాడంబరంగానూ, సాయిలాసాయిలాగానూ ఉంది. ఆమె శరీరపు కదలికలు చాలా అందంగా, బలంగా, లాఠిత్యం ఉట్టిపడుతూ ఉన్నాయి. అందుచేత కరుకుగా వెలవెలబారుతూ ఉండే ఆమె ముఖం ఈనాడు మృదువుగా కనబడింది. రాత్రి అంతా పనిచేస్తుండడం మూలాన ఆమె కళ్ళచుట్టూ నల్లని వలయాల్లేర్పడ్డాయి. ఆమె హృదయంలో ఉద్దిక్తత రేగుతూన్నట్టు హృదయతంత్రీ బిగుసుకున్నట్టు ముఖమే చెపుతోంది.

ఆ పిల్లవాడు సమోవార్ పట్టుకొచ్చాడు.

“సెర్గేయ్! నిన్ను పరిచయం చేస్తాను. ఈవిడ పెరిగేయూ నీలోవ్వా, నిన్నటి రోజున శిశింపబడిన కార్మికుల్లో ఒకరి తల్లి” అంది బుద్ధిలా.

సెర్గేయ్ ఏమీ మాట్లాడకుండానే పంగినమన్నరించి, కరచాలనం చేసి పెళ్లిపోయాడు. మరల ఒక బ్రెడ్డు తీసుకొచ్చి బల్లమీద ఉంచి బల్ల దగ్గర కూచున్నాడు. బుద్ధిలా టీని గ్లాసుల్లో పోస్తూ, పోలీసులక్కడ ఎందుకింకా తచ్చాడుతున్నారో తెలుసుకునే వరకూ తల్లి ఇంటికెళ్ళకూడదని ఆమెకు సప్రజెప్పింది.

“బహుశా వాళ్ళు మికోనమే కాచుకుని ఉన్నారనుకుంటాను. మిమ్మల్ని కొన్ని మాటల దగాలని కాచుకుంటారు.”

“అదగనియ్యి. వాళ్ళకు కావాలిస్తే సన్ను కూడా అరెస్టుచెయ్యనియ్యి. మరేమంత ప్రమాదమేమీలేదు. కాని ముందుగా పావెల్ ఉపన్యాస కరపత్రాన్ని పంచిపెట్టనిస్తే చాలు!” అంది తల్లి.

“అచ్చు కూర్చుండమైపోయింది. పట్టణానికి, కార్మికవాడకూ సరిపోయేటన్ని ప్రతులు రేపటికి తయారవుతాయి. మీరు సతాషా వెరుగుదురా?”

“ఓ! ఎరుగుదును.”

“హాటిస్ ఆమెకందియ్యండి.”

ఆ పిల్లవాడు పత్రిక చదువుకుంటూ, వీళ్ళ మాటలు వినిపించుకోనట్లున్నాడు. మధ్యమధ్య మాత్రం అతను తల్లి ముఖంకేసి చూస్తుండేవాడు. ప్రకాశమానమైన అతని కళ్ళ తల్లి నాకర్పించాయి. ఆమె అతనికేసి చూసి చిరునవ్వు నవ్వేది. బుద్ధిలా నికొలాయేని గురించి

ఏమీ విచారమనేది లేకుండా మాట్లాడింది. తల్లికి అది సహజమే ననిపించింది. కాలం గబగబ గడచిపోయింది. ప్రాతఃకాల భోజనమయేసరికి దాదాపు మధ్యాహ్నమైంది.

“ఎంత ఆలస్యమైంది!” అని బుద్ధీలా ఆశ్చర్యపడింది.

ఆ సమయానికి ఎవరో గబగబ తలుపు కొట్టేరు. పిల్లవాడు లేచి బుద్ధీలా ముఖం కేసి ఆజ్ఞాకోసం చూశాడు.

“సెర్గేయ్, తలుపుతీయ్యి. ఎవరై ఉంటారు?”

ఏమీ కలవరపాటు లేకుండా ఆమె చేతిని గొను జేబులో పెట్టుకుని, తల్లితో:

“పోలీసులైతే ఆ మూల నుంచోండి, పెలగేయా నీలావ్నా. సెర్గేయ్, వీమాటేమిటి?” అంది.

“నాకు తెలుసు” అన్నాడు పిల్లవాడు బయటకెడుతూ.

తల్లి చిన్న నవ్వు నవ్వింది. ఈ ముందు జాగ్రత్తలన్నీ ఆమెకేమీ విచారం కలిగించ లేదు. ప్రమాదమొచ్చే పూర్వ మాచనలేమీ ఆమె కనుపడలేదు.

ఇంతకూ ఆ వచ్చినాయన పాట్టి డాక్టరే.

“మొదటి సంగతి” అంటూ గబగబ మొదలెట్టెడు. “నికొలాయ్ అరెస్టయ్యాడు. ఓహో! నీలావ్నా! మీరిక్కడున్నారన్నమాట. అతన్ని పట్టుకున్నప్పుడు మీ రింటిదగ్గర లేరన్నమాట?”

“అతనే నన్నిక్కడకు పంపేడు.”

“ఉహూం, అందువల్ల ఏమీ లాభం లేదనుకుంటాను. రెండవ సంగతి. క్రితం రాత్రి కొంతమంది యువకులు పావెల్ ఉపన్యాసాన్ని ఐదు వందల ప్రతాపాలు పైకోస్టైల్ తీసేరు. వాటిని నేను చూశాను.... బాగానే ఉన్నాయి. వాళ్లు ఈ రాత్రే వాటిని పట్టణంలో పంచి పెట్టాలనుకుంటున్నారు. నేను దానికి వ్యతిరేకిని. అచ్చు ప్రతులను పట్టణంలో పంచిపెట్టి వాటిని మరొక చోట ఉపయోగించాలని నా అభిప్రాయం.”

“నేను వాటిని నతాషా దగ్గరకు తీసుకెడతాను. నాకివ్వండి” అని తల్లి ఆశ్రయంగా అంది.

పావెల్ ఉపన్యాసాన్ని ఎంత త్వరగా వీలైతే అంత త్వరగా వ్యాపింపచెయ్యాలని ఆమె చాలా తొందరపడుతోంది. తన కొడుకు మాటలను ప్రపంచమంతటా వెదజల్లాలని ఉబలాటపడింది. డాక్టరు జవాబుకోసం అతని ముఖంకేసి ప్రాధేయపూర్వకంగా చూసింది.

“ఈ పని మీరు ఇప్పుడు చెయ్యడం మంచిదో కాదో ఆ దేవుడికే తెలియాలి” అని తన గడియారంకేసి చూసుకుంటూ డాక్టర్ అన్నాడు. “ఇప్పుడు ఇరవై నిమిషాలు తక్కువ పన్నెండు గంటలైంది. రెండు గంటల ఐదు నిమిషాలకు ఒక రైలుంది. ఐదు

గంటల పదిహేను నిమిషాలకు ఆ రైలక్కడకు చేరుతుంది. అంటే సాయంత్రమవుతుంది. కాని అంత అలస్యం కింద లెక్కాదు.... అయితే ఆ విషయమంత ప్రధానమైనది కాదు....”

“కాదు. అది కానే కాదు” అని చిరచిరలాడుతూ బుద్ధిలా అంది.

“ఏది ప్రధానమైన విషయం?... ఆ పని బాగా జరగడమే కదా!...” అని తల్లి అతని దగ్గరగా చేరి అడిగింది.

బుద్ధిలా ఆమెను పరిశీలనగా చూసి,

“మీరు ఆ పని చేయడం చాలా అపాయకరం” అని తన నుదుటిని నిమురుకొంటూ బుద్ధిలా చెప్పింది.

“ఎంచేతో?” అని తల్లి కొంత ఉద్రేకంతో ప్రశ్నించింది.

“ఎందుకంటారా?... నికొలాయ్ అరెస్టుకు సరిగా ఒక గంట ముందు మీరు ఇల్లోదిరి పెట్టారు. ఫ్యాక్టరీ కెళ్లారు. అక్కడ మిమ్మల్ని నలాషా అత్తయ్యగా అందరూ ఎరుగుదురు. ఆ తర్వాత కాస్టేబుల్స్ ఫ్యాక్టరీలో నిషిద్ధ కరవల్రాలు దొరికేయి. ఇదంతా కలిపితే, మీ మెడకు చక్కని ఉచ్చు చుట్టుకుంటుంది” అని డాక్టర్ గబగబా మాటలు విరిచేస్తూ చెప్పేడు.

“నవ్వెవరూ గమనించరు. నేను తిరిగొచ్చాక, నువ్వెక్కడున్నావని అడిగితే.... ఏం చెప్పాలో నాకు తెలుసు” అని గట్టిగా అంది. “నేను తిన్నగా కూలిపేటలోకి వెళ్లిపోతాను.... అక్కడ నాకు సిజ్‌వ్ అనే మిత్రుడున్నాడు. విచారణైనాక అతని వెంట అతడింటి కెళ్లనని చెప్తాను. ఎందుకంటే, అతని మేనల్లుడికి కూడా శిక్షవేశారు కనుక ఒకళ్లనొకళ్లు ఓదార్పు కోవడానికని చెప్తాను. అతను నేను చెప్పినదాన్ని బలపరుస్తాడు” అని తల్లి ఆత్రంగా అంది.

తల్లి తప్పుకుండా వాళ్లు తన అభిలాషను మన్నిస్తారనుకుంది. వాళ్లనందుకు తొందర పెట్టాలనుకుని మరీమరీ అడిగింది. చిట్టచివరకి వాళ్లందుకంగీకరించారు.

“సరే. తీసుకెళ్లండి” అని డాక్టర్ అయిష్టంతో అంగీకరించాడు.

బుద్ధిలా ఏమీ మాట్లాడలేదు. ఆలోచనా నిమగ్నురాలై అటూ ఇటూ పవారుచేసింది. ఆమె ముఖం చిక్కిపోయి, కళ్లు దించుకుపోయాయి, బలిష్ఠమైన మెడనరాలు ముఖాన్ని గుండెలమీదకు వాలిపోకుండా బిగబట్టేయి. తల్లి ఆమె స్థితిని గమనించింది.

“నన్ను గురించి మీరింతగా అదుర్దాపడుతున్నారు.... కాని మీ సంగతి మీరు బొత్తిగా ఆలోచించుకోవడమే లేదు....” అంటూ చిరునవ్వు నవ్వింది.

“చూసుకోకేం, చూసుకుంటూనే ఉన్నాం. చూసుకోవడం విధాయకమైంది.... ఎవరైతే సత్రయోజనానికి కాకుండా ఇతరత్రా తమ శక్తిని వృథాచేస్తుంటారో వాళ్ల విషయంలో చాలా కఠినంగానే ఉంటాం. సరే మరి.... ఉపన్యాసం ప్రతులు రైల్వే స్టేషన్‌లో మీకందుతాయి” అన్నాడు డాక్టరు.

అదేలా జరుగుతుందో విశదంగా ఆమెకు తెలియచెప్పేడు. చెప్పడమైనాక,  
 “మీకు అదృష్టం కలిసిరావాలని కోరుకుంటున్నా” అన్నాడు.

వెళ్లిపోతున్నప్పుడు అతనెందుకో కొంత అసంతృప్తిగా ఉన్నట్లు గుసించాడు. అతన్ని  
 సాగనంపి బుద్ధిలా తల్లి దగ్గరకొచ్చింది.

“మీ సంగతర్థమైంది” అని మెల్లగా నవ్వుతూ చెప్పింది.

ఆమె తల్లి భుజం వుచ్చుకుని వచారచేస్తూ చెప్పడం మొదలెట్టింది:

“నాకూ ఒక కొడుకున్నాడు. వాడికి పదమూడేళ్లున్నాయి. తండ్రితో ఉంటున్నాడు.  
 నా భర్త అసిస్టెంటు ప్రొసెక్యూటరు ఉద్యోగంలో ఉన్నాడు. పిల్లవాడాయనతోటే ఉన్నాడు.  
 వాడేమైపోతాడో? తరుచుగా నేనదే ఆలోచిస్తుంటాను....” బుద్ధిలా కంఠం గద్గదమైంది.  
 “నే నే జనాన్ని ప్రేమిస్తున్నానో, ఎవరిని ఈ ప్రపంచంలో కల్లా ఉత్తములని భావిస్తు  
 న్నానో, ఆ జనానికి శత్రువులైనవారి పెంపకంలో ఉన్నాడు. నా కొడుకే నాకు శత్రువు  
 కావచ్చు. నేను వాడిని నాదగ్గర ఉంచుకోవడానికి వీల్లేదు. నేను మారుపేరుతో జీవి  
 స్తున్నాను. నేను ఎనిమిదేళ్లుగా వాడిని చూడలేదు.... ఎనిమిదేళ్లు! ఎంతకాలమైందో కదా!”

ఆమె కిటికీదగ్గర ఆగి, కిటికీలోంచి వెల్లబారిన శూన్యాకాశంకేసి చూసింది.

“వాడు నాతో ఉన్నట్లుయితే, నాకెంతో బలంగా ఉండేది. ఇప్పుడు నా హృదయాన్ని  
 విడవకుండా వేధిస్తున్న నొప్పి ఉండేది కాదు.... వాడు చచ్చిపోయి ఉంటే - ఇంతకన్న నుఖంగా  
 ఉండేది....”

“అయ్యో నా తల్లీ!” అని తల్లి తన ఆవేదనను వ్యక్తపరిచింది. జాలిచేత ఆమె  
 హృదయం పగిలిపోయినట్లు గుసించింది.

“మీరెంత అదృష్టవంతులండీ!... తల్లీ, కొడుకూ ఒక్కటిగా ఉండడం చాలా  
 అద్భుతమైన విషయం. చాలా అపురూపమైన సంగతి” అని బుద్ధిలా కష్టంగా నవ్వుతూ  
 చెప్పింది.

“అవును, చాలా అద్భుతమైన సంగతే” అని తల్లి అప్రయత్నంగా చెప్పింది.  
 తర్వాత ఏదో రహస్యం చెప్పినట్లుగా మెల్లగా ఇలా చెప్పింది: “మనమంతా -  
 మీరూ, నిక్సొలాయ్ ఇవానోవిచ్, సత్యమార్గాన్ని అనుసరించే వాళ్లందరూ - మనమంతా  
 ఒకటిగానే నిలబడుతున్నాం! హఠాత్తుగా మనమంతా బంధువులైపోయాం. మిమ్మల్నిందరినీ  
 నేనర్థం చేసుకున్నాను. మీరు చెప్పేవన్నీ ఎల్లప్పుడూ నాకర్థం కావు. కాని నాకు మీగి  
 లిన సంగతులన్నీ అవగాహనైనాయి.”

“అవును. అంతే దాని సంగతంతే” అని బుద్ధిలా సణిగింది.

తల్లి, బుద్ధిలా గుండెలమీద చెయ్యేసి, తను చెప్పే మాటలన్నీ తన మనోనేత్రానికి  
 అగపడుతున్నట్లుగా ఆమె చెవిలో గుసగుసలాడింది.

“మన పిల్లలు ప్రపంచంలో ముందడుగు వేస్తున్నారు.... నాకు అలా కనబడుతోంది. ప్రపంచం నలుమూలలనుంచీ, ఒకే లక్ష్యం దగ్గరికి పిల్లలంతా చేరుకుంటున్నారు. పవిత్రమైన హృదయాలు కలవాళ్ళూ, నిష్కళంకమైన మనస్సులు కలవాళ్ళూ అసత్యాన్ని పాదాలతో మట్టేస్తూ, దుర్మార్గాన్ని ఎదుర్కొంటూ ముందుకొచ్చేస్తున్నారు. వాళ్ళ మంచి వయస్సులో ఉన్న యువకులు, ఆరోగ్యవంతులు. వాళ్ళ బలాన్నితా ఒకే ఒక లక్ష్యంకోసం అనగా న్యాయాన్ని సాధించడంకోసం వినియోగిస్తున్నారు! మానవుల దుఃఖాన్ని అంతరింప చేయడానికి, భూమిమీద దురదృష్టమనేది లేకుండా చేయడానికి — అసహ్యమనేది లేకుండా చేయడానికి నడుంకట్టి ముందుకెడుతున్నారు.... వాళ్ళ తప్పకుండా విజయాన్ని సాధిస్తారు! వాళ్ళలో ఒకడన్నట్లు ఒక కొత్త సూర్యుడిని వెలిగిద్దామంటున్నారు. తప్పకుండా వెలిగిస్తారు! పగిలిపోయిన హృదయాలను కలుపుతామని బయలుదేరేరు. తప్పకుండా కలుపుతారు!”

మరచిపోయిన ప్రార్థనల నామె జ్ఞప్తికి తెచ్చుకుంది. అవి ఆమె హృదయంలోంచి నెరుసుల్లా తళతళ లేచాయి. ఓ కొత్త విశ్వాసాన్ని రగుల్కొల్పేయి.

“మన పిల్లలు సబబైన నత్యమార్గాన నడుస్తున్నారు. మానవుల హృదయాలను ప్రేమతో నింపుతున్నారు. నూతనమైన స్వర్గాన్ని చూపెడుతున్నారు. ఒక నూతనమైన అగ్నితో ప్రపంచానికంతకూ వెలుగు చూపెడుతున్నారు. ఆరిపోని అగ్నిని ప్రజ్వలింప చేస్తున్నారు. ఆ జ్వాలల్లోనుంచే. యావన్నది మానవులనూ సమానంగా ప్రేమించే మన పిల్లల ప్రేమ జ్వాలల్లోనుంచే — నూతన జీవితం ఉత్పన్నమవుతోంది. ఈ ప్రేమజ్వాల నెవరార్చగలరు? ఎవరు? ఏ శక్తి దాన్ని ధ్వంసం చెయ్యగలదు? ఏ శక్తి దాని నెదుర్కోగలదు? భూమే దానికి మాతృశ్రేణం. జీవితమే దాని విజయాన్ని కాంక్షిస్తోంది. స్వయంగా జీవితమే!”

అవేశంచేత నీరసమొచ్చి, ఆమె దీర్ఘంగా నిశ్వాసం చేస్తూ దూరంగా పోయి కూచుంది. లుదీమీలా కూడా మెల్లగా అడుగుల్లేక్కిట్టుకుంటూ దూరంగా వెళ్లి కూచుంది. చప్పుడైతే ఏదో భంగమయ్యేటంత మెల్లగా నడుస్తూ గదిలో తిరిగింది. తేజో హీనమైన కళ్ళతో తల్లిని చూస్తూనే ఉంది. తల్లి, ఇదివరకు కన్న పాడుగ్గా, పలచగా, నిటాగ్గా ఆమె కళ్ళ కగుపడింది. కఠినమైన ఆమె పలుచని ముఖమీద ఏకాగ్రత గోచరమైంది. ఆమె పెదవులు కరుచుకుని అదురుతున్నాయి. గదిలోని నిశ్శబ్దతవల్ల తల్లి త్వరలోనే ప్రశాంతస్థితి కొచ్చింది. లుదీమీలా విభ్రాంతస్థితిని గమనించి,

“బహుశా నేను చెప్పకూడని విషయం చెప్పేను కాబోలు?” అని తల్లి శ్శమావణ పూర్వకంగా అడిగింది.

లుదీమీలా అమెకేసి తిరిగి దాదాపు భయపడిపోయినట్లే చూసింది. తర్వాత ఇక చెప్ప దగ్గన్నట్లుగా ఆమె చేయి పట్టుకుంది.

“వద్దు! వద్దు! అదంతే. కాని మనమింక ఆ విషయాన్ని గురించి మాట్లాడుకోవద్దు.

మీరేమి చెప్పేరో దాన్నలాగే ఉండనియ్యండి” అంది. “మీరు త్వరగా వెళ్ళడం మంచిది. చాలా దూరం వెళ్ళాలి కదా” అని మెల్లగా చెప్పింది.

“నా కొడుకు చెప్పిన మాటలను, నా రక్తంలో రక్తమూ మాంసంలో మాంసమూ అయిన నా కొడుకు మాటలను ఇతరులకు చెప్తుంటే నాకెంత సంతోషమో మీకు తెలుస్తేనా!... నా ఆత్మను సమర్పిస్తున్నట్లే!”

తల్లి చిరునవ్వు సవ్వింది. కాని అది బుద్ధీలా ముఖంమద మ్ముటంగా ప్రతిబింబించలేదు. ఆమె నిగ్రహంవల్ల తన సంతోషం నీరుకారిపోతున్నట్లు తల్లికి తోచింది. తనలో రగులుతున్న ఆగ్నితో నిగ్రహంగా ఉన్న ఆమెను ప్రజ్వలించజేయాలనే గాఢమైన వాంఛ కలిగింది. సంతోషాతిశయంచేత పొంగిపోతున్న తన హృదయావేదనతో ఆమెను చలించజేయాలనే కోరిక వుట్టింది. ఆమె బుద్ధీలా చేతిని గట్టిగా నొక్కిపట్టుకుని ఇలా చెప్పింది:

“అమ్మాయి! జనానికందరికీ దారి చూపించే గొప్ప వెలుగుందని తెలుసుకున్నప్పుడు ఎంతవోయిగా ఉంటుందో! అందరూ ఆ వెలుగును మాసి, పూర్ణహృదయాలతో ఆ వెలుగు బాట ననుసరించే కాలం వస్తుందని తెలుసుకున్నప్పుడింకా ఎంత సంతోషం కలుగుతుందో!”

దయాపూరితమైన విశాలమైన ఆమె ముఖం ఒక్కసారి కంపించింది. కళ్ళు ధగధగ మెరిసేయి. వాటి తేజస్సు రెక్కలతో ఎగురుతూండేమో అన్నట్లు వాటిపైన ఉన్న కనుబొమలదిరేయి. తన యావత్తు శరీరాన్నీ తాను సింపివేస్తున్న మహత్తర ఆలోచనలతో, తాను ఎరిగినట్టే, తాను అనుభవించినట్టే ప్రతిదానితో ఆమెకు తల తిరిగింది. తదేక ధ్యానతో, మనస్సును కేంద్రీకరించి, ఈ మాటలనే ఆలోచనల సారాంశం, ప్రకాశవంతమూ, కఠినమూ అయిన స్పటికాలుగా మార్చింది. ఆమె శరత్కాల హృదయాన్ని సృజనాత్మక శక్తి సంపన్నుడైన వసంతసూర్యుడు వెలుగొందించినట్లు, ఆ మాటలు వేసకువేలుగా అభివృద్ధిచెందేయి. వాటి వేడి, వెలుగు ఇతోధికంగా వుద్దిపొందాయి.

“ఇదంతా చూస్తూంటే, మానవుని కడుపున కొత్త దేవుడు అవతారమెత్తినట్లుగానే ఉంది! ప్రతి ఒక్కరూ అందరికీ — అంతా ప్రతి ఒక్కడికీ! నేనా దృశ్యాన్నే చూస్తున్నాను. అసలైన నిజం చెప్పాలంటే మనమంతా కామ్రేడ్లు. ఆత్మీయులైన బంధువులం. అందరమూ సత్యమనే తల్లి బిడ్డలం!”

మళ్ళీ ఆమెకు ఆవేశం పొంగివచ్చి అందులో చిక్కుకుపోయింది. అలాగే నిలబడిపోయి, నిట్టూర్చి, చేతులు విశాలంగా చాచింది. “‘కామ్రేడ్లు’ అనే మాటను నాలో నేను స్మరించే సరికి, వారు నా హృదయంలోనుంచి పొంగి వస్తుండడం నేనే వినగలుగుతున్నాను!”

ఆమె చేయదలచుకున్న పని చేసింది: బుద్ధీలా ముఖం వెలుగొందింది. పెదవులు వణికింది. బుగ్గలమీదనుండి అశ్రుబిందువులు జలజలారాలేయి.



తల్లి మందహాసం చేస్తూ, తను సాధించిన విజయానికి హృదయంతో ఆనందిస్తూ బుద్ధీలాను కౌగలించుకుంది.

వాల్లీర్దరూ ఏడిపోతుంటే బుద్ధీలా తల్లి ముఖంకేసి తేరిపారజాసి మెల్లగా: “మితో ఉంటే నాకెంత బాగుందో మీకు తెలుసా?” అంది.

## 29

ఆమె బయటికి రావడంతోనే అతి చల్లని గాలి ముఖానికి కొట్టింది. ముక్కు దిబ్బ డేసిపోయింది. అక్కడే ఆగి నాలుగు వైపులా చూసేసరికి ఒక మూల చింపిరి టోపీ ధరించిన బండివాడు నిలబడున్నాడు. కొంచెం పైగా ఒక మనిషి వంగి, తలను భుజాలదాకా వంచుకు నడుస్తున్నాడు. అతని ఎదురుగా ఒక సిపాయి చెవులు రుద్దుకుంటూ పరుగెత్తేడు.

“సిపాయిని దుకాణానికి పంపినట్లుంది” అనుకుంటూ ముందుకు సాగింది. కాళ్ళకింద మంచు కిరకిరలాడుతుంటే బాగానే ఉందనుకుంది. రైలువేళ కన్న చాలా ముందుగానే ఆమె స్టేషనుకు చేరుకుంది. కాని ఉన్న మూడవ తరగతి ప్రయాణీకులు కూర్చునే గది పొగచూరి అనవ్యంగా జనంతో క్రిక్కిరిసిపోయింది. రైలు బద్దీలమీద పనిచేసేవాళ్ళంతా చలిచేత లోపలికి చేరుకున్నారు. బండ్లుతోలేవాళ్ళు, బట్టాపాతా ఇల్లావాకిలీ లేనివాళ్ళు అక్కడికే చేరేరు. ప్రయాణీకులైన కొందరు రైతులు కూడా అందులోనే ఉన్నారు. బొచ్చు కోటు ధరించిన ఒక లావుపాటి వర్తకుడు, మతగురువు, స్వోటుకం మచ్చలుగల అతని కుమార్తె, అయిదారుగురు సిపాయిలు, అస్థిరులైన కొందరు వ్యాపారస్తులు వగైరాలున్నారు. జనమంతా పొగతాగుతూ మాట్లాడుకుంటున్నారు. టీ, వోడ్కలను తాగేరు. ఫలహారాలమ్మే దుకాణం దగ్గర ఎవడో పకపకా నవ్వేడు. అన్నిటిపైనా పెద్ద కెరటంలా కదుల్తోంది పొగ. తలుపు తెరిచినప్పుడల్లా కిర్రుమని చప్పుడయేది. దభీమని మూసెయ్యడంతోనే కిటికీ అద్దాలు అదిరిపోయేవి. పొగాకు వాసనతోనూ, ఉప్పుచేపల వాసనతోనూ గదంతా గువ్మంది.

తల్లి గుమ్మం దగ్గరగా అందరికీ అగువడే చోట కూర్చుని ఎదురుచూస్తోంది. ఎవరైనా తలుపు తెరిచినప్పుడల్లా చల్లని గాలి విసురుగా ఆమెకు తగిలేది. అది ఆమెకు సుఖం గానే ఉంది. అందుచేత గాలి తగిలినప్పుడల్లా దీర్ఘంగా ఊపిరి తీసుకుంది. జనం చాలామంది మూటలు మోసుకుపోతుంటే గుమ్మంలో ఇరుక్కుపోయేవారు. అందుచేత విసుగొచ్చి తిట్లు కుంటూ మూటను బెంటి మీదనో కిందనో పారేస్తూ ఉండేవారు. చొక్కా చేతులమీదా మెడమీదా, గడ్డంమీదా మీసంమీదా అంటుకున్న మంచు తరకలను సణుక్కుంటూ దులుపు కుంటున్నారు.

ఒక యువకుడు, తోలు పెట్టెను చేత్తో పుచ్చుకుని తలుపు తోసుకు రోపలి కొచ్చాడు. నాలుగు మూలలా చురచుర చూసి తిన్నగా తల్లి దగ్గర కెళ్ళేడు.

“మాస్కోకా ప్రయాణం?” అని అడిగేడు.

“అవును. తాన్యాదగ్గరకి” తల్లి జవాబుచెప్పింది.

“ఇదిగో!”

అతను పెట్టెను ఆమె వక్కన బెంచీమీద పెట్టేడు. సిగరెట్ ముట్టించి, టోపీ నర్దుకుని రెండవ గుమ్మంలోంచి బయటి కెళ్ళిపోయాడు. తల్లి చల్లగా ఉన్న తోలుపెట్టెను తట్టి, దానిమీద మోచేతి నాన్ని, చుట్టూ ఉన్న జనాన్ని తృప్తితో పరిశీలించడం మొదలెట్టింది. ఒక నిమిషమైన తర్వాత అక్కడనుంచి లేచి, బయటికి పోయే గుమ్మం దగ్గరున్న పీటులోకి మారింది. అట్టే అంత బరువుగా లేని తోలుపెట్టెను చేత్తో పుచ్చుకుని, తల పైకెత్తుకుని, ఎదురైన మనుషుల ముఖాలను పరిశీలిస్తూ నీటుగా నడిచి వెళ్ళింది.

పాట్టి కోటు తొడుక్కున్న ఒక యువకుడు కాలరు పైకెత్తుకుని దారి కడ్డొచ్చాడు. మౌనంగా అతను వక్కను తొలగి, చేతిని టోపీదాకా పైకెత్తేడు. తల్లికి అతడి నెప్పడో చూసి నట్లు జ్ఞాపక మొచ్చింది. ఆమె వెనక్కు తిరిగి చూసేసరికి, అతడామెను మెడనిగిట్టి ఒంటి కంటితో చూస్తున్నాడు. అతని దూపు కత్తిపోటంత వాడిగా ఉంది. పెట్టెను పట్టుకున్న చేయి అదిరి వణికింది. హఠాత్తుగా పెట్టె బరువెక్కింది.

“ఇంతకు ముందెప్పుడో చూసినట్టుంది” అని ఆలోచించడం మొదలెట్టింది తల్లి. అతని చూపామెకోక అప్రియమైన భావాన్ని కలిగించింది. క్రమంగా తన వృద్ధయాన్ని గడ్డకట్టెస్తున్న భావాన్ని వక్కకునెట్టి ఆ ఆలోచనను తన మనస్సులో నిలబెట్టుకుంది. కాని ఆ భావమే వ్యాప్తమై కంఠంలో కొచ్చింది. నోరు పొడారిపోయి చేదెక్కింది. వద్దను కున్నా, వెనక్కు తిరిగి అతన్ని మరొకసారి చూడకుండా ఉండలేకపోయింది. అతడు నిలబడిన చోట నిలబడి ఏమి చెయ్యాలా అని ఆలోచిస్తున్నట్లున్నాడు. ఎడమ చేతిని జేబులో పెట్టుకున్నాడు. కుడి చేతిని కోటు బొత్తాముల మధ్య దోపుకున్నాడు. ఎడమ భుజం కన్న కుడి భుజం పైకి లేచింది.

ఆమె ఒక బెంచీమీద కెళ్ళి నెమ్మదిగా కూచుంది. తన రోపలి ఉన్నదేదో పగిలిపోతుం దేమో నన్నంత భయంతో కూచుంది. ప్రమాదసూచనల వత్తిడివల్ల ఆమె జ్ఞాపకాలను శోధించింది. చివరకు ఈ మనిషిని తాను ఇదివరలో రెండు సార్లు చూసిన జ్ఞాపకం వచ్చింది. ఒక సారి, రీబిన్ జైల్లోనుండి పారిపోయి వచ్చినప్పుడు ఊరి చివర మైదానమీద చూసింది. రెండవ సారి, సావెల్ విచారణప్పుడు చూసింది. రీబిన్ వెంటబడ్డప్పుడు తాను తప్పు దారి పట్టించిన పోలీసు ఉద్యోగి పక్కనే కోర్టుహాల్లో నిలబడ్డప్పుడు చూసింది. తనమీద పోలీసు నిఘా ఉందని అప్పుడామె గ్రహించింది. దాని కేమీ సందేహం లేదు.

“దొరికిపోయానా ఏమిటి?” అని తన్ను తానే ప్రశ్నించుకుంది.

“ఇంకా లేదేమోలే” అని వణుకుతూ జవాబుచెప్పుకుంది.

ఒక్క షణమాగి, ఉన్నదున్నట్లు చెప్పకోక తప్పదన్నట్లుగా,

“దొరికిపోయాను!” అని నిశ్చయించుకుంది.

ఆమె నాలుగు పక్కలా చూసింది. కాని ఏమీ కనబడలేదు. ఆలోచనలు మూతం మనసులో మిణుగురుల్లాగ రేగేయి.

“ఈ తోలుపెట్టేనిక్కడ వదిలేసి పోదానా?”

ఈ భావాన్ని మించి మరొక ఆలోచన తళుక్కున మనసుకు తట్టింది.

“ఏమిటి? నా కొడుకు మాలలను వదిలిపెట్టేయడమే? అలాటివాళ్ళ చేతుల్లో వదిలిపెట్టి వెళ్లిపోవడమే?”

ఆమె తోలుపెట్టెను గట్టిగా పట్టుకుంది.

“దీన్ని పుచ్చుకు పారిపోతేనో?... పారిపోవడమే?”

ఇలాంటి ఆలోచనలు పైనుంచి శత్రువుల్లా మీద పడుతున్నాయి. ఆమె మనస్సునవి దహింపచేశాయి. హృదయాన్ని నివ్వ దారంతో కుడుతున్నట్లునిపించింది. ఆ బాధతో ఆమెకు తనకు తానే దూరమైపోయినట్లయింది. పావెల్ దగ్గరనుంచి, తన కత్యంత ప్రేమమైన అన్నిటినుంచి దూరమైపోతున్నట్లునిపించింది. ఏదో ఒక ప్రతికూల శక్తి తన భుజాలనూ గుండెలనూ నొక్కిపట్టి, ప్రాణాంతకమైన భయంతో ఉక్కిరిబిక్కిరిచేస్తున్నట్లు తోచింది. కణతలమీద రక్తనాళాలు పొంగి తీవ్రంగా కొట్టుకోవడం మొదలెట్టాయి. ఆపాదమస్తకం వేడెక్కిపోయింది.

హఠాత్తుగా ఒక్క గొప్ప ప్రయత్నంతో చేసి, ఈ ఆలోచనలన్నటిని ఆమె తోసి పారేసింది. బలహీనమైన నీచమైన ఈ నెరుమలన్నిటిని తోసేసింది. తనలో తానే “ఫ్రి! సిగ్గు, సిగ్గు!” అని వగర్వంగా హెచ్చరించుకుంది.

షణంలో ఆమె మనస్సు కుదుటబడింది. నిజానికి ఎక్కడలేని ధైర్యం వచ్చింది. “నీ కొడుకుని అవమాన వరచకు! నువ్వు భయపడకు!” అనుకుంది.

ఆమె దృష్టికొక మకమకలాడుతూన్న బెరుకు చూపగలగలిగింది. మనోనేత్రానికి రీబిన్ ముఖం గోచరించింది. కొద్ది నిమిషాల నంకోచం తర్వాత మరింత ధైర్య మొచ్చింది. ఇప్పుడామె గుండెలు నిదానంగా కొట్టుకున్నాయి. నాలుగు మూలలా పరికిన్నూ,

“ఇప్పుడేమవుతుంది?” అనే ఆలోచనలో పడింది.

గూడచారి, స్టేషన్ గార్డును పిలుచుకొచ్చి, కళ్ళతో ఆమెను చూపెడుతూ అతని చెవిలో గుసగుసలాడేడు. గార్డు అతనికేసి చూసి వెనక్కెళ్ళిపోయాడు. ఇంతలో మరొక గార్డ్ వచ్చాడు. అతను చెప్పిన మాలలన్నీ విని చిరచిరలాడేడు. అతను ముసలివాడు. నెరి

సిన జాబ్బూ, మాసిన గెడ్డంతో పాడుగ్గా ఉన్నాడు. గూఢచారి వంక తలూపి, అతను తల్లి కూర్చున్న బెంచీ వైపుకు బయల్దేరేడు. గూఢచారి అదృశ్యమైపోయాడు.

ముసలి గార్డు చిరచిరలాడుతూ, తల్లికేపీ తదేక ధ్యానతో చూస్తూ, తాపీగా దగ్గర కళ్లేడు. ఆమె బెంచీమీద వెనక్కు చేరబడింది.

“నన్ను కొట్టకుండా ఉంటే బాగుండును!” అనుకుంది.

అతను ఆమె ఎదుట నిలబడ్డాడు. ఒక్క నిమిషం ఏమీ మాట్లాడకుండా నిల బడ్డాడు. చివరకు,

“ఏమిటలా చూస్తున్నావు?” అని అడిగేడు.

“ఏమీ లేదు.”

“అలాగా? ఆసి దొంగ! ఈ వయస్సులో ఇలాంటి తమాషాలు చేస్తున్నావన్న మాట!”

అతని మాటలామె ముఖాన కొట్టినట్లయింది. ఒకసారి! రెండుసార్లు! అతని మాట లోని మోటుతనం, ద్వేషం, ఆమె దవడను వగలగొట్టినంతగా, గుడ్డు పీకినంతగా బాధించాయి.

“నేనా? నేను దొంగని కాను! నువ్వబద్దమాడుతున్నావు!” అని గట్టిగా అరిచింది. ఆమెలో ప్రజ్వరిల్లిన నైతికాగ్రహం, చుట్టుపక్కలనున్న వస్తువులన్నిటినీ ఊపేసింది. ఆమె తోలుపెట్టే నొక్క లాగు లాగింది. పెట్టె తెరుచుకుంది.

“అందరూ చూడండయ్యా, చూడండి!” అని ఆమె కేకలేసింది. ఒక గంటేపీ లేచి చేతినిండా కరపత్రాలు పుచ్చుకుని చెయ్యి పైకెత్తింది. ఆమె చెవుల్లో అరుపులూ, కేకలూ పడ్డాయి. నాలుగు మూలల్నుంచీ జనం ఆమె దగ్గరకు పరుగెత్తు కొచ్చారు.

“ఏం జరిగింది?”

“అడుగో - గూఢచారి....”

“ఏమిటది?”

“ఈమె దొంగ అంటున్నారు!”

“అంత మర్యాదస్తురాలైన స్త్రీ దొంగా? ఛఫ!”

“నేను దొంగని కాను!” అని తల్లి బిగ్గరగా అరిచింది. జనం ఆమెచుట్టూ మూగ డంతోనే ఆమె ఆవేశం తగ్గింది.

“నిన్నటి రోజున రాజకీయ ఖైదీల విచారణ జరిగింది. నా కొడుకు పావెల్ వ్లాసోవ్ వాళ్లలో ఒకడు. అతనొక ఉపన్యాసం ఇచ్చాడు. ఇదిగో అది! నేను దాన్ని జనం దగ్గరికి తీసుకు పోతున్నాను. దాన్ని వాళ్లు చదువుకుని నిజం తెలుసుకోవాలని నా అభిప్రాయం....”

ఎవరో ఒకరు అతి జాగ్రత్తగా ఆమె చేతిలోని కరపత్రాన్నొకదాన్ని తీసుకున్నాడు. ఆమె వాటిని గాలిలో ఊపి జనంమీదకు విసరేసింది.

“అందుకు నీకు తగిన శాస్త్ర చేస్తారు!” అని భయపడుతూ ఎవరో చెప్పారు.

జనం కరపత్రాలన్నిటినీ తీసుకుని జేబుల్లోనూ, కోట్లలోపలా కుక్కుకోవడం తల్లి చూసింది. ఈ దృశ్యమామెకు కొత్త బలాన్నిచ్చింది. పొంగిపొరలుతున్న గర్వంతో మాట్లాడడం మొదలెట్టింది. మాట్లాడుతూనే, ఆమె ఎంతో ప్రశాంతంగానూ, తీవ్రంగానూ సంతోషంతోనూ పెట్టెలోంచి గుప్పెడేసి కరపత్రాలను పైకి లాగి, కుడి వైపుకూ, ఎడమ వైపుకూ విసిరేసింది. వాటిని జనం ఎంతో ఆసక్తితో పట్టుకున్నారు.

“నా కొడుకునూ, అతని మిత్రులనూ వాళ్ళ కోర్టుకెందుకు లాక్కొచ్చారో తెలుసునా? నేను చెబుతున్నాను వినండి. మాతృహృదయాన్నీ, పండిన నా జాబ్బునూ నమ్మండి. వాళ్ళ ప్రజలకు నిజం చెప్పిన చిన్న అవరాధానికే వాళ్ళని కోర్టుకెక్కించారు! ఈ సంగతి నెవరూ కాదనాళ్ళ లేరని నిన్న తెలుసుకున్నాను. ఒక్కరు కూడా లేరు!”

గుంపు పెద్దదైంది. నిశ్శబ్దంగా ఉంది. ఆమె చుట్టూ జనం సజీవమైన కడియం కట్టారు.

“దర్మిద్రం, ఆకలి, రోగం, ఇవే ప్రజలు పడే కష్టానికి ప్రతిఫలాలు! అంతా మనకు ప్రతికూలమే — మన జీవితకాలమంతా, ప్రతి రోజూ శరీరంలో ఉండే శక్తినంతటినీ పనికి ధారపోస్తాం. దర్మిద్రపు పనికి వినియోగించి దగాపడుతుంటాం. మనల్ని గొలుసులకు కట్టేసిన కుక్కల్లాగ అజ్ఞానంలో పడేసి ఉంచి, మన కష్టంనుంచి లభించిన ఆనందాన్నీ, లాభాలనూ ఇతరులు అనుభవిస్తారు. మనకేమీ తెలియదు. మనలను భయంలో ఉంచుతారు. మనం దేన్ని చూచినా భయపడుతూ ఉంటాం. మన జీవితాలు ఒక నుదీర్చమైన చీకటి రాత్రి!”

“ఆ మాట నిజం” అని జనంలోంచి మెల్లగా ఆమోదసూచకంగా మాటలు వినబడ్డాయి.

“ఆమె నోరు మూయిం!”

గుంపు వెనకాల గూఢచారీ, ఇద్దరు పోలీసులు నిలబడి ఉండడం తల్లి కనిపెట్టింది. కరపత్రాలు ఆఖరువరకూ తొందరతొందరగా పంచిపెట్టేసింది. ఆఖరుసారి పెట్టెలో చెయ్యి పెట్టేసరికి, అందులో మరొకరి చెయ్యి తగిలింది.

“తీసుకోండి, తీసుకోండి” అని వంగుని చెప్పింది.

పోలీసులు జనాన్ని పక్కకు తోసేస్తూ,

“పోండి! పోండి!” అని కేకలేశారు. పోలీసుల్ని తోస్తూ జనం అయిష్టంగానే దారి చూచారు, బహుశా అప్రయత్నంగానే వాళ్ళను వెనక్కి దబాయించారు. విశాలమైన నిష్కలమైన నేత్రాలూ, దయామయమైన ముఖమూ కలిగిన ఆ ముసలమ్మ పట్ల జనం అనివార్యంగా ఆకర్షింపబడ్డారు. జీవితంలో ఏకాకులై, ఒకళ్ళతో ఒకళ్ళకు పడకుండా ఉండే వాళ్ళంతా ఇక్కడ ఇప్పుడు ఒకటై, అగ్నిజ్వాలల్లాంటి మాటలను ప్రగాఢమైన అనుభూతితో

వింటున్నారు. బహుశా జీవితంలో అనేక అన్యాయాలకు గురై, వాళ్లలో చాలామంది హృదయాలు అలాటి మాటలను విన్నడానికి తహతహపడుతున్నాయి కాబోలు. తల్లికి బాగా దగ్గరగా ఉన్నవాళ్లు, ఆత్రంగా బహుశ్రద్ధగా ఆమెకు గుడ్లవ్వగించి మౌనంగా నిలబడి పోయారు. వాళ్ల సులివెచ్చని ఊపిరి ఆమె ముఖానికి కొడుతోంది.

“ముసలమ్మా! వెళ్లిపో!”

“ఒక్క నిమిషంలో నిన్ను పట్టేస్తారు!”

“ఆమె ఎంత ధైర్యస్తురాలో!”

“ఇక్కణ్ణుంచి పోండి! ఎవరి చోట్లకు వాళ్లు వెళ్లిపోండి!” అని పోలీసులు కేక లేసు కుంటూ ముందుకు చొచ్చుకొచ్చారు. తల్లి కెదురుగా ఉన్న జనం ఊగుతూ ఒకళ్ల నొకళ్లు గట్టిగా పట్టుకున్నారు.

జనం తను చెప్పినదంతా అర్థం చేసుకుని నమ్మడానికి సిద్ధంగా ఉన్నట్లామె గుర్తించింది. కనుక తనకు తెలిసినదంతా గబగబ చెప్పియ్యాలనుకుంది. ఏ ఆలోచనల శక్తిని తను ఆసుభించిందో ఆ ఆలోచనలన్నిటినీ శ్రీఘంగా చెప్పియ్యాలనుకుంది. ఆ ఆలోచనలు హృదయాంతరాళంలోనుంచి లేచి ఒక పాటగా రూపొందేయి. కాని ఆ పాటను తాను పాడలేనని ఎంతో బాధతో తెలుసుకుంది. ఆమె గొంతుకు గడ్గందమైంది. మాటలు ధారాళంగా రావడం లేదు.

“నా కొడుకు మాటలు, ఆత్మని అమ్మేసుకోని కార్మికుని నిజాయితీగల మాటలు. వాటిలోని ధైర్యంవల్లనే అవి నిజాయితీగల మాటలని చెప్పవచ్చు!”

భయంతోనూ, తన్మయత్వంతోనూ, ఒక యువకుని కళ్లు ఆమెకేసి తదేక దృష్టితో చూసేయి.

ఎవరో ఆమెను గుండెలమీద గుద్దేరు. ఆమె బెంచీమీద పడిపోయింది. పోలీసుల చేతులు జనం నెత్తిమీద తళతళలాడుతూ నృత్యంచేశాయి. జనాన్ని మెడలు పట్టుకుని, భుజాలు పట్టుకుని, తోసిపారేశారు. టోపీలు లాగేసి, గది ఈ చివరనుంచి ఆ చివరకు విసిరిపారేశారు. తల్లి కళ్లు గిరగిర తిరిగిపోయాయి. పోగా మిగిలిన గొంతుకతో, అరిచేందుకుగాను, తన బలహీనతను జయించింది. “ఓ సత్పురుషులారా! కలసికట్టుగా నిలబడి, వ్రబలమైన ఐక్య శక్తి కండి!” అంటూ అరిచింది.

బలిసిన పెద్ద చోత్తో ఒక పోలీసు ఆమె మెడని పట్టుకుని ఊపేశాడు.

“నోరుయ్!”

ఆమె తల గోడకు కొట్టుకుంది. ఒక్క క్షణం ఆమె హృదయంలో భయమనే ఘాటు పాగ పుట్టింది. కాని మళ్లీ ధైర్యం భగ్గున లేచి పాగను పోదోలింది.

“ఏయ్ పద!” అన్నాడు పోలీసు.

“మీరు దేనికీ భయపడకండి! మీరు బతికే బతుకులకన్న కనాకష్టమైనదింటేమీ ఉండదు....”

“నోరు ముయ్ అని చెప్తున్నాను!”

పోలీసు ఆమె చెయ్యి పట్టుకుని ముందుకు గెంటేడు. మరొక పోలీసు రెండో చెయ్యి పట్టుకున్నాడు. ఇద్దరూ కలిసి ఆమెను లాక్కోపోయారు.

“...వతి రోజూ మీ వృద్ధయాన్ని తినేసే బాధకన్న ఇదెక్కువది కాదు. మీ ఆత్మను నమిలేదని కన్న ఎక్కువది కాదు!”

గూఢచారి ఆమె ముఖంమీద వీడికిలి ఝడిపిస్తూ ముందు పరుగెత్తేడు.

“నోరు ముయ్, ముండా!” అని అరిచాడు.

ఆమె కళ్ళు చమక్ మన్నాయి. పెద్దవయ్యాయి. పెదవులు వణికేయి. ఆమె జారు తున్న రాతివేలమీద పాదాలను బిగతనించి.

“పునరుత్థానమైన ఆత్మని చంపలేరు!” ఆమె బిగ్గరగా అరిచింది.

“ఓసి ముండా!”

గూఢచారి ఆమె ముఖంమీద ఒక్క దెబ్బ కొట్టేడు.

“మా బాగా జరిగింది ముసలిదానికి!” అని ఎవరో ద్వేషంతో అన్నాడు.

ఒక నిమిషం నల్లగా ఎర్రగా ఉన్న పదార్థంతో ఆమె కళ్ళు చీకట్లు కమ్మేయి. నోరు ఉప్పగా రక్తాన్ని చవిచూసింది.

నన్నని మాటల ధ్వనితో ఆమె తేప్పరిల్లింది.

“ఆమెని ముట్టుకుంటే జ్ఞాగత!”

“రండయ్యా, రండి!”

“ఓరి దుర్మార్గుడా, నువ్వు!”

“వాడి కివ్వవలసిందే!”

“వాళ్ళ మన మనసులను రక్తసిక్తం చెయ్యలేరు!”

వాళ్ళామెను నడుం పట్టుకు గుంజేరు. మెడ పట్టుకు గెంటేరు. భుజాలమీదా, తలమీదా కొట్టేరు. అంతా ధగధగమంది. కేకలు, బొబ్బలు, వీడపులు, ఈలల తుపానులో అన్నీ జిగేలుమన్నాయి. ఆమె తల దిమ్మెక్కిపోయింది. చెవులు గడియలు పడిపోయాయి. గొంతుక కేదో అడ్డుపడి ఊపిరాడలేదు. నేలకిందకు దిగిపోయిన్నట్లయింది. ఆమె మోకాళ్ళు పట్టు సడలిపోయాయి. బల్లెపు పోటుల్లాంటి పోట్లతో ఆమె జంకిపోయింది. శరీరం బరువెక్కి నిస్సహాయంగా ఊగిసలాడింది. కాని ఆమె కళ్ళలోని మెరుగు మాత్రం పోలేదు. ఆ కళ్ళతో ఆమె ఇతరుల కళ్ళను, తనకు సుపరిచితులైన, తనెంతగానో ప్రేమించే ఉజ్వల, సాహసిక జ్వాలతో భాస్వంతమైన కళ్ళను చూస్తోంది.

ఆమెను గుమ్మంలోంచి ముందుకు గెంటేరు.

ఆమె ఒక చేతిని వదిలించుకుని దానితో తలుపు గడియని పట్టుకుంది.

“రక్త సముద్రం కూడా సత్యాన్ని ముంచెయ్యలేదు!”

వాళ్ళామెను చేతిమీద కొట్టేరు.

“మిమ్మల్నింకా ద్వేషించేటట్లు చేసుకుంటున్నారు! మీరు మూర్ఖులు! ఇదంతా చివరకు మీ నెత్తిమీదే పడుతుంది!”

ఒక పోలీసు ఆమె గొంతుక నొక్కడం మొదలెట్టాడు. ఆమె ఉక్కిరిబిక్కిరైంది.

“ఓరి దౌర్భాగ్యులారా!...”

ఎవరో బిగ్గరగా ఏడుపుతో ఆమెకు సమాధానమిచ్చాడు.

1906-1907



## ఉపసంహానికి బదులు (గోర్కి రచించిన “అమ్మ” నవలకు మలిపలుకు)

గోర్కి నవల “అమ్మ” కథానాయకులను, వారి జీవితంలోని కష్టసమయంలో విడిచి పెట్టేశాం. వెయ్యి మైళ్ల ప్రయాణం - పై బీరియాలో శాశ్వతంగా గడవలసిన ప్రవాసజీవితం - పావెల్ కోనం ఎదురుచూస్తుంది. పావెల్ కోర్బులో ఇచ్చిన ఉపన్యాసం ఆచువేసివున్న విషిర్ద కరవత్రాణును సూట్ కేసునిండా నింపుకొన్న అతని తల్లి నీలొవ్నా పోలీసుల చేతుల్లో చిక్కుకుంది. పోలీసులు ఆమెను నానా తిట్లు తిడతారు, కొడతారు. కాని వాటిని భరించి, తన చుట్టూ చేరిన జనానికి ఆమె జీవిత సత్యాన్ని గురించి ఆదరాబాదరా చెబుతుంది. తనను హింసించుతూన్న పోలీసు కింకరుల ముఖమీదనే మాటలను గట్టిగా విసిరేస్తుంది. “రక్త సముద్రం కూడా సత్యాన్ని ముంచెయ్యలేదు!... మీరు మూర్ఖులు! ఇదంతా చివరకు మీ నెత్తిమీదే పడుతుంది!”

గోర్కి నవలలోని ప్రధానప్రతి ప్రాగూపవ్యక్తుల - స్వీట్ జలోమొవ్, అతని తల్లి అన్నా కిరీల్లోవ్నా - భావిజీవితం ఎట్లా గడిచింది?

స్వీట్ జలోమొవ్ చాలాకాలం బతికి, డెబ్బైయేళ్ల ముసలివాడై, 1955లో చని పోయాడు. అతని తల్లి, అన్నా కిరీల్లోవ్నా జలోమొవా కూడా చాలాకాలం జీవించింది. ఆమె గురించి గోర్కి ఇలా రాశాడు:

“1902లో సోర్మోవాలో జరిగిన మేదిన్ త్వన ప్రదర్శనలో పాల్గొన్నందుకు శిక్షించబడిన స్వీట్ జలోమొవ్ తల్లియొక్క చిత్తరువు నీలొవ్నా. ఆమె కార్మిక ఆర్గనైజేషన్ లో పనిచేసింది. దేశదిమ్మరి వేషంవేసుకుని సారస్వతాన్ని ఊరూరూ తీసుకెళ్లి అందించింది....”

అన్నా కిరీల్లోవ్నా 1849లో ఒక గొడారి కుటుంబంలో పుట్టింది. ఆమె జీవితం ఎంతో నికృష్టంగా గడిచింది. పెనిమిటి చనిపోవడంతో, ఏడుగురు పిల్లలను పెంచవలసిన బాధ్యత ఆమెపై పడడంచేత ఆమె బతుకు మరింత దుర్భరమైపోయింది. ఒక “వితంతు శరణాలయం”లో నేలమాళిగలో - వణుకెత్తించే చలితో మనకచీకటిగా వున్న చిన్న గదిలో తన పిల్లలతో బతుకు వెళ్లచూర్చింది. తల్లి మొండి ధైర్యమూ, పనిపాటులయెడల పట్టుదలా, ఎంత బండచాకిరీనైనా భరించగల్గే శక్తి - కేవలం ఇవే ఆ కుటుంబాన్ని రక్షించాయి. పిల్లలు పెరిగి పెద్దవాళ్లయారు - పెద్దపిల్లలు పనుల్లో ప్రవేశించారు, చిన్నవాళ్లు బడిలో చదువుకుంటున్నారు. స్వీట్ విప్లవసమితిలో చేరాడు, ఇక - “మా జీవితంలో ఉల్లాస

కరమైన నూతన వాయువు పీచింది” అంది ప్యోత్ చెల్లెలు వర్సారా, ఆ రోజులు జ్ఞప్తికి తెచ్చుకుంటూ. ఆ తరువాత జల్-మొన్ కుటుంబం యావత్తు విప్లవోద్యమంలో పాల్గొని పనిచేసింది.

అక్కోబరు విప్లవం తరువాత, అన్నా కిరీల్లోన్నా తన పిల్లలదగ్గరే - కొన్నాళ్లు టెన్-గ్రాడ్ లో చిన్నకూతురు దగ్గర, కొన్నాళ్లు సోర్మోవోలో కొడుకులదగ్గర - వుండిపోయింది.

ఆ వృద్ధురాలు ఏమంత పాడగరికాదు, ఆమె కళ్లలో అద్భుతమైన జీవకళ, ముఖంలో దయాపూరితమైన మందహాసం ఉట్టిపడుతుండేవి. నెరసిన తలపై పూర్వకాలపు పంపిణీ నల్లని లేను శాలువను ఆమె సాధారణంగా కప్పకొనేది. ఆమె ఇలా ఉండేదని ఆమెను జ్ఞాపకం తెచ్చుకున్నట్టి టెన్-గ్రాడ్ లోని ఫ్రెక్టరీ కార్మికస్త్రీలూ, నీజ్ని నోవ్ గోరొద్ స్కూలు పిల్లలూ, సోర్మోవో కార్మికులూ, వెనుకటి రోజులను గురించి, తన విప్లవ కార్యకలాపం గురించి, తన కొడుకు గురించి ఆమె నిరాడంబరంగా నిష్ఠువటంగా చెబుతుండగా ఆమెను విన్నవారూ, చూచినవారూ చెప్పారు.

అన్నా కిరీల్లోన్నా 1938లో చనిపోయింది.

ప్యోత్ జల్-మొన్ గురించి చెప్పుకుందాం. న్యాయస్థానం జారీచేసిన తీర్పు ప్రకారం ప్రవాసశిక్ష అనుభవించేందుకు ప్యోత్ జల్-మొన్ 1903లో కాలినడకన సైబీరియాకు బయల్దేరాడు. మజిలీలు చేసుకుంటూ ఒక యేడాది నడిచిన తర్వాత అతడు ఎనిసేయ్ నదీ తీరం చేరుకుని, క్రస్నాయార్ స్కే నగరానికి మూడువందల కిలోమీటర్ల దూరంలో వున్న మక్కకోవ్కు అనే కుగ్రామంలో స్థిరనివాసం ఏర్పరచుకున్నాడు.... “రెండేళ్ల ప్రవాసజీవితం గడిచింది, స్థానిక రైతుల మధ్య ప్రచారం సాగించాను. జిల్లా ఆఫీసు గుమాస్తా, అతని ఇద్దరి అసిస్టెంట్ల మధ్య వేసు సాగించిన ప్రచారం సఫలీకృతమైంది. అలెక్సేయ్ మక్సీమోవిచ్ గోర్కి నాకు నెలవారీ పంపించే ఎనిమిది రూబుళ్ళు జిల్లా పోలీసు ఆఫీసరు ప్రతీనెలా కాజేసేవాడు. ఆకలితో, పస్తులతో చివరకు నాకు స్కర్వీ జబ్బు పట్టుకుంది....” అని ఆ రోజులు జ్ఞప్తికి తెచ్చుకుంటూ రాశాడు ప్యోత్ జల్-మొన్.

అది 1904 మార్చి నెల. ఆ రోజున చక్కగా ఎండకూస్తోంది. ప్యోత్ జీవితంలోని పవిత్రదినాల్లో అదొకటి. బొమ్మరిల్లంతటి తన చిన్నగదిలో అవాదతను కూర్చుని, దేవదారు చెక్కతో స్కీలు తయారుచేసుకోగల్గాడు. “నా గుండె వెమ్మడిగా నిదానంగా కొట్టుకుంటుంది.... హఠాత్తుగా గదితలుపు తెరచుకుంది. పాతగిలిపోయిన బొచ్చుకోటు తొడుక్కుని, తుషారానికి రోజారంగుతేరిన ముఖంతో జోసేఫ్ నా ఎదువారొచ్చా నా దగ్గరకు వచ్చింది. నా దగ్గరకి వచ్చేందుకు ఆమె కొన్ని వేల కిలోమీటర్లు ప్రయాణం చెయ్యవలసి వచ్చింది.”

అజ్ఞాతవాసజీవితం సాగించుతూ వున్న ఇద్దరు వృత్తి విప్లవకారుల ప్రేమజీవితం కడగండల్లో బహుకతినంగా సాగింది. మాస్కోలో ఉపాధ్యాయురాలుగా వుంటూండేన

ప్రెంచి వంతరికి చెందిన యువతి జోసెఫీనా గాషేర్తో ప్యూత్రికి 1901లోనే పరిచయం కలిగింది. కార్మికుల సభల్లోనూ, సమావేశాల్లోనూ, వారిద్దరూ ఒకరినొకరు చూసుకోడం తటస్థించేది, వీజ్జి నోవ్ గోరొద్ వీధుల్లో కలుసుకునేవారు, కాని తమ ప్రేమను ఒకరితో ఒకరు వ్యక్తం చేసుకునేందుకు విశ్రయించుకోలేకపోయారు. కాని ఎప్పుడైతే ప్యూత్రి ఆరె స్టయి, కోర్టు తీర్పుకోసం ఎదురుచూస్తూ, మాస్కోలోని జైల్లో కాలం గడవలసి వచ్చిందో, అతన్ని చూపేందుకని అతని తల్లి ఆన్నా కిరిలోన్నా ఎప్పుడైతే జైల్లోకి వెళ్లిందో అప్పుడు ఆమెతో అతని “కాబోయే భార్యగా” జోసెఫీనా గాషేర్ అక్కడకు కూడా వెళ్లింది.

ప్రవాసంనుండి జలోమొవ్ పలాయనం గోర్కి సహాయంతో ఏర్పాటుచెయ్యబడింది. జలోమొవ్ పీటర్స్ బర్గ్ లో అజ్ఞాతవాసంలో వుండి బోల్షెవిక్ ఆర్గనైజేషనులో పనిచేస్తూండే వాడు, 1905 విప్లవంలో మాస్కోలో కార్మికుల సాయుధ దళాలను సంఘటితపరచే కార్యంలో పాల్గొన్నాడు.

ప్యూత్రి జలోమొవ్ మక్సీమ్ గోర్కిని తొలిసారిగా 1905లో పీటర్స్ బర్గ్ సమీపంలో వున్న కుజిక్కల బంగళాలో కలుసుకున్నాడు.

భవిష్యత్ సవలా రచయిత, భవిష్యత్ వాస్తవ భూమికకు ప్రాగూవుడూ, ఇదివరకే కొన్ని యేళ్లనుండి పరిచితులే, కాని వ్యక్తిగతంగా కాకుండా కేవలం ఇతరులద్వారానే. సోర్మొవాలో జరిగిన మేదినోత్సవానికి ఇంకా ముందే జలోమొవ్ ను కలుసుకుందుకు గోర్కి అవకాశంకోసం అన్వేషించాడు. అయినప్పటికీ ప్యూత్రి మూత్రం, పోలీసు రిజిస్టర్లలో తనకి “చెడ్డ పేరు” ఉండడంచేతనూ, విప్లవకారి అయిన రచయితను ఇరుకునపెట్టేందుకు పోలీసులు ఎటు వంటి అవకాశాన్నినూ ఉపయోగించుకుంటారనే సంగతి తాను ఎరిగి వుండడంచేతనూ, తనను కలుసుకున్నయెడల గోర్కికి ఏమి చిక్కులు కలుగతాయో అని భయపడ్డాడు. మేదినోత్సవ ప్రదర్శన నాయకుల అరెస్టు జరిగిన తరువాత జలోమొవ్ గురించి అతని కామ్రేడ్స్ గురించి గోర్కి ఎంతో జాగ్రత్తతో కనుక్కుంటూండేవాడు. వారికి (స్వగ్రామస్తులైన వీజ్జి నోవ్ గోరొద్ వాసులకు) తన ఊతం ఉంటుందని అతడు ప్యూత్రి తల్లి ఆన్నా జలోమొవా ద్వారా వాగ్దానంచేశాడు. పైబీరియాలో వారి “జీవన భృతి” కోసం డబ్బు వసదం అతడు ఒక్క నెలైనా మరచిపోలేదు. జలోమొవ్ కుటుంబ అవసరాలను గురించి అతనికి తెలిసిన తరువాత వెనుకటికంటే రెండింతల ఆర్థిక సహాయాన్ని అతడు అంద జేస్తూవచ్చాడు. చిట్టచివరకు జలోమొవ్ “పలాయనం కోసమని” గోర్కి ముప్పై రూబుళ్లు వసపాడు.

పారిపోయివచ్చిన ప్రవాసి పీటర్స్ బర్గ్ చేరుకున్నాడు. ఆ వట్టుంలో అతను తొలుత దర్శించినవారిలో గోర్కి ఒకడు.

రైల్వే స్టేషనులో దిగకుండా (రైల్వే స్టేషనులో దిగితే పోలీసు గూఢచారులకు దొరికే

సోవడం తప్పదు!), స్వోత్ అంతకుముందుగానే రైలునుండి దొంగచాటుగా జారుకుని ఆడవి రోకి వెళ్లిపోయాడు. ఒక బంగళా చిన్నగేటు దగ్గర ఆగాడు. చిత్రపటాలద్వారా తనకు నువరిచితుడైనట్టి బక్సనలుచని పాడుగాటి వ్యక్తి ముంగిట వుండడం చూశాడు.

“అలెక్సేయ్ మక్సీమెవిచ్!” అని స్వోత్ ఆ వ్యక్తిని పంబోధించి, తానువరో చెప్పుకున్నాడు.

తనకు స్వాభావికమైనట్టి మనోహరమైన చిన్న నవ్వు నవ్వుతూ గోర్కి తన అతిథిని కలుసుకుందుకు ఎదురు వెళ్లాడు. స్వగ్రామస్తులిద్దరూ ఒకరినొకరు కౌగిలించుకున్నారు. గోర్కి జలోమొవ్ కేసీ చూస్తూ ఆనందంతో అన్నాడు:

“మీరు ఇలా వుంటారన్నమాట!”

అతిథిని పోర్చిలోకి తీసుకువెళ్లి పోఖ్యమైన కుర్చీతో కూచోబెట్టాడు గోర్కి. ఇక అప్పుడు ఆరంభమైంది నివసరమైన పంభాషణ. తాను రచయిత అవడంచేత గోర్కి స్వోత్ కి అతని జీవితం గురించి, అతని తల్లితండ్రులను గురించి, అతని విప్లవ కార్యకలాపం గురించి, సోర్మోవాలో జరిగిన వ్రదర్శన గురించి అడిగాడు. కార్మిక ప్రచారకుడు — తన మనస్థితిని గురించి తక్కువగా, తాను గన్న స్వప్నాలను గురించి అనలు చెప్పకుండా — వాస్తవ విషయాలను గురించి వ్యవహారనరళిలో ముక్తసరిగా వివరించాడు. వారిద్దరూ స్నేహంతోనూ, హృదయపూర్వకంగానూ ఒకరికొకరు వీడ్కోలు చెప్పకొని, తదుపరి సమావేశాలను ఏర్పాటుచేసుకున్నారు. ఆ రోజుల్లో గోర్కి తన స్నేహితుల్లో ఒకరి పేర స్వోత్ కి గురించి ఇలా రాశాడు: “సోర్మోవా నగరవాసి ఒకతను నాదగ్గరకు తరుచు వస్తున్నాడు — ఎటువంటి అదృతమైన కుర్రవాడనుకున్నావ్!”

అతనికి ముఖ్యమైన పార్టీ బాధ్యతలను ఒప్పగించారు: “మాస్కోలోని సాయుధ దళాలకు ఆర్గనైజరుగా నియామకం జరిగింది.... మాస్కోలో తిరుగుబాటు ప్రారంభానికి కొద్ది దినాలకు ముందు, బాంబులకు కేసింగులను తయారుచేసేవాణ్ణి. పదినెలల కుమార్తెను తీసుకుని పైబీరియానుండి నా దగ్గరకు వచ్చివేసిన నా భార్య జోసేఫీనా ఎదువార్దొవ్నా జలోమొవా ఈ పనిలో నాకు సహాయం చేసింది. తిరుగుబాటు రోజుల్లో బారికేడ్ సంఘర్షణల్లో పాల్గొన్నాను. 1906 వేసవికాలపు ఉత్తరార్ధంలో నెత్తురు వాంతులూ, పూర్తి నిస్రాణ కారణంగా ఆజ్ఞాతవాసం వదిలిపెట్టేసి, చట్టసమ్మతమైన జీవితం చేపట్టక తప్పిందికాదు.”

ఈవిధంగా వీజ్ని వోవ్ గోరొద్ లో జన్మించిన మెకానిక్ స్వోత్ జలోమొవ్ తన కుటుంబాన్ని తీసుకొని కూర్నోస్కొ రాష్ట్రంలోని నూద్ జి అనే ఒక చిన్న పట్టణంలో ప్రత్యక్షమయ్యాడు. ఆ పూరు దాటి బయటకు వెళ్లడం అతనికి నిషిద్ధమవడం కారణంగానూ, అతను పనిచేయ కూడదని నిషేధించబడిన కారణంగానూ వాస్తవానికి నూద్ జిలో జీవితం స్వోత్ కి రెండవ ప్రవాస జీవితమే అయింది. అడుగుడుగునా అతనివెంట వుండేవారు పోలీసులు. ఆకలిపన్నలూ, జైలూ, ప్రవాస జీవితమూ కారణంగా క్షీణించిపోయిన అతని ఆరోగ్యం ఆ సంవత్సరాల్లో

మరింత అధ్యాన్నమైపోయింది. కుటుంబ భారం భార్యపైన పడింది. భార్య - జోసేఫీనా ఎదువార్దొవ్వాకి ఆ వూరి పైమ్మూల్లో ఉపాధ్యాయురాలుగా పని దొరికింది. ఆ రోజుల్లో గడిపిన జీవితం జ్ఞప్తికితెచ్చుకుని జలోమొన్ తన స్మృతుల్లో ఇలా రాశాడు: “1917 ఫిబ్రవరి విప్లవం ముందు మళ్ళీ రాజకీయ గూఢచారుల కఠినమూ, రహస్యమైన నిహూ అజమాలుషీలు నాపైన ఉండేవి. రైతుల మధ్య వ్యక్తిగతమైన ప్రచారం చేసేందుకు మాత్రమే పిలువడింది.”

1917 ఫిబ్రవరి వచ్చింది, దాని వెంట ఆక్టోబరు ప్రజ్వరిల్లింది. సోర్మోనా ధ్వజ ధరుడు, దృఢచిత్తుడైన విప్లవకారుడు - మళ్ళీ కార్యంలోకి దూకాడు. పీటర్స్ బర్గ్ లో జరుగుతూన్న ఘటనల సారం గురించి మొట్టమొదటి బహిరంగసభలకు వచ్చిన రైతులూ, చేతిపనివారల ఎదుట అతను ఉదేకపూరితంగా ఉపన్యసించాడు.

తన సోదరుడు అలెక్సాండర్ పేర ప్యోత్ జలోమొన్ రాసిన వుత్తరంలో, విప్లవ సంవత్సరాల్లోనూ, అంతర్యుద్ధంలోనూ తన జీవితాన్ని ఈవిధంగా జీవకళతో చిత్రించాడు: “...1917లో తాలూకాలలో సోవియట్ ప్రభుత్వాన్ని స్థాపించడంలో పాల్గొన్నాను.... కొద్ది దినాల్లో కార్మిక కమిస్సార్ గా ఎన్నికయ్యాను.

“వైట్ గార్డ్లు సూడ్జ పట్నాన్ని స్వాధీనంచేసుకున్న రోజుల్లో నన్ను పట్టుకుని ఉరితీసేందుకు కొన్ని సార్లు ప్రయత్నించారు. కాని ఉచ్చును మూడు సార్లు తప్పించుకుని పారిపోగల్గాను. చివరిసారి మాత్రం దెసీకిన్ మనుషులు నన్ను అరెస్టుచేసి, సైనిక న్యాయస్థానం ఎదుట విచారణకు నిలబెట్టారు. జైలు వార్డర్లు నన్ను చూసి వెలకారా లాడేవారు, నన్ను ఉరికంబానికి ఎక్కించుతామనీ, తుపాకీతో కాల్చిపారేస్తామనీ ప్రతిరోజూ జడిపించేవారు.... ఇక వాళ్ళు తమ బెదరింపులను, సహజంగానే, అమలుజరిపి ఉండేవారే - ఎర్ర సైన్యం అక్కడ ప్రత్యక్షం కాకపోయి వుంటే.”

మృత్యువు నోట వడకుండా జలోమొన్ ని ఎర్ర సైన్యం రక్షించింది. కాని అతను చాలా బబ్బుపడిపోయాడు: అతి నిదానమైన వైద్యచికిత్స అవసరమైంది. జలోమొన్ మాస్కోకు వెళ్లి ఆస్పత్రిలో చేరాడు - ఆస్పత్రిలో దీర్ఘకాలం వుండాలివచ్చింది. బలం కొద్దిగా చేకూరింది, తన వెనుకటి మిత్రులతో స్నేహసంబంధాలను స్థాపించుకోగల్గాడు. గోర్కీ కథా నాయకుని జీవితం కొత్త చాలులో నడిచింది.

స్వాభావికంగా మందస్థాయి ఆందోళనాకారుడైన ప్యోత్ జలోమొన్ రైతులమధ్య గొప్పగా పనిచేశాడు: ప్రతిక చదివి వినిపించుతూ, సోవియట్ అధికారం గ్రామాల్లో ఆను సరించుతూన్న విధానాల గురించి, ప్రభుత్వం జారీచేసిన కొత్త ఉత్తర్వులను గురించి తీర్మానాలను గురించి ప్రజలకు సులభంగా స్పష్టంగా అర్థమయే రీతిలో చెప్పేవాడు.

వ్యవసాయ సమష్టికరణోద్యమం ప్రారంభమవడంతో ప్యోత్ సూడ్జ ప్రాంతంలోని

రైతులను కూడగట్టి వారిచే ఆ ప్రాంతంలో “అరుణ ఆక్టోబరు” సమష్టి వ్యవసాయ షేత్రాన్ని అర్గవైజుచేశాడు. ఆ సమష్టి షేత్రానికి అధ్యక్షుడుగా అతను కొన్ని సంవత్సరాలు పనిచేశాడు, అటుతరువాత ఆ సమష్టి షేత్ర అధ్యక్ష వర్గంలో సభ్యుడుగా వుంటూండేవాడు.

బాధాకలితమైనట్టి, అమిత నిస్రాణకరమైనట్టి జబ్బు తనను వీడించుతూన్నప్పటికీ, వైద్యుల సలహాను లక్ష్యపెట్టకుండా ప్యూత్ జలోమొవ్ పనిచేస్తూనే వచ్చాడు. విప్లవ కార్యచరణలో గడిచిన తన యవ్వనం గురించి, గోర్కితో తన సమావేశాలను గురించి తన స్మృతులను అతడు రాస్తూవుండేవాడు. గోర్కి నవల “అమ్మ” పాఠకులతో విస్తృతమైన ఉత్తరప్రత్యుత్తర వ్యాసంగం సాగించుతూవుండేవాడు. జీవితంపట్ల తన అవగాహన గురించి తన స్నేహితుల్లో ఒకరికి రాసిన ఒక ఉత్తరంలో ప్యూత్ జలోమొవ్ ఇలా అన్నాడు: “తన దౌర్భాగ్యపు ప్రాణంకోసం గజగజ హడలే బానిస, తన స్వేచ్ఛకోసం పోరాడేందుకు నిశ్చయించుకున్న బానిస, తనకింకా సంకెళ్లు ఉన్నప్పటికీ, నా అభిప్రాయంలో స్వేచ్ఛాజీవే అవుతాడు. బానిసలు ఉండనే కూడదు. బానిసలంటే నేను ఇష్టపడను. సమరశీలరంటేనే నా కిష్టం, స్వేచ్ఛాజీవిగా ధైర్యంకల్గిన జనమంటేనే నా కిష్టం.”

గోర్కిని మంత్రముగ్ధుణ్ణి చేసినట్టి, సామాన్య శ్రేణికి చెందినట్టి విప్లవ పైనికుడు ప్యూత్ జలోమొవ్ ఆశయాని కారణంగానే, తన నైతిక చిత్తశుద్ధి కారణంగానే మనసు కూడా మంత్రముగ్ధులను చేస్తున్నాడు. అతనిలోనూ, అతని జీవితంలోనూ, అతని భవిత వ్యంలోనూ చైతన్యవంతుడైన ఇరవయ్యో శతాబ్ది రష్యన్ కార్మిక విప్లవకారుని ఉత్తమ గుణాలు ప్రతిబింబితమయ్యాయి.



